

eul_wid: tro-ai

Αἰσχύλου Σχόλια · Aeschylus Scholia

Scholia-Aeschylus

Σχόλια εἰς Αἰσχύλον

Period: Ὀψιμαρχία Late Antique
Dialect: Βυζαντινὴ Ἑλληνικὴ Byzantine Greek
Domain: Γραμματική Grammar
Format: Πεζός Prose

Pr t ΠΡΟΜΗΘΕΥΣ. ΥΠΟΘΕΣΙΣ.

Pr hyp (t) ΠΡΟΜΗΘΕΥΣ ἐκ Διὸς κεκλοφότος τὸ πῦρ καὶ δεδωκότος ἀνθρώποις, δι' οὗ τέχνας πάσας ἄνθρωποι εὗροντο, ὀργισθεὶς ὁ Ζεὺς παραδίδωσιν αὐτὸν Κράτει καὶ Βίᾳ, τοῖς αὐτοῦ ὑπηρέταις, καὶ Ἡφαίστῳ, ὡς ἂν ἀγαγόντες πρὸς τὸ Καυκάσιον ὄρος δεσμοῖς σιδηροῖς αὐτὸν ἐκεῖ προσηλώσαιεν. οὗ γενομένου παραγίνονται αἱ Ὀκεαναῖαι νύμφαι πρὸς παραμυθίαν αὐτοῦ, καὶ αὐτὸς ὁ Ὀκεανὸς, ὃς δὴ καὶ λέγει τῷ Προμηθεῖ, ἵνα ἀπελθὼν πρὸς τὸν Δία δεήσῃ καὶ λιταῖς πείσῃ αὐτὸν ἐκλῦσαι τοῦ δεσμοῦ Προμηθέα. καὶ Προμηθεὺς οὐκ ἔῃ, τὸ τοῦ Διὸς εἰδὼς ἄκαμπτον καὶ θρασύ. καὶ ἀναχωρήσαντος τοῦ Ὀκεανοῦ παραγίνεται Ἰὼ πλανωμένη, ἡ τοῦ Ἰνάχου, καὶ μανθάνει παρ' αὐτοῦ ἅ τε πέπονθε καὶ ἅ πείσεται, καὶ ὅτι τις τῶν αὐτῆς ἀπογόνων λύσει αὐτὸν, ὃς ἦν ὁ Διὸς Ἡρακλῆς, καὶ ὅτι ἐκ τῆς ἐπαφήσεως τοῦ Διὸς τέξει τὸν Ἑπαφόν. θρασυστομοῦντι δὲ Προμηθεῖ κατὰ Διὸς ὡς ἐκπεσεῖται τῆς ἀρχῆς ὑφ' οὗ τέξεται παιδὸς, καὶ ἄλλα βλάσφημα λέγοντι, παραγίνεται Ἑρμῆς Διὸς πέμψαντος, ἀπειλῶν αὐτῷ κεραυνὸν, εἰ μὴ τὰ μέλλοντα συμβήσῃ τῷ Διὶ εἴπη, καὶ μὴ βουλόμενον βροντὴ καταρραγεῖσα αὐτὸν ἀφανίζει. ἡ μὲν σκηνὴ τοῦ δράματος ὑπόκειται ἐν Σκυθίᾳ ἐπὶ τὸ Καυκάσιον ὄρος, ἡ δὲ ἐπιγραφὴ τούτου Προμηθεὺς δεσμώτης. τηλουρὸν πέδον] τὸν Καύκασον λέγει.

Pr 1 τηλουρὸν δὲ διὰ τὸ πολὺ τοῦ ὄρους ἐνταῦθα ἐκάλεσεν, ἡγουν τὸ ἐπὶ πολὺ διῆκον καὶ ἔλκον τὰ οἰκεῖα ὄρια μακράν. ἡ διὰ τὸ ὑψηλὸν, ἀφ' οὗ πόρρω τις ὄραν δύναται. Α. χθονὸς] γῆς. τηλουρὸν] ὑψηλὸν, μακρὸν, ἀφ' οὗ τῆλε καὶ μακράν ὄραν τις δύναται. λέγει δὲ τὸν Καύκασον, ἡ τὸ ἀκρόθεν ὀρώμενον τὰ οἰκεῖα ὄρια, ἡγουν τὸ μακρὸν καὶ εἰς πολὺ τεταμένον. ἡ διὰ τὸ πολὺ τοῦ ὄρους ἐκάλεσεν αὐτὸ τηλουρὸν τὸ ἐπὶ πολὺ ἔλκον, ἡ διὰ τὸ ὕψος. Β. ἰστέον δὲ ὅτι ἐν τῷ Καυκάσῳ φησὶ δεδέσθαι τὸν Προμηθέα, πρὸς τοῖς Εὐρωπαίοις μέρεσι δὲ τοῦ Ὀκεανοῦ καὶ οὐκ ἀλλαχοῦ, ὡς ἀπὸ τῶν πρὸς τὴν Ἰὼ λεγομένων ἔστι συμβαλεῖν. Ο.Ρ. περάσαντες τὸ πολὺ διάστημα τῆς χθονὸς, τουτέστι πόρρω ἀφωρισμένοι. τηλουρὸν] τὸ ὄρος τοῦ Καυκάσου. ἀπὸ τοῦ τῆλε καὶ ὀρῶ. ἡ τὸ τῆλε καὶ μακράν τῶν ὀρίων ἡμῶν. C. εἰς τὸ τηλοῦ τὸν ὄρον ἔχων, ὃ ἔστι πόρρω· τουτέστι τὸ μακράν ὠκισμένον. Ο. Σκύθην ἐς οἶμον] ἡγουν τὴν Σκυθικὴν ὁδόν.

Pr 2 ἵνα γὰρ ἀπαραμύθητος εἴη ὁ Προμηθεὺς, διὰ τοῦτο ἐς ἐκείνους τόπους ἄγουσιν, ὡς καὶ Σοφοκλῆς τὸ αὐτὸ περὶ Φιλοκτήτου λέγει. ἡ διὰ τοῦτο Σκυθικὴν ὁδὸν εἶπε, διότι Σκύθαι

κατώκουν τὸν Καύκασον· ἢ διὰ τὸ ἄγριον καὶ ἀπάνθρωπον τοῦ τόπου. ὅτι δὲ τοιοῦτος ἦν ὁ τόπος ἐκεῖνος δῆλον ἀπὸ τοῦ εἰπεῖν ἄβατον εἰς ἐρημίαν. Α. Σκύθην οἶμον] Σκυθικὴν ὁδὸν, ἢ διὰ τὸ ἀπαραμύθητον τοῦ δεθισμένου, καὶ Σοφοκλῆς τὸ αὐτὸ περὶ Φιλοκτήτου λέγει. ἢ ὅτι ἐπειδὴ Σκύθαι κατώκουν τὸν Καύκασον οἱ καὶ ἄγριοι καὶ ἀπάνθρωποι, Σκυθικὴν ὁδὸν εἶπε. ἄβατον] εἰς ἣν οὐδεὶς βαίνει, διὰ τὸ τραχύ. Β. Σκυθικόν, τὸ ἀπόλυτον ἀντὶ κτητικοῦ ἀπλοῦν. ἄβατον] δύσβατον. Γ. ἐπιτολάς] ἡγουν τὰς ἐντολάς, παραγγελίας καὶ προστάξεις.

Pr 3 ἀντίπτωσις, ἡγουν τῆς ἐπιστολῆς. Ο. ἐντολάς. γράφεται καὶ ἐπιτολάς δίχα τοῦ ς κατὰ τοὺς Ἀθηναίους. Α. χρή] πρέπει. μέλει] διὰ φροντίδος ἔχειν. ἐπιστολάς] ἐντολάς. Β. ἐπιστολάς] ἐπιτέλλειν τὸ προστάσσειν, καὶ ἐντέλλεσθαι, ἐξ αὐτοῦ δὲ προσθέσει τοῦ ς ἐπιστολή ἢ ἐντολή. ἐπιστολάς ἀντιπτωτικόν, τῶν ἐπιστολῶν τῆς προστάξεως. Γ. πατὴρ] ὁ Ζεύς.

Pr 4 ἐφεῖτο] ἐνετείλατο. τόνδε] τὸν Προμηθεά. Β. ἐφεῖτο] ἐδίδου, ἐνετείλατο, ἐκέλευσεν. Γ. ὑψηλοκρήμνοις] ταῖς ἐχούσαις ὑψηλοὺς κρημνούς.

Pr 5 Γ. τὸν λεωργὸν] τὸν Προμηθεά λέγει τὸν ὀφείλοντα γενέσθαι ἔργον λάων, οἷονεὶ τὸν ἄξιον λιθασθῆναι· ἢ οἷονεὶ ἔργον ἔχοντα τοῖς λαοῖς ἀπαγγέλλειν τὰ τῶν θεῶν ὄργια καὶ μυστήρια. ἢ τὸν τοὺς λαοὺς ἐργασάμενον, ἡγουν τὸ τῶν ἀνθρώπων πλῆθος. μυθεύεται γὰρ τοὺς λίθους πλάσαι τοὺς ἀνθρώπους. Ἄλλως, λεωργὸν, τοῖς λαοῖς ἔργα παρασχόμενον διὰ τοῦ πυρός. ἢ τὸν ἄξιον γενέσθαι ἔργον καὶ παρανάλωμα λάων, τουτέστι λίθων. Α. τὸν λεωργὸν] τὸν τοῖς λαοῖς ἔργα παρασχόμενον διὰ τοῦ πυρός. ἢ τὸν ἄξιον ἔργον καὶ παρανάλωμα λίθων γενέσθαι, ὡς κλέπτῃν καὶ θεῶν παρήκοον. Β. ὀχμάσαι] δῆσαι, προσπῆξαι. Β. συνδῆσαι, κατέχειν. Γ. ἀδαμαντίνους] σιδηρίους, στερραῖς. ἀδάμας λίθος οὕτω στερεὸς ὡς μὴ δύνασθαι ὑπὸ τοῦ σιδήρου τμηθῆναι, αἵματι δὲ τράγου ἢ λέοντος μαλάσσεται, διὰ τὸ τὸν μὲν ἀδάμαντα ψυχρὸν καὶ ξηρὸν ἄγαν εἶναι, τὸ δ' αἷμα θερμὸν καὶ ὑγρὸν ἄγαν εἶναι. Β. πέδησιν] δεσμαῖς. Β. ἀρρήκτοις] στερραῖς. Β. ἀναρραγέσι, ταῖς μὴ ἐχούσαις φύσιν ῥήγνυσθαι. Γ. πέτραις] τοῦτο δηλοῖ τὸ ἐκ δευτέρου πέτραις οὐ μόνον ταῖς πέτραις οὔσαις ὑψηλοκρήμνοις, ἀλλὰ καὶ πέτραις ἐμπέδοις καὶ στερεαῖς· εἰσὶ γὰρ ἐν ὅρει πέτραι. Γ. τὸ σὸν γὰρ ἄνθος] ταῦτα πρὸς ἐρεθισμὸν τοῦ Ἥφαιστου φασὶ τὸ Κράτος καὶ ἡ Βία, ἵνα σπουδαῖον αὐτὸν ἀπεργάσωνται πρὸς τὴν τοῦ Προμηθέως ἀνασκολόπισιν.

Pr 7 ἴσον δὲ τοῦτο ὡς εἰ ἔλεγεν ὅτι τὸν σὸν κόσμον καὶ καλλωπισμὸν ἀφείλετο. ὁ γὰρ Προμηθεὺς κλέψας τὸ πῦρ ἀπὸ τοῦ Διὸς, ἄγνωστον ὃν πρὶν τοῖς ἀνθρώποις παρέσχε, ὡς ἂν δι' αὐτοῦ τὰ πάντα ἐργάζωνται. τῆς τοιαύτης γοῦν ἁμαρτίας ἐνδέχεται αὐτὸν δοῦναι δίκην. ἄνθος δὲ λέγει τὸ πῦρ, διὰ τὸ ἐν τῷ ἀνάπτειν οἶον ἀνθεῖν, ἔπειτα δὲ μαραίνεισθαι. Ρ. καλλώπισμα. Ο. παντέχνου] δι' οὗ πᾶσαι γίνονται αἱ τέχναι. Β. τοῦ αἰτίου πάσης τέχνης. Γ. θνητοῖσι] ἀνθρώποις.

Pr 8 ὥπασε] παρέσχε. τοίας] τοιαύτης. Β. ἁμαρτίας] ἔνεκα.

Pr 9 Γ. σφε] αὐτόν. Β. δεῖ] πρέπει. Β. ἀπόκειται, ἐνδέχεται. Γ. δοῦναι δίκην] παρασχεῖν τιμωρίαν. Β. τιμωρηθῆναι. τῆς τοιαύτης οὖν ἁμαρτίας ἐνδέχεται δοῦναι δίκην. Γ. ὥς] ἵνα.

Pr 10 διδαχθῇ] μάθῃ καὶ νοήσῃ. Β. τυραννίδα] τὴν ἀρχὴν, ἢ τὴν βασιλείαν. Β. σημείωσαι ὅτι τὸ τύραννος ὄνομα βασιλικὸν ἦν τοῖς παλαιοῖς, νῦν δὲ βλασφημεῖται, ὥσπερ καὶ τὸ χυδαῖο ἀντὶ τοῦ πεπληθυσμένοι πάλοι λεγόμενον, νῦν δὲ ἀντὶ τοῦ οὐδαμινοῖ. πολλοστὸς οὐχ ὡς πάλοι, ὁ πολὺς, ὁ ἐνδοξος, ἀλλ' ὁ μηδὲν ὦν· ὥμος οὐχ ὁ στερεὸς, ἀλλ' ὁ φαυλότατος

νῦν· ἐξαΐσιον τὸ ἔξω τοῦ δικαίου, νῦν δὲ ἀντὶ τοῦ μέγα καὶ ξένον. P. στέργειν] σέβειν, τιμᾶν.

Pr 11 B. ὑπομένειν, ἢ φιλεῖν, τιμᾶν. C. φιλανθρώπου] οὐ μόνον διὰ τὸ κεκλοφέναι τὸ πῦρ, ἄγνωστον ὃν τοῖς ἀνθρώποις, κεκόλασται Προμηθεὺς, ἀλλ' ὅτι καὶ βοῦν ποτε τεθυκότων ἑαυτοῖς τῶν θεῶν αὐτὸς διανομεὺς καταστάς τοῖς μὲν ἄλλοις θεοῖς ἔγκατα παρέθηκε μόνα, τῷ δὲ Διὶ κῶλα πιμελῇ κεκαλυμμένα, τὰ κρέα πάντα αὐτὸς κατεδηδοκῶς. A. τοῦ φιλεῖν τοὺς ἀνθρώπους· δριμεῖα λέξεις. C. Κράτος καὶ Βία, ἢ μὲν παρὰ τοῦ Διὸς ἐντολῇ δι' ὑμῶν ἀγγελθεῖσά μοι, φησὶν ὁ Ἥφαιστος, ἔχει ἤδη τέλος· οὐδὲν ἐμποδὼν ἐστὶ τοῦ γενέσθαι καὶ πληρωθῆναι αὐτήν· ἐγὼ δὲ ἀπρόθυμός εἰμι τὸν Προμηθεά δησαι καὶ ἀνασκολοπίσαι ἐν τῷ δυσχειμέρῳ τούτῳ ὅρει· τὰ γὰρ ὑψηλόκρημνα ὅρη δυσχείμερά εἰσιν· ὁμῶς οὖν ἀναγκαῖόν ἐστὶ τοῦτο ποιῆσαι.

Pr 12 τὸ γὰρ ἔξω ὥρας καὶ φροντίδος τίθεσθαι καὶ ποιεῖσθαι τὰς τοῦ πατρὸς Διὸς προστάξεις, τοῦτο γάρ ἐστὶ τὸ ἐξωριάζειν πατρὸς λόγους, ἥτοι παραβλέπειν, χαλεπὸν καὶ ἐπικίνδυνον. A. σφῶ] ὑμῖν. ἐντολῇ] ὁ ὀρισμός. B. ἔχει τέλος] ἔχει πλήρωμα.

Pr 13 C. ἄτολμος] δειλὸς, ἀπρόθυμος.

Pr 14 O. δειλὸς οὐ τολμῶ. C. εἰμι] ὑπάρχω. B. συγγενῇ θεόν] τὸν ὄντα ἀπὸ τοῦ αὐτοῦ γένους. O. δησαι] δεσμεῦσαι.

Pr 15 B. δησαι βίᾳ] περιφραστικῶς. C. δυσχειμέρῳ] κακὸν ἐχούσῃ χειμῶνα, διὰ τὸ χειμῶνι ἀεὶ καλύπτεσθαι. B. πρὸς δυσχειμέρῳ] ἐν δυσχείμῳ. C. ἀνάγκη] ὑπάρχει.

Pr 16 B. ἀπαραίτητον ὑπάρχει. C. τῶνδε] ὧν εἶπατε. B. τῶνδε] προσταγμάτων. C. τόλμαν σχεθεῖν] ἐπιχειρήσιν ἔχειν. B. σχεθεῖν] κρατεῖν, ἔχειν. C. ἐξωριάζειν] ἄθετον καὶ ἔξω ὥρας καὶ φροντίδος ποιεῖσθαι.

Pr 17 B. ἔξω ὥρας τιθέναι καὶ ἀφροντιστεῖν καὶ ἀποβάλλειν, ἔξω φροντίδος ποιεῖν, ἀπορρίπτειν. C. βαρὺ] βαρὺ καὶ χαλεπὸν καὶ ἐπικίνδυνον ὑπάρχει. C. τῆς ὀρθοβούλου Θέμιδος] πρὸς τὸν Προμηθεά ἀποστρέφει ὁ Ἥφαιστος τὸν λόγον, Θέμιδος τε παῖδα αὐτὸν εἶπε, τῆς Δικαιοσύνης τῆς ὀρθᾶ καὶ δίκαια βουλευομένης.

Pr 18 πῶς δέ φησι τὸν Προμηθεά υἱὸν τῆς Θέμιδος, δέον ἀντιστρόφως λέγειν; ἐκ προμηθείας γὰρ καὶ σκέψεως τὸ δίκαιον εὔρηται. καὶ φαμεν ὡς αἴτιον τὸ δίκαιον τοῦ προμηθεῖσθαι, διὰ τοῦτο καὶ τὸν Προμηθεά Δίκης υἱὸν λέγομεν· ἐπεὶ καὶ ὁ κλινοποιὸς πρῶτον ἔννοιαν λαμβάνει τῆς ἀνθρώπων ἀναπαύσεως, εἶτα ἐπιχειρεῖ καὶ κλίνην ποιεῖ, καὶ ἔστι τῷ μὲν ἔργῳ πρῶτον ἡ κλίνη, τῇ δὲ διανοίᾳ ἡ τοῦ ἀνθρώπου ἀνάπαυσις. A. ὀρθοβούλου] τῆς ἀληθὲς βουλευομένης. B. τῆς ὀρθᾶ καὶ δίκαια βουλευομένης Δικαιοσύνης, ἢ ὑψηλὰ βουλευομένης, ἢ χαλεπὰ καὶ στρεβλά. ἢ τῆς ὑψηλῆς, ἢ τῆς ὑψηλὰ βουλευομένης καὶ ὀρθᾶ. P. αἰπυμῆτα] μεγαλόβουλε. B. δυσλύτοις] ἀλύτοις, ἀφύκτοις.

Pr 19 C. χαλκεύμασι] σιδηροῖς δεσμοῖς. R. προσπασσαλεύσω] προσηλῶσω.

Pr 20 πάγῳ] ὅρει. B. τῷδ' ἀπανθρώπῳ πάγῳ] τῷ ἀπὸ καὶ μακρὰν τῶν ἀνθρώπων, ἢ τῷ ἔχοντι ἀνθρώπους ἀπανθρώπους· σκληρῷ, ἀγροίκῳ βούνῳ. C. ἴν'] ὅπου.

Pr 21 φωνήν] ἀκούσῃ δηλονότι. του] τινός. βροτῶν] ἀπό. B. ἴν'] τὸ ὡς ἀντὶ τοῦ ἴνα καὶ ἀντὶ τοῦ καθά. τὸ ἧ καὶ ἀντὶ τοῦ καθά καὶ ἀντὶ τοῦ ἴνα. εὐρίσκεται γοῦν τὸ ἴνα ὁμοίως τῷ ἧ ἀντὶ τοῦ ὅπου καὶ λαμβάνεται καὶ ἀντ' αὐτοῦ. P. οὔτε φωνήν] κατὰ ἀναλογίαν λείπει τὸ ἀκούσεις. C. ὄψει] θεάσει.

Pr 22 σταθευτὸς] ἰστάμενος καὶ φλογιζόμενος. σταθεύειν φασὶν Ἀττικοὶ τὸ κατὰ μικρὸν καίεσθαι, ἀπὸ τοῦ ἴστημι στήσω καὶ τοῦ αἶθω τὸ καίω γινόμενον. B. σταθευτὸς]

ὀπτῶμενος. Ἄλλως. ἀπὸ τοῦ ἴστημι στήσω, καὶ τοῦ εὖω τὸ φλογίζω, ὁ ἐν τῷ ἴστασθαι φλογιζόμενος. Ἀττική ἢ λέξις. ἢ τὰ κατ' ὀλίγον ἐψυγμένα καθὰ παρὰ τοῖς κοινοῖς ἔψεται. P. φοίβη] ἀντὶ τοῦ καυστικῆ, λαμπρᾶ. C. χροιάς ἀμείψεις ἄνθος] εἵδους ἀλλάξεις τὴν λαμπρότητα.

Pr 23 ἀσμένω] χαίροντι. B. ἀσμένω] μετὰ περιχαρείας διάγοντι, διὰ τὸ μὴ καίεσθαι τὴν νύκτα παρὰ ἡλίου. C. ποικιλείμων] ἢ ὡς λειμῶν τοῖς ἄστροις ποικιλλομένη ἢ ποικίλον ἔνδυμα ἔχουσα, διὰ τὸ πεποικίλθαι τοῖς ἄστροις.

Pr 24 A. ποικιλείμων] ἢ ποικίλον ἔνδυμα ἔχουσα, διὰ τὸ πεποικίλθαι τοῖς ἄστροις. φάος] τὴν ἡμέραν B. ποικιλείμων] ποικιλολείμων τις οὖσα καὶ ποικιλείμων, ἢ ἡ ἔχουσα ποικίλα εἴματα καὶ ἱμάτια διὰ τὰ ἄστρα. ὁ δὲ Σοφοκλῆς μέλαιναν. O.P. πάχνην θ' ἑῶαν ἡλίου σκεδᾷ πάλιν] ἐκ διαδοχῆς μετὰ τὴν νύκτα σκεδάσει.

Pr 25 ἐν νυκτὶ ἴσμεν ὅτι γίνεται ἡ πάχνη ταύτην οὖν, φησὶν, ὑπὸ τὸν ὀρθρον ἀνατέλλων ὁ ἡλῖος ἀποσκεδάσει σοι καὶ διασκορπίσει. ἑῶαν δὲ τὴν ὑπὸ τὴν ἑω γενομένην, ἥτοι τὴν πρωϊνήν· δηλοῖ δὲ ὅτι οὐδὲ νύξ, οὐδὲ ἡμέρα ἔσται αὐτῷ μετὰ περιχαρείας. A. πάχνην θ' ἑῶαν] δρόσον πρωϊνήν. σκεδᾷ] σκεδάσει. B. πάχνην] τὴν ἐν νυκτὶ γινομένην. εὐδηλον γὰρ ὅτι ἡ πάχνη κατὰ τὴν νύκτα γίνεται. P. ἀχθηδῶν] τὸ βάρος.

Pr 26 B. ἀχθηδῶν] βαρύτης, βάρος, ἡγουν τῆς ἐνταῦθα δήσεως. C. ὁ λωφήσων] ὁ ποιήσων λωφήσαι Ἡρακλῆς.

Pr 27 φασὶ γὰρ μετὰ ταῦτα γενόμενον τὸν Ἡρακλέα πρὸς τὸ καθᾶραι τῶν κακούργων καὶ ληστῶν τὴν γῆν ἅφ' ἑαυτοῦ στελλόμενον, καὶ πρὸς πᾶν μέρος τῆς γῆς πορευόμενον παραγενέσθαι καὶ ἐπὶ τὴν χώραν, καθ' ἣν ὁ Προμηθεὺς ἐδέδετο· ἰδόντα δὲ αὐτὸν ταῖς πέτραις προσηλωμένον καὶ ὑπὸ γυπὸς τὸ ἦπαρ κειρόμενον, ὑπεραλγῆσαι τε αὐτοῦ καὶ βέλει τὸν γῦπα διωσάμενον ἐλευθερῶσαι τὸν Προμηθέα τοῦ ἐκ τοῦ ἀποκείρεσθαι τὸ ἦπαρ ἄλγους, καὶ μέντοι καὶ ἀπολῦσαι. A. ἐνταῦθα οὖν τὸν Ἡρακλέα αἰνιττόμενος λέγει ὅτι οὐπω γεγένηται ὁ παύσων σε τῆς ταλαιπωρίας. O.P. τρύσει] δαμάσει. ἀποροῦσιν ἐνταῦθα πῶς ἀνωτάτω λέγων ἀσμένω τῷ Προμηθεῖ ἐπέρχεσθαι τὴν νύκτα, νῦν φησι δαμάσειν αὐτὸν τὸ ἀεὶ ἐνιστάμενον βάρος. καὶ φαμεν ὅτι ἐν μὲν ἀρχῇ ἢ τε νύξ καὶ ἡμέρα ἡδισται ἂν δοκοῖεν αὐτῷ, τῆς μὲν νυκτὸς ἀπαλλαγὴν παρεχούσης τοῦ ἐφ' ἡμέραν καύσωνος, τῆς δὲ ἡμέρας τοῦ ἀπὸ τῆς νυκτὸς ψύχους, ἐν δὲ τῷ μέσῳ βαρεῖται καὶ δυσχερεῖς. ὁ λωφήσων] ὁ παύσων σε τούτου. οὐ πέφυκε πω] οὐκ ἐγεννήθη ἀκμήν· ἔστι δὲ ὁ Ἡρακλῆς. B. ὁ λωφήσων] ὁ παύσων, ὁ λυτρώσων, ὁ λῆξαι ποιήσων, ἀπὸ τοῦ τραχήλου ἄχθος ἀποθησόμενος. C. τοιαῦτ' ἀπηύρω] τοιούτων, φησὶν, ἐπέτυχες φιλάνθρωπος γενόμενος.

Pr 28 ἐν ἧθει δὲ ὁ λόγος, οἷον τὰ τῆς φιλανθρωπίας ἐπίχειρα τοιαῦτά σοι ἐγένετο, καὶ τοιούτων ἐπέτυχες ἀγαθῶν, ὅτι τοῖς ἀνθρώποις δέδωκας τὴν τοῦ πυρὸς χρήσιν, τιμῶν αὐτοὺς, τῶν δὲ μεγίστων θεῶν τὴν ὀργὴν μὴ πτοούμενος. A. ἀπηύρω] ἀπήλαυσας. B. ἀπέλαβες καὶ ἀπήλαυσας, Προμηθεῦ, ἔνεκα τοῦ φιλεῖν τοὺς ἀνθρώπους. C. θεός] ὦν.

Pr 29 ὑποπτήσων] φοβούμενος. χόλον] τὴν ὀργήν. B. θεός] ὑπάρχων σὺ πρὸς πλείονα λύπην. C. ὥπασας] παρέσχες.

Pr 30 πέραν δίκης] ἐπέκεινα τοῦ δικαίου. ὁ γὰρ οὐκ ἠβούλετο ὁ Ζεὺς ἄδικόν τε ἦν καὶ παράνομον. B. πέρα δίκης] πέραν, ἔξω δικαιοσύνης, τοῦ δικαίου. C. ἀνθ' ὧν ἀτερπῆ] τοῦτό φησιν, ἀνθ' ὧν ἔπραξας τολμηρῶς, φρουρήσεις καὶ φυλάξεις καὶ τηρήσεις ταύτην τὴν ἀτερπῆ πέτραν, ὀρθὸς ἰστάμενος ἄϋπνος, οὐδέποτε καθήμενος ἦν οὐ δυνήσῃ παρατραπῆναι.

- Pr 31 ἀτερπῇ διὰ τὰ ἐπαγόμενα. Α. ἀνθ' ὧν] δι' ὧν. ἀτερπῇ] ἀηδῇ. δέον ἀτερπῆς εἶπεῖν ἀτερπῇ πρὸς τὴν πέτραν ἐπήνεγκεν. τὸ δὲ φρουρήσεις ἀντὶ τοῦ φυλάξεις καὶ περὶ αὐτὴν ἐμμενεῖς. ὃ γάρ τις φρουρεῖ, τοῦτο καὶ οἰκεῖ. Β. ἀνθ' ὧν] ἔνεκα τούτων. ἀτερπῇ] ἀχαρῇ. φρουρήσεις] κατοικήσεις, φυλάξεις, τηρήσεις. πέτραν] τὸν Καύκασον. C. ὀρθοστάδην] ὀρθὸς ἰστάμενος.
- Pr 32 οὐ κάμπτων γόνυ] οὐ κλίνων. Β. γόους] θρήνους.
- Pr 33 ἀνωφελεῖς] δέον ἀνωφελεῖ εἶπεῖν, ἀνωφελεῖς εἶπεν, διὰ τοὺς γόους. Β. Διὸς γὰρ δυσπαραίτητοι φρένες] χαλεπαὶ γάρ εἰσι καὶ ἀκαταφρόνητοι αἱ τοῦ Διὸς προσταγαί, καὶ εἰ παραιτηθεῖεν, κακοῦ πρόξενοι γίνονται.
- Pr 34 ἢ ἀμετάτρεπτοι καὶ ἀμετάκλιτοί εἰσιν οἱ τοῦ Διὸς λογισμοί, καθ' ὧν ὀργισθῇ. πᾶς δὲ νεωστὶ κρατήσας περισσῶς χρήται τῇ ἐξουσίᾳ, ἵνα φοβερὸς δόξῃ τοῖς ὑπὸ χεῖρα· καὶ ὁ Ζεὺς νεωστὶ ἐπέβη τῆς βασιλείας. Α. δυσπαραίτητοι] ἀμετάτρεπτοι καὶ δυσκόλως πρὸς συμπάθειαν καὶ πρὸς συμπλοκάς ἔχουσαι. παραίτησις γοῦν ἢ συγγνώμη· ἢ δυσκόλως παραιτούμεναι καὶ ἀφιεῖσαι ἃ ἂν ἐκτήσαντο. παραίτησις γὰρ καὶ ἡ ἄφεςις, παραιτοῦμαι τὸ ἀπολογοῦμαι, τὸ συγγνωμονῶ, τὸ αἰτῶ, καὶ τὸ ἀφίημι. Β. ἀμετάτρεπτοι, ἀκαταφρόνητοι. Ο. δυσπαραίτητοι] δυσπαράτρεπτοι, δυσπαράκλητοι, ἀσυγγνωμόνητοι. C. παραιτοῦμαι τὸ συγγνώμην αἰτῶ, ὡς Ἀριστείδης “παραί· τεῖσθαι μὲν οὐκ οἶδα.” δυσπαραίτητος δὲ ὁ κριτὴς ὁ εἰς συγγνώμην δύσκολος. Ρ. φρένες] οἱ λογισμοί. C. τραχὺς] ἀκαμπής, σκληρὸς, ἀπηνής.
- Pr 35 νέον] νεωστί. Β. ἅπας] ὅλος. τραχὺς] ἀπηνής, ἄγριος. νέον κρατῇ] νεωστὶ κρατήσῃ, βασιλεύῃ, βασιλεύσῃ. C. εἶεν] ἔστω ταῦτα.
- Pr 36 μάτην] ματαίως καὶ ἀκαίρως. Β. εἶεν] ὑπαρχέτωσαν. ἀπόθεσις τὸ σχῆμα. Ἄλλως, τὸ εἶεν Ἀττικόν ἐστίν ὁμοῦ καὶ ῥητορικόν. χρῶνται γὰρ τούτῳ οἱ ῥήτορες ἐν σχήματι ὑπογραφῆς ὁμοῦ καὶ ἐπιγραφῆς. ὅταν γὰρ μέλλωσι δύο τινὰς ὑποθέσεις εἶπεῖν ἀλληλενδέτους καὶ συνεχεῖς, πληρώσωσι δὲ τὴν μίαν ὑπόθεσιν καὶ τῆς ἐτέρας κατάρξασθαι μέλλωσι, τιθέασιν τὸ εἶεν, ὡς ἐν σχήματι ὑπογραφῆς ὁμοῦ καὶ ἐπιγραφῆς τῆς πρώτης καὶ δευτέρας συνεχοῦς ὑποθέσεως. κεῖται δὲ τὸ εἶεν ἀντὶ καὶ ταῦτα μὲν οὕτως ἐχέτωσαν. Α. τί] διὰ.
- Pr 37 ἐντεῦθεν ἐπεγείρει τὸν Ἥφαιστον εἰς θυμόν. ἔχθιστον] ἐχθρότατον. οὐ συγεῖς] οὐ μισεῖς. Β. ἔχθιστον] ἀπὸ τοῦ ἔχω τοῦ κρατῶ ἔχος, καὶ πλεονασμῷ ἔχθος. C. ὅστις] ὁποῖος.
- Pr 38 τὸ σὸν γέρας] ἦτοι τὸ πῦρ. τοῦτο γὰρ ἀνατίθεται Ἥφαιστῳ. Β. τὸ συγγενές τοι δεινόν] ὁ Ἥφαιστός φησιν ὅτι ἰσχυρόν καὶ βίαιον ἢ συγγένεια καὶ ἢ ἐκ παλαιοῦ συνήθεια καὶ ὁμιλία καὶ συναναστροφή.
- Pr 39 ταῦτα δέ φησι πρὸς τὸ Κράτος εἰπὼν πρὸς αὐτόν· διὰ τί οἰκτίζει τὸν Προμηθέα; τὸ δέ φησι πρὸς τὸν Ἥφαιστον ὅτι ἀληθῶς λέγεις ταῦτα. φησὶ δὲ τὸ συγγενές, ὅτι πυρὸς ταμίας ἐστὶ καὶ αὐτός. δεινόν] δυσχερές. Α. τὸ συγγενές τοι δεινόν] μέγα τι πρὸς οἶκτον ἐγεῖραι ἢ πρώην συναναστροφή. Β. δεινόν] χαλεπὸν, ἰσχυρόν· ὑπάρχει συναναστροφή δεινή. C. ἀνηκουστεῖν] τὸ δὲ ἀνηκουστεῖν τῆς τοῦ πατρὸς Διὸς κελεύσεως δυνατόν ἐστι πῶς; ἐρώτησις ἔχουσα τὸ ἄλυτον, οἷόν τε πῶς; δύναται δὲ νοηθῆναι καὶ οὕτως, κατ' ἐρώτησιν ἀπλῆν δοκοῦσαν ἔχειν τὸ ἄλυτον, ὡς καὶ ἐν τῷ “Πῶς ἂν ἔπειτα Ὀδυσσεύς λαθοίμην;” ὡς γὰρ μὴ δυνατόν λαθέσθαι ἡρώτα.
- Pr 40 Α. σύμφημ'] συνομολογῶ. ἀνηκουστεῖν] παρακούειν. Β. σύμφημ'] ὁμολογῶ. C. οἶον] δυνατόν.
- Pr 41

τοῦτο] τὸ παρακούειν. δειμαίνεις] φοβῆ. πλέον] τῆς συγγενείας. Β. οἶόν τε πῶς;] θαυμάσιον μέγα πῶς. οἶόν τε πῶς; σημείωσαι ὅτι τὸ οἶον, τὸ δυνατόν, χωρὶς τῆς “τε” συλλαβῆς οὐ γράφεται. C. αἰεὶ τε δὴ νηλῆς σὺ] πρὸς τὸν Δία τοῦτο φησιν, οὐ πρὸς τὸ Κράτος.

Pr 42 τὸ γὰρ κράτος ἦτοι ἢ τοῦ Διὸς ἐξουσία αὐτός ἐστιν ὁ Ζεὺς· πρὸς αὐτὸν οὖν τὸν λόγον ποιεῖται εἰ γὰρ πρὸς τὸ Κράτος ἔλεγεν, οὐδετέρως ὥφειλε τὸν λόγον ἀποδοῦναι. Α. αἰεὶ τε] διὰ τοῦτο ἀρσενικῶς ταῦτα ἐξήνεγκεν, ἢ πρὸς τὸν Δία ἀποδεδωκῶς ταῦτα. τὸ γὰρ κράτος, ἦτοι τοῦ Διὸς ἢ ἐξουσία, αὐτός ἐστιν ὁ Ζεὺς. νηλῆς] ἀπηνῆς. πλέως] πεπληρωμένος. Β. ἄκος] ὠφέλεια.

Pr 43 Β. μὴ πόνει μάτην] μὴ ἐνέργει, μὴ ποίει ματαίως.

Pr 44 Β. ὦ πολλὰ μισηθεῖσα] ἐνταῦθα μὴ δυνάμενος ὁ Ἥφαιστος ἀντειπεῖν, πρὸς τὴν ἑαυτοῦ τέχνην τὴν χαλκευτικὴν ἀνάγει τὴν ἀράν, καὶ μισητὴν αὐτὴν ἀποκαλεῖ, διότι μέλλει προσηλῶσαι τὸν Προμηθέα.

Pr 45 τὸ δὲ Κράτος βουλόμενον δηλῶσαι ὅτι οὐχ ἡ αὐτοῦ τέχνη ἦν αἰτία τοῦ δεθῆναι τὸν Προμηθέα, ἀλλ’ ἡ τοῦ Διὸς προσταγή, φησὶ, τὴν σὴν τέχνην μισητὴν ἀποκαλεῖς; οὐ γὰρ ἐσθ’ αὕτη ἡ σὴ τέχνη αἰτία τῶν παρόντων πόνων, ἦτοι τῆς δέσεως τοῦ Προμηθέως, ὡς ἀπλῶς διὰ λόγου ἐστὶν εἰπεῖν. Α. χειρωναξία] ἢ διὰ τῶν χειρῶν ἐργασία· καὶ χειρῶναξ ὁ διὰ χειρῶν ἐργαζόμενος, ἢ ὁ τεχνίτης ὁ χειρῶν μόνον δεσπόζων. ἠνίξατο δὲ ὅτι τὴν αἰτίαν τοῦ Διὸς εἰς τὴν τέχνην μετήγαγεν. Α. μισηθεῖσα] ὑπ’ ἐμοῦ. Β. χειρωναξία] βάνανσος τέχνη Β. ἀπλῶ λόγῳ] ἐν ἀληθείᾳ λόγῳ, ἢ ἐν συντόμῳ.

Pr 46 Ο. ἔμπαρ] ναὶ δὴ καλῶς λέγεις ὅτι οὐχ ὑπάρχει ἡ τέχνη.

Pr 48 Ο. ἅπαντ’ ἐπράχθη] τινὲς φασιν ὅτι πάντα ἐκ Μοιρῶν δέδοται τοῖς θεοῖς πλὴν τοῦ ἄρχειν.

Pr 49 τὸ δὲ ἐπράχθη ἀντὶ τοῦ ὥρισται, τετύπωται. Α. ἅπαντ’ ἐπράχθη] ὅλα ἐγεγόνει ἐκ μοίρας. πλὴν κοιρανεῖν] εἰ μὴ ἄρχειν. εἰπόντος Ἥφαιστου περὶ αὐτοῦ τέχνης ὡς εἶθεν ταύτην λαχεῖν ἕτερον, τὸ Κράτος φησὶν ὡς ἅπαντα ἐπράχθη καὶ ἐγεγόνει τοῖς θεοῖς πλὴν τοῦ κοιρανεῖν καὶ ἄρχειν, τουτέστιν ἅπαντα δέδοται τοῖς θεοῖς, ὅπλα μὲν Ἄρει, Ἀρτέμιδι δὲ τόξα, Ἀπόλλωνι δὲ μουσικὴ, σοὶ δὲ ἦν ἔχεις τέχνην, καὶ ἕτερα ἐτέροις· τὸ δὲ βασιλεύειν μόνον ὁ Ζεὺς ἐκκληρώσατο. ἐπεὶ οὖν οὕτω ταῦτ’ ἔχει, ἀνάγκη καὶ σοὶ ἥνπερ ἔλαχες τέχνην στέργειν, καὶ τὰ παρὰ τοῦ Διὸς ἐπιτεταγμένα σοὶ ἐκτελεῖν. Β. ἅπαντ’ ἐπράχθη] ἀπεκυρώθη. Ο. ἅπαντα, φησὶν, ἐτυπώθησαν καὶ ὠρίσθησαν καὶ ἐπράχθησαν ὑπὸ τῶν Μοιρῶν πλὴν τοῦ κοιρανεῖν τῶν θεῶν, ἡγουν τοῦ ἄρχειν αὐτῶν. ἢ τὸ πλὴν ἀντὶ τοῦ ὅμως, καὶ ἐστὶν οὕτω· πάντα μὲν ὑπὸ τῶν Μοιρῶν ὀρίζονται, ὅμως δὲ οἱ θεοὶ ἄρχουσι καὶ ὀρίζουσι τὴν τούτων ἔχειν πρᾶξιν· ἐλεύθερος δὲ, ἦτοι μὴ ἀγόμενος ὑπ’ ἄλλων, οὔτις ἐστὶ χωρὶς τοῦ Διός. τοῦτο δὲ λέγει, ὅτι καὶ οἱ λοιποὶ θεοὶ ἄρχουσι μὲν, ἀλλ’ ἄνευ τῆς τοῦ Διὸς βουλῆς οὐδεὶς δύνатаί τι ποιῆσαι. οἷς συγκατατιθέμενος καὶ ὁ Ἥφαιστος φησιν, ἔγνω ὅτι οὕτως ἔχει τὰ τῶν θεῶν καὶ οὐκ ἀντιλέγω. πρὸς δὲ τὸ Κράτος φησὶν, σὺ σπεύδεις λοιπὸν δεσμῆσαι τὸν Προμηθέα, ἵνα μὴ ὁ πατήρ ἴδῃ σε βραδύνοντα καὶ ἀμελοῦντα τῶν αὐτοῦ πράξεων. Ἄλλως. ἅπαντα, φησὶ, τοῖς θεοῖς πέπρακται καὶ τετέλεσται καὶ τέλειά εἰσι πλὴν τῆς κοιρανίας· αὕτη γὰρ ἄδηλος τοῖς θεοῖς πλὴν τοῦ Διός. ἢ οὕτως, ὃ καὶ κρεῖττον· ἅπαντα τοῖς θεοῖς δέδοται τὰ καλὰ, πλὴν καὶ χωρὶς τοῦ ἄρχειν ἑαυτῶν καὶ μὴ ἔχειν τινὰ τὸν δεσπύζοντα. διὸ ἐπάγει ὡς οὐδεὶς ἐλεύθερος εἰ μὴ Ζεὺς. Ρ. ἐπεῖξῃ] σπουδάσῃ.

Pr 52 περιβαλεῖν] περιθεῖναι. Β. ὥς] ἵνα.

- Pr 53 ἐλιννύοντα] βραδύνοντα. προσδερχθῇ] θεάσεται. B. ἐλιννύοντα] ἐλιννύω ἀπὸ τοῦ ἐλίσσω καὶ τοῦ ἀνύω. εἰώθασι γὰρ οἱ μέλλοντες ἀνύσαι τι ἀνασκοπεῖν πρῶτον καὶ οἶον ἐμβραδύνειν. O.P. πρόχειρα] ἔτοιμα εἰς χεῖρας.
- Pr 54 ψάλια] αἱ πέδαι. ψάλια κυρίως τὰ χαλινὰ τῶν ἵππων, ἐνταῦθα δὲ τὰ σιδηρὰ δεσμά. B. ψάλια] οὐχὶ ἥλοι, ἀλλ' ἔτερά τινα σιδήρια, εἶδος ἔχοντα τοιοῦτον ὥστε ἀρμόσαι τῇ μασχάλῃ καὶ εἰς ἄλλο μέρος τοῦ σώματος. λέγονται δὲ ψάλια κυρίως τὰ χαλινὰ τῶν ἵππων. P. νιν] αὐτόν.
- Pr 55 ἀμφὶ] περί. χερσὶν] αὐτοῦ. ἐγκρατεῖ σθένει] ἰσχυροτάτῃ δυνάμει. B. ῥαιστῆρι] ἐν σφύρᾳ.
- Pr 56 θεῖνε] τύπτε. πασσάλευε] προσήλου. B. προσκάρφου. O. περαίνεται] τελεῖται.
- Pr 57 ματᾶ] μάτην πράττεται. B. περαίνεται δὴ] ἀρξάμενος δὲ δεσμεῖν τὸν Προμηθεά ὁ Ἥφαιστος φησιν, ἰδοῦ, πράττεται τὸ προστεταγμένον καὶ οὐκ ἀναβάλλεται μοι τόδε τὸ ἔργον, καὶ ἀσφαλῶς καὶ οὐ μάτην ἐργάζεται μοι ἡ δέσις. P. ἄρασσε] πληττε.
- Pr 58 μηδαμῇ χάλα] ἐν οὐδενὶ μέρει τῶν δεσμῶν ἔφεσιν δίδου. τὸ χάλα ἐκ μεταφορᾶς τῆς νηός. B. δεινός] ἐπιτήδειος.
- Pr 59 εὔρεῖν] εἰς τό. B. πόρον] βουλήν, τρόπον, μηχανήν. O. δεινός] δεινὸς ὢν εἰς τὸ νοῆσαι φαίνει καὶ παντοίας εὐρήσαι μηχανάς. ἢ μηχανικὸς ὢν ὁ Προμηθεὺς, εἰ μὴ στερρῶς προσηλωθῇ, λύσεως μηχανὴν εὐρήσει. P. ἄραρεν] ἡρμόσθη οὗτος ὁ σιδηροῦς δεσμός.
- Pr 60 στρογγυλοειδὴς γὰρ ἦν δυσκόλως εἰς τὸ λυθῆναι. O. ἡρμοσται. ὠλένη] ἀγκάλῃ. B. ἄραρεν] ὁ Ἥφαιστος φησιν ὅτι οὗτος ὁ σιδηροῦς δεσμός ἀσφαλῶς ἡρμόσθη καὶ ἐνεπάγη, τὸ δὲ τοῦ Διὸς Κράτος φησὶ πρὸς αὐτόν, καὶ ταύτην τὴν σιδηρᾶν ὠλένην, ἡγουν τὸν κρίκον, περόνησον ἀσφαλῶς, ἵνα, δεινὸς ὢν εἰς τὸ νοῆσαι καὶ ἐφευρεῖν τέχνας, νοήσῃ καὶ μάθῃ ἐλάττων καὶ ἐπιδεέστερος ὢν τοῦ Διός. εἶτα ὡσανεὶ βεβαιῶν ὁ Ἥφαιστος ὅτι ἀσφαλῶς αὐτὸν προσέδωκε, φησὶ, πλὴν ἔνεκα τούτου, οὐδεὶς ἂν μέμψαιτό μοι δικαίως ὡς μὴ καλῶς αὐτὸν προσηλώσαντι. P. πόρπασον] κάρφωσον, κρίκωσον.
- Pr 61 O. περόνησον. A. προσάρμοσον. B. πόρπαξ οὐχ ὁ ἥλος, ἀλλ' ἄλλο τι σίδηρον κατασκευασμένον. P. σοφιστῆς] ἀπατεῶν.
- Pr 62 A. μάθῃ] νοήσῃ. σοφιστῆς ὢν] ἀπατεῶν ὑπάρχων. νωθέστερος] χαυνότερος, τουτέστιν, ἵνα γνῶῃ ὡς εἰ καὶ τὸν Δία ἀπειλεῖ καὶ σοφίζεται, ἀλλ' οὐδέν τι τελέσαι δύναται, ἐλάττων τούτου τυγχάνων. ἢ οὕτως, ὅτι ἵνα μάθῃ νωθέστερον καὶ ἀμελέστερον καὶ ῥαθυμότερον πρὸς τὸν Δία σοφίζεσθαι, τουτέστιν, ἵνα παντελῶς ἀφίσταται τοῦ τοιαῦτα ποιεῖν πρὸς αὐτόν. ἀντὶ δὲ τοῦ εἰπεῖν εἶναι, πρὸς μετοχὴν ἔτρεψεν, ὢν εἰπὼν, ὅπερ ἐστὶ κρεῖττον. B. πλὴν τοῦδε] εἰ μὴ τοῦ Προμηθέως.
- Pr 63 μέμψαιτο] κατηγορήσῃ. B. ἀδαμαντίνου νῦν σφηνός] στερροῦ ἥλου σιδηροῦ.
- Pr 64 αὐθάδῃ γνάθον] ἦτοι ἐξοχὴν, περόνην διὰ τῶν στέρνων αὐτοῦ βάλε, περόνα, δέσμευ ἀσφαλῶς. ἢ τὸ ἄκρον τοῦ σιδηροῦ ἥλου καὶ τὴν ὀξύτητα. ἢ τὴν ἀναιδῇ καὶ στωμύλον αὐτοῦ γνάθον καὶ παρειὰν μέχρι καὶ τοῦ στήθους διάπειρον· τουτέστιν ἕως καὶ αὐτῶν τῶν στέρνων κατελθέτω ἡ περόνη. κατὰ τῶν στέρνων δὲ, φησὶ, περόνα αὐτόν, ὅτι ἐνταῦθα αὐτῷ ἡ ἀγχίνοια καὶ ἡ βουλή ἔγκειται, περὶ τοὺς τῆς καρδίας τόπους. A. ἀδαμαντίνου] σιδηρώδους καὶ στερροῦ. B. σφηνός] σιδήρου ἄκρον, τὴν ὀξύτητα, σιαγόνα. O. τοῦ ἥλου. αὐθάδῃ] τραχεῖαν. γνάθον] στόμα. B. διαμπάξ] δι' ὅλου.
- Pr 65 B. περόνει, προσκάρφου ἰσχυρῶς ἀπὸ ἄκρας ἕως ἄκρας. O. διαπέρα. ἐρρωμένως] ἰσχυρῶς. B. σῶν] ἔνεκα.
- Pr 66 B. σὺ δ' αὖ κατοκνεῖς] ὀκνηρῶς διάκεισαι πρὸς τὸ ἔργον.

- Pr 67 B. ὅπως] λείπει τὸ σκόπει, ὄρα.
- Pr 68 A. στένεις] τὸ λυπεῖσθαι. ὅπως] ὄρα. Ἀττικῶς. οἰκτιεῖς] ἐλέησεις. B. ὀρᾶς θέαμα] λίαν ἀσφαλῶς ὁ Ἥφαιστος πεδῶν τὸν Προμηθεά φησὶν, ὀρᾶς θέαμα ὀδυνηρὸν καὶ ὀφθαλμοῖς οὐκ ἀνεκτὸν μεθεῖναι.
- Pr 69 τὸ δὲ Κράτος φησὶν, ὁρῶ τοῦτον τὸν Προμηθεά ἀπολαύοντα ὧν ἐστὶν ἄξιος. A. ἐπαζίων] ἀρμοδίων.
- Pr 70 O. ἀλλ' ἀμφὶ] ἀλλὰ βάλε τῷ περὶ τὰς πλευρὰς αὐτοῦ μασχαλιστῆρι διαζώστρας, ἥτοι δεσμά.
- Pr 71 C. δρᾶν ταῦτ' ἀνάγκη] ἀναγκαῖόν ἐστι ποιῆσαι τοῦτο, ἥτοι τὸ βαλεῖν μασχαλιστῆρας.
- Pr 72 σὺ οὖν μὴ πρόστασέ μοι συνεχῶς καὶ λίαν. τὸ δὲ φησὶ πρὸς αὐτὸν, ὄντως δὴ καὶ κελεύσω σοὶ τοῦτο καὶ σὺν τῷ κελεῦσαι κραυγᾶσω, ἐν βάθει τὸν κρίκον περόνησον. A. ἐγκέλευ' ἄγαν] πρόστασε λίαν. B. ἦ μὴν] ὄντως.
- Pr 73 κάπιθωῦξω] ἐπεμβριμήσομαι. πρὸς] πρὸς τούτοις. B. χώρει κάτω] ἐν τῷ βάθει.
- Pr 74 ἐπειδήπερ ἄνω περὶ τὰς πλευρὰς μασχαλιστῆρας ἐνέβαλεν, ἔδει δὲ καὶ πρὸς τοὺς πόδας τοῦτο ποιῆσαι, διὰ τοῦ “χώρει κάτω” τὸ μέγεθος ἐνέφηνε τοῦ δεσμουμένου θεοῦ. Χωρῶ τὸ δέχομαι, οἶον τοσοῦτον ὕδωρ τόδε τὸ ἄγγος χωρεῖ· καὶ χώρα ἡ ἄδεια, καὶ ἐλευθερίαν ἐγχωρεῖν, τὸ ἐνδέχεσθαι· χωρῶ καὶ τὸ ἔρχομαι, ἀφ' οὗ συγχωρῶ, ὅταν ἐκὼν ἐκλύω, καὶ παραχωρῶ ὅταν ἄκων ἀπολύω, καὶ προχωρεῖ ἀντὶ τοῦ προβαίνει, καὶ ἀναχωρεῖ τὸ αὐτό. χώρει ἀντὶ τοῦ ἀφίστασαι, ὑποχώρει ἀντὶ τοῦ ὑπέρχου. B. κρίκωσον βίᾳ] δέσμευσον αὐτὸν βιαίως. B. κρίκος τὸ κρικέλιον. O. κάτω] ἐν βάθει τὸν κρίκον περόνησον. C. οὐ μακρῷ πόνῳ] ἀλλὰ συντόμως.
- Pr 75 B. ἐρρωμένως νῦν θεῖνε] τοῦ Ἥφαιστου εἰπόντος ὅτι καλῶς ἤδη πέπρακται τὸ ἔργον ἅπαν καὶ ὁ Προμηθεὺς ἀσφαλῶς διεπερονήθη, φησὶ τὸ τοῦ Διὸς Κράτος πρὸς αὐτὸν, ἐπειδὴ ἀρκούντως τῷ βάθει τοὺς κίρκους ἐνέβαλες, νῦν τύπτε ἰσχυρῶς τὰς διατόρους πέδας, τὰς διαπειρούσας καὶ τιτρωσκούσας, ἥτοι τοὺς δεσμοὺς τοὺς σιδηροῦς.
- Pr 76 ἡ διατόρους πέδας, τὰς διατετορνενμένας. A. ἐρρωμένως θεῖνε] ἰσχυρῶς τύπτε. διατόρους πέδας] τοὺς μεγάλους δεσμούς. B. ὡς οὐπιτιμητής] καλῶς, φησὶ, καὶ στερεῶς τύπτε τὰς πέδας τοῦ Προμηθέως.
- Pr 77 ὁ γὰρ προστάξας τοῦτο τὸ ἔργον, ἡγουν ὁ Ζεὺς, δεινός ἐστι καὶ βαρὺς ἡ ὁ τοῦ ἔργου ἐπιστάτης ἡ ὁ ζημιωτής καὶ ὁ εὐθυντής. ταῦτα δὲ λέγοντος τοῦ Κράτους φησὶ πρὸς αὐτὸν ὁ Ἥφαιστος, ἀγρίου πεπονημένου τοῦ προσώπου αὐτοῦ καὶ ἀναιδοῦς, ὅτι ἀρμόζει τῇ μορφῇ σου καὶ προσήκοντα ταύτῃ τυγχάνει τὰ τραχέα ῥήματά σου. τὸ δὲ πρὸς αὐτὸν, σὺ γίνου μαλθακὸς καὶ χαῦνος, ἐμὲ δὲ ἕνεκα τῆς αὐθαδίας μὴ ὀνειδίξει. A. ὡς οὐπιτιμητής γε τῶν ἔργων βαρὺς] ἐπιστάτης. O. ὅτι ὁ ἐξεταστής καὶ εὐθύνας ἐπάξων, εἰ φαῦλα φωράσεται, χαλεπὸς, ἀνύποιστος. B. ὅμοια μορφῇ] ἀρμόζοντα τῷ ἀγρίῳ σώματι τὰ τραχέα ῥήματα σου.
- Pr 78 μορφῇ] τῇ σῇ. γηρύεται] βοᾷ. B. μαλθακίζου] ταπεινοῦ.
- Pr 79 B. αὐθαδίαν] Ἰωνικῶς, ἀλαζονείαν. O. μὴ 'πίπλησέ μοι] ὀνειδιστικῶς πρόφερε.
- Pr 80 B. στείχωμεν] ἀποχωρῶμεν.
- Pr 81 ὡς] ἐπεὶ. κώλοισιν] ἐν τοῖς ἄρθροις αὐτοῦ, τοῖς ποσίν. ἀμφίβληστρ'] δεσμά. B. στείχωμεν] βαδίζωμεν, ὑποχωρῶμεν, συμβουλευτικόν. ἐπεὶ ποσὶ καὶ χερσὶ τὰ δεσμὰ ἔχει, τουτέστιν ἅπαν τὸ σῶμα προσήλωται, ἀναχωρῆσαι χρεῖα. P. ἐνταῦθα νῦν ὕβριζε]

ἰδὼν τὸ Κράτος ἀσφαλῶς δεσμηθέντα τὸν Προμηθέα φησὶ πρὸς αὐτὸν, νῦν ὕβριζε καὶ καταφρόνει τοῦ Διὸς, καὶ κλέπτων τὴν τιμὴν τοῦ Διὸς δίδου τοῖς ἀνθρώποις.

Pr 82 τί σοι δοκεῖ; δύνανταί σε οἱ ἄνθρωποι ἐλευθερῶσαι τοῦ δεσμοῦ τοῦδε; ψευδῶς ὀνομάζουσί σε οἱ θεοὶ Προμηθέα, χρεῖα γάρ σοι ἑτέρου Προμηθέως δυναμένου σοι σαφηνίσαι ποίῳ τρόπῳ ἐλευθερωθήσῃ τούτων τῶν δεσμῶν. ἀπὸ τοῦ οἰκείου ὀνόματος διαβάλλει αὐτὸν, ὅτι προνοητὴς ὢν τῶν μελλόντων (τοῦτο γὰρ δηλοῖ τὸ Προμηθέως ὄνομα) οὐκ ἐνόησε τὰ μέλλοντα αὐτῷ συμβῆναι, οὐδὲ δύναται ἑαυτὸν ἐλευθερῶσαι ἀπὸ τῶν δεσμῶν. Α. ἐνταῦθα] τούτοις συνὼν τοῖς δεσμοῖς. ὕβριζε] θρασύνου καὶ μεῖζον θεῶν φρόνει. Β. συλῶν] κλέπτων.

Pr 83 ἐφημέροισι προστίθει] τοῖς θνητοῖς δίδου. Β. ἐφημέροισι] ἐφήμεροι κυρίως λέγονται οἱ κώνωπες, οἵτινες ὄντες ἔσωθεν τοῦ πίθου ζῶσι, ἀποσκεπάσαντος δὲ τὸν πίθον καὶ ἰδόντας αὐτοὺς τὸ φῶς οὐκέτι ζῶσιν· ἐξ αὐτῶν δὲ ἐκλήθησαν καὶ οἱ ἄνθρωποι ἐφήμεροι. Ρ. οἷοί τε] δυνατοί.

Pr 84 ἀπαντλήσαι] ἐλευθερῶσαι, ἀπεκβαλεῖν. Ο. ψευδωνύμως] πάννυ εὐφυῶς ἐτυμολογεῖται τὸ τοῦ Προμηθέως ὄνομα.

Pr 85 Προμηθεὺς γάρ ἐστιν ὁ προορῶν τὰ μήδεα καὶ τὰ βουλευμάτα· καὶ τροπὴ τοῦ δ εἰς τὸ θ. Ρ. ψευδωνύμως] ψευδῶς. δαίμονες] οἱ θεοί. Β. αὐτὸν γάρ σε δεῖ Προμηθέως] χρεῖα ἐστὶ προμηθείας.

Pr 86 ἡ δὲ σύνταξις ὡς τὸ, “χρεῶ βουλῆς ἐμέ τε καὶ σέ,” δοτικὴν γὰρ ἔδει εἰπεῖν, νῦν δὲ πρὸς αἰτιατικὴν ἐπήνεγκε λαμβανομένης ἔξωθεν τῆς εἰς. Β. δεῖ] χρεῖα γάρ σοι ἀνθρώπου συμβουλευομένου τίνι τρόπῳ ἐκβληθῆς τοῦ τεχνηέντως κατεσκευασμένου δεσμοῦ. Ρ. ὅτῳ] τίνι.

Pr 87 ἐκκυλισθήσῃ] ἐλευθερωθήσῃ. τέχνης] τῆς τοῦ Ἥφαίστου. Β. ὦ διὸς αἰθὴρ] ἀρμοζόντως φησὶν ὁ ποιητὴς μὴ εὐθὺς ἀντειπεῖν τὸν Προμηθέα, ἵνα μὴ δόξη ἄφρων καὶ αὐθάδης· μετὰ δὲ τὸ ὑποχωρῆσαι τοὺς κολαστὰς προσμαρτύρεται, τὸν αἰθέρα καὶ τοὺς ἀνέμους, ἥτοι τὰ ἀέρια στοιχεῖα, τοὺς ποταμοὺς καὶ τὰς πηγὰς, τὴν ὑγρὰν φύσιν, καὶ τὴν γῆν, τὴν ξηρὰν φύσιν, καὶ τὸν ἥλιον, τὴν θερμὴν φύσιν.

Pr 88 καὶ λέγει αὐτοῖς, θεάσασθέ με οἷα πάσχω κακὰ καὶ παρὰ τῶν θεῶν καὶ ἐγὼ θεὸς ὢν τάχα. ἀλλάσσει δὲ αὐθις τὴν λέξιν καὶ φησι, δέρχητε, ἀντὶ τοῦ ἴδετε, οἷαις τιμωρίαις διακοπτόμενος κακοπαθήσω ἐς τὸν διηνεκῆ χρόνον. τοιοῦτον γὰρ δεσμὸν ἐξεῦρεν ἐπ’ ἐμοὶ ὁ νέος ἡγεμὼν τῶν θεῶν, ἦγουν ὁ Ζεὺς. Α. νῦν τὰ τέσσαρα ἐπιβοᾶται πρὸς οἶκτον στοιχεῖα, πῦρ, ἀέρα, ὕδωρ, γῆν. ἐπειδὴ καὶ ἥλιος διὰ τούτων διέρχεται καὶ τῶν ἐκάστοτε γιγνομένων ἐστὶ θεατὴς, προσειλήφει καὶ τοῦτον τῇ ἐπικλήσει. ταχύπτεροι] ταχεῖται, καὶ τάχος τοῖς πτεροῖς τῶν ὀρνέων παρέχουσαι. Β. ταχύπτεροι] οἱ ἄνεμοι κατὰ μὲν Ἀναξαγόραν ἐκ τῆς γῆς γίνονται, καθ’ Ὅμηρον δὲ “πατὴρ Διὸς ἐκ νεφελάων.” ἀλλ’ ὁ μὲν Ἀναξαγόρας τὸ ὑλικὸν φησὶν αἴτιον τῶν ἀνέμων, Ὅμηρος δὲ τὸ ποιητικόν, μᾶλλον δὲ ἀμφοτέρω, τὸ τε ὑλικὸν καὶ τὸ ποιητικόν· ἐκ μὲν γὰρ τοῦ λέγειν ἐνιαχοῦ τοὺς ἀνέμους ἰκμένους, ἥτοι ἰκμῶδεις καὶ καθύγρους, τὸ ὑλικὸν αὐτῶν αἴτιον λέγει, τὴν ἰκμάδα καὶ δρόσον· ἐκ δὲ τοῦ λέγειν αὐτοὺς ὀρμᾶν “πατὴρ Διὸς ἐκ νεφελάων” τὸ ποιητικὸν φησὶν αἴτιον. ἰκμὰς γὰρ λεπτυνθεῖσα ἀήρ γίνεται, ἀήρ δὲ ἔτι ἀναχθεὶς καὶ λεπτυνθεὶς πνεῦμα. Ρ. ποταμῶν τε πηγαῖ] βρύσαι.

Pr 89 Ο. ὦ. ποντίων] τῶν θαλασσίων. Β. γέλασμα] καλῶς εἶπε γέλασμα τὸ χῦμα ἐκ μεταφορᾶς τῶν γελώντων καὶ διαχεομένων.

Pr 90

ὥσπερ γὰρ ἐκεῖνοι εὐφραينوμένης τῆς καρδίας γελῶσι, γελῶντες δὲ διαχέονται καὶ εὐρύτητα ποιοῦνται τῶν στομάτων αὐτῶν, ὥσπερ πάλιν οἱ λυπούμενοι συστέλλονται τοῦ ἐν αὐτοῖς ἐμφύτου θερμοῦ αἵματος συστελλομένου, οὕτω καὶ τὸ κύμα ὥσανεὶ γελᾷ καὶ διαχέεται συχνὸν ἐρχόμενον καὶ ἐπάλληλον. Α. ἀνήριθμον γέλασμα] ἄπειρον χῦμα, πλάτος, ἐκ μεταφορᾶς τῶν γελώντων· οἱ γὰρ γελῶντες ἐξήπλωνται. παμμήτορ] ἡ πάντων μήτηρ καὶ τροφὸς, ζώων λέγω καὶ σπερμάτων καὶ ἀνθρώπων. Β. πανόπτῃ] τὸν πάντ' ἐφορῶντα, τὸν πάντα βλέποντα, ἢ τὸν ὑπὸ πάντων λεπόμενον.

Pr 91 Β. ἴδεσθε] θεάσασθε.

Pr 92 θεὸς] ὦν. Β. δέρχοιτ'] θεάσασθε.

Pr 93 αἰκίαισι] τιμωρίαις. Β. διακναιόμενος] διακοπτόμενος καὶ προσταλαιπωρῶν.

Pr 94 μυριετῇ] πολύν· τρεῖς μυριάδας αὐτόν φασι δεδέσθαι. Β. ἀεθλεύσω] μετ' ἄθλου καὶ κακότητος διάξω.

Pr 95 Β. ταγὸς] ἡγεμών.

Pr 96 ἐξεῦρ'] ἐμηχανήσατο. Β. ἀεικῇ] ἀπρεπές.

Pr 97 Β. τὸ παρὸν] τὸ ἐνιστάμενον.

Pr 98 ἐπερχόμενον] μέλλον. Β. αἶ αἶ] φεῦ φεῦ, στενάζω καὶ τὸ παρὸν καὶ τὸ ἐπερχόμενον πῆμα. C. χρή τέρματα τῶνδ' ἐπιτεῖλαι] ἀντὶ τοῦ ἐπιτελεσθῆναι, ὡς τότε, Νόστον δὲν ἐκ Τροίας ἐπετείλατο Παλλὰς Ἀθήνη, ἀντὶ τοῦ ἀπεπέλεσε.

Pr 100 Ρ. χρή] ἀπόκειται. ἐπιτεῖλαι] φανῆναι. Β. καίτοι τί φημι:] ἀποδυρόμενος ὁ Προμηθεὺς καὶ ὥσανεὶ ἄγνοιαν προβαλλόμενος τῆς τελευτῆς καὶ τῶν συμβάντων αὐτῷ κακῶν ἐρωτᾷ πότε ἥξει αὐτῷ ἐλευθερία τῶν δεσμῶν· εἶτα γνούς ὡς αὐτός ἐστιν ὁ Προμηθεὺς, καὶ οὐ μόνον τὰ αὐτῷ συμβησόμενα ἐπίσταται, ἀλλὰ καὶ τὰ ἑτέροις, φησὶ, τί φημι ἐγώ; τὰ πάντα ἐπίσταμαι ἀκριβῶς· τὰ μέλλοντα δέ μοι συμβήσεσθαι οὐδεμίαν βλάβην κομίσουσί μοι.

Pr 101 Α. τί φημι] τοῦτο. Β. σκεθρῶς] ἀσφαλῶς.

Pr 102 ἀπὸ μεταφορᾶς τοῦ ζυγοῦ, ὅταν οὐχὶ σκάζη καὶ ῥέπη ἐνὶ μέρει, ἀλλ' ἔστιν ἐπὶ ἰσότητι. Ο. ἀκριβῶς. ποταίνιον] ἀπροσδόκητον, ἄγνωστον. Β. ποταίνιον] τὸ ἀπροόρατον, ἀπὸ τῆς πρό προθέσεως καὶ τοῦ αἴνος, ὁ λόγος, ἡγουν τὸ μὴ γενόμενον εἰς ἐμὲ καὶ δεύτερον καὶ ἄλλο, διότι ἐγὼ προγινώσκω τὰ πάντα. Ρ. πῆμ'] βλάβη.

Pr 103 ἥξει] ἐπέλθῃ. Β. χρή] χρή δὲ ἐκάστῳ ὑπομένειν τὴν λαχοῦσαν αὐτῷ τύχην καὶ μοῖραν ὥσπερ κάμοι. ὑπομένω δὲ ὡς λίαν γινώσκων τὸ τῆς ἀνάγκης σθένος, ἡγουν τὴν δύναμιν τῆς εἰμαρμένης ἀκαταμάχητον οὔσαν καὶ ἀήττητον. Ρ. αἶσαν φέρειν ὡς ῥᾶστα] μοῖραν ὑπομένειν εὐκόλως.

Pr 104 Β. ἀνάγκης] τῆς βίας.

Pr 105 ἀδήριτον] ἀμάχητον. σθένος] δύναμις. Β. ἀλλ' οὔτε] ἔξεστί μοι τάσδε τὰς τύχας λέγειν τε καὶ σιγᾶν.

Pr 106 σιγᾶν μὲν, ὅτι μὴ βουλομένου τοῦ Διὸς τὸ πῦρ ἔκλεψα, λέγειν δὲ ὅτι τοῖς βροτοῖς γέρα παρέσχον καὶ πρὸς αὐτοὺς ἐφιλανθρωπευσάμην δούς τε τὸ πῦρ καὶ πάνθ' ὅσα προσῆκέ σφας εἰδέναι διδάξας. Β. σιγᾶν] σιωπᾶν. τύχας] τὰς ἐμὰς δυστυχίας. Β. ἀλλ' οὔτε σιγᾶν] ἀλλ' ὅμως οὔτε σιγᾶν δύναμαι τὰς τύχας· ἀλγῶ γάρ οὔτε μὴ σιγᾶν, ἥτοι λαλεῖν· εὐλαβοῦμαι γὰρ τὸν Δία. ἐγὼ γὰρ παρασχὼν τοῖς ἀνθρώποις τιμὴν, τὴν διὰ τοῦ πυρὸς λέγω, ἐνεπάγην ταύταις ταῖς συμφοραῖς. Ρ. οὐ δύναμαι ταύτην τὴν τύχην σιγῆσαι· ἐὰν γὰρ ταύτην σιγήσω, λύπην τῇ ψυχῇ μου φέρω. οὐ τοσοῦτον γάρ τις λυπεῖται, εἰ καὶ ἐν

θλίψεσίν ἐστιν, ὅσον χαίρει, ὅταν ἔκδηλα ποιῇ καὶ πρὸς ἐτέρους λέγῃ τὰ λυποῦντα αὐτόν. εἰ δὲ μὴ σιγήσω, ἦτοι ἐὰν λαλήσω καὶ εἴπω τὰ λυποῦντά με, τὸν Δία παροτρυνῶ εἰς ὀργὴν ἐμήν. P. οἶον] δυνατόν.

Pr 107 τὰς] ταύτας. γέρα] τιμάς. B. πορῶν] παρασχών, δούς ἐγώ.

Pr 108 ὑπέξευγμαι] συνεζευγμένος εἰμί. B. ναρθηκοπλήρωτον] ἐν τῇ νάρθηκι πεπληρωμένην.

Pr 109 O. νάρθηκα μεστόν. θηρῶμαι] μετὰ μηχανῆς λαμβάνω. πυρὸς] τοῦ τοῖς ἀνθρώποις ἀεὶ ἐσομένου. B. πηγὴν] θηρῶμαι δὲ καὶ σφετερίζομαι καὶ παρέχω τοῖς ἀνθρώποις πηγὴν πυρὸς κλοπαίαν τῷ νάρθηκι, ἥγουν ἔσω νάρθηκος αὐτὴν βαλὼν.

Pr 110 πηγὴν δὲ πυρὸς εἶπεν, ὅτι πᾶσα οὐσία μείωσιν δέχεται, τὸ δὲ πῦρ, κἂν τὸ τυχὸν εὔρεθῇ, ἦτοι σμικρότατος σπινθήρ, ὑποτεθῇ δὲ ὕλῃ τινὶ, πάλιν αὖξεται. διὰ τοῦτο δὲ εἶπε πηγὴν πυρὸς, ὅτι ἐκ τοῦ μικροῦ αὖξεται. O.P. πηγὴν κλοπαίαν] ρίζαν καὶ ἀρχήν· πηγὴν κλοπαίαν εἶπεν ὅτι πᾶσα οὐσία μέτρον δέχεται, τὸ δὲ πῦρ, ἂν τὸ τυχὸν εὔρεθῇ, ἦτοι σμικρότατος σπινθήρ, ὅλη τῇ βίᾳ αὖξεται πάλιν. πηγὴν οὖν εἶπε πυρὸς, ὅτι πολὺ αὖξεται ἐκ μικροῦ. δέον εἰπεῖν κλοπαίου κλοπαίαν εἶπε πρὸς τὸ πηγὴν. τοιοῦτον δὲ ἐστὶ καὶ τὸ ναρθηκοπλήρωτον, ὥφειλε γὰρ εἰπεῖν ἐντὸς νάρθηκος. ἔστι δὲ τὰ τοιαῦτα ὀνόματα, τό τε κλοπαίαν τό τε ναρθηκοπλήρωτον, οἰονεὶ ἐπεξήγησις τοῦ θηρῶμαι, εἰπὼν γὰρ “θηρῶμαι δὲ πηγὴν πυρός,” ὥφειλεν εἰπεῖν καὶ τίνα τρόπον ἐθηράσατο. B. πόρος] πορισμὸς τοῦ ζῆν.

Pr 111 B. τοιάσδε ποινὰς] τοιῶνδε ἀμαρτημάτων ποινὰς ἔδει εἰπεῖν, νῦν δὲ πρὸς τὸ ποινὰς τὴν σύνταξιν ἀπέδωκεν.

Pr 112 ποινὰς] βλάβας. ἀμπλακημάτων] ἔνεκα. τίνω] δίδωμι. B. ὑπαίθριος] ὑπὸ τὴν αἰθρίαν, ὑποκάτω τοῦ αἰθέρος, ἐκτὸς στέγης τινός.

Pr 113 πασσαλευτός] πασσαλευόμενος, κεκαρφωμένος. B. προσκεκαρφωμένος. O. ἃ ἃ] ἐπίρρημα ἐκπληκτικὸν Ἀττικόν.

Pr 114 ἰδιοπεποιημένη ἢ φωνή. O. τίς ἀχῶ, τίς ὁδμὰ] ἴσως αἱ Ὠκεανίδες εὐωδίας ἔπνεον.

Pr 115 αἰσθητὴ δὲ ἢ ὁσμὴ, οὐχ ὁρατὴ διὸ καὶ ἀφεγγῇ ταύτην φησὶν, ὡς ἀθεώρητον οὔσαν, διὰ τῆς ὁσμῆς δὲ προνοεῖται τὴν τῶν Ὠκεανίδων ἄφιξιν. A. ἀχῶ] φωνή. ὁδμὰ] ὁσμὴ. ἴσως αἱ Ὠκεανίδες εὐωδίαν ἔπνεον, αἰσθητὸν δὲ ἢ ὁσμὴ, οὐχ ὁρατὴ διὸ καὶ ἀφεγγῇ ταύτην εἶπεν, ὡς ἀθεώρητον. διὰ τῆς ὁσμῆς οὖν προνοεῖται τὴν τῶν Ὠκεανίδων ἄφιξιν. προσέπτα] προσῆλθε. ἀφεγγῆς] ἀόρατος. B. θεόσυτος] ἐκ θεῶν ὀρμηθεῖσα.

Pr 116 βρότειος] ἀνθρωπίνη. κεκραμένη] ἡρωϊκὴ. B. τερμόνιον ἐπὶ πάγον] διὰ τὴν ὀξύτητα τοῦ ὄρους.

Pr 117 O. ἐπὶ τὸ τελευταῖον μέρος τῆς γῆς ἦλθεν, ἐπειδὴ τέλος τῆς οἰκουμένης ὁ Καύκασος. ἦ, οὐ ἐγὼ πρὸς τὸ πέρας εἰμί δεδεμένος· ἐπὶ γὰρ ἄκρου προσδέδεμαι. A. ἴκετο] ἦλθε. τερμόνιον] τὸν τελευταῖον. πάγον] τὸν τραχὺν καὶ κρημνώδη τόπον. B. πόνων] τῶν κακοπαθειῶν.

Pr 118 θεωρὸς] θεατῆς. B. ἐπὶ] ἢ ἐπί, ὅταν στάσεως, μετὰ γενικῆς, ὅταν δὲ κινήσεως, μετὰ αἰτιατικῆς. C. πάγον] ἐπὶ τέλει τοῦ Ὠκεανοῦ ὁ Καύκασος. πάγος δὲ παρὰ τὸ πῆσσεσθαι ἐν αὐτῷ τὰ ὕδατα· ἢ διὰ τὸ τὰς πηγὰς ἐξ ἄκρων τῶν ὀρέων κατέρχεσθαι. P. ὁρᾶτε] πρὸς τὴν ὑποληφθεῖσαν αὐτῷ φαντασίαν τοῦτο λέγει.

Pr 119 B. δύσποτμον] δυστυχή. τὸ δύσποτμον οὐ πρὸς τὸν δεσμώτην, ἀλλὰ πρὸς τὸν θεὸν συντακτέον. B. πᾶσι θεοῖς δι' ἀπεχθείας] πάντες οἱ θεοὶ ὀργίζονται τῷ Προμηθεῖ διὰ τὸ πῦρ.

- Pr 120 ἐκ γὰρ τούτου πάντα ῥᾶστα εἶχον οἱ ἄνθρωποι, καὶ οὐκέτι ἔθουον συνεχῶς. φασὶ γὰρ τὸν Προμηθεά κεκλοφέναι ἀπὸ τοῦ Διὸς τὸ πῦρ, βαλεῖν τε νάρθηκι καὶ τοῖς ἀνθρώποις καταγαγεῖν. τοῦτο δὲ μυθῶδες· τὸ δ' ἀληθὲς οὕτως ἔχει· πῦρ καλεῖται ἡ γνῶσις, διὰ τὸ δραστήριον, Προμηθεὺς δὲ καλεῖται ἡ προμήθεια καὶ ἡ πρόγνωσις καὶ ἡ πρωτόπλασις, ἣν δέδωκεν ὁ θεὸς τῷ ἀνθρώπῳ ἔχειν καὶ φυλάττειν καὶ μὴ τινος φροντίζειν. ὁ δὲ ταύτην λαβὼν οὐκ ἐφύλαξεν, ἀλλ' ἤρξατο φροντίζειν καὶ προβουλεύεσθαι καὶ οἷον κλέπτειν τὴν τοιαύτην προμηθείαν. ὅτι δὲ νάρθηκι ἔβαλε τὸ πῦρ, καὶ αὐτὸ προσφόρως ἀπὸ γὰρ τῆς οἰκείας σαθρότητος τοῦ νοδὸς ἤρξατο φροντίζειν καὶ προλέγειν τὰ μὴ δέοντα. Α. οὕτως ὁ ἀληθὴς ἔχει λόγος. ἄνθρωπος ἦν. σοφὸς δὲ ὢν εἰς παιδείαν μετέπλασε τοὺς ἀνθρώπους ἀπὸ τῆς ἄγαν ιδιωτείας εἰς γνῶσιν ἄκραν, ὅθεν καὶ μεμύθευται τοῖς Ἑλλήσι πλάττειν τοὺς ἀνθρώπους. ἀλλὰ καὶ Πλάτων ἐν τῇ παλαιᾷ κωμῳδίᾳ φησὶν ἐν Σοφισταῖς Προμηθία γὰρ ἐστὶν ἀνθρώποις ὁ νοῦς. Ν. πᾶσι θεοῖς] πάντες γὰρ οἱ θεοὶ ὠργίζοντο πρὸς τὸν Προμηθεά διὰ τὸ πῦρ· ἐκ τούτου γὰρ πάντα ῥᾶστα εἶχον οἱ ἄνθρωποι καὶ οὐκέτι ἔθουον αὐτοῖς. Β. δι' ἀπεχθείας] ἐν ἔχθρᾳ.
- Pr 121 Β. εἰσοιχνεῦσι] εἰσπορεύονται, κατοικοῦσι.
- Pr 122 Ο. ἀπὸ τοῦ οἴχῳ οἴχνῳ, ὥσπερ καὶ ἴκῳ ἰκνῳ. Ρ. σχῆμα τὸ λεγόμενον καινοπρεπές. ἔστι δὲ τῶν Ἀττικῶν· τοῦτο γὰρ πρὸς τὸν νοῦν καὶ τὸ σημαίνόμενον τῆς λέξεως ἀφορῶσιν. C. εἰσοιχνεῦσι] διάγουσι. καλῶς δὲ εἶπε τὸ ὁπόσοι τὴν Διὸς αὐλήν εἰσοιχνεῦσιν, ὥσπερ εἰ ἔλεγεν ὁπόσοι Διὸς φίλοι, ἦσαν γὰρ καὶ ἕτεροι οἱ οὐ προσεῖχον Δίῃ. τοιοῦτοι δὲ οἱ Τιτᾶνες. Β. φιλότητα βροτῶν] ἀγάπην ἣν εἶχον εἰς τοὺς βροτούς.
- Pr 123 Β. φεῦ, φεῦ] πλησιέστερον γενομένης τῆς τῶν Ὠκεανίδων πληθύος ἥδη καὶ τῆς τῶν πτερύγων ἡχῆς αἰσθάνεται, καὶ φησι, τί δὴ ἐστὶ τὸ κίνημα τῶν ὀρνέων, ὅπερ ἀκούω πλησίον; ὑποσυρίζει γὰρ ὁ αἰθήρ ἐν εὐδιειναῖς πνοαῖς πτερύγων.
- Pr 124 φησὶν οὖν ὁ χορὸς τῶν Ὠκεανίδων πρὸς αὐτὸν, μηδαμῶς φοβηθῆς, Προμηθεῦ· προσέβη γὰρ ἐνταῦθα πληθὺς φίλη ἐν ταχυτάτῃ κινήσει τῶν πτερύγων, μόλις πείσασα τὴν τοῦ πατρὸς Ὠκεανοῦ διάνοιαν. Α. κινάθισμα] τὸ κάθισμα, τὸ κίνημα τῶν ὀρνέων. Ο. κίνημα πλήθους. παραγώγως. ἐξ οὗ πλῆθος παραγίνεσθαι ὑπακούεται. Α. κινάθισμα] κίνημα, ὀρμήν. Β. πέλας] τοῦ Καυκάσου.
- Pr 125 οἰωνῶν] ὀρνέων. αἰθήρ] ὁ ἀήρ. ἐλαφραῖς] ἐλαφρῶν. Β. ῥιπαῖς] ὀρμαῖς.
- Pr 126 Α. πτερύγων] ἐκ τῶν πτερύγων γινομέναις. Β. φοβερὸν] φόβου ἄξιον.
- Pr 127 τὸ προσέρπον] τὸ εἰσερχόμενον. Β. φιλία γὰρ ἦδε] αὕτη ἡ φάλαγξ ἡ σύστοιχος, ἀντὶ τοῦ ἡμεῖς.
- Pr 128 ταῦτα δὲ φασιν ἀεροδρομοῦσαι διὰ τινος μηχανῆς. ἄτοπον γὰρ κάτωθεν διαλέγεσθαι τῷ Προμηθεῖ τῷ ἐφ' ὕψους κρεμαμένῳ. ἐν ὅσῳ δὲ Ὠκεανῷ προσλαλεῖ ὁ Προμηθεὺς, κατίασιν αὐταὶ ἐπὶ τῆς γῆς. Α. μηδὲν φοβηθῆς] ὅρα ἵνα μὴ. φιλία] φιλική. ἦδε τάξις] ἦτοι τὸ ἡμέτερον τάγμα. Β. προσέβα τόνδε πάγον] προσήλθε τὸν κρημνώδη τόπον.
- Pr 130 Β. παρειποῦσα] παραπείσασα.
- Pr 131 Ο. καταπείσασα. Β. κραιπνοφόροι δέ μ' ἔπεμψαν αὔραι] ἐκόμισαν δὲ ἐμὲ ἐνταῦθα αἱ ταχύταται πνοαὶ τῶν ἀνέμων.
- Pr 132 ἡνίκα γὰρ ἐπασσαλεύου τῇ πέτρᾳ προσηλούμενος, ὁ κτύπος τοῦ Χαλυβικοῦ σιδήρου ἀφίκετο εἰς τὸν ἐσώτατον τόπον τῶν ἡμετέρων οἰκημάτων. τοῦτο δὲ δηλοῖ ὅτι καὶ μέχρι τοῦ Ὠκεανοῦ ὁ κτύπος ἀφίκετο. Α. κραιπνοφόροι] ταχεῖαι. αὔραι] τοῦ ἀέρος πνοαί. Β. κραιπνόφοροι] κραιπνὸν τὸ ταχὺ, ἀπὸ τοῦ κάρτα πνεῖν. C. ἀχῶ] ἡ βοή.

- Pr 133 χάλυβος] τοῦ σιδήρου. ἰστέον ὅτι πρῶτον ὁ σίδηρος ἐν Χάλυψι. ἔθνος ἔνθα ὁ σίδηρος ἐγένετο. ὅτε δὲ προσεκαρφοῦτο, ὁ κτύπος τοῦ σιδήρου ἠκούετο ἐκεῖ. διῆξεν] διῆλθεν. ἄντρων μυχὸν] τῶν ἐντὸς τῶν πηγῶν κοιλωμάτων, ἔνθα φασὶ κατοικεῖν τὰς Νύμφας. B. χάλυβος] ἐκ τοῦ πρωτοτύπου τὸ παράγωγον. Χάλυβες γὰρ ἔθνος, καὶ ἐκ τούτων εὐρέθη ὁ σίδηρος. Χάλυβες ἔθνος, ἐν ᾧ γίνεται ὁ σίδηρος, ἡγουν πρῶτον εὐρέθη. B. θεμερῶπιν] γράφεται θεμερῶπιν.
- Pr 134 τὴν ἐπικειμένην θερμότητα τῷ προσώπῳ μου, ἥτοι τὴν ἐρυθρότητα, ἣν οὐκ ἔξεστιν ἐν ἀνδρὶ βλέπειν· καὶ γὰρ ἡ παρθένος ἐρύθημα ἔχει ἐν τῷ ἑαυτῆς προσώπῳ, οὐπω γὰρ συνεζεύχθη ἀνδρὶ, ὥστε τρέφειν διὰ τοῦ αἵματος ἑαυτῆς τὸ παιδίον, οὔτε καταμήνια βλέπει, δι' ὧν τρέφεται τὸ ἔμβρυον, καὶ διὰ τοῦτο τὸ αἷμα διὰ τοῦ προσώπου αὐτῆς ἐξέρχεται· ἡ δὲ γαμηθεῖσα ἐκείνη χλωρίασα τὴν ὄψιν ἐστίν, ὡς ἀπολείποντος τοῦ αἵματος αὐτῆς καὶ τρεφούσης τὸ ἔμβρυον. ἐκεῖ γὰρ κατέρχεται ἅπαν τὸ αἷμα αὐτῆς, καὶ αὕτη μένει χλωρὰ, βλέπουσα καὶ καταμήνια, δι' ὧν τρέφεται τὸ παιδίον. ἔχει γὰρ τι ἐρύθημα ἡ παρθένος ἐν τῷ ἑαυτῆς προσώπῳ, ὃ οὐκ ἔστιν ἐν ἀνδρὶ βλέπειν. ἀποσεύσασθαι δέ με καὶ ἀπορριῖψαι τὴν πολλὴν θερμὴν αἰδῶ, ἡγουν τὴν καλλίστην, τὴν ἐξ ἀναδόσεως αἵματος γενομένην, ἀνέπεισε καὶ τολμηρότερον ἐνταῦθα παρεῖναι. A. ἐκ δ' ἔπληξέ μου τὴν θεμερῶπιν αἰδῶ] εἰς ἔκπληξιν καὶ φόβον ἐκίνησε παρθενικὴν ἐμέ· περιφραστικῶς. ἀπεσεύσατό μου τὴν παρθένοις πρέπουσαν αἰδῶ, τὴν ἐπικειμένην θερμότητα τῷ προσώπῳ, ἥτοι τὴν ἐρυθρότητα, ἣν οὐκ ἔξεστιν ἀνδρὶ βλέπειν· καὶ γὰρ ἡ παρθένος ἐρύθημα ἔχει ἐν τῷ ἑαυτῆς προσώπῳ. B. σύθην δ' ἀπέδιλος] ἦλθον δὲ καὶ ὥρμησα, ἀπέδιλος ὅχῳ πτερωτῷ, ἡγουν τῇ δι' ἀέρος πτήσει.
- Pr 135 διὰ τούτου δὲ δηλοῖ ὅτι σπουδαίως παρεγένοντο, ὥστε οὐδὲ τὰ οἰκεῖα πέδιλα δυνηθῆναι βαλεῖν. Ἄλλως. ὅχῳ πτερωτῷ, ταῖς πτέρυξιν, αἷς ἐποχοῦνται οἱ ἰπτάμενοι. σύθην δ' ἀπέδιλος ὡς τὸ “γεῖτονες ἄζωστοι ἔκιον.” A. σύθην] ὥρμησα. ἀπέδιλος] ἀσάνδαλος, ὅχῳ] ἄρματι. πτερωτῷ] τοῖς πτεροῖς, ὅχημα γὰρ ἦν αὐτοῖς τὰ πτερὰ, ὥσπερ τοῖς ἰππεῦσιν οἱ ἵπποι. B. αἶ αἶ] γράφεται αἶ καὶ φεῦ.
- Pr 136 ὦ τέκνα τῆς πολυγόνου Τηθύος, ἡγουν τῆς γῆς, καὶ τοῦ περικυκλοῦντος Ὀκεανοῦ πᾶσαν τὴν γῆν ἐν πολυκοιμήτῳ ῥεύματι, ἥτοι πολυησύχῳ· τὸ γὰρ α κατ' ἐπίτασιν κεῖται. εἰ γὰρ ἦν ταραχῶδες τὸ τοῦ Ὀκεανοῦ ῥεῦμα κυκλοῦντος πᾶσαν τὴν γῆν, ἀνάγκη ἦν καὶ τὴν γῆν κυμαίνεσθαι. O.P. αἶ αἶ] τὰ εἰς αἰ λήγοντα ἐπιρρήματα θρηνητικὰ περισπῶνται πλὴν τοῦ βαβαί καὶ οὐαί. τὸ δὲ αἶ ἀντὶ τοῦ ἄν ποτε, ἐξ οὗ καὶ τὸ αἶθε ὡς εὐκτικόν, ὁξύνεται. P. τὰ εἰς αἰ λήγοντα δίφθογγα ἐπιρρήματα ἐπὶ τέλους ἔχοντα τὸν τόνον περισπῶνται· ἰατταταῖ, παπαῖ, αἶ, καὶ τὰ ὅμοια, πλὴν τοῦ βαβαί, ναί, ἐπίρρημα καταθετικόν, καὶ οὐαί. B. τῆς πολυτέκνου Τηθύος] τῆς παμμήτορος γῆς.
- Pr 137 B. περὶ] τὴν κύκλῳ σχέσιν.
- Pr 138 O. ἐλισσομένου] συστρεφομένου B. ἀκοιμήτῳ] γαληνώδει, πολυκοιμήτῳ, ἡρεμαίῳ ῥεύματι, ἥτοι πολυησύχῳ, ἵνα τὸν ἀκαλαρρεῖτην δηλώσῃ.
- Pr 139 τὸ γὰρ α κατ' ἐπίτασιν κεῖται. εἰ γὰρ ἦν ταραχῶδες τὸ τοῦ Ὀκεανοῦ ῥεῦμα κυκλοῦντος πασᾶν τὴν γῆν, ἀνάγκη ἦν καὶ τὴν γῆν κυμαίνεσθαι, ὡς ἐν αὐτῷ ἀναπεπταμένην. ἄλλως τε οὐδὲ ἔπαινος τὸ τοιοῦτον, ἀλλὰ ψόγος. ὑδάτων δὲ ἀρεταὶ τέσσαρες, τὸ ψυχρὸν, τὸ λευκόν, τὸ ἡδὺ, καὶ τὸ ἡρεμαῖον τῆς ῥεύσεως. A. χθόν'] γῆν. ἀκοιμήτῳ] ἀπαύστῳ. B. πατρὸς Ὀκεανοῦ] Ὀκεανὸς τοῦ Οὐρανοῦ καὶ Γῆς υἱὸς ὁ πρῶτος γήμας Τηθὺν τὴν ἀδελφὴν τάδε γεννᾷ τὰ τέκνα, τοὺς ποταμοὺς, καὶ τὰς πηγὰς τὰς οὖσας ἐν τῷ κόσμῳ, ὧν

καὶ Πλουτῶ καὶ Περσηΐς καὶ Μῆτις καὶ Ἀσία καὶ Στυξ ὁμοῦ καὶ Καλυψώ· τὰς δ' ἄλλας
ἐατέον.

Pr 140 P. δέρχθητ'] ἴδετέ με, οἷω προσηλωμένος δεσμῷ τῆς ἐξοχῆς ταύτης τοῦ ὄρους κακὴν
τήρησιν βαστάσω.

Pr 141 P. οἶω] καὶ ὁποῖω. προσπορπατός] κεκαρφωμένος. B. φρουρὰν ἄζηλον ὀχήσω] οἴκησιν
κακὴν, ἣν οὐδεὶς ζηλώσει, φυλάξω.

Pr 143 B. λεύσσω, Προμηθεῦ] βλέπω, ὦ Προμηθεῦ, ἃ πάσχεις φοβερά, ἤγουν φόβου ἄξια,
εἰσῆλθε δὲ τοῖς ἐμοῖς ὀφθαλμοῖς νεφέλη πλήρης δακρύων, εἰσιδούση τὸ σὸν σῶμα πρὸς
τῇ πέτρᾳ ξηραίνόμενον καὶ κατατηκόμενον ταῖς τοῦ δεσμοῦ σιδηραῖς βλάβαις.

Pr 144 νέοι γὰρ βασιλεῖς κρατοῦσι τοῦ Ὀλύμπου. λέγει δὲ τοῦτο διὰ τὸν Δία· ἥδη γὰρ ἔρριψε τὸν
ἑαυτοῦ πατέρα Κρόνον τῆς βασιλείας, καὶ νέοις νόμοις καὶ ἀσυνήθεσι τὰ πάντα διεξάγει
ἀδίκως. οἰακονόμοι δὲ λέγονται κυρίως οἱ κυβερνῆται τῶν νηῶν· ὥστε γὰρ ἐκεῖνοι
τρέπουσι τὴν ναῦν ἔνθα βούλονται, οὕτω καὶ ὁ βασιλεὺς ποιεῖ ἃ βούλεται. A. λεύσσω]
βλέπω. ὅσοις] ὀφθαλμοῖς. B. φοβερά] φόβου ἄξια. B. ὅσοις] ἡ στικτέον εἰς τὸ φοβερά,
ἴν' ἢ ἡ σύνταξις οὕτως, ὦ Προμηθεῦ, λεύσσω καὶ βλέπω ἃ πάσχεις, δηλονότι φοβερά καὶ
ἄξια φόβου. τὸ δὲ δέ ἀντὶ τοῦ γάρ, ἴν' ἢ τὸ ἐξῆς οὕτως· εἰσῆλθε γὰρ τοῖς ἐμοῖς ὀφθαλμοῖς
νεφέλη πλήρης δακρύων. P. ὁμίχλη] ταύτην τροπικὴν ἀπὸ τοῦ νέφους καὶ τῆς ὁμίχλης·
ἐκ τούτων γὰρ τὸ ὕδωρ καταρρήγνυται· οὕτω δὲ καὶ ἐνταῦθα νέφους ἐπιγεγονότος
δάκρυα καταχέουσιν οἱ ἄνθρωποι.

Pr 145 A. ὁμίχλη] σκότωσις· οἱ γὰρ δακρύνοντες οὐ βλέπουσι. O. νέφος λύπης. προσῆξε]
προσῆλθε. B. εἰσιδούση] καὶ εἰσιδούση τὸ ση η, καὶ εἰσιδοῦσι τὸ σι ι, καὶ τὸ εἰσιδοῦσι μὲν
πρὸς τὸ ὀφθαλμοῖς, τὸ δὲ εἰσιδούση πρὸς τὸ σημαινόμενον.

Pr 146 τὸ γὰρ προσῆλθε τοῖς ἐμοῖς ὅσοις οὐκ ἔστιν ἕτερον ἢ ἐμοί. B. προσαινόμενον]
προσηλούμενον καὶ ξηραίνόμενον O.

Pr 147 ξηραίνόμενον καὶ προσταλαιπωροῦν. B. λύμαις] βλάβαις, κολάσεσι.

Pr 148 B. οἰακονόμοι] ἄρχοντες, ἥτοι ὁ Ζεὺς.

Pr 149 Ὀλύμπου] τοῦ οὐρανοῦ. B. ἀθέσμως] ἀνόμως, καὶ ἔξω τοῦ νόμου καθ' ὃν ἥρχον ὁ τε
Οὐρανὸς καὶ ὁ Κρόνος.

Pr 150 B. πελώρια] ἐτυμολογεῖται ἀπὸ τοῦ πέλω τὸ πλησιάζω καὶ ὥρα ἢ φροντίς.

Pr 151 Ἄλλως. πελώρια λέγει τοὺς Τιτᾶνας πρὶν γὰρ, ὥς λέγουσί τινες, οἱ Τιτᾶνες ἐβασίλευον·
ἐλθὼν δὲ ὁ Ζεὺς καὶ καταβαλὼν τούτους ἐβασίλευσε. πελώρια οὖν λέγει καὶ Τιτᾶνας καὶ
νόμους αὐτῶν. A. πελώρια] τὰ κεφάλαια, τὸν τε Κρόνον τούς τε Τιτᾶνας. B. λέγει τοὺς
Γίγαντας πρὶν γὰρ, ὥς λέγουσί τινες, οἱ Γίγαντες ἐβασίλευον· ἐλθὼν δὲ ὁ Ζεὺς καὶ
καταβαλὼν τούτους ἐβασίλευσε. ἐτυμολογεῖται δὲ πελώριος ἀπὸ τοῦ πέλω τὸ πλησιάζω
καὶ ὥρα ἢ φροντίς. τῶν γὰρ μεγάλων πάντες φροντίζουσιν. ἢ ἀπὸ τοῦ πέλας ἤγουν
ἐγγὺς εἶναι τοῦ Ὠρίωνος. O.P. εἰ γὰρ μ' ὑπὸ γῆν] εἶθε, φησὶν, οὕτως ἀπηνῶς ὑπολαβὼν
με ὁ Ζεὺς τοιούτοις ἀλύτοις δεσμοῖς ἔπεμψεν ἂν ὑπὸ τὴν γῆν κάτωθεν τοῦ τοὺς νεκροὺς
δεχομένου Ἅιδου.

Pr 152 λέγει δὲ εἰς τὸν ἀκατανόητον καὶ ἀμέτρητον τάρταρον, ἐπεὶ καὶ ἐν τῷ Ἅιδῃ θεοὶ εἰσιν, ὁ
Πλούτων, ἡ Περσεφόνη καὶ ἄλλοι. A. εἰ γὰρ] εἶθε. νέρθεν] ὑποκάτω. B. ἀπέραντον]
ἀτελῆ διὰ τὸ βάθος.

Pr 153 B. τάρταρον] λέγω.

Pr 154 ἦκεν] ἔπεμψεν ὁ Ζεὺς. B. ἀγρίως] ἀπηνῶς.

- Pr 155 B. πελάσας] πέμψας, δήσας. O. ἐκεῖσε. ὥς] ἵνα. B. ἐπεγήθει] ἐπέχαιρε.
- Pr 156 B. ὅπως μὴ ἐπέχαιρέ τις οἷς πάσχω κακοῖς ὁρῶν με, μήτε τις θεὸς μήτε τις ἄλλος. O. αἰθέριον κίνυγμ'] εἶδωλον.
- Pr 157 O. ἐναέριον κρέμασμα ὑπάρχων. B. νῦν δ' αἰθέριον κίνυγμ'] νῦν δὲ πέπονθα ὁ τάλας κίνυγμα ὥσανεὶ κρέμασμα αἰθέριον, ἡγουν εἶδωλον, ἐπίχαρμα τοῖς ἄλλοις θεοῖς καὶ τοῖς ἔμοις ἐχθροῖς. O. κίνυγμα, τὸ κίνημα, καὶ ἔστι πρωτότυπον τὸ κινῶ, ἐξ οὗ κινύω καὶ κίνυμι· τὸ δὲ κίνυμα ποια φωνὴ ἐν τῷ ἀέρι μετὰ ῥάβδου γινομένη, οὗ χρησὶς ἐν τῷ “κίνυντο φάλαγγες” καὶ κινύμενος, ὅ ἐστι κατὰ νοῦν κινούμενος καὶ λογιζόμενος. ἐκ δὲ τοῦ κινύω παράγεται τὸ κινύσσω, ἀφ' οὗ καὶ κίνυγμα τὸ αἰθέριον εἶδωλον, κατὰ τὸ αἰθύσσω αἴθυγμα, πτύσσω πτύγμα, νύσσω νύγμα, ἐξ οὗ καὶ ἡ νυγμὴ, ὡς πτύγμα πτυγμὴ καὶ ἀποβολῇ τοῦ τ πυγμὴ, καὶ ζύσμα ζυσμὴ. P. ἐπίχαρμα] γρ.
- Pr 158 καὶ ἐπίχαρτα. O. ἐπίχαρτα] εὐφρόσυνα. B. ὧδε τλησικάρδιος] οὕτως σκληρογνώμων καὶ ἀπηνόφρων.
- Pr 159 B. τίς ὧδε τλησικάρδιος] ὁ χορός φησι πρὸς τὸν Προμηθέα, τίς ἀπὸ τῶν θεῶν οὕτως ὑπάρχει λιθοκάρδιος, ὥτινι ἐπιχαρῇ, ἡγουν πρόξενα χαρᾶς, ὑπάρχουσι ταῦτα ἃ πάσχεις; τίς οὐ συμπάσχει καὶ συναλγεῖ τοῖς σοῖς κακοῖς χωρὶς μόνου τοῦ Διός; οὗτος γὰρ θέμενος καὶ οἰονεὶ σχῶν ἀκαμπῇ ψυχὴν ἐπικότως καὶ ὀργίλως δάμνεται καὶ δαμάζει τὴν οὐρανίαν γένναν, ἡγουν τὸ γένος τῶν θεῶν, οὐδὲ παυθήσεται τοῦ τυραννεῖν ἕως οὗ λάβῃ κόρον τῆς τυραννίδος καὶ ἐπιθέσεως, ἥ ἐν δυνάμει ἰσχυρᾷ ἀφέληται τις τὴν ἀρχὴν καὶ τὴν βασιλείαν αὐτοῦ τὴν δυσάλωτον καὶ δυσκόλως ἀφαιρεθησομένην διὰ τὸ ἀνδρεῖον αὐτοῦ. P. ἐπιχαρῇ] ἄξια χαρᾶς.
- Pr 160 B. ξυνασχαλᾷ] συλλυπεῖται.
- Pr 161 B. δίχα γ' ἐνός] γρ.
- Pr 162 καὶ Διός. O. γρ. γ' ἐνός, ἡγουν Διός. P. τεοῖσι] ἰδίοις. ἐπικότως] ὀργίλως. B. ἐπὶ σκότος] γρ. ἐπικότως οὗτος ὁ Ζεὺς ὀργίλως, ἀγρίως. O. ὅδ' ἐπικότως αἰεῖ] γρ. ὁ δ' ἐπὶ κότον ὀργίλως, ἡγουν μανικῶς, μανίαν. γρ. ὅδ' αἰεῖ ἐπικότως. P. ἄγναμπτον] ἀκαμπῇ, σκληρὸν, ἀμετακίνητον.
- Pr 163 B. δάμνεται] δαμάζει.
- Pr 164 οὐρανίαν γένναν] τοὺς οὐρανοῦ ἀπογόνους θεούς. B. οὐδὲ λήξει] τοῦ δαμάζειν.
- Pr 165 κορέση κέαρ] ἐμπλήση τὴν ψυχὴν αὐτοῦ. B. παλάμα] μηχανῇ· παλαμᾶσθαι γὰρ τὸ μηχανᾶσθαι.
- Pr 166 δυσάλωτον ἔλη] δυσπόρθητον πορθήση. ἀρχήν] αὐτοῦ. B. ἥ μὴν ἔτ' ἐμοῦ] ὄντως δὴ ἀκμὴν ἐμοῦ χρειάν ἔξει ὁ πρύτανις, ὁ διοικητὴς καὶ ἡγεμὼν τῶν θεῶν ὁ Ζεὺς, καίτοι αἰκίζόμενός με, ἡγουν δεσμῶν, ἐν ἰσχυραῖς γυιοπέδαις καὶ δεσμοῖς τῶν μελῶν.
- Pr 167 ἦ, αἰκίζομένου ἐμοῦ παρ' ἐκείνου ἔξει δὴ χρειάν ἐμοῦ, δεῖξαι αὐτῷ τὸν νεωστὶ ἀποσυλήσοντα τὴν βασιλείαν αὐτοῦ ἢ τὴν ἀρχήν, καὶ εἰπεῖν αὐτῷ βούλευμα ὑφ' οὗ τὴν ἀρχὴν μέλλει ἀφαιρεθῆναι. λέγει δὲ τὸν ἔρωτα τῆς Θέτιδος ὃν ἔσχεν ὁ Ζεὺς. οὗτος γὰρ ἐρασθεὶς αὐτῆς ἐδίωκεν αὐτὴν ἐν τῷ Καυκάσῳ ὅρει, ὅπως συγγένηται αὐτῇ· ἐκωλύθη δὲ ὑπὸ τοῦ Προμηθέως, εἰπόντος αὐτῷ ὅτι ὁ μέλλων γεννηθῆναι ἐξ αὐτῆς ἔσται κρείττων κατὰ πολὺ τοῦ ἰδίου πατρός. φοβηθεὶς οὖν ὁ Ζεὺς περὶ τῆς βασιλείας ἀπέσχετο τῆς πρὸς Θέτιδα συνουσίας. φησὶν οὖν ὁ Προμηθεὺς, ἔξει ποτὲ χρειάν ἐμοῦ ὁ πρῶτος τῶν θεῶν, δεῖξαι αὐτῷ τὸν ὑφ' οὗ ἀφαιρεθήσεται τὴν βουλευτικὴν πρόνοιαν, τὴν ἐξουσίαν, τὰς τιμὰς. οὐδαμῶς δέ με τοῖς μελιχίοις καὶ πραέσι καὶ γλυκέσι ῥήμασι τῆς οἰκείας πειθοῦς

- θέλξει, ἤγουν ἀπατήσῃ, οὐτ' οὖν δι' ἀπειλῶν πτήξει ἐμὲ εἰπεῖν αὐτῷ, πρὶν ἂν λύσῃ με
τούτων τῶν ἀγρίων δεσμῶν, βουλευθῇ τε δοῦναι ἐμοὶ ποινὰς καὶ ἀντέκτισιν καὶ ἀμοιβὰς
καὶ ἀνταποδόσεις ταύτης τῆς τιμωρίας ἣν ἐτιμωρήσατό με. Α. ἥ μὲν ἔτ'] ὄντως εἰς τὸ
ἐξῆς. κρατεραῖς] ἰσχυραῖς, μεγάλας. Β. ἐν γυιοπέδαις] δέσμασι.
- Pr 168 αἰκίζομένου] κολαζομένου καὶ καταβαλλομένου. Β. δαμαζομένου. Ο. μακάρων
πρύτανις] ὁ θεῶν διοικητὴς καὶ ἄρχων Ζεὺς.
- Pr 169 Β. ὁ σιτοδότης, ὁ παροχεύς. Ο. δεῖξαι] αὐτῷ.
- Pr 170 ὅτου] τίνος. Β. θέλξει] οὐ θέλξει ἐμὲ ταῖς ἐπασιδαῖς, ὥστε μηνῦσαι τοῦτον, πρὶν ἂν
χαλάσῃ, καὶ τὰ ἐξῆς.
- Pr 171 Α. ἀποσυλᾶται] ἀφαιρεθήσεται. τὸ ἀποσυλᾶται οὐχὶ ἀντὶ τοῦ ἀποσυληθήσεται εἵπομεν,
ἀλλὰ κατὰ τὴν κοινήν συνήθειαν. οὐ γάρ ἐστὶν ἀντιχρονισμὸς, ὥς τινὲς φασιν, ἀλλὰ διὰ
τοῦτο ἀποσυλᾶται εἶπε καὶ οὐκ ἀποσυληθήσεται, ἐπειδὴ ὁ ἀπόκειται γενήσεσθαι, κἂν
οὕτω πάρεστι, κατ' αὐτὸ τοῦτο, ὅτι ἀπόκειται, τοῦ ἐνεστώτος χώραν ἐπέχει. Β.
μελιγλώσσοις] θελκτικαῖς.
- Pr 172 Β. ἐπαισιδαῖσι] τραγωδίαις.
- Pr 173 Ο. λόγοις. θέλξει] ἀπατήσῃ καὶ ὑπάζεται. Β. ἀπειλὰς] αὐτοῦ.
- Pr 174 πτήξας] φοβηθεῖς. τόδ'] τὸ βούλευμα. Β. καταμηνύσω] ἐξεῖπω αὐτῷ.
- Pr 175 Β. χαλάσῃ] λύσῃ.
- Pr 176 ποινὰς τε τίνειν] χάριτας ἀντιδιδόναι. Β. τῆσδ' αἰκίας] ἥς πάσχω.
- Pr 177 Β. σὺ μὲν θρασὺς τε] σὺ μὲν, ὦ Προμηθεῦ, εὐτολμος καὶ ἀναιδὴς γίνῃ καὶ οὐδαμῶς
ἐπικάμπῃ, ταῖς πικραῖς ταύταις αἰκίαις καταπονούμενος καὶ πιεζόμενος, ἐγὼ δὲ λίαν
φοβοῦμαι περὶ ταῖς σαῖς τύχαις, καὶ λογίζομαι ποῖ ποτε παύσασθαι σε τούτων ἀπόκειται
καὶ ἰδεῖν τὸ τέρμα αὐτῶν ἐλλιμενισθέντα ἐν τούτῳ, ἤγουν τί δεῖ τέρμα καὶ τέλος ἰδεῖν
σε τῶνδε τῶν πόνων· ἀκαμπῇ γὰρ καὶ σκληρὰν ψυχὴν ἔχει ὁ Ζεὺς.
- Pr 178 Α. θρασὺς] εἶ. Β. δύαισιν] κακοπαθείαις αἷς σύνει.
- Pr 179 ἐπιχαλᾶς] ἐνδίδως. Β. ἐλευθεροστομεῖς] σοβαρῶς καὶ ὑπεροπτικῶς φθέγγει.
- Pr 180 ἐκ μεταφορᾶς τῶν ἐλευθέρων τοιούτων ὄντων· τοῖς γὰρ δούλοις πεπτηχέναι καὶ τρέμειν
πάρεστι διὰ τὴν δουλείαν. Β. διάτορος] μέγας.
- Pr 181 Β. δέδια] φοβοῦμαι.
- Pr 182 Β. πᾶ] ὅπου.
- Pr 183 τῶνδε πόνων] οὓς πάσχεις. χρῆ] ἀπόκειται. Β. τέρμα] τέλος.
- Pr 184 Β. κέλσαντ'] ἀντὶ τοῦ παυσάμενον, ἐκ μεταφορᾶς τῶν προσορμιζομένων νεῶν. δύναται
δὲ συνταχθῆναι καὶ οὐδετέρως κέλσαν. Ο.Ρ. κέλσαι κυρίως τὸ τὴν ναῦν προσορμίσαι τινὶ
εὐγαλήνῳ καὶ εὐλιμένῳ τόπῳ. ἐξοκεῖλαι δὲ τὸ τὴν ναῦν ἐκβληθῆναι ὑπ' ἀνέμου ἔξω
τοῦ λιμένος. Ο.Ρ. κέλσαντ'] καταντήσαντα. Β. ἀκίχητα] ἀκατανόητα. Β. ἀκατάληπτα. Ο.
ἀπαράμυθον] οὐ μύθῳ παραγόμενον καὶ πειθόμενον ἐτέρῳ τινὶ, ἀλλὰ πᾶν τὸ ἀρέσκον
αὐτῷ δικαίως οἰόμενον ποιεῖν.
- Pr 185 Ρ. ἀπαράκλητον λόγοις. Β. οἶδ' ὅτι τραχὺς] οἶδα, φησὶν ὁ Προμηθεὺς, ὅτι ἀμείλικτός
ἐστὶν ὁ Ζεὺς καὶ τὸ δόξαν αὐτῷ δίκαιον νομίζει εἶναι, ἀλλ' ὅμως ἔσται πραῦς, ὅταν
τοῦτον τὸν τρόπον ῥαισθῇ καὶ κρατηθῇ τὰ ἐπιέναι μέλλοντα αὐτῷ.
- Pr 186 τὴν δὲ σκληρὰν καὶ ἀκατάπαυστον αὐτοῦ ὀργὴν καταπραΰνας ἤξει καὶ συνέλθῃ ἐμοὶ εἰς
φιλίαν καὶ συντυχίαν ἀναγκαζόμενος ἀναγκαζομένῳ, ἢ ποθῶν μαθεῖν τὰ περὶ ἑαυτοῦ

συνέλθῃ ἐμοὶ ποθοῦντι λυθῆναι τῶν δεσμῶν. Α. οἷδ'] γινώσκω. τραχὺς] σκληρός ἐστι. καὶ παρ' ἑαυτῷ τὸ δίκαιον ἔχων] τὸ γὰρ αὐτῷ δόξαν δίκαιον ἡγεῖται, κἂν ἀδικώτατον ᾦ. Β. ἔμπας] ὅμως.

Pr 187 οἷω] ὑπολαμβάνω. Β. ὅταν ταύτῃ ραίσθῃ] ὅταν οὕτω τυφθῇ ὑπὸ τοῦ ἀναγκαίου ὥσπερ ὑπὸ ραιστήρος, μαλακογνῶμων ἔσται.

Pr 188 εἴρηται δὲ ἐκ μεταφορᾶς τοῦ σιδήρου. Α. ἤγουν ὅταν καταβιβασθῇ ἀπὸ τοῦ θρόνου καὶ τῆς βασιλείας. γράφεται ῥεχθῇ, ἤγουν ὅταν πραχθῶσι τὰ πράγματα οὕτως ὡς λέγω. Ρ. γράφεται ῥεχθῇ, τυπωθῇ, ἐδραιωθῇ. Ρ. μαλακογνῶμων] ταπεινός. Β. ραίσθῃ] οὕτως ὡς ἔφην δαμασθῇ.

Pr 189 Β. ἀτέραμνον] σκληρὰν καὶ ἄκαμπτον.

Pr 190 στορέσας] μαλακίσας καὶ καταβαλὼν. Β. ἀριθμόν] γράφεται ἀρθμόν.

Pr 191 ἦτοι φιλίαν. Ὅμηρος “Οἱ δ' “ἡμῖν ἄρθμοι ἦσαν” ἀντὶ τοῦ φίλοι. καὶ “διέτμαγον ἀρθμήσαντες” ἀντὶ τοῦ εἰς φιλίαν ἐλθόντες. καὶ ὁ Ἄρατος “καὶ δὴ που πόλεμον “καὶ δὴ καὶ ἀνάρθμιον αἶμα.” Ρ. ἀρθμόν] ἔνωσιν. Β. σπεύδων] σπουδάζων μαθεῖν τὴν ἐπιβουλήν.

Pr 192 Ο. ἥξει] ἐλεύσεται, ἵνα αὐτῷ ἀπαλλαγὴν φράσω. Β. πάντ' ἐκκάλυψον] ἐκκάλυψον καὶ φανέρωσον καὶ εἰπέ ἡμῖν πᾶσαν αἰτίαν, καὶ τὸν τρόπον, ἐν ποίῳ πταισμάτι λαβὼν σε ὁ Ζεὺς αἰκίζεται καὶ τιμωρεῖ οὕτως ἀτίμως καὶ ὀδυνηρῶς δίδαξον ἡμᾶς τόδε, εἰ μὴ βλάβη καὶ ὥσανει αἰσχύνῃ τῷ λόγῳ καὶ τῇ φανερώσει.

Pr 193 βουλόμενος γὰρ ὁ ποιητὴς διδάξαι τὴν ὑπόθεσιν προσεποιήσατο ἐρωτώσας αὐτὸν τὸν Προμηθεᾶ τὰς Ὠκεανίδας. Α. ἐκκάλυψον] φανέρωσον. γέγων'] εἰπέ. Β. αἰτιάματι] μέμψει.

Pr 194 Β. αἰκίζεται] κολάζει.

Pr 195 Β. δίδαξον] τοῦτο.

Pr 196 λόγῳ] τῇ περὶ τούτων διηγήσει. Β. ἀλγεινὰ μὲν μοι καὶ λέγειν ἐστὶν τάδε] ἄλγους μὲν αἴτια γενήσονται μοι ταῦτα διηγουμένῳ, λύπη δὲ πάλιν ἐστὶ σιγᾶν τινὰ τὰς οἰκείας λύπας καὶ τοὺς ἑαυτοῦ πόνους.

Pr 197 εἰ γὰρ τις ἐκκαλύψει πρὸς τινὰ τὴν ἑαυτοῦ θλίψιν, δέχεται παρηγορίαν τινὰ, παραμυθούμενος παρ' ἐκείνου, πανταχόθεν δέ μοι δυστυχία ἐπῆλθε· καὶ λεγόμενα ταῦτα λυπηρὰ εἰσι καὶ σιωπώμενα ἀλγεινὰ. Α. ἀλγεινὰ] λυπηρὰ. Β. ἄλγος] λύπη.

Pr 198 πανταχῇ δύσποτμα] ἐν τῷ λέγειν καὶ ἐν τῷ μὴ λέγειν δυσχερὴ καὶ βαρύτατα. Β. ἐπεὶ τάχιστ' ἥρξαντο] ἐπεὶ, φησὶν, ἔρις καὶ στάσις τοῖς θεοῖς ἐγένετο, τοῖς μὲν ἐθέλουσιν ἐκβαλεῖν τῆς βασιλείας τὸν Κρόνον, τοῖς δὲ μὴ, ἐγὼ συνεβούλευον τούτοις τὰ ἀγαθὰ, ἀλλὰ πείθειν οὐκ εἶχον.

Pr 199 ἀπὸ τούτων δὲ ἄρχεται τῆς διηγήσεως. προλέγει δὲ τινὰς εὐεργεσίας γενομένας τῷ Διὶ παρ' αὐτοῦ, ἵνα ἀχάριστον καὶ ἀγνώμονα αὐτὸν ἀποδείξῃ. Α. χόλον] τὴν πρὸς ἀλλήλους ὀργήν. Β. στάσις] μάχη.

Pr 200 ἐν ἀλλήλοισι] τοῦτο διὰ μέσου. ὠροθύνετο] διηγείρετο. Β. ἔδρας] τοῦ τῆς ἀρχῆς θρόνου.

Pr 201 Β. ὡς Ζεὺς ἀνάσσοι] ἵνα ὁ Ζεὺς βασιλεύει.

Pr 202 τοῦμπαλιν] τὸ ἐναντίον. Β. ὡς] ἵνα. Β. ἐνταῦθ'] εἰς τοῦτο, ἢ τότε.

Pr 204 τὰ λῶστα] τὰ ὠφέλιμα. πιθεῖν] καταπεῖσαι. Β. αἰμύλας] αἰμύλος λέγεται ὁ δι' ὑποκρίσεως αἵματος ἤγουν συγγενείας ἀπατῶν τινὰ· οὗτος δὲ λέγεται παρὰ Λατίνοις πέλαξ.

- Pr 206 P. αἰμύλον κυρίως ἐπὶ τῆς γυναικὸς τῆς δυναμένης ἀπὸ τοῦ ἐρυθήματος ἀπατῆσαι.
ἐνταῦθα δὲ αἰμύλας ἐκάλεσε τὰς φρονίμους. P. τὰς γλυκερὰς καὶ φρονίμους. O. ποταπὰς
ἀπατηλάς. μηχανάς] ἅς αὐτοῖς ἐμηχανώμην βουλὰς. B. ἀτιμάσαντες] φαυλίσαντες.
- Pr 207 καρτεροῖς] σοβαροῖς. B. ὑπερόγκοις καὶ ἰσχυροῖς. O. ὦντ'] ὑπελάμβανον.
- Pr 208 ἀμοχθεῖ] ἀπονητεῖ. B. ἐμοὶ δὲ μήτηρ—καὶ Γαῖα] ἐμοὶ, φησὶν ὁ Προμηθεὺς, ἡ μήτηρ
προεῖπε τὰ μέλλοντα γενέσθαι.
- Pr 209 τὸ δὲ, οὐχ ἅπαξ μόνον Θέμις, οὕτω νοητέον, εἰ καὶ ἡ ἐμὴ μήτηρ καὶ Θέμις καὶ Γαῖα
λέγεται, οὐ καινόν. καὶ γὰρ μίαν μορφήν ἔχουσιν οἱ θεοὶ, πολλοῖς δὲ ὀνόμασι
καταμερίζονται. Ἄλλως. ἐμοὶ δὲ προεῖπε τὸ μέλλον, ὥσπερ γενήσεται, ἡ μήτηρ, ἡ οὐ
καθόλου μόνον Θέμις λεγομένη, ἐλλειπτικῶς κατὰ Ἀττικὴν συνήθειαν, ἀλλὰ καὶ Γῆ, ἡ
τῶν πολλῶν ὀνομάτων μία μορφή· λέγεται γὰρ οὐ μόνον Θέμις καὶ Γαῖας, ἀλλὰ καὶ
Ζεῖδωρος καὶ βότεια καὶ βωτιάνειρα. P. Ἄλλως. τὸ θεῖον φύσει μὲν ἐστὶν ἓν, ὀνόμασι δὲ
πολυμερὲς. ἢ οὕτως, ἐμοὶ δὲ ἡ Θέμις, ὡς μήτηρ, τὸ μέλλον προεῖπε καθὼς τελεσθήσεται.
τὸ δὲ “πολλῶν ὀνομάτων μία μορφή” λέγει ὅτι τὴν μητέρα αὐτοῦ καὶ Γῆν καὶ Θέμιν
ὠνόμασε. A. οὐχ ἅπαξ μόνον] οὐ μόνον καλουμένη. B. μορφή μία] ἐν πρόσωπον.
- Pr 210 B. ἧ κραινίτο] ὅπου τελεσθεῖη.
- Pr 211 προὔτεθεσπίζει] προὔμαντεύσατο. B. ὥς] ὅτι.
- Pr 212 ὥς οὐ κατ' ἰσχὺν] τοῦτο πρὸς τὸ ἄνω, καὶ οὐ πρὸς τὸ σύναγκες συνάπτεται τῇ ἐννοίᾳ.
εἰπὼν γὰρ ἄνωτάτω τὸ “ἐνταῦθ' ἐγὼ τὰ λῶστα βουλεύων” τὴν μὲν σύνταξιν ἀπέδωκε,
τὴν δὲ ἔννοιαν οὐκ ἀπέδωκεν· οὐ γὰρ εἶπε τίνες ἦσαν αἱ συμβουλαι ἅς πρὸς αὐτοὺς
ἐποιήσατο, ἀλλ' ἀπλῶς λῶστα εἶπε· νῦν δὲ πολλὰ διὰ μέσου θείας ἀποκαλύπτει ἃ
συνεβούλευε, λέγων πρὸς αὐτοὺς ὥς οὐ χρὴ τὸν περιποιούμενον ἑαυτῷ ἀρχὴν ἐν
θρασύτητι καὶ γνώμῃς ὑπερκοτῖα καὶ μετὰ δόλου περιποιεῖσθαι, ἀλλὰ μεταχειρίσεσι καὶ
ἐπιτηδειότητι. B. χρὴ] ἐνδέχεται.
- Pr 213 ἦ] παρὸ, ἀλλὰ ἐν δόλῳ, παρὸ, ἀλλὰ κολακείᾳ. P. ὑπερέχοντας] τοὺς μεγάλους. κρατεῖν]
ἄρχειν. B. ἐξηγουμένου] λεπτομερῶς λέγοντος.
- Pr 214 O. παραινούντος καὶ λέγοντος. B. τοιαῦτ' ἐμοῦ λέγοντος οὐδὲ ἄξιον ἔκριναν προσβλέψαι
με. κρεῖττον δέ μοι τῶν παρόντων τότε ἐδόκει τὸ προσλαβεῖν τὴν μητέρα καὶ
συμπαρίστασθαι καὶ βοηθεῖν τῷ Διὶ ἐμοὶ θέλοντι καὶ ἐκείνῳ. O.P. παρεστώτων] τῶν
ἐνισταμένων πραγμάτων.
- Pr 216 B. συμπαραστατεῖν] συμμαχεῖν.
- Pr 218 B. ἐμαῖς δὲ βουλαῖς] διὰ δὲ τῶν ἐμῶν βουλῶν, φησὶ, καλύπτει καὶ κατέχει ὁ κατώτατος
τόπος τοῦ Ἄιδου ὁ σκοτεινότατος τὸν ἀρχαιότατον Κρόνον σὺν τοῖς συμμαχοῖς αὐτοῦ
Τιτᾶσιν.
- Pr 219 A. τοιαῦτα δὲ ὠφελήθεις ὁ τῶν θεῶν τύραννος ὑπ' ἐμοῦ ἡμείψατό με ταῖς κακαῖς
ποιναῖς. P. μελαμβαθῆς] ὁ σκοτεινὸς διὰ τὸ βάθος. B. κευθμῶν] ὁ κατώτατος τόπος.
- Pr 220 παλαιγενῆ] τὸν παλαιὸν κατὰ τὴν γένναν. B. αὐτοῖσι] σὺν.
- Pr 221 συμμαχοῖσι] αὐτοῦ. B. ὁ τῶν θεῶν τύραννος] Ζεὺς.
- Pr 222 B. ποιναῖς ταῖςδε] αἷς σύνειμι.
- Pr 223 ἀντημείψατο] ἀντεδεξιώσατο. B. ἔνεστι γάρ πως] τοῦτο φυσικῶς πρόσσεστι τοῖς
τυραννοῦσι, τὸ ἐπιλανθάνεσθαι τῶν οἰκείων φίλων καὶ τιμωρεῖν ἐκείνους ὡς ὑπόπτους.
- Pr 224

τὸ δὲ τῆς τυραννίδος ὄνομα τοῖς μὲν παλαιοτάτοις ἄγνωστον ἦν, οὗτος δὲ ὁ ποιητὴς οἶδεν αὐτὸ, πρὸ αὐτοῦ δὲ καὶ ὁ Ἀρχίλοχος λέγων, “Μεγάλῃς δ’ οὐκ ἔρῳ τυραννίδος.” Α. νόσημα] τὸ ἀμνημονεῖν τῶν φίλων. Ο. ὁ δ’ οὖν ἐρωτᾷτ’] ὅπερ δὲ ἐρωτᾷτέ με, ἡγουν δι’ ἣν αἰτίαν κολάζει με ὁ Ζεὺς, λέξω.

Pr 226 Ἄλλως. κατ’ ἐρώτησιν ἐρμηνευτέον, ἐρωτᾷτέ με (πρὸς τὰς Ὠκεανίδας φησὶ) καθ’ ἣν αἰτίαν, τουτέστι δι’ ὃν τρόπον ὧδε καὶ οὕτως ὁ Ζεὺς τιμωρεῖ με; τοῦτο σαφηνιῶ καὶ σαφῶς εἶπω. Α. ὁ δ’ οὖν] ὅπερ. αἰτίαν] μέμψιν. Β. αἰκίζεται] μαστίζει, Ἀττικόν.

Pr 227 Ο. ὅπως τάχιστα] τὸ ὅπως ἀντὶ τοῦ παραυτίκα, ἡνίκα ἐνιδρύνθη τῷ θρόνῳ τοῦ οἰκείου πατρὸς Κρόνου, ἡγουν ἐδράξατο ὁ Ζεὺς τῆς τοῦ πατρὸς αὐτοῦ Κρόνου ἐξουσίας, αὐτὸν τῆς βασιλείας ἐξελὼν, τηνικαῦτα μερίζει καὶ διανέμει γέρα τοῖς θεοῖς, ἡγουν ἐξουσίας, τιμὰς, δυνάμεις, ἄλλω ἄλλας.

Pr 228 καὶ διεστοιχίζετο, ἡγουν ἡσφαλίζετο, ἡδραίου τὴν ἀρχήν· ἡ διεστοιχίζετο ἀντὶ τοῦ διεμέριζε καὶ ἔνεμε τὰς τάξεις τῆς ἀρχῆς. ἡ τὸ ὅπως ἀντὶ τοῦ ἐπειδή. Α. ὅπως] ἐπεὶ. τὸν πατρῶον θρόνον] τὸν τοῦ πατρὸς αὐτοῦ Κρόνου. Β. νέμει] μεμερισμένως παρέχει.

Pr 229 Β. διεστοιχίζετο] διεμέριζε κατὰ τάξιν.

Pr 230 Β. βροτῶν δὲ τῶν ταλαιπώρων] μισοπονήρως καὶ φιλανθρώπως ταλαιπώρων προσέθηκε.

Pr 231 τῶν δὲ τληπαθῶν ἀνθρώπων οὐδένα ἔσχε λόγον, ἀλλ’ ἤθελε τὸ πᾶν γένος αὐτῶν, τὸ τότε ὄν, ἀφανίσαι καὶ ἄλλο γεννῆσαι καὶ πλάσαι νέον. καὶ τούτοις τοῖς βουλευμασι καὶ λόγοις τοῦ Διὸς οὐκ ἄλλος τις ἀνθίστατο καὶ ἠναντιοῦτο. ἐγὼ δὲ ὁ τολμῆς καὶ ὁ τολμηρὸς, ὁ ἐν τόλμαις τολμηρότερος ἐλυτρωσάμην καὶ ἐξέβαλον τοὺς ἀνθρώπους τοῦ μὴ φθαρέντας αὐτοὺς εἰς τὸν Ἄϊδην παραγενέσθαι. διὰ τοῦτο καταπονοῦμαι καὶ δαμάζομαι τοιαύταις βλάβαις, ἀλγειναῖς μὲν οὖσαις τοῖς πάσχουσι ταύτας, ἐλέους δὲ ἀξίαις τοῖς βλέπουσι. τοὺς βροτοὺς γὰρ οἰκτισάμενος αὐτὸς οἴκτου οὐκ ἠξιώθην, ἀλλ’ ἀπηνῶς ἐρρύθμισμαι, ἡγουν ἐσταύρωμαι καὶ ἐκτέταμαι. Α. λόγον] φροντίδα. Β. ἀϊστώσας] ἀφανίσας.

Pr 232 Β. γένος] γρ. θέλων. Ο. τούτων Β. ἄλλο] γένος.

Pr 233 φησὶν] ποιῆσαι, γεννῆσαι, ἐξ οὗ καὶ φύτῳ ὁ πατήρ. Β. τοῖσιν] τοῖς βουλευμασι καὶ λόγοις τοῦ Διός.

Pr 234 Ο. ἡγουν τῇ τοιαύτῃ βουλῇ. ἀντέβαινε] ἠναντιοῦτο. Β. ἐγὼ δὲ] τινὲς ἀντὶ τοῦ, ἐγὼ δ’ ἐτόλμησα, καὶ τὸ ἐξῆς μετὰ ἡθους.

Pr 235 δύνатаи καὶ τολμῆς εἶναι, ὡς τιμήεις τιμῆς. Α. τολμῆς] τολμηρὸς. Ο. ὁ τολμητίας. ἐξελυσάμην] ἡλευθέρωσα. Β. διαρραισθέντας] φθαρέντας εἰς τὸν τόπον τοῦ Ἄϊδου.

Pr 236 Ο. φθαρέντας ὑπὸ Διός. Β. τῷ τοι] δύνатаи ἀντωνυμία εἶναι ἐν συμπαθείᾳ κειμένη ἡ τοι.

Pr 237 ἐρρύθμισμαι] ἐσταύρωμαι. Α. τῷ] οὗ ἔνεκα. κάμπτομαι] ταλαιπωρῶ, καταβάλλομαι, δαμάζομαι. Β. πάσχειν] αὐτάς.

Pr 238 Β. οἴκτῳ] ἐλέῳ.

Pr 239 Β. ὧδ’ ἐρρύθμισμαι] ἐκτέταμαι, κρέμαμαι.

Pr 241 Ο. ἡ δὲ μεταφορὰ τοῦ ῥυθμίζειν ἀπὸ τῶν χορδῶν. Ρ. οὕτως ἡ ἐνταῦθα ἐτάχθην. Ζηνὸς] ὑπὸ τοῦ Διός. δυσκλεῆς] ἄδοξος. Β. σιδηρόφρων τε] ὁ τῶν Ὠκεανίδων γυναικῶν χορὸς ἰδὼν τὸν Προμηθεά κακῶς καὶ ἀθλίως πάσχοντα φησὶ πρὸς αὐτὸν, ἐστὶν ἄγαν σκληρόψυχος καὶ ἀμείλικτος ὅστις οὐ συναλγεῖ τοῖς σοῖς κακοῖς· ἐγὼ γὰρ οὔτε εἰσιδεῖν ἠθελον ταῦτα, εἰσιδοῦσά τε ἠνιάθην τὴν ψυχὴν.

- Pr 242 Α. σιδηρόφρων] σκληρὸς, ἄκαμπτος τὰ φρονήματα, καὶ ὥσπερ ἀπὸ πετρῶν συμπαγεῖς τὸν νοῦν. Β. συνασχαλᾷ] συμπάσχει.
- Pr 243 Β. μόχθοις] δυστυχίαις.
- Pr 244 Β. ἡλγύνθη] ἐλυπήθη, ἔπαθον.
- Pr 245 κέαρ] τὴν ψυχὴν. Β. ἐλεεινὸς εἰσορᾷ] βλέπειν αὐτοὺς ἐμέ.
- Pr 246 εἶτα οὐδὲν θαυμαστὸν, εἰ καὶ ὑμεῖς συνηγήσατε ἐν πρώτοις οὔσαι τῶν φίλων. Β. μή ποῦ τι προὔβης] ἐπεὶ προηγήσατο ὁ Προμηθεὺς καὶ εἶπεν ὅτι ἀντέλεγον τῷ Διὶ, καὶ οὐκ εἶσα τοὺς ἀνθρώπους πάλιν διαφθαρήναι, διὰ τοῦτό με ἐτιμωρήσατο ὁ Ζεὺς οὕτως, ἐρωτᾷ πάλιν αὐτὸν ὁ χορὸς, μὴ γὰρ ἕτερόν τι εἰς αὐτὸν ἡμαρτες ἀμάρτημα; ὁ δὲ φησιν, ἐποίησα τοὺς ἀνθρώπους μὴ πρὸ ὀφθαλμῶν ἔχειν τὸν θάνατον, κατοικίσας ἐν αὐτοῖς ἐλπίδας τυφλάς· ἡγουν ἐν αὐτοῖς ἐποίησα τὸ νομίζειν καὶ ἐλπίζειν μὴ σήμερον ἢ αὔριον θανεῖν, ἢ τόνδε ἢ τόνδε τὸν καιρὸν, καὶ οὕτω δι' ὅλου βίου κοπιᾷν.
- Pr 247 Α. τῶν] ὧν φῆς. περαιτέρω] ἐπέκεινα. Β. θνητούς τ' ἔπαυσα] ἀπὸ τοῦ λέγειν, θνητούς τ' ἔπαυσα μὴ προδέρκεσθαι μόρον, παρεμφαίνει καὶ ἑτέραν εὐεργεσίαν ἀφανῆ οὔσαν· οἱ γὰρ ἄνθρωποι πρώην τὸν μόρον καθ' ἑκάστην ἡμέραν ἐλπίζοντες οὐδ' ὅλως εἰργάζοντο· εἶτα λαβόντες ἀπὸ τοῦ Προμηθέως ἐλπίδας κενὰς, ἡγουν τυφλωθέντες, ἦν πρὶν εἶχον ἐλπίδα θανάτου, ὥστε μὴ προβλέπειν αὐτὸν, δι' ὅλου εἰργάζοντο, ἔχοντες καὶ τὸ πῦρ.
- Pr 248 Ρ. πρότερον, φησὶν, οἱ ἄνθρωποι πρὸ ὀφθαλμῶν ἔχοντες τὸν θάνατον οὐκ ἐξήρχοντο εἰς τὸ ἐργάζεσθαι, ἢ ναυτίλλεσθαι ἢ ἄλλο τι ποιεῖν, φοβούμενοι μὴ τηνικαῦτα ἐπέλθῃ αὐτοῖς ὁ θάνατος, ἐγὼ δὲ αὐτὸν ποιήσας ἀπρόοπτον καὶ ἐλπίδας αὐτοῖς ἐνθεῖς τοῦ ζῆν, καὶ μὴ γινώσκειν πότε μέλλει αὐτοῖς ὁ θάνατος ἐπελθεῖν, εἰς ἔργα παρώτρυνα. Α. προδέρκεσθαι] προβλέπειν. Β. φάρμακον] θεραπείαν.
- Pr 249 Β. τυφλάς ἐν αὐτοῖς ἐλπίδας κατώκισα] ἵνα τυχὸν ἐλπίζωσι ὅτι σήμερον μέλλομεν ἀποθανεῖν ἢ ἄλλο τι παθεῖν ἢ αὔριον ἢ μετὰ πολὺ ἢ οὔ.
- Pr 250 Ρ. εἰ γὰρ εἶχον οἱ ἄνθρωποι πρὸ ὀφθαλμῶν τὸν θάνατον, καὶ μὴ ἐλπίσιν ἐβουκολοῦντο, ὁ μὲν προσδοκῶν εὐδαίμων γενήσεσθαι καὶ περιεῖναι καὶ ζῆν ἀεὶ, ὁ δὲ αὐτὸ τοῦτο καὶ ὅτι πλούσιος ἔσται, λύπαις ἂν καὶ ὀδυρμοῖς τὸν πάντα αἰῶνα διέφερον. κατώκισα] ἐνέβαλον. Β. πρὸς τοῖσδε] πρὸς τούτοις οἷς εἶπον ἐγὼ, φησὶν, αὐτοῖς τοῖς ἀνθρώποις παρέσχον καὶ ἔδωκα τὸ πῦρ.
- Pr 252 εἶτα ἔφη ὁ χορὸς ὅτι καὶ νῦν ἔχουσιν οἱ ἄνθρωποι τὸ φλόγας ἐκπέμπον πῦρ. ὁ δὲ φησιν, ναὶ, ἀφ' οὗ γε πολλὰς ἐκμαθήσονται τέχνας. Α. τοῖς] οἷς ἔφην. σφιν] αὐτοῖς. ὥπασα] παρέσχον. Β. σημείωσαι ὅτι δόξα Ἑλληνικὴ ἦν ὅτι τὰ σώματα προὔπῃρχον, ὕστερον δὲ αἱ ψυχαὶ γεγονυῖαι καὶ ὀργισθεῖσαι παρὰ τοῦ θεοῦ.
- Pr 253 ἐνέβαλε ταύτας ἐν τοῖς σώμασιν, οἰονεῖ ἐν φρουρᾷ τινι, καὶ κατεῖχοντο ὑπὸ τῶν σωμάτων, ἐφοβοῦντο δὲ μεταχειρίσασθαι τι πρὸς ὠφέλειαν αὐτῶν. ἐνόμιζον γὰρ ὅτι ἡνίκα προσεγγίσωσί τε θάνατος ἀποβῇ αὐτοῖς ἐξ ἐκείνου τοῦ πράγματος οὔ προσψάψωσι. καὶ οὕτως ἐφθείροντο ποτὲ μὲν ὑπὸ τοῦ ψύχους, ποτὲ δὲ ὑπὸ τῆς πείνης, ἄλλοτε δὲ ὑπὸ ἄλλοις συμβάμασι. κατελθόντος οὖν ποτὲ τῶν καιρῶν ἐκ τοῦ οὐρανοῦ πυρὸς ἐπὶ τῶν δένδρων καὶ κατακαυθὲν πνέοντες οἱ κάρβωνες μόλις ἐκείσε παραγενόμενοι οἱ ὄντες τότε ἦσθοντο τοῦ πυρός. καὶ σχόντες μικρὰν προμήθειαν, ἤτοι μικρὰν φρόνησιν, ἔλαβον ἐκ τοῦ τοιοῦτου πυρὸς καὶ ἐφύλαττον. κατὰ μικρὸν δὲ αὐξομένης ἤτοι τῆς φρονήσεως ἡσθάνθησαν ὅτι οὐκ ἂν ποτε θάνωσιν, ὁποῖου ἂν προσψάψωσι πράγματος. οὐδὲ γινώσῃς τις πότε τὸ τέλος τῆς ζωῆς αὐτοῖς ἔσεται. διὰ

τοῦτο φησὶν ὅτι ἔπαυσα τοὺς βροτοὺς μὴ βλέπειν τὸν θάνατον, ἐγκατοικίσας ἐν αὐτοῖς τυφλὰς ἐλπίδας, ἥτοι μὴ γινώσκειν τινὰς ὅτε μέλλει συμβῆναι αὐτοῦ θάνατος. Ο. φλογωπὸν] δύο εἰσὶν ὀνόματα τῷ πυρὶ, τὸ στοιχειακὸν καὶ τὸ διακονικόν. καὶ στοιχειακὸν μὲν πῦρ αὐτὸ τὸ στοιχεῖον ὁ αἰθὴρ, διακονικὸν δὲ αὐτὸ τὸ πρὸς ὑπηρεσίαν ἡμετέραν χρησιμεῦον· ὅπερ φλογωπὸν ὁ Αἰσχύλος φησὶ, τουτέστι λαμπρὸν, παρὰ τὸ ὑποκεῖσθαι τῇ ὀπωπῇ καὶ λάμπειν. τὸ γὰρ αἰθέριον οὐχ ὑποπίπτει τῇ ὀράσει. Α. φλογωπὸν] λαμπρὸν, φωτεινόν. ἐφήμεροι] ἄνθρωποι. Β. τοιοῖσδέ τοί σε—] ἐρωτᾷ ὁ χορὸς τὸν Προμηθεά οἰκτεῖρων αὐτὸν ὡς ἐπὶ οὐδαμινοῖς πταίσμασι τιμωρούμενον ὅτι ἐπὶ τοιούτοις ἀμαρτήμασι τιμωρεῖται σε ὁ Ζεὺς καὶ οὐ παύσεται τῆς ὀργῆς; οὐδ' ἐστὶ τέλος τοῦ δεσμοῦ σοι προκείμενον; ὁ δὲ Προμηθεὺς ἀνταποκρίνεται πρὸς τὸν χορὸν καὶ φησιν ὅτι οὐδὲν ἄλλο μοι τέρμα τῆς δέσεως καὶ τῆς κακοπαθείας πρόκειται ταύτης ἢ ὅπερ δόξει ἀρεστὸν ἐκείνῳ.

Pr 255 εἶτα πάλιν ὁ χορὸς πρὸς τὸν Προμηθεά λέγει· πῶς δὲ δόξει τῷ Διὶ ἀπολῦσαί σε τοῦ δεσμοῦ; τίς ἢ περὶ τοῦτο ἐλπίς; οὐ νοεῖς ὅτι ἡμαρτες; ὡς δὲ ἡμαρτες, οὔτε ἐμοὶ ἀποδεκτὸν λέγειν πρὸς σε, ἵνα μὴ δόξω ὀνειδίζειν σε, σοί τε λυπηρόν ἐστι τοῦτο· ἐλευθερίαν δὲ ζητεῖ τοῦ δεσμοῦ καὶ τῆς κακοπαθείας ταύτης ἣς ἔχεις. Ρ. αἰκίζεταί] κολάζει.

Pr 256 χαλᾷ] ἐνδίδωσι. Β. ἄθλου τέρμα] τοῦ καμάτου τέλος.

Pr 257 Β. οὐκ ἄλλο γ' οὐδὲν] τέλος.

Pr 258 Β. τίς ἐλπίς] ἐστί σοι.

Pr 259 Β. ὡς] ὅτι.

Pr 260 οὔτ' ἐμοὶ λέγειν καθ' ἡδονήν] οὐ γὰρ τοῖς σοῖς κακοῖς ἡδομαι. Β. λύπης γάρ εἰσι ταῦτα αἴτια ἐμοί, σοὶ δὲ ἀκούοντι πλεῖστον ἄλγος γενήσεται. Ρ. ταῦτα] τὸ περὶ τούτων λέγειν.

Pr 261 Β. μεθῶμεν] ἀφῶμεν.

Pr 262 ἄθλου] τοῦ καμάτου. Β. ἐλαφρόν] ἐπεὶ ὁ χορὸς ὡς δῆθεν παραινῶν ἔφη πρὸς τὸν Προμηθεά, τᾶλλα λιπὼν ζητεῖ τῶν δεσμῶν ἀπαλλαγὴν, φησὶν ὁ Προμηθεὺς, παντὶ τῷ ἔξω τῶν κακῶν ὄντι καὶ μὴ ἐμπεσόντι εἰς βλάβας δυνατόν ἐστι τοὺς κακῶς πάσχοντας νουθετεῖν.

Pr 263 Ρ. ἐλαφρόν] ἀνώδυνον. Ο. ῥάδιον. ὅστις] ὁποῖος, πημάτων] συμφορῶν. πόδα] τὸν αὐτοῦ. Β. παραινεῖν] συμβουλεύειν.

Pr 264 νουθετεῖν] διδάσκειν. Β. ταῦθ' ἅπαντα] ἅ νυν πάσχω.

Pr 265 Β. ἐκῶν] ἐκούσιος, ἢ θέλων.

Pr 266 Β. ἀρήγων] βοηθῶν.

Pr 267 πόνους] λύπας καὶ συμφοράς. Β. οὐ μὴν τι ποιναῖς] ὅτι μὲν, φησὶν, ἡμαρτον οἶδα καὶ αὐτὸς, οὐ μὴν δὲ ὑπελάμβανον τοιαύταις τιμωρίαις τιμωρηθῆσεσθαί με καὶ κατισχανεῖσθαι, ἥγουν κρατεῖσθαι καὶ δεσμεῖσθαι, ἐν πέτραις πεδαρσίοις καὶ ὑπεραιρομέναις τῆς γῆς, ἥγουν ὑψηλαῖς, ἐπιτυχόντα τοῦ πάγου καὶ τοῦ τόπου τούτου μὴ κατοίκους ἔχοντος.

Pr 268 Α. ποιναῖς] τιμωρίαις. ὥόμην] ἐνόμιζον. Β. κατισχανεῖσθαι] κρατεῖσθαι καὶ προσπαλαίειν.

Pr 269 πεδαρσίοις] ταῖς ὑψηλαῖς, ταῖς ἄνω αἰρομέναις. Β. τυχόντ'] ἐπιτυχόντα.

Pr 270

ἐρήμου] μεμονωμένου. πάγου] τοῦ κρημνώδους ὄρους. Β. ἀγείτονος πάγου] τοῦ κακογείτονος, ἢ τοῦ ἐρημικοῦ, τοῦ μὴ ἔχοντος γείτονα, ἐν ᾧ τις οὐ γειτνιάζει, ἥγουν προσεγγίζει. Ρ. μὴ δύρεσθ' ἄχῃ] μὴ ὀδύρεσθε ἃ νῦν πάσχω κακά.

Pr 271 πρὸς τὴν γῆν δὲ βᾶσαι καὶ πορευθεῖσαι (ἀέριαι γὰρ ἐφέροντο) ἀκούσατε ἅπαν τὸ ἐμόν. φησὶ δὲ, πρὸς τὴν γῆν βᾶσαι, ὅτι βούλεται στήσαι τὸν χορὸν, ὅπως τὸ στάσιμον ἄσῃ. γέγραπται δὲ καὶ βλάβας ἀντὶ τοῦ τύχας. Α. παρόντα] τὰ νῦν ἐνεστῶτα. δύρεσθε] θρηνεῖτε. ἄχῃ] θλίψεις. Β. πεδοῖ βᾶσαι] ἐν τῷ πεδίῳ ἐλθοῦσαι.

Pr 272 τὰς προσερπούσας τύχας] τὰς προσερχομένας δυστυχίας. Β. πεδοῖ δὲ βᾶσαι] ἐπειδὴ ἐν τῷ ἀέρι ἐκρέμαντο, διὰ τοῦτο λέγει, πεδοῖ βᾶσαι, ἥτοι κατελθοῦσαι πρὸς τὴν γῆν, ἀκούσατε πάντα, ὅπως βεβαίως μάθητε τὸ πᾶν· οὐ γὰρ ἡδύνατο προσφωνεῖν ἐκείνας εἰς ὕψος πετομένας. Ρ. ὥς] ἵνα.

Pr 273 τὸ πᾶν] τὸ κατ' ἐμὲ πάθος. Β. πείθεσθε] μάθετε.

Pr 274 συμπονήσατε] συγκοπιάσατε ἐμοί. Β. ταῦτά τοι πλανωμένη] οὐκέτι ἡ ὑποκειμένη μοι θλίψις περὶ ἐν ἴσταται, ἥτοι οὐκ ἐφ' ἐνὶ κακῷ ἀνιῶμαι, ἀλλ' ἐν διαφόροις ἀσχάλλω, καὶ τὰ πάντα ὑμῖν ἀφηγήσασθαι βούλομαι.

Pr 275 Ἄλλως. τὸ ταῦτα ἀντὶ τοῦ αὐτῆς ἢ βλάβῃ, οὐκ ἐπ' ἐμοὶ μόνῳ ἐγένετο, ἀλλὰ περιερχομένη, τοῦτο γὰρ ἐστὶ τὸ πλανωμένη, ἄλλοτε πρὸς ἄλλον καὶ ἄλλον ἐπέρχεται. Α. ἢ στικτέον εἰς τὸ μογοῦντι· τὸ δὲ ταῦτά τῳ ἐξῆς συναπτέον, ἵν' ἦ, ἡ περὶ τὰ αὐτὰ περιερχομένη πημονὴ ἢ βλάβῃ ἄλλοτ' ἐπ' ἄλλον προσιζάνει. Ρ. μογοῦντι] κακοπαθοῦντι. ταυτά] ὅμοια. πλανωμένη] προσερχομένη μετὰ πλάνης. Β. πρὸς ἄλλοτ'] ἐν ἄλλῳ καιρῷ.

Pr 276 ἄλλον] πρὸς ἄλλον ἄνθρωπον. πημονὴ] ἡ δυστυχία. προσιζάνει] προσέρχεται, προσκάθεται. ἡ πημονὴ καὶ ἡ δυστυχία ἄλλοτε πρὸς ἄλλον προσιζάνει πλανωμένη καὶ φερομένη, ἥγουν ἄστατός ἐστι καὶ οὐκ ἂν τοῦ αὐτοῦ καταφέρεται. ἐπεὶ οὖν ταῦθ' οὕτως ἔχει, δεῖ καὶ ὑμᾶς ἐμοὶ συμπονεῖν δυστυχοῦντι, ἵνα καὶ ὑμῖν εἴποτε ἂν συμβαίῃ, τὸ γὰρ τῆς τύχης ἄδηλον, τὸν ὑμᾶς παραμυθησόμενον ἔχοιτε. Β. οὐκ ἀκούσαις ἐπεθώϋξας τοῦτο, Προμηθεῦ] οὐκ ἀκούσαις καὶ μὴ βουλομέναις ἡμῖν τοῦτο εἶπας, ὧ Προμηθεῦ, δηλονότι τὸ, ἔλθετε καὶ ἀκούσατε, ἵνα μάθητε ἅπαν τὸ κατ' ἐμέ· θέλομεν γὰρ καὶ ἡμεῖς τοῦτο.

Pr 277 Α. καὶ νῦν ἐλαφρῷ ποδί] νῦν, φησὶν ὁ χορὸς, ἐπεὶ καλεῖς πρὸς σαυτὸν ἐμὲ, ἐν ταχυτάτῳ ποδί, τῇ ἀερίᾳ πτήσει, τὸν κραιπνόσσυτον, τὸν ταχινῶς κινούμενον θρόνον, τὸν αἰθέρα καὶ τὸν ἀγνὸν πόρον τῶν οἰωνῶν (ἥγουν τὸν ἀέρα, ἐν ᾧ τὴν πορείαν ποιοῦνται τὰ ὄρνεα) λιποῦσα, προσπελάσω ταύτῃ τῇ τραχεῖᾳ γῇ (λέγει δὲ τοῦτο διὰ τὸν Καύκασον.

Pr 279 οὐ γὰρ πᾶσα γῆ σκληρὰ καὶ τραχεῖα), τοὺς σοὺς δὲ πόρους ἀκοῦσαι βούλομαι. Α. κραιπνοσσυτὸν θᾶκον δὲ τὸν αἰθέρα φησὶ· ἐπ' ἐκεῖνον γὰρ οἶον καθήμεναι ἐπιστηρίζονται. Ρ. ἐλαφρῷ ποδί] ἐν τοῖς πτεροῖς, κραιπνόσσυτον] ταχύ. δέον κραιπνοσσύτως προλιποῦσαι εἰπεῖν, κραιπνόσσυτον εἶπε πρὸς θῶκον. Β. θῶκον προλιποῦς'] τὴν ἐν τῷ ἀέρι στάσιν ἀφεῖσαι.

Pr 280 αἰθέρα ἀγνὸν] τὸν ἀέρα καθαρὸν. Β. πόρον οἰωνῶν] τὴν πορείαν τῶν ὀρνέων.

Pr 281 ὀκρουέσση χθονί] τῇ χαλεπῇ καὶ σκληρᾷ καὶ πετρώδει, λέγω δὲ τῷ Καυκάσῳ. Β. πελῶ] πλησιάζω.

Pr 282 Β. χρήζω διαπαντὸς ἀκοῦσαι] θέλω δι' ὅλου μαθεῖν.

Pr 283 Β. ἦκω δολιχῆς] ὁ Ὠκεανὸς ἐλθὼν φησι πρὸς τὸν Προμηθεά, ἦκω πρὸς σε, διαμειψάμενος καὶ διελθὼν τὸ τέρμα καὶ τέλος τῆς δολιχῆς καὶ μακρᾶς ὁδοῦ.

- Pr 284 Α. ἤκω] ἦλθον. τῶν Ἀττικῶν τὸ λαμβάνειν τοὺς ἐνεστῶτας ἀντὶ παρωχημένων. Ο. δολιχῆς τέρμα κελεύθου] μακρᾶς τέλος ὁδοῦ. Β. διαμειψάμενος] διελθών.
- Pr 285 Β. τὸν πτερυγικῇ οἰωνὸν τόνδε] τὸν πτερυγικῇ οἰωνὸν τοῦτον, ἤγουν τὸν γρῦπα τὸν ἐν τοῖς πτεροῖς ταχύτατον διευθύνων καὶ ἄγων γνώμη καὶ θελήσει οἰκεία χωρὶς χαλινῶν, ἥτοι αὐθαίρετον.
- Pr 286 ἐπὶ γρυπὸς γὰρ τετρασκελοῦς ὀχεῖται ὁ Ὠκεανός. Α. τὸν πτερυγικῇ τόνδ' οἰωνόν] τὸν ταχὺν ταῖς πτέρυξι γρῦπα ὧ ἐπωχεῖτο. Β. γνώμη] θελήματι ἐμῷ.
- Pr 287 στομίων ἄτερ] χαλινῶν χωρὶς. εὐθύνων] διεξάγων. Β. ταῖς σαῖς δὲ τύχαις] ταῖς σαῖς, φησὶ, κακοπαθείαις, γίνωσκε, ἀνιῶμαι.
- Pr 288 ἡ γὰρ συγγένειά με ἀναγκάζει λυπεῖσθαι καὶ χωρὶς τοῦ εἶναί με σοῦ συγγενῆ, οὐκ ἔστιν εὐρεθῆναι τίνι ἄλλω μείζονα παρέχω φιλίαν ἢ καὶ παρὸ σοί. Α. τύχαις] δυστυχίαις. ἴσθι] γίνωσκε. ξυναλγῶ] λυποῦμαι. Β. δοκῶ] ἐπὶ τῶν ῥητόρων βεβαίως καὶ ἐπίσταμαι ὅτι συγγενῆ σε ἔχω.
- Pr 289 Ο. νομίζω. συγγενὲς] ἡ συγγένεια· Οὐρανοῦ γὰρ ἀμφοτέρω ἔκγονα. Β. ἐσαναγκάζει] συμπάσχειν σοι.
- Pr 290 Β. οὐκ ἔστιν] ἄλλος τίς.
- Pr 291 ὄτῳ] ὧτινι. μοῖραν] μερίδα. Β. νείμαιμ'] δώσαιμι.
- Pr 292 ἦ] παρό. Β. γνώση δὲ] νοήσεις δὲ, φησὶ, τὴν πρὸς ἐμοῦ διάθεσιν ἀληθῆ, καὶ ὡς οὐ μάτην σοι διὰ λόγου χαρίζομαι· φέρε γὰρ εἶπε τί σοι πρέπει συμπράττειν ἐμέ.
- Pr 293 οὐ γὰρ ποτε λέξεις ὡς ἄλλος τις φίλος ἐστί σοι βεβαιότερος παρ' ἐμέ, τὸν Ὠκεανόν. Α. γνώση] μαθήση. ὡς ἔτυμ'] ὅτι ἀληθῆ. μάτην] ἥτοι ψευδῶς. Β. χαριτογλωσσεῖν] μέχρι γλώσσης χαρίζεσθαι σοι καὶ οὐκ ἔργοις.
- Pr 294 Α. χαρίζεσθαι διὰ γλώττης. Β. σήμαιν'] δηλοῦ.
- Pr 295 συμπράττειν] συναγωνίζεσθαι. Β. ἐρεῖς] λέξεις.
- Pr 296 ὡς] ὅτι. Ὠκεανοῦ] ἐμοῦ. Β. βεβαιότερος] ὀρθότερος, κρείττων.
- Pr 297 Ο. μονιμώτερος. Β. ἕα, τί χρήμα] δυσχεραίνει ὁ Προμηθεὺς εἴ πως τὸ ἴδιον ἀξίωμα οὐκ ἐτήρησεν ὁ Ὠκεανός.
- Pr 298 φησὶ δὲ, τί τοῦτο πρᾶγμα; καὶ σὺ ἤκεις ἰδεῖν τοὺς ἐμοὺς πόνους; πῶς ἐκαρτέρησας καταλεῖψαι τὸ ἐπώνυμόν τε ρεῦμα τὸ ὀνομαζόμενον ὠκεάνιον καὶ τὰ αὐτόκτιστα ἄντρα, τὰ αὐτοκατασκεύαστα, τὰ ἐκ πετρῶν ἐστεγασμένα, ἐλθεῖν εἰς τὴν γῆν τὴν σιδηρομήτορα, τὴν γεννῶσαν τὸν σίδηρον. λέγει δὲ τὴν Σκυθίαν· οἱ γὰρ Χάλυβες ἐκεῖσέ που πλησίον οἰκοῦσι ἔθνος ὄντες Σκυθικόν, ὅπου ὁ σίδηρος ἐφευρίσκεται. ἦ παρεγένου, φησὶ, θεωρήσων τὰς ἐμὰς δυστυχίας καὶ συλλυπούμενος τοῖς ἐμοῖς κακοῖς; ἴδε οὖν θέαμα, ἥτοι παράδοξον τέρας, τόνδε ἐμέ τὸν φίλον τοῦ Διὸς, τὸν τὴν τυραννίδα καὶ τὴν βασιλείαν οἰκονομήσαντα καὶ συνεργήσαντα τούτῳ εἰς τὸ λαβεῖν ταύτην, ποίαις βλάβαις ὑπ' αὐτοῦ τοῦ Διὸς δαμάζομαι. Α. τί χρήμα] ὀρῶ. Β. ἤκεις] ἦλθες.
- Pr 299 ἐπόπτης] θεατής. λιπών] ἀφείς. Β. ἐπώνυμον ρεῦμα] τὸ ὠκεάνιον ἀπὸ σοῦ καλούμενον.
- Pr 300 Β. πετρηρεφῆ] ἔχοντα ὄροφον ἀπὸ πετρῶν. Ο. πετρώδη. Β. αὐτόκτιτ'] αὐτοφυῆ.
- Pr 301 Ο. αὐτοκατασκεύαστα. σιδηρομήτορα] τὴν ἐργαζομένην τὸν σίδηρον. τὴν τῆς Σκυθίας Χαλυβικὴν γῆν, ἐν ἣ πρώτον ὁ σίδηρος εὔρηται. λέγει δὲ τὸν Καύκασον, περὶ αὐτὸν γὰρ οἱ Χάλυβες. Β. αἴαν] τὴν γῆν.
- Pr 302

ἢ θεωρήσων τύχας ἐμὰς ἀφίξαι καὶ ξυνασχαλῶν κακοῖς] ὄντως ἰδὼν τὰς ἐμὰς τύχας ἦλθες καὶ λυπούμενος τοῖς ἐμοῖς κακοῖς. Β. δέρκου] βλέπε.

Pr 304 τόνδε τὸν Διὸς φίλον] ἐμὲ ὄντα τοῦ Διὸς φίλον. Β. θέαμα] παράδοξον τέρας. Ο. συγκαταστήσαντα τὴν τυραννίδα] συγκατεργασάμενον αὐτῷ τὴν ἀρχήν.

Pr 305 Β. οἴαις πημοναῖσι] δι' ὁποίων βλαβῶν.

Pr 306 κάμπομαι] δαμάζομαι. Β. ὀρῶ, Προμηθεῦ] εἰπόντος τοῦ Προμηθέως πρὸς τὸν Ὠκεανόν, ἴδε οἷα πάσχω καὶ οἷαις βλάβαις ὑπὸ τοῦ Διὸς δαμάζομαι, φησὶν ὁ Ὠκεανὸς πρὸς αὐτόν, ὀρῶ οἷα πάσχεις, καὶ παραινέσαι σοι ἐθέλω τὰ ἀγαθὰ, καίπερ φρονίμῳ ὄντι, γνῶθι σαυτὸν καὶ νόησον ὅτι ἦττων εἶ τοῦ Διὸς, καὶ ἄλλαξον τοὺς τρόπους, καὶ κτῆσαι ἑτέρους νέους, ἐπεὶ καὶ τύραννος ἐν θεοῖς νέος.

Pr 307 εἰ δὲ οὕτω τραχεῖς καὶ σκληροὺς καὶ ἀναιδεῖς λόγους καὶ τεθηγμένους, ἡγουν δυναμένους λυπῆσαι, ρίψεις, ἀντὶ τοῦ, ἐκπέμψεις τοῦ στόματός σου, τάχα ἂν καὶ μακράν σου καθήμενος ὁ Ζεὺς ἀκούοι, ὥστε τὴν νῦν προσοῦσάν σοι ὀργὴν αὐτοῦ παίγνιον εἶναι δοκήσεις, ἄλλα δὲ χαλεπώτερα πάθης. Α. παραινέσαι] συμβουλεῦσαι. Β. τὰ λῶστα] τὰ κάλλιστα. ὄντι] σοί. ποικίλῳ] συνετῷ. Β. γίνωσκε σαυτὸν] γνῶθι σεαυτὸν· ὡς ὁ ποιητής, “Φράζεο, “Τυδεΐδη, καὶ χάζεο.

Pr 309 ” γνῶθι σεαυτὸν, ὅτι ἦττων εἶ τοῦ Διός. Α. γίνωσκε σαυτὸν] ὡς ἐλάττων Διὸς εἶ. μεθάρμοσαι] μετέβαλε. Β. γίνωσκε σαυτὸν καὶ μεθάρμοσαι τρόπους] τυχὸν ἀρμονία τίς ἐστὶν ἐν τοῖς τῆς ψυχῆς ἡθεσι· μεθαρμόζει δὲ τις ἑαυτὸν, ὅταν ἐκ τοῦ θυμοῦ γίνηται χαροπὸς καὶ ἐκ τῆς σκληρότητος ἱλαρὸς καὶ εὐμάλακτος, καὶ αὖ πάλιν τούναντίον. λέγει οὖν ὁ Ὠκεανὸς ἐνταῦθα τῷ Προμηθεῖ ὅτι μεθάρμοσον τρόπους, ἡγουν μεταλλάχθητι ἐκ τοῦ σκληροῦ εἰς τὸ μαλακὸν καὶ ὑπειξον τῷ Δίῳ. ἔστι δὲ ὁ Ὠκεανὸς συγγενὴς τοῦ Προμηθέως, ὡς εἴρηται λόγῳ τοιῷδε ἀλληγορίας· ἀλληγορεῖται γὰρ ὁ Ὠκεανὸς εἰς τὸν νοῦν ἐτυμολογούμενον ἀπὸ τοῦ ὠκέως ἡγουν ταχέως νάειν τοὺς λογισμοὺς καὶ τὰ διανοήματα. ἡ δὲ προμήθεια καὶ ἡ πρόγνωσις ἐστὶ μέρος τοῦ λογισμοῦ καὶ δοκεῖ πως συγγενικῶς διακεῖσθαι τοῖς ἀπὸ τοῦ νοδὸς ναομένοις ρεύμασιν ἥτοι λογισμοῖς καὶ διανοήμασι. Ρ. τρόπους νέους] ποταπούς.

Pr 310 νέον φρόνημα κτῆσαι, τὸ πρῶτον ἀφείς. Β. τεθηγμένους] σκληροὺς καὶ ὕβριστικούς, ἐκ μεταφορᾶς τοῦ τεθηγμένου σιδήρου καὶ ἐστομωμένου. Β. ρίψεις] λέξεις πρὸς τὸν Δία.

Pr 312 Β. ρίπτειν κυρίως ἐπὶ τῶν ἀφελῶν λόγων, τὸ δὲ βάλλειν ἐπὶ τῶν ἰσχυρῶν. Ρ. θακῶν] καθήμενος.

Pr 313 χόλον παρόντα μόχθων] τὴν λύπην τῶν νῦν δυστυχιῶν. Β. παιδιὰν εἶναι] παίγνιον πρὸς τὰ μέλλοντα καταλήψεσθαι σε κακὰ παρ' αὐτοῦ.

Pr 314 Β. ὥστε τὸν νῦν παρόντα χόλον τῶν μόχθων καὶ τῶν κακώσεων παίγνιον εἶναί σοι δόξειν· ἥτοι οὐ σωφρονοῦντι βαρύτερα κακὰ σοι ἐπέλθωσι παρὰ τοῦ Διὸς, καὶ ταῦτά σοι τὰ κακὰ παίγνιον δόξει εἶναι. Ρ. ὀργὰς] κατὰ Διός.

Pr 315 Β. πημάτων] ὧν πάσχεις.

Pr 316 ἀπαλλαγὰς] ἐλευθερίαν. Β. ἀρχαῖ' ἴσως] ἀρχαῖα λέγονται τὰ μωρὰ, διότι οἱ ἀρχαῖοι τοιοῦτοι ἦσαν, ἀπλούστατοι καὶ εὐήθεις.

Pr 317 ἢ ὅτι οἱ γέροντες οἱ ἔξωροι τοιοῦτοί εἰσι. Α. ἀρχαῖ'] μωρὰ. ἀρχαῖα τὰ μωρὰ, παρ' ὅσον οἱ μὲν ἀρχαῖοι ἀπλῶς καὶ ἀποικίλτως ἔζων, οἱ δ' ὕστερον φρονήσει καὶ περιττότητι νοῦ. λέγων τάδε] ἃ λέγω. Β. τοιαῦτα μέντοι τῆς ἄγαν] τοιαῦτα, ὧ Προμηθεῦ, τῆς μεγαλορρημονούσης τὰ ἐπιτίμιά ἐστὶν οἷα πάσχεις νῦν, αὐτὸς ἀντιλέγων πρὶν τῷ Δίῳ.

- Pr 318 σὺ δὲ καὶ τοιαῦτα πάσχων οὐκέτι ταπεινὸς εἶ, οὐδ' ὑποτάσσει, σὺν οἷς δὲ πάσχεις κακοῖς θέλεις καὶ ἕτερα προσλαβεῖν. ἀλλ' ἐάν μοι πεισθῇς, οὐ βλάβεις σεαυτὸν πρὸς κέντρα τὸν πόδα ἐκτείνων, ὁρῶν ὅτι κυριεύει πάντων χαλεπὸς καὶ ὀργίλος θεὸς ὁ Ζεὺς, ὅτι μόνος ἄρχει τῶν ἄλλων πάντων, οὐδ' ἐστὶν ὑπεύθυνος, ἥτοι παρ' ἄλλου τινὸς ἐξουσιαζόμενος, ἢ ὃν οὐ δύναται τις τιμωρήσασθαι. καὶ νῦν μὲν ἐγὼ ἀπέρχομαι πρὸς αὐτόν, καὶ πειράσομαι ἐὰν τέως ἰσχύσω τούτων ἀπολῦσαί σε τῶν δεσμῶν. σὺ δὲ μὴ μεγαλορρημόνει, μὴδ' ὑπέρογκα καὶ αὐθάδη λάλει. ἢ οὐκ οἶδας, φρόνιμος ὢν, ὅτι βλάπτεται τις ἐκ γλώσσης ἀκολάστου καὶ φλυαροῦ; A. ὑψηγόρου] μεγαλαύχου καὶ σοβαροῦ. B. τὰπίχειρα] τὰ ἄθλα καὶ ἐπιτίμια.
- Pr 319 B. οὐδέπω ταπεινός] ἐγένου.
- Pr 320 εἵκεις] ὑποτάσσει καὶ ἐπιχαλᾷς. B. ἄλλα] κακά.
- Pr 321 B. οὐκουν] οὐδαμῶς.
- Pr 322 B. πρὸς κέντρα κῶλον] πρὸς κέντρα κῶλον ἐκτείνει ὁ βοῦς λακτίζει γὰρ κεντούμενος ὑπὸ κέντρου· ὥστε λακτίζων πρὸς κέντρον καὶ τὸ κῶλον αἰμάσσει· ὁ γὰρ πρὸς κέντρα λακτίζων κατὰ τὴν ἐντεῦθεν παροιμίαν τοὺς ἰδίους πόδας αἰμάσσει.
- Pr 323 φησὶν οὖν, ἐάν μοι μὴ πεισθῇς, βλάβεις σεαυτόν. A. πρὸς κέντρα κῶλον ἐκτενεῖς] πρὸς ἀκάνθας πόδα ἐξάξεις. ἔστι δὲ παροιμία εἰρημένη ἐκ τῶν βοῶν τῶν κεντουμένων ὅπισθεν καὶ ἐν τῷ λακτίζειν τοὺς ἰδίους πόδας αἰμασσόντων τῷ κέντρῳ. B. τραχὺς μόναρχος] ἀκαμπῆς βασιλεύς.
- Pr 324 B. οὐδ' ὑπεύθυνος] καὶ οὐκ ἐξουσιαζόμενος παρὰ τινος. O. δυνατὸς ὑπ' εὐθύνην ἐλθεῖν, ἐάν τι παρὰ δίκην ἐργάσεται. B. εἴμι] ἀπέρχομαι πρὸς αὐτόν.
- Pr 325 B. τῶν] ἐκ τούτων.
- Pr 326 ἐκλῦσαι] ἐλευθερῶσαι. B. ἡσύχαζε] ἡσύχως ἔχε.
- Pr 327 λαβροστόμει] θραυστόμει. B. οἶσθ'] γινώσκεις.
- Pr 328 περισσόφρων] λίαν συνετός. B. ματαία] τῇ παρὰ καιρὸν κομπαζούση.
- Pr 329 B. προστρίβεται] προσκολλᾶται. γρ. προσγίνεται, ἐφέπεται, ἐπέρχεται. P. ζηλῶ ς' ὁθούνεκα] θαυμάζω σε πῶς ὑπάρχεις ἐκτὸς αἰτίας καὶ μέμψεως παρὰ τῷ Διῖ, καὶ οὐδὲν ὑπ' αὐτοῦ δεινὸν πέπονθας ἐμοὶ συναλγῶν.
- Pr 330 Ἄλλως. ἐπαινῶ σε, φησὶν, ὅτι ἐκτὸς ὑπάρχεις μέμψεως, ὅπερ ἦν σοι δυνατὸν ἐπ' ἐμοὶ ποιήσας καὶ συναλγήσας ἐφ' οἷς πάσχω κακοῖς καὶ νῦν ἄφες τὸ προσελθεῖν τῷ Διῖ καὶ δυσωπῆσαι αὐτόν ὑπὲρ ἐμοῦ, ἵνα ἀπολύσῃ με τῶν δεσμῶν. πάντως γὰρ οὐ καταπέσεις αὐτόν· σκληρὸς γάρ ἐστι καὶ οὐκ εὐκαμπής. σὺ δὲ ἐπιτήρει καὶ περίβλεπε μή τι ἐν τῇ ὁδῷ βλάβῃσιν. A. ζηλῶ ς' ὁθούνεκ' ἐκτὸς αἰτίας κυρεῖς] θαυμάζω σε, Ὁκεανέ, ὅτι ἐκτὸς αἰτίας καὶ μέμψεως ὑπάρχεις τῷ Διῖ, καὶ οὐδὲν κακὸν ἀπ' αὐτοῦ πέπονθας συναλγῶν ἐμοί. B. μετασχὼν] τῶν κατ' ἐμὲ κοινωνήσας.
- Pr 331 τετολμηκῶς] ὑπομείνας δι' ὧν συνήλγησας. B. ἕασον] ἐλθεῖν πρὸς αὐτόν.
- Pr 332 μελίσάτω] διὰ φροντίδος ἔστω τοῦτο. B. νιν] αὐτόν.
- Pr 333 B. πάπταινε] προσέχε καὶ ἐπιτήρει.
- Pr 334 O. φυλάττου. πημανθῆς] βλαβῆς. ὁδῷ] τῇ ὑπὲρ ἐμοῦ πρὸς αὐτόν. B. πολλῷ γ' ἀμείνων] εἰπόντος τοῦ Προμηθέως πρὸς τὸν Ὁκεανόν, ἄφες τὸ προσελθεῖν τῷ Διῖ ἵκετεύσων αὐτόν ὑπὲρ ἐμοῦ, οὐ γὰρ πείσεις αὐτόν, σὺ δὲ πρόσεχε μή τι βλαβηθῇς ἐν τῇ ὁδῷ, φησὶν ὁ Ὁκεανὸς πρὸς αὐτόν ὅτι κατὰ πολὺ ἐγεννήθης κρείττων καὶ βελτίων εἰς τὸ φρονίμους

ποιεῖν καὶ σωφρονίζειν ἑτέρους παρὰ σεαυτόν· τοῦτο δὲ ἐξ ἔργων αὐτῶν νοῶ ἀληθῶς καὶ οὐκ ἀπὸ λόγου.

- Pr 335 σεαυτὸν γὰρ μὴ σωφρονίσας ὥστε ὑπέικειν τῷ Διὶ σωφρονίζεις ἑτέρους. ἐμὲ δὲ προθυμούμενον ἀπελθεῖν εἰς τὸν Δία μηδαμῶς κωλύσης. θαρρῶ γὰρ ταύτην τὴν δωρεάν, ἥτοι τὸ ἀπολυῖσαί σε τῶν δεσμῶν, ἐμοὶ δώσειν αὐτόν. Α. ἀμείνων] κρείττων. φρενοῦν] σωφρονίζειν. Β. τεκμαίρομαι] τοῦτο.
- Pr 336 Β. ὀρμώμενον] διεγειρόμενον ἐμέ.
- Pr 337 Ο. κινούμενον ἐλθεῖν ὑπὲρ σοῦ πρὸς αὐτόν. ἀντισπάσης] κωλύσης καὶ ἀποστήσης τούτου. Β. αὐχῶ] θαρρῶ.
- Pr 338 ὃ γὰρ θαρρεῖ τις καὶ καυχᾶται. Β. τῶν] ἐκ.
- Pr 339 ἐκλυῖσαι] ἐλευθερῶσαι. Β. τὰ μὲν ζ' ἐπαινῶ] εἰς ταῦτα μὲν σε ἐπαινῶ, ὅτι πᾶσαν προθυμίαν καὶ σπουδὴν δεικνύεις ὑπὲρ ἐμοῦ καὶ οὐδὲ παυθήσομαί ποτε τοῦ ἐπαινεῖν σε.
- Pr 340 καὶ μηδὲν πόνει ὑπὲρ ἐμοῦ· εἴ τι γὰρ ἂν καὶ πράξης, πρὸς ὠφέλειαν ἐμὴν σπεύδων, μάτην πονήσεις. προγινώσκει γὰρ ὅτι οὐ πείσει τὸν Δία. Α. λήξω] παύσω. Β. προθυμίας] τῆς ὑπὲρ ἐμοῦ.
- Pr 341 Β. μάτην—πονήσεις] οὐ γὰρ εἰσακουσθήση.
- Pr 342 οὐδὲν ὠφελῶν] ἐμέ. Β. ἐκποδῶν] μακρὰν ἐκείνου.
- Pr 344 Β. ἐγὼ γὰρ οὐκ, εἰ δυστυχῶ] ἐγὼ, φησὶ, καὶ ἐὰν δυστυχῶ, καὶ τοιαύτας βλάβας πάσω, ἀλλ' οὐχὶ διὰ τοῦτο, ἵνα καὶ ἄλλοι τὰ ὅμοια ἐμοὶ πάσχωσι θέλω, ἢ καὶ ἄλλους ἐπιτυχεῖν τῆς ὁμοίας βλάβης.
- Pr 345 Α. εἰ] ἐπειδὴ. τοῦδ' εἵνεκα] τοῦ δυστυχεῖν. Β. ὡς πλείστοισι] ἢ τὸ ὡς ἀντὶ τοῦ λίαν, ἢ τοιαύτην ἐνταῦθα σημασίαν ἔχει, ὥσπερ φαμέν τὸ ὡς ἐν τοῖς παροῦσι τότε γὰρ τὸ ὡς ὥσπερ ἔμφασιν ἐνέχει καὶ ἔστιν ἐκ παραλλήλου.
- Pr 346 καὶ τοῦτο μὲν φασὶ τινες, τὸ δὲ ἀληθές, τὸ ὡς ἀντὶ τοῦ λίαν ἐστί. σὺ δὲ μὴ ἀκούων λίαν πλείστοις νομίζης λέγειν τὸν Προμηθεά μὴ ἐθέλιν μὲν λίαν πολλοῖς βλάβας, ἀλλὰ δηλονότι ὀλίγοις, ἀλλ' οὕτως ἔχει, οὐ θέλοισι ἂν λίαν πλείστοις ἀνθρώποις πημονὰς, ἥγουν οὔτε πλείστοις οὔτ' ὀλίγοις, τυχεῖν τούτων δηλονότι. ἥτοι πημονὰς πρὸς τὸ τυχεῖν, εὐρῆται γὰρ καὶ τὸ τυχεῖν πρὸς αἰτιατικὴν ἅπαξ. πλείστοις] ἀνθρώποις. πημονὰς] βλάβας. Β. οὐ δῆτ', ἐπεὶ με καὶ] Ἰαπετὸς ὁ τοῦ Κρόνου ἀδελφὸς ἐκ θυγατρὸς τοῦ Ὀκεανοῦ Κλυμένης λεγομένης ἔσχεν Ἄτλαντα καὶ Μενόιτιον καὶ Προμηθεά, καὶ τὸν μὲν Προμηθεά προσήλωσεν ὁ Ζεὺς εἰς τὸ Καυκάσιον ὄρος, ἐπίβουλον αὐτῷ καὶ ἐχθρὸν φανέντα, ὡς καὶ τοὺς λοιποὺς ἀδελφούς· τὸν δὲ Ἄτλαντα ἐποίησεν ἐπ' ὤμων βαστάζειν τὸν οὐρανὸν, τὸν δὲ Μενόιτιον ἐκεραύνωσε.
- Pr 347 φησὶν οὖν ὁ Ὀκεανὸς πρὸς τὸν Προμηθεά, δαμάζουσί με καὶ ἀνιῶσιν αἱ δυστυχίαι τοῦ ἀδελφοῦ σου τοῦ Ἄτλαντος, ὅστις πρὸς τοὺς δυτικούς τόπους ἵσταται ἐν ὥμοις βαστάζων τοὺς οὐρανοῦ καὶ γῆς κίονας, βάρος δυσμεταχείριστον καὶ οὐ ῥαδίως βασταζόμενον. Α. οὐ δῆτ'] πεισθήσομαί σοι. κασιγνήτου τύχαι] τοῦ σοῦ ἀδελφοῦ δυστυχίαι. Β. τείρους'] λυποῦσι.
- Pr 348 ἐσπέρους] δυτικούς. Β. ἔστηκε] ἐστάθη.
- Pr 349 Β. Τί ἔστιν ἄξων; διάμετρος τοῦ κόσμου εὐθεῖα ἐκ τῶν πόλων ἐπεζευγμένη, μέσην μὲν ἔχουσα τὴν γῆν, τοὺς δὲ δύο πόλους πέρατα, καὶ περὶ ταῦτα μένουσα ἢ σφαῖρα στρέφεται. τὸν ἄξονα συμβέβηκε νοεῖσθαι εὐθεῖαν τινα καὶ ἀσώματον γραμμὴν, ἀπὸ τοῦ βορείου πόλου καὶ τοῦ νοτίου μέχρι καὶ διὰ μέσης πεφυκυῖαν τῆς γῆς ἣν συμβέβηκε

κέντρον εἶναι τοῦ κόσμου, τῇ ἰδίᾳ φύσει, καθ' ἣν ἀμετακίνητός ἐστι καὶ ἀσάλευτον αὐτοῦ μετέχει τὴν θέσιν. τὰ δὲ πέρατα τοῦ οὐρανοῦ, ἃ δὴ παρὰ τοῖς ἄκροις τοῦ ἄξονος ἐξ ἐκατέρων τῶν μερῶν νοοῦνται, πόλοι καλοῦνται. P. τί ἔστιν οὐρανός; ὁ περιέχων τὰ πάντα πλὴν αὐτοῦ. P. ἐρείδων] βασιάζων.

Pr 350 οὐκ εὐάγκαλον] ἀλλὰ δυσβάστακτον, κατεδικάσθη γὰρ ὑπὸ Διὸς ὑπανεchein τὸν οὐρανὸν δίκην κίονος. B. τὸν γηγενῆ] μυθεύεται ὅτι οἱ Τιτᾶνες, τοῦ Οὐρανοῦ καὶ τῆς Γῆς παῖδες ὄντες ἀντήρην πόλεμον τῷ Διὶ καὶ ἀντέστησαν αὐτῷ· ἐπεὶ δὲ δέκα ἔτη ἐμάχοντο καὶ λύσις τοῦ πολέμου οὐκ ἦν, ἀλλ' ἴσος ἦν ὁ πόλεμος, ὁ Ζεὺς συνεργοὺς πρὸς τὴν μάχην λαβὼν τοὺς τρεῖς μονοφθάλμους Κύκλωπας, τὸν Βρόντην, τὸν Στερόπην, καὶ τὸν Ἄργον καὶ τοὺς τρεῖς ἐκατόγχειρας, τὸν Κόττον, τὸν Βριάρεων, καὶ τὸν Γύγην· οἵτινες καὶ αὐτοὶ παῖδες τοῦ Οὐρανοῦ καὶ τῆς Γῆς ἐχρημάτιζον· καὶ νέκταρ κεράσας ἠΰφρανε καὶ πρὸς τὴν μάχην ἠρέθισε.

Pr 351 καὶ πόλεμον συναράξας μετὰ μεγάλου κρότου τοὺς Τιτᾶνας κατετροπώσατο καὶ τῇ γῇ προσέδωκε καὶ κατεταρτάρωσε. μετὰ δὲ ταῦτα ἡ Γῆ πρὸς εὐνὴν μιγεῖσα τῷ Ταρτάρῳ τὸν ἑκατοντακέφαλον Τυφῶνα ἐγέννησεν, ἀπάντων θηρίων ἀγρίων ἔχοντα κεφαλὰς καὶ τέρας δεινὸν καὶ παμμιγὲς χρηματίζοντα, καὶ ἐξ ὀφθαλμῶν σέλας καταπληκτικὸν ἀστράπτοντα· ὃς πάλιν ἐτέραν μάχην τῷ Διὶ συνῆψε· κεραυνωθεὶς δὲ καὶ αὐτὸς ἐν Σικελίᾳ παρὰ τὴν Αἴτνην τῷ ταρτάρῳ ἐκρύβη. ἐξ οὗ μυθολογεῖται πάντας τοὺς ἀνέμους σφοδροὺς κυΐσκεσθαι, χωρὶς ζεφύρου καὶ βορρᾶ· θεογενεῖς γὰρ οὗτοι. ἰστέον δὲ ὅτι ἐν Κιλικίᾳ μὲν ἐγεννήθη ὁ Τυφῶς, ἐκολάσθη δὲ ἐν Σικελίᾳ καὶ Ἡσίοδος “Τόν “ποτε Κιλικίον θρέψεν πολυώνυμον ἄντρον.” A. τὸν γηγενῆ] τὸν γενναῖον καὶ ἀνδρεῖον. B. δαῖον] πολεμικὸν ἢ καυστικόν.

Pr 352 B. ἑκατοντακάρηνον] φησὶ δὲ ὁ Ὀκεανός, ὥκτειρήσα καὶ τὸν Τυφῶνα τὸν οἰκήτορα τῶν Κιλικίων σπηλαίων, τὸν ἑκατὸν κεφαλὰς ἔχοντα, τὸν ὀρμητικὸν πρὸς πόλεμον· ὃς πᾶσι τοῖς θεοῖς ἀντέστη, καταπληκτικαῖς σιαγόνσιν ἡχῶν φόνον ἢ φόβον (γράφεται γὰρ καὶ οὕτως), ἐξ ὀφθαλμῶν δὲ ἥστραπτε σέλας καταπληκτικόν.

Pr 353 ἀλλ' ἦλθε τὸ τοῦ Διὸς βέλος ὁ κεραυνός, καὶ ἔπαυσεν αὐτὸν τῶν κενοδόξων καὶ μεγαλαύχων κομπασμάτων· εἰς αὐτὰς γὰρ τὰς φρένας τυπεῖς καὶ πληγεῖς ὑπὸ τοῦ κεραυνοῦ κατεκάη· καὶ νῦν κεῖται πλησίον τοῦ Σικελικοῦ πορθμοῦ τοῦ μεταξὺ Σικελίας καὶ Ἰταλίας, δέμας ἀχρεῖον καὶ παρήγορον, ἥγουν ἔκλυτον, ἢ ἐκκελυμένον καὶ ἠπλωμένον. γράφεται δὲ καὶ πανάωρον, ἀντὶ τοῦ παντελῶς ἀφρόντιστον καὶ μηδεμιᾶς φροντίδος ἄξιον. σημειῶσαι δὲ ὅτι τὸ δέμας ἐπὶ τοῦ ἀψύχου λαμβάνει οὗτος ὁ ποιητής. A. ἑκατοντακάρηνον] ἑκατὸν κεφαλὰς ἔχοντα. πρὸς βίαν χειρούμενον] βιαίως πιεζόμενον ἐν Αἴτνῃ. B. σμερδναῖσι] ἥγουν ἐκπληκτικαῖς, παρὰ τὸ μερίζειν καὶ δονεῖν τὸ ταρασσεῖν· τὸ γὰρ καταπληκτικὸν ποιεῖ τὸν δειλὸν μερίζεσθαι εἰς φόβους καὶ ἄλλας ἐννοίας.

Pr 354 A. Τυφῶνα] ὁ Τυφῶς ἐν Κιλικίᾳ μὲν ἐγεννήθη, ἐν Σικελίᾳ δὲ κεκεραύνωται ἐν τοῖς ποσὶ τοῦ ὄρους τῆς Αἴτνης, ἔνθα φασὶ καθήμενον τὸν Ἥφαιστον χαλκεύειν. καλεῖται δὲ ὁ τόπος οὗτος κρατῆρες, διὰ τὸ μεστὸν εἶναι πυρός. θοῦρον] ὀρμητικόν, θρασύν. ἀντέστη] ἠναντίωτο. B. σμερδναῖσι γαμφηλαῖσι] καταπληκτικαῖς γνώθοις.

Pr 355 συρίζων] ἐκπνέων. εἰκότως εἶπε τὸ συρίζων, ἐπειδὴ ὀφείων κεφαλὰς εἶχε, τούτων δὲ ἐστὶ τὸ συρίζειν. B. ἐξ ὀμμάτων] αὐτοῦ.

Pr 356 ἥστραπτε] ἀπέλαμπε. γοργωπὸν] καταπληκτικόν. B. ἐκπέρσων] μέλλων καταβαλεῖν.

Pr 357

Β. ἄγρυπνον βέλος] τὸ πῦρ τὸ ποιοῦν τοὺς ἀνθρώπους ἀγρυπνεῖν καὶ ἀσχολεῖσθαι περὶ τὰ ἔργα, ἢ πρὸς τὸ θεᾶσθαι αὐτὸ συγκαλούμενον τοὺς ἀνθρώπους νυκτὸς ποιεῖν αὐτοὺς ἀγρύπνους.

Pr 358 λέγουσι γὰρ ὅτι ἐν τῇ Αἴτνῃ ἡμέρας ἐκθρῶσκει καπνὸς, νυκτὸς δὲ φλόξ. Α. αὐτῷ] τῷ Τυφῶνι. ἄγρυπνον] ἀκάματον, ἄσβεστον. Β. καταιβάτης κεραυνός] πέντε εἶδη κεραυνῶν· πρηστήρ, ὁ καὶ πυρόεις καλούμενος, ὃς καταφερομένου τοῦ πνεύματος καὶ ἐκπυρωθέντος καὶ λεπτυνθέντος γίνεται σκηπτὸς, ὁ καὶ καταιβάτης, ὁ κάτω φερόμενος καὶ καταπληκτικὸς, αἰφνίδιος, ὃς γίνεται παχυνθέντος τοῦ ἀέρος καὶ τοῦ πυρώδους πνεύματος ἀργῆς, ὃς διὰ τὴν πάνυ λεπτότητα οὐ φλέγει, μελαίνει δέ.

Pr 359 ψολόεις, ὁ ἐν τῇ ψαύσει ὀλλύων. ἐλικίας ὁ συστροφὰς καὶ ἑλικας ποιῶν, διὰ μέσσην παχύτητα καὶ ὑγρότητα τῇ πυκνότητι τοῦ ἀέρος ἀντωθούμενος. Α. καταιβάτης] τοῦτο ὄνομα κεραυνοῦ, ὥσπερ καὶ τὸ ψολόεις. Β. ἐξέπληξε] μετ' ἐκπλήξεως ἔπαυσε.

Pr 360 Β. κομπασμάτων] οἷς ἐχρήτο ἀπειλῶν τῷ Διί.

Pr 361 φρένας εἰς αὐτὰς τυπεῖς] εἰς αὐτὸν τὸν νοῦν πληγεῖς, παράφορος γενόμενος τῷ ἀπροσδοκῆτῳ τῆς πληγῆς. Β. ἐφεψαλώθη] κατεκάη.

Pr 362 φέψαλος λέγεται ὁ μικρὸς σπινθήρ, ἀπὸ τοῦ φλέγειν τῷ ἄψασθαι. κάξεβροντήθη] ἥτοι ἐξησθένησε, καὶ ἀφῆκε τὴν δύναμιν ὃν τρόπον καὶ οἱ ἐμβρόντητοι. οἱ γὰρ βροντῆς ξηρὰς ἀκούοντες ἐκπλήττονται. Α. ἐφεψαλώθη] κατεκάη, φέψαλος γὰρ ὁ μικρὸς σπινθήρ. ἐξεβροντήθη] παρετράπη, ἐξησθένησε, ὥσπερ οἱ βροντῶν ἤχῳ παταχθέντες. Β. ἄχρηστον] ἀρτίως ἔκλυτον.

Pr 363 Ο. παρήορον] γρ. παράωρον, ἥγουν ἡμελημένον, ἡφανισμένον. ἥγουν ἔκλυτον, ἡπλωμένον. Ρ. ἄτιμον, ἀπόβλητον, μηδεμιᾶς φροντίδος ἀξιούμενον. Β. στενωποῦ] τοῦ Σικελικοῦ.

Pr 364 Β. ἱπνούμενος] γρ.

Pr 365 ἱπούμενος, ἀντὶ τοῦ βαρυνόμενος, ἥγουν σφιγγόμενος, ἥτοι παγιδευόμενος. ἵπος γὰρ ἡ παγὶς τῶν μυῶν, ἀπὸ τοῦ ἵπτω τὸ βλάπτω. Ρ. ἱπνούμενος] καιόμενος. ἱπνὸς γὰρ καὶ ἵπνος ὁ φοῦρνος, ἐκ γὰρ τοῦ ἵπτω τὸ βλάπτω οὐ μόνον τὸ ἰάπτω γίνεται, ἀλλὰ καὶ ἵπτος ἡ παγὶς τῶν μυῶν, καὶ ἱπτοῦν ῥῆμα τὸ βλάπτειν, παρά τε ἄλλοις καὶ τῷδε τῷ Αἰσχύλῳ, καὶ παρὰ τῷ κωμικῷ, ὡς τὸ “ἱπτούμενος ταῖς συμφοραῖς.” ἐκ τοῦ ἵπτω δὲ καὶ ἵψ ὁ σκώληξ, ὁ τοῖς κέρασιν ἐμφυόμενος, ὡς τὸ, “μὴ κέρα ἵπες ἔδοιεν.” Β. μυδροκτυπεῖ] χαλκεύει.

Pr 366 μύδρος καλεῖται ὁ πεπυρακτωμένος σίδηρος, παρὰ τὸ μῆ καὶ τὸ ὕδωρ· ὁ γὰρ πεπυρακτωμένος σίδηρος οὐδ' ὅλως ὑγρότητος μετέχει, ἀλλὰ μόνης ξηρότητος· ὁ ἰὸς δὲ τοῦ σιδήρου ἐξ ὑγρότητος γίνεται. Α. κορυφαῖς] αὐτῆς τῆς Αἴτνης. ἥμενος] καθημένος. μυδροκτυπεῖ] σφυρηλατεῖ. Β. ἔνθεν ἐκραγήσονται ποτε] κατὰ τὴν Σικελίαν ὄρος ἐστὶ τὸ καλούμενον Αἴτνη, ἐξ οὗ πῦρ πολὺ ἀναδίδοται ἐκρέον ποταμηδόν.

Pr 367 ἐκ τούτου οὖν, φησὶ, ποτὲ ἐκχυθήσονται ποταμοὶ πυρὸς, κατεσθίοντες πᾶσαν γῆν τῆς καλλικάρπου Σικελίας. τοῦτο δὲ ἀκούομεν πάλαι γενέσθαι κατὰ τοὺς Ἰέρωνος χρόνους· τότε γὰρ κατὰ τὸ μέσον ἐκρύντες οἱ τοῦ πυρὸς ποταμοὶ οὗτοι καὶ πολλὰ χωρία διέφθειραν. τοιοῦτον οὖν, φησὶν, ἀναζέσει ὁ Τυφὼς χόλον ἐν βέλεσι καὶ ῥιπαῖς θερμῆς ἀπλήστου πυρπνόου ζάλης. ζάλην δὲ πυρίπνοον λέγει τὴν ἀνάδοσιν καὶ τὴν ἀνακάχλασιν τοῦ Αἰτναίου πυρός. θερμὴν δὲ αὐτὴν καλεῖ, διὰ τὸ ἐκεῖσε καυθῆναι τὸν Τυφῶνα· ἄπληστον δὲ, διότι τὸ πῦρ ὕλης δραξάμενον οὐ κορέννυται, ἀλλὰ μᾶλλον ἐπὶ πλεῖον καταφλέγει τὰ προστυχόντα καὶ οὐχ ἴσταται. Α. Ἰστέον δὲ ὅτι φασὶν εἶναι

Σικελίαν ἑτέραν μικρὰν νῆσον μεταξὺ Χαλκίδος καὶ Αὐλίδος, καὶ ταύτην εἰρῆσθαι ἄκαρπον, παραβαλλομένην τῇ μεγάλῃ νήσῳ Σικελίᾳ, ἣτις ἐστὶ πολὺκαρπος. Ρ. ἔνθεν ἐκραγῆσονται] ἐκ τῆς Αἴτνης ἐκπασθήσονται. τοῦτο δὲ γέγονε κατὰ τοὺς Ἰέρωνος χρόνους, ὅτε καὶ Αἰσχύλος ἤκμαζε. Β. ποταμοὶ] ἐπιϊστοροῦσι τοὺς ποταμούς.

Pr 368 δάπτοντες] ἐσθίοντες. Β. λευρὰς γύας] πλατείας χώρας.

Pr 369 Β. ἐξαναζέσει χόλον] ἀναδώσει μανίαν, ὀργήν.

Pr 370 Β. ζάλης] συστροφῆς, ταραχῆς.

Pr 371 Α. θερμῆς] καυστικῆς. Β. ἀπλήστου] ἀχορτάστου. Ο. ἀκορέστου, ἀκρατήτου· τὸ γὰρ πῦρ εὐρὸν ὕλην οὕτω βακχεύει, ὥς μηδένα τῶν πάντων ἐπισχεῖν αὐτὸ δύνασθαι. Β. καίπερ] ὅμως.

Pr 372 ἡνθρακωμένος] κεκαυμένος. Β. ὅπως ἐπίστασαι] ὥς γινώσκεις.

Pr 374 Β. παροῦσαν] ἐμοί.

Pr 375 ἀντλήσω] καρτερήσω, διέλθω. Β. λωφήσῃ] ἡσυχάσῃ.

Pr 376 Α. λωφήσῃ] παύσῃ. χόλου] τῆς κατ' ἐμοῦ ὀργῆς. Β. οὔκουν Προμηθεῦ] εἰπόντος τοῦ Προμηθέως ὅτι ἐγὼ τὴν παροῦσαν ὑπομενῶ τύχην, ἕως οὔ ὁ νοῦς τοῦ Διὸς παυθήσεται τῆς ὀργῆς, φησὶν ὁ Ὠκεανὸς πρὸς αὐτὸν, οὐδὲ τοῦτο γινώσκεις, ὦ Προμηθεῦ, ὅτι οἱ λόγοι οἱ παρακλητικοὶ θεραπεύουσι τὴν ὀργὴν ἀγριαίνουσιν καὶ ἐπαιρομένην; Α.

Pr 377 οὔκουν] οὐδαμῶς. Β. εἰσὶν] ὑπάρχουσιν.

Pr 378 Β. ἐν καιρῷ] τοῦτό φησιν ὁ Προμηθεὺς, ἐάν τις οὐκ ἐν αὐτῇ τῇ ἀκμῇ τοῦ θυμοῦ, ἀλλὰ μετὰ τὸ παυθῆναι καὶ οἰονεῖ μικρόν τι ἡμερωθῆναι, μειλίσσῃ καὶ λόγοις παρακλητικοῖς χρῆται πρὸς αὐτὸν, ἀναγκαίως πείθει αὐτόν.

Pr 379 νῦν δὲ ἔτι ἐν ἀκμῇ ἐστὶν ὁ τοῦ Διὸς χόλος, καὶ οὐ πείσεται, εἰ μὴ ὥριμος γένηται ἡ ὀργή καὶ οἰονεῖ μαλακισθῆ. Α. τοῦτο καὶ Ἱπποκράτης φησὶ, πέποντα φαρμακεύειν καὶ κινέειν μὴ ὠμά. Ρ. ἐν καιρῷ] δέοντι. Β. σφριγῶντα] νεάζοντα καὶ αὐξάνοντα.

Pr 380 Α. σφριγῶντα] αὐξόμενον καὶ ζέοντα. ἰσχυαίνῃ] ὑποκλίνῃ καὶ παύειν ἐπιχειρῇ. Β. ἐν τῷ προθυμεῖσθαι] γράφεται καὶ προμηθεῖσθαι, ἡγουν ἐν τῷ προνοεῖσθαί σου καὶ πειρᾶσθαι τὸν Δία πείθειν τίνα βλάβην ἐνυπάρχουσιν νοεῖς; εἶπέ μοι.

Pr 381 Α. προμηθεῖσθαι] προβουλεύεσθαι, προνοεῖν. γρ. προθυμεῖσθαι. Ρ. ἐνοῦσαν] ὑπάρχουσιν.

Pr 382 Β. μόχθον περισσὸν] πόνον μάταιον ὀρῶ.

Pr 383 εὐηθίαν] μωρίαν. ἐπίθετον δὲ ταύτης τὸ κουφόνουν. Β. ἕα με] ἄφες, φησὶν ὁ Ὠκεανὸς, ἐμὲ παρακινδυνεύειν ὑπὲρ σοῦ καὶ δοκεῖν τοῖς πολλοῖς ἄφρονα εἶναι, εὖ φρονοῦντά σοι· ἐπεὶ ἄμεινόν μοι ἐστὶ καλὰ φρονοῦντα καὶ σοὶ ὠφέλιμα δοκεῖν ἄφρονα τοῖς πολλοῖς.

Pr 384 Α. τὴν νόσον] τὴν μωρίαν. Β. εὖ φρονοῦντα] ὅσον τὸ ἐπὶ σοί.

Pr 385 δοκεῖν] σοι. φρονεῖν] ἐμέ. Β. ἡγουν τὴν ἀλήθειαν. Ρ. ἐμὸν δοκήσει] εἰ γὰρ αὐτὸ τὸ τοῦ Διὸς ἄκαμπτον εἰδὼς σὲ ὑπὲρ ἐμοῦ πρὸς αὐτὸν σπεύδοντα οὐκ ἐπίσχω, πᾶσιν ἂν δόξω μηδὲν τῶν δεόντων ἐπίστασθαι καὶ Προμηθεὺς μάτην καλεῖσθαι.

Pr 386 δοκήσει] δόξει. ἀμπλάκημ'] ἀμαρτία αὕτη. Β. σαφῶς] φανερώς.

Pr 387 στέλλει] πέμπει. Β. θρηῆνος οὐμός] τὸ ὑπὲρ ἐμοῦ θρηνεῖν καὶ ἀποκλαίεσθαι.

Pr 388 Β. εἰς ἔχθραν] εἰς μεσιτείαν τῷ Δίῳ. Ο. ἦ] ἄρα.

Pr 389 τῷ νέον κρατοῦντι] βάλῃ εἰς ἔχθραν. Β. θακοῦντι] καθεζομένῳ. γρ. κρατοῦντι. Ρ. παγκρατεῖς ἔδρας] μονάρχους. Β. τούτου] τοῦ Διός.

Pr 390

μήποτ'] ἵνα. ἀχθεσθῇ] λυπηθῇ. Β. στέλλου, κομίζου] πορεύου εἰς τὸν σὸν οἶκον, καὶ φύλαττε τὸν παρόντα νοῦν, ἦγουν τὸ δόξαν νῦν ἀγαθὸν καὶ νοητὸν ἀρτίως, τουτέστι τὸ μὴ ἀπελθεῖν εἰς τὸν Δία.

Pr 392 Α. στέλλου] ἀπέρχου. τὸν παρόντα νοῦν] ὁ νῦν σοι δοκεῖ. λέγω δὴ τὸ μὴ πρὸς αὐτὸν ἀπελθεῖν, ἵνα μὴ καὶ αὐτὸς τὰ ὅμοια πάθῃς. Β. ὀρμωμένω μοι] ἄτοπον ἦν τὸν πάντων γένεσιν ἔχοντα χρονίζειν ἐπὶ τῆς κινήσεως, εἰ καὶ τις ἥλιον εἰσαγαγὼν ἐπὶ πολὺ τὸν κόσμον ἀνήλιον εἶασε.

Pr 393 δεῖ οὖν μεμετρημένως τὰ τοιαῦτα ποιεῖσθαι. τοῦτο δέ φησιν ὁ Ὀκεανὸς πρὸς τὸν Προμηθεά, ὅτι οὐκ ἀκαίρως μοι εἶπας, ἀπελθε, ἀλλὰ καὶ ἐμοὶ θέλοντι τοῦτο ποιῆσαι καὶ ὀρμωμένω πρὸς τοῦτο. ὁ γὰρ τετρασκελὴς οἰωνὸς, ἦγουν ὁ γρῦψ, ὧ ἐποχοῦμαι, διακόπτει τὴν ὁμαλὴν ὁδὸν τοῦ αἰθέρος ἐν τοῖς οἰκείοις πτεροῖς, ἥτοι ἄρχεται πέτεσθαι. εἶθε δὲ ἄσμενος καὶ χαρίεις ἐν τοῖς τοιούτοις τόποις σταθήσεται. Α. ὀρμωμένω] πρὸς τὴν ὁδόν. ἐθῶύξας] εἶπας. Β. ψαύει πτεροῖς] γράφεται καὶ ψαίρει.

Pr 394 καταχρηστικῶς δὲ καὶ ἐνταῦθα ἡ λέξις αὕτη. Α. γράφεται καὶ ψαίρει. κυρίως δὲ ἡ λέξις ἐπὶ τῶν λαιφῶν τῶν χωρὶς ἀνέμων κινουμένων λέγεται. καταχρηστικῶς δὲ ἡ λέξις αὕτη καὶ ἐνταῦθα. λέγεται δὲ καὶ ἐπὶ τῶν ραθύμως καὶ ἀνειμένως ἀπαγόντων. λέγουσι γὰρ οἱ ναῦται, ψαίρει τὸ ἄρμενον, ὅταν μὴ πολὺς ὁ ἄνεμος πνέῃ, ἀλλὰ προσψαύῃ, οὗ παράγωγον τὸ ψαύω. Ρ. γρ. ψαίρει, ἦγουν ἐπαναβαίνει καὶ κινεῖται. Ρ. λευρόν] λεπτόν καὶ πλατύν. οἶμον] πορείαν. ψαύει] τὸ ψαύει οὐ μόνον γενικῇ, ἀλλὰ καὶ αἰτιατικῇ, ὥσπερ καὶ αἱ ἄλλαι πᾶσαι αἰσθήσεις, πλὴν τῆς ὁράσεως, ἐκεῖνη γὰρ μόνη αἰτιατικῇ, ἅτε βασιλικωτέρα τῶν ἄλλων καὶ ἐφ' ἑνὸς ἰδρῦσθαι μόνον προσήκουσα, ἀλλ' οὐκ ἄνω καὶ κάτω φέρεσθαι. πτεροῖς] διὰ τῶν πτερῶν. Β. οἰωνὸς] ὄρνειον.

Pr 395 ἄσμενος] μετὰ περιχαρείας. Β. σταθμοῖς] τῇ φάτνῃ αὐτοῦ.

Pr 396 κάμψειεν γόνυ] κλίνειεν τὸ γόνυ αὐτοῦ. Β. στένω σε] τὸ στάσιμον ἄδει ὁ χορὸς τῶν Ὀκεανίδων νυμφῶν ἐπὶ τῆς γῆς κατεληλυθῶς, καὶ φησι πρὸς τὸν Προμηθεά, στενάζω καὶ κλαίω σε, ὧ Προμηθεῦ, ἔνεκα τῆς ὀλεθρίας τύχης ἧς πάσχεις.

Pr 397 ἀπὸ δὲ τῶν ὀφθαλμῶν δακρυσίστακτον στάζουσα ρεῦμα τὴν ἐμὴν παρειὰν ἔβρεξα ὑγραῖς πηγαῖς, ἥτοι δάκρυσιν. ἀμέγαρτα γὰρ καὶ ἀφθόνητα κακὰ, ἃ οὐδεὶς ζηλώσει, δείκνυσιν ἡμῖν ὁ Ζεὺς τοῖς πρώην θεοῖς, ἰδίους νόμοις ἰσχυροποιῶν τὴν ὑπερήφανον ἀρχὴν ἢ τὴν βίαν, ὥσπερ Πίνδαρος αἰχματὰν κεραυνὸν τὸν βίαιον λέγει. ἅπασα δὲ χώρα ἤδη λέλακε καὶ ἡχεῖ ἤχημα στονόεν, ἦγουν στεναγμοῦ γέμον τε καὶ οἰκτρὸν, καὶ στενάζουσι τὴν μεγάλην τε καὶ περιφανοῦς σχήματος οὔσαν τιμὴν τὴν σὴν καὶ τῶν σῶν ξυνομαιμόνων, ἥτοι τῶν ἀδελφῶν σου, τοῦ Ἄτλαντος καὶ τοῦ Μενoitίου· ὧν τὸν μὲν Ἄτλαντα ἐποίησε βαστάζειν τὸν οὐρανόν, τὸν δὲ ἐκεραύνωσε, σὲ δὲ δεσμεῖ ἐνταῦθα εἰς τὸ Καυκάσιον ὄρος. οὗτοι δὲ παῖδες ἦσαν τοῦ Ἰαπετοῦ, ὃς ἦν ἀδελφὸς τοῦ Κρόνου τοῦ πατρὸς τοῦ Διός. Α. οὐλομένας τύχας] καθ' ὅλον καὶ μέρος τὰς ἀξίας φθορᾶς.

Pr 398 Β. δακρυσίστακτον] ἐν δάκρυσιν σταζόμενον.

Pr 399 τὸ δακρυσίστακτον ἢ πρὸς τὸ ρέος ἢ πρὸς τὸ παρειὰν συντακτέον. ἀπ' ὅσων] ἀπὸ τῶν ὀφθαλμῶν. Β. ραδινῶν] εὐκινήτων.

Pr 400 γρ. ραδινόν, ἦγουν κινητὸν, λεπτόν. Ρ. ρέος] ρεῦμα ἔχον τὴν σύστασιν ἀπὸ τῶν δακρύων. Ο. ραδινῶν] ἀπαλῶν, παρθενικῶν. λειβομένα ρέος] στάζουσα ρεῦμα. Β. νοτίοις ἔτεγξα πηγαῖς] ὑγροῖς ἔβρεξα ρεύμασι δακρύων.

Pr 401 Β. ἀμέγαρτα] ἀφθόνητα, μεγάλα ἅπερ πάσχεις.

Pr 402

- B. ἰδίοις νόμοις κρατύνων] ἦτοι τῷ οἰκείῳ θελήματι ἄρχων.
- Pr 403 B. ὑπερήφανον] ὑπεροπτικὴν, τραχεῖαν.
- Pr 404 πάρος] πρώην. B. αἰχμὰν] τὴν ἀρχὴν, τὴν ἐξουσίαν, τὴν βίαν.
- Pr 405 O. αἰχμὰν] ἐξουσίαν. B. πρόπασα] ὅλη.
- Pr 406 στονόεν λέλακε χώρα] θρηνητικὸν ἤχησε χώρα. ὁ πρῶτον κατὰ ἄθροισιν εἰπὼν χώραν, εἶτα ἐπιμερισμὸν ἐπήνεγκεν ὅπόσοι. B. πρόπασα δ' ἤδη στονόεν λέλακε χώρα] εἰ καὶ εἶπε πρόπασα χώρα, τοὺς ἀνθρώπους ἐδήλωσεν, οὐ γὰρ ἡ χώρα θρηνεῖ· πῶς γὰρ, ἄψυχος οὔσα; τοῦτο δὲ τὸ σχῆμα λέγεται πρὸς τὸ σημασιόμενον, καὶ διὰ τοῦτο εἶπε καὶ, στένουσιν οἱ ἄνθρωποι τῆς χώρας. P. μεγαλοσχήμονα] μεγάλην.
- Pr 408 ἀρχαιοπρεπὴ τιμὰν] τὴν παλαιὰν τιμὴν. B. ξυνομαιμόνων] τοῦ Ἄτλαντος καὶ τοῦ Τυφῶνος.
- Pr 410 B. ὅπόσοι τ' ἔποικον] ὅσοι τε ἄνθρωποι κατοικοῦσι τὸ ἔδαφος καὶ τὸν χῶρον τῆς καθαρᾶς Ἀσίας, συγκάμνουσιν ἡμῖν καὶ συνανιῶνται ταῖς σαῖς βλάβαις ταῖς μετεχούσαις μεγάλων στεναγμάτων.
- Pr 411 παρθένοι τε αἱ ἐγκάτοικοι τῆς Κολχίδος, ἡγουν αἱ Ἀμαζόνες, αἱ ἄτρεστοι καὶ ἄφοβοι ἐν ταῖς μάχαις, ἀνιῶνται τοῖς σοῖς κακοῖς, καὶ ὁ Σκυθικὸς ὄμιλος, οἵτινες κατοικοῦσι τὸν ἔσχατον πόρον τῆς γῆς περὶ τὴν Μαιῶτιν λίμνην. τὸ ἄρειόν τε καὶ πολεμικὸν γένος τῆς Ἀραβίας, λέγει δὲ τοὺς Τρωγλοδύτας, οἵτινές τε πλησίον τοῦ Καυκάσου νέμονται καὶ οἰκοῦσι πόλιν ὑψίκρημον, στρατὸς πολεμικὸς ὁ βρέμων καὶ ἡχῶν ἐν αἰχμαῖς ὀξείας ἄκρας ἐχούσαις, ἡγουν οἱ Κόλχοι. A. ἐγκάτοικοι. ἀγνᾶς] καθαρᾶς, διὰ τὴν τοῦ ἡλίου ἀνατολήν. B. ἀγνᾶς Ἀσίας] ἀγνήν λέγει τὴν Ἀσίαν διὰ τὸ προφερεστέραν εἶναι πασῶν, καὶ διὰ τὸ μεγάλας πόλεις καὶ πλουσίας ἔχειν, καὶ ὅτι μετὰ πασῶν ἔχει καὶ τὴν ἐξευροῦσαν πάντα τὰ χρηστὰ Αἰθιοπίαν. A. νέμονται] οἰκοῦσι.
- Pr 412 B. μεγαλοστόνοισι] τῶν μεγάλων δεομένοις στεναγμάτων.
- Pr 413 πῆμασι] δυστυχήμασι. B. συγκάμνουσι] συμπάσχουσι.
- Pr 414 B. Κολχίδος] ἥτις ἔνεστιν ἐν Σκυθίᾳ.
- Pr 415 ἔνοικοι] ἐγκάτοικοι. B. παρθένοι] αἱ Ἀμαζόνες συγκάμνουσι.
- Pr 416 μάχαις ἄτρεστοι] ἀκαταγώνιστοι. Σκύθης ὄμιλος] συγκάμνει. B. ἔσχατον] ἀκρότατον.
- Pr 418 ἀμφὶ] περὶ τὴν. B. ἔχουσι] οἰκοῦσι.
- Pr 419 B. Ἀραβίας] πῶς τὴν Ἀραβίαν Καυκάσῳ συνώκισεν; διότι, ὥς ὁ Στράβων φησὶν, οἱ Τρωγλοδύται μεταξὺ Μαιώτιδος καὶ Κασπίας εἰσίν.
- Pr 420 A. ἄρειον ἄνθος] τὸ πολεμικὸν καὶ ἐξαιρετὸν γένος συγκάμνει. B. ὑψίκρημον] τὸ τραχὺ καὶ κρημνῶδες.
- Pr 421 πόλισμα] κατοικίαν τῆς Κολχίδος. B. νέμονται] οἰκοῦσι.
- Pr 422 B. δαῖος] πολεμικός.
- Pr 423 στρατὸς] οἱ Κόλχοι συγκάμνουσι. B. ὀξυπρώροισι] ὀξείας τὰς πρῶρας ἐχούσαις.
- Pr 424 O. ὀξυκεράτοις. A. ὀξέα βέλη ἐχούσαις. βρέμων] ἡχῶν. B. πρόσθεν ἄλλων] πρότερον.
- Pr 425 B. δαμέντ'] κολασθέντα.
- Pr 426 ἀκαμαντοδέτοις] μεγάλαις καὶ ἰσχυραῖς. B. Τιτᾶνα] τὸν Τυφῶνα.
- Pr 427 λύμαις] βλάβαις. B. Ἄτλανθ'] εἰσιδόμην, ἀπὸ κοινοῦ.
- Pr 428

οὐ μόνον Ἄτλας Ἀτλαντος, ἀλλὰ καὶ Ἄτλας Ἄτλα, καὶ μαρτυρεῖ τὸ Ἀτλαγενέων· οἱ πολλοὶ δὲ ἀγνοοῦντες ἐνταῦθα Ἀτλαντα λέγουσι, οὐκ εἰδότες ὅτι τὸ θ' τε ἐστίν. ἢ τὸ Τιτᾶνα μὴ ἐκληπτεόν εἰς τὸν Τυφῶνα, ἀλλὰ συναπτεόν πρὸς τὸν Ἀτλαντα, καὶ οὕτως οὐκ ἂν τὸ θ' ἀντὶ τοῦ τε εἴποις, ἀλλὰ Ἀτλαντα. ὅτι δὲ μέγα σθένος καὶ τὸ κραταῖον οὐράνιον πόλον ἐκ παραλλήλου. ἐνέβαλε δὲ διὰ μέσου τὴν τοῦ Ἀτλαντος ἱστορίαν. ὑπείροχον] μέγα. Β. Μῦθος παλαιὸς ὥς Ἄτλας νώτοις φέρει τὸν οὐρανὸν κάτωθεν ἐκ γῆς ἀνέχων.

Pr 428bis σὺ γοῦν ἀκούων γνῶθι τοῦτ' ἀλληγόρως. ὅρος γὰρ Ἄτλας Λιβύης ἐν ἐσχάτοις, οὗ τὴν κορυφὴν ἐκ νεφῶν κεκρυμμένην εἶναι δοκοῦσιν οὐρανῶ συνημμένην. ἐντεῦθεν οὖν Ἑλλησιν ἢ μυθουργία Ἀτλαντα νώτοις εἰσαεῖ πόλον φέρειν. Ο.Ρ. μόνον δὴ πρόσθεν] μόνον, φησὶ, πρὸ σοῦ ἢ πρὸ τῶν ἄλλων θεῶν τὸν Τιτᾶνα Ἀτλαντα εἶδον δαμασθέντα ἐν πόνοις, ἐν λύμαις καὶ βλάβαις ἀκαμαντοδέτοις, τουτέστιν ἰσχυραῖς καὶ μηδέποτε δαπανωμέναις, ὅστις διόλου βαστάζει ἐν τοῖς νώτοις ὑπείροχον καὶ μέγα βάρος, τὸν κραταῖον οὐράνιον τε κύκλον. βοᾷ δὲ καὶ στενάζει διὰ τοῦτο ἡ θάλασσα καὶ ὁ βυθὸς καὶ ὁ μέλας τόπος τοῦ Ἄιδου ὑποβρέμει καὶ ὑποστενάζει, ἢ μετὰ στεναγμοῦ ἦχον ἐμφέρει. αἱ πηγαί τε τῶν καθαρῶν ὑδάτων στένουσιν ἄλγος οἰκτρὸν. Ο.Ρ. Ἄτλας δὲ ἀλληγορικώτερον ὁ ἄξων ἐστὶ, διακρίνων τὸ ὑπὸ γῆν καὶ ὑπὲρ γῆς ἡμισφαίριον. Ἰαπετοῦ δὲ ἦγουν τῆς κινήσεως τοῦ οὐρανοῦ παῖς ἦν. κατ' ἀρχὰς δὲ συγκεχυμένου τοῦ παντὸς κοσμικοῦ σώματος, συνέβη καθ' Ἑλληνας τὸν ἀέρα ἦγουν τὸν Δία σφοδροτέρας κινήσεως τετυχηκέναι καὶ οὕτω διορίσαι τὸ ἄνω καὶ κάτω ἡμισφαίριον καὶ διαθρῶσαι τὸ πᾶν, ὥστε νοηθῆναι καὶ τὸν ἄξονα. κίονας δὲ, οὓς ὁ ἄξων οὗτος κατέχει, ὁ βόρειος πόλος ἐστὶ καὶ ὁ νότιος· “οἱ γαῖάν τε καὶ οὐρα” νὸν ἀμφὶς ἔχουσι” καθ' Ὅμηρον. γέγονε δὲ καὶ τις ἀνὴρ Λίβυς μαθηματικώτατος, Ἄτλας τὴν κλῆσιν, ὃς ἐμυθεύθη τὸν οὐρανὸν ἔχειν. Ρ. κραταῖον] ἰσχυρόν.

Pr 429 οὐράνιον πόλον] τὴν οὐρανίαν σφαῖραν. Β. ὑποστενάζει] μετ' ὠδίνος ὑπανέχει.

Pr 430 βοᾷ] διὰ τὸ σὸν πάθος. Β. ξυμπιτνῶν] συμπίπτων, συγκρούων.

Pr 431 Β. κελαινὸς] μέλας.

Pr 432 ὑποβρέμει] ὑπηχεῖ. Β. γᾶς] γῆς.

Pr 433 ἀγνορρῦτων] τῶν καθαρῶν ρεόντων. Β. ἄλγος] τὸ σόν.

Pr 434 Β. οἰκτρὸν] πικρόν. Β. γρ. πικρόν. ἦγουν τὸ βάρος ὃ βαστάζει. Ρ. πικρόν] γρ. καὶ οἰκτρὸν. Ο. μὴ τι χλιδῇ] τοῦτο δὲ φησιν ὁ Προμηθεὺς πρὸς τὸν χορὸν, μὴ τί με δοκεῖτε σιγᾶν ἢ ἐν ὑπερηφανίᾳ καὶ κενοδοξίᾳ ἢ αὐθαδίᾳ, ἥτοι ἐκ κενοδοξίας, μὴ συνομιλοῦντα ὑμῖν, καὶ καταλέγοντα τὰ ἐμὰ, ἐν συννοίᾳ δὲ κάμπομαι τὴν ψυχὴν, βλέπων ἐμαυτὸν οὕτως ὑβριζόμενον· τοῦτο γὰρ δηλοῖ τὸ προσελούμενον.

Pr 435 ὅθεν καὶ οἱ Ἀρκάδες πρόσελοι ἢ προσέληνοι. ὕβρισταί δὲ ὁ Προμηθεὺς μέμψιν ἀνθρώπων ἔχων. Α. χλιδῇ] σπατάλη. Ο. ἀκκισμῶ, θρύψει, τρυφῇ. αὐθαδία] ὑπεροψία, ὑπερηφανία, ἢ μωρία. Β. συννοία] κατὰ νοῦν φροντίδι.

Pr 436 δάπτομαι] τιτρώσκομαι. Β. ὧδε προσηλούμενον] διὰ τὸ συμβάλλεσθαι τῷ Διὶ κατὰ τῶν Τιτάνων ὑβριζόμενον.

Pr 437 Ο. ἐνταῦθα καρφούμενον. Β. προσελούμενον] γρ. προσηλούμενον. προσκεκαρφωμένον, ὑβριζόμενον. ἔνθα καὶ οἱ Ἀρκάσι πρόσελοι ἄνδρες ὕβρισταί. λέγουσι δὲ εἶναι τοὺς Ἀρκάδας, ἐξ ὧν χρήσις προσελούμενον. Ρ. καίτοι θεοῖσι] καίτοι τίς, φησὶ, διώρισε τιμὰς

ἄλλος τοῖς νέοις τούτοις θεοῖς; τοῦτο δὲ λέγει αἰνιττόμενος τὸν Δία διὰ τὸ συνάρασθαι αὐτῷ κατὰ τῶν Τιτάνων.

Pr 438 ἢ ὅτι εἰ καὶ ὁ Ζεὺς ἐπένειμεν ἐκάστῳ θεῷ τιμὴν, ἀλλὰ σχεδὸν οὐ Διὸς, ἀλλὰ τοῦ Προμηθέως ἦν τὸ κατόρθωμα· οὗτος γὰρ τὸ προσήκον ἀξίωμα διετάξατο ἐκάστῳ. ἀλλὰ ταῦτα μὲν σιωπῶ, φησὶν· ἐν γινωσκούσαις γὰρ ὑμῖν λέγειν τοιαῦτα περισσόν· τὰς ἐν ἀνθρώποις δὲ βλάβας, ἃς εἶχον πρῶην, διὰ ἣν τὸ μηδὲν τῶν συμφερόντων εἰδέναι, μάθετε ὅτι αὐτοὺς μωροὺς ὄντας τὸ πρὶν φρονίμους ἐποίησα καὶ γνώσεως παντοίας μετέχοντας. λέξω δὲ ταῦτα οὐχὶ μεμφόμενος τοῖς ἀνθρώποις, ἀλλὰ διηγούμενος ὅσα τούτοις ἀγαθὰ δέδωκα, οἵτινες πρῶτα μὲν βλέποντες οὐκ ἔβλεπον καὶ ἀκούοντες οὐκ ἤκουον, διότι νοῦν καὶ φρόνησιν οὐκ εἶχον· νοῦς γὰρ ὁρᾷ καὶ νοῦς ἀκούει· ἀλλὰ διήρχοντο πάντα τὸν καιρὸν τῆς ζωῆς ὅμοιοι ὀνείροις καὶ φαντάσμασιν, ἥτοι μηδὲν ὄντες, καὶ οὔτε τοὺς διὰ πλίνθων κατεσκευασμένους οἴκους ἔκτισαν ἢ ἔγνωσαν, προσήλους, ἥτοι θέρμην ἔχοντας, ἢ προσηλωμένους ἀντὶ τοῦ ἥλοις πεπαρμένους, οὔτε τὴν διὰ ξύλων κατασκευὴν, ὑποκάτω δὲ τῆς γῆς κατῴκουν ἐν ἐνδοτάτοις τόποις σπηλαίων, ὥσπερ οἱ αἰεὶ συρόμενοι, ἢ αἰεὶ ἔρποντες μύρμηκες. ἦν δὲ αὐτοῖς οὐδὲν σημεῖον καὶ δεῖγμα οὔτε χειμῶνος οὔτε τοῦ ἄνθη ἔχοντος ἔαρος, οὔτε τοῦ θέρους, ἀλλὰ χωρὶς νοδὸς καὶ φρονήσεως ἐποιοῦν πάντα, ἕως οὗ σφὶν καὶ αὐτοῖς ἀνατολὰς τῶν ἄστρων ἔδειξα καὶ τὰς δυσγνώστους δύσεις, οἷον ὁ Ὠρίων τὸ ἄστρον, ὅταν δύνῃ, χειμῶνα ποιεῖ. καὶ δὴ καὶ μηχανήματα ἐξεῦρον αὐτοῖς καὶ γραμμάτων συνθέσεις ἐδίδαξα. Α. γέρα] τιμάς. ὁ μὲν Ζεὺς ἀπονέμει τὰς τιμὰς, οὗτος δὲ κατὰ τὸ προσήκον τοῖς πᾶσι διετάξατο. ἢ τὸ θεοῖς τοῖς νέοις διὰ τὸν Δία μόνον νοητέον· αὐτῷ γὰρ τὴν βασιλείαν, ὡς καὶ πρόσθεν ἔφην, Προμηθεὺς συγκατεσκεύασεν, ἵν' ἢ τὸ διώρισεν ἀντὶ τοῦ κεχωρισμένα τῶν ἄλλων αὐτῷ παρέσχεν. Β. ἢ] παρό.

Pr 439 παντελῶς] τελείως. διώρισεν] διεμέρισεν κατ' ἀξίαν. Β. ἀλλ' αὐτὰ σιγῶ] ἢ σιγῇ ἔχει πολλὰς μεθόδους, οἷον συννοούμενος καθ' αὐτὸν σιγῶ· ἢ δι' ὀργὴν βασιλέως φοβοῦμαι καὶ σιγῶ· ἢ καὶ ἄλλως· ὡς ἡ Νιόβη διὰ τὴν ὑπερβάλλουσαν λύπην ἐσιώπα, καὶ οἷον τὸ τοῦ Ἀχιλλέως, ὅτε ἐστάλησαν πρὸς ἐκεῖνον ὁ Ταλθύβιος καὶ Εὐρυβάτης, καλοῦντες εἰς μάχην, ἐσίγησεν.

Pr 440 Ρ. εἰδυῖαισιν] γινωσκούσαις. Β. πῆματα] ἅπερ ἔπασχον πρότερον, ἢ ἅπερ ἔπαθον ἐξ ἐμοῦ πάθη.

Pr 441 λέγει δὲ εἰρωνικῶς. Β. ὡς σφᾶς νηπίους] πῶς αὐτοὺς ἄφρονας.

Pr 442 Β. ἔννους ἔθηκα] φρονίμους.

Pr 443 Ο. συνετοὺς ἐποίησα. Β. ἐπηβόλους] εὐεπιβόλους, τοὺς τοῖς ἔπεσι βάλλοντας, τῶν γνώσεων μετόχους καὶ εὐστόχους. Ο. μετόχους. Β. δέδωκ' αὐτοῖς.

Pr 445 εὔνοϊαν] τὸ φίλτρον. Β. βλέποντες] τοῖς ὀφθαλμοῖς.

Pr 446 Β. ὀνειράτων ἀλίγκιοι μορφαῖσι] ὅμοιοι εἰδώλοις.

Pr 447 βίον] ζωὴν. Β. ἢ χρόνον. Ο. ἔφυρον] πάνυ εὐφυὲς τὸ ἔφυρον ἐκ μεταφορᾶς τῆς γυναικὸς τῆς, ὅταν μέλλῃ ζυμῶσαι, μιγνυούσης ἄλευρον καὶ ὕδωρ καὶ ζυμούσης τὸν ἄρτον.

Pr 449 μὴ οὖν γινώσκοντες ἐκεῖνοι τὸ ποῦ συντελεῖ τὸ καθ' ἐν ἑμισγον ὁμοῦ τὰ πάντα. διὰ τοῦτο λέγει τὸ ἔφυρον. Α. ἑμισγον, ἐκύκων. ἤγουν οὐ χειμῶνα, οὐκ ἔαρ, οὐ θέρος, οὐ φθινόπωρον ἴσασιν ὡς ἐκάστῳ τὰ πρόσφορα τεχνάζεσθαι. εἰκῇ] μάτην. Β. οὔτε πλινθυφεῖς δόμους προσήλους ἴσαν, οὐ ξυλουργίαν] πεπαρμένους, ἢ θέρμης ἐμποητικούς.

Pr 450

τὸ δὲ ἴσαν ἀντὶ τοῦ ἔκτισαν. τὸ δὲ ξυλουργίαν ἀντὶ τοῦ ξυλοκατάσκευον οἰκίαν. Β. δόμους προσήλους ἴσαν, οὐ ξυλουργίαν] πρόσελοι οἱ Ἀρκάδες· λέγονται δὲ καὶ προσέληνοι· ἐτρέφοντο γὰρ πρὸ συνόδου τῆς σελήνης βαλάνους ὀπτῶντες. ἢ ὅτι προσέληνοι οἱ ὕβρισταί· προσελεῖν γὰρ τὸ ὕβριζειν. ἄλλοι δὲ αὐτοὺς ὡς μωροὺς διαβάλλουσιν ὡς ἀρχαιοτέρους εἶναι τῆς σελήνης, ἥγουν παλαιοτέρους. τὸ δὲ ἀλληγορικώτερον οὕτως ἔχει· ἀστρολογίαν γὰρ, ἐνιαυτὸν, μῆνας, ἰσημερίας καὶ τὰ τοιαῦτα Ἀρκάδων βασιλεὺς ἢ Ἄτλας Λίβυς εὗρεν, ὕστερον δὲ Θαλῆς. ἄλλοι δὲ φασιν ὅτι οἱ Ἀρκάδες θύειν τοῖς θεοῖς κατέδειξαν πρῶτον δρῦν, δεύτερον ἵππον λευκὸν, τρίτον δρυὸς φύλλα· ὅθεν καὶ ἡ Πυθώ· “πολλοὶ ἐν Ἀρκαδίᾳ βαλανηφάγοι ἄνδρες ἔασιν.” Ρ. δόμους προσείλους] ἀντὶ τοῦ θέρμην ποιοῦντας ἐν χειμῶνι, ἐν δὲ τῷ θέρει τῆς θέρμης καὶ τοῦ ἡλίου κωλυτικούς. γράφεται καὶ ἡ, ἵν’ ἢ κεκαρφωμένους. Ρ. ὥστ’ αἰέσυροι μύρμηκες] οἱ αἰεὶ συρόμενοι καὶ ἔρποντες.

Pr 451 ἢ αἰήσυροι, ἥγουν οἱ κοῦφοι καὶ οἰονεῖ πτερωτοί. Α. αἰέσυροι (superscr. αἰήσυροι)] ἢ ἐν αἴῃ συρόμενοι ἢ αἰεὶ συρόμενοι. ἥγουν ἐν ταῖς αἴταις συρόμενοι. πᾶν γὰρ λεπτὸν σύρεται ἐν τοῖς ἀνέμοις. Ρ. κατώρυχες ἔναιον] ὑπὸ γῆν κατορωρυγμένοι κατῴκουν. ὡς] καθά. Β. ἐν μυχοῖς ἀνηλίοις] εἰσόδους καὶ ὅπαις σκοτειναῖς.

Pr 452 Β. χεῖματος τέκμαρ] χειμῶνος σημεῖον.

Pr 453 Β. ἀνθεμῶδους ἥρος] τέκμαρ ἄνθη ἔχοντος ἔαρος.

Pr 455 καρπίμου] τοῦ τοὺς καρποὺς φέροντος. Β. βέβαιον] πιστόν.

Pr 456 ἄτερ γνώμης] χωρὶς φρονήσεως, σκέψεως. Β. ἔπρασσον] ἐποιοῦν.

Pr 457 ἔς τε] ἔως ἄν. σφιν] αὐτοῖς. ἀντολὰς] δι’ ὧν τοὺς καιροὺς γινώσκοιεν. Β. δυσκρίτους] δυσκαταλήπτους, δυσγνώστους, οἷον ὅτι Ὠρίων, ὅταν δύνῃ, χειμῶνα ποιεῖ.

Pr 458 ταύτην τὴν εὕρεσιν καὶ Παλαμῆδῃ προσῆψεν. ἴσως δὲ κάκεῖνος ὑπὸ Προμηθέως ἔμαθε ταῦτα· οἷον καὶ ἐπὶ Πλειάδων, ὅταν γὰρ αὗται ἀνατέλλωσι τὴν ἑῴαν ἀνατολὴν τῷ πρῶτῳ κατὰ τὸν Μάϊον μῆνα εἰς τὴν ιβ’ καὶ εἰς τὴν ιγ’, τότε δεῖ ἄρχεσθαι τοῦ ἀμήτου ἢ τοῦ θέρους, καὶ πάλιν ὅταν δύνωσι τὴν ἐσπερίαν δύσιν, ἥτοι κατὰ τὸν Ὀκτώβριον καὶ Νοέμβριον, ποιεῖσθαι χρὴ τὴν τοῦ ἀρότου ἀρχὴν, ἥγουν τοῦ σπείρειν. Α. δυσκρίτους] δυσγνώστους. δύσεις] αὐτῶν. Β. καὶ μὴν ἀριθμὸν ἔξοχον σοφισμάτων] καὶ δὴ καὶ μηχανήματα ἐξεῦρον αὐτοῖς καὶ γραμμάτων συνθέσεις ἐδίδαξα.

Pr 459 γράφεται καὶ νοσφισμάτων· καὶ γὰρ τις μέτρον γινώσκων τῶν πραγμάτων αὐτοῦ οὔποτε τοῦ εἰκότος ἐκπέσοι. Α. ἔξοχον σοφισμάτων] γρ. νοσφισμάτων. Ρ. ὑπέρτατον τῶν ἄλλων μηχανημάτων. Β. συνθέσεις] συνθήκας.

Pr 460 Β. μνήμην θ’ ἀπάντων] ἐγὼ, φησὶ, καὶ μνήμην ἀπάντων λόγων μητέρα τοὺς ἀνθρώπους ἐδίδαξα, καὶ ἔξευξα πρῶτος ἐν ζυγοῖς βόας τε καὶ ἡμιόνους καὶ ἔτερα ζῶα δουλεύοντα καὶ ἐν ζεύγλαις καὶ ἐν σώμασιν, ὅπως τοῖς ἀνθρώποις κουφιστὰ τῶν πόνων τυγχάνωσι τῶν πολλῶν· καὶ ὕφ’ ἄρματα ἤγαγον τοὺς ἡνίαίς ὑποτασσομένους ἵππους, ὅπερ ἐστὶ καλλώπισμα τῆς ὑπερπλοῦτος τρυφῆς.

Pr 461 καὶ τὰ ἐν τῇ θαλάσῃ δὲ πλανώμενα καὶ πορευόμενα ὀχήματα τῶν ναυτίλων (ἥγουν τὰς ναῦς) τὰ λινόπτερα, τὰ ἔχοντα τὰ ἄρμενα ὡς πτερὰ, οὐδεὶς ἄλλος ἐφεῦρε πλὴν ἐμοῦ. Α. ἀπάντων] ὧν εἶδον καὶ ἤκουσαν. μουσομήτορ’] καὶ λόγων μητέρα. τὴν συνετωτάτην μητέρα, ἢ τὴν τῶν Μουσῶν μητέρα· ὁ γὰρ μνημονικώτατος σοφώτατός τ’ ἐστὶ καὶ πάνθ’ ὅσα βούλεται πράττει. Β. καλῶς εἶπε τὴν μνήμην μητέρα τῶν Μουσῶν· ἂν γὰρ ἢ τις πολυμαθὴς καὶ οὐκ ἔχη τὸ μνημονευτικὸν, οὐ δύναται γράφαι εὐμαρῶς καὶ εὐκόλως. ὁ Ζεὺς συμμιγείς τῇ Μνημοσύνῃ ἔτεκε τὰς Μούσας τὰς μητέρας τῶν λόγων. Ρ. κάξευξα] οὐ

μόνον τὸ ζεύγνυσθαι ὑπηρετοῦντα ἀνθρώποις πρὸς τὴν τῆς γῆς ἐργασίαν, ἀλλὰ καὶ τὸ ἐπισάττεσθαι καὶ φόρτους ἐπάνω σωμάτων αἶρειν σκευοφοροῦντα.

- Pr 462 ἢ πρὸς τὸ δουλεύοντα στικτέον, ἵν' ἡ τὸ σώμασι διὰ τοὺς ἵππους· οὕτω καὶ ὕφ' ἄρματα ἡγαγον φιληνίους ἵππους, ὅπως ἐν τοῖς σώμασι γένωνται διάδοχοι μεγίστων μοχθημάτων τοῖς θνητοῖς. κρεῖττον δὲ τοῦτο τοῦ προτέρου, ὥστε τὸ δουλεύοντα ἀντὶ τοῦ ὑπεύκοντα. κνώδαλα] βόας. B. βόας ἢ ἵππους. O. κνώδαλα κυρίως οἱ νεβροὶ καὶ οἱ λαγωοὶ καὶ ὅσα θηρευόμενα, ὡς ἀπὸ τῆς ἐτυμολογίας τὰ ὑπὸ κυνῶν ἀλίσκόμενα. ἐνταῦθα δὲ ἐχρήσατο τῇ λέξει ἐπὶ τοῖς βουσί. λέγεται δὲ καὶ ἐπὶ τῶν θαλασσίων ζώων παρὰ τὸ κινεῖσθαι ἐν τῇ ἀλί. O.P. λέγεται καὶ ἐπὶ τῶν ἀερίων παρὰ τὸ κνώσσειν ἐν τοῖς δαλοῖς. O. ζεύγλαισι] ζεύγμασι.
- Pr 463 σώμασι] διὰ σωμάτων. ὅπως] ἵνα. B. διάδοχοι] ἀνακουφισταί.
- Pr 464 O. κουφισταί. ἀπὸ μέρους δεχόμενοι, αἶροντες αὐτοὺς καὶ οὐκ ἔωντες κοποῦσθαι. B. φιληνίους] τοὺς φιλοῦντας καὶ ἐθίζοντας τοὺς χαλινούς.
- Pr 465 B. ἄγαλμα τῆς ὑπερπλούτου χλιδῆς] καλλώπισμα μεγάλης τρυφῆς.
- Pr 466 B. θαλασσόπλαγκτα] τὰ ἐν τῇ θαλάσῃ ἐρχόμενα.
- Pr 467 B. λινόπτερ'] τὰ δίκην πτερῶν λινᾷ ἰστίᾳ ἔχοντα.
- Pr 468 B. ναυτίλων ὀχήματα] ἄρματα, τὰς ναῦς. O. τὰ σκάμματα οἷς ἐποχοῦνται οἱ ναῦται. B. τοιαῦτα μηχανήματ' ἐξευρὼν τάλας] προειπὼν καὶ ἀπαριθμησάμενος ὅσα καλὰ καὶ ἀγαθὰ μηχανήματα καὶ τέχνας εἰσήγαγεν εἰς τὸ γένος τῶν ἀνθρώπων, νῦν συνελὼν τὰ πάντα φησί· τοιαῦτα ἐξεῦρον τοῖς ἀνθρώποις μηχανήματα· ἐγὼ δὲ οὐκ ἔχω μηχανήμα δι' οὗ τῆς παρούσης βλάβης ἤγουν τοῦ δεσμοῦ λυτρωθήσομαι.
- Pr 469 P. σοφισμ'] τέχνασμα καὶ πανουργίαν.
- Pr 470 B. τῆς νῦν παρούσης πημονῆς ἀπαλλαγῶ] τούτου τοῦ δεσμοῦ ἐλευθερωθῶ.
- Pr 471 B. πέπονθας ἀεικὲς πῆμα] ὁ χορὸς ἀκούσας τῶν τοῦ Προμηθεὺς κατορθωμάτων τῶν ἄνωθεν λεγομένων φησὶ πρὸς αὐτὸν, ἔπαθες βλάβος ἀπρεπὲς, μὴ καλῶς φρονῶν, ἀλλ' ἀφρόνως ἀντιλέγων τῷ Διὶ καὶ ἀνθιστάμενος αὐτῷ.
- Pr 472 ἢ, ἔπαθες βλάβην ἀπρεπῇ. τὸ δὲ πλανᾷ δηλοῖ ὅτι ἀποσφαλεῖς τῶν φρενῶν ἐν πλάνῃ, ἡγουν παρατραπείς ἀπὸ τοῦ καθεστηκότος τῶν φρενῶν καὶ μὴ εὐρίσκων ἐν φρονήσει μηχανήμα, δι' οὗ ἂν ἀπαλλαγείης· ὥσπερ δέ τις ἄτεχνος ἰατρός εἰς νόσον πεσὼν ἀθυμεῖς, καὶ οὐκ ἔχεις εὐρεῖν ποίοις μηχανήμασι σεαυτὸν θεραπεύσεις. A. ἀεικὲς] ἀπρεπὲς καὶ ἀνάρμοστον. ἀποσφαλεῖς φρενῶν] ἐκπεσὼν τοῦ λογισμοῦ. B. πλανᾷ] εὕρηται καὶ πλάνᾳ καὶ πλανᾷ.
- Pr 473 πρὸς μὲν οὖν τὸ πλάνῃ οὕτω λέγε, ἀποσφαλεῖς φρενῶν ἐν πλάνῃ, τουτέστιν ἐκπεσὼν καὶ πλανηθεὶς τοῦ φρονεῖν· εἰ δὲ πλανᾷ γράψεις πρὸς τὸ πῆμα στίξας, ἀσυνδέτως τὸ λοιπὸν ἐρεῖς, οὕτως ἀποσφαλεῖς καὶ ἐκπεσὼν τῶν φρενῶν πλανᾷ καὶ πεπλανημένους δόλους φέρῃ. B. ἀθυμεῖς] δυσχεραίνεις καὶ ὀλιγοψυχεῖς.
- Pr 474 B. ἰάσιμος] τεθεραπευμένος ἔση.
- Pr 475 B. τὰ λοιπά μου κλύουσαι] τὰ ἄλλα μου σοφίσματα ἀκούσασα πλέον θαυμάσεις οἷας τέχνας καὶ μηχανὰς ἐβουλεύσάμην.
- Pr 476 τὸ μὲν μέγιστον, εἴ τις ἀρρωστήσειεν, οὐκ ἦν οὐδὲν βοήθημα θεραπείας οὔτε διὰ βρώσεως προσφερόμενον οὔτε δι' ἐπιχρίσεως ἔξωθεν οὔτε διὰ πόσεως (τοῦτο δὲ δηλοῖ τὸ πιστὸν, ἀπὸ τοῦ πίσω πίσω ῥήματος), ἀλλὰ πάντες διεφθείροντο τῇ χρεῖᾳ τῶν φαρμάκων, πρὶν ἂν ἐγὼ ἔδειξα αὐτοῖς κεράσματα θεραπείας τῆς πρᾶυνούσης τὰς

- νόσους, αἷς θεραπείαις πᾶσαν ἀποδιώκουσι βλάβην τῶν νόσων. Α. λοιπά] περισσότερα. Ο. μοι] ἐμοῦ. Ο. πλέον] ἢ νῦν ἐθαύμασας. Β. πόρους] γρ.
- Pr 477 καὶ δόλους, καὶ μηχανάς. Ο. μηχανάς. ἐμῆσάμην] ἐνέβαλον αὐτοῖς κατὰ νοῦν πράττειν. Β. μέγιστον] μεγαλύτερον.
- Pr 478 Ο. εἴ τις] αὐτῶν. πέσοι] ἔπεσε. Β. ἀλέξῃμ'] ἀποσόβῃσις τῆς νόσου, ὃ φαγῶν ραῖσει τῆς νόσου καὶ παύσεται.
- Pr 479 Β. χριστόν] χριόμενον.
- Pr 480 πιστόν] πινόμενον. Β. ποτιστόν] γρ. οὐδὲ πιστόν, ἥτοι πινόμενον, ὅπερ ἐστὶν ἀπὸ τοῦ πίω πίσω. Ρ. κατεσκέλλοντο] κατεσκελετοῦντο, κατεφθίνοντο.
- Pr 481 Α. ἀπέθνησκον· οἱ γὰρ θανόντες ξηροὶ εἰσι. Β. κράσεις ἡπίων ἀκεσμάτων] ἐπεὶ αἱ νόσοι σπεύδουσιν ὀλέσαι, τὰ δὲ ἡπια φάρμακα ἐξαμείβονται τὰς νόσους, ἡγουν ἐκλύουσιν· ἃ γὰρ αἱ νόσοι ἀπειλοῦσι, ταῦτα τὰ φάρμακα εἰς αὐτὰς μεταμείβονται.
- Pr 482 τὸ δὲ ἡπιον γίνεται ἀπὸ τοῦ ἥδω, τὸ εὐφραίνομαι, ἢ ἀπὸ τοῦ ἀπὸ ἰοῦ εἶναι. Ρ. κιννάματα μαλακῶν θεραπευμάτων. Β. αἷς] κράσεσι.
- Pr 483 ἐξαμύνονται] καταγωνίζονται. Β. ἐστοίχισα] ἐκόσμησα καὶ διαταξάμην καὶ ἔκρινα πρῶτος αὐτὸς τίνας τῶν ὀνείρων δεῖ εἰς πέρας ἐξελθεῖν καὶ φανερώς γενέσθαι, καὶ τίνας μὴ μαντείας τε τὰς δυσκόλους εἰς κατάληψιν καὶ γνῶσιν ἐγνώρις' αὐτοῖς, ἡγουν τοῖς ἀνθρώποις, τὰ κατὰ τὴν ὁδὸν γινόμενα σημεῖα καὶ τεκμήρια.
- Pr 484 καὶ ἀκριβῶς ἐδίδαξα καὶ ἡρμήνευσα τὴν πτῆσιν τῶν ὀρνέων τῶν ἐπικαμπεῖς ὄνυχας ἐχόντων, οἵτινές τε δεξιοὶ καὶ οἵτινες εὐώνυμοι, ἥτοι τὴν δεξιάν τε καὶ τὴν ἀριστερὰν πτῆσιν τῶν ὀρνέων, καὶ τὴν διαγωγὴν ἥντινα ἔχουσιν ἕκαστοι· καὶ τίνες πρὸς ἀλλήλους εἰσὶν ἔχθραι καὶ φιλίας καὶ μίση καὶ συνελεύσεις. τὸ γὰρ συνδιάγειν ὁμοῦ τοὺς οἰωνοὺς καὶ τὸ ἔχθραν ἔχειν πρὸς ἀλλήλους, ἢ καὶ φιλίαν, σημαντικὰ μαντειῶν καὶ ἀδήλων τεχηρία παρὰ τοῖς μάντεσι πέφυκεν. ἰστέον δὲ ὅτι πολλὰ καὶ διάφορα εἶδη μαντειῶν καθεστήκασιν, ἐνταῦθα δὲ περὶ τούτων μόνων διαλαμβάνει, περὶ τοῦ ὀνειροκριτικοῦ, τοῦ οἰωνιστικοῦ, τοῦ ἥπατικοῦ, καὶ τοῦ θυτικοῦ, ἡγουν τοῦ κρίνειν ἀπὸ τῶν ὀνείρων τὰ μέλλοντα γενέσθαι, καὶ ἀπὸ τῆς πτήσεως τῶν οἰωνῶν τῆς τοιαύδε ἢ τοιαύδε ὃ μέλλει συμβῆναι τεκμαίρεσθαι, καὶ ἀπὸ τῆς ἀνατομῆς τῶν ζώων τὰ ὅμοια ἐννοεῖν. σχίζοντες γὰρ μέσον τὰ ἱερεῖα ἔβλεπον τὴν θέσιν τῶν ἐντοσθίων πάντων, καὶ ἐκ τούτου ἐτεκμαίροντο τὰ μέλλοντα γενέσθαι. ὁμοίως δὲ καὶ ἀπὸ τῆς χολῆς, ἣτις ἐκβληθεῖσα καὶ ἀνατιναγεῖσα πρὸς τὸ τῶν πολεμίων μέρος ἦτταν τούτων ἐσήμαινεν. Α. ἢ ἀγαθοὶ κατὰ τὴν φύσιν ἢ τὴν δεξιάν καὶ ἀριστερὰν πτῆσιν, δι' ἧς ἂν τεκμήραιντο τὰ καθ' ὁδὸν συναντήματα. Ρ. ἢ μαντικὴ διαιρεῖται εἰς ὀνειροκριτικὸν, εἰς οἰωνοσκοπητικὸν, εἰς ἥπατικὸν καὶ εἰς θυτικόν. Ρ. ἐστοίχισα] ἔταξα. Β. ἔκρινα] διωρισμένως εἶπον.
- Pr 485 χρῆ] ἀπόκειται. Β. δυσκρίτους] δυσνοήτους.
- Pr 486 Α. ὕπαρ] φανερώς. κληδόνας δυσκρίτους] μαντείας δυσγνώστους. Β. κληδὼν λέγεται ἢ μαντεία ἀπὸ τοῦ τινὰς μὲν κλείειν, τινὰς δὲ δοκεῖν. Ρ. ἐνοδίους συμβολοὺς] τὰ κατὰ τὴν ὁδὸν συναντήματα, δι' ὧν δεῖ συμβάλλειν καὶ μαντεύεσθαι.
- Pr 487 Β. γαμψωνύχων] ἀγκύλους ἐχόντων ὄνυχας.
- Pr 488 σκεθρῶς] ἀκριβῶς. γίνεται δὲ ἀπὸ τοῦ σκέπτομαι καὶ τοῦ θεωρῶ, ὃ ἐσκεμμένα καὶ μετὰ τοῦ μάλα προσέχοντος τὰ πράγματα βλέπων. Β. διώρις'] διωρισμένως καὶ κεχωρισμένως ἔταξα πρὸς μαντείαν.
- Pr 489

- Β. εὐώνυμοι] κακομάντεις· δέον εἰπεῖν καὶ οἵτινές εἰσιν εὐώνυμοι, εὐωνύμους εἶπε πρὸς τὸ διώρισα, ὥσπερ καὶ προῖων ἐρεῖ τὸ λειότητα καὶ τὸ ποικίλην εὐμορφίαν.
- Pr 490 δῖαιταν] διαγωγὴν. Β. ἕκαστοι] τούτων.
- Pr 491 Β. στέργηθρα] φιλῖαι.
- Pr 492 συνεδρῖαι] κοινωνίαι καὶ συναγελασμοί. Β. λειότητα] ὁμαλότητα.
- Pr 493 χροῖαν τίνα] μαντείαν ποίαν. Β. δαίμοσιν πρὸς ἡδονήν] εὐαπόδεκτα θεοῖς.
- Pr 494 Ο. εἴη] ταῦτα τὰ εὐσπλαγχνα. Β. λοβοῦ] τοῦ ἄκρου τοῦ ἥπατος.
- Pr 495 Β. κνίση δὲ κῶλα συγκαλυπτὰ] τὰ τῶν μηρῶν ὅστ᾽ συγκεκαλυμμένα κνίση, ἢ τὰ μηρία πῶς δεῖ συγκαλύπτειν κνίση, τῷ ἄνωθεν ἐπιτεθειμένῳ αὐτῶν λίπει· καὶ τὴν μακρὰν ὀσφῦν, γαστέρα, δηλαδὴ τὴν κοιλίαν, πυρώσας καὶ εἰς πῦρ ἐμβαλὼν ὠδήγησα τοὺς ἀνθρώπους εἰς τέχνην δυσκόλως νοουμένην, ἥτοι τὴν θυτικὴν μαντείαν· εὐκίνητος γὰρ οὖσα καὶ σπέρματα ἔχουσα ἢ γαστήρ θύεται θεοῖς, ἀφ' οὗ καὶ κλόνης ὀνομάζεται διὰ τὸ ἀεικίνητον.
- Pr 496 καὶ τὰ φλογωπὰ σήματα, ἥτοι τὰς διὰ πυρὸς μαντείας τυφλὰς οὖσας πρὶν καὶ οὐ φαινομένης, διὰ τὸ μὴ γινώσκεσθαι, βλέπεσθαι ἐποίησα καὶ εἰς τοῦμφανὲς ἤγαγον καὶ πᾶσιν ὑπέδειξα. Α. κνίση] ἄξουγκίῳ. Ο. κῶλα] τὰ τῶν μηρῶν ὅστ᾽. συγκαλυπτὰ] περικεκαλυμμένα. μακρὰν] μεγάλην. Β. ὀσφῦν] τὴν κοιλίαν, τὴν κύστιν.
- Pr 497 πυρώσας] καύσας. δυστέκμαρτον εἰς τέχνην] δυσκατανόητον. τὴν θυτικὴν μαντείαν. Β. δυσκαταγώνιστον. Ο. ὠδῶσα] ὠδοποίησα καὶ ὠδήγησα.
- Pr 498 φλογωπὰ σήματα] τὰ διὰ τῆς φλογὸς γινόμενα σημεῖα πρὸς τὸ μαντεῦεσθαι. Β. ἐπάργεμα] τυφλὰ, ἐκ τοῦ ἀργὸν τὸ λευκόν.
- Pr 499 λεύκωμα νόσος γίνεται περὶ τὸν ὀφθαλμὸν, ὅπερ ἀβλεψίαν ποιεῖ. διὰ τοῦτο γοῦν τὰ σκοτεινὰ φησὶν ἐπάργεμα, κατὰ ἀντίφρασιν· ἀργὸν γὰρ λέγεται τὸ λευκόν. Ἄλλως. ἐπάργεμα κυρίως τὰ λευκωματισθέντα, παρὰ τὸ ἀργόν. Α. ἐξωμμάτωσα] ἐφανέρωσα. ἐπάργεμα] σκοτεινὰ, τυφλὰ, ἐκ μεταφορᾶς τοῦ τοῖς ὀφθαλμοῖς γινομένου ἐπιχύματος. Β. τοιαῦτα μὲν δὴ ταῦτα] ταῦτα μὲν, φησὶν, ὅσα εἶπον, οὕτως ἔχουσιν.
- Pr 500 τίς δὲ εἴποι ἄλλον τινὰ πρὸ ἐμοῦ ἐξευρεῖν τὰ τοῖς ἀνθρώποις ὠφελήματα κεκρυμμένα ὑποκάτω τῆς γῆς, χρυσὸν, ἄργυρον, χαλκὸν, σίδηρον καὶ ἄλλα τινά; οὐδεὶς εἴποι, τοῦτο σαφῶς γινώσκω, ἐὰν μὴ μάτην θέλῃ φλυαρῆσαι. ἐν ὀλίγῳ δὲ λόγῳ συλλήβδην μάθε ὅτι τὰς πάσας τέχνας ἐγὼ ἐξεῦρον. Α. ταῦτ' ἃ ἔφην. ἔνερθε] ὑποκάτω. Β. ὠφελήματα] ἐγνώρισα, ἀπὸ κοινοῦ.
- Pr 501 Β. πάροιθεν] πρόσθεν.
- Pr 503 Β. μάτην φλυῖσαι] ψευδῶς φλυαρῆσαι.
- Pr 504 Β. κατὰ παράχρησιν τὸ φλυῖσαι. κυρίως δὲ φλύω ἐστὶν ἐπὶ σιδήρου παφλάζοντος. ἢ καὶ ἄλλως. ποῖα λέξεις τῶν λοπαδίων τὸ φλυ φλυ, ὅταν βράζωσιν. Ρ. βραχεῖ μύθῳ] συντόμῳ λόγῳ, συλληπτικῶς καὶ ἡνωμένως.
- Pr 505 Β. βροτοῖσιν] τοῖς ἀνθρώποις.
- Pr 506 Β. μὴ νῦν βροτοὺς μὲν ὠφέλει] μὴ νῦν, φησὶ, τοὺς ἀνθρώπους ὠφέλει μακρὰν τοῦ προσήκοντος καὶ τοῦ δέοντος, σαυτοῦ δὲ ἀφροντίσται κακῶς πάσχοντος.
- Pr 507 ὥς λίαν ἐγὼ ἐλπίζω τοῖς λόγοις οἷς λέγεις (τοῦτο γὰρ δηλοῖ τὸ εὐελπίς εἰμι τῶνδε, ἀντὶ τοῦ ἀπὸ τούτων ὧν λέγεις) ὥς καὶ λυθήσῃ τῶν δεσμῶν καὶ πλεον τοῦ Διὸς ἰσχύσεις. Α. μὴ νῦν βροτοὺς] μὴ τὴν σὴν πρὸς ἀνθρώπους φιλανθρωπίαν διεξιὼν διάτριβε· ἢ γὰρ

τοιαύτη διατριβὴ ἔξω τοῦ πρέποντός ἐστιν· ἀλλὰ δεῖ καὶ σαυτοῦ πεποιῆσθαι φροντίδα.
καιροῦ πέρα] ἔξω τοῦ πρέποντος. B. ἀκήδει] καταφρόνει καὶ ἀφρόντιστον ἔχε.

Pr 508 O. ἀμέλει. ὡς] ὅτι. B. εὐελπίς εἰμι] λίαν ἐλπίζω.

Pr 509 τῶν] ἀπὸ τούτων. B. ἔτι] ἀκμήν O. μεῖον] ἔλαττον.

Pr 510 B. ταῦτα] τὸ εὐθῦναί με οὕτως ἡγουν νῦν.

Pr 511 τελεσφόρος] ἢ εἰς τέλος φέρουσα πάντα. B. οὐ ταῦτα ταύτη] οὐ ταῦτα ταύτη καὶ οὕτως
ἔχουσιν· ἡ μοῖρα δὲ τελεσφόρος καὶ πληρωτικὴ τούτων οὐ ταχέως τὰ κατ' ἐμὲ κρανεῖ καὶ
πληρώσει· ὃ ἐστίν, οὕπω με λυθῆναι μεμοίραται· πολλαῖς δὲ βλάβαις καὶ κακοπαθείαις
δαμασθεῖς οὕτως ἀπολυθήσομαι· ἡ ἐμὴ δὲ σοφία κατὰ πολὺ ἀσθενεστέρα τῆς
εἰμαρμένης. P. κρᾶναι] τελέσαι.

Pr 512 πέπρωται] μεμοίραται. B. δύαις καμφθεῖς] κακοπαθείαις κατεργασθεῖς, ταλαιπωρήσας.

Pr 513 φυγγάνω] φεύξομαι. B. τέχνη δ' ἀνάγκης ἀσθενεστέρα] καὶ ἡ ἐμὴ τέχνη πρὸς τὴν τῶν
Μοιρῶν ἀνάγκην οὐδέν τι πρᾶξαι δύναται.

Pr 514 B. τίς οὖν ἀνάγκης] ἀνάγκην φησὶν ἢ τὴν μοῖραν, ἢ ἀνάγκην νόει τινὰ θεὸν, ἢ τις
ἀσθενέστερος τῶν Μοιρῶν καὶ Ἑριννύων, αἱ δουλεύτριαι τῆς ἀνάγκης.

Pr 515 P. οἰακοστροφος] κύριος καὶ διοικητής. B. εἰπόντος τοῦ Προμηθέως ὅτι ἡ ἐμὴ σοφία τῆς
εἰμαρμένης ἤττηται, φησὶν ὁ χορὸς· τίς οὖν ἐστίν οἰακοστροφος καὶ κυβερνήτης τῆς
ἀνάγκης; ἦτοι τίς ἐστίν ὁ τῆς εἰμαρμένης ἐξουσιαστής; τοῦτο φησὶν ὁ χορὸς. καὶ λέγει ὁ
Προμηθεὺς ὅτι αἱ τρεῖς Μοῖραι, ἡ Κλωθώ, ἡ Ἄτροπος καὶ ἡ Λάχεσις, καὶ αἱ τρεῖς Ἑρινύες,
ἢ τε Τισιφώνη, ἡ Μέγαιρα καὶ ἡ Ἀληκτώ. καὶ πάλιν ὁ χορὸς φησι πρὸς αὐτόν· ἄρα ὁ Ζεὺς
ἀσθενέστερός ἐστι τῶν Μοιρῶν καὶ οὐ δύναται σε λῦσαι κρατούμενον, ὡς φῆς, ἀπὸ τῆς
ἀνάγκης, οἷον εἰ θελήσει ὁ Ζεὺς πρὸ τῆς Μοίρας λῦσαί σε; οὐ δύναται τοῦτο ποιῆσαι,
φησὶ δὲ ὁ Προμηθεὺς, ὁ Ζεὺς· οὐκ οὐκ ἂν οὐδ' αὐτὸς ἐκφύγοι τὴν πεπρωμένην. O.P.
Μοῖραι] Κλωθώ, Λάχεσις καὶ Ἄτροπος.

Pr 516 μνήμονες Ἑριννύες] αἱ μνημονεύουσαι τῶν παρ' ἀνθρώποις κακῶν καὶ ἀντιδιδοῦσαι,
Ἀληκτώ, Μέγαιρα καὶ Τισιφώνη. B. Ἑριννὺς ἀπὸ τοῦ ἔρι τοῦ σημαίνοντος τὸ ἄγαν καὶ
τοῦ νύσσω, τὸ τιμωρῶ ἢ ἀπὸ τοῦ ἐν τῇ ἔρᾳ ναίειν. P. τὴν πεπρωμένην] αὐτῷ μοῖραν.

Pr 518 B. τί γὰρ πέπρωται] τί οὖν ἀπόκειται τῷ Διῖ; οὐδὲν ἄλλο ἢ τὸ αἰεὶ ἄρχειν.

Pr 519 φησὶν οὖν ὁ Προμηθεὺς ὡς, εἴτε κρατήσειεν αἰεὶ, εἴτε μὴ, οὐδαμῶς μάθοις ἂν ἐξ ἐμοῦ·
μηδὲ παρακάλει με ὑπὲρ τούτου. προαναφωνεῖ δὲ λεληθότως τὸν τῆς Θέτιδος ἔρωτα. A.
τί γὰρ πέπρωται] ποῖον πεπρωμένον. πλήν] εἰ μή. B. πύθοιο] μάθοις.

Pr 520 B. ἦν που] ὄντως.

Pr 521 B. σεμνὸν] ὑπέρογκον. O. μέγα. ξυναμπέχεις] κατέχεις παρὰ σαυτῷ καὶ οὐκ ἐκφαίνεις
ἡμῖν. B. ὄντως σεβάσμιόν ἐστι καὶ μυστηριῶδες ὃ κρύπτεις ἐν ἑαυτῷ. P. τόνδε] τὸν περὶ
τῆς τοῦ Διὸς πεπρωμένης.

Pr 522 B. καιρὸς γεγωνεῖν] πρέπον λέγειν.

Pr 523 συγκαλυπτέος] ἄξιος ὑπάρχει κρύπτεσθαι. B. σώζων] φυλάττων παρ' ἑμαυτοῦ καὶ μὴ
ἐκφαίνων.

Pr 524 B. ἐκφυγγάνω] ἐκφεύξομαι· ἵνα γὰρ αὐτόν εἴπω, ἐκλύσεται με Ζεὺς τοῦ δεσμοῦ.

Pr 525 B. μηδὰμ' ὁ πάντα νέμων] ὁ πάντα κρατῶν, φησὶ, καὶ διοικῶν Ζεὺς μηδαμῶς ποτε
ἀντίπαλον κράτος καὶ οἶονεὶ ἐχθρόν ποιήσῃ τῇ ἐμῇ γνώμῃ, ἡγουν μηδέποτε ἐναντίος

μοι γένοιτο· μηδὲ βραδύναιμι νισσομένη καὶ πορευομένη πρὸς τοὺς θεοὺς ἱεραῖς θοίναις, καὶ θυσίαις βουφόνοις, ταῖς μεγάλους ποιούσαις φόνους καὶ σφαγὰς τῶν ἱερείων.

Pr 526 ἦτοι, μηδέποτε παυσαίμην τοῦ τιμᾶν τοὺς θεοὺς, καὶ θυσίας τούτοις προσάγειν παρὰ τὸν τοῦ Ὠκεανοῦ πόρον, μηδὲ διὰ λόγων εἰς αὐτούς ποτε τοὺς θεοὺς ἀμαρτήσαιμι, ἀλλὰ μοι τόδε, τουτέστι τὸ τιμᾶν αὐτούς, εἴη διὰ παντός, καὶ μήποτ' ἐκτακείη, τουτέστι μηδέποτε πηρωθείη. ἐκ μεταφορᾶς τοῦ κηροῦ· τὸ γὰρ τήκεσθαι κυρίως ἐπὶ τοῦ κηροῦ καὶ τῆς χιόνος λέγεται. Α. μηδαμῶς σχοίην ἀντίπαλον τὸν Δία, μηδὲ παυσαίμην θυσίας καὶ ἐορτὰς τοῖς θεοῖς ἄγειν. Ρ. μηδὰμ' εἰς φόβον ἐλθὼν ὁ χορὸς διὰ τὴν πρὸς τὸν Προμηθέα ὁμιλίαν φησὶ, μήποτε γένοιτο ὁ Ζεὺς ἐχθρὸς ἔμοιγε, μηδὲ παυσαίμην πρὸς τοὺς θεοὺς ἐρχομένη ἐν θυσίαις μεγάλαις ὁσίαις παρὰ τὸν Ὠκεανὸν, τουτέστι, μήποτε παυσαίμην τῆς πρὸς θεοὺς τιμῆς. πάντα νέμω] ἐξάγων, ἢ πάντα διοικῶν. Β. ἀντίπαλον] ἐχθρόν.

Pr 528 Β. ἐλινύσαιμι] ἀργήσαιμι καὶ ἀμελήσαιμι.

Pr 529 Β. ἐλινύσαιμι] ὀκνοῖμι, λήγοιμι, σχολάζοιμι, βραδύνοιμι, ἐγχρονίζοιμι. C. ὁσίαις] ἐντίμοις, μεγάλαις. Β. θοίναις] θυσίαις.

Pr 530 ποτινισσομένα] προσερχομένη. Β. βουφόνοις] ἢ μεγάλαις, ἢ ταῖς ἐκ βοῶν γινομέναις.

Pr 531 πατρός] ἡμῶν. Β. ἄσβεστον] ἀκατάπαυστον.

Pr 532 Β. μηδ' ἀλίτοιμι λόγοις] μηδὲ προσκρούσαιμι πρὸς αὐτούς ἐν τοῖς πρὸς τὸν Προμηθέα λόγοις.

Pr 533 Β. τόδε] τὸ τιμᾶν τοὺς θεοὺς.

Pr 534 Β. ἡδὺ τι θαρσαλέαις] εὐφραντὸν ἐλπίσι θαρραλέαις τὸν μακρὸν τείνειν βίον, ἐν εὐφροσύναις φανεραῖς τρέφουσιν τὴν ψυχὴν ἐμέ.

Pr 536 Α. τοῦτο πρὸς τὸν κεκρυμμένον λόγον τοῦ Προμηθέως, εἰς ὃν ἐκκρεμῇ τὴν ἐλπίδα ἔχει, φαίνεται λεχθῆναι. εἴρηκε γὰρ ἄνω “τόνδε γὰρ “σώζων ἐγὼ δεσμοὺς ἀεικεῖς καὶ βίας ἐκφυγάνω.” Ρ. ἡδὺ] εὐφραντόν. θαρσαλέαις] ποιούσαις θάρρος. Β. τὸν μακρὸν] τὸν πολύν.

Pr 537 τείνειν βίον] διαβιβάζειν. Β. φαναῖς] σαφεστάταις.

Pr 538 Β. θυμὸν ἀλδαίνουσιν] τὴν ψυχὴν αὔξουσιν.

Pr 539 Β. ἐν εὐφροσύναις] ἃς ἔχω εἰς τοὺς θεοὺς τιμαῖς. Β. φρίσσω δέ σε] δειλιῶ καὶ τρέμω βλέπουσά σε διακοπτόμενον μυρίοις πόνοις.

Pr 540 τὸν Δία μὴ φοβούμενος ἐν ἰδίᾳ γνώμῃ καὶ αὐθαιρέτως ἄγαν ὑπερβολικῶς σέβῃ καὶ τιμᾶς τοὺς ἀνθρώπους, ἄγαν φιλόανθρωπος εἶ. Α. φρίσσω] τρέμω. Β. διακναίόμενον] κατεργαζόμενον.

Pr 541 Β. ἰδίᾳ γνώμῃ] ἰδίῳ θελήματι.

Pr 543 σέβῃ] τιμᾶς. Β. φέρ' ἴδε, σκόπησον.

Pr 545 ἄχαρις χάρις] τῶν βροτῶν ἐστί. Β. ὦ φίλος] φέρε, ὦ φίλος, ἐπειδὴ ἦν εἰς τοὺς βροτοὺς πεποίηκας χάριν, ἄχαρις καὶ οὐκ ἀποδεκτὴ ἔδοξε τῷ Διῖ, εἰπὲ τί δύνανται νῦν οἱ ἄνθρωποι βοηθῆσαί σοι κακῶς δι' ἐκείνους πάσχοντι.

Pr 546 ἢ οὕτως, ἐπειδὴ ἢ εἰς τοὺς βροτοὺς χάρις ἄχαρις ἔδοξε, καὶ οὐδ' ἠντιναοῦν ἀπ' αὐτῶν ἂν ἔχοις ὠφέλειαν διὰ τούτους παθῶν, λέξον τίς ἄλλη ἀλκή καὶ τῶν παρόντων ἀπαλλαγὴ ἐστί σοι. ἀλκὰ τίς ἐφαμερίων] δύναιμι ἀνθρώπων. Β. ἄρηξις] βοήθεια.

Pr 547 ἐδέρχῃς] ἐθεάσω. Β. ὀλιγοδρανίην] ἀσθενῇ δύναιμι.

Pr 548

Β. ὀλίγην δύναμιν, ἀπὸ τοῦ δραίνω ἢ δράω. ἄκικυν] φαύλην ἰσχύν. C. ἰσόνειρον] ὅτι σκιαῖς ὄνείρων οἱ ἄνθρωποι παρεμφερεῖς, κατὰ τὸν Πίνδαρον.

Pr 549 ἀλαὸν γένος] ἀπροόρατον τοῦ μέλλοντος. A. ἰσόνειρον] ἰσχὺν ἀνυπόστατον. ἄ] ἥτινι. φωτῶν] ἀνθρώπων. ἀλαὸν] τυφλὸν καὶ μάταιον. B. ἐμπεποδισμένον] διεστραμμένον O. κεκρατημένον ἐστί. B. οὐποτε τὰν Διὸς] ὑψηλῶς καὶ τραγικῶς τὸ τῆς εἰμαρμένης ὄνομα Διὸς ἁρμονίαν εἶπεν, ἀλλ' οὐ τὴν εἰμαρμένην.

Pr 551 φησὶ γὰρ ὅτι οὐποτε αἱ τῶν ἀνθρώπων βουλαὶ διαφεύγουσι τὴν μοῖραν, ἀλλ' ὁ αἱ Μοῖραι βούλονται, τοῦτο καὶ ποιοῦσιν. ἔμαθον τάδε, ὦ Προμηθεῦ, τὰς σὰς ὀλεθρίας τύχας θεασαμένη. A. οὐποτε] ὃν ὁ Ζεὺς κολάζει οὐδεὶς ἀνθρώπων ἐξελεῖν δύναται. ἁρμονίαν] τὸν ὄρον, τὸ θέλημα. B. παρεξίασι] ὑπερβαίνουσιν.

Pr 552 B. τάδε] ἄ φημι.

Pr 553 B. ὀλοὰς] ὀλεθρίας.

Pr 554 B. τὸ διαμφίδιον δέ μοι μέλος] τοῦτό φησιν, ὅτι ἐπεγένετο καὶ ἐπῆλθέ μοι τὸ δισσὸν μέλος, τοῦτο ὁ νῦν θρηνῶ ἐπὶ τῷ σῷ πάθει, καὶ ἐκεῖνο ὅπερ ἐτραγώδουν περὶ τὸν καιρὸν τοῦ σοῦ γάμου, ὅτε τὴν Ἑσιόνην πρὸς γάμον ἤγαγες· οὐ γὰρ μόνη καθαρὰ μοι ἡ ἡδονὴ ἐκείνη κατέστηκεν, ἀλλ' ἔχει ἐν ταυτῷ καὶ τὸ λυπηρὸν, τουτέστιν, ὁμοῦ προσεγένετό μοι καὶ ἡ ἡδονὴ καὶ ἡ θλίψις διὰ σέ.

Pr 555 Ἄλλως. τὸ δισσὸν μέλος ἐπῆλθε, τόδε καὶ τοῦτο ὁ νῦν ἐτραγώδουν ἐπὶ τῷ σῷ πάθει, ἐκεῖνό τε ὅπερ ἐτραγώδουν περὶ τὰ λουτρὰ καὶ τὴν κοίτην ἐν ἰότητι γάμων, τουτέστιν ἐν συνόδῳ καὶ συνελεύσει, παρὰ τὸ ἵεναι πρὸς συνουσίαν, ὅτε ἤγαγες δάμαρτα καὶ γυναῖκα ὁμόλεκτρον τὴν ὁμοπάτριον ἡμῖν Ἑσιόνην ἔδνοις καταπείσας. ἔδνα δέ εἰσι τὰ ἐπὶ προικὶ διδόμενα πράγματα. A. ἡ ὅτε τὴν ὁμοπάτριον ἐμοὶ Ἑσιόνην ἤγαγες, πιθὼν τὴν ἑαυτῆς μητέρα ἔδνοις, ἥτοι προικίοις, ἔχειν ἐκείνην ὁμόλεκτρον. Ἑσιόνην δὲ θυγάτηρ ἦν Ὠκεανοῦ καὶ Τηθύος. O.P. τὸ διαμφίδιον δέ μοι] τὸ διπλοῦν μέλος ἐπῆλθέ μοι, τόδε καὶ ἐκεῖνο, ὅτε περὶ τὰ σὰ λουτρὰ ὑμεναίου, καὶ ὅτε περὶ τὸ σὸν λέχος, ὅτε τὴν Ἑσιόνην καταπείσας ἐν δώροις ἤγαγες γυναῖκα ὁμόλεκτρον, ἥτις ἦν μία τῶν Ὠκεανίδων ὥσπερ καὶ ἡμεῖς. τοῦτο γὰρ λέγει τὸ ὁμοπάτριον. τὸ τόδε καὶ τὸ ἐκεῖνο ἀσύνδετον. προσέπτα] ἐπῆλθε κατὰ νοῦν. B. ὅτε] ὁπότε.

Pr 556 B. καὶ λέχος] καὶ περί.

Pr 557 B. ἰότητι γάμων] πορεία, ἤγουν ἐν συνόδῳ γάμων, παρὰ τὸ ἵεναι πρὸς συνουσίαν.

Pr 558 A. ὑμεναίου] κατὰ τὸν σὸν γάμον ἦδον. ἰότητι γάμων] συνελεύσει. B. ὁμοπάτριον] τὴν ταυτοῦ πατρὸς ἡμῖν. B. ἔδνοις] ἔδνα ἀπὸ τοῦ δεῖν τὴν εὐνὴν ἢ τὸ ἴδιον ἐκ νέου ἐν προικί.

Pr 559 P. πιθὼν] καταπείσας αὐτήν.

Pr 560 κοινόλεκτρον] ὁμόκοιτον. B. τίς γῆ, τί γένος] τὸ τῆς Ἰοῦς πρόσωπον μονωδεῖ μὲν, ἔχει δὲ πρὸς ὑποκείμενον συναφές, ὅτι μαντεύεται αὐτῇ Προμηθεὺς τὰ μέλλοντα γενέσθαι, ὥσπερ ἀπ' αὐτῆς ἔσται τρισκαιδέκατος κατὰ γενεάν, ὃς αὐτῷ ὕστερον τῷ χρόνῳ ποτὲ ἐπαμυνεῖ.

Pr 561 ἄλλως τε καὶ ὅτι αὐτὴν ὑπὸ Διὸς φησιν ἡδικῆσθαι, διὰ τοῦτο παραμυθεῖται τὸν Προμηθέα. τρισκαιδέκατον δὲ ἀπ' αὐτῆς τὸν Ἡρακλέα λέγει ὁ Προμηθεὺς οὗτος γὰρ ἔλυσεν αὐτὸν ἀπὸ τῶν δεσμῶν. A. Ἡ Ἰὼ ἡ τοῦ Ἰνάχου θυγάτηρ, ἡ καὶ Ἰνὼ λεγομένη, ἐρασθεῖσα παρὰ Διὸς, ἐπεὶ τοῦτο ἔγνω ἡ Ἥρα καὶ ἔμελλε καταλαμβάνεσθαι παρ' αὐτῆς, μετεβλήθη παρὰ τοῦ Διὸς εἰς βοῦν, ἵνα μὴ γνωσθῇ τίς εἴη. ἡ Ἥρα δὲ προσελθοῦσα τῷ Διὶ ἐξήτησε ταύτην, καὶ ἔλαβε δῶρον παρ' αὐτοῦ, καὶ ἔδωκεν Ἀργῷ τῷ πανόπτη φυλάττειν

αὐτήν. ὁ δὲ Ζεὺς πάλιν ἐρασθεὶς αὐτῆς ἔπεμψε τὸν Ἑρμῆν, ἀφελέσθαι ταύτην τοῦ Ἄργου καὶ διακομίσαι αὐτῷ· καὶ ἐπεὶ ἄλλως λαθεῖν Ἄργον τὸν πανόπτην οὐκ ἦν, διὰ βολῆς λιθείας τοῦτον ἀνήρηκεν. οὗ τὸ φάσμα ἡ Ἥρα τῇ Ἰοῖ καὶ μετὰ τὸν αὐτοῦ θάνατον παρεδείκνυνεν ἐπὶ τῷ μάλιστα ἐκφοβεῖν αὐτήν. ἡ δὲ πολλὰ πλανηθεῖσα κατὰ διαφόρους τόπους τὸ τελευταῖον ἀπῆλθε καὶ πρὸς τὸν Καύκασον, ὀψομένη τὸν Προμηθεά. Α. Ἡ Ἰὼ κατὰ χόλον τῆς Ἥρας μεταβληθεῖσα εἰς βοῦν καὶ οἰστροηλατουμένη, ἐλθοῦσα καὶ εἰς ἑτέρους διαφόρους τόπους, κατήντησε καὶ ἔνθα ἦν ὁ Προμηθεὺς δεδεμένος πρὸς τοῖς Εὐρωπαίοις μέρεσι τοῦ Καυκάσου· καὶ ὁρᾷ αὐτὸν ἐκεῖσε προσηλωμένον ἐν ταῖς πέτραις τοῦ ὄρους, καὶ φησὶ θαυμάζουσα· τίς ἐστὶν ἡ γῆ αὕτη; ποία γενεά; τίνα εἴπω βλέπειν τοῦτον τὸν κακοπαθοῦντα ἐν δεσμοῖς πετρίνοις ὀρείοις; εἶτα πρὸς τὸν Προμηθεά λέγει· ὑπὲρ ποινῆς ποίας ἀμαρτίας φθείρη; εἶπέ μοι, ποῦ πεπλάνημαι καὶ ἐν ποίᾳ γῇ εἰμί; ὅτε γὰρ συνεζεύχθης τῇ Ἥσιόνῃ, εἵχομεν χαρὰν· τανῦν δὲ ὀρῶσαί σε οὕτως πικρῶς προσαναινόμενον λυπούμεθα. Ρ. τίς γῆ] ἐστὶν ἧ βαίνω. τί γένος] τὸ ἐνταῦθα οἰκοῦν. φῶ] εἴπω. λεύσσειν] βλέπειν. Β. ἐν πετρίνοισι] τοῖς ὀρείοις, ἢ στερροῖς.

Pr 562 διὰ τὸ τῇ τοῦ Καυκάσου πέτρᾳ προσηλωθῆναι τοῦτό φησι. Β. χεῖμαζόμενον] πάσχοντα.

Pr 563 ἀμπλακίης] τίνος ἀμπλακίας ἤγουν πταίσματος κολάσεως ὀλέκη καὶ φθείρη; ἤγουν τί πταίσας καὶ κολασθεὶς ἐνταῦθα προσήλωσαι; καὶ εἰ μὲν περισπᾶται τὸ ποινᾶς, οὕτως· εἰ δὲ βαρύνεται, οὕτως, τίνος πταίσματος ὀλέκη καὶ μετὰ φθορᾶς δίδως ποινάς; Β. ὀλέκη] πάσχεις.

Pr 564 σήμνηνον ὅπη] εἶπε ποῦ. Β. ἡ μογερά] ἡ ἀθλία.

Pr 565 Β. ᾠ ᾠ, ἔα ἔα] φεῦ φεῦ φεῦ φεῦ.

Pr 566 Β. τὸ ᾠ κλητικὸν ἐπίρρημά ἐστιν, ἢ μᾶλλον προσφωνηματικόν· διαφέρει δὲ τῆς διὰ τοῦ ᾠ προσφωνήσεως, ὅτι τοῦτο μὲν ψυχῆς ἀπαθοῦς, τὸ δὲ ᾠ πάθος ταραχῶδες δηλοῖ ψυχικόν, οἷον ἢ σχετλιασμόν ἢ ὄνειδος ἢ ἀγανάκτησιν. Ρ. ᾠ ᾠ ἔ] θαυμαστικὸν καὶ ἐκπληκτικόν τὸ ἔ ἔ, θρηνητικὸν δὲ τὸ ᾠ ᾠ. Ο. κρίει τις] κεντρίζει, κεντᾶ μέ τις τὴν ἀθλίαν οἶστρος.

Pr 567 τοῦτο δὲ εἶπε παραδηλῶν καὶ δεικνύων τὸ κρίει τις αὖ με. αὕτη δὲ ἐμμανῆς οὕσα ὑπὸ τοῦ οἴστρου φαντάζεται. Α. κεντρίζει κατὰ μετάληψιν. Ο. κρίει τις με τάλαιναν οἶστρος] ζωῦφιον. Ο. κεντεῖ, διεγείρει, ἤγουν οἰστροῦμαι καὶ ἀναβακχεύομαι, φαντάζομαι τὴν τοῦ Ἄργου εἰκόνα. ἐπειδὴ ὑπὸ Διὸς ἐρασθεῖσα Ἰὼ εἰς βοῦν ὑπ' αὐτοῦ μετεβλήθη, ἵνα λάθῃ τὴν Ἥραν, γνοῦσα αὕτη ταύτη ἐπέστησε κύνα Ἄργον καλούμενον, ὃν Ἑρμῆς ἀνελὼν Διὸς προστάγματι Ἀργειφόντης κέκληται. Ἥρα δὲ ἐποίησε τὴν Ἰὼ καὶ ἀποθανόντα αὐτὸν δοκεῖν ὁρᾶν, ἀντ' αὐτοῦ δὲ τὸν τὰν ἀνθρώποις ἔδειξε, τῶν αὐτοῦ πεποικιλμένων πτερῶν ὥσπερ τισὶν ὀφθαλμοῖς. Β. εἶδωλον Ἄργου] τινὲς οὕτω φασὶν, ἄλευ' ἀντὶ τοῦ ἀναχώρει καὶ ἔκκλινε.

Pr 568 τοῦτο γὰρ δηλοῖ τὸ ἄλευε. τὸ δὲ ᾠ δᾶ ἀντὶ τοῦ ᾠ γῆ Δωρικῶς· οἱ γὰρ Δωριεῖς τὴν γῆν δᾶν φασὶ καὶ τὸν γνόφον δνόφον. ἄλλοι δὲ γράφουσιν Ἀλευάδα, πατρωνυμικὸν ἀπὸ τῆς Ἀλεύας εὐθείας· ἥτοι φοβοῦμαι τὸ εἶδωλον Ἄργου τοῦ Ἀλευάδα καὶ τοῦ υἱοῦ τοῦ Ἀλεύα· ὁ γὰρ Ἀλεύας πατὴρ ἦν τοῦ πανόπτου. ἢ, ὃν δεῖ φυλάξασθαι καὶ ἐκκλίνειν. φαντάζεται γὰρ αὐτὸν καὶ μετὰ θάνατον φοβουμένη. Α. ἄλευ' ᾠ δᾶ] φεῦ ᾠ γῆ, ἢ τοῦ Ἀλευάδα τοῦ υἱοῦ Ἀλεύα. Β. τὸν μυριωπὸν] πολυόφθαλμον.

Pr 569 πολλοὺς γὰρ ὀφθαλμοὺς εἶχεν ὁ Ἄργος, ὥς μυθεύεται· ὅθεν καὶ πανόπτης ἐλέγετο. βούταν δὲ αὐτὸν καλεῖ ἥτοι βουκόλον, διὰ τὸ αὐτῆς τῆς Ἰοῦς ἐπιστατεῖν μεταμειφθείσης εἰς βοῦν. Α. τὸν μυριωπὸν] τὸν διὰ παντὸς τοῦ σώματος ὀφθαλμοὺς ἔχοντα. βούταν] βόσκον. Β. ὁ δὲ πορεύεται] πρὸ ὀφθαλμῶν.

- Pr 570 δόλιον] κακὸν, εἰς οἷστρον γάρ με φανεῖς ἐπαίρει. B. ὃν οὐδὲ κατθανόντα] ὃν οὐδὲ θανόντα ἢ γῇ κατέχει, ἀλλ' ἐκ τῶν νεκρῶν ἀνερχόμενος ἐμὲ τὴν ἀθλίαν ὀπίσω καταδιώκει καὶ ποιεῖ πλανᾶσθαι νῆστιν.
- Pr 571 A. τὸ γὰρ φάσμα τοῦ Ἄργου μετὰ τὸ ἀναιρεθῆναι παρὰ τοῦ Ἑρμοῦ αὐτὸν διὰ λίθου παρεδείκνυνεν ἢ Ἥρα τῇ Ἰοῖ ἐπὶ τῷ μάλιστα ἐκφοβεῖν αὐτήν. O.P. οὐδὲ κατθανόντα γαῖα κεύθει] κρύπτει, ἀλλ' ὡς ζῶν μοι φαντάζεται. B. ἐξ ἐνέρων περῶν] ἐκ τῶν νεκρῶν ἐρχόμενος.
- Pr 572 B. κυνηγετεῖ, πλανᾷ τε νῆστιν] ἀνιχνεύει καὶ πανταχῇ φοιτώσῃ παρίσταται καὶ πλανᾶσθαι ποιεῖ νῆστιν καὶ ἐστερημένην σιτίων ἢ στάσεως.
- Pr 573 B. ὑπὸ δὲ κηρόπλαστος] ὅτι μετὰ κηροῦ ἦν πεπλασμένος ὁ δόναξ.
- Pr 574 A. ὑπὸ δὲ κηρόπλαστος ὁτοβεῖ δόναξ] ὁ ἐν ταῖς ὁπαῖς παρακείμενον ἔχων κηρὸν ὑπηχεῖ αὐλός. B. ὑπνοδόταν νόμον] ἐσπέρα, φησὶν, ἐστὶν ἤδη καὶ ἡ σῦριγξ ἤχεϊ.
- Pr 575 τοῦτο γὰρ δηλοῖ τὸ δόναξ. τὸ δὲ ἀχέτας, ἀντὶ τοῦ πολυήχης, ὃς πρὸς ἐσπέραν ἐστὶν αὐλούμενος τοῖς ποιμέσι διὰ τὴν τῶν ποιμνίων εἰσαγωγὴν καὶ πρὸς τὴν μάνδραν αὐτῶν εἰσέλευσιν. ἐσπέρα οὖν ἐστὶ, κἀγὼ νῆστις οὕσα ἐλαύνομαι· τοῦτο γὰρ δηλοῖ τὸ ὑπνοδόταν νόμον, ἀντὶ τοῦ κατὰ τὸν καιρὸν τοῦ ὕπνου, ἥτοι καιρὸν τὸν διδόντα τὸν ὕπνον, τουτέστι τὴν νύκτα. Ἄλλως. ἴσως ὑπνοποιόν τι μέλος πρὸς ἐσπέραν αὐλούμενον, ἢ τὸν ἐν τῷ καιρῷ τῆς ἐσπέρας διδόμενον ὕπνον τοῖς βουσί. φησὶν οὖν ὅτι ἤδη ἐσπέρα ἐστὶ κἀγὼ νῆστις οὕσα ἐλαύνομαι. Ἄλλως. ὠδήν· ὅθεν καὶ τὸ νόμιον μέλος. τοιαύτην ὠδήν ᾄδει οἶαν ᾄδουσιν οἱ ποιμένες, ὁπότε τὰ θρέμματα ἐπὶ τὴν μάνδραν κατάγουσι κοιμηθησόμενα, οὐ μὴν δὲ οἶαν ὁπότε εἰς νομὴν αὐτὰ ἐξάγουσι. A. ἀχέτας] καὶ ἐμμελής. ὑπνοδόταν νόμον] διὰ τοῦτο λέγει τοῦτο, ἐπειδὴ νύξ ἦν ὅτε ἐκεῖσε κατέλαβεν, ἐν δὲ τούτῳ τῷ καιρῷ οἱ ποιμένες αὐλοῦσι παυσάμενοι τῆς νομῆς ἢ ὅτι πᾶν μέλος ἐπαγωγὸν ἐστὶ πρὸς ὕπνον, σαῖνον καὶ κατακλῶν τοὺς ἀκούοντας. ἐστὶ δὲ τὸν νόμον πρὸς τὸ ὑποτοβεῖ. ἰὼ ἰὼ, ποῖ ποῖ, ποποῖ ποποῖ] φεῦ φεῦ φεῦ φεῦ φεῦ. B. τηλέπλαγκτοι πλάνοι] μακρὰν πλανῶντες.
- Pr 576 εὔρηται δὲ οὐ μόνον πλάνη, ἀλλὰ καὶ πλάνος, ὥσπερ καὶ εὐθύνη καὶ εὐθυνοσ. καὶ μαρτυρεῖ Ἰσοκράτης λέγων τοὺς φυγαδικοὺς πλάνους. B. Κρόνιε] Ζεῦ.
- Pr 577 B. ἐνέζευξας] ἐνέβαλες.
- Pr 579 B. ἁμαρτοῦσαν] πταίσασαν. B. ἐξ] ἐπιφώνημα. πλεονασμός. P. οἰστρηλάτῳ δείματι] δι' οἷστρου ἐλαύνοντι καὶ ἀναβακχεύοντι φοβήματι, ὃ πάσχω Ἄργον φανταζομένη.
- Pr 580 B. παράκοπον] μανικὴν καὶ παρακεκομμένην τὸν νοῦν.
- Pr 581 B. ποντίοις δάκεσι] θαλασσίοις θηρίοις.
- Pr 583 βορὰν] τροφήν. B. εὐγμάτων] εὐχῶν.
- Pr 584 B. ἄδδην] δαψιλῶς καὶ ἀρκούντως.
- Pr 585 πολύπλαγκτοι] πολλαχῇ γῆς φέρουσαι. B. ὅπη πημονὰς ἀλύξω] τὰς παρεστώσας ἐμοὶ κακοδαιμονίας ἐκφεύξομαι.
- Pr 586 B. κλύεις πρόσφθεγμα] ἀκούεις τοὺς λόγους.
- Pr 588 βούκερω] τῆς εἰς βοῦν μεταβληθείσης. B. παρθένον λέγει ταύτην οὐχ ὡς οὖσαν παρθένον· ὁ Ζεὺς γὰρ ἔφθειρεν αὐτήν· ἀλλ' ὡς ἔθος ἐστὶ τοῖς τραγικοῖς τὰς μοιχευθείσας βιαίως καὶ μὴ κατὰ τὴν ἰδίαν προαίρεσιν καλεῖν καὶ ταύτας παρθένους. O.P. οὐ κλύω] οὐκ ἀκούω.
- Pr 589

οϊστροδινήτου] τῆς ἐν μανίᾳ στρεφομένης. Β. τῆς Ἰναχείας] διὰ τοῦτο ὁ Προμηθεὺς τὸ ὄνομα τοῦ πατρὸς τῆς Ἰοῦς Ἰνάχου ἐνέφηνεν, Ἰναχείαν κόρην καλεῖσθαι αὐτήν, ἵνα δείξῃ εὐθὺς ὅτι μάντις ἐστίν, ὡς παρ' Ὀμήρῳ ὁ Τειρεσίας, “νόστον “δίζηαι μελιηδέα, φαίδιμ' Ὀδυσεῦ.

Pr 590 Ο.Ρ. τῆς Ἰναχείης] τῆς θυγατέρος τοῦ Ἰνάχου. ἡ Διὸς θάλπει κέαρ] ἥτις τοῦ Διὸς μαραίνει, ἐκκαίει τὴν ψυχὴν τῷ ἔρωτι αὐτῆς. Β. ἔρωτι] ἔρωσ, μέθη, ζῆλος τε καὶ δαίμων ἴσα.

Pr 591 Ρ. ὑπερμήκεις δρόμους] τὴν μακρὰν πλάνην. Β. στυγητὸς] μεμισημένη καὶ ζηλοτυπούμενη.

Pr 592 Β. στυγητὸς διὰ τὸν ζῆλον. τὸ δὲ ἰδίωμα Ἀττικόν· εἰώθασι γὰρ ἐκεῖνοι τὰ εἰς ἡ λήγοντα θηλυκὰ διὰ τοῦ ὅς ἐκφέρειν, ὡς τὸ “κλυτὸς Ἴπποδάμεια.” Ρ. πρὸς βίαν γυμνάζεται] βιάζεται, διέρχεται. Β. ἀπύεις] φωνεῖς.

Pr 593 Β. εἰπέ μοι τᾶ μογερά] εἰπέ μοι τῇ ἀθλίᾳ, τίς ὦν σὺ οὕτως ἀληθῶς προσφωνεῖς καὶ ὀνομάζεις ἐμέ, τὴν ἐκ θεᾶς τε τῆς Ἥρας ἐπελθοῦσάν μοι νόσον εἴρηκας; (λέγει δὲ τὸν τῆς πλάνης οἶστρον), ἥτις μαραίνει καὶ καίει με κεντοῦσα βέλεσι φοιταλέοις, τοῖς ποιοῦσιν ἐμὲ ἀπανταχοῦ πορεύεσθαι πλανωμένην.

Pr 594 Α. τᾶ μογερά] κακοπαθεστάτη. Ο. τῇ ἀθλίᾳ. Β. μ'] πρὸς ἐμέ.

Pr 595 Β. ἐτήτυμα] ἀληθῆ.

Pr 596 προσθορεῖς] προσφθέγγῃ, προσαγορεύεις. Β. θεόσσυτον] θεόθεν ἀπὸ τῆς Ἥρας ὀρωμένην.

Pr 597 Β. μαραίνει] τήκει καὶ καταβάλλει.

Pr 598 χρίουσα] κεντοῦσα. Β. φοιταλέοις] ὀρμητικοῖς.

Pr 599 Β. σκιρτημάτων δὲ νήστισιν αἰκίαις] ἐν μάστιγι δὲ σκιρτημάτων, τῶν ἀπὸ τοῦ οἴστρου κινήσεων καὶ πλανῶν, νήστισιν, ἥγουν ποιούσαις ἐμὲ ἀσιτεῖν, παρεγενόμην λαβρόσσυτος καὶ ταχεῖα καὶ ἄγαν ὀρμητικὴ, δαμασθεῖσα μήδεσι καὶ βουλευμασι τῆς Ἥρας ἐπικότοις καὶ ὀργίλοις καὶ μανικοῖς.

Pr 600 γράφεται δὲ καὶ νήστησιν διὰ τοῦ ἡ, ἥγουν ποιούσαις ἐμὲ μὴ ἴστασθαι, ἀλλὰ πλανᾶσθαι τῇδε κάκεῖσε, ἀπὸ τοῦ νη στερητικοῦ μορίου καὶ τοῦ στάσις ἢ τοῦ ἴσθημι στήσω. Α. νήστισιν αἰκίαις] ἐστερημέναις τροφῆς καὶ στάσεως. Β. πληγαῖς, μάστιγι. C. λαβρόσσυτος] λίαν ὀρωμένην.

Pr 601 Β. ἐπικότοις μήδεσι] ὀργίλαις βουλαῖς Ἥρας.

Pr 602 Β. δυσδαιμόνων] ἀπὸ τῶν δυσδαιμόνων εἰσὶν οἵτινες τοιαῦτα μογοῦσιν οἷα ἐγώ.

Pr 603 Ρ. δυσδαιμόνων δέ τινες] εἰσὶ, ἥτοι δυσδαίμονες. ἔ] φεῦ φεῦ. μογοῦσιν] πάσχουσιν. Β. τορῶς τέκμηρον] ἀληθῶς, σαφῶς διασάφησον.

Pr 604 Β. ἐπαμμένει] ἀπόκειται.

Pr 605 Β. χρῆ] ἀπόκειται.

Pr 607 φάρμακον νόσου] θεραπεία καὶ ἀπαλλαγὴ τῆς μορφῆς ἀλλοιώσεως καὶ μανίας. Β. φράζε τᾶ δυσπλάνω] λέγε ἐμοὶ τῇ κακῶς καὶ μανικῶς πεπλανημένην.

Pr 608 Β. λέξω τορῶς σοι] φανερώς καὶ διαδήλως εἶπω σοι, οὐκ ἐμπλέκων λόγους ψευδεῖς τῷ πιθανῶ, ὥστε τούτους δοκεῖν ἀληθεῖς ἀλλ' ἀπλῶ λόγῳ καὶ ἀψευδεῖ ταῦτα φράσαιμι, ὥσπερ πρέπει τοὺς φίλους ἀνοίγειν τὸ στόμα πρὸς φίλους, ἥτοι λαλεῖν.

Pr 609

Α. τορῶς] σαφῶς. Β. οὐκ ἐμπλέκων αἰνίγματα] οἱ γὰρ παλαιοὶ τὰ ποιήματα αὐτῶν
πρῶτον μὲν ἐν προοιμίῳ καὶ αἰνίγμασιν ἔγραφον, ὕστερον δὲ καὶ καθόλου φανερω
ἔχρωντο τῷ λόγῳ.

Pr 610 Α. οὐκ ἐμπλέκων αἰνίγματ'] οὐκ αἰνιγματωδῶς καὶ ἀσαφῶς φράζω. ἀπλῶ λόγῳ] σαφές.
Β. ὥσπερ] καθά.

Pr 611 Β. πυρὸς βροτοῖς δοτῆρ' ὀρᾶς] τοῦτο λέγει δεικνὺς αὐτῇ ὅτι τῷ τῶν ἀνθρώπων εὐεργέτη
ὀμιλεῖ, καὶ διὰ τοῦτο, ἐπειδὴ καὶ αὐτὴ ἀνθρωπὸς ἐστὶ, οὐκ ἂν ἀπατηθεῖη.

Pr 612 Β. ὦ κοινὸν ὠφέλημα] ὦ κοινὴ ὠφέλεια γεγονὼς ὅλου τοῦ γένους τῶν ἀνθρώπων,
ἄθλιε Προμηθεῦ, χάριν τίνος καὶ ὑπὲρ ποίου ἁμαρτήματος ἀνταποδίδως ταύτην τὴν
τιμωρίαν; τίνος ἔνεκα τιμωρῇ; Α.

Pr 614 τλημον] ἄθλιε διὰ τὰ παρόντα. τοῦ δίκην πάσχεις τάδε] τίνος πταίσματος τὴν τιμωρίαν
πάσχεις, τουτέστι τί ἁμαρτῶν πάσχεις ταῦτα τὰ δυστυχήματα, κόλασιν τοῦ πταίσματος;
τὸ γὰρ οὕτως ἀθλίως προσηλωσθαί σε κόλασίς ἐστὶ τίνος ἁμαρτίας; τίς οὖν ἐστὶν αὐτή; Β.
ἄρμοι πέπαυμαι] νεωστὶ, ἀπὸ μεταφορᾶς τῶν ἀρμάτων τῶν συντιθεμένων καὶ
ἀρμοζόντων τῷ νέῳ, ἢ παρὰ τὸ ἀρμόζειν καὶ τῷ μέλλοντι καὶ τῷ ἐνεστώτι, ἅμα γὰρ
εἶπον καὶ ἅμα παρήλθον.

Pr 615 Α. νεωστὶ, μεταφορικῶς ἀπὸ τῶν ἀρμάτων τῶν νεωστὶ συντεθειμένων. ἔστι δὲ τὸ ἄρμοι
τοπικὸν κυρίως, ἐνταῦθα δὲ χρονικόν. καὶ γὰρ πρὸ ὀλίγου τὰ αὐτὰ κακὰ ἔλεγε πρὸς τὰς
νύμφας. Ρ. ἄρμοι] ἀπείρηκα, ἀπὸ μεταφορᾶς τῶν ἀρμάτων. Β. οὐκουν πόροις ἂν] οὐκουν
παράσχοις ἐμοί, φησὶ, τήνδε τὴν δωρεάν, ἥτοι τὸ ἀναδιδάξαι με τίς ὁ δεσμεύσας σε ἐν τῷ
Καυκάσῳ; τὸ δὲ δωρεάν ἐπὶ συμφορᾶς λαμβάνεται, καὶ ἐπὶ κακοῦ, ὡς καὶ Ἀρχίλοχος
“Κρύπτομεν ἀνιηρὰ Ποσειδῶνος ἄνακτος δῶρα.

Pr 616 ” Α. πόροις] παράσχοις. Β. αἰτῇ] ζητεῖς.

Pr 617 πᾶν γὰρ] ὃ θέλοις. μου] ἐμοῦ. Β. ὥχμασε] ἐποίησεν ἀναβασταχθῆναι.

Pr 618 ὀχημὶ λέγεται τὸ μέσον ἐχόμενον, ἢ παρὰ τὸ ἔχειν ἔχημα, καὶ ἔχμα κατὰ συγκοπὴν. Α.
σήμηνον] εἶπέ. ἐν φάραγγι] ἐν τῷ κρημνῶδει τόπῳ τούτῳ. ὥχμασεν] προσεπαττάλευσεν.
Β. βούλευμα μὲν τὸ Δῖον] πρὸς τὴν τῆς Ἰοῦς ἐρώτησιν ἀποκριθεὶς ὁ Προμηθεὺς εἰπούσης
τίς σε ὥχμασε καὶ προσέδησεν ἐν τῷ ὄρει, φησὶν ὅτι τὸ δῖον βούλευμα, τουτέστιν ἡ
βουλή τοῦ Διὸς, τὴν δέσιν ἐπεβουλεύσατό μοι, ἡ χεὶρ δὲ τοῦ Ἡφαίστου ὑπουργήσασα
αὐτῷ πρὸς τὴν ἐμὴν δέσιν προσήλασεν ἐμοὶ μοῖραν θανατηφόρον καὶ κῆρα.

Pr 619 Α. βούλευμα μὲν τὸ Δῖον] ἡ βουλή τοῦ Διὸς. Ἡφαίστου δὲ χεὶρ] οὗτος γὰρ αὐτῷ
ὑπηρέτησε. Β. ποινὰς] δίκας.

Pr 620 τίνεις] δίδως, ἤγουν τί ἁμαρτῶν ὧδε κολάζῃ; Β. τοσοῦτον ἀρκῶ] διὰ τὸ μὴ
ταυτολογῆσαι.

Pr 621 Α. τοσοῦτον] ὅσον εἴρηκα. Β. καὶ πρὸς γε τούτοις] καὶ σὺν τούτοις δίδαξόν με ποῖος
χρόνος γενήσεται πλήρωμα τῆς ἐμῆς πλάνης, ἀντὶ τοῦ ἐν ποίῳ καιρῷ τοῦ πλανᾶσθαι
παυσθήσομαι.

Pr 622 Α. τέρμα] τέλος. Β. δεῖξον] φανέρωσον.

Pr 623 χρόνος] ὁ δοῦναι μέλλων. Β. τὸ μὴ μαθεῖν] ὁ Προμηθεὺς φησὶ πρὸς αὐτὴν ὅτι κρεῖσσόν
ἐστὶ μὴ μαθεῖν ταῦτα παρὸ μαθεῖν.

Pr 624 ἡ δὲ πάλιν πρὸς αὐτὸν, μηδαμῶς ἀποκρύψης ὅπερ μέλλω παθεῖν. Α. Ἄλλως.
Ἐπικουρείον ἐστὶ τοῦτο τὸ δόγμα, ἀναιροῦν τὴν μαντικὴν· εἰμαρμένης γὰρ, φησὶ,
πάντων κρατούσης, πρὸ καιροῦ λελύπηκας εἰπὼν τὴν συμφορὰν, ἢ χρηστὸν τὴν ἡδονὴν

ἐξέλυσας. λέγουσι δὲ καὶ τὸ “Ἄ δεῖ γενέσθαι, “ταῦτα καὶ γενήσεται.” P. μὴ μαθεῖν] τοῦτο. ἦ] παρό. τάδε] ταῦτα. B. μὴ] ὅρα ἵνα.

Pr 625 B. μεγαίρω τοῦδε τοῦ δωρήματος] φθονῶ σοι τοῦ εἰπεῖν σοι τοῦτο.

Pr 626 B. ἀλλ’ οὐ φθονῶ σοι, φησὶ, τούτου τοῦ δωρήματος· δηλονότι τοῦ μαθεῖν σε ἀπ’ ἐμοῦ τὰς σὰς συμφορὰς καὶ ἃ μέλλεις παθεῖν. τοῦτο δὲ εἰπόντος τοῦ Προμηθέως, φησὶν ἡ Ἰὼ πρὸς αὐτόν· διὰ τί οὖν βραδύνεις καὶ ἄργεῖς μὴ γεγωνίσκειν καὶ βοᾶν καὶ λέγειν ἐμοὶ ἅπαν ὃ μέλλω παθεῖν; εἶτα πάλιν πρὸς αὐτὴν ἀποκριθεὶς ὁ Προμηθεὺς φησιν· οὐχὶ διὰ φθόνον τοῦτο ποιῶ, τὸ μὴ ἀναδιδάξαι σε πάντα ἃ μέλλεις παθεῖν, ἀλλὰ διότι δειλιῶ ταραῖσαι τὸν σὸν λογισμόν· ἡ γὰρ τούτων διήγησις ταραγμὸν ἐμποιήσει σοι. πρὸς τοῦτο δὲ ἀντιλέγει ἡ Ἰὼ, μὴ παρὸ δεῖ καὶ πλέον ἢ ἐμαυτὴν ἐλεῶ φρόντιζέ μου· ὅτι ἐμοὶ λίαν εὐφραντὸν τὸ ἀκούειν τὰς ἐμὰς συμφορὰς. τοῦτο δὲ ἔξωθεν λαμβάνεται. O.P. τί δῆτα μέλλεις] βραδύνεις.

Pr 627 O. τί οὖν ἀναβάλλῃ, ἐπεὶ οὐ φθονεῖς, ὥς λέγεις; φθόνος μὲν οὐδεὶς] τοῦτο λέγειν. ὀκνῶ θραῖξαι] ἀναβάλλομαι ταραῖσαι. B. θραῖξαι] ἡγουν ταραῖσαι, τροπὴ τοῦ τ εἰς θ καὶ ἐκβολὴ τοῦ α.

Pr 628 P. μᾶσσον] μᾶσσον τὸ μακρότερον, τὸ μὴ ἄσσον.

Pr 629 P. προκῆδου] φρόντιζε. μᾶσσον] μᾶλλον. μεῖζον ἢ δεῖ. ὥς] ὅτι. ἐμοὶ γλυκὺ] τοῦτο μαθεῖν. B. προθυμῇ] προθυμίαν ἔχεις.

Pr 630 χρῇ] πρέπει. B. μήπω γε] ὁ χορὸς λέγει, μήπω εἵπῃς τὰ τῆς Ἰοῦς, ἀλλὰ δὸς κάμοι μερίδα ἡδονῆς ἔχειν, τοῦ ἀκοῦσαι τῶν ταύτης παθημάτων.

Pr 631 ἀπ’ αὐτῆς δὲ πρῶτον λεγούσης τὰς πολυφθόρους ἑαυτῆς τύχας μάθωμεν καὶ ἀκούσωμεν τὴν αὐτῆς νόσον, τὰ ἐπίλοιπα δὲ τῶν ἄθλων καὶ τῶν πόνων καὶ τῶν κακοπαθειῶν αὐτῆς ὧν μέλλει ἔτι παθεῖν διδαχθῆτω παρὰ σοῦ. τοῦτο δὲ λέγει ἅμα σαφηνίζων τῷ ἀκροατῇ τὰ πράγματα διὰ τῶν τῆς Ἰοῦς καὶ Προμηθέα παραμυθούμενος, ὅπως ἐν τῷ μεταξὺ τὰ τε τῆς Ἰοῦς ῥηθείη, εἶτα πάλιν τὰ παρ’ αὐτοῦ, καὶ ἡ ἐξαλλαγὴ τῆς τάξεως νεαροποιήσῃ τοὺς ἀκούοντας. A. μοῖραν] μερίδα. πόρε] πάρασχε. B. ἱστορήσωμεν] μάθωμεν, ἐρωτήσωμεν.

Pr 632 B. πολυφθόρους τύχας] πολυπλάνους.

Pr 633 O. τὰς πολλῆς φθορᾶς καὶ δυστυχίας προζένους. B. ἄθλων] κακοπαθημάτων.

Pr 634 O. τῶν αὐτῆς πόνων. διδαχθῆτω] μαθέτω. B. ὑπουργῆσαι] διακονῆσαι.

Pr 635 B. καὶ κασιγνήταις πατρὸς] εἰκότως φησὶ τὸν Ἰναχον ποταμὸν ἀδελφὸν εἶναι τῶν Ὠκεανίδων, ἐπειδὴ φασὶ τὸν Ὠκεανὸν πατέρα εἶναι πάσης ὑγρᾶς οὐσίας.

Pr 636 A. καὶ κασιγνήταις πατρός] Ὠκεανοῦ καὶ Τηθύος υἱὸς μὲν Ἰναχος, θυγατέρες δὲ αἱ Ὠκεανίδες νύμφαι λεγόμεναι. τοῦ δὲ Ἰνάχου θυγάτηρ Ἰώ. διὰ τοῦτο οὖν τὰς Ὠκεανίδας ἀδελφὰς τοῦ Ἰνάχου φασίν. Ἰναχος ἦν βασιλεὺς, ἔχων θυγατέρα Ἰώ, ἀκόλαστον οὖσαν καὶ πρὸς συνουσίαν ἀρρένων ἐπιρρεπῇ. βλέπων οὖν αὐτὴν ὁ πατὴρ αἰσχυρὰ πράττουσαν ἀπεδίωξε τῆς πατρίδος· ἡ δὲ πάσας χώρας διήρχετο μαινομένη καὶ οἶον ὑπὸ οἴστρου κεντουμένη ὑπὸ τῆς ἀκολασίας καὶ ἀσελγείας. P. ἄλλως τε πάντος] ὅτι δεῖ πείθεσθαι τοῖς κελεύουσιν ἃ μὴ βάρος προσφέρει. τὸ δὲ κασιγνήταις πατρὸς λέγει, ἐπειδὴ αὐταὶ μὲν Νηρηίδες ἦσαν, ὁ δὲ πατὴρ αὐτῆς Ἰναχος ποταμὸς Ἀργούς. ἄλλως] κατὰ ἄλλον τρόπον. κασιγνήταις πατρὸς] ἀδελφαῖς οὖσαις τοῦ σοῦ πατρός. B. ὡς ἀποκλαῦσαι] τοῦτο τοιοῦτόν ἐστιν, ὅτι πᾶς ὅστις μέλλει οἴσεσθαι δάκρυ καὶ οἰκτειρηθῆναι παρὰ τῶν ἀκουόντων ἄξιαν τριβὴν καὶ ἐπιμονὴν τῆς διηγέσεως ἔχει ἐκεῖ.

- Pr 637 ἡ σύνταξις, ἐνταῦθα ὅπου μέλλει τις οἰκτεيرهθῆναι παρὰ τῶν ἀκουόντων, ἤγουν ὅπου εἰσὶν ἀκροαταὶ συμπαθεῖς καὶ οἰκτίρμονες, ἀξίαν καὶ πρέπουσαν σχολὴν ἔχει ἀποκλαῦσαι καὶ θρηνῆσαι τὰς οἰκείας τύχας. Α. ἀποκλαῦσαι] αὐτάς. τύχας] τὰς σὰς δυστυχίας. Β. ἐνταῦθ'] εἰς ἐκεῖνο τὸ πρᾶγμα.
- Pr 638 ὅπη] ὅπου. Β. πρὸς τῶν κλυόντων] παρὰ τῶν ἀκουόντων.
- Pr 639 Β. ἀξίαν τριβὴν] ἔγκαιρον διήγησιν. Ο. ἀργίαν. εἰς ὃ πρᾶγμα τοὺς συναλγήσοντας ἔξει τις, εἰ διατρίψει διηγούμενος, τοῦτο οὐκ εἰς κενὸν αὐτῷ ἢ διατριβῇ ἔσται. Β. οὐκ οἶδ' ὅπως] ἢ Ἰώ φησι πρὸς τὸν χορὸν ὅτι οὐκ οἶδα πῶς ἀπειθήσω ὑμῖν θελούσαις μαθεῖν τὰ περὶ ἐμοῦ.
- Pr 640 ἐν λόγῳ δὲ ἀληθεῖ μαθήσεσθε ἅπαν ὅπερ θέλετε. καίτοι καὶ εἰς δάκρυα ἐμβάλλομαι διηγούμενη τὴν ἐκ θεῶν ἐπελθοῦσάν μοι ζάλην καὶ τὸν κλύδωνα τῶν συμφορῶν καὶ τὴν ἀλλοίωσιν τῆς ἐμῆς μορφῆς, ὅθεν μοι ἐπῆλθεν. εἴτα ἀφηγεῖται τὴν πᾶσαν ὑπόθεσιν, τὸν τοῦ Διὸς ἔρωτα πρὸς αὐτήν, τὴν τοῦ πατρὸς Ἰνάχου πρὸς τὴν Πυθίαν ἀποστολήν, τὴν τοῦ Ἀπόλλωνος μαντείαν, καὶ τὴν ἑαυτῆς ἐκδίωξιν ἀπὸ τοῦ οἴκου τοῦ πατρὸς, καὶ τὴν εἰς βοῦν μεταβολήν, καὶ τὴν τοῦ Ἄργου τοῦ πανόπτου φυλακὴν, λέγουσα ὅτι αἰὶ ὄψεις νυκτεριναὶ, ἧτοι ὄνειροι ἀναστρεφόμενοι εἰς τοὺς ἐμοὺς οἴκους, ἔλεγον ἐν λόγοις ὁμαλοῖς πρὸς ἐμὲ, ὧ μεγάλως εὐτυχεστάτῃ κόρῃ, τί παρθένος μένεις ἐπὶ πολὺ, δυνατοῦ σοι ὄντος γάμου μεγίστου τυχεῖν; ὁ γὰρ Ζεὺς κατακαίεται βέλει τοῦ σοῦ ἔρωτος καὶ θέλει συμβοηθῆσαι αὐτῷ καὶ τὴν Ἀφροδίτην. σὺ δὲ μὴ ἀπορρίψῃς τὴν τοῦ Διὸς συνουσίαν, ἀλλ' ἐξέλθε πρὸς τὴν πηγὴν τὴν Λέρνην, ἵνα ὁ Ζεὺς παυθῇ τοῦ ἔρωτος. Α. ὅπως] πῶς. ἀπιστῆσαι] ἀπιθῆσαι. χρή] πρέπει. Β. σαφεῖ δὲ μύθῳ] ἀληθεῖ λόγῳ.
- Pr 641 Β. πεύσεσθε] μαθήσετε.
- Pr 642 Β. θεόσσυτον χειμῶνα] θεοπόρευτον.
- Pr 643 Ο. τὴν ἐκ τῆς Ἥρας ὀρμηθεῖσαν δυστυχίαν. Β. ὅθεν] ἀφ' ἧς αἰτίας.
- Pr 644 προσέπτατο] ἐπῆλθε. Β. ὄψεις ἔννυχαι] θεωραὶ νυκτεριναὶ, ὀνείρατα.
- Pr 645 πολεύμεναι] ἐπερχόμεναι. Β. ἐς παρθενῶνας] εἰς τοὺς οἴκους.
- Pr 646 παρηγόρουν] παρέπειθον, ἡπάτων με. Β. λείοισι] μαλακοῖς, θελκτικοῖς.
- Pr 647 μέγ' εὐδαίμων] λίαν εὐτυχής. Β. δαρὸν] ἐπιπολύ.
- Pr 648 ἐξὸν] δυνατοῦ ὄντος. Β. ἡμέρου] ἐπιθυμίας τῆς σῆς.
- Pr 649 Β. τέθαλπται] ἐξεκαύθη, τέτρωται.
- Pr 650 ἐπειδὴ περ τὸν ἔρωτα καὶ βέλη καὶ πῦρ φέρειν φασὶ, διὰ τοῦτο οὐκ εἶπε τέτρωται πρὸς τὸ βέλει, ἀλλὰ τέθαλπται, παριστὰς ἐντεῦθεν τὸ πῦρ τοῦ θεοῦ. συναίρεσθαι Κύπριν] μετὰ σοῦ λαβεῖν εἰς γαμικὴν φιλίαν Ἀφροδίτην. συναίρομαί σοι τοῦδε καὶ συναίρομαί σοι τόδε, Β. ξυναίρεσθαι] γρ. ξυνάρασθαι. συναίρομαι τὸ συλλαμβάνω καὶ τὸ συμβοηθῶ. συμβοηθῆσαι, ὑπουργῆσαι εἰς μίξιν καὶ συνελθεῖν. Ρ. ἀπολακτίσης] ἀποφύγῃς.
- Pr 651 Ο. ἀπορρίψῃς, ἀτιμάσης. Β. Λέρνη] πηγὴ Ἄργους.
- Pr 652 Β. λειμῶνα] λιβαδιαστικὸν τόπον.
- Pr 653 Ο. ἄλσος. Β. βουστάσεις πατρὸς] προάστια, ἔνθα ἴσταντο οἱ βόες τοῦ πατρὸς. Ο. ὥς] ἵνα.
- Pr 654 λωφήσῃ] καταπαύσῃ. Β. τοιοῖσδε πάσας εὐφρόνας ὀνείρασι] τοιούτοις ὀνείροις συνειχόμενῃ ἢ ἀθλία κατὰ πάσας νύκτας ἔς τε καὶ ἕως οὗ ὑπέμεινα ταῦτα ἀναγγεῖλαι καὶ εἰπεῖν τῷ πατρί μου.
- Pr 655

ὁ δὲ πατήρ μου εἰς τὴν Πυθῶν καὶ εἰς τὴν γῆν τῆς Δωδώνης, εἰς τὰ τοῦ Ἀπόλλωνος μαντεῖα, ἔπεμπε πολλοὺς θεοπρόπους, ἢ θεωροὺς μηνυτὰς τῶν μαντείων, ἵνα μάθῃ τί ποιήσει ἢ εἴπῃ. ὑπέστρεψαν δὲ καὶ ἦλθον οἱ ἀποσταλέντες παρ' ἐκείνου, ἀναγγέλλοντες καὶ μηνύοντες μαντείας ποικίλας καὶ αἰνιγματώδεις καὶ ἀσαφεῖς· τοῦτο γὰρ δηλοῖ τὸ ἀσήμους, ἀντὶ τοῦ οὐ φανερούς. τὸ δὲ “δυσκρίτως εἰρημένους” ἀντὶ τοῦ αἰνιγματωδῶς καὶ λοξῶς λεχθέντας. ὕστερον δὲ ἦλθε τῷ Ἰνάχῳ μαντεία φανερά, λέγουσα καὶ παραινοῦσα ἐκβάλλειν ἐμὲ τῶν τε οἴκων πόρρῳ καὶ τῶν τῆς πατρίδος χώρων ἀπόλυτον πλανᾶσθαι ἕως ἐσχάτου τῆς γῆς. καὶ ἐὰν οὐ θέλῃ, ἐπελθεῖν εἰς αὐτὸν πυρίνην ὄψιν ἔχοντα κεραυνὸν τοῦ Διὸς, ὃς πᾶν τὸ γένος αὐτοῦ ἀφανίσει. Α. εὐφρόνας] τὰς νύκτας. Β. ἕς τε] μέχρι ὅτου.

- Pr 656 Β. ἔτλην γεγωνεῖν νυκτίφοιτ' ὀνειράτα] ὑπέμεινα ἐγὼ εἰπεῖν τὰ ἐν τῇ νυκτὶ ἐπερχόμενά μοι.
- Pr 657 Β. Πυθῶ] τὸ μαντεῖον τοῦ Ἀπόλλωνος.
- Pr 658 Δωδώνην] πόλις ἔνθα Διὸς ἱερὸν ἦν ἔχον δρυὶν λαλοῦσαν καὶ μαντευομένην. Β. θεοπρόπους] Ὀμηρικὴ ἢ λέξις.
- Pr 659 Ρ. θεοπρόπος οὐ μόνον ὁ μάντις, ἀλλὰ καὶ ὁ πεμπόμενος δέχεσθαι παρὰ θεῶν χρησμούς. ἴαλλεν] ἔπεμπεν. Β. λέγοντα] αὐτόν.
- Pr 660 δαίμοσι] τοῖς θεοῖς. φίλα] προσφιλές. Β. ἀναγγέλλοντες] δηλοῦντες.
- Pr 661 αἰολοστόμους] ποικίλους, δυσνοήτους. Β. ἀσήμως δυσκρίτως] σκοτεινῶς, ἀγνώστως.
- Pr 662 τὸ ἀσήμως καὶ δυσκρίτως εἰρημένους ἐρμηνεία ἐστὶ πρὸς τὸ αἰολοστόμους. Β. ἐναργὴς βάξις] φήμη, ἀγγελία.
- Pr 663 Ο. φανερά ῥῆσις. Β. ἐπισκήπτουσα] παραινοῦσα, προστάττουσα.
- Pr 664 μυθουμένη] λέγουσα. Β. πάτρας ὠθεῖν με] τῆς πατρίδος ἐκβάλλειν ἐμέ.
- Pr 665 Β. ἄφετον] ἐλεύθερον.
- Pr 666 Β. καὶ μὴ θέλει] ὁ Ἰναχος τοῦτο ποιῆσαι.
- Pr 667 Β. πυρωπὸν] καυστικόν. Ο. πυρῶδη. μολεῖν] ἐλθεῖν. Β. πᾶν] ὅλον.
- Pr 668 ἐξαῖστώσει] ἀφανίσει. Β. τοιοῖσδε πεισθεῖς] τοιαύταις μαντείαις τοῦ Ἀπόλλωνος πεισθεῖς ὁ πατήρ μου Ἰναχος ἐξεδίωξέ με ἀπὸ τῶν οἴκων ἄκουσαν ἄκων, μήτε ἐκεῖνος θέλων, μήτε ἐμὲ θέλουσιν, ἀλλ' ἐβίαζεν αὐτὸν κατὰ ἀνάγκην ταῦτα ποιεῖν ὁ τοῦ Διὸς χαλινός, τὸ βούλημα τοῦ Διὸς καὶ ἡ βία, ἡγουν αὐτὸς ὁ Ζεὺς κατὰ περίφρασιν.
- Pr 669 τηνικαῦτα δὲ μετάμειψις καὶ ἀλλοίωσις γέγονε τῆς ἐμῆς μορφῆς· μετεβλήθην γὰρ εἰς βοῦν, καὶ αἱ φρένες διεστραμμέναι ἦσαν ἐμοί. οὐ γὰρ εἶχον πεφρενῶσθαι ἀνθρωπίνως. Α. διὰ τούτων καταπεισθεῖς. Λοξίου] τοῦ Ἀπόλλωνος. Β. ἐξήλασε] ἐδίωξε.
- Pr 670 κάπέκλεισε] ἔξω ἔκλεισε τῶν δωματίων. Β. ἄκουσαν ἄκων] μὴ βουλομένην καὶ μὴ βουλόμενος.
- Pr 671 νιν] αὐτόν. Β. πρὸς βίαν πράσσειν τάδε] βιαίως ἐμέ.
- Pr 672 Β. μορφῇ] ἡ ἐμή.
- Pr 673 διάστροφοι ἦσαν] διεστραμμέναι ἐγένοντο. Β. κέραστις] ἦτοι κέρατα ἔχουσα, βοῦς κερασφόρος γενομένη, ὡς βλέπετε, τρωθεῖσα μύωπι ὀξυστόμῳ, τῷ ὀξέως δάκνοντι, μανικῶς ἦσσαν, ὥρμων καὶ ἐκινούμενην, πρὸς τε τὸν ροῦν τῆς Κέγχρης, ἣτις κρήνη ἐστὶν Ἄργους, καὶ πρὸς τὴν Λέρνην τὴν πηγὴν.
- Pr 674

A. κεράστις] κερασφόρος. ὡς] καθά. ὀξυστόμῳ] ὀξὺ στόμα ἔχοντι. μύωπι] πλήκτρῳ. χρισθεῖς'] παρακινήθεῖσα. B. μύωπι χρισθεῖς', ἐμμανεῖ σκιρτήματι] πάνυ ἐπιτηδείως ὁ Αἰσχύλος ἐχρήσατο τῷ λόγῳ τοῦ κέντρου διὰ τὸ περιστᾶν τὴν Ἰῶ βοόμορφον· εἰώθασι γὰρ οἱ βόες κέντροις πρὸς ἐργασίαν νύττεσθαι.

Pr 675 O.P. ἦσσαν] ὥρμησα, ἦλθον.

Pr 676 εὐποτον ῥέος] τὸ καλῶς καὶ ἡδέως πινόμενον ῥεῦμα. B. γηγενῆς] ὁ ἐκ τῆς γῆς γεννηθεῖς.

Pr 677 B. βουκόλος δὲ γηγενῆς] βουκόλος δὲ ἀπηνῆς καὶ ἀνήμερος (λέγει δὲ τὸν Ἄργον, τὸν πανόπτην, ὃν βουκόλον καλεῖ, διὰ τὸ ἐπιστατεῖν αὐτῆς μεταβληθείσης εἰς βοῦν) ὠμάρτει καὶ συνηκολούθει μοι ἐν πυκνοῖς ὀφθαλμοῖς, (πολυὸφθαλμος γὰρ ἦν, ὡς προεῖρηται) δεδορκῶς καὶ ἐπιτηρῶν καὶ βλέπων τὰς ἐμὰς ὁδοὺς. ἀνέλπιστος δὲ θάνατος αὐτὸν τῆς ζωῆς ἀπεστέρησεν· ὁ γὰρ Ἑρμῆς, πεμφθεὶς ὑπὸ τοῦ διὸς ἐπὶ τῷ ἀναλαβέσθαι τὴν Ἰῶ ἐξ αὐτοῦ, ἀνείλεν αὐτὸν διὰ λιθείας βολῆς. O.P. ἄκρατος] ὁ μηδὲν ἡμερότητος ἐν ἑαυτῷ φέρων, ἀλλ' ἄκρατος ὢν τὴν ὀργὴν, ἥτοι ἀκαταπόνητος, μὴ κρατούμενος.

Pr 678 A. ἄκρατος ὀργὴν] ὁ πολὺς καὶ ἀκράτητος κατὰ τὴν ὀργὴν. B. ἄκρατον δὲ λέγει αὐτὸν κατὰ τὴν ὀργὴν καὶ λίαν ὀργίλον ὄντα καὶ μηδὲν ἡμερότητος ἐν ἑαυτῷ περιφέροντα. ἐγὼ δὲ, ὑπὸ τοῦ οἴστρου πεπληγμένη, γῆς πρὸς γῆν ἐλαύνομαι, ἀντὶ τοῦ, ἀφ' ἐτέρας γῆς εἰς ἑτέραν πορεύομαι καὶ ἐλαύνομαι πλανωμένη. P. ὅσσοις δεδορκῶς] ἠκολούθει πυκνοῖς, συχνοῖς ὀφθαλμοῖς βλέπων.

Pr 679 τοὺς ἐμούς κατὰ στίβους] τὰς ἐμὰς ὁδοιπορείας. B. ἀπροσδόκητος] ἀνέλπιστος.

Pr 680 αἰφνίδιος μόρος] ἐξαίφνης θάνατος. B. οἰστροπληξ] οἰστρόπληξ, ὁ ὑπὸ οἴστρου πλησσόμενος.

Pr 681 καὶ βουπλήξ ὁ τὸν βοῦν πλήσσω. A. οἰστροπληξ ὁ πλήσσω οἴστρος, οἰστρόπληξ δὲ ὁ ὑπὸ τοῦ οἴστρου πλησσόμενος. καὶ βουπλήξ ὁ τὸν βοῦν πλήσσω, βούπληξ δὲ ὁ πλησσόμενος ὑπὸ τοῦ βοός. P. μαινομένη, τῷ οἴστρῳ πληγεῖσα. B. θεῖα] ἐκ τοῦ Διός.

Pr 682 γῆς] ἀπό. πρὸς γῆν] ἄλλην. ἐλαύνομαι] διώκομαι. B. κλύεις τὰ πραχθέντα] καταλέξασα καὶ προειποῦσα ἃ πέπονθε νῦν φησὶ πρὸς τὸν Προμηθεῖα, ἠκουσας ἃ πέπονθα, ἀντὶ τοῦ, ταῦτά ἐστιν ἃ εἶπόν σοι, ἡγουν τὰ ἐμὰ παθήματα, εἰ δὲ καὶ ἄλλο τι ἔχεις σὺ εἰπεῖν ἐπίλοιπον τῶν ἐμῶν πόνων, σήμαινε, δείκνυε, λέγε μοι, μηδὲ οἰκτίσας ξύνθαλπε λόγοις ψευδέσι· οἶονεῖ, μὴ με αἰδούμενος μηδ' ἐλεῶν παρηγόρει λόγοις ψευδέσιν· ὡς τὸ “μηδέ τί μ' αἰδόμενος “μειλίσσεο μηδ' ἐλεαίρων, ἀλλ' εὖ μοι κατάλεξον.

Pr 683 ” A. νόσημα γὰρ κάκιστόν φημι τοὺς ψευδεῖς λόγους καὶ μὴ τὴν ἀλήθειαν ἐμφανῶς λέγοντας. O.P. τὰ πραχθέντ'] τὰ εἰς ἐμέ, τὰ γεγνημένα. εἰ δ' ἔχεις] Προμηθεῦ. B. πόνων] τῶν ἐμῶν κόπων.

Pr 684 σήμαινε] δήλου. οἰκτίσας] ἐλεήσας. B. ξύνθαλπε μύθοις] βοήθει, παραμυθοῦ.

Pr 685 B. συνθέτους λόγους] ψευδεῖς.

Pr 686 ἡγουν τὸ παρὰ τὸ ὃν συντεθέν. O. συνθέτους] τοὺς ψευδεῖς. B. ἔα, ἔα] φεῦ, φεῦ.

Pr 687 ἐπιρρηματικόν. B. ἄπεχε] ἀποχώρει. P. οὐποτ'] οὐδέποτε.

Pr 688 ξένους] ἄλλοτρίους. μολεῖσθαι] ἐλθεῖν. B. οὐποτ' οὐποτ' ηὔχουν] ἐθάρρουν, ἠλπίζον, προσεδόκων. γρ. ηὐχόμεν. P. ηὐχόμεν] ὁ χορὸς ἀκούσας τῶν τῆς Ἰοῦς τληπαθημάτων φησὶ, φεῦ, οὐδέποτε ἔλεγον ἢ προσεδόκων ἢ ἐκαυχώμεν εἰς τὴν ἐμὴν ἀκοὴν ἐλθεῖν λόγους παραδόξους· οὐδ' οὕτως ὥοιμην τὰ δυσθέατα καὶ κάκιστα καὶ δύσοιστα καὶ ἃ δυσκόλως τις ὑπομείνη πῆματα, ἥτοι βλάβας, ἐν ἀμφήκει κέντρῳ καὶ ἀμφοτέρωθεν

- τέμνοντι ψύχειν ἤγουν νεκροῦν τὴν ἐμὴν ψυχὴν. O.P. ξένους] σκυθρωπούς, παραδόξους. γρ. ξύννους. P. εἰς ἀκοὰν ἐμὰν] εἰς τὴν ἀκοὴν ἐμὴν.
- Pr 689 ὧδε δυσθέατα] οὕτως δυσθεώρητα. B. δύσοιστα] δυσυπομόνητα.
- Pr 690 O. ἀφόρητα. B. πήματα, λύματα, δείματα] βλάβας, φθοράς, φόβους.
- Pr 691 B. λύματα] ἡ ὀλέθρια, παρὰ τὸ λυμαίνω, ἡ καθάρσεως δεόμενα, ὡς ἀποτρόπαια. διὸ καὶ ἄπεχε εἶπεν. εἰσὶ μὲν οὖν πήματα τῇ Ἰοῖ, λύματα δὲ τῷ ἀκούοντι χορῷ δεομένῳ καθάρσεως. P. ἀμφήκει] ἀμφοτέρωθεν πλήττοντι.
- Pr 692 B. ψύχειν] ψυχραίνειν, νεκροῦν, λυπεῖν. P. ἰὼ] φεῦ.
- Pr 694 μοῖρα] τύχη. B. πέφρικ'] ἐφοβήθη.
- Pr 695 B. πρό γε στενάζεις] ἤτοι πρὶν ἢ μάθοις καὶ τὰ λοιπὰ, δυσφορεῖς καὶ θαυμάζεις ταῦτα καὶ περίφοβος εἶ· καρτέρησον ἕως οὗ καὶ τὰ λοιπὰ μάθης.
- Pr 696 ἡ δέ φησι, λέγε· τοῖς γὰρ κακῶς πάσχουσιν εὐφραντὸν τὸ προγινώσκειν καὶ εἴ τι ἄλλο λυπηρὸν μέλλουσι παθεῖν. A. στενάζεις] θρηνεῖς. πλέα] πεπληρωμένη. B. ἐπίσχες] πρόσμεινον, ἡ κράτησον τὸ στενάζειν.
- Pr 697 προσμάθοις] ἐξ ἐμοῦ. B. λέγε] ταῦτα.
- Pr 698 ἐκδίδασκε] ἐμέ. B. πλατέως λέγε. O. τὸ λοιπὸν] τὸ ὑπόλοιπον.
- Pr 699 προὔξεπίστασθαι τορῶς] γινώσκειν ἀληθῶς, βεβαίως. B. τὴν πρὶν γε χρειάν] ὑμεῖς μὲν οὖν οὗ ἐχρήζετε ἐτύχετε, καὶ ἤδη τὸ παρ' ὑμῶν ζητούμενον ἦνυσται.
- Pr 700 τοῦτο δὲ ἦν τὸ μαθεῖν τὰ τῆς Ἰοῦς καὶ ὅσα πέπονθε, πλὴν ἐξ αὐτῆς καὶ οὐ παρ' ἄλλου τινός. A. τοῦ ἀκοῦσαι τῆς Ἰοῦς. ἡνύσασθ' ἐμοῦ πάρα] ἐτελειώσατε ὅσον παρ' ἐμοῦ. B. κούφως] ἐλαφρῶς, εὐκόλως.
- Pr 701 τῆσδε πρῶτ'] ταύτης καταρχάς. B. ἐξηγουμένης] διεξηγουμένης.
- Pr 702 B. οἷα χρή] ὅποια ἀπόκειται.
- Pr 703 B. τλῆναι] ὑπομεῖναι, παθεῖν.
- Pr 704 πρὸς Ἥρας] παρὰ τῆς Ἥρας. τήνδε] τὴν Ἰοῦν. B. Ἰνάχειον σπέρμα] ὃ σπέρμα τοῦ Ἰνάχου.
- Pr 705 B. θυμῷ] ἐν τῷ σῶ λογισμῷ.
- Pr 706 ὡς] ἵνα. τέρματ'] τὰ σημεῖα. B. ἐνθénd'] ἐκ τούτου.
- Pr 707 B. στεῖχ'] πορεύου.
- Pr 708 ἀνηρότους] τοὺς μὴ ἀροτριῶντας. γύας] ἔθνος. B. οἱ πλεκτὰς στέγας] οἵτινες οἱ Σκύθαι ναίουσιν καὶ κατοικοῦσιν πλεκτὰς στέγας, πεδάρσιοι δηλονότι, καὶ ἀπὸ τῆς γῆς ἐπαιρόμενοι καὶ ὑψούμενοι ἐπὶ τοῖς εὐκύκλοις ὄχοις, ἤτοι ταῖς ἀμάξαις ταῖς εὐτρόχοις.
- Pr 709 τούτων γὰρ ἄνωθεν οἱ Σκύθαι τὰς ἑαυτῶν ποιοῦνται σκηναὶς ἐξηρημένοι καὶ θαρροῦντες οἷον ἐν τοῖς ἐκηβόλοις τόξοις. P. Σκύθας] εἰς τοὺς Σκύθας. ἀφίξη] μέλλεις ἐλθεῖν. νομάδας] τὸν νομαδικὸν βίον βιοῦντας. πλεκτὰς στέγας] πεπλεγμένας οἰκίας. B. πεδάρσιοι] ἐν πεδίῳ αἰρόμενοι.
- Pr 710 ἐπ' εὐκύκλοις ὄχοις] καλοὺς τροχοὺς ἔχουσι ἐν τοῖς ἄρμασι. B. ἐκηβόλοις] μακρόθεν βάλλουσι.
- Pr 711 ἐξηρημένοι] παρεσκευασμένοι. B. τοῖς τόξοις ἐξαρτῶντες. O. οἷς μὴ πελάζειν] οἷσιν Σκύθαις μὴ προσπέλαζε καὶ πλησίαζε, διότι ἀναιρεταὶ τῶν ξένων εἰσὶν, ἀλλὰ χρίμπτουσα καὶ προσεγγίζουσα ταῖς ῥαχίαις καὶ ταῖς παραθαλασσίαις πέτραις ταῖς

άλιστόνοις ταῖς ὑπὸ τῆς ἀλὸς στεναζούσαις καὶ ἡχούσαις, ἐκπέρα τὴν χθόνα καὶ τὴν γῆν τῶν Γυπόδων.

- Pr 712 τὴν γὰρ αἰτιατικὴν τὸ Γύποδας ἀντὶ γενικῆς νόει κατ' ἀντίπτωσιν. Ἄλλως. ὑπὸ ἀλὸς τινασσομέναις. μὴ δι' ὀρειῶν, φησὶ, τόπων πορεύου, ἀλλὰ δι' ἐναλίων. Γύποδες δὲ ὄνομα ἔθνους. ἕτεροι δὲ ἐν τῷ γύποδας τὸ γυ ποιοῦνται γε καὶ τὸν τόνον καταβιβάζοντες λέγουσιν οὕτως, ἀλιστόνοις γε πόδας χρίμπτουσα ῥαχίαισιν, ἥτοι προσεγγίζουσα τοὺς πόδας ταῖς ῥαχίαις πέτραις, ἥγουν διὰ τῶν οἰκείων ποδῶν περῶσα. ἄλλοι δὲ γυμνόποδας, γυμνοὺς κατὰ πόδας, ἐξεδέξαντο κατὰ συγκοπὴν. Α. μὴ πελάζειν] μὴ θέλε πλησιάζειν. ἀλιστόνοις] ταῖς στεναγμόν σοι ποιούσαις ἐν τῷ πλανᾶσθαι, διέρχεσθαι δι' αὐτῶν. Β. χρίμπτουσα] πλησιάζουσα.
- Pr 713 ῥαχίαισιν] διὰ τῶν ῥαχῶν. Β. ῥαχίαισιν] πᾶς πετρώδης αἰγιαλὸς, ὧς προσάρακτόν τι κύμα. ἐκπερᾶν] θέλε. χθόνα] τὴν αὐτῶν. C. λαϊᾶς δὲ χειρὸς] ἐν τοῖς ἀριστεροῖς, φησὶ, μέρεσι κατοικοῦσιν οἱ τὸν σίδηρον ἐργαζόμενοι Χάλυβες, οὓς πρέπει φυλάξασθαι ἥγουν ἀποφυγεῖν καὶ μὴ προσελθεῖν αὐτοῖς, διότι ἀνήμεροί εἰσιν, οὐδὲ τοῖς ξένοις πλησιαζόμενοι, ἥτοι ὑπὸ τῶν ξένων βλάπτονται γὰρ παρ' αὐτῶν οἱ ἐκεῖσε ἀφικόμενοι.
- Pr 714 Α. λαϊᾶς] ἐπὶ τῆς ἀριστερᾶς. σιδηροτέκτονες] οἱ τὸν σίδηρον κατασκευάζοντες. Β. οἰκοῦσι] κατοικοῦσι.
- Pr 715 Β. ἀνήμεροι] ἄγριοι εἰσι.
- Pr 716 πρόσπλαστοι ξένοις] πλησιαστοὶ τοῖς ξένοις. Β. ἤξεις δ' ὑβριστὴν] ὑβριστὴν ποταμὸν τὸν Ἀράξην φησίν.
- Pr 717 Ἀράξης δὲ λέγεται παρὰ τὸ ἀράσσειν καὶ ἡχεῖν τὰ κύματα αὐτοῦ. τῷ γὰρ ὀνόματι τούτου καὶ ἡ πρᾶξις ἐστὶ συνάδουσα. ὅπερ Αἰσχύλος ἐμφαίνων φησὶν οὐ ψευδώνυμον ἥγουν οὐ μάτην κληθέντα Ἀράξην, ὃν μὴ περάσῃς· δύσκολος γὰρ καὶ οὐκ εὐβάτος ἐστὶ περᾶσθαι. Ρ. Ὑβρισε τὰς ἀρούρας, ἥτοι κατέλυσεν καὶ ἡρήμωσεν. ἀφύβρισε δὲ πέλαγος παρὰ Συνεσίῳ, ἀντὶ τοῦ ἔπαυσε. καὶ ἀφυβρικῶς βοῦς παρὰ τῷ Θεσσαλονίκῃς, ἥτοι γηραιὸς καὶ σώφρων καὶ τοῖς ἀφροδισίοις μὴ κάτοχος. Ρ. ὑβριστὴν ποταμὸν οὐ ψευδώνυμον] ὅς διὰ τὸ ἐξάγεσθαι τῶν ὀρῶν καὶ κατακλύζειν τὰ παρατυχόντα οὕτω καλεῖται. ὑβριστὴς διὰ τὸ τὰ πέριξ ὀλλύειν καὶ διαφθείρειν ἀτάκτῳ φορᾷ, ὅθεν καὶ τὴν ἐπωνυμίαν ἀληθῶς ἔσχεν Ἀράξης, ὅπερ ἀπὸ τοῦ ἀράσσω τὸ πλήττω γίνεται. Β. μὴ] ὄρα ἴνα.
- Pr 718 εὐβάτος] εὐκόλος. περᾶν] εἰς αὐτόν. Β. πρὶν ἂν πρὸς αὐτὸν Καύκασον] ἥτοι πρὸς τὸ ἕτερον μέρος τοῦ Καυκάσου.
- Pr 719 ὁ γὰρ Προμηθεὺς ἐν τινὶ μέρει καὶ ἀκρωρεῖα τοῦ Καυκάσου ἐσταυρώθη. ὁ δὲ Καύκασος ὄρος ἐπὶ πολὺ διήκον. Α. πρὶν] μέχρι. μόλης] ἔλθης. Β. ἐνθα] ὅπου.
- Pr 720 ποταμὸς] ὁ ὑβριστὴς. ἐκφυσᾷ μένος] ἐξάγει τὴν ὀρμὴν τοῦ ρεύματος. Β. κροτάφων ἀπ' αὐτῶν] τῶν ὀφρύων τοῦ Καυκάσου.
- Pr 721 ἀστρογεῖτονας] τὰς μέχρις ἀστέρων διηκούσας. Β. τοὺς ποταμοὺς οἱ παλαιοὶ βουκράνους ἱστοροῦσιν· ὅθεν Αἰσχύλος ἔφησε ἐνταῦθα τὸ κροτάφων. Ρ. κορυφὰς] τοῦ Καυκάσου.
- Pr 722 ὑπερβάλλουσαν] ὑπερβάσαν. Β. ἐνθ' Ἀμαζόνων] ὥς τὸ πρῶτον τῶν Ἀμαζόνων ἐν Σκυθία οἰκουσῶν.
- Pr 723 λέγει δὲ ὅπου καταλάβῃς τὸν στυγάνορα καὶ τὸν τοὺς ἄνδρας στυγοῦντα καὶ μισοῦντα στρατὸν τῶν Ἀμαζόνων, αἵτινες Ἀμαζόνες κατοικίσουσι ποτὲ τὴν Θεμίσκυραν πόλιν περὶ τὸν Θερμῶδοντα ποταμὸν, ὅπου ἐστὶν ἡ τραχεῖα τῆς θαλάττης γνάθος, ἥγουν ὀξύτης, ἥ ἡ σιαγὼν ἡ Σαλμυδησία, ἡ ἐχθρόξενος τοῖς ναύταις μητρυιὰ νεῶν. γνάθον

οὖν εἶπε, διότι Σαλμυδησσία θάλασσα τοιοῦτον σχῆμα ἔχει οἶον καὶ ἡ τοῦ ὄνου γνάθος. τὸ δὲ ἐχθρόξενος καὶ μητρυιὰ νεῶν τροπικῶς εἴρηκεν, ἐκ μεταφορᾶς τῶν μητρυιῶν τῶν κακῶς καὶ ἀπεχθῶς διακειμένων πρὸς τοὺς μεθ' ἑτέρας γυναικὸς τῶν οἰκείων ἀνδρῶν γόνους. οἱ γὰρ ἐκεῖσε διαπλέοντες καταποντίζονται. Ἄλλως. τὸ σχῆμα ἀναχρονισμός· τὸ γὰρ πρὸ πολλῶν χρόνων γενόμενον ὡς γενησόμενον λέγει. καὶ γὰρ πρὸ τοῦ Αἰσχύλου αἱ Ἀμαζόνες ἀφείσαι τὴν οἰκείαν πατρίδα κατῴκισαν Θεμίσκυραν πλησίον τοῦ Θερμώδοντος ποταμοῦ. νῦν δὲ λέγει καὶ μέλλουσι κατοικίσειν, ὡς τὸ πρότερον τῶν Ἀμαζόνων ἐν Σκυθίᾳ οἰκουσῶν. λέγονται δὲ Ἀμαζόνες ἢ ὅτι μάζαις καὶ ἄρτοις οὐκ ἐχρῶντο, ἢ ὅτι ἔκαιον τοὺς μαζοὺς, ἢ ὅτι οὐδ' ὅλως εἶχον μαζοὺς, ἢ ὅτι μαζὸν οὐκ ἐθήλαζον, ἀλλὰ φοράδων γάλα ἤσθιον, οὔσαι νεογνοί. Α. βῆναι] πορευθῆναι. Β. στυγάνορα] τὸν τοὺς ἀνδρας στυγοῦντα.

Pr 724 Β. Θεμίσκυραν] ὄνομα τόπου Ἀρμενίας, ἢ ποταμός. Ο. πόλιν Σκυθίας. Β. κατοικιοῦσιν] μέλλουσιν οἰκῆσιν.

Pr 725 Β. Σαλμυδησσία] ὀξύτης, ἐξοχή τοῦ στόματος.

Pr 726 Ο. ἡ Σαλμυδησσία ἐστὶ ραχία ἀκρωτηριώδης ἐοικυῖα ὄνου γνάθῳ. καλεῖται δὲ ἀπὸ τινος Σαλμυδησοῦ ποταμοῦ ἐντεῦθεν ἐκρέοντος εἰς τὴν θάλασσαν. γνάθος] ἐοικυῖα. Β. ἐχθρόξενος ναύτησι] ἐνταῦθα πλεῖστα ναυάγια νεῶν γίνεται.

Pr 727 Β. μητρυιὰ] φθοροποιός. Ο. μάλ' ἀσμένως] φιλήσουσιν ὡς γυναῖκα.

Pr 728 Β. πύλαις] ἐξόδοις.

Pr 729 Α. λίμνης] τῆς Μαιώτιδος. Β. Κιμμερικὸν] ἤξεις δὲ εἰς τὸν Ἴσθμὸν τὸν Κιμμερικὸν ἐπ' αὐταῖς ταῖς στενοπόροις πύλαις τῆς λίμνης, δηλαδὴ τῆς Μαιώτιδος.

Pr 730 λέγει δὲ τὸν Κιμμερικὸν Βόσπορον, ὅς ἐστι πλήρωμα τῆς Μαιώτιδος λίμνης. Ο.Ρ. Τοὺς Κιμμερίους οἱ πολλοὶ ἔθνος φασὶν ὑπάρχειν περὶ τὸν Ταῦρον Σκυθικὸν καὶ τὴν Μαιώτιν λίμνην, οἵπερ ἀφώτιστοί εἰσιν, ἥλιον οὐχ ὀρῶντες, ἐν σκότῳ δὲ διάγουσιν ἔν τε νυκτὶ βαθεῖα ἡμέρας τεσσαράκοντα· καιρὸς δ' αὐτοῦ τοῦ σκότους, ὅταν ἐν αἰγοκέρῳτῳ ὁ ἥλιος ὑπάρχη· ἄλλας δὲ τεσσαράκοντα ὁλόφωτοι τελοῦσιν. τοὺς Κιμμερίους δ' Ὅμηρος περ' Ἰταλίαν λέγει καὶ ἀφωτίστους εἰσαεῖ τούτους φησὶν ὑπάρχειν. εἰσὶ δὲ οἱ Κιμμέριον μέρος βραχὺ καὶ δῆμος ἔθνους τινὸς Ἰταλικοῦ· αἱ δὲ οἰκῆσεις τούτων ἐν φάραγξί καὶ κοίλοις δὲ καὶ καταδένδροις τόποις, καὶ οὔτε ἥλιος αὐτοῖς οὐδόλως ἐπιλάμπει. ἐκεῖ καὶ λίμνη τίς ἐστι, Σιάχα καλουμένη· ἢ καὶ τὰ φύλλα πίπτοντα βυθίζεται τῶν δένδρων. Ρ. θρασυσπλάγχχνως] θαρσαλέως. Β. αὐλῶν'] τὸ στενὸν ὃ πρόσθεν ἰσθμὸν ἐκάλει.

Pr 731 Β. ἔσται] γενήσεται.

Pr 732 Β. ἔσται δὲ θνητοῖς εἰσαεῖ λόγος μέγας] γενήσεται δὲ τοῖς ἀνθρώποις μεγάλη φήμη τῆς σῆς πορείας. Βόσπορος γὰρ ὀνομασθήσεται αἰεὶ ὁ τόπος ὁ θαλάσσιος, ὃν σὺ περάσεις βοῦς οὔσα. καταλείψασα δὲ τὴν Εὐρώπην ἔλθῃς εἰς τὴν γῆν τῆς Ἀσίας. Ο.Ρ. ἐπώνυμος] σοῦ τῆς βοοός.

Pr 733 Β. κεκλήσεται] οὗτος ὁ ἰσθμός.

Pr 734 Β. Εὐρώπης πέδον] τὴν δύσιν. περιφραστικῶς τὴν Εὐρώπην. Ο. ἥπειρον] εἰς γῆν.

Pr 735 Ἀσιὰδ'] ἀνατολῆς. Β. τύραννος] ὁ Ζεὺς.

Pr 736 ὁμῶς] ὁμοίως. Β. βίαιος] σκληρὸς δυνάστης.

Pr 737 τῇδε γὰρ θνητῇ] ταύτῃ τῇ Ἰοῖ. θεός] ὦν. Β. ἐπέρριψε] ἐπέζευξεν.

Pr 738 Ο. ἐπέφερε. Β. πικροῦ] λυπηροῦ, ἀηδοῦς.

Pr 739

ἔκυρσας] ἔτυχες. B. μνηστῆρος] ἀνδρός.

Pr 740 B. σοὶ μηδέπω ἔν προοιμίῳ] ἤγουν ἄτινα εἰπόν σοι μηδὲ χώραν ἔχουσι προοιμίου πρὸς ἃ μέλλεις παθεῖν.

Pr 741 O. διττόν ἐστι τοῦτο· ἃ εἶπον, ἀληθῆ λῖαν νόμιζε, καὶ γὰρ οἱ σοφοὶ ἐν τοῖς προοιμίῳ τῶν λόγων αὐτῶν ἔλεγον ψευδῆ· ἡνίκα δὲ περὶ τῶν πραγμάτων γυμνῶς ἔλεγον, γυμνῇ τῇ ἀληθείᾳ ἐν τούτοις ἐχρῶντο. ἢ ὅτι οὐδὲ χώραν ταῦτα ἔχουσι προοιμίου· ἃ γὰρ εἶπον, μικρά ἐστι πρὸς τὰ ἄλλα. A. ὁ τὴν προλεχθεῖσαν οὖν δεχόμενος ἔννοιαν συντασσέτω καὶ προοιμίους ἤγουν ψευδεῖς κατὰ πτώσιν αἰτιατικήν. σὺ δὲ κλαίεις καὶ στενάζεις· τί ποιήσεις, ἐὰν καὶ τᾶλλα μάθης κακά; P. δόκει] ἀληθῶς ὑμῖν ὑποπτεύεται, πρὸς τὸν χορόν φησι τοῦτο ὁ Προμηθεὺς, ὁ τῶν θεῶν τύραννος καὶ ἐξουσιαστής Ζεὺς ὁμοίως εἰς πάντας εἶναι βαρὺς καὶ βίαιος. ταύτῃ γὰρ τῇ ἀνθρώπῳ ἤγουν τῇ Ἰοῖ ὁ Ζεὺς θέλων συμμιγῆναι τὰς τοιαύτας πλάνας ἐπέθηκεν. O.P. εἶτα στρέφει τὸν λόγον πρὸς τὴν Ἰὼ καὶ φησι, σὺ δὲ, ὦ παρθένε, πικροῦ μνηστῆρος ἐπέτυχες, ὅσους γὰρ ἀκήκοας λόγους, εἶναι δόκει σοὶ μηδέπω ἔν προοιμίῳ. ἔστι δὲ τοῦτο διττόν. ἢ ἃ εἶπον ἀληθῆ νόμιζε καὶ μηδὲ ψευδῆ· οἱ γὰρ σοφοὶ—πρὸς τὰ ἄλλα. (ut supra) P. δόκει σοὶ] νόμιζε. μηδέπω ἔν προοιμίῳ] τοσοῦτοι γὰρ εἰσιν οὓς μέλλεις ἀκοῦσαι, ὥς οὐδὲ προοίμια τούτων εἶναι οὓς ἤκουσας. B. ἰὼ ἰὼ] φεῦ φεῦ.

Pr 742 ἔ] φεῦ. B. σὺ δ' αὖ κέκραγας] ἀποκλαίεται ὁ Προμηθεὺς, βλέπων αὐτὴν κακῶς πάσχουσαν παρὰ τοῦ Διός.

Pr 743 A. ἀναμυθίζῃ] ἀχθομένη. B. ὅταν τὰ λοιπὰ πυνθάνῃ] τὰ ἐπίλοιπά σοι μάθης.

Pr 744 B. ἢ γάρ τι λοιπὸν] ὁ χορὸς ἀκούσας τοῦ Προμηθέως εἰπόντος πρὸς τὴν Ἰὼ, σὺ δὲ κλαίεις ἐπὶ τούτοις οἷς ἤκουσας, τί ποιήσεις λοιπὸν ἐὰν μάθης καὶ ἃ μέλλεις ἔτι παθεῖν; φησὶ πρὸς αὐτὸν κατ' ἐρώτησιν, ἄρα λέξεις τι ἐπίλοιπον τῶν βλαβῶν ταύτῃ; ἀντὶ τοῦ, ἄλλο τι λυπηρὸν εἴπῃς αὐτῇ; ὁ δὲ Προμηθεὺς ἀποκριθεὶς λέγει, ναὶ τὸ δυσχεΐμερον πέλαγος τῆς ἀτηρᾶς καὶ βλαβερᾶς δύης καὶ κακοπαθείας εἴποιμι ἂν, ἦτοι τὸ πλῆθος τῶν ἐσομένων αὐτῇ κακῶν.

Pr 745 τὸ δὲ δυσχεΐμερον πρὸς τὴν τῶν κακῶν αὐτῆς ποιότητα ἔφη. A. ἢ] ὄντως, ἄρα. B. τῇδε] τῇ Ἰοῖ. γρ. καὶ τῶνδε. O. δυσχεΐμερον] τὸ ἄγριον.

Pr 746 ἀτηρᾶς δύης] σκληρᾶς καὶ ἀφορήτου δυστυχίας. B. τί δῆτ' ἐμοὶ ζῆν κέρδος] ἀκούσασα ἡ Ἰὼ τοῦ Προμηθέως εἰπόντος ὅτι καὶ ἄλλα πολλὰ κακὰ μέλλει παθεῖν αὐτῇ, φησὶ, ποῖα μοι ὠφέλεια τοῦ ζῆν, ἀλλ' οὐ ταχέως ἔρριψα ἐμαυτὴν ἀπὸ ταύτης τῆς τραχείας πέτρας καὶ ὑψηλῆς (ὅπου ἦν ἐσταυρωμένος ὁ Προμηθεὺς) ὥς ἂν εἰς τὴν γῆν καταπεσοῦσα καὶ ἐκ τούτου φονευθεῖσα ἀπηλλάγην τῶν πολλῶν πόνων; κρεῖσσον γὰρ καὶ βέλτιον ἅπαξ ἀποθανεῖν παρὸ ζῆν καὶ τὰς ὅλας ἡμέρας κακοπαθεῖν.

Pr 747 A. ζῆν κέρδος] τὸ ζῆν ὠφέλεια. ἐν τάχει] συντόμως. B. στόφλου] σκληρᾶς.

Pr 748 B. σκήψασα] πεσοῦσα βαρέως.

Pr 749 B. ἀπηλλάγην] ἠλευθερώθην.

Pr 750 B. ἢ δυσπετῶς] ὁ Προμηθεὺς ἰδὼν τὴν Ἰὼ λυπούμενην δι' ἃ πάσχει κακὰ, φησὶ πρὸς αὐτὴν, ὄντως ἂν δυσχερῶς τὰς ἐμὰς κακοπαθείας ὑπέμεινας καὶ ἐκαρτέρησας.

Pr 752 τὸ γὰρ φέροις ἀντὶ τοῦ ἔφερεις· τοῦτο δὲ Ἀττικόν, τὸ τοὺς εὐκτικούς ἐνεστῶτας ἀντὶ τῶν παρωχημένων λαμβάνεσθαι. ὥτινι ἐμοὶ οὐκ ἔστι πεπρωμένον ἀποθανεῖν, οἷα θεῶ. τοῦτο γὰρ ἂν, ἦτοι τὸ θανεῖν, ἦν μοι ἐλευθερία τῶν δεινῶν· νῦν δὲ οὐδέν μοι τέλος πρόκειται τῶν ἐμῶν κακοπαθειῶν, πρὶν ἂν ὁ Ζεὺς ἐκβληθῇ τῆς βασιλείας. A. ἢ] ὄντως, ἄρα.

δυσπετῶς] δυσκόλως. τοὺς ἐμοὺς ἄθλους] τὰς ἐμὰς δυστυχίας δίκην ἀγῶνος ὑφίστασαι.
B. ὅτῳ] ἐμοί.

Pr 753 πεπρωμένον] μεμοιρασμένον. B. αὕτη] τὸ ἀποθανεῖν.

Pr 754 ἀπέδωκε τὴν σύνταξιν πρὸς τὸ ἀπαλλαγὴν, ὥσπερ τὸ, “ξύλινον μόρον εὐρόντες, ἦν καλέουσι παγίδα.” B. αὕτη πρὸς τὸ ἐπιφερόμενον ἀπαλλαγὴν, καὶ γὰρ οὐδέτερον ἔμελλε πρὸς τὸ πεπρωμένον, ἀλλ’ εἶπε πρὸς τὸ ἀπαλλαγὴν θετικὸν τὸ αὕτη. P. τέρμα] τέλος.

Pr 755 προκείμενον] φανερόν. B. ἦ] ὄντως.

Pr 757 B. τήνδ’ ἰδοῦσα συμφορὰν] ἦτοι ἐκπεσεῖν τὸν Δία τῆς βασιλείας τῶν θεῶν συμφορὰν λέγει, τὴν σύμβασιν, ὡς ἀπιστοῦσα τῷ μέλλειν πεσεῖν τὸν Δία ἐκ τῆς βασιλείας.

Pr 758 πῶς οὐκ ἂν εὐφράνθην ἐγὼ ἐξ αὐτοῦ πολλὰ κακὰ καὶ ἐπαχθῇ πάσχουσα; A. ἦδοιμ’ ἂν] εὐφρανθείην. B. ἐκ Διὸς] ὑπὸ τοῦ Διός.

Pr 759 B. ὡς τοίνυν ὄντων] ἦτοι ὡς βεβαίων καὶ ἀληθινῶν καὶ ἡδρασμένων καὶ ἐνεστώτων τούτων ὄντων πάρεστί σοι μαθεῖν.

Pr 760 A. τῶνδ’] ὧν ὁ Ζεὺς πείσεται, λέγω τῆς ἀρχῆς ἐκπεσεῖν. B. πρὸς τοῦ] παρὰ τίνος, φησὶν, ἀφαιρεθήσεται τὰ σκῆπτρα, τύραννα, τουτέστι τυραννικῶς οὕτως γὰρ ἔμελλεν εἰπεῖν· νῦν δὲ πρὸς τὸ σκῆπτρα τὴν σύνταξιν ἀπέδωκεν.

Pr 761 ἦ τὰ τύραννα σκῆπτρα ἀντὶ τοῦ βασιλικά. B. αὐτὸς πρὸς αὐτοῦ κενοφρόνων βουλευμάτων] οὐκ εἰδὼς γὰρ, φησὶν, λήψεται τὴν θέτιν, ἥτις τέξεται τὸν μέλλοντα ἐκβαλεῖν αὐτὸν τῆς ἀρχῆς.

Pr 762 O.P. αὐτὸς πρὸς αὐτοῦ] τινὲς λέγουσι τὸ πρὸς οὐ πρὸς τὸ αὐτοῦ, ἀλλὰ πρὸς τὸ βουλευμάτων, οὕτω, αὐτὸς πρὸς τῶν βουλευμάτων αὐτοῦ τῶν κενοφρόνων· σὺ δὲ πρὸς τὸ αὐτοῦ σύναπτε, ἴν’ ἦ τὸ κενοφρόνων βουλευμάτων ἐρμηνεία τοῦ πρὸς αὐτοῦ. αὐτοῦ] παρανοίᾳ. κενοφρόνων] ἐκ τῶν ματαιοφρόνων. B. γαμεῖ γάμον] τῶν Ἀττικῶν ἔνθα λήγει τὸ ῥῆμα ἄρχεται τὸ ὄνομα.

Pr 764 O. ἀσχαλᾷ] λυπηθήσεται. B. θέορτον, ἢ βρότειον] ζηλοτυποῦσα ἐρωτᾷ ἢ Ἰὼ τὸν Προμηθέα εἰ ὁ γάμος, ὃν μέλλει γαμῆσαι ὁ Ζεὺς, ἔσται ἦτοι θεᾶς τινος, ἢ ἀνθρώπου.

Pr 765 εἰπέ μοι, εἰ ἐστί σοι δυνατόν ρηθῆναι τοῦτο. ὁ δὲ φησι πρὸς αὐτὴν, τί δ’ ὄντινα; ἀντὶ τοῦ, διὰ τί ἐρωτᾷς ὄντινα καὶ ποῖον γάμον γαμήσει ὁ Ζεὺς; οὐ γὰρ πρέπει λέγεσθαι τοῦτο. εἶτα πάλιν ἐρωτᾷ ἢ Ἰὼ, ἄρα παρὰ τῆς γυναικὸς αὐτοῦ Ἥρας ἐκβληθήσεται τῆς βασιλείας; ὁ δὲ Προμηθεὺς ἀξυμφανῶς φησιν, ἥτις τέξεται παῖδα κρείττονα αὐτοῦ, ἥγουν τοῦ Διὸς, ἐκεῖνος τῆς βασιλείας καταβιβάσει αὐτόν. θέορτον, ἀπὸ τοῦ θεοῦ κινηθέντα, ἐκ τοῦ ὄρω τὸ διεγείρω καὶ τοῦ θεός. A. θέορτον] θεόρμητον. O. ἐκ θεοῦ ὀρμώμενον, ἦτοι θεῖον. ρητὸν] δυνάμενον ρηθῆναι. B. τί δ’ ὄντινα] ἐρωτᾷς.

Pr 766 ρητὸν αὐδᾶσθαι] ἄξιον λέγεσθαι. B. πρὸς] παρὰ.

Pr 767 ἐξανίσταται] εἰκότως εἶπε τὸ ἐξανίσταται. ἐπειδὴ γὰρ θρόνων εἴρηκεν, ἐν δὲ τοῖς θρόνοις καθήμεθα, διὰ τοῦτο ἐξανίσταται εἶπεν, ἀντὶ τοῦ τῆς βασιλείας ἐκβληθήσεται. B. ἦ τέξεται] ἥτις τέξεται.

Pr 768 φέρτερον] ἰσχυρότερον. B. πατρός] τοῦ σκοτεινοῦ. O. οὐδ’ ἔστιν αὐτῷ] τῷ Διὶ τίς ἀποδίωξις τῆς τοιαύτης τύχης, ἦτοι τοῦ μὴ συνελθεῖν τοιούτῳ γάμῳ; τίς οὖν ἔστιν ὅστις μέλλει λῦσαί σε ἀπὸ τῶν δεσμῶν, μὴ βουλομένου τοῦ Διὸς καὶ θέλοντος; A.

Pr 769 ἀποστροφῇ] ἀποφυγῇ. B. οὐ δῆτα] οὐδαμῶς.

Pr 770 λυθῶ] ἐλευθερωθῶ. B. ἄκοντος] μὴ θέλοντος.

- Pr 771 B. τῶν] ὑπό.
- Pr 772 ἐκγόνων] ἀπό. χρεών] πρέπον. B. ἢ 'μός] ὁ ἐμός.
- Pr 773 κακῶν] ἀπὸ τῶν. B. τρίτος δὲ γένναν πρὸς δέκ'] τρισκαιδέκατος.
- Pr 774 ἀπὸ 'Ιοῦς 'Επαφος, οὗ Λιβύη, ἥς Βῆλος, οὗ Δαναός, οὗ 'Υπερμνήστρα, ἡ μὴ κτείνασα τὸν Λυγκέα τὸν ὁμόζυγον, ἥς 'Αβας, οὗ Προῖτος, οὗ 'Ακρίσιος, οὗ Δανάη, ἥς Περσεύς, οὗ 'Ηλεκτρυών, οὗ 'Αλκμήνη, ἥς 'Ηρακλῆς. B. τρίτος δὲ γένναν πρὸς δέκ' ἄλλαισιν γοναῖς] τρισκαιδέκατος γόνος εὐρεθείη ὁ 'Ηρακλῆς. εἰ οὕτως ἀριθμοίη καὶ γενεαλογοίη ὁ ἐρευνῶν ἀπὸ τοῦ 'Επάφου τοῦ πρώτου γόνου, τοῦ γεννηθέντος ἐκ τῆς 'Ιοῦς, ποιούμενος τὴν ἀρχὴν καὶ λέγων· ἐκ τῆς 'Ιοῦς 'Επαφος οὗ Λιβύη· ἥς Βῆλος· οὗ Δαναός· οὗ 'Υπερμνήστρα, ἡ μὴ κτείνασα τὸν ὁμόζυγον· ἥς 'Αβας· οὗ Προῖτος· οὗ 'Ακρίσιος· οὗ Δανάη· ἥς Περσεύς· οὗ 'Ηλεκτρυών· οὗ 'Αλκμήνη· ἥς 'Ηρακλῆς. P. τρισκαιδέκατος, φησὶν, ἔσται ἀπὸ σοῦ κατὰ γενεὰν ὁ μέλλων λῦσαί με τῶν δεσμῶν. λέγει δὲ τὸν 'Ηρακλέα· οὗτος γὰρ τρισκαιδέκατος ἀπὸ τῆς 'Ιοῦς οὕτως. πρώτη ἡ 'Ιώ, ἀφ' ἥς 'Επαφος οὗ Αἴγυπτος καὶ Δαναός. οὗ ἡ θυγάτηρ 'Υπερμνήστρα, ἡ φυλάξασα τὸν ἄνδρα αὐτῆς Λυγκέα· ἥς 'Αβας οὗ Προῖτος οὗ 'Ακρίσιος· οὗ Δανάη· ἥς Περσεύς· οὗ 'Αλκαῖος· οὗ 'Ηλεκτρυών· οὗ 'Αλκμήνη· ἀφ' ἥς καὶ 'Αμφιτρύωνος ἡ Διὸς τρισκαιδέκατος 'Ηρακλῆς. O.P. ὡς μὴ νοήσασα τὸ ῥηθὲν τοῦτο λέγει ἡ 'Ιώ· αὕτη ἡ χρησμοδία, οὗτος ὁ λόγος, ὃν λέγεις, οὐδαμῶς ἐστὶν εὐκόλως καὶ καλῶς νοούμενος. O.P. εὐξύμβλητος] νοητή.
- Pr 775 A. εὐγνωστός. B. μηδὲ] ἐπεὶ ἂν λέγω οὐ γινώσκεις.
- Pr 776 B. προτείνων] λέγων τὰ πρὸς ἡδονὴν καὶ ὠφέλειαν καὶ εἰς μέσον ταῦτα προθεῖς, εἴτα μὴ ἀφαίρει τὴν ἐκ τούτων ἡδονὴν καταλέγων μοι ἅπαντα.
- Pr 777 O.P. ἐξαπλῶν, διδούς. B. δυοῖν λόγοιν σε θατέρω δωρήσομαι] ἥτοι ἐκ δύο τινῶν λόγων καὶ ὑποθέσεων σὲ τῷ ἐτέρω καὶ τῷ ἐνὶ τούτων δωρήσομαι, ἡγουν δεξιῶσομαι.
- Pr 778 εἴτα φησὶν ἡ 'Ιώ, ποίον λόγοιν εἶπας; αὐτὸς πρόδειξον καὶ οὕτως ἐμοὶ αἴρεσιν δίδου, ποῖον ἂν ἐκ τούτων λάβοιμι. εἴτα πρὸς αὐτὴν λέγει ὁ Προμηθεὺς, ἰδού, δίδωμί σοι αἴρεσιν· πρόκρινε γὰρ, ἡ τὰ ἐπίλοιπα τῶν σῶν πόνων λέξω σαφῶς, ἡ τὸν μέλλοντα λῦσαι ἐμὲ ἀπὸ τῶν δεσμῶν. O.P. δωρήσομαι] δεξιῶσομαι. B. ἀντιστροφή τὸ σχῆμα. O. ποίον] λόγοιν.
- Pr 779 αἴρεσιν] ἐκλογὴν, πρόκρισιν. B. πόνων] τῶν σῶν κόπων.
- Pr 780 B. σαφηνῶς] ἀληθῶς.
- Pr 781 O. φανερώς. B. τούτων σὺ τὴν μὲν τῇδε] ἀκούσας ὁ χορὸς τοῦ Προμηθέως εἰπόντος πρὸς τὴν 'Ιώ ὅτι ἐλοῦ δυεῖν θάτερον, ἡ τὰ ἐπίλοιπα τῶν σῶν πόνων εἰπὲ, ἡ τὸν λύσοντά με τῶν δεσμῶν μαθεῖν, φησὶ πρὸς αὐτὸν ὁ χορὸς, τὴν μὲν μίαν χάριν θέλησον πληρῶσαι τῇ 'Ιοῖ, ἥτοι τὸ εἰπεῖν αὐτῇ τὴν λοιπὴν πλάνην ἣν ἔτι μέλλει πλανηθῆναι· ἐμοὶ δὲ ἐτέραν δὸς χάριν, ἥτοι εἰπεῖν μοι καὶ ἀναδιδάξαι με τίς ὁ μέλλων λῦσαί σε· τοῦτο γὰρ θέλω μαθεῖν.
- Pr 782 εἴτα κοινῶς πρὸς τε τὸν χορὸν καὶ τὴν 'Ιώ φησιν ὁ Προμηθεὺς, ἐπεὶ θέλετε καὶ προθυμεῖσθε μαθεῖν, οὐκ ἀντιστῶ ὑμῖν εἰς τὸ μὴ εἰπεῖν πᾶν ὅσον θέλετε μαθεῖν. καὶ πρῶτόν σοι, ὦ 'Ιοῖ, εἴπω τὴν πολύστροφον πλάνην, ἣντινα ἐγγράφου σὺ ἐν ταῖς δέλτοις καὶ βιβλίοις τῆς διανοίας σου. A. τῇδε] τῇ 'Ιοῖ. B. μηδ' ἀτιμάσης λόγους] μὴ ἀπορρίψης καὶ οὐκ ἐθελήσης εἰπεῖν.
- Pr 783 B. γέγωνε] εἰπέ.
- Pr 784 B. τὸν λύσοντα] τὸν ἐλευθερώσοντα.

- Pr 785 ποθῶ] ἀγαπῶ. B. προθυμεῖσθ'] προθυμίαν ἔχετε.
- Pr 786 οὐκ ἐναντιώσομαι] ὑμῖν. B. γεγωνεῖν] λέγειν.
- Pr 787 B. Ἰοῖ] ὦ.
- Pr 788 πολύδονον] πολυτάραχον. B. πολύδινον] πολύστροφον· γρ. πολυτάραχον. P. μνήμοσιν] ταῖς μνήμοσι καὶ ταῖς μνημονευτικαῖς· τοῦτο δὲ καὶ Πίνδαρός φησι λέγων “Πόθι φρενὸς ἐμᾶς γέγραπται,” τὴν ἀκριβῆ κατάληψιν αἰνιττόμενος.
- Pr 789 τότε γὰρ, φησὶν, ἐγγράφου ταῖς σαῖς διανοαῖαις τὴν σὴν πολύστροφον πλάνην, ὅταν περάσης τὸν ποταμὸν τὸν Τάναϊν· τοῦτον γὰρ λέγει ὄρον καὶ ὀρισμὸν καὶ διαχωρισμὸν τῶν ἡπείρων, ἥτοι τῶν δύο γαιῶν τῆς Εὐρώπης καὶ τῆς Ἀσίας, ὡς καὶ ὁ περιηγητής “Εὐρώπην δ’ Ἀσίης Τάναϊς διὰ μέσσον “ὀρίζει.” ὁ δὲ Νεῖλος τὴν Εὐρώπην καὶ τὴν Λιβύην πρὸς ἀνατολάς. A. ἐγγράφου] ἐγχάραττε. μνήμοσι] μνημονευτικαῖς. B. ῥεῖθρον ἡπείρων ὄρον] τὸν Ἑλλήσποντον· τὸν Τάναϊν τῆς Ἀσίας καὶ Εὐρώπης ὀρισμόν.
- Pr 790 B. φλογῶπας, ἡλιοστιβεῖς] ἤγουν πρὸς τὴν ἀνατολὴν, ἔνθα βαδίζει ὁ ἥλιος.
- Pr 791 A. Πόντου] τοῦ Βοσπόρου.
- Pr 792 B. φλοῖσβον] τὸν Εὐφράτην. O. ἐξίκη] ἐξέλθης. B. πρὸς Γοργόνεια πεδία] ἥτις Κισθίνη πόλις ἐστὶ Λιβύης ἢ Αἰθιοπίας, περὶ τὰ μέρη δὲ αὐτῆς κατοικοῦσιν αἱ Φορκίδες καὶ αἱ Γοργόνες οὕτω καλούμεναι, θυγατέρες Φόρκυνος, τοῦ υἱοῦ Πόντου καὶ τῆς Γῆς, καὶ Κητοῦς τῆς αὐτοῦ ἀδελφῆς· αὐτῇ γὰρ συμμιγείς ταύτας ἀπέτεκε.
- Pr 793 καὶ αἱ μὲν Φορκίδες ἦσαν τρεῖς, ἡ Ἐνυῶ, ἡ Περρηδῶ καὶ ἡ Δεινῶ· ἃς καὶ κυκνομόρφους φησὶν, ἢ διὰ τὸ εἶναι αὐτὰς λευκάς, ἢ διὰ τὸ ἔχειν τραχήλους μακροὺς, ἢ διὰ τὸ ἔχειν εἶδος κύκνου. ἦσαν δὲ καὶ μονόδοντες· εἶχον δὲ καὶ αἱ τρεῖς ὀφθαλμὸν ἓνα, καὶ ἑτέρα παρ’ ἑτέρας λαμβάνουσα τὸν ὀφθαλμὸν ὅτε ἤθελεν ἔβλεπε καὶ πάλιν ἀπεδίδου τῇ ἑτέρᾳ. αἱ δὲ Γοργόνες ἦσαν, ἡ Σθενῶ ἢ Εὐρυάλεια καὶ ἡ Μέδουσα· εἶχον δὲ καὶ αὗται ἓνα ὀφθαλμὸν, ὥσπερ καὶ αἱ Φορκίδες. ἦσαν δὲ πτερωταὶ καὶ τρίχας δράκοντος ἔχουσαι, ἃς εἴ τις εἶδεν ἄνθρωπος, εὐθὺς ἐτελεύτα· εἶχον δὲ καὶ συὼν μεγάλων ὀδόντας, χεῖρας χαλκᾶς καὶ πτέρυγας αἷς ἐπέτοντο. Κισθίνη δὲ πόλις Λιβύης, ἢ Αἰθιοπίας. φησὶ δὲ ἐν τοῖς ἐξῆς, τοιοῦτο μὲν σοι λέγω τοῦτο ἄξιον φυλάσασθαι, ἄλλην δὲ μάθε δυσχερῆ καὶ κακίστην ὄψιν, φύλαξαι δὲ καὶ πρόσχες μὴ πως ἀπέλθης ἔνθα εἰσὶν οἱ ἀκραγεῖς κύνες, ἤγουν οἱ γρύπες, οἱ αἰὲ κράζοντες λίαν, ἢ οὐ κράζοντες περὶ ὧν Ἡσίοδος πρῶτος ἑτερατεύσατο. φύλαξαι δὲ καὶ τὸν μουνῶπα στρατὸν, ἥτοι τὸν μονόφθαλμον, τὸν Ἀριμασπὸν, τὸν ἐν τοῖς ἵπποις βαίνοντα, ἥτοι τὸν πολεμικὸν, οἵτινες οἰκοῦσι περὶ τὸ νᾶμα τοῦ πόρου καὶ τοῦ ὀρισμοῦ τοῦ Πλούτωνος. Πλούτων δὲ ἐστὶ ποταμὸς Αἰθιοπίας. οὕτω δὲ λέγεται διὰ τὸ πολὺν ἐκεῖσε καταρρεῖν τὸν χρυσόν. A. Κισθίνης] Κισθίνη πόλις Αἰθιοπίας, περὶ δὲ αὐτὴν εἰσὶ τὰ Γοργόνεια πεδία, ἐν οἷς κατοικοῦσι Δινῶ, Περριδῶ καὶ Ἐνυῶ, αἱ τοῦ Φόρκυνος τοῦ υἱοῦ τοῦ Ποσειδῶνος καὶ Γῆς, ὃς μιγείς τοῦ ἑαυτοῦ ἀδελφῆ Κητοῦ ταύτας ἀπέτεκε. κατῶκουν δὲ ὑπὸ γῆν, καὶ οὔτε ἡλίῳ οὔτε σελήνῃ ἦσαν θεαταί, κυκνόμορφοι δὲ ἦσαν διὰ τὴν λευκότητά. B. δηναιαὶ] πολυχρόνιοι.
- Pr 794 O. ἀθάνατοι. B. ἐκτημέναι] κτησάμεναι.
- Pr 795 B. προσδέρεται] βλέπει αὐτάς.
- Pr 796 B. μήνη] ἡ σελήνη.
- Pr 797 B. κατάπτεροι] πτερωταί.
- Pr 798 B. δρακοντόμαλλοι] ἀντὶ γὰρ πλοκάμου ὄφεις ἔχουσιν ἐξαπτομένους ταῖς κεφαλαῖς.
- Pr 799 B. οὐδεῖς εἰσιδὼν ἔξει πνοᾶς] λιθοῦται γὰρ αὐτίκα.

- Pr 800 B. φρούριον] καταγωγὴν, ἣν ὀφείλεις φυλάσασθαι.
- Pr 801 A. τοῦτο φρούριον] ἐνταῦθα τὸ ὅταν ἀποδίδεται, καὶ οὐχ ὡς φασὶ τινες ὀπισθε, λέγοντες οὕτω, ἣν ἐγγράφου σὺ μνήμοσι δέλτοις φρενῶν, τοῦτο, ὅταν περάσης τὸν τῆς Ἀσίας καὶ Εὐρώπης διορισμὸν Τάναϊν. ἀλλ' εἰπὼν ὅταν περάσης τὸν Τάναϊν ἔστ' ἂν εἰς τὰς Φόρκυνος θυγατέρας καὶ ἐς τὰς Γοργόνας ἀφίξῃ, ἐπιφέρει τοῦτο· τοιοῦτον μὲν σοι φρούριον λέγω, τουτέστιν ἃς ἄνωθεν εἶπον Γοργόνας καὶ Φορκίδας δεῖ σε φυλάττεσθαι, ἵνα μὴ τὸ ζῆν ἀπολέσης. δόξει δὲ τισὶ τοῦτο δυσχερὲς, πλὴν οὐ τοῖς ἄριστα μεταχειριζομένοις τοὺς λόγους. B. ὀξυστόμους] ὀξυόδοντας.
- Pr 803 B. ἀκραγεῖς] τοὺς ἀεὶ κράζοντας. O. ἀφώνους. B. μουνῶπα] μονόφθαλμον.
- Pr 804 B. Ἀριμασπὸν] Ἀριμασπὸς ἐτυμολογεῖται ἀπὸ τοῦ ἐν τῷ Ἄρει καὶ τοῦ μασπῶ τὸ μετὰ αὐθαδεΐας κινεῖσθαι.
- Pr 805 O. Ἀριμασποὶ καλοῦνται διὰ τὸ ἓνα ὀφθαλμὸν ἔχειν. ἄρι γὰρ κατὰ γλῶσσαν τὸ ἐν, καὶ μασπὸς ὁ ὀφθαλμός, καὶ αὐτὸ κατὰ γλῶσσαν. ἵπποβάμονα] ἵππικόν. B. νᾶμα Πλούτωνος] τοῦ Πακτωλοῦ, ἥγουν τοῦ πλουτοποιοῦ.
- Pr 806 O. ἀπὸ τοῦ πολὺν ἐν τούτῳ χρυσὸν εὐρίσκεσθαι τοῦτο τὸ ὄνομα ἐσχηκώς. ἕτεροι δὲ τὸν Πλούτωνα οὐκ ὄνομα ποταμοῦ φασιν, ἀλλὰ τὸν Νεῖλον αὐτὸν, ὃς διὰ τὸ πιαίνειν τὴν Αἴγυπτον πλούτων καὶ χρυσορρόας καλεῖται· σὺ δὲ μὴ τοῦτο νόει, ἀλλ' ἕτερον. B. τούτοις σὺ μὴ πέλαζε] τούτοις, φησὶν, οἷς εἶπον Ἀριμασποῖς μὴ πέλαζε, ἥγουν μὴ πλησίαζε, εἰς μακρὰν δὲ γῆν ἔλθῃς εἰς τὸ κελαινὸν φῦλον, ἥτοι εἰς τὸ μέλαν γένος.
- Pr 807 λέγει δὲ τοὺς Αἰθίοπας, οἵτινες κατοικοῦσι πρὸς ταῖς πηγαῖς τοῦ ἡλίου, ἔνθα ἐστὶ καὶ ὁ ποταμὸς ὁ λεγόμενος Αἰθίοψ. καὶ παρὰ τὰς ὄχθας καὶ τὰ χεῖλη τούτου τοῦ Αἰθίοπος ποταμοῦ ἔρπε καὶ βάδιζε, ἕως ἂν ἐξέλθῃς τὸν καταβασμόν. ὁ δὲ καταβασμὸς ὅρος ἐστὶν ὀρίζον καὶ διαχωρίζον Λιβύην καὶ Αἴγυπτον, ὅπου εἰς τὸν καταβασμόν τοῦ ὄρους ἐκπέμπει ὁ Νεῖλος γλυκὺ ρεῦμα, τίμιον τοῖς ἐκεῖ, ἀπὸ τῶν ὀρῶν τῶν Βυβλίνων. ἡ δὲ Βύβλος πόλις ἐστὶν Αἰγύπτου περὶ τὰ τοιαῦτα κειμένη ὄρη. φησὶ δὲ ταῦτα Βύβλινα ἀπὸ τῆς ἐν αὐτοῖς φυομένης βοτάνης βύβλου καλουμένης. O.P. Βύβλινα ὄρη ἐκλήθησαν ἀπὸ τῶν δένδρων τῶν βυβλίνων τῶν ὄντων ἐν αὐτοῖς· ἀφ' ὧν τῶν δένδρων ἐλάμβανον οἱ ἄνθρωποι τὰ δεῖματα αὐτῶν καὶ ἔγραφον πρὸ τοῦ εὐρεθῆναι τὰς νῦν χάρτας. ἀφ' ὧν καὶ βυβλία τὰ νῦν γραφόμενα καλοῦμεν, ὡς ἀπὸ τοῦ ὀνόματος τούτων τῶν δένδρων. O. τηλουρόν] μακράν. B. κελαινὸν φῦλον] τοὺς Σαρακηνοὺς.
- Pr 808 O. μέλαν. B. πηγαῖς] ἀνατολαῖς.
- Pr 809 O. ταῖς ἀρχαῖς. B. Αἰθίοψ] ὁ Γάγγης. O. ἔρφ'] βάδιζε.
- Pr 810 ἐξίκη] ἐξέλθῃς. B. καταβασμόν] ὅρος διορίζον Λιβύην καὶ Ἀσίαν.
- Pr 811 B. σεπτὸν] σεβάσμιον διὰ τὸ πιαίνειν τὴν Αἴγυπτον.
- Pr 812 B. οὗτός ς' ὁδώσει] οὗτος, φησὶν, ὁ καταβασμὸς ὁδηγήσει σε καὶ ἄξει εἰς τὴν γῆν τὴν Νειλῶτιν, ἥγουν τὴν Αἰγυπτίαν, καὶ τὴν τρίγωνον.
- Pr 813 καὶ διὰ τοῦτο λέγεται τρίγωνος αὕτη, ὅτι ἐν Αἰγύπτῳ ὁ Νεῖλος ἐξερχόμενος κατὰ καιρὸν τὰ τῆς Αἰγύπτου πάντα πεδία κατήρδευεν. ἔνθα καὶ ἦν ἰδεῖν ἔριν πρὸς ἀλλήλους τῶν Αἰγυπτίων, φιλονεικούντων ὡς τοῦ μὲν τὴν γῆν πλεῖον, τοῦ δὲ ἥττον ἢ οὐδ' ὀλίγον κατήρδευσε. ταῦτ' ἄρα καὶ οἱ Αἰγύπτιοι, ὄρους ταῖς αὐτῶν γαῖς ἐπιθεῖναι σπουδάζοντες, σχηματογραφοῦντες αὐτὰς ἐνεχάρασσον, τὴν μὲν τρίγωνον, ἑτέραν δὲ τετράγωνον σχηματίζοντες, ἀφ' ὧν καὶ τοῖς φιλοσόφοις τὰ γραμμικὰ σχήματα ἐφευρέθησαν. A.

- ὁδώσει] ὁδηγήσει. τρίγωνον ἐς χθόνα] τὴν Αἴγυπτον, ἢ τὴν Ἀλεξάνδρειαν. Ο. τὴν Αἴγυπτον, ἣν καὶ Δέλτα καλοῦσιν. Β. Νειλῶτιν] ὑπὸ Νείλου ἀρδευομένην.
- Pr 814 Β. ἀποικίαν] ἀποικία ἐλέγετο παρὰ τοῖς παλαιοῖς, ὅταν ἐπλήθυναν οἱ ἄνθρωποι ἐν οἷᾳ δὴ τινι χώρᾳ καὶ ἐξέβαλον ἀπ' αὐτῶν τινας, καὶ οἱ ἐκβληθέντες ἐν ἄλλῃ χώρᾳ κατῴκησαν. μετὰ ταῦτα δὲ ἐκαλεῖτο ἡ χώρα ἐκείνη, ἥς ἐξῆλθον, τούτων μητρόπολις. Ρ. κτίσαι] ποιῆσαι.
- Pr 815 Β. ψελλόν τε καὶ δυσεύρετον] ἀπὸ τούτων ὧν σοι εἶπον εἴ τι δύσγνωστον καὶ ἀσαφές ἐστιν (ἀπὸ μεταφορᾶς τῶν ψελλιζόντων παιδίων καὶ ἄγνωστον ποιούντων τὸ λαληθέν), πάλιν ἐρώτησον, καὶ διασαφηνίσω σοι τοῦτο.
- Pr 816 Α. ψελλόν] παρακεκομμένον καὶ δύσκολον εἰς τὸ γνωσθῆναι. Ο. δύσγνωστον, ἐκ μεταφορᾶς τῶν ψελλιζόντων παίδων. Β. σχολή] ἄδεια.
- Pr 818 ἦ] παρό. Β. εἰ μὲν τι τῇδε λοιπὸν] ὁ χορός φησι πρὸς τὸν Προμηθέα, εἰ μὲν τι καὶ ἕτερον μέλλεις εἰπεῖν τῇ Ἰοῖ, καὶ οὐκ ἔφθης εἰπεῖν παραδραμὸν ἴσως τὸν σὸν λογισμὸν καὶ οἶον ἀποφυγὸν ἢ παρειμένον, ἀντὶ τοῦ μέλλον μὲν λεχθῆναι, καταλειφθὲν δὲ διὰ τι παρεμπεσὸν, πάλιν εἰπέ αὐτῇ καὶ τοῦτο· εἰ δὲ πάντα εἶπας, πλήρωσον καὶ ἡμῖν τὴν χάριν ἣν σε ζητοῦμεν.
- Pr 819 μέμνησαι δέ που τίς ἐστιν αὕτη. λέγει δὲ τὸ εἰπεῖν τίς ἐστιν ὁ μέλλων λῦσαι αὐτὸν τοῦ δεσμοῦ. Α. παρειμένον] ὁ παρῆκας. φιλανθρώπως δὲ αἱ Ὠκεανίδες ἡγοῦνται χάριν ἰδίαν τὸ ἀκοῦσαι περὶ τῆς λύσεως αὐτοῦ. Α. παρειμένον] παροφθὲν, παραλελειμμένον. Β. γεγωνεῖν] λέγειν.
- Pr 820 Β. εἴρηκας] εἶπας.
- Pr 821 αὖ] πάλιν. Β. αἰτούμεσθα] σέ.
- Pr 822 δέ που] ἴσως. Β. τὸ πᾶν πορείας ἥδε τέρμ' ἀκήκοεν] ὁ Προμηθεὺς πρὸς τὸν χορόν φησιν, ἢ Ἰὼ ἅπαν τὸ πλήρωμα τῆς οἰκείας πλάνης μεμάθηκεν· ἵνα δὲ γινῶ καὶ μάθῃ ὅτι οὐ ψευδῶς ταῦτα εἶπον αὐτῇ, φράσω καὶ διηγῆσομαι καὶ ἃ ἐκακοπάθησε πρὸ τοῦ ἐλθεῖν ἐνταῦθα, δοὺς τεκμήριον καὶ σημεῖον τῶν ἐμῶν λόγων ὅτι ἀληθεῖς εἰσι, τοῦτο τὸ εἰπεῖν τὰ προγεγονότα εἰς αὐτήν.
- Pr 823 τοὺς μὲν οὖν πολλοὺς λόγους ἔασω, πρὸς αὐτὸ δὲ τὸ κεφάλαιον τῶν σῶν πλανημάτων πορεύσομαι. Α. λέγουσι δὲ τὴν Ἰὼ πλανωμένην ἐλθεῖν καὶ πρὸς τὴν Δωδώνην, ἔνθα εἰσὶν αἱ μαντευόμεναι δρύες, κάκειθεν ἀκοῦσαι παρὰ τῶν δρυῶν φανερώς εἰπουσῶν, αὕτη ἡ Διὸς κλεινὴ δάμαρ μέλλουσα ἔσεσθαι. Ο. τὸ πᾶν] ὅλον. ἥδε] αὕτη. τέρμα] τέλος. Β. εἰδῆ] γνώσῃ.
- Pr 824 Β. μολεῖν δεῦρ'] ἐλθεῖν ἐνταῦθα.
- Pr 825 φράσω] λέξω. Β. τεκμήριον τοῦτο] σημεῖον καὶ παράστασιν.
- Pr 826 Ο. τὸ τὰ πρόσθεν ἐρεῖν. μύθων ἐμῶν] οὓς ἔφην αὐτῇ περὶ τῆς λοιπῆς πλάνης. Β. ὄχλον] ὄχλησιν καὶ πολυλογίαν.
- Pr 827 Ο. τὸ πλήθος, ἐκλείψω] καταλείψω. Β. ἔασω. Ο. εἴμι] ἐλεύσομαι.
- Pr 828 Β. τέρμα σῶν πλανημάτων] τέρμα λέγεται ἡ κεφαλὴ καὶ τὸ ἄκρον· ἐνταῦθα δὲ τὴν κεφαλὴν φησι. Ρ. ἐπεὶ γὰρ ἦλθες πρὸς Μολοσσὰ δάπεδα] ἐπεὶ γὰρ ἦλθες πρὸς τὴν γῆν τῶν Μολοσσῶν καὶ περὶ τὴν Δωδώνην τὸ ὄρος.
- Pr 829 Α. ἐπεὶ] ἀφ' οὗ. Β. Μολοσσά] τὰ μαντικά· ἢ εἰς τὰ Θεσσαλικά, ἀπὸ ἔθνους τινὸς Μολοσσῶν λεγομένου ἀπὸ τοῦ μολεῖν ἐκεῖσε τὴν ὄσσαν καὶ τὴν μαντείαν. Ρ. μεταξὺ Θετταλίας καὶ Αἰτωλίας οἱ Μολοσσοί. Β. τὴν αἰπύνωτον] ὑψηλὴν, ὅπου μαντεῖά εἰσι.

- Pr 830 Α. ὄρος, ἐξ οὗ καὶ ἡ Δωδώνη πόλις. Ρ. τὴν αἰπύνωτον] τὴν ὑψηλὴν. ἀμφὶ] περὶ. Β. θῶκος] θρόνος τοῦ Θεσπρωτοῦ Διός.
- Pr 831 Α. Θεσπρωτοῦ Διός] ἀπὸ Θεσπρωτίδος γῆς ὠνομασμένου. Β. προσήγοροι] αἱ προσαγορεύουσαι καὶ μαντευόμεναι δρύες, αἱ ἔμφωνοι (ἄπιστον γὰρ τέρας τὸ τὰς δρύς ἐκπέμπειν φωνὰς), ὅφ' ὧν μαντείων καὶ τῶν μαντικῶν δρυῶν ἐλέχθη σοι φανερώς καὶ οὐκ αἰνιγματωδῶς ὅτι μέλλεις γενέσθαι γυνὴ τοῦ Διὸς κλεινῆ.
- Pr 832 Α. τέρας τ' ἄπιστον αἱ προσήγοροι δρύες] ἀπιστοῦσι γὰρ οἱ ἄνθρωποι εἶναι δρῦν φωνικὴν, καὶ ἰδόντες ἐκπλήττονται. τὸ δὲ προσήγοροι ἀντὶ τοῦ φωνικά. Β. ὅφ' ὧν] δρυῶν.
- Pr 833 λαμπρῶς] φανερά. αἰνικτηρίως] αἰνιγματωδῶς καὶ ἀσαφῶς. Β. προσηγορεύθης] ἐκλήθης.
- Pr 834 κλεινὴ δάμαρ] ἔνδοξος γυνή. Β. προσσαίνει] εἰς μνήμην ἔρχεται καὶ εὐφραίνει σε, διὰ τὸ εἶναι ἀληθῶς δάμαρτα Διός· χαίρεις γὰρ ὀνομασθεῖσα γυνὴ τοῦ Διός.
- Pr 835 Ρ. εἰς μνήμην σου ἔρχεται καὶ εὐφραίνει σε διὰ τὸ εἶναι ἀληθὲς καὶ ὑπομιμνήσκει τὰ παρὰ σοῦ πραχθέντα πρώην. Ο. τῶνδε] ἐκ τούτων. Β. προσσαίνει] εἰς ἡδονὴν ἄγει σε καὶ εὐφραίνει. Ο. κολακεύει. τοῦτο διὰ μέσου· λέγει δὲ ὅτι προσσαίνει σέ τι τούτων ἀντὶ τοῦ θέλγει καὶ κατέχει καὶ οὐκ ἄλλης τινὸς ἢ σοῦ ταῦτα γνωρίζεις πάθη. Β. οἰστρήσασα] ὑπὸ οἴστρου βακχευθεῖσα.
- Pr 836 Β. μέγαν κόλπον Ῥέας] ἐντεῦθεν καὶ ἀπὸ τούτου παραγενομένη τὴν παραθαλασσίαν ὁδὸν ἐβάδισας πρὸς τὸν μέγαν κόλπον τῆς Ῥέας, ἅφ' οὗ κλυδωνίζῃ ἐν πλανωμένοις δρόμοις.
- Pr 837 λέγει δὲ τὸν νῦν καλούμενον Ἰόνιον· πάλαι γὰρ οὗτος Ῥέας κόλπος ἐλέγετο. καὶ Ἀπολλώνιος Κρονίην ἄλλα τὸν Ἰονίον φησιν· οὕτω γὰρ ἐκαλεῖτο. Α. κέλευθον ἦξας] ὁδὸν ἦλθες. κόλπον Ῥέας] τὸν Ἰόνιον κόλπον, ἀπὸ τοῦ ἐκεῖσε τὴν Ῥέαν τιμᾶσθαι. Β. ἅφ' οὗ] καιροῦ, ἢ τοῦ Ἰονίου.
- Pr 838 Β. παλιμπλάγκτοις] εἰς τοῦπίσω στρεφομένη κλυδωνίζῃ. Ο. ἅφ' οὗ κλυδωνίζει ἐν δρόμοις πλανωμένη. Ρ. πολυστρόφοις. Β. χρόνον δὲ τὸν μέλλοντα] εἰς τὸν μετὰ ταῦτα δὲ καιρὸν, ἀντὶ τοῦ ὕστερον, ὁ θαλάσσιος οὗτος κόλπος Ἰόνιον πέλαγος ὀνομασθήσεται ἀπὸ σοῦ, μνημόνευμα τῆς σῆς πορείας καὶ πλάνης.
- Pr 839 Α. χρόνον μέλλοντα] εἰς τὸν. πόντιος μυχὸς] τῆς θαλάσσης τὸ βάθος. Β. ἐπίστας'] γίνωσκε.
- Pr 840 κεκλήσεται] ὀνομασθήσεται. Β. πορείας] διαβάσεως.
- Pr 841 μνήμα] μνήμην. Β. σημεία σοι τάδ' ἐστὶ τῆς ἐμῆς φρενὸς] ταῦτά σοι ἐστὶ σημεῖα καὶ ὑποδείγματα τῆς ἐμῆς διανοίας, ὅτι μαντικὴ ἐστὶ καὶ προορᾷ πλέον τι τοῦ γενομένου καὶ φαινομένου, ἀντὶ τοῦ ἀπὸ τούτων πιστώθητι, ὅσα σοι εἶπον εἰς τὸ μετέπειτα σὲ παθεῖν, ὅτι ἀληθῆ εἰσι.
- Pr 842 Ο.Ρ. φρενὸς] διανοίας.
- Pr 842bis Β. τοῦ πεφασμένου] τοῦ φανεροῦ.
- Pr 843 ἀντὶ τοῦ, καὶ τὰ κρυπτὰ οἶδεν ἡ ἐμὴ φρήν. Α. ὡς δέρεται] ὅτι βλέπει. τοῦ πεφασμένου] τοῦ φανέντος. Β. τὰ λοιπὰ δ' ὑμῖν τῇδε τ' ἐς κοινὸν φράσω] κοινὸν ποιεῖται τὸν λόγον ἐνταῦθα ὁ Προμηθεὺς πρὸς τε τὸν χορὸν καὶ τὴν Ἰῶ, καὶ φησιν ὅτι τὰ ἐπίλοιπα εἰς κοινὸν ἡγουν κοινῶς εἶπω ὑμῖν καὶ ταύτῃ τῇ Ἰοῖ τῆς πρώην ἀψάμενος διηγέσεως.
- Pr 844

εἶτα ἀναλαμβάνει τὰ προειρημένα καὶ οἶονεὶ ἀναγνωρισμὸν ποιεῖται τῆς Αἰγύπτου καὶ λέγει πρὸς τὴν Ἰὼ ὅτι πόλις ἐστὶ λεγομένη Κάνωβος εἰς τὰ ἔσχατα τῆς χθονὸς ἡγουν Αἰγύπτου κειμένη ἐν αὐτῷ τῷ χεῖλει τοῦ Νείλου καὶ τῷ προσχώματι. Ο.Ρ. φράσω] εἶπω.

Pr 844bis B. ἐς ταυτὸν] ἐκεῖσε ὅθεν τοὺς λόγους ἀφῆκα.

Pr 845 B. ἐστὶν πόλις Κάνωβος] ἀναχρονισμός.

Pr 846 ἔστι δὲ καὶ σχῆμα διηγηματικὸν τῆς τῶν Αἰγυπτίων χθονὸς, οὐχὶ πάσης. Α. ἐστὶ] ὑπάρχει. Κάνωβος] ὀνομαζομένη. Κάνωβος ἦν κυβερνήτης τῶν νεῶν Μενελάου, ὃν μετὰ τὴν ἐκ Τροίας ἀπόβασιν ἐν τούτῳ τῷ τόπῳ ὄφρις δακῶν ἀναιρεῖ, καὶ Μενέλαος νεῶν αὐτοῦ καὶ πόλιν κτίζει ἐπώνυμον. ἐσχάτη χθονὸς] τελευταία τῆς γῆς. B. προσχώματι] ἀναχωματίσματος.

Pr 847 Ο. οἶονεὶ τῷ ἀναχωματισμῷ. Ο. λέγονται δὲ προσχώματα οἱ ἀναχωματισμοὶ καὶ οἶονεὶ ὑπερανεστηκότες τόποι. λέγεται δὲ πρόσχωμα κάκεῖνο ἔνθα καταρρέον ὕδωρ ἰλὺν περιττὴν καὶ ψάμμον τίθησι σωρηδόν. Α. ἐνταῦθα ἡγουν ἐν τῷ Κανώβῳ πάλιν ὁ Ζεὺς εἰς ἄνθρωπον μεταμείψει σε ἔμφρονα καὶ νοῦν ἔχουσαν, ἀφόβῳ χειρὶ ἀψάμενός σου. Ο.Ρ. ἐνταῦθα] ἐν τῷ στόματι τοῦ Νείλου.

Pr 848 B. ἐπαφῶν] ἐφαψάμενος.

Pr 849 ἀταρβεῖ] χωρὶς φόβου. τὸ ἀταρβεῖ χειρὶ λέγει ἀντὶ τοῦ οὐκ ἐπὶ κακῷ, ἀλλ' ἐπὶ καλῷ αὐτῆς θιγών. B. τῶν] ἀπό.

Pr 850 γεννημάτων] τῶν παιδίων. γεννημάτων Διὸς λέγει περὶ τῆς ἐπαφῆς, αὕτη γὰρ ἀντὶ σπέρματος ἦρκεσεν. B. τέξεις] τέξεις δὲ καὶ παῖδα Ἐπαφον ὀνομαζόμενον, ἐπώνυμον τῆς ἐπαφήσεως τοῦ Διὸς· ὃς κυριεύσει πάσης τῆς γῆς, ὅσην ἄρδει Νεῖλος ὁ ποταμὸς, ἡγουν τῆς Αἰγύπτου πάσης.

Pr 851 Ο.Ρ. Ἰστέον δὲ ὅτι ὅπερ ὁ Νεῖλος ἐν τῇ Αἰγύπτῳ ποιεῖ, τοῦτο καὶ ὁ ἐν τῇ Ἰνδίᾳ ῥέων ποταμὸς. ἄρδει γὰρ καὶ οὗτος τὰ ἐκεῖσε πεδία. διαφέρει δέ τι τοῦ Νείλου. μετὰ δὲ τὸ ἀρδεῦσαι τοῦτον τὰ ἐκεῖσε χωράφια, συνελθόντες οἱ ἐν τῇ Ἰνδίᾳ οἰκοῦντες φωνὰς εὐχαριστηρίους μετὰ κυμβάλων καὶ ἤχων ὀργάνων τούτῳ τῷ ποταμῷ ἀναπέμπουσι. τέλος δὲ ποιήσαντες μέδιμνον χρυσοῦν ἐμβάλλουσιν εἰς αὐτὸν ὥσπερ ἀνάθημά τι εὐχαριστηρίον. Ρ. μέλλεις γεννηῖσαι. κελαινὸν] τὸν μέλανα. καρπώσεται] κτήσεται. B. χθόνα] τὴν Αἴγυπτον καὶ τὴν ἄλλην Αἰθιοπίαν.

Pr 852 B. πέμπτη] πέμπτη δὲ, φησὶ, γέννα ἀπὸ τοῦ Ἐπάφου πεντήκοντα παῖδας ἔχουσα πάλιν μὴ θέλουσα παραγενήσεται εἰς τὸ Ἄργος, φεύγουσα τὸν συγγενικὸν γάμον τῶν ἀνεψιῶν.

Pr 853 πέμπτην δὲ γενεὰν λέγει ἀπὸ τοῦ Ἐπάφου τὰς πεντήκοντα θυγατέρας τοῦ Δαναοῦ. πῶς δὲ πέμπτη γενεὰ ἦσαν αὗται ἀπὸ τοῦ Ἐπάφου μάνθανε. πρώτη γενεὰ Ἐπαφος, οὗ Λιβύη, ἥς Βῆλος, οὗ Δαναὸς, οὗ αἱ πεντήκοντα θυγατέρες, ἃς Αἰσχύλος πέμπτην γενεὰν εἶπεν. ἱστορεῖται δὲ ἀδελφοὺς εἶναι Αἴγυπτον καὶ Δαναὸν, παῖδας δὲ Ἀγχινόης καὶ Βήλου υἱοῦ Ποσειδῶνος καὶ Λιβύης, ἀφ' ἧς καὶ ἡ χώρα Λιβύη ὠνόμασται, ὃς Βῆλος τὸν μὲν ἕνα παῖδα αὐτοῦ Δαναὸν ἐν Αἰγύπτῳ κατώκισεν, τὸν δὲ ἕτερον ἡγουν τὸν Αἴγυπτον ἐν Ἀραβίᾳ. γίνονται δὲ τῷ μὲν Αἰγύπτῳ, ὃς τοὺς Μελάμποδας χειρωσάμενος ἀφ' ἑαυτοῦ τὴν χώραν αὐτῶν ὠνόμασεν Αἴγυπτον, ἐκ πολλῶν γυναικῶν πεντήκοντα παῖδες, Δαναῶ δὲ πεντήκοντα θυγατέρες, ἐπεὶ δὲ μέσον αὐτῶν φιλονεικία ἐγένετο, ἐκάστου τῆς ἀρχῆς ὄγκον ἐφέλκοντος πρὸς ἑαυτὸν, φοβηθεὶς ὁ Δαναὸς μή πως ἀναιρεθήσεται ὑπὸ τῶν υἱῶν Αἰγύπτου (ἦν γὰρ χρησμός αὐτῷ δοθεὶς πάλαι περὶ τούτου) ναῦν κατεσκεύασε τὴν κληθεῖσαν πεντηκόντορον, ὡς ἀπὸ τοῦ ἀριθμοῦ ὧν ἐγέννησε θυγατέρων· ἥ τὰς οἰκείας κόρας ἐνθέμενος εἰς τὸ Ἄργος ἀπῆει, φυγὼν τὸν ἀδελφὸν αὐτοῦ Αἴγυπτον· ὃς,

ὥς εἵπομεν ἄνωθεν, εἶχεν υἱοὺς πεντήκοντα, οἱ τὰς τοῦ Δαναοῦ θυγατέρας ἐζήτουν ἐπὶ τῷ συνοικῆσαι αὐταῖς. καὶ τὸ μὲν ἀληθὲς τῆς ἱστορίας οὕτως ἔχει· ὁ δὲ παρῶν ποιητῆς φησι, διὰ τοῦτο ἐλεύσεται εἰς τὸ Ἄργος ἡ θηλύσπορος γέννα, ἡ πέμπτη ἀπὸ Ἐπάφου, ἥγουν αἱ πεντήκοντα θυγατέρες τοῦ Δαναοῦ, διὰ τὸ μὴ θέλαιν συνελθεῖν εἰς γάμον τοῖς ἐξαδέλφοις αὐτῶν. ὕστερον οὖν σπεισαμένων τοῦ τε Δαναοῦ καὶ τοῦ Αἰγύπτου ἔδωκεν ὁ Δαναὸς τὰς οἰκείας θυγατέρας εἰς γάμον τοῖς τοῦ Αἰγύπτου υἱοῖς ἐν τῷ Ἄργει ἐλθοῦσιν. ἐπεὶ δὲ ἐπτοεῖτο κατὰ τὸν χρησμὸν μὴ ὑπὸ ἐνὸς ἐκείνων ἀναιρεθεῖν, παρήγγειλε ταῖς θυγατράσιν αὐτοῦ ἀνελεῖν νυκτὸς τοὺς νυμφίους. καὶ αἱ μὲν ἄλλαι πᾶσαι οὕτως ἐποίησαν, μία δὲ θελχθεῖσα ὑπὸ τοῦ ἔρωτος οὐκ ἀνεῖλε τὸν οἰκεῖον νυμφίον, ὃς ἦν Λυγκεὺς, ἀλλ' εἶασε ζῆν· περὶ ἧς ὁ Αἰσχύλος ἐνταυθὰ φησι. Α. πέμπτη δ' ἀπ' αὐτοῦ γέννα] πέμπτην γένναν τὸν Δαναὸν λέγει φεύγοντα εἰς Ἄργος διὰ τὸ μὴ βούλεσθαι τῶν αὐτοῦ θυγατέρων γάμον συνάψαι τοῖς αὐτοῦ ἀδελφοῦ Αἰγύπτου παισὶ. γεγράφαμεν δὲ τὴν ἱστορίαν ἐν τῇ Εὐριπίδου Ἑκάβῃ. Β. πάλιν] ἐκ δευτέρου.

Pr 854 Β. θηλύσπορος] ὁ Δαναός.

Pr 855 Β. ἀνεψιῶν] ἐξαδέλφων.

Pr 856 Ο.Β. οἱ δὲ Αἰγύπτιοι ἡσυχολημένοι περὶ τὰ ἐρωτικά. Ο. σημείωσαι ὅτι τὸν ἐξαδέλφον ἀνεψιὸν λέγει, τὸν δὲ ἀνεψιὸν ἀδελφιδοῦν. Ρ. ἐπτοημένοι] περιεσπασμένοι καὶ πεφροντισμένοι. Β. κίρκοι πελειῶν] πελειᾶς τὰς νύμφας, ἥτοι τὰς τοῦ Δαναοῦ θυγατέρας (ἀφροδισιαστικὸν γὰρ τὸ ὄρνεον τοῦτο ἢ περιστερὰ) κίρκους δὲ, ἥτοι ἀετοὺς, τοὺς νυμφίους, ἥγουν τοὺς υἱοὺς τοῦ Αἰγύπτου, διὰ τὸ ἀρπακτικὸν, λέγει.

Pr 857 Α. καθὰ καὶ ἀετοί. Ο. κίρκοι] ὀξύπτεροι ἀετοί. πελειῶν] περιστερῶν. οὐ μακρὰν] οὐ πολὺ. λελειμμένοι] ἐναπολειφθέντες. Β. θηρεύσοντες] κυνηγήσοντες.

Pr 858 ἐκεῖνοι γὰρ ἡγρεύθησαν ὑπ' αὐταῖς. οὐ θηρασίμους] οὐκ ἀξιόους ὄντας ὥστε θηραθῆναι ἥγουν γενέσθαι. Β. φθόνον δὲ σωματῶν ἔξει θεὸς] ἥτοι ὁ Ἄρης.

Pr 859 ἀντὶ τοῦ φθονήσῃ τοῖς τῶν νυμφίων σώμασιν. Ρ. πρὸς τῶν σωματῶν τῶν θηλυτέρων φειδῶ καὶ ἔλεον. ἢ μέμψις κατὰ τῶν ἀρσένων. Ρ. ἢ Ἀφροδίτῃ ἢ ἡ Ἥρα. Ο. ἢ ὁ Ἄρης ἢ ἡ Ἥρα· ἢ Ἀφροδίτῃ ἢ ὁ Ἔρως, ἢ καὶ ἄλλως. Ρ. φθονήσας τοῖς αὐτοῖς σώματα ἀπώλεσεν αὐτά. Β. Πελασγία] ἡ γῆ, ἥτοι τὸ Ἄργος.

Pr 860 δέξεται] τὰ αὐτῶν σώματα. θηλυκτόνῳ] αἱ Δαναΐδες γὰρ αὐτοὺς ὤλεσαν ἐν νυκτί. Β. δέξεται θηλυκτόνῳ] λάβῃ τὰ σώματα. Ρ. Ἄρει δαμέντων] πολέμῳ δαμασθέντων.

Pr 861 Β. νυκτιφρουρήτῳ] νυκτὸς γὰρ ἐπιτηρήσαντες αὐτοὺς ἀνεῖλον. Ο. ἐν τῇ νυκτὶ φρουρουμένῳ. Β. αἰῶνος] τῆς κατ' αὐτὸν ζωῆς.

Pr 862 Β. δίθηκτον] δίστομον, ἄμφηκες, ἀμφοτέρωθεν ἡκονημένον.

Pr 863 Ρ. δίστομον. Β. βάψασα] ἐκβαλοῦσα. Ο. θήσασα. Β. τοιάδ' ἐπ' ἐχθροὺς] ἢ Ἀφροδίτῃ ἐπιστάτις τῶν ἀφροδισίων ἐστίν· αὕτη γὰρ γάμων ἔφορος, ἡδεῖας τὰς συνουσίας ποιοῦσα.

Pr 864 νῦν δὲ λέγει ὁ Προμηθεὺς ὅτι αἰτία θανάτου γένοιτο Ἀφροδίτῃ τοῖς ἐμοῖς ἐχθροῖς, ἥγουν τοῖς τοῦ Αἰγύπτου υἱοῖς. ἐχθροὺς δὲ καλεῖ αὐτοὺς ὥς καταγομένους ἀπὸ τοῦ Διός. Α. εἴποι δ' ἄν τις τοῦτο λεχθῆναι καὶ διὰ τὸν Δία· οὗτος γὰρ ἐλύπει τότε τὸν Προμηθέα. Ρ. τοιάδ'] τοιαύτη. Κύπρις] Ἀφροδίτη, ἔρως. Β. μίαν δὲ] τὴν Ὑπερμνήστραν.

Pr 865 αὕτη γὰρ μιγεῖσα ἔλεον ἔσχεν αὐτοῦ. ἵμερος θέλξει] ἐπιθυμία κρατήσῃ. Β. σύνευνον] τὸν Λυγκέα.

Pr 866

ἀπαμβλυνθήσεται] ἐξασθενήσκει κτεῖναι τὸν ἄνδρα. Β. λεπυνθήσεται, παύση. Ο. ἀσθενῆς μείνη ὑπὸ τοῦ ἔρωτος. Ρ. γρ. ἐπαμβληθήσεται, ἡγουν ἐκκοπήσεται τοῦ φόνου. Ρ. δυεῖν] δυῶν.

Pr 867 βουλήσεται] θελήσει. Β. κλύειν] ὀνομάζεσθαι.

Pr 868 ἦ] παρό. Β. τορῶς] σαφῶς καὶ καταληπτῶς.

Pr 870 Β. σποράς] ἐκ τῆς.

Pr 871 φύσεται θρασὺς] γεννηθήσεται ἰσχυρὸς Ἡρακλῆς. Β. ἐκ τῶνδε] γρ. ἐκ τῆσδε, ἡγουν ἐκ τῆς τοῦ Ἀβαντος, τῆς Ὑπερμνήστρας. Ρ. κλεινὸς] ἔνδοξος.

Pr 872 Β. λύσει] ἐλευθερώσει τοξεύσας τοῦμόν ἦπαρ ἐσθίοντα ἀετόν· τοῦτο διὰ μέσου εἴρηται.

Pr 873 Β. Τιτανὶς Θέμις] ἡ καταχθόνιος δαίμων.

Pr 874 Β. ὅπως δὲ χῶπη] ὅπως δὲ ἔχω τύχης καὶ δι' ἣν αἰτίαν λυθήσομαι, μακροῦ καὶ πολλοῦ λόγου ἂν τοῦτο εἴη.

Pr 875 Α. ὅπως δὲ] γενήσεται ταῦτα. τὸ ὅπως καὶ τὸ ὅπη ἀντὶ τοῦ πῶς ἐστὶν, οὐκ ἐκ παραλλήλου, ἀλλὰ τὸ μὲν πρῶτον ἔμφασιν ἔχει, τὸ καθ' ὄντινα τρόπον ἡ λύσις ἔσται, εἴτε δι' ὅπλων, εἴτε διὰ χειρῶν· τὸ δὲ δεύτερον παριστᾷ τί βουλόμενος Ἡρακλῆς παραγένηται Καυκάσῳ. δεῖ] χρεῖα ἐστί. Β. ἐκμαθοῦσα] ἐξ ἐμοῦ.

Pr 876 Β. ἐλελελελεῦ] ἐπίφθεγμα θρηνῶδες.

Pr 877 Ο. φεῦ φεῦ. Β. σφάκελος] σπασμὸς τοῦ ἐγκεφάλου.

Pr 878 Ο. πάθος κατὰ τὸν ἐγκέφαλον. Β. ἰστέον ὅτι ὁ ἐγκέφαλος ἀεικίνητός ἐστιν. ὅταν δὲ εἰς αὐτὸν γίνηται πλείων θόρυβος ἢ κτύπος, τότε πάσχει σπασμὸν καὶ ἐξ αὐτοῦ λέγεται καὶ ὁ σφάκελος οἶονεὶ σπάκελός τις ὢν, ἀπὸ τοῦ σπῶ. “Τῷ σφακέλῳ τῶν γραμμάτων ἠνώχλησα, ἡγουν ἐπιστῆ· μόνως εἶδον, ἠρεύνησα.” Ρ. σφάκελος νόσος καὶ σφακελίζω καὶ σφακελισμὸς ἢ παραπληξία καὶ ἡ σῆψις τῶν μελῶν. λέγεται δὲ σφάκελος καὶ ὁ μέσος τῆς χειρὸς δάκτυλος. λέγεται δὲ καὶ ὁ σφυγμὸς καὶ ὁ παλμός. σφάκελον δ' ἔνιοι τὴν σῆψιν λέγουσι τῶν ὀστέων, καὶ σφακελίσαι τὸ κατασαπῆναι καὶ ἀπονεκρωθῆναι. φάκελος δὲ ἡ συλλογὴ τῶν ξύλων. διαφέρει δὲ σφάκελος φακέλου· σφάκελος μὲν γὰρ ἐστὶν ὁ σπασμὸς τῆς κεφαλῆς, φάκελος δὲ ὁ δεσμός· ἀφ' οὗ καὶ φακιόλιον. φάκαι γὰρ παρὰ Ῥωμαίοις τὰ δεσμά. Ο.Ρ. θάλπους'] ἐκκαίουσι, καὶ διεγείρουσι.

Pr 879 Ο. ὑπεκκαίουσι. Β. ἄρδεις] ἄρδεις τὸ ξίφος, τὸ ἀράς καὶ βλάβας διδοῦν. Ρ. βέλος. Β. ἄπυρος] πολὺπυρος, διὰ τὸ σφοδρὸν καὶ πολὺ τοῦ πάθους· ἢ δίκην πυρὸς ἐμπιπρῶσα καὶ κατακαίουσα, πῦρ δὲ μὴ ἔχουσα.

Pr 880 Α. κρίει] κεντεῖ, νύττει. Β. καρδία δὲ φόβῳ] ἀντὶ τοῦ, παράφρων γίνομαι ἀπὸ τοῦ φόβου, ἢ καρδία μου διαπαντὸς ἐκ τοῦ φόβου λακτίζει, σφύζει καὶ πάλλεται καὶ λακτίζει τὴν φρένα μου· περὶ γὰρ τὴν καρδίαν αἱ φρένες εἰσὶ.

Pr 881 τινὲς δὲ τὸ λακτίζειν φρένα φασὶν ἀντὶ τοῦ παραφρονεῖν ὑπὸ τοῦ πάθους. Α. καρδία δὲ φόβῳ φρένα λακτίζει] τύπτει. φόβου γὰρ τῇ καρδίᾳ συμβάντος ἥδε παλλομένη τὰς γείτονας φρένας πλῆττει. φρένες δὲ εἰσιν ὁ περὶ τὸ ἦπαρ ὑμενοειδὲς τυλιγμός. ἢ ὅτι τῆς καρδίας πασχούσης ἀχλὺς ἀναθυμιάσεως πρὸς τὸν ἐγκέφαλον ἀνιοῦσα συνθολοῖ τὰς φρένας καὶ τοῦ καθεστηκότος ἐξίστησι. Β. φρήν δὲ ἐστὶν ὑμὴν τις διήκων ἀπὸ τοῦ φάρυγγος μέχρι τῶν ὑπογαστρίων μερῶν. διερχόμενος οὖν ἔνθεν κάκειθεν ὥσπερ τι ζῶσμα γίνεται· ὃ καὶ διάφραγμα καλεῖται. ἔστι δὲ μέσον τῶν ἀναπνευστικῶν καὶ τῶν θεραπευτικῶν. ἀναπνευστικὰ δὲ εἰσὶ πνεύμων, καρδία, θεραπευτικὰ δὲ σπλῆν, ἦπαρ. μέχρις ἂν οὖν σώζεται ὁ ὑμὴν οὗτος, ὑγιαίνει τὸ ζῶον· ὅταν δὲ πάθῃ κοπήν, τότε

παραφρονεῖ, καὶ συμβαίνει καὶ ἡ φρενίτις νόσος. ἐξ αὐτοῦ καὶ μετάφρενα τὰ τῆς ῥάχεως ὀπισθεν λέγονται. P. τροχοδινεῖται] οὐκ εἰμί ἐν τῷ καθεστῶτι.

Pr 882 A. τροχοδινεῖται] περιφέρεται. B. ἐλίγδην] συστροφικῶς. O. περιστραμμένως. B. δρόμου] τοῦ καθεστηκότος.

Pr 883 B. τοῦ ὀρθοῦ. O. γλώσσης ἀκρατῆς] ὑπὸ τῆς μανίας μὴ κατέχουσα τὴν γλῶτταν, μὴ κυριεύουσα ταύτης, ἀλλὰ παραπαίουσα, λάλος εἰμί.

Pr 884 P. πνεύματι μάργῳ] διὰ τῆς φορᾶς τῆς μανικῆς τῆς ἐμῆς. γλώσσης ἀκρατῆς] οὐσα. B. θολεροὶ δὲ λόγοι] λόγοι δὲ προσκρούουσι πρὸς κύμασι στυγνῆς καὶ χαλεπῆς μανίας θολεροὶ καὶ συγκεχυμένοι, τουτέστιν ὑπὸ τοῦ χειμῶνος τῆς μανίας ἀναταραχθεῖσα τὸν λογισμὸν θολεροὺς λόγους προΐεται.

Pr 885 θολεροὶ] τεταραγμένοι, ἄδηλοι. παίουσιν εἰκῇ] ταραττοῦσι μάτην. B. θολεροί] λόγοι δὲ θολεροὶ καὶ ὕβριστικοὶ καὶ λυπηροὶ καὶ μάρανσιν ἐμποιοῦντες τῷ ἀκούοντι καὶ τῇξιν σαρκὸς παίουσι καὶ ὀρμῶσι καὶ μετὰ ῥύμης ἐκπέμπονται πρὸς κύμασι τῆς ἐμῆς ἄτης, ἥτοι τῷ κλύδωνι καὶ τῇ τρικυμίᾳ τῶν ἐμῶν κακῶν. P. στυγνῆς πρὸς κύμασιν ἄτης] ταραχαῖς.

Pr 886 O. λυπηρᾶς κινήμασιν βλάβης. B. ἡ σοφὸς] τὸν Πιττακὸν λέγει, ὃν ποτε τὶς βιαζόμενος ὑπὸ δύο γυναικῶν, τῆς μὲν μιᾶς οὔσης πλουσίας, τῆς δὲ ἐτέρας πενεστέρας καὶ τοῦ γένους αὐτοῦ ἀξίας, καὶ ἀπορῶν ποίας κληθεῖν ἀνὴρ, ἠρώτησε ποῖα χρήσεται γυναικί· τοῦ δὲ εἰπόντος, μέτιθι πρὸς τοὺς παῖδας τοὺς πλησίον ἡμῖν τοὺς βέμβικας παίζοντας, ὃ ἐστὶ τὰς στρόμβας, καὶ ἀπ' αὐτῶν μαθήσῃ ποῖα ἂν χρήσαιο γυναικί, ἀπελθὼν ἐκεῖνος ἠκροάσατο τῶν παίδων λεγόντων πρὸς τὴν οἰκείαν στρόμβαν, τὴν καθ' ἑαυτὸν ἔλαυνε· καὶ αἰσθόμενος τοῦ λόγου τῶν παίδων τὴν μὲν πλουσιωτέραν ἀφῆκε, τῇ δὲ πενεστέρᾳ ἐχρήσατο γυναικί, τῇ καὶ τοῦ γένους αὐτοῦ ἀξίᾳ.

Pr 887 τοῦτο οὖν ὁ χορὸς ἐνθυμούμενος λέγει ὅτι σοφὸς ἦν ἐκεῖνος ὁ εἰπὼν τὸ ἐπὶ μακρῷ χρόνῳ καὶ ἀριστεύειν καὶ εὐημερεῖν τοὺς τοῖς ἀξίοις τοῦ γένους αὐτῶν ἐπιγαμβρεύοντας· ἐὰν γὰρ ἡ Ἰὼ συνεμίγῃ τινὶ ἀνδρὶ ἀξίῳ ὄντι τοῦ γένους αὐτῆς, καὶ πόρρῳ ἦν τῆς μίξεως τοῦ Διὸς, οὐκ ἂν νῦν ἐπλανᾶτο. A. Ὁ χορὸς φησι τοῦτο· ὄντως σοφὸς ἦν ὅστις πρῶτος ἐν διανοίᾳ ἐβάστασε καὶ γλώσση διεμυθολόγησεν καὶ εἶπεν ὅτι κατὰ πολὺ κάλλιστόν ἐστι τὸ τινὰ γυναῖκα συνελθεῖν νυμφίῳ ὁμοίῳ αὐτῇ, ἥγουν ἐὰν ἐστὶ πέννησα, πέννητι, εἰ δὲ πλουσία, πλουσίῳ· ἡ καὶ τὸ ἕκαστον ἄνδρα συνελθεῖν γυναικὶ ὁμοίᾳ ἐκεῖνῳ κατὰ τὸ γένος καὶ κατὰ τὸν πλοῦτον. τοῦτο δὲ λέγει ὁ χορὸς διὰ τὴν Ἰὼ, ἰδὼν αὐτὴν πάσχουσαν μυρία κακὰ διὰ τὸ σχεῖν ἐραστὴν τὸν πρῶτιστον τῶν θεῶν Δία, ἄνθρωπον οὖσαν φθαρτὴν. καλὸν οὖν φησὶν ἕκαστον τῶν ἀνθρώπων καθ' ἑαυτὸν κηδεῦσαι, ἥτοι ὁμοίως ἑαυτῷ κατὰ τὴν αὐτοῦ εὐτέλειαν εἰς γάμον συνελθεῖν, καὶ μήτε γάμων τῶν θρυπτομένων καὶ τρυφόντων τῷ πλούτῳ ἐπιθυμῆσαι τὸν ὄντα χερνήταν, ἥγουν τὸν ταπεινὸν καὶ εὐτελεῖ καὶ ἄσημον καὶ τῶν κάτω, μήτε τῶν μεγαλαυχούντων τῷ γένει ἥτοι τῶν εὐγενῶν. ἦν γὰρ καὶ ἡ Ἰὼ πόρρῳ τῆς μίξεως ἦν τοῦ Διὸς, οὐκ ἂν τοσαῦτα δεινὰ ἔπασχε. O.P. ἡ] ὄντως. ἦν] ὑπῆρχε. B. ὃς πρῶτος ἐν γυνάμᾳ] καὶ καταρχὰς ἐνόησε τοῦτο.

Pr 888 B. ὡς τὸ κηδεῦσαι καθ' ἑαυτὸν] ὅτι συγγένειαν ποιήσασθαι οἷος αὐτός ἐστι.

Pr 890 ἀριστεύει μακρῷ] ἄριστόν ἐστι καταπολύ. B. διαθρυπτομένων] τρυφόντων, σοβούντων.

Pr 891 B. μεγαλυνομένων] μεταίρομένων καὶ μεγαλαυχούντων.

Pr 892 B. χερνήταν] εὐτελεῖ.

Pr 893

ἔστι δὲ τροπικὸν ἀπὸ τῶν ἀπόρων γυναικῶν, αἵπερ οἰκείαις μογοῦσαι χερσὶ καὶ νήθουσιν ἔρια ἢ λίνον ἑαυταῖς ἐκ τούτων κομίζονται τὴν τροφήν. Ἄλλως. εὐτελῇ, διὰ τῶν χειρῶν νήθοντα, ἢ ἄλλως ἐργαζόμενον. κυρίως δὲ ἐπὶ γυναικὸς, ἢ νήθουσα ταῖς χερσὶ τὰ πρὸς τροφήν κομίζεται. Α. χερνήταν] χειροτεχνίτην. ἐραστεῦσαι] ἐπιθυμῆσαι· τοῦτο δὲ λέγει διὰ τὴν Ἰὼ ὁμιλήσασαν δι' τὰ ἐρωτικά, διὰ τοῦτο ταῦτα παθοῦσαν. Β. μήποτε μήποτε μ', ὦ Μοῖραι] ὁ χορὸς φησι βλέπων τὴν Ἰὼ κακῶς πάσχουσαν διὰ τὸ ἐρασθῆναι αὐτῆς τὸν Δία, εἴθε, ὦ Μοῖραι, μὴ ἴδοιτέ με ποτὲ ὑπάρχουσαν εὐνάτειραν καὶ σύγκοιτον τοῦ Διός· ἦτοι μὴ ἐρασθείη μου ὁ Ζεὺς ποτε, μηδὲ πλασθείην καὶ προσπελάσω καὶ προσεγγίσω τινὶ γαμέτῃ τῶν ἐξ οὐρανοῦ, ἡγουν τινὶ οὐρανίῳ θεῷ ἔχοντι γυναῖκα· τοῦτο γὰρ ἔστι τὸ γαμέτα.

- Pr 895 ἢ, μηδὲ δι' ἔχθρας γενοίμην ὁμεινέτη τινὶ τῶν οὐρανίων. φοβοῦμαι γὰρ βλέπουσα τὴν τῆς Ἰοῦς παρθενίαν τὴν ἀστεργάνορα· ἦν οὐ στέργει ὁ γενόμενος αὐτῆς ἀνὴρ· ἢ, τὴν ὑπὸ ἀρσένων λίαν στεργομένην· τῷ γάμῳ τοῦ Διὸς δαπτομένην καὶ δακνομένην ἐν ἀλητείαις καὶ πλάναις πόνων τῆς Ἥρας δυσπλάγχνοις, ἦτοι ἀφορήτοις, ἃς οὔτις ὑπενεγκεῖν ἐν τοῖς αὐτοῦ σπλάγχνοις δυνήσεται. μηδὲ ὁ ἔρωσ τῶν κρειττόνων θεῶν ἐπίδοι με. εἴτα παρακατιῶν, ἐφερμενεύων τὸ ἔρωσ, φησὶν ὅτι τὸ ὄμμα φημί τὸ ἄφυκτον τῶν θεῶν, ὅπερ οὐκ ἐκφεύξομαι καίπερ μηχανησαμένη πολλά. Α. εὐνάτειραν] ἔγκοιτον.
- Pr 896 πέλουσαν] ὑπάρχουσαν. Β. πλασθείην] πλησιάσαιμι.
- Pr 897 Β. ταρβῶ γὰρ] ἢ δὲ σύνταξις οὕτω, ταρβῶ γὰρ καὶ φοβοῦμαι τὴν ἀστεργάνορα παρθενίαν τῆς Ἰοῦς, εἰσορῶσα αὐτὴν δαπτομένην καὶ δαμαζομένην ἐν τῷ γάμῳ τοῦ Διὸς.
- Pr 898 ἢ τὸ ἀστεργάνορα ἐπίθετον παρθενίας· πᾶσα γὰρ παρθενία οὐ στέργει τοὺς ἄνδρας, ἢ γὰρ μὴ πρὸς αὐτοὺς τὸ παράπαν συνάφεια οὐκ ἄλλο οὐδὲν ἢ παρθενία ἐστίν. ἢ πρὸς μὲν τὸ ταρβῶ ὑποστικτέον, παρὰ δὲ τὸ ὀρῶσα συναπτέον τὸ ἀστεργάνορα παρθενίαν. ἀστεργάνορα] ἦν οὐκ ἔστερξεν ὁ ἀνὴρ αὐτῆς ὁ Ζεὺς. Β. γάμῳ δαπτομένην] ἅμα τῷ γάμῳ· λείπει γὰρ τὸ ἅμα.
- Pr 899 Α. γάμῳ δαπτομένην] τὴν παρθενίαν δηλοῖ ἀφανιζομένην. Β. δυσπλάγχνοις Ἥρας ἀλατείαισι] κακοσπλάγχχαις ἦτοι ὀργίλαις πλάναις, ἃς Ἰοῖ περιέβαλλε.
- Pr 900 Β. ὁμαλὸς] ἡσυχος, κακῶν ἄπειρος.
- Pr 901 Β. ἄφοβος] ἀπτόητος.
- Pr 902 Ο. εἰμί. οὐ δέδια] οὐ φοβοῦμαι. Β. ἄφυκτον] ὃ οὐδεὶς δύναται φυγεῖν.
- Pr 903 προσδέρκοιτο] θεάσαιτο. Β. ἀπόλεμος] ἀκαταμάχητος, ὃν καὶ πολλὰ μηχανησαμένη οὐ φεύξομαι.
- Pr 904 ἄπορα πόριμος] οἶον, οὗτος ὁ πόλεμος ὁ ἐρωτικός ἐστὶ πόρον διδούς καὶ εἰς τὰ ἄπορα, καὶ οἶον εἰπεῖν, καὶ τοῖς ἀδυνάτοις ἐπιχειρῶν, καὶ πόριμος αὐτοῖς. ψαύουσι γὰρ καὶ τῶν ἀψαύστων οἷς λίχνοι οἱ ὀφθαλμοί. Α. ἄπορος πρὸς ἀπορίαν, ὃ ἐστὶ πολλὴν ἔχων ἀπορίαν· ὅτι ὁ πρὸς κρείσσονας πόλεμος ἀκαταμάχητος. Ρ. ἰσχυρὸς εἰς τὸ ποιεῖν τοὺς ἀνθρώπους ἀπόρους καὶ μὴ δυναμένους εὐρεῖν τινα μηχανὴν εἰς ἀπαλλαγὴν τοῦ τῆς ἐρωτοληψίας κακοῦ. Ο.Ρ. Ἄλλως. πολυπόλεμος οὗτός ἐστιν ὁ ἔρωσ καὶ πόριμος ἀπόρων, τουτέστι χαλεπῶν καὶ μεγάλων κακῶν, ἐν οἷς οὐκ ἔστι πόρον εὐρεῖν. Ρ. ἀπόλεμος] ἀκαταμάχητος. Ο. ἄμαχος. Β. πόριμος] ὁ τῶν θεῶν.
- Pr 905 ἐφευρεταὶ μηχανῶν· ἔνθα γὰρ οὐ δύναται τις εὐρεῖν μηχανήν, οἱ θεοὶ εὐρίσκουσιν ἐρῶντες· καὶ μαρτυρεῖ Ζεὺς χρυσὸς γενόμενος καὶ καταρρυεὶς ἀπὸ τοῦ τέγουσ πρὸς τὴν Ἀκρίσιου Δανάην ἐντὸς οὔσαν πύργου χαλκοῦ. ὁ γὰρ πατήρ Ἀκρίσιος χρησμὸν λαβὼν

ὥς ὁ γεννηθεὶς ἐκ τῆς θυγατρὸς αὐτοῦ καθελεῖ αὐτὸν τῆς ἀρχῆς, καθεῖρξε τὴν παῖδα. Β. μῆτιν] βουλὴν.

Pr 906 ὅπη] ὅπου. Β. ἡ μὴν ἔτι] ὅπερ προείρηκεν ὁ Προμηθεὺς ἐν οἷς ἔλεγεν ὅτι ὁ Ζεὺς ἐκβληθήσεται τῆς βασιλείας εἰς γάμον συνελθὼν τῇ Θέτιδι, τοῦτο καὶ ἐνταῦθα πάλιν φησί.

Pr 907 λέγει οὖν ὅτι ὄντως δὴ ὁ Ζεὺς, καίπερ αὐθάδης καὶ ἐπηρμένος ὢν καὶ ὑπέρογκος, ἔσται ταπεινός. ἐτοιμάζεται γὰρ γάμον γαμεῖν, ὃς αὐτὸν βασιλείας ρίψει. καὶ τότε πληρωθήσεται ἡ τοῦ Κρόνου κατάρα, ἣν εἶπεν ἐπ' αὐτῷ τῷ Διὶ ἐκπίπτων τῶν μακροχρονίων καὶ παλαιῶν θρόνων τῆς βασιλείας. ἀποτροπὴν δὲ καὶ ἀποφυγὴν καὶ φύλαξιν τῶν ἀπὸ τοῦ εἰρημένου γάμου κακοπαθειῶν μελλουσῶν αὐτῷ ἐπελθεῖν οὐδεὶς τῶν θεῶν ἰσχύσει ἀποδείξαι χωρὶς ἑμοῦ. ἐγὼ ταῦτα γινώσκω, καὶ ποίῳ τρόπῳ γενήσεται. πρὸς ταῦτα οὖν καθήσθω νῦν ἐν τοῖς ὑψηλοῖς καὶ τῆς γῆς ὑπεραιρομένοις τόποις (ἡ ἐν τῷ ὑψηλῷ Ὀλύμπῳ), πιστὸς καὶ θαρρῶν, ἢ πυστὸς, περίπυστος καὶ διάδηλος, καὶ ἔντιμος ἐν βρονταῖς, ἡγουν διὰ τὸ ποιεῖν βροντὰς, μεγαλυνόμενος καὶ ἐκπέμπων βέλος πυρπνόον καὶ πυρὸς πνέον· λέγει δὲ τὸν κεραυνόν· οὐδὲν γὰρ ταῦτα αὐτῷ βοηθήσει εἰς τὸ μὴ καταπεσεῖν πτώματα ἀνυπομόνητα καὶ ἀφόρητα. τοιοῦτον ἀντίπαλον καὶ ἀντίμαχον νῦν εὐτρεπίζει αὐτὸς ἑαυτῷ, ὅστις καὶ ὑπὲρ κεραυνὸν καταφλέξει αὐτὸν καὶ τὸν γενναῖον κτύπον τῆς βροντῆς καὶ τὴν τρίαιναν, αἰχμὴν τοῦ Ποσειδῶνος, δι' ἧς σαλεύει τὴν γῆν, διασκεδάσει καὶ ἀφανίσει καὶ διαλύσει. λέγει δὲ ὅν ἔμελλε γεννησάμενος ὁ Ζεὺς μιγείναι τῇ Θέτιδι. Α. ἡ μὴν] ὄντως. αὐθάδης] ἀκρατόστομος. Β. ἔσται] γενήσεται.

Pr 908 ἐξαρτύεται] ἐτοιμάζεται, κατασκευάζει. Β. ὃς] ὁ γάμος.

Pr 909 Β. ἄϊστον] ἀφανῆ.

Pr 910 Β. κρανθήσεται] τελεσθήσεται.

Pr 911 Β. ἐκπιτνῶν] ὑπ' αὐτοῦ ἐκπίπτων.

Pr 912 ἡρᾶτο] αὐτῷ. δηναίων] τῶν παλαιῶν, ἀρχαίων. Β. μόχθων ἐκτροπὴν] ἐκφυγὴν καὶ ἀποσόβησιν.

Pr 913 Ο. δυστυχιῶν ἐκφυγὴν. Β. αὐτῷ] τῷ Διί.

Pr 914 σαφῶς] φανερώς. Β. οἶδα] γινώσκω.

Pr 915 ὧ τρόπῳ] ἐκφύγοι. Β. θαρσῶν] ἐπαιρόμενος καὶ κομπάζων.

Pr 916 τοῖς πεδαρσίοις κτύποις] ταῖς ἐν τῷ ὑψηλῷ ὑπ' αὐτοῦ γινομέναις βρονταῖς. Β. πιστὸς] θαρσαλέος, βέβαιος ὢν.

Pr 917 τινάσσων] κινῶν. πυρπνόον βέλος] τὸν κεραυνόν. Β. ταῦτ'] αἱ βρονταὶ καὶ ὁ κεραυνός.

Pr 918 Β. οὐκ ἀνασχετὰ] μὴ δυνάμενα ἐπανορθωθῆναι.

Pr 919 Ο. ἀλλ' ἀφόρητα. Β. τοῖον] τοιοῦτον.

Pr 920 παρασκευάζεται] εὐτρεπίζει. Β. ἐπ' αὐτὸς] ὑπερβατὸν κατὰ λέξιν.

Pr 921 Ο. δυσμαχώτατον] δυσκαταγώνιστον. Β. ὃς δὴ κεραυνοῦ] ταῦτα αἰνιγματωδῶς φησι, καὶ διὰ τοὺς Κύκλωπας τὸν Βρόντην καὶ τὸν Στερόπην, οἱ ἀδελφοὶ ἦσαν τοῦ Κρόνου τοῦ πατρὸς τοῦ Διός.

Pr 922 εἶχον δὲ ἓνα μόνον ὀφθαλμὸν πρὸς τοῖς μετώποις. οὐς ὁ Κρόνος μὲν τῷ ταρτάρῳ προσέδωκεν, ὥς ἐπιβούλους πτοούμενος, ὁ δὲ Ζεὺς τῆς βασιλείας κρατήσας τὸν μὲν πατέρα Κρόνον εἰς τάρταρον κατάγει, τοὺς δὲ εἰρημένους ἀνάγει καὶ συνεργοὺς τοῦ

κράτους ἐσχέκει, τὸν μὲν Βρόντην βροντὴν μηχανώμενον αὐτῷ, τὸν δὲ Στερόπην ἀστραπὴν εἰς ἐκφόβῃσιν πάντων τῶν ἄλλων θεῶν. φησὶν οὖν ὁ Προμηθεὺς ὅτι ὁ μέλλων γεννηθῆναι ἀπὸ τοῦ Διὸς συννευνασθέντος τῇ Θέτιδι καὶ ὕστερον ὑπὲρ τὸν Στερόπην καὶ τὸν Βρόντην ἔσται. ἐπεὶ δὲ ᾤετο καὶ τὸν Ποσειδῶνα βοηθῆσαι αὐτῷ τῷ Διὶ, ὡς ἀδελφὸν αὐτοῦ ὄντα, φησὶν ὅτι οὐδὲ ἡ τὴν γῆν σαλεύουσα τρίαίνα τοῦ Ποσειδῶνος ἔσται τῷ Διὶ εἰς βοήθειαν. τρίαίναν δὲ λέγουσι κρατεῖν τὸν Ποσειδῶνα ἢ διὰ τὸ τρίτον στοιχεῖον εἶναι αὐτὸν, ἢ διὰ τὸ εἰς τρία διαιρεῖσθαι τὸ ὕδωρ, εἰς ποτάμιον, εἰς θαλάσσιον καὶ εἰς λιμναῖον. Α. κρεῖσσον] ἐπικρατέστερον. Β. καρτερόν] ἰσχυρόν.

Pr 923 Β. θαλασσίαν] ἐκ τῆς θαλάσσης.

Pr 924 τινάκτειραν νόσον] δυναμένην ἀπλοῦν ἢ διδόναι. Β. τρίαίναν] γρ.

Pr 925 τριαίνας. Ο. κάμακα. Β. αἰχμὴν] βίαν. Ο. σκεδᾶ] σκορπίσει. Β. πταίσας] προσκρούσας.

Pr 926 τῷδε πρὸς κακῷ] παρὰ τοῦ κακοῦ. ἐμπέση γὰρ ἂν τῇδε τῇ δυστυχίᾳ ἀπὸ τῆς κακίας αὐτοῦ. ἢ τὸ πρὸς κακῷ ἀντὶ τοῦ ἐκ τοῦ προσπαῖσαι καὶ δυστυχεῖσαι καὶ τῆς ἀρχῆς ἐκπεσεῖν. πρὸς μὲν οὖν τὸ πρῶτον ὑπόστιξον εἰς τὸ πρὸς κακῷ, πρὸς δὲ τὸ δεύτερον εἰς τὸ τῷδε. Β. ὅσον] καλὸν ὑπάρχει.

Pr 927 δίχα] κεχωρισμένως. Β. ἐπιγλωσσᾶ] τῇ γλώττῃ κατηγορεῖς, ἐποιωνίζῃ κατὰ τοῦ Διὸς ἃ βούλῃ γενέσθαι αὐτῷ.

Pr 928 ἔστι δὲ τὸ “ἐπιγλωσσᾶ Διὸς” κατ’ ἐρώτησιν. Α. χρήζεις] ἐπιποθεῖς. ἐπιγλωσσᾶ] καταβοᾶς. Β. σὺ θὴν ἃ χρήζεις, ταῦτ’ ἐπιγλωσσᾶ Διός] ὁ χορὸς ἀκούων τοῦ Προμηθέως κακὰ προλέγοντος περὶ τοῦ Διὸς, φησὶ πρὸς αὐτόν· σὺ δὴ, ὦ Προμηθεῦ, ταῦτα ἐπιγλωσσᾶ ἤτοι λέγεις καὶ στρέφεις ἐν γλώσσῃ, ἃ χρήζεις, ἤγουν ἃ θέλεις καὶ ἀποδέχῃ. ὁ δὲ Προμηθεὺς φησὶ πρὸς τὸν χορόν· ταῦτα λέγω, ἅπερ μέλλει γενέσθαι, σὺν τούτοις καὶ ἃ βούλομαι παθεῖν αὐτὸν τὸν Δία. ὁ δὲ χορὸς φησὶ· καὶ ἐνδέχεται ποτε προσδοκήσιν τινὰ δεσπόσειν τοῦ Διός; ὁ δὲ πρὸς αὐτόν· οὐ μόνον ἄλλοι κυριεύσουσιν αὐτοῦ, ἀλλὰ καὶ ἄλλους πόνους ἔξει δυσχερεστέρους καὶ χαλεπωτέρους. Ο.Ρ. ἅπερ] ἐκεῖνα λέγω.

Pr 929 Β. προσδοκᾶν] ἐλπίζειν.

Pr 930 χρῇ] πρέπει. Β. τῶνδε] ὧν λέγω.

Pr 931 δυσλοφωτέρους] ἀφορητοτέρους καὶ δυσβαστακτοτέρους. Β. λόφος ὁ ἄνω τένων, ἥτοι ὁ περὶ τὸν τράχηλον ἄνωθεν· ὅθεν καὶ τὸ καταλοφάδια ἐν Ὀδυσσεΐᾳ καὶ παρὰ Σοφοκλεῖ τὸ ὑπὸ ζυγὸν νῶτον εὐκόλως φέρειν. ὡς λόφου ἐν τοῖς ζῴοις ὄντος τοῦ κατὰ τὸν τράχηλον μέρους, ὃ ἐπίκειται ὁ ζυγός. Ρ. πῶς οὐχὶ ταρβεῖς] πῶς οὐχὶ φοβῇ τοιαῦτα ὑβριστικά λόγια κατὰ τοῦ Διὸς πέμπων τῆς ἰδίας γλώττης; ὁ δὲ Προμηθεὺς φησὶ, διὰ τί φοβοίμην ἐγώ, ὃ οὐ πεπρωμένον ἐστὶν ἀποθανεῖν; Ρ.

Pr 932 ταρβεῖς] εἰς φόβον πίπτεις. Β. μόρσιμον] μεμοιρασμένον.

Pr 933 Β. ἀλλ’ ἄθλον ἂν σοι] ἀλλὰ καὶ εἰ μὴ ἐστὶ σοὶ πεπρωμένον ἀποθανεῖν, πόροι καὶ παράσχοι ἤγουν δώσει σοὶ πόνον ἀλγία καὶ ἀλγεινότερον καὶ λυπηρότερον τούτου οὗ νῦν πάσχεις.

Pr 934 ὥσπερ δὲ ὁ βελτίων τοῦ βελτίονος κλίνεται καὶ ὁ καλλίων τοῦ καλλίονος, ἔχουσι δὲ τὰς αἰτιατικὰς βελτίω καλλίω, οὕτω καὶ τὸ ἀλγίω αἰτιατική ἐστὶν ἀπὸ τῆς ἀλγίων εὐθείας. Α. τοῦδ’] ἢ ἐὰν θάνῃς. ἄθλον] κάματον. Β. πάντα] ὅσα ἂν ποιήσῃ.

Pr 935 προσδοκητὰ] ἐλπιστά. Β. οἱ προσκυνοῦντες τὴν Ἀδράστειαν] οἱ σέβοντες, οἱ τιμῶντες τὴν Ἀδράστειαν, ἥτοι τὴν τύχην, ἣν οὐκ ἐκφεύγει τις.

Pr 936

ἢ τὴν τύχην τὴν μὴ ἔωσαν ἡμᾶς δρᾶν τὸ θελητόν. ἢ τὴν Δίκην τὴν Ἄδραστον τιμωρήσασαν. θεὰ γὰρ ἦν τις τοὺς ὑπερηφάνους τιμωροῦσα. Ἄλλως. παραινεῖ πτοεῖσθαι μὴ ποτέ τις νεμεσήσῃ δικαίως αὐτῷ ὡς τὸν Δία ὑβρίζοντι. Α. Ἀδράστεια ἡ Νέμεσις. Ο. Ἀδράστεια ἔφορος μέμψεως. λέγει οὖν ὡς οἱ μὴ μεμφθῆναι σπουδάζοντες φρονιμοὶ εἰσι. Β. σέβου, προσεύχου] σὺ σέβου καὶ κολάκευε καὶ θέλγε τὸν Δία τὸν αἰεὶ κρατοῦντα· (τοῦτο δὲ κατ' εἰρωνείαν φησὶν· ἐλπίζει γὰρ ὅσον οὕτω ἀπὸ τῆς βασιλείας ἐκπεσεῖν αὐτόν) ἐμοὶ δὲ μικρὸν καὶ ὀλίγον ἢ οὐδ' ὅλως φροντίς ἐστὶ τοῦ Διός.

Pr 937 τοῦτον τὸν καιρὸν δράτω καὶ πραττέτω ἃ βούλεται καὶ βασιλευέτω εἰς τὸν βραχὺν χρόνον. ἐπὶ πολὺ γὰρ οὐκ ἄρξει καὶ βασιλεύσει τοῖς θεοῖς. Α. σέβου] τίμα. θῶπτε] κολάκευε. αἰεὶ] τὸ αἰεὶ πρὸς τὸ σέβου καὶ οὐ πρὸς τὸ κρατοῦντα· οὐ γὰρ αἰεὶ τὸν Δία λέγει κρατοῦντα, ἐπεὶ τάχιστ' αὐτόν ἐκπεσεῖσθαι τῆς ἀρχῆς διατείνεται. Β. Ζηνὸς] περὶ.

Pr 938 Β. τὸν βραχὺν] τὸν ὀλίγον.

Pr 939 Β. ὅπως θέλει] καθὰ θέλει.

Pr 940 δαρὸν] ἐπιπολύ. θεοῖς] δέον θεῶν εἰπεῖν, θεοῖς εἶπεν Ὀμηρικῶ ζήλῳ, ἐκεῖνος γὰρ τινα δὲ τοῖς Ἀχαιοῖς λέγει· ἔστι δὲ πλαγιασμός. Β. τρόχιν] ἄγγελον, ἀπὸ τοῦ τρέχειν.

Pr 941 δημοῖ δὲ τὸν σπουδαῖον οἰκέτην τὸν σπουδαίως πράττοντα τὰ προστάγματα τοῦ κυρίου αὐτοῦ καὶ μὴ βραδύνοντα καὶ χρονίζοντα. Α. ἀλλὰ βλέπω τοῦτον τὸν ἄγγελον τοῦ Διός, τὸν ὑπρέτην τοῦ νέου τυράννου, ἦτοι τοῦ Διός. λέγει δὲ τὸν Ἑρμῆν. πάντως τι νέον ἦλθε μηνύσων ἡμῖν. ὁ πατήρ τῶν θεῶν ὁ Ζεὺς, φησὶν ὁ Ἑρμῆς, κελεύει σοι εἰπεῖν οὐστὶνας μετ' ἀλαζονείας λέγεις γάμους, παρ' ὧν ἐκεῖνος τῆς βασιλείας ἐκβλήθη. καὶ ταῦτα μέντοι λέγε μηδόλως αἰνιγματωδῶς, ἀλλ' αὐτὰ ἐκεῖνα ἕκαστα φανερά. Ρ. τὸν ἄγγελον. Β. τυράννου] τοῦ Διός.

Pr 942 διάκονον] ὑπρέτην. Β. πάντως] ὁμολογουμένως.

Pr 943 καινὸν] νέον. ἀγγελῶν] μηνύων. Β. σὲ τὸν σοφιστὴν] ἀπατεῶνα.

Pr 944 Ο. εἰρωνικῶς τοῦτο λέγει. Β. τὸν ἡμέροισ] ἀνθρώποις.

Pr 945 ἢ τοῖς ἡμέροισ, πρὸς ἀντιδιαστολὴν τῶν ἀγρίων. γράφεται τὸν ἐφημέροισ. Ρ. τὸν ἑξαμαρτόντ'] τὸν πταίσαντα. ἐφημέροισ] ἀνθρώποις. Β. πορόντα] παρασχόντα.

Pr 946 Β. ἄνωγε] ἐκέλευσε.

Pr 947 Β. κομπεῖς] φλυαρεῖς. Ο. αὐδᾶν] λέγειν.

Pr 948 ὧν] ἄφ'. Β. μηδὲν αἰνικτηρίως] μηδαμῶς αἰνιγματωδῶς.

Pr 949 Β. μηδέ μοι διπλᾶς] μηδ' ἐμοὶ, ὦ Προμηθεῦ, προσβάλης καὶ προξενήσης καὶ δώσης διπλᾶς ὁδοῦς, ἀντὶ τοῦ μὴ ποιήσης ἀπελθεῖν με κενὸν καὶ πάλιν ἐλθεῖν πρὸς σέ.

Pr 950 βλέπεις γὰρ ὅτι τοῖς τοιούτοις ὁ Ζεὺς οὐ καταπραΐνεται. Ἄλλως. μὴ κάματόν μοι διπλοῦν προξενήσης δευτέρον με ποιῶν ὑποστρέψαι. τοῦτο δὲ αἰνίττεται διὰ τοῦ λόγου, μὴ βούλοιό με αὐθις ἀπελθεῖν κενὸν πρὸς τὸν Δία. ἤγουν, ἅπερ εἶπας κατὰ τοῦ Διός, μὴ κρύψης, ἵνα μὴ κάκεῖνος πάλιν με πρὸς σέ πέμψῃ. Α. αὐθ' ἕκαστα] φανερά. μηδέ μοι διπλᾶς ὁδοῦς] εἰ γὰρ ἀσαφῶς εἶποις, πέμψει με πάλιν ὁ Ζεὺς πρὸς σέ, ἵνα σαφῶς εἶποις. Β. Ζεὺς τοῖς τοιούτοις] τοῖς μὴ πειθομένοις αὐτῷ, ἢ τοῖς ψευδέσι λόγοις χρωμένοις οὐ κάμπτεται, οὔτε μειλίσσεται, ἀλλ' ἐπὶ πολὺ θυμοῦται καὶ ἀμείλικτος γίνεται τοῖς τοιούτοις.

Pr 952 Α. τοῖς τοιούτοις] τοῖς ἀσαφέσι. μαλθακίζετα] ἀπατᾶται καὶ παράγεται. Β. σεμνόστομός γε] κατ' εἰρωνείαν ὁ Προμηθεὺς, μὴ, φησὶν, ὁ μῦθος καὶ ὁ λόγος οὗτος προσήκων τῶν θεῶν, τοῦ Ἑρμοῦ.

- Pr 953 ταῦτα δὲ λέγει καταγελῶν αὐτοῦ. ἥτοι ἐστὶ καὶ καλῶς εἰρημένος καὶ φρονήματος γέμων, ὡς ῥηθῆις ὑπὸ ὑπηρέτου τῶν θεῶν. ἢ τὸ σεμνόστομος ἀντὶ τοῦ κενόδοξος καὶ ἐπηρμένος καὶ γέμων οἰήσεως. A. σεμνόστομος] εἰρωνικῶς. B. φρονήματος] ἀλαζονείας. O. πλέως] πεπληρωμένος. B. ὁ μῦθος] ὁ λόγος.
- Pr 954 ὡς] καθά. B. νέον νέοι] νῦν νέοι θεοὶ βασιλεύετε καὶ νομίζετε χωρὶς πένθους ἀεὶ κατοικεῖν τὰς τοῦ Ὀλύμπου ἀκρωρείας καὶ μέρη· ἐκ τούτων δὲ τῶν τοῦ Ὀλύμπου μερῶν καὶ ἀκρωρειῶν κατενόησα καὶ εἶδον δύο τυράννους ἐκπεσόντας καὶ ἐκβληθέντας τῆς βασιλείας (λέγει δὲ τὸν Ὀφίωνα καὶ τὴν Εὐρυνόμην καὶ τὸν Κρόνον, ὃν ἔρριψεν ὁ Ζεὺς) τρίτον δὲ καὶ τὸν νῦν τυραννοῦντα Δία θεάσομαι ἐκπεσόντα καὶ κακῶς καὶ ἐφυβρίστως καὶ συντόμως.
- Pr 955 μὴ δοκῶ σοι φοβεῖσθαι τοὺς νέους θεούς; ἐγὼ πολλοῦ ἐλλείπω τοῦ φοβεῖσθαι αὐτούς. σὺ δὲ τὴν ὁδὸν ἣν ἐβάδισας ἐρχόμενος ἐνταῦθα πάλιν βάδιζε. οὐδὲν γὰρ εἶπω σοι ὧν ἐμὲ ἐρωτᾷς. A. νέον] νεωστί· οὐ γὰρ ἀρχαία ὑμῶν ἡ βασιλεία. B. ναίειν ἀπενθῇ πέργαμα] ἐπειδὴ ναίειν εἶπε, ὁ δὲ ναίων ἐντὸς τοίχους ναίει, διὰ τοῦτο πέργαμα εἶπε· λέγει δὲ τὸν οὐρανόν.
- Pr 956 B. πέργαμα] τὰ ὑψηλά. C. ἀπενθῇ] ποταπά. B. ἡσθόμην] ἔγνων.
- Pr 957 B. τρίτον] ἐβασίλευσε πρῶτον μὲν ὁ Ὀφίων καὶ Εὐρυνόμη, ἔπειτα Κρόνος καὶ Ῥέα, μετὰ ταῦτα δὲ Ζεὺς καὶ Ἥρα.
- Pr 958 A. τὸν νῦν τυραννοῦντ'] τὸν Δία. ἐπόψομαι] ἐκπεσεῖν. B. πολλοῦ γε καὶ] σημειῶσαι, πολλοῦ ἐλλείπω, ἀντὶ τοῦ, πολλοῦ γε καὶ δεῖ, ἢ, πολλοῦ γε καὶ δέω.
- Pr 961 A. ἐγκόνει πάλιν] σπεύδων ἀπέρχου.
- Pr 962 B. ἂν ἱστορῆς] ζητῆς.
- Pr 963 B. τοιοῖσδε] ἐν ταύταις ταῖς κενοδοξίαις καὶ ὑπερηφανίαις καὶ ἀναισχυντίαις καὶ πρὶν σαυτὸν εἰσῆγαγες καὶ ἐνέδησας εἰς τὰς βλάβας ἃς πάσχεις νῦν.
- Pr 964 A. πρὶν] ὅτε τὸ πῦρ κέκλοφας. αὐθαδίσμασιν] κομπάσμασιν· ἔλεγ' ὡς δικαίως κέκλοφε. B. ἐς τάσδε] ἐν αἷς νῦν τυγχάνεις.
- Pr 965 B. τῆς σῆς λατρείας] τοῦτό φησιν ὁ Προμηθεὺς πρὸς τὸν Ἑρμῆν, σαφῶς γίνωσκε ὅτι οὐκ ἂν ἀλλάξαιμι τῆς σῆς λατρείας τὴν ἐμὴν δυσπραξίαν.
- Pr 966 ἡγουν, οὐ προτιμήσομαι τὸ λατρεύειν τῷ Διὶ καὶ ὑπηρετεῖν αὐτῷ καὶ εἶναι ἄγγελος αὐτοῦ, ὥσπερ σὺ, τοῦ πάσχειν οὕτω κακῶς. τουτέστι, κρεῖσσον ἡγοῦμαι τοῦ λατρεύειν καὶ ἀγγελιαφορεῖν τῷ Διὶ ὡς σὺ τὸ προσηλῶσθαι τῇ πέτρᾳ ταύτῃ καὶ πάσχειν κακῶς. A. ἀλλάξαιμι] οὐ μόνον ἐπὶ τοῦ ἀλλάττω τὸ διδόμενόν ἐστι γενικὴ καὶ τὸ λαμβανόμενον αἰτιατικὴ, ἀλλὰ καὶ τοῦμπαλιν, ὡς κἀνταῦθα καὶ παρ' Ὀμήρῳ τὸ “χρύσεια χαλκείων ἀλλάξατο.
- Pr 967 ” ἐκεῖ γὰρ ὁ Γλαῦκος χρύσεια δοὺς χάλκεα ἔλαβεν. B. λατρεύειν] προσταλαιπωρεῖν.
- Pr 968 B. φῆναι] λέξαι.
- Pr 969 B. τοὺς ὑβρίζοντας] Ἑρμῆς γὰρ πρόσθεν τοῦτον ὑβρίσας τοιαῦτα παρ' αὐτοῦ ἤκουσεν.
- Pr 970 B. χλιδᾶν ἥοικας] ἀκούσας ὁ Ἑρμῆς τοῦ Προμηθέως εἰπόντος ὅτι κρεῖσσον ἡγοῦμαι τὸ προσηλῶσθαι τῇδε τῇ πέτρᾳ παρὸ ἀγγελιοφόρον εἶναι ἐμὲ τοῦ Διὸς, φησὶ πρὸς αὐτὸν ὅτι ἥοικας τρυφᾶν καὶ χαίρειν τοῖς κακοῖς οἷς πάσχεις.
- Pr 971 ἀποκριθεὶς δὲ ὁ Προμηθεὺς φησι πρὸς αὐτὸν, τρυφῶ καὶ χαίρω τοιαῦτα πάσχων κακά; οὕτως εἶθε τοὺς ἐμοὺς ἐχθροὺς ἴδοιμι τρυφῶντας, καὶ σὲ μετὰ τούτων. A. ἄμποτε ἴδοιμι.

Ο. χλιδᾶν] τρυφᾶν καὶ εἰς οὐδὲν ταῦτα λογίζεσθαι. τοῖς παροῦσι πράγμασι] ταῖς προσοῦσαις σοι νῦν δυστυχίαις. Β. οὕτως] ὥδε.

Pr 973 Β. ἦ] ὄντως.

Pr 974 Β. ἐχθαίρω] μισῶ.

Pr 975 Β. παθόντες εὖ] παρ' ἐμοῦ.

Pr 976 κακοῦσι] κακοποιοῦσι. ἐκδίκως] ἀδίκως. Β. κλύω ς' ἐγὼ] νοῶ σε, φησὶν, ἐγὼ μεμνηνότα καὶ παραφρονοῦντα καὶ πάσχοντα νόσον κακὴν.

Pr 977 ὁ Ἑρμῆς ταῦτα λέγει πρὸς τὸν Προμηθεά, ὁ δὲ πρὸς αὐτὸν, ἔστω νοσεῖν με, κατὰ σὲ κριτὴν, εἰ νόσημά ἐστι καὶ παραφροσύνη καὶ μανία τὸ στυγεῖν τοὺς ἐχθρούς. οὐ φησιν, ὀρῶ, ἀλλὰ κλύω· οὐ γὰρ δι' ἔργων ὕβριζεν ὁ Προμηθεὺς τοὺς θεοὺς, ἀλλὰ διὰ λόγων. Α. κλύω] αἰσθάνομαι. μεμνηνός] μαινόμενον. Β. νοσοῖμ' ἂν] ἄμποτε νοσοίην.

Pr 978 Ο. εἶ] ἐὰν ὑπάρχει. στυγεῖν] μισεῖν. Β. εἵης φορητὸς οὐκ ἂν, εἰ πράσσοις καλῶς, καὶ εἶχες καλῶς κατὰ τὰς φρένας, οὐκ ἂν ὑπέμεινας ταῦτα, ἅπερ πάσχεις, ἀλλὰ δηλονότι ἂν ἐβόας.

Pr 979 Ρ. εἰ τοσοῦτοις συνὼν κακοῖς θρασύνῃ, τί ποτ' ἂν ἔδρασας εὐτυχῶν; φορητὸς] ὑπομονητὸς. Β. ὥμοι] φεῦ.

Pr 980 τόδε] τὸ ὥμοι. Β. ἀλλ' ἐκδιδάσκει πάνθ' ὁ μακρὸς καὶ πολὺς χρόνος διδάσκει ἡμᾶς ἃ οὐ γινώσκομεν.

Pr 981 καὶ τὸν Δία γοῦν ὁ χρόνος διδάξει τὸ στενάζειν. Ο.Ρ. ὥστε κάκεῖνος τοῦτο μαθήσεται. Β. ὁ γηράσκων] ὁ παλαιὸς, ὁ μακρὸς. Ο. καὶ μὴν] σὲ οὐδὲ ὁ χρόνος ἐδίδαξε σωφρονεῖν.

Pr 982 Ρ. οὐπῶ σωφρονεῖν] ἐπειδὴ δυστυχῶν οὐχ ὑποκλίνῃ ταῖς συμφοραῖς, ἀλλὰ τοῦ Διὸς καταφέρῃ, ὥσπερ οὐκ εἰδὼς ὅτι σου μείζων ἰσχύει. ἐπίστασαι] γινώσκεις. Β. σὲ γὰρ] καλῶς λέγεις μὴ φρονεῖν ἐμέ· εἰ γὰρ ἐγὼ ἐφρόνουν, οὐκ ἂν προσεφώνουν σε καὶ διελεγόμην πρὸς σὲ ὑπηρετήν ὄντα καὶ οὐ θεόν.

Pr 983 Ο.Ρ. εἰκότα λέγει. Β. καὶ μὴν ὀφείλων] τίνοιμι καὶ ἀποδώσω αὐτῷ χάριν ὑπὲρ ὧν ἐποίησεν εἰς ἐμὲ ὥσπερ χρεωστῶν αὐτῷ.

Pr 985 τοῦτο δὲ κατ' εἰρωνεῖαν λέγει. Ρ. εἰπόντος Ἑρμοῦ πρὸς τὸν Προμηθεά ὡς ἔοικας οὐδὲν ἐρεῖν ὧν χρῆζει πατήρ, οὗτος εἰρωνευόμενός φησι πρὸς αὐτὸν, καὶ μὴν ὀφείλων καὶ χρεωστῶν αὐτῷ χάριν τίνοιμι ἂν καὶ ἀνταποδοίην· ὅπερ ὁ Ἑρμῆς γνοὺς ἐν εἰρωνεῖα ῥηθὲν (οὐ γὰρ ὥφειλε Προμηθεὺς οὐδ' ὅτιοῦν τῷ Διὶ) αἰτιάται τοῦτον κερτομήσαντα εἰρωνευσάμενον αὐτὸν ὡς παῖδα ὄντα, εἰ μὴδὲν ἐπήσθετο ὅτι ψεύδεται. παῖδα ἀντὶ τοῦ δοῦλον νοοῦσιν, ἵν' εἴῃ ὁ λόγος διὰ τὴν τοῦ Ἑρμοῦ δουλείαν, ὅτι σὺ μὲν ὡς δοῦλος πάντα ὀφείλεις ὑπηρετεῖν αὐτῷ, ἐγὼ δὲ οὐ. ὅπερ ἐξελέγχεται διὰ τῆς τοῦ Προμηθέως κατασκευῆς. Β. χάριν] ἀντίχαριν καὶ ἀμοιβήν. Ο. ἐκερτόμησας δῆθεν ὡς παῖδ' ὄντ' ἐμέ] ὕβρισας ὥσανεὶ δοῦλον.

Pr 986 παῖς γὰρ λέγεται καὶ ὁ νέος καὶ ὁ δοῦλος· ὡς τὸ “Ὀφθαλ“μοὶ παιδίσκης” ἡγουν δούλης. καὶ τὸ “Ἐγένοντό μοι παῖδες καὶ “παιδίσκαι,” ἀντὶ τοῦ, δοῦλοι καὶ δουλίδες. Ο.Ρ. ὡς] καθά. Β. παῖς] δοῦλος.

Pr 987 Β. ἀνούστερος] μωρός. Ο.Β. πευσεῖσθαι] μαθεῖν.

Pr 988 Β. αἵκισμ' ἢ τιμωρισμός.

Pr 989 Ο. κόλασις. Β. προτρέπεται] παρακινήσει, διεγερεῖ.

Pr 990

Ο. γεγωνῆσαι] φωνῆσαι. Β. χαλασθῇ δεσμά λυμαντήρια] τοῦ προσόντος ἐμοὶ δεσμοῦ ἐκλυθῶ.

Pr 991 Β. πρὸς ταῦτα, ῥιπτέσθω μὲν αἰθαλοῦσα φλόξ] πρὸς ταῦτα καταφερέσθω μὲν ἄνωθεν ἀστραπή καὶ κεραυνός, ἐν νιφάδι δὲ καὶ χιόνι λευκοπτέρῳ καὶ λεπτῇ κατερχομένη ἀπὸ τοῦ οὐρανοῦ καὶ ἐν βρονταῖς ταραττέτω πάντα· οὐδὲν γὰρ ἀπὸ τούτων κάμψει καὶ πείσει με, ὥστε εἰπεῖν αὐτῷ πρὸς τίνος ἀπόκειται τῆς τυραννίδος ἐκβληθῆναι αὐτόν.

Pr 992 Ρ. αἰθαλοῦσα φλόξ] ἀστραπαί τε καὶ κεραυνός. Β. νιφάδι] χιόνι.

Pr 993 βροντήμασι χθονίοις] σεισμοῖς ἐπειδὴ αἱ βρονταὶ ἄνωθεν γίνονται ῥηγνυμένων νεφῶν, διὰ τοῦτο βροντήμασι χθονίοις εἶπεν ἀντὶ τοῦ τῷ τὴν γῆν κινουντι σεισμῷ. Β. βροντήμασι] γρ. ἐκβροντήμασι. αἱ γὰρ βρονταὶ καὶ οἱ σεισμοὶ καὶ αἱ νιφάδες χθονός εἰσιν ἥτοι τῶν βροτῶν καταπληκτικά. τοῖς δὲ θεοῖς οὐ (γράφεται ἡμῖν δὲ τοῖς θεοῖς, οὐ.) Ρ. κυκάτω] ταραστέτω.

Pr 994 Β. γνάμψει] ἐπικλάσει.

Pr 995 φράσαι] εἰπεῖν. Β. χρεῶν] ἀποκείμενον.

Pr 996 νιν] αὐτόν. Β. ὅρα νυν εἴ σοι ταῦτ' ἄρωγὰ φαίνεται] ὁ Ἑρμῆς φησι πρὸς τὸν Προμηθέα, βλέπε καὶ πρόσεχε, ἐάν εἰσί σοι ταῦτα ὠφέλιμα καὶ δυνάμενα λῦσαί σε τοῦ δεσμοῦ.

Pr 997 ὁ δὲ Προμηθεὺς πρὸς αὐτόν· ταῦτα ἔκπαλαι ἐμελετήθησαν καὶ ἐβουλεύθησαν. Ο.Ρ. ταῦτα] ἃ φῆς, ἄρωγὰ] κερδαίνεις γὰρ οὐδὲν ταῦτα βοῶν. Β. βεβούλευται τάδε] ὅτι οὐδὲν ὠφελοῦμαι ἐκ λόγων.

Pr 998 Β. ὀχλεῖς μάτην με, κῦμ' ὅπως, παρηγορῶν] μάτην με, φησὶ, βιάζῃ, ὥσπερ εἰς κῦμα λαλῶν ἤγουν ἀναισθήτῳ προσδιαλεγόμενος.

Pr 1001 ὁ δὲ, εἰσελθέτω μήποτε, φησὶ, σοὶ ἔννοια ὅτι ἐγὼ φοβηθεὶς τὴν ἀπηνῆ γνώμην τοῦ Διὸς μαλακισθήσομαι καὶ θηλύνους γενήσομαι, ἥτοι θῆλυς καὶ ἄνανδρος τὸν νοῦν, καὶ παρακαλέσω τὸν ἐμοὶ μεγάλως μισούμενον Δία ἐν ὑπτιάσμασι χειρῶν γυναικομίμοις, ἥγουν ἐν ἐκτάσεσι χειρῶν ἀσθενέσιν, ὥστε λῦσαί με τῶνδε τῶν δεσμῶν. Ο.Ρ. παρηγορῶν] παρ' ἃ φρονῶ πείθειν ἐπιχειρῶν. Β. εἰσελθέτω] ἔννοια, γνώσις.

Pr 1002 ὥς] ὅτι. Β. γνώμην φοβηθείς] καὶ συντάσσεται οὕτω· μὴ εἰσελθέτω σε γνώμη καὶ ἐνθύμησίς ποτε ὅτι ἐγὼ φοβηθείς ἔνεκα τοῦ Διὸς θηλύνους ἥτοι θῆλυς καὶ ἄνανδρος τὸν νοῦν γενήσομαι.

Pr 1003 Ρ. λιπαρήσω] παρακαλέσω.

Pr 1004 στυγούμενον] μισούμενον. Β. λῦσαι] ἐλευθερῶσαι.

Pr 1006 δέω] ἐλλείπω. Β. λέγων ἔοικα] πολλὰ, φησὶ, λέγω, καὶ ἔοικα ταῦτα λέγειν μάτην.

Pr 1007 οὐδὲν γὰρ μαλθάσση καὶ πραῦνη καὶ τέγγη καὶ ἐνδίδως τῆς ἐνστάσεως, ἀλλ' ὥσπερ νεωστὶ ἀχθεὶς εἰς τὸν ζυγὸν πῶλος, δάκνων τὸν χαλινὸν, βιάζῃ σὺ καὶ ἀνθίστασαι, καὶ πρὸς τοὺς χαλινούς ἀντιμάχῃ, καὶ σφοδρύνῃ, καὶ θρασύνῃ ἐν οὐδαμινῷ σοφίσματι καὶ μὴ δυναμένῳ ὠφελῆσαι. ὁ εἶπε περὶ τοῦ Διὸς, καὶ μάτην ἐρεῖν] γράφεται, ἀλλ' ἐρεῖν μάτην. Α. τέγγη] μεταβολὴν δέχη.

Pr 1008 Β. μαλθάσση λιταῖς] εἵκεις. C. σφοδρύνῃ] κομπάζῃ καὶ ἐπαίρη.

Pr 1011 ἀσθενεῖ σοφίσματι] ψευδεῖ ἀπάτῃ. Β. αὐθαδία] ἡ ἔπαρσις.

Pr 1012 Ο. μωρία. Β. σκέψαι δὲ] σκόπησον ποταπὸς χειμῶν καὶ ζάλη τῶν ἀθλίων καὶ τῶν κακῶν τρικυμία ἄφυκτος, ἣν οὐ δυνήσῃ ἐκφυγεῖν, ἔπεισι καὶ ἐπέρχεται ἐπὶ σέ.

Pr 1014

πρῶτα μὲν τὴν ὀκρίδα φάραγμα (τραχεῖαν δὲ λέγει φάραγμα τὸ τραχὺ ὄρος τὸν Καύκασον) βροντῇ καὶ κεραυνῷ διασχίσει ὁ Ζεὺς, καὶ ἔνδον ταύτης καλύψει τὸ σὸν σῶμα. ἡ πετραία δὲ ἀγκάλη καὶ κοιλότης σὲ βαστάσει καὶ δέξεται. πολὺ δὲ μῆκος χρόνου τελειώσας ἄψορρον καὶ ὀπισθορμήτως ἤξεις ἐς φῶς. Α. πεισθῆς] καταπεισθῆς. Β. οἶος] ὁποῖος.

Pr 1015 τρικυμία] ἦχος. Β. ἔπεις'] ἐπεισέρχεται.

Pr 1016 ὀκρίδα] τραχεῖαν καὶ χαλεπὴν. Β. πετραία δ' ἀγκάλη σὲ] ἀγκάλη λέγεται τὸ ἀπόρρηγμα καὶ κοίλωμα τῆς πέτρας.

Pr 1019 τοῦτο γοῦν φησι, χάσματος γενομένου μετέωρος ἔση, κρεμάμενος τῶν χειρῶν. Α. πετραία δ' ἀγκάλη σε βαστάσει] ἐντὸς αὐτῆς τριβήσῃ. Β. ἐκτελευτήσας] ἐκτελέσας ἐντὸς.

Pr 1020 Β. ἄψορρον] ὀπισθορμητον.

Pr 1021 Β. πτηνὸς κύων] μυθεύεται ὅτι ὁ Ζεὺς εἰς ὄρος τὸν Καύκασον προσηλώσας τὸν Προμηθέα μέσον κίονος ἐποίησεν αἰτὸν κατέρχεσθαι καὶ ἐσθίειν καθ' ἡμέραν τὸ ἥπαρ αὐτοῦ, διὰ πάσης μὲν ἡμέρας βιβρωσκόμενον, νυκτὸς δὲ πάλιν ἀναπληρούμενον καὶ οἶον ἀνακαινιζόμενον, ἕως οὗ ὁ Ἡρακλῆς τοξεύσας τὸν αἰτὸν ἀπέκτεινε, τὸν Προμηθέα δὲ κακῆς μερίμνης ἀπέλυσε.

Pr 1022 ταῦτα δὲ ἦν πάσχων ὁ Προμηθεὺς διὰ δύο αἰτίας, μίαν μὲν ὅτι τὸ πῦρ κεκρυμμένον ὄν παρὰ τοῦ Διὸς δολίως ἀποκλέψας οὗτος ἐν νάρθηκι κατήγαγε καὶ τοῖς ἀνθρώποις ἐδώρῃσατο τοῦτο, δι' οὗ αἱ τέχναι πᾶσαι ἀνύονται· ἑτέραν δὲ, ὅτι βοῦν μέγαν θύσαντες οἱ θεοὶ περὶ τὴν Σικυῶνα τὴν πόλιν τὸν Προμηθέα μεριστὴν τῶν κρεάτων ἐποίησαν, οὗτος δ' ὅστ' ἄ μόνῃ τῇ πιμελῇ δολίως συγκαλύψας, εἰς μὲν τὰς τῶν ἐτέρων θεῶν μοίρας ἔγκατα καὶ σάρκας παρέθετο, τῷ δὲ Διὶ μόνῃ τὰ ὅστ' ἄ πρὸς εὐωχίαν παρέθετο, ὁ δὲ ὀργισθεὶς κατ' αὐτοῦ οὕτως αὐτὸν ἐτιμώρησεν. Ἄλλως. τοῦτό φησιν, ὅτι τοῦ Διὸς κύων αἰτὸς (τῷ Διὶ γὰρ ὁ αἰτὸς ἀνατίθεται, ὡς ζῶον βασιλικόν) διακόψει μέγα ράκος τοῦ σώματος, τουτέστι μέρος καὶ ἀπόκομμα, ἐρχόμενος ἀκάλεστος εὐωχητῆς· ἐκθoinήσεται δὲ καὶ φάγεται τὸ ἥπαρ τὸ ἐκ τῆς βρώσεως μελαινόμενον. τοῦ τοιοῦτου δὲ δεσμοῦ καὶ τῆς τοιαύτης κακοπαθείας μηδὲν τι προσδόκα τέλος, πρὶν ἂν τις τῶν θεῶν διάδοχος φανῇ τῶν σῶν πόνων καὶ εἰς τὸν σκοτεινὸν Ἄϊδην θελήσῃ παραγενέσθαι καὶ εἰς τὸν τάρταρον. τοῦτο δὲ λέγει, ὡς τοῦ βοηθοῦντος αὐτῷ πεισομένου ταῦτα πάντα. ὁ μέλλων βοηθῆσαί σοι, φησὶ, καὶ ἀπολυτρώσαί σε τοῦ πόνου τούτου εἰς τὸν Ἄϊδην ἤξει καὶ ταρταρωθήσεται. Α. δαφεινὸς] ἄγαν φονικός. Ο. αἰετὸς] ὁ αἰετὸς ἀνάκειται τῷ Διὶ· κύνα δὲ αὐτὸν λέγει διὰ τὸ ἀρπακτικόν, ἢ διότι ἀναιδῶς ἔμελλε τῷ Προμηθεῖ ἐπιτίθεσθαι. ὄν ἐτόξευσεν Ἡρακλῆς, ὅτε τὸν περὶ τῶν μῆλων ἄθλον ἐπόνει, ὃς ἐνδέκατος ἦν αὐτῷ. ἴσθι δὲ ὡς διὰ πάσης τῆς ἡμέρας τὸ Προμηθέως ἥπαρ τῷ αἰετῷ βιβρωσκόμενον, ἀνεπληροῦτο πάλιν νυκτὶ καὶ ἄρτιον ἦν. λάβρος] λαιμαργός. Β. διαρταμήσει] διακόψει.

Pr 1023 ἄρταμος δὲ κυρίως ὁ δαιτρός. γίνεται δὲ ἀπὸ τοῦ ἄρτιον, τὸ ὀλόκληρον, καὶ τοῦ τέμνειν· ὁ τὰ ἄρτια ἤγουν τὰ ὀλόκληρα καὶ ἀκέραια τεμμαχίζων. Ρ. ράκος] τὸ δέρμα. Β. δαιταλεὺς πανήμερος] δαιτυμὼν διὰ πάσης τῆς ἡμέρας.

Pr 1024 Β. κελαινόβρωτον] τὸ μελαινόμενον ὑπὸ τῆς βρώσεως.

Pr 1025 διὰ τὸ αἷμα δὲ τοῦτο λέγει. Ρ. μέλαν. ἐκθoinήσεται] καταφάγη. Β. τοῦ σοῦ δὲ μόχθου] τῆς σῆς δυστυχίας.

Pr 1026

τέρμα μή τι προσδόκα] μὴ ἀπαλλαγὴν ἔλπιζε τῆς συμφορᾶς ταύτης, εἰ μή τις τῶν θεῶν ἐθελήσει κινδυνεῦσαι ὁλόμενος ἀπαλλάξαι τῶν κακῶν, οὐδέποτε ἔσται ὡς τοῦδ' αὐτὸς, εὖ ἴσθι, λελύση. B. ἀναύγητον] ζοφερὸν, σκοτεινόν.

Pr 1028 O. κνεφαῖα] σκοτεινά.

Pr 1029 B. πρὸς ταῦτα βούλευ'] πρὸς ταῦτα βουλευού καὶ σκόπει τὸ προσήκον, ὅτι ταῦτα ἅ σοι λέγω, οὐκ εἰσὶ πεπλασμένα καὶ ψευδῆ, ἀλλὰ λίαν ἀληθῆ.

Pr 1030 τὸ γὰρ Δῖον στόμα, ἦτοι τὸ τοῦ Διὸς, οὐκ ἐπίσταται ψευδολογεῖν, ἀλλὰ πᾶν ὃ ἂν εἴπῃ εἰς τέλος καὶ πλήρωμα ἄγει. σὺ δὲ ἐπιτήρει καὶ πρόσεχε, μηδὲ τὴν ἀναίδειαν ἡγήσῃ ποτὲ κρείττονα τῆς εὐβουλίας. A. βούλευ'] τὰ συμφέροντά σοι. ὡς] ὅτι. B. κόμπος] τὸ κόμπος εἶπε κατὰ τὴν τοῦ Προμηθέως δόξαν· ὥετο γὰρ Ἑρμῆν μάτην πρὸς αὐτὸν ταῦτα κομπάζειν.

Pr 1031 B. λίαν εἰρημένος] μετ' ἐπάρσεως λεγόμενος. O. ἀληθὴς καὶ οὐ μάταιος. B. ψευδηγορεῖν γὰρ] ψευδῆ λέγειν οὐκ ἐπίσταται.

Pr 1032 ἐκεῖνος γὰρ προσέταξέ μοι ταῦτά σοι φάναι. B. πᾶν ἔπος] ὃ ἂν εἴποι.

Pr 1033 B. πάπταινε] ἐπιτήρει.

Pr 1034 O. σκόπει. φρόντιζε] τοῦ λυσιτελοῦντος. B. ἀμείνον'] κρείττονα.

Pr 1035 B. οὐκ ἄκαιρα] ἀλλὰ ἔγκαιρα.

Pr 1036 B. ἀνάρμοστα. O. ἐρευνᾶν] ζητεῖν.

Pr 1038 B. σοφῶ] οἶος αὐτὸς εἶ.

Pr 1039 B. αἰσχροὺν] ἄσχημον. O. εἰδότι] γινώσκοντι.

Pr 1040 B. ἐθώυξε] εἶπε.

Pr 1041 B. ἀεικέες] ἀπρεπές.

Pr 1042 B. πρὸς ταῦτ' ἐπ' ἐμοὶ] πρὸς ταῦτα ριπτέσθω μὲν ἐπ' ἐμοὶ ἢ ἐλικοειδῆς τοῦ πυρὸς καταφορά· ἀμφήκης δέ ἐστιν ὁ ὀξύς· βόστρυχον δὲ εἶπε διότι δίκην βοστρύχου πίπτει ὁ κεραυνός.

Pr 1043 ὁ αἰθὴρ δὲ καὶ ὁ ἀήρ ἐρεθιζέσθω καὶ κινεῖσθω ἐν βροντῇ, σφακέλω τε ἀγρίων ἀνέμων, τουτέστι συντόνῳ κινήσει. σφάκελος δὲ κυρίως ἡ σῆψις τοῦ ἐγκεφάλου. τὴν γῆν δὲ ἐκ τῶν πυθμένων καὶ τῶν κατωτάτων τόπων σὺν αὐτοῖς θεμελίοις κραδαίνοι καὶ κινήσειεν. τὸ κῦμα δὲ τῆς θαλάσσης ἐν τραχεῖ ρεύματι συγχώσειεν ἐμὲ καὶ τὸ σῶμα τὸ ἐμὸν ἀναρρίψῃ εἰς τὰς διόδους τῶν οὐρανίων ἄστρων, ἦτοι εἰς τὸν οὐρανὸν, ὅπου εἰσὶ τὰ ἄστρα. ἢ εἰς τὸν μέλανα Ἄιδην. A. πρὸς ταῦτ'] διὰ τοῦτο. B. ἀμφήκης] ἀμφοτέρωθεν ἡκονημένος, συνεχῆς ὄμβρος.

Pr 1044 O. δι' ὅλου καυστικός. αἰθὴρ] ἀήρ. B. ἐρεθιζέσθω βροντῇ] κινεῖσθω ἐν βροντῇ.

Pr 1045 σφακέλω] συστροφῇ. B. πυθμένων] τῶν βαθυτάτων τόπων.

Pr 1046 B. κραδαίνοι] κραδαινέτω καὶ κινεῖτω.

Pr 1047 B. ταράσσοι, τινάσσοι. C. τραχεῖ ροθίῳ] σφοδρῶ ρεύματι.

Pr 1048 B. συγχώσειεν] συγχωσάτω αὐτήν.

Pr 1049 B. διόδους] εἰς τὰς διεξόδους.

Pr 1050 κελαινὸν] σκοτεινόν. B. ἄρδην ρίψειε] ὁμοῦ ριψάτω.

Pr 1051 B. ἄρδην] σφοδρῶς. C. δίναις] συστροφαῖς.

Pr 1052

Β. τοιάδε μέντοι] ἀκούσας ὁ Ἑρμῆς τοῦ Προμηθέως εἰπόντος ὅτι, εἴ τι βούλεται ὁ Ζεὺς ἐπ' ἐμοί, ποιησάτω· ἐμὲ γὰρ οὐ θανατώσει· πρὸς τὰς Ὠκεανίδας φησὶ, τοιαῦτα μέντοι τῶν φρενοπλήκτων καὶ τῶν εἰς νοῦν βεβλαμμένων καὶ παραφρονούντων τὰ βουλευμάτα καὶ λόγια ἔστιν ἀκοῦσαι· τί γὰρ ἐλλείπει πρὸς τὸ μὴ παραφρονεῖν αὐτὸν, ὦ Ὠκεανίδες; Ο.

Pr 1054 Ρ. ἢ διὰ τί χαλᾷ καὶ ἐνδίδωσι τῶν μανιῶν, εἰ τὰδ' εὐτυχῇ ὑπάρχουσιν; Ο. φρενοπλήκτων] τῶν μανικῶν. Β. παραπαίειν] παραφρονεῖν.

Pr 1056 Α. αὐτόν. Β. εἰ δ' εὐτυχῇ, τί χαλᾷ μανιῶν] ἔνι δὲ ὁ λόγος ὅλος τοῦ Ἑρμοῦ· ἡ ἔννοια δὲ τοιαύτη· εἰ ταῦτα εὐτυχῇ δοκοῦσι τῷ Προμηθεῖ, τί διαφέρει τοῦ μαινομένου; Ἄλλως.

Pr 1057 εἰ τὰ τοῦδε εὐτυχῶς ἔχουσι, τί χαλᾷ καὶ ἐνδίδωσι τῶν μανιῶν; Ἄλλως. εἰ τοῦδε εὐτυχεῖ, τί χαλᾷ μανιῶν; γράφεται καὶ εἰ τοῦδ' εὐτυχῇ [εἰσὶ σοί], τί χαλᾷ [ἐλλείπει] μανιῶν. Ρ. εἰ δ' εὐτυχῇ] σοί. ἤγουν εἰ τὴν παροῦσαν συμφορὰν ἐν εὐτυχίας ἡγοῖο μέρει, τί μανιῶν ὑφίεσαι, τουτέστιν ἀτεχνῶς μαινόμενος εἶ καὶ οὐ καθ' ὅτιοῦν σωφρονεῖς; τί χαλᾷ] ὑφίεσαι. Β. ἀλλ' οὖν ὑμεῖς γ' αἱ πημοσύναις] πρὸς τὰς Ὠκεανίδας φησὶν ὁ Ἑρμῆς, ἀλλ' οὖν ὑμεῖς γε, ὦ γυναῖκες συλλυπούμεναι καὶ συγκακοπαθοῦσαι ταῖς τοῦ Προμηθέως βλάβαις, ὑποχωρεῖτε ταχύτατα ἐκ τῶν ἐνταῦθα τόπων, μὴ τὰς φρένας ὑμῶν ματαιώση καὶ μωρὰς ἢ παραπληγὰς ποιήσῃ τὸ ἥχημα τῆς τοῦ Διὸς βροντῆς, τὸ ἀτέραμνον καὶ σκληρὸν καὶ μέγα.

Pr 1058 Α. πημοσύναις] βλάβαις. Ο. δυστυχίαις. Β. συγκάμνουσαι] κοπιῶσαι.

Pr 1059 Β. μετὰ που χορεῖτ'] εἰκότως ἐνταῦθα πεποίηκε τὸ ὑπερβατὸν κίνησιν παρεγγυώμενος καὶ μετανάστασιν τῷ χορῷ.

Pr 1060 θοῶς] ταχέως. Β. ἡλιθιώσῃ] εἰς ἀναισθησίαν ἄξῃ.

Pr 1061 Β. μύκημα] κτύπημα.

Pr 1062 Ο. κτύπος. ἀτέραμνον] σκληρὸν, σφοδρόν. Β. ἄλλο τι φώνει] ἄλλο τι λέγε καὶ παραμυθοῦ καὶ παραλογίζου καὶ ἀπάτα ἐμὲ, εἰς ὅπερ καὶ πείσεις καταλεῖψαι τὸν Προμηθέα.

Pr 1063 οὐ γὰρ τοῦτο τὸ ἔπος, δηλαδὴ τὸ, μὴ ἡλιθιώσῃ τὰς φρένας ὑμῶν τὸ τῆς βροντῆς ἥχημα, τλητὸν καὶ ὑπομονητὸν καὶ καρτερητὸν παρέσυρας καὶ παρέρριψας καὶ παρήγαγες εἰς τὸ πεῖσαι καταλεῖψαι τὸν Προμηθέα. Α. παραμυθοῦ] παράπειθε. Β. τλητὸν] γρ.

Pr 1065 λητὸν, ἤγουν λαθαστόν. Ρ. ἀνεκτὸν ἡμῖν. παρέσυρας] ἐξήνεγκας. Β. παρέρριψας. Ο. πῶς με κελεύεις κακότητ' ἀσκεῖν] πῶς με κελεύεις κακίαν ἀγαπᾶν καὶ μισεῖν τοῦτον; διὰ τίνα Ἰφικράτην στρατηγόν.

Pr 1066 λαβὼν γὰρ δῶρα προὔδωκε τὸν οἰκεῖον στρατὸν τοῖς ἐναντίοις. Ἄλλως. τοὺς προδότας μισῶ, καὶ πῶς προδώσω τὸν ἐμοί φίλον καὶ τούτῳ συμπονήσω; Ρ. κακότητ' ἀσκεῖν] κακίαν ἀγαπᾶν καὶ μισεῖν τοῦτον. Α. τὸ γὰρ προδιδόναι τοὺς φίλους εἰς τοῦτο φέρει. Β. χρῆ] ἀπόκειται.

Pr 1067 Β. προδότας] τῶν φίλων.

Pr 1068 Β. τῆσδ'] προδοσίας.

Pr 1070 Β. ἀλλ' οὖν μέμνησθ' ἅττ' ἐγὼ] ἀλλ' οὖν μέμνησθε ἅπερ προλέγω ὑμῖν, μὴδὲ παρ' ἄτης θηραθεῖσαι, ἤγουν εἰς βλάβην ἐμπεσοῦσαι, μέμψησθε τὴν δυστυχίαν ἣν μέλλετε παθεῖν· μὴδὲ εἴπητε ποτὲ ὅτι ὑμᾶς ὁ Ζεὺς εἰς ἀπροσδόκητον ἢ ἀνέλπιστον καὶ αἰφνίδιον βλάβος εἰσέβαλεν, μηδαμῶς εἴπητε τοῦτο.

Pr 1071

αὐταὶ δὲ ὑμᾶς αὐτάς, λείπει τὸ αἰτιᾶσθε. εἰδυῖαι γὰρ καὶ ἐπιστάμεναι καὶ οὐκ ἀγνοοῦσαι, οὐδὲ ἐξαίφνης καὶ λαθραίως ἐμπλεχθήσεσθε εἰς τὸ δίκτυον τῆς βλάβης τὸ ἀπέραντον, οὗ τέλος οὐχ εὐρήσετε. Α. μέμνησθ' ἐνθυμεῖσθε. Β. θηραθεῖσαι] κρατηθεῖσαι.

Pr 1072 Ο. μέμψησθε] κατηγορήσητε.

Pr 1073 Β. ἀπρόοπτον] ἄσκοπον.

Pr 1074 Β. ὑμᾶς αὐτάς] ἐμβαλεῖτε.

Pr 1076 Β. ἀπέραντον] ἀδιέξοδον.

Pr 1078 Β. ὑπ' ἀνοίας] τῶν ὑμῶν.

Pr 1079 Β. καὶ μὴν ἔργῳ] καὶ μὴν ἐν ἔργοις αὐτοῖς, οὐκ ἐν μύθῳ (ὡς ἀπλῶς Ἑρμοῦ λέγοντος ὅτι μέλλει γενέσθαι τάδε) ἡ γῆ σεσάλευται· ἡ τῆς βροντῆς δὲ φωνὴ ἡ βρύχουσα παραμυκᾶται καὶ ἡχεῖ καὶ βοᾷ.

Pr 1080 ἐκλάμπουσι δὲ καὶ αἱ πολύπυροι ἔλικες τῆς στεροπῆς, ἥτοι αἱ ἐλικοειδεῖς κατὰ τὰ νέφη τῶν ἀστραπῶν κινήσεις· οἱ στρόμβοι δὲ καὶ αἱ κινήσεις ἢ αἱ ἐλίξεις τῶν ἀνέμων ἐλίσσουσι καὶ συστρέφουσι τὴν κόνιν· σκιρτᾷ δὲ τῶν ἀνέμων πάντων τὰ πνεύματα ἀποδεικνύντα πρὸς ἄλληλα στάσιν ἀντίπνουν· ἤγουν τῇ ἐναντίᾳ ἀλλήλων πνοῇ πρὸς ἄλληλα ἀνθιστάμενα· ξυντετάρακται δὲ ὁ ἀήρ ἐν τῇ θαλάσῃ. τριαύτῃ ἐπ' ἐμοὶ ἐπέρχεται καὶ κινεῖται ῥιπὴ καὶ κινήσεις καὶ ζάλη καὶ τρίχωμα ἀπὸ τοῦ Διὸς, κατασκευάζουσά μοι φόβον. Α. μύθῳ] λόγῳ. Β. χθῶν] ἡ γῆ.

Pr 1081 Β. ἔλικες] συστροφαί.

Pr 1083 Β. στεροπῆς] ἀστραπῆς.

Pr 1084 ζάπυροι] λίαν καυστικοί. στρόμβοι] καταιγίδες ἀέρων. Β. στάσιν] ταραχήν.

Pr 1087 ἀντίπνουν] ἐναντίαν ἀλλήλοις. Β. αἰθήρ] ἀήρ.

Pr 1088 Β. ῥιπὴ] ὀρμή.

Pr 1089 Β. τεύχουσα] κατασκευάζουσα.

Pr 1090 Β. ὦ μητρός ἐμῆς σέβας] περιφραστικῶς, ὦ μητὲρ ἐμὴ Γῆ, ὦ Θέμις.

Pr 1091 Α. ὦ μητρός ἐμῆς σέβας] σεβασμία μήτηρ. ὦ πάντων Θέμις] Δίκη, ἣ ἦν πάντες Θέμιν ἡγοῦνται, ἣ ἡ τὸ δίκαιον πᾶσι ποιοῦσα, ἣ ὦ δικαιοσύνη πάντ' ἐσορῶσα· ὃ καὶ κρεῖττον. Β. κοινὸν φᾶος εἰλίσσω] ὁ φωτίζων, συστρέφων, κινῶν.

Pr 1092 Ο. εἰς πάντας φῶς συστρέφων. Β. ὡς] πῶς.

Pr 1093 πάσχω] κάμνω. Β. ΕΠΤΑ ΕΠΙ ΘΗΒΑΣ.

Th hyp (t) ΥΠΟΘΕΣΙΣ. Ὁ Λαῖος τοῦ Λαβδάκου υἱὸς ὢν ἐβασίλευσεν ἐν Θήβαις, γυναῖκα κεκτημένος Ἰοκάστην, τὴν θυγατέρα τοῦ Μενοικέως ἣ συνελθεῖν καὶ τέκνα ποιῆσαι οὐκ ἐτόλμα, τὰς τοῦ Πέλοπος δεδιὼς ἀράς. φασὶ γὰρ ὅτι τὸν τοῦ Πέλοπος υἱὸν Χρύσιππον, ὃς ἦν αὐτῷ ἐξ ἄλλης γυναικὸς, καὶ, οὐκ ἐκ τῆς θυγατρὸς τοῦ Οἰνομάου Ἱποδαμείας, ὁ Λαῖος ἥρπασεν ἐρασθεῖς αὐτοῦ καὶ αὐτῷ συνεγένετο, καὶ πρῶτος ἐν ἀνθρώποις τὴν ἀρρενοφθορίαν ὑπέδειξε, καθὼς περ καὶ ὁ Ζεὺς ἐν θεοῖς, τὸν Γανυμήδην ἀρπάσας. ὅπερ ὁ Πέλοψ μαθὼν τὸν Λαῖον κατηράσατο ἐξ οἰκείας φονευθῆναι γονῆς. ἐπεὶ οὖν ὁ Λαῖος δι' ὃν εἴρηται τρόπον ἅπαις ἤδη παρήκμαζεν, εἰς τὸ τοῦ Ἀπόλλωνος μαντεῖον παρεγένετο, ἐρωτήσων εἰ δέοι τεκνώσασθαι· ἐξήνεγκε δὲ αὐτῷ τὸ χρηστήριον Μὴ σπεῖρε τέκνων ἄλοκα δαιμόνων βία. λαβὼν δὲ τὸν χρησμὸν καὶ ἀπελθὼν ἐφύλαττε μὴ συνευνᾶσθαι τῇ ἰδίᾳ γυναικί. ἐν μιᾷ δὲ τῶν ἡμερῶν τῷ οἴνῳ βαρυνθεὶς συνῆλθε τῇ γυναικὶ αὐτοῦ, ἀφ' ἧς ἔσχε τὸν Οἰδίποδα· φοβηθεὶς δὲ τὸν χρησμὸν εἰπόντα Εἰ γὰρ τεκνώσεις παῖδ', ἀποκτενεῖ

ς' ὁ φύς, καθὼς καὶ Πέλοψ κατηράσατο ἡνίκα ὁ Οἰδίπους ἐγεννήθη, διατορήσας τοὺς πόδας αὐτοῦ καὶ χρυσεύς κρίκους διαπερυνθόμενος ἐν Κιθαιρῶνι τοῦτον ἐξέθετο. εὐρόντες δέ τινες αὐτὸν ποιμένες καὶ ἀναλαβόντες ἀνήνεγκαν τῷ τότε βασιλεῖ Κορίνθου Πολύβῳ· ὃς λαβὼν αὐτὸν ἐπιμελείας ἡξίωσε καὶ εἰς ἀνδρῶν ἡλικίαν ἤγαγεν. ἔπειτα δὲ ὁ Οἰδίπους, παρὰ τινος ὑβρισθεὶς καὶ ὀνειδισθεὶς ὡς νόθος ἐστὶ καὶ οὐ γνήσιος τοῦ Πολύβου, ἀπῆλθεν ἐρωτήσων εἰς τὴν Πυθίαν, ἥγουν εἰς τὸ τοῦ Ἀπόλλωνος μαντεῖον, τίς τε εἶη καὶ τίνος υἱός. εἶπε δὲ αὐτῷ τὸ μαντεῖον ὅτι προκειταί σοι φονεῦσαι τὸν πατέρα σου καὶ τῇ μητρὶ σου συνευνασθῆναι. ἀκούσας δὲ τοῦ χρησμοῦ κατέλειψεν ἀπελθεῖν εἰς Κόρινθον πρὸς τὸν Πόλυβον διὰ τὰ εἰρημένα, ὡς δοκῶν τὸν Πόλυβον λέγειν τὸ χρηστήριον πατέρα καὶ τὴν αὐτοῦ γυναῖκα μητέρα· καὶ ἀπῆλθεν εἰς τὴν ἐς Θήβας ὁδόν. διεπορεύετο δὲ τὴν ὁδὸν ἐκείνην καὶ ὁ Λαῖος ὁ τούτου πατήρ, ἀπερχόμενος καὶ οὗτος εἰς τὸ μαντεῖον, ἐρωτήσων περὶ τοῦ παρ' αὐτοῦ ἐκτεθέντος παιδός, ἥγουν τοῦ Οἰδίποδος, τί γέγονε. ἐπεὶ δὲ συνήντησαν ἄμφω, οἱ τοῦ Λαΐου δορυφόροι πρὸς τὸν Οἰδίποδα εἶπον, παραχώρησον, ὦ ξένε, τῷ βασιλεῖ τῆς ὁδοῦ· ὁ δ' οὐκ ἐπέισθη. πληγεὶς δὲ παρὰ τοῦ Λαΐου ἐμάνη ἐπὶ τούτῳ καὶ ἀπέκτεινεν αὐτὸν καὶ πάντας τοὺς μετ' αὐτοῦ, ἕνα δὲ μόνον ἀφῆκεν, ὃς στραφεὶς οἴκοι ἀπήγγειλε πάντα. ἐλθὼν δὲ εἰς Θήβας ὁ Οἰδίπους ὕστερον εὗρε κακὸν αὐτοῖς ἐπικείμενον μέγα, τὴν Σφίγγα· ἥτις αἰνίγματα ἔλεγε καὶ τὸν μὴ ἰσχύοντα λῦσαι αὐτὰ κατήσθιε. προέκειτο δὲ τότε παρὰ τῶν Θηβαίων τῷ εὐρόντι τὸ αἶνιγμα τῆς Σφιγγὸς βραβεῖον ἢ τοῦ Λαΐου γυνὴ Ἰοκάστη, δοθησομένη αὐτῷ εἰς γάμον. εἰπούσης οὖν τῆς Σφιγγὸς τὸ αἶνιγμα τὸ “τετράπους, δί’ πους τε καὶ πάλιν τρίπους,” ὃ σημαίνει τὸν ἄνθρωπον, ἐφεῦρε τοῦτο ὁ Οἰδίπους· ἡ δὲ Σφίγξ μανεῖσα ἀνεῖλεν ἑαυτήν. συνελθὼν οὖν ὁ Οἰδίπους τῇ ἰδίᾳ μητρὶ παῖδας ἐποίησε τέσσαρας, τὸν Πολυνείκην καὶ τὸν Ἑτεοκλῆν, τὴν Ἀντιγόνην καὶ τὴν Ἰσμήνην. ὕστερον δὲ μαθὼν τὸ ἀνόμημα ὃ ἔδρασεν ἐτύφλωσεν ἑαυτὸν, τοῖς δὲ εἰρημένοις υἱοῖς αὐτοῦ τὴν βασιλείαν κατέλειψεν. ἐπεὶ δὲ οὗτοι τοῦτον ὄντα τυφλὸν ἐν οἰκίσκῳ καθεῖρξαν, κατηράσατο αὐτοὺς ὥστε διὰ ξίφους καὶ πολέμου τὴν βασιλείαν διαμερίσασθαι.

Th hyp (50)

οὗ ἕνεκα καὶ φοβούμενοι τὸ ὁμοῦ μὲν εἶναι ἐν ταῖς Θήβαις καὶ βασιλεύειν κατέλειψαν, συμπεφωνήκασιν δὲ ἵνα τοῦ ἐνὸς ἐξερχομένου τῆς πόλεως καὶ ἀποδημοῦντος ἐπὶ χρόνον ἕνα ὁ ἕτερος βασιλεύει, καὶ πάλιν τοῦ ἀποδημοῦντος εἰσερχομένου ὑποχωροῖ ὁ ἕτερος, ὡς ἂν ἐκ τούτου φύγωσι τὴν ἀράν. ὁ γοῦν Πολυνείκης πρῶτος ὦν ἐκράτησεν ἐν χρόνῳ ἐνὶ τῆς βασιλείας, εἶτα ἐξῆλθε, τῷ Ἑτεοκλεῖ παραχωρήσας αὐτῆς. τοῦ χρόνου δὲ συμπληρωθέντος ἐπὶ τὸ βασιλεύειν ὁ Πολυνείκης καὶ αὐτὶς εἰς τὰς Θήβας παρεγένετο κατὰ τὸ συμπεφωνημένον· μὴ παραδεχθεὶς δὲ ὑπὸ τοῦ Ἑτεοκλέους εἰς τὸν τοῦ Ἄργους βασιλέα Ἄδραστον ἀπῆλθε, καὶ τούτου γαμβρὸς ἐπὶ θυγατρὶ γέγονεν, ἐπὶ ὑποσχέσει τοιαύτῃ, ἵνα συνεργήσῃ αὐτῷ ὁ Ἄδραστος ἐπανελθεῖν εἰς τὴν ἰδίαν πόλιν καὶ βασιλείας δράξασθαι. λαβὼν τοίνυν ἐκ τοῦ Ἄργους στρατιὰν πλείστην ἄπεισιν εἰς Θήβας κατὰ τοῦ οἰκείου ἀδελφοῦ. ἔνθα καὶ αὐτὸς καὶ ὁ ἀδελφὸς αὐτοῦ ὑπ' ἀλλήλων ἐφονεύθησαν. Ἡ μὲν οὖν σκηνὴ τοῦ δράματος ἐν Θήβαις ὑπόκειται· ὁ δὲ χορὸς ἐκ Θηβαίων ἐστὶ παρθένων· ἡ δὲ ὑπόθεσις, στρατιὰ Ἀργείων πολιορκοῦσα Θηβαίους, τοὺς καὶ νικήσαντας καὶ θάνατος Ἑτεοκλέους καὶ Πολυνείκους. ἐπιγέγραπται δὲ ὑπόθεσις τῶν ἑπτὰ ἐπὶ Θήβαις, διὰ τὸ ἑπτὰ στρατηγοὺς φυλάσσειν τὰς πύλας τῶν Θηβῶν. εἰσὶ δὲ αὗται αἱ Θῆβαι ἐπτάφυλοι, αἱ δὲ ἐν τῇ Αἰγύπτῳ οὔσαι ἑκατοντάφυλοι. Κάδμου πολῖται] ὁ Ἑτεοκλῆς προλογίζει, καὶ παρασκευάζων τὸν λαὸν ἅπαντα τῶν Θηβαίων πρὸς φρουρὰν τῆς πόλεως, φησὶν, ὦ Κάδμου πολῖται, ἥτοι ὦ Θηβαῖοι, πρέπει λέγειν τὰ καίρια καὶ τὰ ἐνδεχόμενα, ἢ καὶ τὰ ἀναγκαῖα, τὸν ἄνθρωπον ἐκείνον ὅστις φυλάσσει καὶ ἔχει καὶ

φέρει τὸ πρᾶγος, ἤγουν πρᾶγμα καὶ ἐξουσίαν, ἐν πρύμνῃ, ἤγουν ἐν τῇ ἀρχῇ, νωμῶν καὶ κινῶν καὶ οἰκονομῶν οἶακα πόλεως, ἤγουν τὴν τῆς πόλεως κυβέρνησιν, μὴ κοιμῶν καὶ κοιμίζων καὶ ἀναπαύων τοὺς ὀφθαλμοὺς ἐν ὕπνῳ.

Th 1 τροπικῶς δὲ τῷ λόγῳ ἐχρήσατο ὁ ποιητής, πρύμνην μὲν τὴν ἀρχὴν ὀνομάσας τῆς πόλεως, οἶακα δὲ τὴν ταύτης κυβέρνησιν. Α. προλέγει νῦν Ἑτεοκλῆς ὡς εἰ κινδυνεύσει πρὸς πόλεμον, θρήνοις καὶ ὠδαῖς τιμῆσαι ἂν αὐτὸν τοὺς πολίτας· οὐχ, ὡς οἶονταί τινες, ἀτιμάσαι αὐτὸν καὶ ὑβρίσαι, τὸ ὕμνοῖτο ἀντὶ τοῦ ἀτιμάζοιτο ἐκλαμβάνοντες· ὅτι δὲ ἀληθές ἐστι τοῦτο, καὶ οὐχ ὅπερ ἐκεῖνοί φασι, μαρτυρεῖ τὸ οἰμῳγμασι. πῶς γὰρ ἂν οἶόν τ' ἦν ἅμα μὲν ὑβρίζειν αὐτὸν, ἅμα δὲ θρήνοις τιμᾶν; ἀλλὰ ὕμνοῖτο καὶ θαυμάζοιτο ὑπὸ τῶν ἀστῶν ἐν πολλοῖς ἐπαίνοις, ὡς ὑπὲρ τῆς πατρίδος κεκινδυνευκῶς, καὶ θρήνων ἀξιοῖτο ἀνὰ πᾶσαν τὴν πόλιν. ἐπεὶ καὶ τὸ τοῦ προοιμίου ὄνομα οὐκ ἄλλο οὐδὲν ἢ τὸν ἔπαινον δηλοῖ. πρὸ γὰρ τῶν οἴμων καὶ τῶν ὁδῶν οἱ παλαιοὶ τοὺς ἐπαίνους ἤδον, ὥσπερ ἐστὶ καὶ τὸ ἐγκώμιον τὸ ἐν κώμαις καὶ στενωποῖς λεγόμενον. κώμας γὰρ ἐκάλουν τοὺς στενωπούς. ἴσως δ' ἂν τις ἐνταῦθα ἐνσταίῃ λέγων ὡς οὐ καιρὸν εἶχε τοιαῦθ' ὑπὲρ αὐτοῦ πρὸς τοὺς πολίτας λέγειν Ἑτεοκλῆς. καὶ φαμέν ὡς οὐ παρακελεύόμενος ταῦτα λέγει, ἀλλ' εἰκάζων καὶ οἶονεῖ μαντευόμενος, ἐπειδὴ καὶ εὐκτικῶ, ἀλλ' οὐ προστακτικῶ ἐχρήσατο ῥήματι. χρή λέγειν] ἐκεῖνον. τὰ καίρια] τὰ ἐνδεχόμενα καὶ ἀρμόζοντα τῷ καιρῷ. Β. ὅστις φυλάσσει πρᾶγος ἐν πρύμνῃ πόλεως] ἀρχὴν καὶ ἐξουσίαν πόλεως ἔχει.

Th 2 εἴρηται δὲ ἐκ μεταφορᾶς τοῦ ἐν τῇ νηϊ κυβερνήτου. Β. οἶακα νωμῶν] κυβερνήτης ὢν τῶν τῆς πόλεως πραγμάτων.

Th 3 καλῶς δὲ ὁ ποιητής τὸν ἄρχοντα τῆς πόλεως ἐξισοῖ τῷ τῆς νηὸς κυβερνήτῃ. ὁ γὰρ ὁ κυβερνήτης ἐν τῇ νηϊ, τοῦτο καὶ ἀρχηγὸς ἐν τῇ πόλει, μὴ κοιμώμενος, ἐκ φροντίδων τῆς πόλεως. καὶ Ὅμηρος Οὐ χρή παννύχιον εὐδεῖν βουληφόρον ἄνδρα. Α. ἐξουσίαν διεξάγων, κινῶν· ὅστις ἐν πρύμνῃ καθήμενος καὶ τοὺς οἶακας ἔχων, τουτέστι, τὴν ἀρχὴν καὶ τὴν ἐξουσίαν τῆς πόλεως. μὴ κοιμῶν] ἀναπαύων, ἀλλὰ ἐκφροντίζων. Β. εἰ μὲν γὰρ εὖ πράξαιμεν] εἰ μὲν γὰρ καλῶς, φησὶ, πράξαιμεν, τῆς εὐπραγίας ἡ αἰτία ἐπὶ τοὺς θεοὺς ἀναφέρεται, τῆς δὲ δυσπραξίας ἐπὶ τοὺς ἄρχοντας.

Th 4 διὸ καὶ φησιν, εἰ δ' αὖτε καὶ πάλιν συμφορὰ καὶ δυστυχία τύχοι, ἤγουν ἐὰν δυστυχίσωμεν καὶ κακῶς πάθωμεν (ὅπερ εἶθε μὴ γένοιτο) ὁ Ἑτεοκλῆς ἂν (τουτέστιν ἐγὼ) εἷς ὢν, πολὺς κατὰ πόλιν ὕμνοῖτο καὶ λοιδοροῖτο καὶ ὑβρίζοιτο ὑπὸ τῶν πολιτῶν διὰ κακῶν καὶ πολυστρόφων ὕβρεων καὶ ψόγων καὶ ὀνειδισμῶν, ὧντινων τούτων ὁ Ζεὺς γένοιτο ἀλεξητήριος, ἐπώνυμος τῇ πόλει Καδμείων, ἀντὶ τοῦ οὕτως ὀνομαζόμενος ἐν Θήβαις· τοῦτο γὰρ ἔχει ἐπώνυμον ἐν Θήβαις ὁ Ζεὺς, καὶ ἐκεῖ Ζεὺς τιμᾶται ἀλεξητήριος. φησὶν οὖν, συμφώνως ἑαυτῷ τιμῶτο. Α. εὖ πράξαιμεν] εὐτυχήσαιμεν. αἰτία θεοῦ] τῆς εὐτυχίας τῆς πόλεως ὑπερμαχοῦντος. Β. αὖθ'] πάλιν.

Th 5 μὴ γένοιτο] εἶθε. Β. πολὺς] δέον πολὺ εἰπεῖν πολὺς εἶπε πρὸς τὸ Ἑτεοκλῆς.

Th 6 Β. ὕμνοῖτο] εὐφήμως εἶπεν αὐτὸ, ὡς καὶ τὰς Ἑρινύας, ὀφείλων λέγειν δυσμενίδας, ἐν εὐφήμῳ ὀνόματί φησιν Εὐμενίδας· καὶ “σεμνῶν Κορυβάντων,” ὡς καὶ τὸ χαίρειν πολλάκις ἀντὶ τοῦ φθειρεσθαι λαμβάνεται.

Th 7 Ρ. ὕμνος ἐπὶ ἐπαίνου ὁ δὲ Αἰσχύλος ἐνταῦθα κατὰ ἀντίφρασιν τὸ κακολογεῖν ὕμνεῖν φησιν, ὥσπερ καὶ τὸ τῆς πομπῆς σεμνὸν τινὲς κοινότερον ἀντιφράζοντες ψογερώς ποτὲ προφέρονται. Σ. ὕμνοῖτο] ἐπαινοῖτο. φροϊμίους πολυρρόθοις] ἐπαίνους παμπόλλοις. Β. λοιδορίαις κακούχοις. Ο. οἰμῳγμασι] θρήνοις.

Th 8

Β. μετὰ κλαυμοῦ ὕβρεσι. Ο. ὦν] οἰμωγμάτων. ἀλεξητήριος] ἀποσοβητής. Β. ἀποσοβητικός. Ο. ἐπώνυμος] ἐπειδὴ πολλαὶ Διὸς προσηγορίαι, καλεῖται γὰρ φίλιος, ξένιος, ἀλεξητήριος, καὶ ἕτερα, διὰ τοῦτο εἴρηκεν ἐπώνυμος.

Th 9 δέον δὲ ἐπώνυμος εἰπεῖν ἐπώνυμος εἶπε πρὸς τὸ Ζεὺς. Β. τὸν ἐλλείποντ' ἔτι] καὶ τὸν ἐλλείποντα ἔτι ἡλικίας ἀκμαίας καὶ ὀξυτάτης, ἦτοι τὸν νεάζοντα· καὶ τὸν ἔξηβον χρόνῳ, ἦτοι τὸν γηραιὸν καὶ παρηβηκότα καὶ παρακμάσαντα ὑπὸ τοῦ χρόνου.

Th 10 Α. τὸν μήπω ἀκμάσαντα ἤγουν εἰς τὸ ἄκρον τῆς ἥβης ἐλθόντα, ἤγουν τὸν νέον. Ο. ὑμᾶς δὲ χρή] τοῦτο κατὰ ἄθροισιν καὶ μερισμόν. ἐλλείποντα] στερούμενον. Β. ἥβης ἀκμαίας] ἡλικίας ἀκμαζούσης καὶ πρὸς μάχην ἐπιτηδείας, ἀλλ' ἔτι μειράκιον ὄντα.

Th 11 καὶ ἔξηβον χρόνῳ, ἀντὶ τοῦ γέροντα ὄντα. Β. βλάστημον] ἦτοι αὖξιν καὶ προκοπὴν αὖξοντα καὶ βλαστάνοντα σωματικὴν, ὡς ἀκμαῖον καὶ νεανικὸν εἶναι πρὸς μάχην.

Th 12 Α. βλάστημον ἀλδαίνοντα σώματος] ἦτοι τὴν αὖξιν καὶ προκοπὴν αὖξοντα καὶ βλαστάνοντα σώματος, ὡς ἀκμαῖον καὶ νεανικὸν εἶναι πρὸς μάχας. Β. ὦραν] φροντίδα, ἢ ἡλικίαν, ἴν' ἢ ὁ νοῦς οὕτως, ἕκαστον ὑμῶν ἔχοντα φροντίδα τῆς πόλεως, ἢ ἕκαστον κατὰ τὴν ἡλικίαν ἑαυτοῦ βοηθεῖν τῇ πόλει, ὡς πρόπον ἐστίν.

Th 13 Α. ἢ καὶ οὕτως ἢ σύνταξις· ἕκαστον καὶ πάντα ἔχοντα ὦραν καὶ φροντίδα ὑπὲρ τῆς πόλεως ὡς καὶ καθὰ συμπεπὲς τί καὶ ἀρμόδιον ὑπάρχει, καὶ τῇ πόλει ἀρήγειν καὶ βοηθεῖν, καὶ τοῖς βωμοῖς τῶν ἐγχωρίων θεῶν, ὥστε μὴ ἐξαλειφθῆναι καὶ ἀφανισθῆναί ποτε τὰς τιμὰς τούτων τῶν ἐγχωρίων θεῶν, τέκνοισι καὶ ὑπὸ τῶν τέκνων τῆς μητρὸς γῆς τῆς φιλότατης τροφοῦ. ταῦτα δὲ κατ' ἀντίπτωσιν. Ρ. ὦραν] φροντίδα τῆς πόλεως. ἕκαστον] μειράκιον, γέροντα, νεανίσκον. ὡς τι συμπεπὲς] καθὼς ἐστὶν ἀρμόζον τῇ ἑαυτοῦ ἡλικίᾳ. δέον δὲ εἰπεῖν καὶ τὸν ἀλδαίνοντα ἀσυνδέτως ἐξήνεγκε, ὥστε τοὺς μὲν γέροντας σὺν τοῖς μειρακίοις λιτὰς ποιεῖσθαι, τοὺς δὲ νέους μάχεσθαι. Β. ἀρήγειν] βοηθεῖν.

Th 14 Β. ἐξαλειφθῆναι] πεπαῦσθαι.

Th 15 Β. τέκνοισι] ἀρήγειν ἀπὸ κοινοῦ. γῆ τε μητρὶ, φιλότῃ τροφῷ] βροτῶν· τουτέστι τῇ μητρὶ τῇ φιλότῃ τῶν ἐν ἀνθρώποις μητέρων. Β. ἢ γὰρ] αὕτη γὰρ ἢ γῆ ἐθρέψατο ὑμᾶς κατοίκους πολεμικοὺς στρατιώτας ἐν εὐμενεῖ καὶ εὐτραφεὶ πέδῳ ἔρποντας νέους ὄντας· κυρίως δὲ τοῦτο ἐπὶ τῶν παίδων λέγεται.

Th 17 Καὶ ἄλλως. τὴν νηπιώδη ἡλικίαν ἀναμιμνήσκει αὐτοῖς ὅτε ἐπὶ γῆς ἐσύροντο, καὶ παραθαρρύνει αὐτοὺς ὑπεραποθνήσκειν τῆς πατρίδος. Ρ. ἔρποντας] κυρίως περὶ παίδων τὸ ἔρποντας. Α. ἢ] αὕτη. νέους] ὑμᾶς ὄντας. Β. πανδοκοῦσα] ὑπομείνασα καὶ προσδεχομένη ἅπασαν παιδεύσεως κακοπάθειαν.

Th 18 Ο. ὑποδεχομένη. πάντα πόνον τῆς παιδικῆς ἡλικίας ὑποδεχομένη. Α. πανδοκοῦσα παιδείας ὄτλον] δεχομένη παιδεύσεως κακοπάθειαν, πόνον. Β. οἰκιστῆρας ἀσιδοφόρους] οἰκῆτορας πολεμιστὰς καὶ ἀνδρείους.

Th 19 Β. κατοίκους. Ο. πιστοὺς] βεβαίους.

Th 20 ὅπως γένοισθε πρὸς χρέος τόδε] ἵνα ὑπάρξητε πρὸς τὴν παροῦσαν χρεῖαν ἣν ὑμῶν ἔχει ἡ πόλις ὑπὲρ τῆς αὐτῆς σωτηρίας. Β. πρὸς βοήθειαν αὐτῆς. Ρ. βοηθήσατε πρὸς ταύτην τὴν χρεῖαν ἤγουν τὴν ἐκδίκησιν τοῦ πολέμου. Ο. ἐς τόδ' ἡμᾶρ εὖ ῥέπει θεὸς] μέχρι τῆςδε τῆς ἡμέρας καλῶς ἡμῖν ἐκ τύχης ἔχει τὰ πράγματα.

Th 21 Β. χρόνον] κατά.

Th 22

πυργηρουμένοις] πολιορκουμένοις. Β. περικυκλουμένοις καὶ φυλασσομένοις. Ο. καλῶς] ἀρμοζόντως.

Th 23 Ο. τὰ πλείω] κατά. ἐκ θεῶν] ἐκ τῆς αὐτῶν βοηθείας. κυρεῖ] ὑπάρχει. Β. νῦν δ' ὡς ὁ μάντις] νῦν δὲ ὡς λέγει ὁ Τειρεσίας ὁ βοσκὸς τῶν ὀρνέων (καὶ γὰρ οἰωνοσκόπος ἦν), νωμῶν καὶ κινῶν καὶ κρίνων ἐν ὧσι καὶ φρεσὶ τοὺς μαντικούς ὄρνιθας, οὗτος ἐξουσιαστῆς τῶν τοιούτων βουλευμάτων (τοῦτο δὲ ἐστὶν ἐπανάληψις) λέγει ἐν νυκτὶ βουλεύεσθαι προσβολὴν καὶ ἔφοδον μεγάλην Ἀχαϊκὴν, καὶ ἐπιβουλεύσειν τῇ ἡμετέρᾳ πόλει.

Th 24 τὸ δὲ ἐν ὧσι καὶ φρεσὶ τοῦτο δηλοῖ, ὅτι ὁ Τειρεσίας τυφλὸς ὢν οὐκ αὐτὸς δι' ἑαυτοῦ αὐτόπτης τῆς πτήσεως τῶν ὀρνέων ἐτύγχανεν, εἴτ' ἐπὶ δεξιᾷ ἐστὶν εἴτ' ἐπ' ἀριστερᾷ, καὶ οὕτως τὰς μαντείας ἐξέφερεν, ἀλλ' ὑπ' ἄλλων ὑπαγορευόντων τὴν πτῆσιν τῶν οἰωνῶν μανθάνων οἷα ἐστὶν ἐσκόπει, ταύτην κατὰ νοῦν διὰ τῆς ἀκοῆς παραδεχόμενος, καὶ οὕτως ἐμαντεύετο. τουτέστιν ἐξ ἀκοῆς τὰς πτήσεις τῶν ὀρνέων διέκρινεν οὐχ ὁρῶν ὁ Τειρεσίας, ἀλλ' ἐτέρου ὑπαγορευόντος. Ο.Ρ. ὁ μάντις] ὁ Τειρεσίας. οἰωνῶν βοτῆρ] ποιμήν. διὰ τὸ τὰς πτήσεις αὐτῶν ἀνιχνεύειν ἐν ταῖς μαντείαις. Β. ἐν ὧσι νωμῶν] διεξάγων.

Th 25 τὸ ἐν ὧσι καὶ φρεσὶ λέγει, ἐπειδὴ τυφλὸς ὢν ἡρώτα τὴν ἑαυτοῦ θυγατέρα πῶς αἱ ὄρνιθες ἵπτανται, καὶ παρ' αὐτῆς ἀκούων ἐλογίζετο κατὰ νοῦν καὶ τὰς μαντείας ἐποίει. τὸ δὲ πυρὸς δίχα εἶπε πρὸς τὸ συναγόμενον ἀπὸ τοῦ ἐν ὧσι καὶ φρεσὶ νωμῶν χρηστηρίους ὄρνιθας, ἵν' ἢ ὁ δι' ὀρνίθων μαντευόμενος, καὶ οὐ διὰ πυρός. Β. χρηστηρίους ὄρνιθας] τοὺς τῆς μαντείας ἐφόρους καὶ συντελεῖς.

Th 26 Β. οὗτος] σκόπει τὴν σύνταξιν· εἰπὼν γὰρ ἄνω νῦν δὲ, καὶ δέον οὕτω ποιήσασθαι τὴν ἀπόδοσιν, νῦν δὲ ὡς ὁ μάντις φησὶν ὑπὸ τῶν πολεμίων ἐπιβουλεύομεθα, οὕτω δέον εἰπεῖν, τινὰ διὰ μέσου ἐπανάληψιν ἐποίησε καὶ ἄλλως τὴν σύνταξιν ἔτρεψεν.

Th 27 εὗρηται δὲ πολλὰ τοιαῦτα καὶ παρὰ λογοποιοῖς. Β. προσβολὴν Ἀχαΐδα] ἐπέλευσιν τοῦ τῶν Ἀχαιῶν στρατοῦ.

Th 28 Β. νυκτηγορεῖσθαι] ἐν νυκτὶ βουλεύεσθαι κατὰ τῆς πόλεως. Ρ. κατὰ τὴν νύκτα συναθροίζεσθαι. Ο. ἐν νυκτὶ ἀγείρεσθαι. Β. ἀλλ' ἔς τ' ἐπάλξεις] ἀλλὰ πάντες σὺν παντευχία καὶ σὺν πᾶσι τοῖς ὅπλοις, ἤγουν ὡπλισμένοι, σοῦσθε, ὁρμᾶσθε, ἐς τὰς ἐπάλξεις καὶ τοὺς προμαχῶνας τῶν πύργων καὶ ἐπὶ τὰς πύλας, καὶ ἐπὶ τοῖς σέλμασι καὶ ταῖς καθέδραις καὶ ταῖς κατασκευαῖς τῶν πύργων στάθητε, μίμνοντες δὲ καὶ ἐπιμένοντες καὶ καρτεροῦντες θαρσεῖτε, μὴδὲ λίαν φοβεῖσθε τὸν ὄμιλον καὶ τὸ πλῆθος τῶν ἐπηλύδων, ἤγουν τῶν ἀπὸ ξένης ἐλθόντων πολεμίων.

Th 30 εὖ καὶ καλῶς ὁ θεὸς παράσχοι ἡμῖν καὶ ἀγαθὰ πράξειεν. ὄμιλος ἐτυμολογεῖται ἀπὸ τοῦ ὁμοῦ τὴν ἴλην ἔχειν. Α. ἐπάλξεις] τείχη. πύλας πυργωμάτων] ἐν γὰρ πύργοις αἱ πύλαι. Β. σοῦσθε] ὁρμᾶσθε.

Th 31 παντευχία] πανοπλία. Β. πληροῦτε θωρακεῖα] τὰ τείχη, διὰ τὸ τὴν πόλιν ὡς θώρακα αὐτὰ ἐπενδιδύσκεσθαι γύρωθεν.

Th 32 σέλμασι] ταῖς καθέδραις, μεταφορικῶς ἀπὸ τῶν νηῶν. Α. πληροῦτε θωρακεῖα] γεμίζετε ἑαυτῶν τὰς ἐπάλξεις. σέλμασι] στάσεσι, καθέδραις. Β. ἐπεξόδοις] ταῖς διοδεύσεσι.

Th 33 Ο. εὐθαρσεῖτε] θαρροῦντες ἀτρέπτως ἵστασθε.

Th 34 ἐπηλύδων] ξένων. Β. εὖ τελεῖ θεός] πληροῖ μέχρι τοῦ νῦν.

Th 35

- Ο. ταρβεῖτε] ἐκπλήττεσθε καὶ φοβεῖσθε. ὅμιλον] πληθύν. εὖ τελεῖ θεός] καλῶς ὁ θεὸς ἀεὶ ποιεῖ ὥστε καὶ τὸν ἡμῶν ὄλεθρον οὐκ ἐθελήσει. Β. σκοποὺς δὲ κάγω] καὶ ἐγὼ δὲ, φησὶν Ἑτεοκλῆς, ἔπεμψα σκοποὺς καὶ ἐπιτηρητὰς καὶ κατοπτῆρας τοῦ στρατοῦ τῶν Ἑλλήνων, τοὺς καὶ οὐστινας πέποιθα καὶ θαρρῶ μὴ ματᾶν καὶ ματαιοπονεῖν ἐν τῇ ὁδῷ, τουτέστι μὴ μάτην ἀπελθεῖν, ἀλλὰ μαθεῖν ἅπαντα καὶ κατοπτεῦσαι τὸν στρατὸν τῶν Ἑλλήνων.
- Th 36 καὶ ἀπὸ τούτων μαθὼν ἐγὼ οὐδαμῶς ληφθῶ καὶ κρατηθῶ τῶν Ἑλλήνων δόλῳ. τὸ δὲ μὴ παρέλκον. Α. σκοποὺς] ἐπιτηρητὰς. Ο. κατασκόπους. Β. κατοπτῆρας] καταπατητὰς. Ο. στρατοῦ] τῶν πολεμίων. Β. ματᾶν ὁδῷ] ματᾶν κυρίως τὸ ματαιοπραγεῖν καὶ ἀργοὺς ἴστασθαι· ἀφ' οὗ καὶ τὸ ματίζειν παρὰ τῷ Σοφοκλεῖ κατὰ παραγωγὴν· τὸ δὲ κοινὸν ματαιάζειν.
- Th 37 Σ. ματαίως ἀνύσαι τὴν τῆς κατασκοπῆς πορείαν. Β. ματαιοπονεῖν ἐν τῇ ὁδῷ. Gl. Ο. ληφθῶ δόλῳ] κρατηθῶ δόλῳ τῷ τῶν πολεμίων.
- Th 38 Β. Ἑτεόκλεες, φέριστε] ἄγγελος ἐλθὼν φησὶ πρὸς τὸν Ἑτεοκλέα, ὃ φέριστε βασιλεῦ τῶν Καδμείων, ἦκω καὶ ἔρχομαι φέρων σοι σαφῆ καὶ φανερά πάντα τὰ ἐκεῖσε· καὶ αὐτὸς δ' ἐγὼ εἰμι κατάσκοπος τῶν πραγμάτων, οὐχ ὑπ' ἄλλων ταῦτα μαθὼν.
- Th 39 Α. φέριστε] λαμπρέ. Ο. υπέρτατε. Β. ἦκω] ἦλθον.
- Th 40 σαφῆ] φανερά. τάκειθεν ἐκ στρατοῦ] τῶν πολεμίων. τὸ ἐκεῖθεν καὶ τὸ στρατοῦ ἐκ παραλλήλου, μεθερμηνευτικὸν ὃν τοῦ στρατοῦ τὸ ἐκεῖθεν. φέρων] σοί. Β. κατόπτῃ] ἐπιτηρητῇ.
- Th 41 Ο. θεατῆς. τῶν πραγμάτων] ἃ καθ' ἡμῶν οἱ πολέμιοι μέλλουσιν ἐργάζεσθαι. Β. θούριοι λοχαγέται] ὀρμητικοὶ πρὸς πόλεμον λοχαγέται, ἡγουν στρατηγοί.
- Th 42 Α. ἡγεμόνες λόχων ἦτοι τάξεων. Ο. θούριοι λοχαγέται] πολεμικοὶ στρατηγοί. Β. ταυροσφαγοῦντες] οὕτω θύοντες ἐπάνω τῶν ἀσπίδων ἐμαντεύοντο.
- Th 43 μελάνδετον σάκος] ἦτοι τὸ μελανθὲν τῷ αἵματι· ἢ τὸ ἐκ μελαινῶν βυρσῶν κατεσκευασμένον. ἢ τὸ περιφέρειαν σιδηρᾶν ἔχον· μέλας γὰρ ὁ σίδηρος. τὸ μελάνδετον δὲ καλῶς ἂν ἐπὶ ξίφους ῥηθεῖη, ἐπὶ δὲ σάκους παρέλκει τὸ δετον, ὥς ἐπὶ τοῦ κελαινεφὲς τὸ νέφος. Α. τὸ ἀπὸ μέλανος σιδήρου δεδεμένον. Ο. ταυροσφαγοῦντες] ταύρους σφάττοντες. μελάνδετον σάκος] διὰ σιδήρου δεδεμένην ἀσπίδα. Β. θιγγάνοντες] ψαύοντες.
- Th 44 χερσὶ] ταῖς αὐτῶν. φόνου] αἵματος. Β. Ἐνυῶ] μάχην.
- Th 45 φιλαίματον φόνον] τὸν αἵματι χαίροντα, εὐφορον τοῦ φόνου θεόν· εὖρηται καὶ φόβον. Β. ὠρκωμότησαν] ὅρκους ἐποίησαν εἰς τὸν Ἄρην τε καὶ τὴν Ἐνυῶ καὶ τὸν φιλαίματον Φόβον (Φόβος δὲ καὶ Δεῖμος θεράποντες Ἄρεος), τοῦτο ὥμοσαν, ἢ λαπάξιν καὶ κατασκάψιν τὴν πόλιν τῶν Θηβαίων ἐν βίᾳ, θέντες καὶ ποιήσαντες ταύτῃ τῇ πόλει κατασκαφὰς, ἢ ἀποθανεῖν ἐν ταύτῃ τῇ γῇ.
- Th 46 Α. ὅρκους ἐποίησαν εἰς τοῦτο, ἢ κατασκάψαι τὴν πόλιν, ἢ ἀποθανεῖν ἐκεῖσε. Ο. ὠρκωμότησαν] ὥμοσαν. κατασκαφὰς] πορθήσεις καὶ ἀφανισμούς. Β. λαπάξιν] ἐκπορθήσιν.
- Th 47 Β. ἀφανίσιν, πορθήσιν. Ο. τήνδε] τὴν τῶν Θηβαίων.
- Th 48 φυράσιν φόνῳ] βάψιν τῷ αἵματι. Β. μνημεῖα] περόνας ἢ βοστρύχους ἢ τρίχας ἢ τι τοιοῦτον.
- Th 49 ἔθος γὰρ ἦν τοὺς ἐν πολέμῳ θανόντας τοῖς οἰκείοις πέμπειν σημεῖα. Ρ. μνημεῖα] ἐνθυμήσεις. Β. ἔστεφον] ὁ Ἀμφιάραιος, εἷς τῶν Ἀργείων ὢν, οἷα μάντις, προεῖπεν αὐτὸν

μόνον τὸν Ἄδραστον καὶ τὸ αὐτοῦ ἄρμα ὑποστρέψειν ἐκ Θηβῶν, τοὺς δὲ ἄλλους ἐκεῖσε ἀπολεῖσθαι.

Th 50 διὰ τοῦτο γοῦν ἕκαστος τῶν Ἀργείων ἐζωγράφει τῷ ἄρματι τοῦ Ἀδράστου τὴν οἰκείαν μορφήν, ἵνα ἐὰν συμβῇ ἀπολωλέναι αὐτοὺς ἐκεῖσε, ὑποστρέψῃ δὲ ὁ Ἄδραστος μόνος μετὰ τοῦ οἰκείου ἄρματος, θεῶνται ἐν εἰκονίσμασιν ὑπὸ τε τῶν γονέων καὶ φίλων καὶ πολιτῶν. Α. ἔστεφον] ἔγραφον. Ο. περιετίθουν. ὁ μάντις Ἀμφιάραος εἰς ὧν τῶν ἑπτὰ στρατηγῶν ἔφη καὶ αὐτὸν καὶ τοὺς ἄλλους ἐξ ἐν Θήβαις πεσεῖν, Ἄδραστον δὲ μόνον εἰς Ἄργος ἀναχωρήσειν. διὰ τοῦτο ἕκαστος ἐδίδου αὐτῷ ἢ δακτύλιον ἢ ἄλλο τι ὃ εἶχεν ἀγαγεῖν Ἄργος, ἵνα οἱ σφῶν πατέρες ταῦτ' ἔχοντες μέμνωνται αὐτῶν. Β. οἶκτος δ' οὔτις ἦν] οὐκ ἦν ἔλεος διὰ τῆς γλώττης αὐτῶν προϊῶν καὶ ἐκθηλύνων τὴν ὁρμήν· ἡγουν, οὐκ ἦν παρ' αὐτοῖς φιλόψυχος λογισμὸς, οὐδ' οἶκτον ζωῆς ἐν γλώττῃ προέφερον, ἀνακόπτοντα αὐτοὺς τοῦ ἐγχειρήματος.

Th 51 σιδηρόφρων γὰρ καὶ ἀκαμπὴς καὶ σκληρὸς θυμὸς αὐτῶν ἔπνει ἀναπτόμενος τῇ ἀνδρείᾳ, δεδορκότων καὶ βλεπόντων αὐτῶν Ἄρην, ἥτοι φονικὸν καὶ πολεμικὸν ὁρώντων, ὡς λεόντων. Α. λείβοντες] χέοντες. οἶκτος] ἔλεος. διὰ στόμα] ἑαυτῶν. ἢ διὰ οὐ μόνον ὅταν δηλοῖ αἰτίαν συντάσσεται αἰτιατικῇ, ἀλλὰ καὶ ὅταν δηλοῖ καὶ ἐνέργειαν, οὐ γὰρ μόνον φαμέν ὅτι διὰ τῶν ῥητόρων πάνθ' ἡμῖν τὰ χρηστὰ, ἀλλὰ καὶ διὰ τοὺς ῥήτορας. εὐρήσεις δὲ καὶ προϊῶν "διὰ στόμα πυριγενετᾶν χαλινῶν." οἱ πολλοὶ δὲ ἀγνοοῦντες ἀντὶ τῆς εἰς λαμβάνουσι, διὰ στόμα ἀντὶ τοῦ εἰς στόμα λέγοντες. Β. σιδηρόφρων] σκληρὸς καὶ ἄκαμπτος.

Th 52 θυμὸς] αὐτῶν. φλέγων] θερμῶς κινούμενος. Β. ἔπνει] ἐκινεῖτο.

Th 53 Ο. Ἄρην] καθὰ τὸν σίδηρον βλεπόντων. Ο. πύστις οὐκ ὄκνω χρονίζεται] ἢ περὶ τούτων ἀκοῇ οὐ βραδύνει εἰς ἐπέκτασιν πολλοῦ χρόνου, ἡγουν οὐ βραδέως ἡγγέλθη, ἀλλὰ ταχέως.

Th 54 Ρ. τῶνδε πύστις] τούτων φήμη, ἀκοή. οὐκ ὄκνω χρονίζεται] οὐκ ἀναβολῇ βραδύνει. Β. ὑπερθέσει οὐ βραδύνεται. Ο. κληρουμένους δ' ἔλειπον] κατέλειψα δὲ αὐτοὺς ἐκεῖσε κληρουμένους, κλῆρον ποιουμένους, ὅπως ἕκαστος αὐτῶν ἄγοι λόχον καὶ ἐνέδραν καὶ τάξιν πολεμικὴν πρὸς πύλας, πάλῳ καὶ κλήρῳ τοῦτο λαχόν.

Th 55 κλήρους γὰρ ποιησαμένων τῶν ἑπτὰ λοχαγῶν, μία πύλη ἐκάστῳ ἐδόθη πρὸς φυλακὴν. Α. κληρουμένους] κλήρους βάλλοντας. ὡς] ἵνα. πάλῳ] κλήρῳ. Β. λόχον] ἐνέδραν Β.

Th 56 πρὸς ταῦτ'] ἅπερ εἶπον δηλονότι ἀκούσας σύ. Ο. ἐκκρίτους] ἐξειλεγμένους. Β. ἐκλελεγμένους. Ο. τάγευσαι] ὡς ταγὸς καὶ ἡγεμῶν τῆς πόλεως τάξαι.

Th 58 Β. ἐγγὺς] τῆς πόλεως.

Th 59 ἤδη] ἀπὸ τοῦ νῦν. Β. κονίει] κόνιν ἐγείρει ἀπὸ τῆς σπουδῆς.

Th 60 Ο. ἀργηστής] λευκός. Β. χραίνει] μολύνει.

Th 61 Ο. βρέχει. σταλαγμοῖς] ῥάνισι. Β. διὰ τῶν σταλαγμῶν τῶν ἐξερχομένων ἐγκάτων. θερμαίνεται τῶν ζώων τὰ ἔγκατα καὶ οὕτως ὁ ἀφρὸς ἐ...μπετ.... Ο. σὺ δ' ὥστε νηὸς] σὺ δ' ὥσπερ ἀγαθὸς κυβερνήτης νεὼς φράξαι καὶ φρούρησον τὴν πόλιν.

Th 62 Α. ὡς] ὥσπερ. κεδνὸς οἰακοστρόφος] συνετὸς κυβερνήτης. Β. καταιγίσαι] πρὶν σφοδρῶς πνεῦσαι τὰς πνοὰς τοῦ πολέμου.

Th 63 τροπικὸς δὲ ὁ λόγος ὥφειλε γὰρ εἰπεῖν πνοὰς ἀνέμου, ἀλλὰ περὶ πολέμου λέγων διὰ τοῦτο καὶ τὴν τροπὴν φυλάττει, νῆα μὲν τὴν πόλιν ὀνομάζων, πνοὰς δὲ Ἄρεος τὴν σφοδρότητα τοῦ πολέμου, κῦμα δὲ χερσαῖον τὴν σύρροιν τοῦ πλήθους τοῦ στρατοῦ τῶν

έναντίων. Α. βαρέως ἐπεξελθεῖν τὰς κινήσεις. Ο. φράξαι] φύλαξον καὶ ἀσφαλίσαι. καταιγίσαι] καταβαλεῖν καὶ ἀνατρέψαι. χρήται δὲ δι' ὅλου τῇ μεταφορᾷ. Β. κῦμα χερσαῖον στρατοῦ] παρακεκινδυνευμένως εἶπε κῦμα χερσαῖον.

Th 64 εἰπὼν δὲ πνοᾶς Ἄρεος ἐπήγαγεν ἐπιδεξίως καὶ τὸ κῦμα. χωρὶς γὰρ πνευμάτων κύματα οὐκ ἐγείρονται. Ρ. ὁ κλύδων. Ο. τὸ φοσσάτον. Ρ. ἐπειδὴ τὸ κῦμα θαλάσσης ἐστὶ, διὰ τοῦτο χερσαῖον εἶπε. δηλοῖ δὲ ἐντεῦθεν τὴν σφοδρὰν τοῦ στρατοῦ ῥύμην. Β. τόνδε καιρὸν] τουτέστι μὴ ἐκπέσης τοῦ δέοντος καιροῦ, ἀλλὰ σωφρόνως σκόπησον.

Th 65 Ο. τουτέστι μὴ ἀφήσης τὸν προσήκοντα καιρὸν παρελθεῖν μηδὲ τοῦ προσήκοντος ἐκπέσης χρόνου. Ρ. τὸν τῆς προσβολῆς ἐκείνων. ὅστις ὥκιστος] ταχύτατος, ἡγουν πρόλαβε ταχέως τὴν ἐκείνων ἔφοδον. Β. γρ. ὡς τις. Ρ. κἀγὼ] καὶ ἐγὼ ἔξω τὰ ἐπίλοιπα ὀφθαλμὸν ἡμεροσκόπον πιστὸν, τουτέστιν ἀπελθὼν αὐθις ἐκεῖσε καὶ ἕκαστα τῶν πραττομένων σκοπῶν ἀγγελῶ σοι.

Th 66 καλεῖ δὲ τὸν ὀφθαλμὸν ἡμεροσκόπον, ἐπειδὴ ὥσπερ τοὺς κατασκόπους ἔχομεν, οὕτω καὶ τοὺς οἰκείους ὀφθαλμούς. τὸ δὲ πιστὸν λέγει, ὅτι ὁ ἰδὼν τι μᾶλλον τοῦ ἀκούσαντος ἐπίσταται, καὶ μαρτυρεῖ ἢ παροιμία, ὀφθαλμοὶ ὥτων πιστότεροι. τὰ λοιπὰ] τούτων. πιστὸν] βέβαιον. Β. σαφηνεῖα λόγου] ἀκριβεστάτη ἀγγελία τοῦ ἐμοῦ λόγου.

Th 67 Β. τῶν θύραθεν] τῶν πολεμίων.

Th 68 Β. ὦ Ζεῦ] ὦ Ζεῦ τε καὶ Γῇ καὶ πολιισσοῦχοι θεοὶ, οἱ τὴν πόλιν συνέχοντες καὶ ἐδραιοῦντες, ἡ ἀρά τε τοῦ πατρὸς, ἥτοι τοῦ Οἰδίποδος, ἡ μέγα δυναμένη, μή μοι τὴν πόλιν πρυμνόθεν ἥτοι ἐκ βάθρων αὐτῶν παντελῶς ὀλεθρευθεῖσαν ἐκκόψατε, δηϊάλωτον καὶ ὑπὸ δηΐδος ἡγουν μάχης καὶ πολέμου κρατηθεῖσαν, Ἑλληνίδα καὶ ταύτην οὖσαν· μηδὲ τοὺς οἴκους ἡμῶν τὴν ἐλευθέραν τε πόλιν σχῆτε καὶ κρατήσητε ἐν ζυγοῖς δουλείας, γένεσθε δὲ ἀλκὴ καὶ βοήθεια ἡμῖν καὶ ἀποσόβημα τῶν κακῶν.

Th 69 κοινωφελὴ δὲ ἡμῖν τοῖς ἀνθρώποις τοῖς κατοίκοις τῆς πόλεως καὶ ὑμῖν τοῖς θεοῖς νομίζω λέγειν· ἡ γὰρ πόλις ὅταν εὐτυχῇ, τιμᾷ τοὺς θεοὺς. καὶ ἡμεῖς οὖν ἐὰν ἀβλαβεῖς ἐσμέν, τιμῶντες ὑμᾶς ἐσόμεθα. εἰ δὲ κακῶς πάσχομεν, βλασφημήσομεν καθ' ὑμῶν. Ο.Ρ. πολιισσοῦχοι θεοὶ] οἱ τὴν πόλιν συνέχοντες καὶ φυλάσσοντες. Β. Ἐρινὺς] φθοροποιέ.

Th 70 πατρὸς] τοῦ ἡμετέρου. Β. πρυμνόθεν] ῥιζόθεν.

Th 71 πανώλεθρον] ποταπὴν. Β. ἐκθαμνίσητε] δίκην θάμνου ἐκριζώσητε.

Th 72 θάμνος γὰρ ἐστὶν εἶδος χαμαιζήλου φυτοῦ καὶ πολυκλάδου, παρὰ τὸ θαμὰ ἐτυμολογούμενος. οὐ γὰρ μονοστέλεχον κατὰ τὰ δένδρα ἄνειςιν, ἀλλὰ πυκνὸς ὁ θάμνος καὶ πολυστέλεχος εὐθύς ἐστιν ἐκ ῥιζῶν. Ο.Ρ. θάμνοι δὲ οὗτοι ῥᾶον πυρὶ πίπτουσιν· οὐ γὰρ δήπου μεγάλα δένδρα· ἡ δὲ πτώσις διὰ τὸν ἄνεμον καὶ διὰ τὸ πολὺ πῦρ ἐξικμάζον τὴν συνεκτικὴν τῶν λεπτῶν θάμνων ὑγρότητα. Ο. διὰ θάμνου ἐκριζώθητε. θάμνος εἶδος φυτοῦ. Ο. ἐκθαμνίσητε] θάμνος κυρίως τὸ φρύγανον, καταχρηστικῶς δὲ πᾶν χθαμαλὸν δένδρον. Ο. ἐκσπάσητε. δηϊάλωτον] ὑπὸ πολέμου ἠφανισμένην. Ἑλλάδος φθόγγον χέουσας] διάλεκτον· ἥτοι Ἑλληνίδα οὖσαν. Β. δόμους ἐφεστίους] τῶν πολιτῶν, ἡ ἐμῶν.

Th 73 Β. ἐγκατοίκους. Ο. μήποτε σχέθειν] τὸ ἀπαρέμφατον ἀντὶ τοῦ προστακτικοῦ, ἀντὶ τοῦ, μήποτε σχῆτε ἐν ζυγοῖς τοῖς δουλίαις τὴν ἐλευθέραν πόλιν.

Th 75 Α. ζυγοῖσι δουλείοις] ἥτοι δουλείᾳ. μήποτε σχέθειν] ἐθελήσατε κρατηθῆναι. Β. ἀλκὴ] δύναμις καὶ βοήθεια.

Th 76 ξυνὰ] ἡμῖν καὶ ὑμῖν. Β. θρέομαι φοβερά μεγάλ' ἄχῃ] ἥτοι θρηνῶ, βοῶ φοβεράς μεγάλας θρηνωδίας.

- Th 78 εὐπτόητος δὲ ἡ τῶν παρθένων ἡλικία πρὸς φόβον, καὶ μάλιστα πρὸς πολιορκίαν. τὸ δὲ φοβερὰ, ἢ διὰ τὸ φοβερὰ ἄχη· ἢ φοβερὰ γινομένη, ὃ ἐστὶν ἐπίτρομος. Α. Ἄλλως. θρεῦμαι] ἐμφαίνεται ὁ τῶν παρθένων χορὸς ὁρῶν οἰονεὶ νοεροῖς ὀφθαλμοῖς πῶς ὁ τῶν Ἀργείων ὄχλος κεκίνηται κατὰ τῆς χώρας αὐτῶν, καὶ φησι θρηνῶν, ὁ ἱππικὸς στρατὸς συγκεχώρηται καὶ ἀφίεται, πρὸς τὴν πόλιν ὁρμᾷ, καταλείψας τὸν τόπον ἔνθα ἔκειτο. ὧδε πολὺς λαὸς ἱππότης πρόδρομος, ἥτοι δρομαῖος ἢ προτρέχων τῶν ἄλλων, οἰονεὶ τῶν πεζῶν. πείθει δέ με ταῦτα σκοπεῖν ὁ ἐν τῷ ἀέρι ἀναφαινόμενος κονιορτὸς, ὁ ἄναυδος καὶ ἄφωνος ὢν, σαφὴς δὲ καὶ ἀληθὴς μηνυτὴς τούτων, ἡγουν, ἢ γὰρ τοῦ κονιορτοῦ κίνησις ἱππέων πλήθος σημαίνει ἐπέρχεσθαι. Ο.Ρ. αἰθερία δὲ κόνις ἢ αἰρομένη μέχρι τοῦ αἰθέρος, καίτοι ἄφωνος οὔσα, ἐναργὴς ἐστίν, ὥσπερ ἄγγελος, καὶ ἀληθής. φαντάζονται δὲ ταῦτα πάντα. Α. θρέομαι] φοβοῦμαι. ἄχη] τὰ ἐπερχόμενα δηλονότι. Β. μεθεῖται] ἀφίεται, ἔρχεται.
- Th 79 Ο. ἐκ τοῦ οἰκείου τόπου ἐφ' ἡμᾶς ὁρμᾶται. στρατόπεδον] τὸν τόπον ἐν ᾧ ἔκειτο. Β. ρεῖ] οἶον ἀφίεται ὁ ὄχλος ἀπὸ τοῦ στρατοπέδου.
- Th 80 ἤδη τὴν ὁρμὴν ποιοῦνται ἐπὶ τὴν πόλιν οἱ πολέμιοι. ταῦτα δὲ φανταζόμεναι λέγουσιν ὡς ἀληθῆ. τὸ δὲ χ πρὸς τὴν διαφορὰν τοῦ στρατοῦ καὶ τοῦ στρατοπέδου. στρατόπεδον γὰρ καλεῖται τὸ ἐνδιαίτημα τοῦ στρατοῦ. ἢ στικτέον εἰς τὸ στρατὸς, ὁμοίως δὲ εἰς τὸ ρεῖ. Ρ. ρεῖ] δίκην ρεύματος ἔπεισι. πρόδρομος] προτρέχων ποταπός. Β. αἰθερία κόνις] καὶ μέχρις ἀέρος φθάνουσα ταῖς τῶν ἵππων ὀπλαῖς.
- Th 81 με πείθει] ἐπειδὴ τὸ πείθειν διὰ λόγου γίνεται, διὰ τοῦτο εἶπε τὸ ἄναυδος. Β. σαφὴς δὲ] στικτέον εἰς τὸ δέ, ὡς ἂν ἡ σύνταξις εἴη τοιαύτη· ἢ κόνις φανεῖσα αἰθερία, ἡγουν ἐν τῷ ἀέρι, πείθει με τὴν ἔφοδον ὑπονοεῖν τοῦ στρατοῦ ἄναυδος καὶ ἄφωνος οὔσα, σαφὴς δέ.
- Th 82 τὸ δὲ ἔτυμος ἄγγελος οὕτως νοητέον καὶ συντακτέον· ὁ ἄγγελος ὁ ἐλεδεμένος ἡγουν ὁ ἐλάσας ἡμᾶς τῶν δεμνίων (στικτέον γὰρ καὶ ἐν τούτῳ), ὁ πρὸ μικροῦ ἐπαγγείλας τῷ Ἐτεοκλεῖ τὴν τοῦ στρατοῦ πρὸς τὴν πόλιν ἐπίθεσιν, ἀληθὴς ἦν· ἅπερ γὰρ ἐκεῖνος ἀπήγγειλε πρὶν, καὶ νῦν ἢ κόνις μηνύει. Ρ.Ν. ἐλεδεμνὰς ἥτοι ἐλοῦσα καὶ λαβοῦσα τὸ δέμας ὑμῶν. S. σαφὴς ἔτυμος ἄγγελος] φανερὸς ἀληθὴς μηνυτὴς, ὡς κατ' ἐμοῦ γίνεται. Β. ἐλεδεμνὰς] ὁ ἐλαύνων καὶ διεγείρων ἀπὸ τῶν δεμνίων.
- Th 83 Ἄλλως. ἐλεδεμνὰς· χρίμπτεται δὲ καὶ πλησιάζει ἡμῖν τι ἢ κατὰ τι ἡμῖν προσπελάζει βοή πεδιοπλόκτυπος, ἡγουν τῶν ἀρμάτων, κτύπον ἐμποιοῦσα τῇ γῇ. Ο.Ρ. ἐλεδεμνὰς ἀντὶ τοῦ τὸ δέμας καὶ τὸ σῶμα ἡμῶν λαμβάνουσα τῷ φόβῳ καὶ συσφίγγουσα καὶ κατέχουσα. τινὲς δὲ ὥτι χρίμπτεται γράφουσιν, ἥτοι τῇ ἀκοῇ ἡμῶν προσπελάζει βοή. ἡχεῖ δὲ αὕτη ἢ βοή τρόπον ὕδατος ἀπειρίτου καὶ ἀπολεμήτου διὰ τὸ ἰσχυρὸν τοῦ ἀπὸ τῶν ὁρῶν κατερχομένου καὶ κτυποῦντος. Ο.Ρ.Ν. πεδιοπλόκτυπος] καὶ τὸ τῆς γῆς δέ μου πέδον κατακτυπούμενον τοῖς ὅπλοις ποιεῖ μου τοῖς ὡσὶ προσπελάζειν τὸν ἥχον. Α. ἡγουν ὁ κτύπος ὁ ἐκ συγκρουσμοῦ τῶν ὅπλων πρὸς ἄλληλα καὶ ἐκ τῆς ἐν τῇ γῇ τῶν ἵππων ποδοκροτήσεως γινόμενος. Ρ. ὑπὸ τοῦ κτύπου τῶν ποδῶν τῶν ἵππων ἐν τοῖς πεδίοις γινομένου. Ο. ἢ στικτέον εἰς τὸ βοᾶ· τὸ δὲ ἐξῆς οὕτως, καὶ χρίμπτεται βοᾶ πεδιοπλόκτυπος. Ρ. ἐλεδεμνὰς] ἐλαύνων ἐμὲ ἐκ τῶν δεμνίων καὶ οὐκ ἐὼν καθεύδειν, φόβον ἐμβαλὼν. πεδιοπλόκτυπος] κτύπον ἐν τῷ πεδίῳ τοῖς ὅπλοις ἐγείρουσα. Β. ἐγχρίμπτεται βοᾶ] ἔπεισι καὶ πλησιάζει ἡχος.
- Th 84 ποτᾶται] ἐναέριος φέρεται, ἡχεῖ ἢ βοή τῶν ὅπλων. Β. ἀμαχέτου] ἀκαταπονήτου.
- Th 85

Ο. πρὸς δὲ μὴ δύναταί τις μαχήσασθαι, ἥτοι κατασχεῖν φερόμενον. ὀροκτύπου] τοῦ κτύπον ἐν τῷ ὄρει ἐγείροντος τῇ φορᾷ. ἢ τοῦ ἔχοντος ἐν τῷ ὄρει καὶ ὀρμᾶν. Β. ἰώ, ἰώ, ἰώ] ὦ ὦ ὦ.

Th 86 ὀρόμενον] ταρασσόμενον καὶ ἐγειρόμενον, φερόμενον. ἀλεύσατε] ἀποσοβήσατε. Β. βοᾷ ὑπὲρ τειχέων] ἐν βοῇ, ἡγουν σὺν θορύβῳ καὶ ὄχλῳ ὁ Ἀργεῖος λαὸς ὁ λευκὰς ἀσπίδας ἔχων ὄρνυται καὶ διεγίρεται καὶ ὀρμᾷ ὑπεράνω τῶν τειχέων, εὐπρεπῆς, ἥτοι τοῖς ὅπλοις κεκοσμημένος, ἐπὶ τὴν πόλιν τρέχων, προορᾷ δὲ οἶον ὁ χορὸς τὴν τοῦ Καπανέως, ὅστις ἐκ τοῦ στρατοῦ τῶν Ἀργείων ἦν, ἐπὶ τὰ τεῖχη ἄνοδον, ἥνπερ Εὐριπίδης φησί.

Th 87 Ο.Ρ. σημειῶσαι δὲ ὅτι ἡ ὑπὲρ πρόθεσις, ὅτε τὴν ἀνωτάτω σχέσιν δηλοῖ, μετὰ αἰτιατικῆς συντάσσεται· οἶον, ὑπὲρ τὴν γῆν ὁ ἥλιος ἐν τῷ οὐρανῷ γάρ· ὅτε δὲ τὸ πλησίον καὶ ἐγγὺς, μετὰ γενικῆς, ὡς τὸ ὑπὲρ τῆς γῆς ὁ ἀνὴρ, ἥτοι πλησίον τῆς γῆς ἄνωθεν γὰρ αὐτῆς πορεύεται. καὶ ὁ Λυκόφρων “ὑπὲρ Καλυδνῶν “λευκὰ φαίνουσαι πτίλα,” ἡγουν τὰ ἱστία ὑπεράνω τῶν Καλυδνῶν φέρουσαι νήσων, μικρόν τι ταῦτα τῶν νήσων ἐξέχοντα. τοιοῦτόν ἐστι καὶ τὸ ὑπὲρ τειχέων. Ο.Ο. βοᾷ] ἐστίν. Β. ὄρνυται] διεγίρεται.

Th 89 Ο. ὀρμᾶται. Β. εὐπρεπῆς] τοῖς ὅπλοις κεκοσμημένος. Ο. εὐτρεπῆς] ποταπὸς ἔτοιμος. Β. διώκων] ἐλαύνων, σπεύδων.

Th 90 Β. ῥύσεται] ἡμᾶς τῶν τοιούτων.

Th 92 Β. ἐπαρκέσει] βοηθήσει ἡμῖν. Β. πότερα δῆτ’ ἐγὼ] πρὸς τὰ εἰδῶλα τῶν θεῶν πέσω, παρακαλοῦσα καὶ δυσωποῦσα αὐτοῦς, ἢ ἄλλο τι πράξω; Α.

Th 94 πότερα] ποῖον· ἐπειδὴ τὸ πότερα διστακτικὴν ἔμφασιν ἔχει. φαμέν γάρ, πότερα ποιήσω τόδε ἢ τόδε; ἐνταῦθα τὸ μὲν ἐν σκέλος εἶπεν, ἐπειδὴ συντελεῖ, τὸ δὲ ἕτερον παρήκην, δέον εἰπεῖν, ἢ οὐ προσπέσω; ὥστε πρὸς τὸ δαιμόνων πρῶτον ὑπόστιζε, ἵνα ἡ μὲν ὑποστιγμὴ εἴη διότι ὁ λόγος κρεμᾶται, ἡ δὲ στιγμὴ, διότι εἰ τὸν λόγον ἀπέδωκας, ἔστιξας ἂν ἐν τῷ τέλει τῆς ἀποδόσεως. τῶν δὲ μὴ ταῦτα δεχομένων βραχὺς λόγος· ἱκανὴν γὰρ τὴν ἐκ τῆς ἀγνοίας διδῶσαι δίκην. ποτιπέσω] προσπέσω. Β. προσπαρακαλέσω. Ο. βρέτη] εἰκόνας.

Th 95 Β. εὐεδροί] ἐπ’ ἀγαθῷ ἰδρυμένοι.

Th 96 ἢ ἐπὶ τῶν καλῶν καθεδρῶν καθεζόμενοι. Ρ. ὦν οἵκοι ἐν τοῖς ναοῖς. Β. ἀκμάζει βρετέων ἔχεσθαι] τοῦτό φησι, καιρὸς ἀκμαῖός ἐστι νῦν ἔχεσθαι βρετέων ἥτοι προσπίπτειν τοῖς εἰδώλοις τῶν θεῶν καὶ παρακαλεῖν αὐτούς.

Th 97 τί βραδύνομεν καὶ οὐχ ἰκετεύομεν, ὦ ἀγᾶστονοι, ἡμεῖς αἱ ὑπὸ τοῦ στόνου ἀγόμεναι καὶ κατεχόμεναι, ἢ λίαν θρηνοῦσαι. ταῦτα δὲ τινὲς τῶν τοῦ χοροῦ γυναικῶν πρὸς τὰς ἐτέρας φασίν. Α. ἀκμὴ καὶ καιρὸς ἐστὶν εἰδώλων ἄπτεσθαι ἐπὶ δεήσει. ἀγᾶστονοι] ἄγαν στενάζουσαι μόνον καὶ οὐχ ἰκετεύουσαι. Β. πέπλων καὶ στεφάνων] πότε ἔξομεν καὶ ἀψόμεθα τῶν πέπλων καὶ τῶν στεφάνων τῶν θεῶν, εἰ μὴ νῦν αὐτῶν ἐπελαβόμεθα, περὶ τὴν λιτὴν τὴν περὶ ἡμῶν καὶ τὴν τῆς πόλεως; τινὲς δὲ, πότε τῶν πέπλων καὶ τῶν στεφάνων τῶν ἡμετέρων καὶ κεφαλοδέσμων ἀψόμεθα, καὶ ταῦτα πρὸς γῆν κάτωθεν ῥίψασαι ὀλοφυρμὸν αὐταῖς περιθήσομεν, εἰ μὴ νῦν περὶ τὴν λιτὴν; Ο.

Th 101 Ρ. πότε πέπλων καὶ στεφάνων ἔξομεν ἢ νῦν, τραπεῖσαι πρὸς λιτανείαν τὴν περὶ ἡμῶν αὐτῶν καὶ τῆς πόλεως; ἀντίθεσαν γὰρ καὶ πέπλους καὶ ἕτερά τινα ἄμφια ἐν ταῖς δεήσεσι. “Ὀμηρος “πέπλον ὅστις τοι χαριέστατος.” Ρ. πέπλων] τῶν ἐν τοῖς ἀγάλμασι. στεφάνων] τῶν περὶ αὐτὰ στεφάνων. πότε] ἔξομεν. ἀμφὶ λιτὰν] περὶ παράκλησιν. ἔξομεν] οἶονεὶ διατεθῶμεν. ὁ γὰρ περὶ τι διατεθεὶς ἄντικρυς τοῦτο κατέχει. τὸ ἔξομεν οὕτω νόει ὡς ἔφημεν, συνάπτων πρὸς τὸ ἀμφὶ λιτάν, τὸ δὲ ἀμφὶ λιτάν πρὸς τὸ πέπλων καὶ

στεφάνων· χρῶνται δὲ τούτῳ εἰς τοιαύτην σημασίαν καὶ οἱ ῥήτορες· καὶ μαρτυρεῖ ὁ Σύριος Λουκιανὸς λέγων, “ἔπειτ’ ἀμφὶ πλοῦν εἵχομεν.” ἀγνοοῦντες δὲ τινες τὸ ἔξομεν ἀντὶ τοῦ ἐξόμεθα λέγουσι, συνάπτοντες πρὸς τὸ πέπλων. ἔθος ἦν τοῖς παλαιοῖς, ὅποτε ἰκέτευον τοὺς θεοὺς, ἐν χερσὶν ἔχειν τοὺς αὐτῶν πέπλους καὶ στεφάνους καὶ διὰ τούτων αὐτοὺς ἐξιλεοῦσθαι. B. κτύπον δέδορκα] μετήγαγε τὰς αἰσθήσεις πρὸς τὸ ἐναργέστερον, ὡς “Ἦκουσας ὁ κόραξ οἶος ἦλθ’ ἐξ Ὠρεοῦ;” P.

Th 103 κτύπον δέδορκα] κατανοῶ. ὁ γὰρ κατανοῶ, τοῦτο δέδορκα τοῖς τοῦ νοῦ ὀφθαλμοῖς. πάταγος] κτύπος. B. τί ῥέξεις] τί ποιήσεις, ὧ παλαίχθων Ἄρης; προδώσεις ἡμᾶς εἰς χεῖρας ἐχθρῶν; A.

Th 105 παλαίχθων] ἔκπαλαι τῇ χθονὶ ἡμῶν τιμώμενος, ὁ κατοικῶν ἔκπαλαι τὴν χθόνα. O. ἀντὶ τοῦ, ὁ ἐκ παλαιοῦ κληρωσάμενος τήνδε γῆν. τιμᾶται γὰρ παρὰ Θηβαίοις ὁ Ἄρης. διὸ καὶ Ἄρειον τεῖχος καὶ Ἀρητιάς κρήνη παρ’ αὐτοῖς. Ἄρης Ἀττικόν, ὧ Ἄρης κλητικόν. οἱ δὲ γράφουσιν, ὧ Ἄρη. ἱερὰ δὲ Θήβη τοῦ Ἄρεως. ἔστιν οὖν πάλαι τὴν γῆν κατέχων. A. ῥέξεις] ποιήσεις. παλαίχθων Ἄρης] ὁ πάλαι καὶ ἐξ ἀρχῆς τὴν τῶν Θηβῶν χθόνα λαχὼν εἰς οἴκησιν. παρὰ Θηβαίοις ὁ Ἄρης τιμᾶται· Ἀρμονία γὰρ ἡ τούτων προμήτηρ Ἀφροδίτης καὶ Ἄρεος ἦν παῖς, καλεῖται δὲ ἐνταῦθα καὶ Ἄρειον τεῖχος, καὶ Ἀρητιάς κρήνη, ἣν ὁ Ἄρης τηρεῖ καὶ ἐπισκοπεῖ. τὰν σὰν γὰρ] πόλιν δηλονότι. B. τὴν σὴν γῆν, ἥτοι τὰς Θήβας. O. ἔπιδε] ἥτοι ἐπίσκεψαι καὶ φύλαξον, ὧ Ἄρης χρυσοπήληξ καὶ χρυσὴν περικεφαλαίαν ἔχων· ἢ μετὰ χρυσέων περικεφαλαιῶν οἱ σπαρτοὶ ἀνεδόθησαν· ἦντινα, δηλονότι τὴν ἡμετέραν πόλιν, ποτὲ ἔθου πεφιλημένην.

Th 106 O.P. χρυσοπήληξ] χρυσὴν περικεφαλαίαν ἔχων.

Th 107 ἔπιδε] ἥτοι εὐμενῶς βλέψον. B. εὐφιλήταν] ἀγαπητήν.

Th 108 B. πολιissoῦχοι χθονὸς] οἱ τὴν πόλιν καὶ τὴν περὶ αὐτὴν γῆν συνέχοντες.

Th 109 B. ἴθ’ ἴτε πάντες] τινὲς μὲν ἴτ’ ἴτε φασὶ, τραπῆναι τὸ τ εἰς θ ὑπὸ τοῦ ποιητοῦ διὰ τὸ κακόφωνον λέγοντες, ἄλλοι δὲ ἴθι ἐνικῶς λέγουσι, πρὸς τὸν Ἄρην τοῦτο ἀποτείνοντες, τὸ δὲ ἕτερον εἰς τοὺς θεοὺς.

Th 110 ὁ δὲ νοῦς ἐστὶ τοιοῦτος, ἔλθετε, ὧ θεοὶ σύμπαντες, ἴδετε καὶ θεάσασθε τὸν ἰκέσιον λόχον τῶν παρθένων γυναικῶν, ἡγουν τὸ πλῆθος καὶ τὴν συνάθροισιν τὴν ἰκετεύουσαν ὑμᾶς ὑπὲρ τοῦ μὴ γενέσθαι δούλας αὐτὰς τοῖς ἐχθροῖς. A. παρθένων] ἡμῶν.

Th 111 ἰκέσιον λόχον] παράκλητον συνεδρίαν, ἀγοράν. δουλοσύνας ὑπὲρ] δουλείας, ὑπὲρ τοῦ μὴ δουλεῦσαι. B. κύμα γὰρ περὶ πτόλιν δοχμολόφων ἀνδρῶν] ταῦτα τροπικῶς εἶπεν.

Th 113 ἥτοι, ὀργὴ καὶ θυμὸς τῶν δοχμολόφων ἀνδρῶν καχλάζει ταῖς πνοαῖς ταῖς διεγειρομέναις. δοχμολόφων δὲ, τῶν ἐπινευόντων τοὺς λόφους, ἥτοι τὰ κράνη αὐτῶν· ἐν γὰρ τῇ κινήσει συμβαίνει πλαγιάζεσθαι τοὺς λόφους. ἄλλοι δὲ δοχμολόφων φασὶ, διότι οἱ πολεμοῦντες κόρυθας ὑπὲρ τῆς κεφαλῆς ἐπεφέροντο τρεῖς λόφους ἐχούσας, νεύοντας τῇδε κάκεῖσε. A. πλησίον κύκλῳ τῆς πόλεως ἐχόντων λόφους πλαγίους τείνοντας. O. δοχμολόφων] ἥτοι τῶν ἐχόντων τοὺς λόφους δοχμίους ἐν τῷ κινεῖσθαι.

Th 114 λόφος δὲ ἐστὶν ἡ λεγομένη ἵππουρις, ἣν ἄνω τοῦ κράνους πηγνύουσιν. B. καχλάζει] ἡχεῖ.

Th 115 ὁρόμενον] διεγειρόμενον. B. παντελὲς] ἀλλ’ ὧ Ζεῦ ὁ πάντως καὶ κατ’ ἀλήθειαν πάντα ποιῶν καὶ ἐξάγων εἰς τέλος (τοῦτο γὰρ ἐστὶ τὸ παντελὲς) βοήθησον εἰς τὴν ἀπὸ τῶν πολεμίων ἄλωσιν τῆς ἡμῶν δηλονότι πόλεως, μή πως ἄλῳ.

Th 118

οἱ γὰρ Ἀργεῖοι τὴν πόλιν κυκλοῦσι, φόβος δὲ ἡμῖν ἀπὸ τῶν πολεμικῶν ὄπλων ἐγγίνεται. Ο.Ρ. τὸ παντελὲς ἢ πρὸς τὸ Ζεῦ νοητέον οὕτω, ὦ Ζεῦ παντελὲς, ἦτοι ὦ πάντα τελῶν, ἢ ὁ κατὰ πάντα τέλειος· ἢ πρὸς τὸ ἄρηξον οὕτω, ἄρηξον παντελὲς, ἦγουν διόλου. πάντως] ἀληθές. Β. ἄρηξον] βοήθησον ἡμῖν.

Th 119 δαΐων ἄλωσιν] τὴν τῶν πολέμιων καταστροφήν. Β. κυκλοῦνται] κυκλοῦσι.

Th 121 φόβος] ἡμῖν. ἀρηΐων] πολεμικῶν. Β. χαλινοὶ δὲ οἱ διάδετοι καὶ ἐκκρεμάμενοι τῶν ἵππικῶν γενύων καὶ στομάτων κινύρονται φόνον, ἦτοι ἤχον τινα φονικὸν καὶ φονεργάτην ἐκπέμπουσι.

Th 122 Ο.Ρ. συντάσσεται οὕτως, οἱ διὰ τῶν ἵππειων γενύων δετοὶ καὶ δεδεμένοι χαλινοί. Ρ. διάδετοι γενύων ἵππειων] πανταχόθεν δεδεμένοι ἵππικῶν στομάτων. Β. κινύρονται] ἀπὸ κινήσεως ποιοῦνται φόβον.

Th 123 Ο. ἠχοῦσιν ἡμῖν. Β. ἀγήγορες πρέποντες στρατοῦ] ὑπερήφανοι καὶ αὐθάδεις.

Th 124 Ρ. ἄγαν ἀνδρεῖοι, ἔξοχοι· πρέπουσι γὰρ ἐν τοῖς ἄλλοις οἱ ἔξοχοι προὔχοντες. Β. δορυσσόοις σάγαις] ταῖς διὰ τοῦ δορὸς σουσαῖς καὶ κινούσαις εἰς φόβον τοὺς πολέμιους.

Th 125 σάγαις δὲ ἀντὶ τοῦ πανοπλίας. Ο.Ρ. πολεμικαῖς πανοπλίαις. δορυσσόος πανοπλία ἢ ἐν τῷ δορὶ καὶ ἐν τῷ πολέμῳ σώους διατηροῦσα τοὺς ἔχοντας. Β. πάλῳ] κλήρῳ.

Th 126 Β. πρὸς τὴν Ἀθηνᾶν καὶ τὸν Ποσειδῶνα ταῦτά φησιν ὁ χορὸς.

Th 127 λέγει δὲ πρὸς τὴν Ἀθηνᾶν, φιλοπόλεμε, γενοῦ ῥυσίπτολις, ἦτοι ῥῦσαι τὴν ἡμετέραν πόλιν ἀπὸ τῶν ἐχθρῶν. καὶ σὺ δὲ ὁ τῆς θαλάσσης βασιλεύων θεὸς Ποσειδῶν ἐπίλυσιν τῶν φόβων δίδου, καταβαλὼν τοὺς ἐχθροὺς ἐν τῇ τριαίνῃ. Ο.Ρ. Διογενὲς] ἐκ Διὸς γεννηθέν. φιλόμαχον] πολεμικόν. Β. ῥυσίπτολις] ἐλευθεροῦσα.

Th 128 Ο. ῥυομένη τὴν πόλιν. Β. ἵππειος] ὁ ἔφορος τῶν ἵππων. Ο. ἵππικός· ἢ διὰ τὸ ὕδωρ ταχὺ, ἢ διότι τῷ Πέλοπι πρῶτος ἄρμα παρέσχεν. Β. ἰχθυβόλῳ μηχανᾷ] τῇ τριαίνῃ λέγει.

Th 131 Ο. τῷ κάμακι ἢ τῇ τριαίνῃ. Β. ἐπίλυσιν δίδου] πάλιν δις εἶπε τὸ ἐπίλυσιν.

Th 132 τεταραγμένης δὲ ψυχῆς ταῦτα ἦθη καὶ ἐμφάσεως ἕνεκα λεγόμενα. Α. ἐπίλυσιν] ἀπαλλαγὴν.

Th 133 φόβων] τῶν νῦν. δίδου] ἡμῖν. Β. Κάδμου ἐπώνυμον] Καδμεῖοι οἱ Θηβαῖοι.

Th 135 Β. κήδεσαί τ' ἐναργῶς] ἐπιμελήθητι.

Th 138 γράφεται καὶ κήδευσαι. Ο. κηδεστής ἐναργῶς γενοῦ. Ἀρμονίαν γὰρ τὴν Ἀφροδίτης καὶ Ἄρεως εἶχεν ὁ Κάδμος ἢ ἀντὶ τοῦ, φρόντισον ἡμῶν καὶ τῆς πόλεως ἐναργῶς. Α. κήδεσαί τ' ἐναργῶς] φρόντισον φανερώς. Β. καὶ Κύπρις, ἅτε γένους] Κύπρις ἢ Ἀφροδίτη λέγεται· ταύτης δὲ καὶ Ἄρεος θυγάτηρ ἢ Ἀρμονία ἐγένετο, ἣν ὁ Κάδμος ἔλαβεν εἰς γυναῖκα· ἄφ' ἧς οἱ ἀπὸ τοῦ Κάδμου πάντες γεγόνασιν.

Th 139 φησὶν οὖν ὁ χορὸς πρὸς τὴν Ἀφροδίτην καὶ τὴν ταύτης θυγατέρα Ἀρμονίαν ὅτι βοήθησον ἡμῖν· ἀπὸ γὰρ τοῦ αἵματος τοῦ σοῦ ἐγεννήθημεν, ἀντὶ τοῦ ἀπὸ σοῦ καταγόμεθα. Α. Κύπρις] ὦ. ἅτε] ἥτις. γένους] τοῦ ἡμετέρου. προμάτωρ] ἐξ Ἄρεος καὶ Ἀφροδίτης Ἀρμονία ἢ Κάδμου γυνή. Β. ἄλευσον] ἀποσόβησον τὰ παρόντα.

Th 141 σέθεν] σοῦ. ἐξ αἵματος] τοῦ γένους, ἦτοι τῆς Ἀρμονίας τῆς σῆς θυγατρὸς. Β. θεοκλύτοις] ἃς ὁ θεὸς ἀκούει.

Th 142 Ο. λιταῖς σε θεοκλύτοις ἀπύουσαι] παρακλήσεσιν αἷς ἄνθρωποι τοὺς θεοὺς καλοῦσιν εἰς ἔλεον ἐπικαλούμεναι.

Th 143 Β. πελαζόμεθα] τῷ σῷ βωμῷ πλησιάζομεν.

- Th 144 Β. Λύκει' ἄναξ, λύκειος γενοῦ] Λύκειόν φασι τὸν Ἀπόλλωνα, ἢ διὰ τὸ ἐν τῇ Λυκίᾳ τῇ πόλει τιμαῖσθαι αὐτὸν, ἢ διὰ τὸ ἀνατίθεσθαι αὐτῷ λύκον ὡς ἱερὸν, ἢ διὰ τὸ λύκους ἀνελεῖν.
- Th 145 ἢ, ὃ γε κρεῖττον, διὰ τὸ λυκόφως ποιεῖν τῆς νυκτὸς ὑποχωρησάσης. Ἀπόλλων γὰρ ὁ Ἥλιος. Α. Λύκει' ἄναξ] ὁ λύκον ὀλέσας ποτέ. Λύκειος γενοῦ] φθορεὺς, καὶ οἷος ἐφάνης λύκῳ ποτέ. Β. ἀφανιστικὸς, τιμωρητικός. Ο. στρατῷ δαΐῳ] τῷ τῶν πολεμίων.
- Th 146 στόνων αὐτᾶς] τῶν ἡμετέρων στεναγμάτων ἀκροατής. Β. Λατογένεια] ἐκ Λητοῦς γεννηθεῖσα.
- Th 147 Β. εὖ πυκάζου] ἥτοι ἐντέχνως καὶ ἐπιστημόνως εὐτρέπιζε τὸ τόξον. τὸ γὰρ πύκα ἀντὶ τοῦ ἐπιστημόνως παραλαμβάνεται. Α. εὐτρέπιζε κατὰ τῶν πολεμίων. Β. ὄτοβον ἀρμάτων] ἀκούω, φησὶ, τὸν τῶν χνοῶν κτύπον.
- Th 151 Α. τῶν καρουχῶν. Ο. ὄτοβον] κτύπον. ἀρμάτων] τῶν πολεμίων. Β. πότνι' Ἥρα] σεβασμία.
- Th 153 τὸ πότνια Ἥρα καὶ τὸ Ἄρτεμι φίλα ἐπιφωνήματά ἐστι πρὸς τοὺς θεοὺς διὰ μέσου τῶν στεναγμάτων λεγόμενα, εἰς οἶκτον αὐτοὺς προκαλούμενα. τοιαῦτα δὲ καὶ προῖων εὐρήσεις. Β. χνοαὶ λέγονται αἱ τῶν τροχῶν χοινικίδες.
- Th 154 ἡγουν αἱ σύριγγες, ὃ ἐστὶν ὀπαὶ, ἃς καὶ πλήμνας φασὶν, ἡγουν τὰ μέσα τῶν εἰρημένων συρίγγων, εἰς ἃς ἐντίθενται τὰ ἄξονος ἄκρα. πλήμναι δὲ καλοῦνται διὰ τὸ πλήσσεσθαι ἢ πληροῦσθαι ὑπὸ τοῦ ἄξονος ἐλήλαται δὲ ταῖς χοινικίσιν ἐμβαλλόμεναι. ἢ πασσαλίσκοι κωλύοντες ἐξιέναι τὸν τροχόν. ἐπίσωτρα οἱ ἐπικείμενοι κύκλοι τοῖς τροχοῖς ἥτοι οἱ κανθοὶ οὕτω λέγονται, διὰ τὸ ἐπιτρέχειν, ὡς ἀπὸ τῆς ἐπὶ προθέσεως καὶ τοῦ σῶ τὸ ὀρμῶ· ἢ παρὰ τὸ σῶζειν. σωστικοὶ γὰρ τῆς εἴσω περιφερείας εἰσὶν οἱ κανθοί. τὸ δὲ χνοαὶ βαρύτονον. τὰ εἰς ἡ καθαρὸν δισύλλαβα τῷ ο παραληγόμενα ἀπὸ δύο συμφώνων ἀρχόμενα ὧν προηγεῖται δασύ, βαρύνεται, οἷον χνὸν φθόη χλόη. τὸ δὲ πνοὴ οὐκ ἔχει δασύ. Ρ. ἔλακον] ἤχησαν. ἄξόνων] τῶν ἐν τοῖς ἄρμασι. βριθομένων] βαρυνομένων τοῖς ἐφεστῶσι. χνόαι] αἱ ὀπαὶ, ἥτοι τὰ ἄρματα περιφραστικῶς. Β. αἱ σύριγγες. Ο. δορυτίνακτος δ' αἰθήρ] διὰ τῶν δοράτων τῶν πολεμίων κινούμενος ὁ ἀήρ ταράσσεται.
- Th 155 Β. ἐπιμαίνεται] γρ. ἐπισημαίνεται. Ρ. ἄμμιν] ἡμῖν.
- Th 156 Β. ποῖ δ' ἔτι τέλος] ποῦ; εἰς νίκην ἢ εἰς ὄλεθρον; θεὸς] τύχη.
- Th 157 Β. ἀκροβόλων δ' ἐπάλξεων λιθὰς] βαλλομένων κατὰ τὸ ἄκρον.
- Th 158 Ο. ἀκροβολίζεσθαι ἐστὶ τὸ ἐν πολέμοις κατάρχεσθαι. λιθὰς] λιθὰς, ἥτοι σωρὸς λίθων, ἔρχεται ἐπὶ τῶν ἐπάλξεων, ἥτοι τῶν μικρῶν πυργισκίων τῶν ἀκροβόλων, ἥτοι τῶν πόρρωθεν βαλλομένων, διὰ τὸ ἐν ἄκρῳ τῶν τειχῶν καὶ ἄνωθεν ἵστασθαι. Α. λιθὰς] σωρεία λίθων. ἔρχεται] τὸ ἔρχεται, εἰ μὲν νοήσεις ἀπὸ Θηβαίων πρὸς τοὺς πολεμίους, τὸ ἀκροβόλων ἀντὶ τοῦ ἐξ ἄκρων τοῦ τείχους εἰς τρώσιν τῶν πολεμίων πεμπομένων ἐρεῖς· εἰ δὲ ἀπὸ τῶν πολεμίων πρὸς τοὺς Θηβαίους, ἀκροβόλων ἀντὶ τοῦ εἰς τρώσιν τῶν ἐν τοῖς ἄκροις ἵσταμένων τοῦ τείχους πεμπομένων ἐκ πολεμίων. ταῦτα δὲ λέγει ὁ χορὸς οὐχ ὅτι ἀληθῶς ἐγίνετο, ἀλλ' Αἰσχύλος ἐξεπίτηδες τοῦτο ποιεῖ τὴν τῶν γυναικῶν παριστῶν φύσιν, ἥνίκα ταραχθεῖεν φόβῳ, καὶ τὰ οὐκ ὄντα φανταζομένων. Β. ὦ φίλ' Ἀπολλων] ὦ Ἀπολλων, καὶ δέον εἰπεῖν ὦ Ζεῦ, τέλος ἡμῖν πολεμόκραντον ἀγνὸν καὶ ἀναίμακτον δός· ὁ δὲ οὐχ οὕτως ἔφη, ἀλλὰ πρὸς τὸ τέλος τὸν λόγον ἐποιήσατο.
- Th 159

ἐστὶ δὲ τὸ αὐτό. Β. κόναβος ἐν πύλαις] κόναβος καὶ ἦχος καὶ κτύπος τῶν σακέων καὶ ἀσπίδων τῶν ὑπὸ χαλκοῦ συνδεδεμένων, ἐν μάχαις καὶ τέλος καὶ πλήρωμα ζωῆς (ἦτοι θάνατος) ἐν τῷ πολέμῳ πληρωθὲν, ἀγνὸν καὶ καθαρὸν.

Th 160 ἐπεὶ γὰρ οὐ μίαιρος ὁ ἐν πολέμῳ φόνος, ἀγνὸν μᾶλλον τοῦτον ἔφησεν, ἐπεὶ οἱ πολεμίους ἀποκτείναντες καθαροὶ εἰσι μᾶλλον ἢ οἱ φίλους ἀνελόντες. τέλος δὲ ὁ φόνος καὶ ὁ πόλεμος· τέλος γὰρ τινες τοῦ βιότου ἐν τούτῳ πολλάκις εὐρίσκουσι. τέλος γὰρ τῆς τοῦ ἀνθρώπου ζωῆς ὁ θάνατος. Α. κόναβος] κτύπος ἐστί. χαλκοδέτων σακέων] ἐκ σιδήρου δεδεμένων ἀσπίδων. Β. Διόθεν] ἐκ τοῦ Διός.

Th 161 πολεμόκραντον] τὸν πόλεμον κρᾶναν καὶ τελειῶσαν. ἀγνὸν] καθαρὸν, ἀναίμακτον. Β. μάκαιρ' ἄνας' Ὅγκα] Ὅγκα ἢ Ἀθηνᾶ παρὰ Θηβαίοις ἐτιμᾶτο.

Th 164 ἐπεύχεται δὲ τὴν ἐπιχώριον Ἀθηνᾶν καλῶν εἰς βοήθειαν, ὡς ὁ Θετταλὸς τὸν Δία, λέγων, “Ζεῦ ἄνα Δωδωναίε.” καὶ ὁ Λύκιος τὸν Ἀπόλλωνα, “Κλυθι ἄναξ, ὅς που Λυκίης ἐν πίοιι δῆμῳ εἷς.” καὶ ὁ Ἰδαῖος, “Ζεῦ πάτερ Ἰδηθεν μεδέων.” Ὅγκαῖα τοίνυν ἢ Ἀθηνᾶ τιμᾶται παρὰ Θηβαίοις. Ὅγκα δὲ παρὰ Φοῖνιξιν ἢ Ἀθηνᾶ, καὶ Ὅγκαῖα πύλαι. μέμνηται τούτου καὶ Ἀντίμαχος καὶ Ῥιανός. Φοῖνιξ δὲ τὸ γένος ἄνωθεν ὁ Κάδμος ἐτύγχανεν ὁ τῶν Θηβαίων οἰκιστής· διὸ καὶ ὡς ἐκ Φοινίκων κατηγμένος Ὅγκαν Ἀθηνᾶν παρὰ Θηβαίοις τιμᾶσθαι ἐποίησε. τὸ δὲ “πρὸ πόλεως ἐπτάπυλον ἔδος “ῥύου” οὕτως ῥητέον, ὧ μάκαιρ' ἄνασσα Ὅγκα, ὧ μακαρία θεὰ Ἀθηνᾶ πρὸ τῆς πόλεως γενομένη βοήθησον αὐτῇ. κάλλιον δὲ εἰπεῖν τὸ πρὸ τῆς πόλεως οὕτως, ὧ Ὅγκα Ἀθηνᾶ ἢ πρὸ τῆς πόλεως, ἦτοι οὕσα ἐζωγραφημένη πρὸ τῆς πόλεως, ἡγουν ἔμπροσθεν, ῥύου τὸ ἐπτάπυλον ἔδος, ἦτοι τὴν ἐπτάπυλον πόλιν τῶν Θηβαίων. γίνωσκε γὰρ ὅτι ἐζωγράφουν ταύτην πρὸ τῶν πυλῶν τῆς πόλεως, ἦν καὶ ὁ Λυκόφρων πυλαίτιδα λέγει, διὰ τὸ ἄνωθεν ἴστασθαι ταύτην τῶν τῆς πόλεως πυλῶν. Α. Ὅγκα] Ἀθηνᾶ Φοινίκων γλώττη. ἐπτάπυλον ἔδος] τὰς Θήβας. Β. παναλκεῖς] γρ.

Th 166 παναρκεῖς. Ρ. παντοδύναμοι. Β. τέλειοι] ἀνελλιπεῖς· ἀνελλιπὲς γὰρ τὸ θεῖον.

Th 167 Β. δορύπονον] ποταπὴν αἰχμάλωτον.

Th 169 Β. ἑτεροφώνῳ] τῷ πρὸς ἐκείνους ἑτεροφώνῳ· ἑτέρα γὰρ ἢ τῶν Βοιωτῶν διάλεκτος καὶ ἑτέρα ἢ τῶν Ἀργείων, διότι οἱ μὲν Ἀργεῖοι Δωριεῖς εἰσιν, οἱ δὲ Θηβαῖοι καὶ Ἀθηναῖοι Ἴωνες ἢ ὅτι εἶχον συμμάχους καὶ τινὰς βαρβάρους.

Th 170 Ἄλλως. τῷ ἔχοντι ἄνδρας συμμίκτους ἐκ πολλῶν ἐθνῶν καὶ ἀλλόθρους καὶ ἀλλογλώσσους. Ὅμηρος “Ἄλλη δ' ἄλλων γλῶσσα.” Ρ. ἑτεροφώνῳ] ἀλλογλώσσῳ. Β. κλύετε παρθένων] ἀκούετε ἡμῶν τῶν παρθένων, δικαίως εἰς οὐρανὸν ἀνασχουσῶν τὰς χεῖρας. τοῦτο δὲ τὴν ἐκ ψυχῆς ἰκετείαν δηλοῖ· καὶ Ὅμηρος “Χεῖρας ἀνασχόντες μεγάλ' εὐχετόωντο.” Α. πανδίκους] δικαίας, ὑπὲρ τῆς πατρίδος αὐτῶν φερομένης. Β. χειροτόνους λιτὰς] ἡμῶν εἰς τὸν οὐρανὸν ἔχουσῶν τὰς χεῖρας. Ο. μετὰ χειρῶν τάσεως γενομένης. Β. λυτήριοι ἀμφιβάντες] ὧ θεοὶ περὶ τὴν πόλιν ἐλθόντες λυτήριοι, ἦτοι ἀφανισταὶ τῶν κακῶν, καὶ σωτήρες, ἐξ ἔργων αὐτῶν δείξατε ὅτι φιλοπόλιες ἐστέ, ἦτοι τὴν ἡμετέραν ἀγαπῶντες πόλιν.

Th 175 Α. περιέποντες, φυλάσσοντες. Ρ. ὡς] ὅτι.

Th 176 φιλοπόλιες] ἐστέ. Β. μέλεσθ' ἱερῶν δημίων] ἦτοι φροντίζετε τῶν ἀνακειμένων καὶ ἀνατεθειμένων ἐν τοῖς ὑμῶν ναοῖς ἱερῶν δημίων, τῶν ἀπὸ τοῦ δήμου· κοινῇ γὰρ πάντες ἐκείνοις ἀνετίθουν χρήματα.

Th 177 περιφραστικῶς οὕν εἶπε τοῦτο, μέλλων εἰπεῖν, φροντίζετε τῶν ναῶν ὑμῶν, μή πως κατερειπωθῶσι παρὰ τῶν πολεμίων καὶ ἀφαιρεθῇ τὰ ἐν αὐτοῖς ἀνθήματα. Α. ἄλλοι δὲ

οὕτως φασί· μέλεσθε καὶ φροντίζετε, ὦ θεοί, περὶ τῶν πολιτῶν ἐπὶ τῶν ἱερῶν δημίων, ἥτοι ἐπὶ τῶν ἀπομοιραζομένων παρὰ τῶν πολιτῶν ἀπὸ τῆς περιουσίας αὐτῶν. ἀπόμοιραν γὰρ οἱ πολῖται κατὰ καιρὸν ἐποιοῦντο ἀπὸ τῆς περιουσίας αὐτῶν, καὶ ταῦτα τοῖς θεοῖς ἀνετίθεσαν. Ο.Ρ. μελέτην ἔχετε τῶν ἱερῶν δημοσίων. Ο. μέλεσθε] φροντίζετε. ἱερῶν δημίων] τῶν δημοσίᾳ γινομένων ὑμῖν παρὰ τῶν πολιτῶν θυμάτων. Β. ἀρήξατε] ἡμῖν.

Th 178 Β. φιλοθύτων] τῶν προσφιλῶν μετὰ θυμάτων ἡμῖν μυστηρίων.

Th 179 Α. μνήστορές ἐστε] μνεῖαν καὶ ἐνθύμησιν ἔχοντες.

Th 180 Β. ὑμᾶς ἐρωτῶ, θρέμματ' οὐκ ἀνασχετὰ, ἢ ταῦτ' ἄριστα] καθ' ὑπόκρισιν, ἢ ἐν ἐρωτήσῃ μετ' ἐπιτιμήσεως ἀναγνωστέον.

Th 181 ὁ Ἑτεοκλῆς ἀκούσας τῶν παρθένων ὀδυρομένων καὶ παρακαλουσῶν τοὺς θεοὺς φησὶ πρὸς αὐτάς, ἐρωτῶ ὑμᾶς, θρέμματα οὐκ ἀνασχετὰ, ἥτοι ἐμοὶ φορτικευόμενα καὶ βάρος ἐτώσιον νομιζόμενα, μὴ ἀνεχόμενα καὶ βασταζόμενα παρ' ἐμοὶ, ἐρωτῶ ὑμᾶς, εἴπατε, ἄρα ταῦτα, ἃ ποιεῖτε, σωτήρια τῷ στρατῷ καὶ τῇ πόλει τυγχάνουσι; δηλονότι τὸ πεσοῦσας ὑμᾶς πρὸς τὰ εἰδῶλα τῶν πολισσούχων θεῶν λακάζειν καὶ θρηνεῖν καὶ βοᾶν, ἅτινα τοῖς σώφροσι μισητὰ νομίζονται. Α. ὑμᾶς ἐρωτῶ, θρέμματ' οὐκ ἀνασχετὰ] ἐπεὶ εἰώθασιν οἱ ποιηταὶ δόγματά τινα εἰς ὠφέλειαν τῷ ἀκούοντι εἰσφέρειν, οὕτω καὶ ὁ Αἰσχύλος εἰσάγει τὸν Ἑτεοκλέα ἀπαγορεύοντα μὴ ἀπάγειν τὸν ὄχλον εἰς δειλίαν καὶ διὰ τὸν φόβον φυγεῖν αὐτόν. Ο. θρέμματ' οὐκ ἀνασχετὰ] γεννήματα ἃ οὐ δύναται τις ὑπομένειν. Β. ἦ] ὄντως, ἄρα.

Th 182 ταῦτα] ἃ ποιεῖτε. Β. πυργηρουμένῳ] πολιορκουμένῳ, ἢ τῷ ἐν πύργοις ἰσταμένῳ.

Th 184 Β. βρέτη] εἰδῶλα.

Th 185 πολισσούχων] τῶν τὴν πόλιν συνεχόντων. Β. αὔειν, λακάζειν] ταῦτα ἐπὶ τῶν ὀρνέων λέγεται.

Th 186 ἀλόγοις γοῦν ζώοις παρέβαλε τὰς παρθένους, ὅτι ἐν φαντασίᾳ γεγόνασιν πρῶτον μὲν γυναικεῖα καὶ δειλῇ, δεύτερον δὲ οὐκ ἀληθεῖ. λακάζειν δὲ λέγεται τὸ ἡχεῖν, ἀπὸ τοῦ λήκω ῥήματος κατὰ τροπὴν τοῦ η εἰς α καὶ κατὰ παραγωγὴν. Ρ. αὔειν] βοᾶν. σωφρόνων μισήματα] ἃ οἱ σώφρονες ἄνδρες μισοῦσιν. Β. μήτ' ἐν κακοῖσι] τοῦτο φησι, μήτε ἐν δυστυχίαις μήτε ἐν κακοῖς μήτε ἐν εὐεστοῖ φίλῃ, ἥτοι ἐν εὐδαιμονίᾳ προσφιλεῖ, συγκάτοικος εἶην τῷ γυναικεῖῳ γένει. ἢ γὰρ γυνὴ ὅταν ἐκτὸς φόβου τυγχάνῃ καὶ οὐδὲν ἔχη αὐτῇ ἐπικείμενον φοβερὸν, ἔστιν ἀναιδὴς καὶ θρασεῖα καὶ ἀκράτητος, ὅταν δὲ φοβηθῇ, γίνεται μέγα κακὸν καὶ τῷ ἰδίῳ οἴκῳ καὶ μᾶλλον τῇ πόλει. καὶ νῦν δὲ ὑμεῖς (πρὸς τὰς παρθένους ταῦτά φησιν ὁ Ἑτεοκλῆς) θεῖσαι καὶ ποιήσασαι φυγὰς πρὸς τοὺς ναοὺς τῶν θεῶν διαδρόμους καὶ σπουδαίους καὶ συντόνους διερροθήσατε καὶ ἐκινήσατε καὶ διὰ τοῦ θυροῦ βου ἐνεβάλετε τοῖς πολίταις ἄψυχον κάκην, ἥτοι δειλίαν· τοῦτο δὲ ἔστιν ὃ λέγει ὅτι ὑμεῖς φυγοῦσαι ἐποιήσατε καὶ τοὺς πολίτας φοβηθῆναι, τοὺς δὲ πολεμίους θρασυνθῆναι. Ο.Ρ. εὐεστοῖ] εὐτυχία.

Th 187 Β. ὀμιλητὸν] φορητὸν, ὑπομονητόν.

Th 189 Ο. κρατοῦσα] εὐτυχής. Ο. νικῶσα. οὐχ ὀμιλητὸν θράσος] οὐχ οἷα τε ὀμιλεῖσθαι ὑπ' ἀσκέτου θρασυνομένη χαρᾶς. Β. οἴκῳ] τῆς αὐτῆς.

Th 190 πλέον] τοῦ δέοντος. Β. διαδρόμους φυγὰς] τὰς διὰ μέσου ἐρχομένας.

Th 191 Ο. διὰ πάσης τῆς πόλεως ὑφ' ὑμῶν γενομένας. Β. θεῖσαι] ποιήσασαι.

Th 192

Β. διερροθήσατε] διεκινήσατε. Ο. ἐνεβάλετε. ἄψυχον κάκην] δειλίαν. ὥσπερ γὰρ τὴν ἀνδρείαν εὐψυχὸν φάμεν, οὕτω καὶ τὴν δειλίαν ἄψυχον. Β. τὰ τῶν θύραθεν] τὰ τῶν πολεμίων.

Th 193 ὡς ἄριστα] λίαν. ὀφέλλετε] αὔξετε ἀνυποστάτους ἐκείνους οἷς ποιεῖτε δεικνύουσαι. ἢ ὅτι κατεπτοηκότας ἡμᾶς ἂν αἰσθωνται, πολὺ μᾶλλον θρασυνθήσονται. Β. αὐτοὶ δ' ὑπ' αὐτῶν ἔνδοθεν] αὐτοὶ δὲ καὶ ἡμεῖς ὑπ' αὐτῶν (ἦτοι ὑφ' ὑμῶν τῶν γυναικῶν, δεικτικῶς) πορθοῦμεθα, τουτέστι, καὶ μὴ πολεμούμενοι πολεμούμεθα.

Th 194 γράφεται καὶ ὑφ' αὐτῶν, ἦτοι αὐτοὶ δι' ἑαυτῶν. Α. συνναίων] πρὸς ἑαυτὸν φησιν ὁ Ἑτεοκλῆς.

Th 195 Ο. συγκατοικῶν. Β. κεὶ μή τις ἀρχῆς τῆς ἐμῆς] τοῦτό φησιν ὁ Ἑτεοκλῆς πρὸς τὸν χορὸν, ὅτι ἐὰν μή τις ἀκούσεται τῆς ἐμῆς ἐξουσίας καὶ τὸ ἐμὸν ποιήσῃ πρόσταγμα, εἴτε ἀνὴρ, εἴτε γυνή, εἴτε τι τούτων μεταίχμιον καὶ μέσον, ὀλεθρία ψῆφος κατ' αὐτοῦ συμβουλεύσεται.

Th 196 τὸν θάνατον δὲ λιθόλευστον, τὸν διὰ βολῆς λίθων γινόμενον, οὗτι μὴ φύγη, οὐδαμῶς ἐκφύγη. τὸ δὲ μὴ παρέλκον. Α. ἀρχῆς τῆς ἐμῆς] ἡγουν ὁ ἐγὼ προστάσσω. Β. μεταίχμιον] μεταίχμιον καὶ τὸ μέσον ἐστίν, οἷον οἱ ἀνήλικοι παῖδες, οἱ μήτε τὰ τῶν ἀρρένων ἐνεργοῦντες μήτε τὰ τῶν θηλειῶν.

Th 197 εἰπὼν οὖν ἄνδρα καὶ γυναῖκα ἀναγκαίως ἔστι νοῆσαι τὸ τούτων μέσον, καὶ παῖδα νεογνὸν πρὸς τὴν τῶν ἐκατέρων ἡλικίαν. τινὲς δὲ λέγουσιν εἶναι τὸ μεταίχμιον τὸν ἀληθῶς ὀργιζόμενον. Α. χῶ τι τῶν μεταίχμιον] ὅπερ τῶν γυναικῶν καὶ τῶν ἀνδρῶν μέσον. τοῦτο δὲ φησιν οὐχ ὅτι ἐστὶ τι γένος ἀνδρῶν μεταξὺ καὶ γυναικῶν, ἀλλ' ἵνα δείξῃ τὸ τῆς προσταγῆς ἀκριβές. οἱ δὲ τοὺς εὐνούχους λέγοντες ἐρρώσθωσαν. Β. δήμου δ' οὔτι] τὸν ἐκ δήμου συστήσαι μόνον.

Th 199 Α. λευστήρα] λιθαστικόν. οὔτι] οὐδαμῶς. Β. μέλει γὰρ] τῷ ἀνδρὶ γὰρ διὰ φροντίδος ἐστὶ τὰ ἔξωθεν, μὴ γυνὴ περὶ τούτων βουλευέτω.

Th 200 ἔνδον δὲ οὔσα ἡσύχαζε καὶ μὴ βλάβην ποιεῖ τῇ πόλει δειλαινομένη καὶ κλαίουσα καὶ τοὺς πολίτας θορυβοῦσα. Α. μέλει] διὰ φροντίδος ἐστί. Β. βλάβην τίθει] ποιεῖ πρὸς τοὺς πολίτας ὀλολύζουσα καὶ σπαραττομένη.

Th 201 Β. ὦ φίλον] ἀπολογοῦνται διότι ἐθορύβησαν.

Th 203 Α. ἔδεια] ἐφοβήθη. Β. ἀρματόκτυπον ὄττοβον] ἀκούσασα τὸν ἦχον τὸν ἐκ τοῦ κτύπου τῶν ἀρμάτων γινόμενον, καὶ τῶν διὰ στόμα, τουτέστι τῶν εἰς τὸ στόμα, τῶν ἵππων ὄντων ἱππικῶν πηδαλίων, τῶν αὐπνων καὶ τῶν μὴ ἐώντων ἐμὲ ἡρεμεῖν ἐν ὕπνῳ, τῶν χαλινῶν λέγω τῶν πυριγενετῶν, ἦτοι τῶν ἐν τῷ πυρὶ χαλκευθέντων, καὶ ὅτι αἱ σύριγγες αἱ ἐλίτροχοι περὶ ἃς ἐλίσσονται οἱ τροχοὶ ἔκλαγξαν.

Th 204 Q. τὸν ἀρμάτων γινόμενον κτύπον. ὄττοβον] σημείωσαι τὴν σύνταξιν. πρῶτον μὲν γὰρ πρὸς τὸ ἀκούσασα συνέταξε τὸ ὄττοβον, εἶτα ἐνήλλαξε διὰ τοῦ ὅτι, καὶ πάλιν τῇ προτέρᾳ συντάξει ἐχρήσατο, ἀπὸ κοινοῦ πρὸς τὸ χαλινῶν τὸ ὄττοβον ἐκδεχόμενος. Β. σύριγγες ἔκλαγξαν] περιφραστικῶς τοὺς τροχοὺς φησι.

Th 205 σύριγγες δὲ εἰσι τὰ ξύλα τὰ μέσον τοῦ περιφεροῦς ξύλου τοῦ τροχοῦ διαπερνούμενα. τὸ μὲν γὰρ αὐτῶν ἐστὶ μέγα, τὸ δὲ ἕτερον τούτων μικρότερον, ἄλλο δὲ αὐτῶν τοῦ δευτέρου μικρότερον, λόγον τῶν αὐλῶν τῶν συρίγγων ἐπέχοντα. ἐλίτροχοι] περὶ ἃς ἐλίσσονται οἱ τροχοί. ἱππικῶν] ἱππικὰ πηδάλια λέγει καὶ τοὺς χαλινούς. ὥσπερ τὸ πηδάλιον ἐν τῇ νηϊ, οὕτω καὶ ὁ χαλινὸς ἐν τῷ ἵππῳ. Α. σύριγγες ἔκλαγξαν] αἱ ὀπαὶ τοῦ ἄξονος ἤχησαν.

- ἐλίτροχοι] αἱ συνελοῦσαι τοὺς τροχοὺς δι' ὧν τὸ ἄρμα ἐλαύνεται. ἱππικῶν τ' αὐπνῶν]
τῶν μὴ τοὺς ἵππους ἐώντων ἡρεμεῖν, ἀλλ' ἐλαυνόντων δρόμον. Β. πηδάλιων διὰ στόμα]
τῶν ἵππων, καθάπερ τὴν ναῦν τὰ πηδάλια· ἔστι δὲ τὸ διὰ στόμα πρὸς τὸ πηδάλιον.
- Th 207 Β. πυριγενετᾶν χαλινῶν] τῶν ἐκ πυρὸς χαλκευθέντων.
- Th 208 τὸν ὄττοβον ἀπὸ κοινοῦ λάμβανε. Β. τί οὖν; ὁ ναύτης] ὁ Ἑτεοκλῆς, εἰπόντος τοῦ χοροῦ
ὅτι διὰ τοῦτο ἔφυγον πρὸς τοὺς ναοὺς τῶν θεῶν, ὅτι ἐφοβήθησαν ἀκούσασα τὸν κτύπον
τῶν ἀρμάτων καὶ τῶν χαλινῶν τῶν ἵππων, φησὶ πρὸς αὐτὸν, τί οὖν, ὁ ναύτης ἄρα μὴ
τῆς νηὸς καταποντιζομένης ἐν τῇ θαλάσῃ εὗρε μηχανὴν σωτηρίας, φυγὼν ἀπὸ
πρύμνης εἰς πρῶραν; οὕτως οὖν οὐδὲ ὑμεῖς μηχανὴν σωτηρίας εὕρησέτε παριοῦσαι καὶ
ἐλθοῦσαι ὥδε καταλείψασαι τὰ οἰκεῖα οἰκήματα.
- Th 209 Α. τί οὖν] ἔστω τοῦτο ὃ λέγεις. ἄρα] ἐκ παραλλήλου. ἐς πρῶραν φυγὼν] καθάπερ ὑμεῖς
ἄνω καὶ κάτω τῆς πόλεως ἰοῦσαι. Β. πρύμνηθεν] ἀπὸ τῆς πρύμνης. μηχανὴν σωτηρίας]
μέθοδον τοῦ πῶς δεῖ σεσῶσθαι. Β. καμούσης] χειμαζομένης.
- Th 210 πρὸς] ἐν. Β. ἀλλ' ἐπὶ δαιμόνων πρόδρομος ἦλθον] ὅτε βρόμος καὶ ἦχος καὶ κτύπος
γέγονεν ἐν πύλαις (τοῦτο δὲ ἔξωθεν, νιφάδος νιφομένης ὁλοῆς) τότε δὴ ἦλθον πρὸς τὰ
ἀρχαῖα καὶ πατρῶα εἰδῶλα τῶν θεῶν, θαρρῶν τοῖς θεοῖς· τότε ἦρθον πρὸς μακάρων
λιτάς· ἀσυνδέτως ταῦτα.
- Th 211 ἢ οὕτως, ἐπὶ τὰ δαιμόνων ἦλθον βρέτη, διότι βρόμος ἐν πύλαις νιφάδος ὁλοῆς
νιφομένης, ἦγουν συχνῶν βελῶν καταφερομένων πρὸς τὴν πόλιν, καὶ οὕτω τὸ ἐξῆς·
τότε δὴ ἦλθον πρὸς μακάρων λιτάς. Α. ἀλλ'] οὐ μάτην ἐφερόμην πρὸς τὴν πόλιν. ἀρχαῖα
βρέτη] τὰ ἐξ ἀρχῆς ὄντα τῇ πόλει ἀγάλματα. Β. ἀρχαῖα βρέτη] ἦγουν τὰ πατρῶα εἰδῶλα
τῶν θεῶν. νιφάδος] νιφάδα φησὶ τὸ τῶν πολεμίων πλήθος. Α. ὁλοὴν νιφάδα λέγει τὴν
σύρρευσιν καὶ συνέχειαν τῶν βελῶν. Ο. πίσυνος] θαρροῦσα. νιφάδος ὅτ' ὁλοᾶς] βλέπων
καὶ λίθων σωρείας ἐπ' ὀλεθρίαν. Β. νιφομένης] δίκην χιόνος πιπτούσης.
- Th 213 βρόμος] ἦχος ἐγένετο. Β. ἦρθον] διηγέρθον.
- Th 214 λιτάς] δεήσεις. Β. ἀλκὰν] βοήθειαν.
- Th 215 Β. πύργον στέγειν εὐχεσθε] εὐχεσθε τὸν πύργον, ἦτοι τὰ ἡμέτερα τείχη, μένειν ἀσφαλῶς.
- Th 216 καὶ στέγειν καὶ ὑπομένειν τὸ πολεμικὸν δόρυ. οὐκ οὖν ταῦτα, ἃ φῆς, ἔσται πρὸς θεῶν, τὸ
ἀλκὴν καὶ βοήθειαν παρέχειν ἡμῖν. Α. πύργον] ἦτοι τὴν πόλιν, ἀπὸ μέρους. στέγειν]
ὑπομένειν. Β. ἀλούσης] πορθουμένης.
- Th 218 λόγος] φήμη ἐστί. Β. μήποτ' ἐμὸν κατ' αἰῶνα] μηδέποτε αὕτη ἡ πανήγυρις τῶν θεῶν,
ἦγουν ἡ συναγωγὴ τῶν ἐνταῦθα ὄντων θεῶν, καταλείποι τὴν πόλιν κατ' ἐμὸν αἰῶνα
καὶ χρόνον, ἦγουν ἡμῶν ζώντων, ἢ ἐπὶ τοῦ ἐμοῦ βίου.
- Th 219 Α. ἐμὸν κατ' αἰῶνα] ἦγουν κατὰ τὴν ἐμὴν ζωὴν. Β. πανήγυρις] ἡ πληθὺς.
- Th 220 Β. ἀστυδρομουμένην] ὑπὸ τῶν ἀστῶν περιερχομένην.
- Th 221 οἱ γὰρ τῆς ἀλούσης πόλεως πολῖται ἄνω καὶ κάτω πρὸς αὐτὴν χωροῦσι, γυναῖκας,
τέκνα, χρήματα, ἐσθῆτας, τᾶλλα σώζειν θέλοντες. στράτευμα] τὸ στράτευμα διὰ τοὺς
πολεμίους νόει, οὕτω, μηδὲ ἐπίδοιμι τὸ στράτευμα τῶν πολεμίων ἀπτόμενον τῆς
πόλεως ἐν πυρὶ δαΐω, ἦτοι καῖον αὐτήν. Β. ἀπτόμενον] ἄπτεσθαι.
- Th 222 δαΐω] πολεμικῶ. Β. βουλευοῦ κακῶς] διὰ θρήνων καὶ σπαραγμάτων τοὺς πολίτας
κατακλῶσα καὶ πρὸς δειλίαν ἐπάγουσα.
- Th 223

Β. πειθαρχία γάρ ἐστι] πάνυ εὐφυῶς ὁ Αἰσχύλος τὴν πειθαρχίαν γυναῖκα ὠνόμασε μητέρα τῆς εὐπραξίας τῆς σωτῆρος, λέγων, ἡ πειθαρχία γυνή ἐστι μήτηρ τῆς σωτῆρος εὐπραξίας.

Th 224 οὕτως λέγεται λόγος ὑπεμφαίνων ὅτι καλόν ἐστι τὸ πειθαρχεῖν. πειθόμεναι γὰρ αἱ πόλεις τοῖς κρατοῦσιν ἴστανται. Ἄλλως. γυνή σωτῆρος] λείπει Διὸς, ἵνα ἦ, γυνή Διὸς σωτῆρος οἰκείως ἔχουσα πρὸς τὸ σώζεσθαι. Α. πειθαρχία] ἡ εὐπειθεία. ἐνταῦθ' Αἰσχύλος σωματοποιεῖ τὴν πειθαρχίαν. λέγει δὲ ὡς ὁ πειθόμενος τῷ τὰ λῶστα συμβουλευόντι, οὗτος ἄριστα πράσσει. Β. σωτῆρος] σωστικῆς.

Th 225 ὦδε] οὕτως. Β. ἔστι θεοῖς δ' ἔτ' ἰσχύς] ὁ χορὸς φησι πρὸς τὸν Ἑτεοκλέα, ἀληθές ἐστιν ὅτι ἡ πειθαρχία μήτηρ τῆς σωστικῆς εὐπραξίας ἐφύκεν· ἔστι δὲ καὶ τοῖς θεοῖς δύναμις ὑπερέχουσα πάντα.

Th 226 πολλάκις δὲ ἡ τῶν θεῶν ἰσχύς τὴν ἀμήχανον νεφέλην καὶ ἐκ χαλεπῆς δύης κρεμαμένην ὑπερθεν τῶν ὁμμάτων ὀρθοῖ καὶ ἀποσοβεῖ αὐτήν. Α. ἔστι] καλῶς εἶπας τοῦτο. καθυπερτέρα] ὑψηλότερα τῆς πειθαρχίας. Β. ἀμήχανον] εἰς ἣν οὐκ ἔχει τις μηχανήσασθαι.

Th 227 Β. ἐκ χαλεπᾶς δύας] κακῆς τύχης.

Th 228 ὑπερθε] ὑπεράνω. Β. κρημναμένην] ὑπερκειμένην.

Th 229 νεφέλαν ὀρθοῖ] τὴν τῆς ἀθυμίας σκοτομήνην ἐγείρει καὶ εἰς τὸναντίον τρέπει. Β. τὴν θλίψιν φερομένην ἀποσοβεῖ καὶ ἀποδιώκει. Ο. σφάγια] θύματα.

Th 230 τὰ σφάγια καὶ χρηστήρια ἐκ παραλλήλου· οὐ γὰρ μόνον χρηστήρια τὰ μαντεύματα, ἀλλὰ καὶ τὰ θύματα· ἢ ὅτι θύοντες τοῖς θεοῖς καὶ αὐτῶν περὶ τοῦ δεομένου τὰς μαντείας δεχόμεθα, ἢ ὅτι μέρος μαντικῆς ἐστι τὸ καὶ διὰ σφαγίων τὰς μαντείας ποιεῖσθαι, ὀρῶντας τὴν τοῦ ζώου χολὴν καὶ τὸ ἥπαρ καὶ τὴν κύστιν. Β. ἔρδειν] ποιεῖν· πειρωμένων] πεῖραν λαμβανόντων καὶ ἐγχειρούντων αὐτοῖς πρὸς πόλεμον.

Th 231 Β. ἀποσόβησιν ποιουμένων. Ο. σὸν δ' αὖ] γυναικός ἐστι τοῦτο.

Th 232 Α. σὸν] ἐστί. ἔσω δόμων] ἐντὸς τῶν δόμων. Β. διὰ θεῶν πόλιν] διὰ τῆς ἐπικουρίας τῶν θεῶν νεμόμεθα τὴν πόλιν ἀδάμαστον, μὴ δαμαζομένην ὑπὸ τῶν πολεμίων καὶ καταπονουμένην, τὸν ὄχλον δὲ τῶν δυσμενέων καὶ τῶν ἐχθρῶν ἀποστέγει καὶ ὑπομένει καὶ καρτερεῖ ὁ πύργος καὶ τὸ τεῖχος τῆς πόλεως.

Th 233 Α. διὰ θεῶν] διὰ τῆς αὐτῶν βοηθείας. νεμόμεθα] οἰκοῦμεν. ἀδάμαστον] ποταπὴν ἀπόρθητον. Β. ὄχλων] εἰ δὲ τὸ ὄχλων μικρογραφῆσεις, τὸ ἀποστέγει ἀντὶ τοῦ ὑπομένει μόνον ἐρεῖς, τὴν ἀπὸ ἀργὴν λαμβάνων, τὸ δὲ διὰ θεῶν κατὰ κοινοῦ.

Th 234 τὸ δὲ, τί τάδε, εἰ μὲν στίξεις εἰς τὸ τί, τὸ “τάδε “νέμεσις στυγεῖ” κατ' ἐρώτησιν εἴποις οὕτω, τί φῆς, τάδε, τὸ διὰ τῆς βοηθείας τῶν θεῶν οἰκεῖν καὶ σώαν ἔχειν τὴν πόλιν μεμπτόν ἐστιν; εἰ δὲ οὐ στίξεις, καθ' ὁμαλισμὸν εἴποις ἀντὶ τοῦ, τί ταῦτα ἃ ποιῶ, λέγω δὴ τὸ δεῖσθαι τῶν θεῶν, μεμπτὰ λογίζονται; εἰκότως δὲ εἶπε τὸ νέμεσις στυγεῖ καὶ οὐκ αὐτὸ μισεῖς βαρὺς γὰρ ἂν εἶχεν ὁ λόγος εἰ αὐτοπροσώπως πρὸς αὐτὸν ἐτείνετο. πύργος ἀποστέγει] ἡγουν ἀπὸ μακρὰν ἐκείνων ὑπομένει, τουτέστιν οὐχ ὑπ' ἐκείνων. Β. τί τάδε νέμεσις στυγεῖ;] ἡ σὴ ἀγανάκτησις.

Th 235 Ο. ὁ χορὸς φησι πρὸς τὸν Ἑτεοκλέα, τί τάδε, ἅ φημι περὶ τῶν θεῶν, εὐεργέτας τούτους ἀποκαλῶν, στυγεῖ ἡ νέμεσις, ἥτοι ἡ ἀπὸ σοῦ μέμψις; ὁ δὲ πρὸς αὐτήν, οὐδαμῶς φθονῶ καὶ νεμεσῶ σοι τοῦ τιμᾶν τοὺς θεοὺς, ἀλλ' ἵνα μὴ τοὺς πολίτας ποιῇς δειλοὺς, ἴσθι καὶ

ὑπαρχε ἔκηλος καὶ ἥσυχος, μὴ λίαν φοβοῦ. Α. τί τάδε νέμεσις στυγεῖ] ἤτοι μεμπτά ἐστι.
Β. φθονῶ] μέμφομαι. Β. ὥς] ἵνα.

Th 237 κακοσπλάγχχνους] δειλούς. τιθῆς] ποιῆ. Β. ἔκηλος ἴσθι] γράφεται καὶ εὐκηλος.

Th 238 τὸ γὰρ υ μέτρου αἰτίας ἔνεκα ποτὲ παραλαμβάνεται. Α. ἔκηλος λέγεται ὁ ἥσυχος ἀπὸ τοῦ
ἐκάς καὶ πόρρω εἶναι ἀλμάτων καὶ ταραχῶν. Ρ. εὐκηλος ἴσθι] ἥσυχος ἔσο. Β. ποταίνιον
κλύουσα] ὁ χορὸς πάλιν ἀνελθὼν εἰς τὸ τεῖχος τῆς πόλεως φησι, νεωστὶ γεγεννημένον
καὶ πρόσφατον κτύπον καὶ ἦχον ἀκούσασα σὺν φόβῳ παρεγενόμην εἰς ταύτην τὴν
ἀκρόπολιν καὶ τίμιον ἔδαφος.

Th 239 Α. ποταίνιον] πρόσφατον. πάταγον] κτύπον. ἅμα] σὺν. Β. τίμιον ἔδος] διὰ τὸ τοὺς θεοὺς
ἐνταῦθα ἰδρῦσθαι.

Th 241 ἢ ὅτι τὸ τῆς Ἀθηνᾶς ἄγαλμα ἐνταῦθα ἦν. εὖρηται γὰρ ἔδος καὶ τὸ ἄγαλμα καὶ παρὰ
ποιηταῖς καὶ λογοποιοῖς. Β. μὴ νῦν ἐὰν θνήσκοντας] ὁ Ἐτεοκλῆς φησι πρὸς τὸν χορὸν
ἐπὶ τῆς ἀκροπόλεως ἰστάμενον, μὴ ἀρπαλίζητε ἐν κωκυτοῖς, μὴ ἀρπάζητε τὸ θρηνεῖν,
ἐὰν τινὰς ἀκούσητε σφαττομένους ἢ ἡττημένους.

Th 242 Α. τετρωμένους] γρ. τετραμμένους. Ρ. πύθησθε] μάθητε.

Th 243 κωκυτοῖσιν ἀρπαλίζετε] θρήνοις ὀρμᾶτε. Β. Ἄρης βόσκεται] ἐν τούτῳ γὰρ τῷ ὀδύρεσθαι
καὶ θρηνεῖν βόσκεται ὁ Ἄρης, ἥτοι τρέφεται ἐν αἵματι τῶν σφαττομένων τῷ φόβῳ τῶν
βροτῶν.

Th 244 χαυνούμενοι γὰρ ὑπὸ τῶν θρήνων καὶ τῶν ὀδυρμῶν οὐκέτι καιρίως μαχόμενοι ἵστανται
ἀνδρείως καὶ κατὰ τῶν ἀντιπάλων ἀνδρικῶς στρατευόμενοι, ἀλλὰ τὰ νῶτα κλίναντες
ἀναιροῦνται εὐθύς. Α. τούτῳ] δέον οὕτω εἰπεῖν τούτῳ εἶπεν πρὸς τὸ φόνῳ, ὥσπερ ἐστὶ
καὶ τὸ “ξύλινον μόρον, ἦν παγίδα καλέουσιν.” ἢ μὴ σύναπτε τὸ τούτῳ πρὸς τὸ φόνῳ,
ἀλλ’ οὕτω λέγε, ἐν τούτῳ γὰρ τῷ κωκυτοῖσιν ἀρπαλίζεῖν βόσκεται ὁ Ἄρης, ἐν τῷ φόνῳ
τῶν βροτῶν. Β. καὶ μὴν ἀκούω] πῶς οὖν μὴ θρηνῶ; Β.

Th 246 ἐμφανῶς] φανερώς. μὴ—ἄκου’ ἄγαν] ἀλλ’ ἐθελοκώφει. Β. ὥς κυκλουμένων]
περιλαμβανομένων ἡμῶν. Ο. ἡμῶν ἀπὸ τῶν πολεμίων. Β. οὐκοῦν] τὸ λοιπόν.

Th 248 Β. δέδοικα] φοβοῦμαι.

Th 249 ἀραγμὸς ὀφέλλεται] κτύπος αὐξάνεται. Β. προσκρουσμός. Ο. τῶνδ’] ὧν λέγεις.

Th 250 Β. ξυντέλεια] τὸ κοινὸν ἄθροισμα τῶν θεῶν ἐκ μεταφορᾶς τῆς τῶν στρατιωτῶν
ἀθροίσεως.

Th 251 τέλος γὰρ τὸ τάγμα τὸ ὁποιοῦν λέγεται, εἴτε ἀρχόντων εἴτε στρατηγῶν εἴτε ἐτέρων
τινῶν. Ὅμηρος “Ἐλθεῖν εἰς φυλάκων ἱερὸν τέλος.” φησὶν οὖν ὁ χορὸς πρὸς τὸ πλῆθος
τῶν θεῶν, μὴ προδῶς τὴν ἡμετέραν πόλιν. Ο.Ρ. συνέλευσις τῶν θεῶν. Ο. ἄθροισμα τῶν
θεῶν, ἐκ μεταφορᾶς τῆς εἰς τὸ κοινὸν εἰσφορᾶς, ἦν καλοῦσι ξυντέλειαν. Β. οὐκ ἐς
φθόρον] οὐκ εἰς φθορὰν ἀπελθοῦσα ἀφώνως μενεῖς.

Th 252 εἰώθαμεν δὲ τοιοῦτοις λόγοις πρὸς τοὺς ἐνοχλοῦντας χρῆσθαι. φθόρον] φθοράν.
ἀνασκήση] ὑπομενεῖς. Β. θεοὶ πολῖται] θεοὶ πατρῶοί εἰσιν οἱ ἐφ’ ἐστίας, οὓς ἐτίμων οἱ
ἐγκάτοικοι τοῦ οἴκου καὶ οἱ συγγενεῖς αὐτῶν· ἐγχώριοι δὲ οὓς ἐτίμα πᾶσα ἡ χώρα.

Th 253 Ρ. μή με δουλείας τυχεῖν] θελήσητε. Β. πόλιν] πᾶσαν.

Th 254 Β. παγκρατὲς] πανίσχυρε.

Th 255 τὸ παγκρατὲς εἰ μὲν πρὸς τὸ ὦ Ζεῦ συνάψεις, ἀρσενικὴ κλητικὴ ἐστίν, εἰ δὲ πρὸς τὸ
βέλος, οὐδετέρα εὐθεῖα. Β. ὦ Ζεῦ γυναικῶν] ὁ Ἐτεοκλῆς ἀκούων τῶν παρθένων πολλὰ

λεγουσῶν φησι πρὸς τὸν Δία, ὦ Ζεῦ, ποταπὸν τὸ γένος τῶν γυναικῶν τοῖς ἀνθρώποις ἔδωκας; καὶ φησὶν ὁ χορὸς, τοιοῦτον ἔδωκεν ὁ Ζεὺς τοῖς ἀνδράσι τὸ γυναικεῖον φύλον μοχθηρὸν οἷόν εἰσιν ἄνδρες ὧν ἂν κρατηθῇ ἡ πόλις.

- Th 256 καὶ ὁ Ἑτεοκλῆς πρὸς αὐτὸν εἰπόντα τὸ ὧν ἂν ἀλῶ πόλις εἴρηκε, παλινστομεῖς αὖ; ἦτοι καὶ πάλιν δυσφημεῖς καὶ τὰ αὐτὰ φάσκεις τοῖς πρίν; ὁ δὲ χορὸς πρὸς αὐτὸν, ἐν δειλίᾳ ὁ φόβος ἀρπάζει τὴν γλῶσσαν· τουτέστιν ἐκ δειλίας κινεῖ με ὁ φόβος φθέγγεσθαι ἢ μὴ αἰροῦμαι. Ο.Ρ. ὥπασας] παρέσχες τῷ βίῳ. Β. μοχθηρὸν] ὥπασε.
- Th 257 ὥσπερ ἄνδρας] μοχθηροὺς ὥπασε. Β. παλινστομεῖς] ἤγουν πάλιν στωμυλεύεις.
- Th 258 θιγγάνουσα] ψαύουσα. Β. ἀψυχία] δειλία.
- Th 259 Β. αἰτουμένῳ] ἐὰν δοίης καὶ παράσχοις τέλος τῇ αἰτήσῃ, ἀβαρές σοί ἐστιν, ἦτοι, ἐὰν ἐμοὶ ζητοῦντί σοι τὸ σιωπᾶν παράσχοις τέλος καὶ ποιήσης τὸ ἐμὸν θέλημα, ἀβαρές σοι ἐστί.
- Th 260 ἦ εἰ ἔνι εἰ δοίης, συντάσσεται οὕτως εἴθε ἀποπληρώσαις τὸ αἷτημά μου μετ' εὐκολίας· εἰ δὲ ἔνι εἰ δοίης χωρὶς τόνου, οὕτως· ἐὰν δοίης μοι αἰτοῦντι τέλος τῆς αἰτήσεως κοῦφον ἦτοι ἐλαφρῶς καὶ μετ' εὐπειθείας, εἴτα λάμβανε ὡς λείπον τὸ καλῶς ποιήσεις. ἢ εἰδοίης ἀντὶ τοῦ ἂν γκ τὸ αἷτημά μου κοῦφον, ὡς δῆλον ἐκ τῆς τοῦ χοροῦ ἀπολογίας, τάχ' εἴσομαι. Ο. τέλος] γράφεται λόγον. Α. αἰτουμένῳ] εἰ παράσχοις ἐμοὶ αἰτουμένῳ τι κοῦφον καὶ ἀβαρές σοι, τέλος μοι δοίης τὸ πεπληρῶσθαι λέγω τὴν αἷτησιν. ἢ οὕτω, εἰ αἰτουμένῳ ἐμοὶ δοίης τέλος τῆς αἰτήσεως, κοῦφον καὶ ἀβαρές ἔσται σοί. Β. λέγοις ἂν] τὴν αἷτησιν.
- Th 261 τάχ' εἴσομαι] εἰ κοῦφον τὸ τῆς αἰτήσεως τέλος. Β. τάλαινα] ἀθλία.
- Th 262 Β. σιγῶ· σὺν ἄλλοις] ὁ χορὸς φησι πρὸς τὸν Ἑτεοκλέα ὅτι τὸ σὸν βούλημα ποιῶ, ἰδοὺ σιγῶ· σὺν τοῖς ἄλλοις πᾶσι πείσομαι καὶ πάθω τὸ μόρσιμον, ἤγουν τὸ πεπρωμένον, τουτέστι, τὸ εἰμαρμένον μετὰ πάντων τῶν ἄλλων πείσομαι ἐγὼ, εἴ τί μοι ἀπόκειται.
- Th 263 Α. τὸ μόρσιμον] τὸ μεμοιρασμένον. Β. τοῦτ' ἂντ' ἐκείνων] εἰπόντος τοῦ χοροῦ σὺν ἄλλοις πείσομαι τὸ μόρσιμον, φησὶν ὁ Ἑτεοκλῆς πρὸς αὐτὸν ὅτι καὶ τοῦτο τὸ ἔπος, τὸ ὅτι σὺν τοῖς ἄλλοις πείσομαι τὸ μόρσιμον, προκέκρικα μᾶλλον ἐκείνων, ἀντὶ τῶν ἄλλων ἐπῶν ὧν εἴρηκας.
- Th 264 Ἄλλως. ἂντ' ἐκείνων, ἤγουν ἂνθ' ὧν ἄλλων δυσφήμως εἴρηκας, τοῦτο μᾶλλον παρὰ σοῦ αἰροῦμαι. Α. τοῦτο] ὃ λέγεις. ἂντ' ἐκείνων] ὧν ἐποίεις κλαίουσα πρὸς τὰ ἀγάλατα. Β. καὶ πρὸς γε] σὺν τούτοις δὲ οἷς τὴν ψυχὴν μου κατέθελξας, ἐκστάς ἀπὸ τῶν ἀγαλμάτων τῶν θεῶν καὶ μὴ ἐχόμενος αὐτῶν, ὡς ὁ θανεῖν δεδοικώς, εὐχου τοὺς θεοὺς βοηθεῖν ἡμῖν.
- Th 265 Α. τούτοις] οἷς νῦν προῦκρινας. Β. ὀλολυγμὸν] καὶ πρῶτον ἐμοῦ εὐξαμένου, εἴτα σὺ ὕμνησον ὀλολυγμὸν ἱερὸν, ἦτοι ὕμνον, καὶ εὐχὴν ἱερὰν, ἐξευμενίζουσιν τοὺς θεοὺς.
- Th 268 Α. ὀλολυγμὸς λέγεται ἢ εὐχή μετὰ τοῦ οἴκτου. Ο. ὀλολυγμὸν ἱερὸν εὐμενῇ παιώνισον] μετὰ συντριβῆς εὐχὴν ἐξίλαστικὴν ᾔσον. Β. Ἑλληνικὸν νόμισμα] ἦτοι κατὰ τὸν νόμον τὸν ἱερὸν τὸν Ἑλληνικὸν τῆς βοῆς τῆς περὶ τὰς θυσίας γινομένης.
- Th 269 ἦ, ὡς νενόμισται τοῖς Ἑλλήσι περὶ τὰς θυσίας ὀλολύζειν. Α. Ἑλληνικῆς νόμισμα] ὡς εἰώθασιν ποιεῖν Ἑλληνες. θυστάδος βοῆς] τῆς περὶ τὰς θυσίας γενομένης. Β. θάρσος φίλοις] ἦτοι διὰ τῶν τοιούτων εὐχῶν θάρσος ἐμποιοῦσα τοῖς φίλοις καὶ λύουσα τὸν ἐν αὐτοῖς ἐνόντα τῶν πολεμίων φόβον.
- Th 270 τὸ γὰρ εὐχεσθαι τοῖς θεοῖς θάρσος ἐμποιεῖ τοῖς φίλοις. τινὲς δὲ πολέμιον φόβον τὸν ὀλολυγμὸν ἐξηγήσαντο ἐν τῷ, λύουσα πολέμιον φόβον. καὶ γὰρ πολέμιον φόβον

λέγουσι τὴν ἣν ἐποίει ὁ χορὸς πρὸς τοὺς θεοὺς θρηνώδη ὀλολυγὴν, ἢ τοὺς πολίτας δεινῶς κατεπολέμει καὶ ἐξετάραττε. τουτέστι, τὸν φόβον ὃν ὁ χορὸς ἐποίει τῷ ὀλολύζειν καὶ κλαίειν. Α. θάρσος φίλοις] τὸ γὰρ μετὰ σιγῆς ὕμνους πρὸς θεοὺς ποιεῖσθαι καὶ ἐξευμενίζειν διὰ θυσίας αὐτοὺς τῇ πόλει, ὥσπερ εἰώθασιν ποιεῖν Ἕλληνες, καιρῶν ὁμοίων ἐπιστάντων, τοῦτο θάρσος ἐστὶ τοῖς οἰκείοις καὶ τοῦ πολεμίων ἀπαλλαγὴ φόβου, ὥσπερ ἐστὶ τοῦ ὑμπαλιν δειλίας ἐμποιοιτικὸν τὸ χωρεῖν ἄνω καὶ κάτω θρήνοις καὶ ὀδυρμοῖς καὶ τὸ ζῆν ἀπολέγεσθαι. Β. πολισσούχοις] τοῖς τῆς πόλεως φύλαξι.

Th 271 Β. πεδιονόμοις] ἦτοι τοῖς κληρον τῶν ἀλσῶν καὶ τῶν πεδίων ἀφωρισμένον ἔχουσιν ἑαυτοῖς.

Th 272 ἄλση γὰρ καὶ παραδείσους καὶ πεδία λιπαρὰ οἱ πολῖται ἐκτέμνοντες τῶν ἰδίων κτημάτων, ταῦτα τοῖς θεοῖς ἀνετίθεσαν. Α. πεδιονόμοις] τοῖς κατοικοῦσιν ἐν τῷ πεδίῳ. ἀγορᾶς ἐπισκόποις] τοῖς ἐν ἀγορᾷ τοὺς ναοὺς ἔχουσι. Β. οὐδ' ἀπ' Ἰσμηνοῦ λέγω] καλῶς εἶπεν, οὐκ ἀριθμῶ τοὺς ἀπὸ τῶν Θηβῶν, τῆς ἐμῆς δηλαδὴ πόλεως (Ἰσμηνὸς γὰρ ποταμὸς Θηβῶν) ὡς δήλου ὄντος ὅτι τιμῶνται καὶ ἐγγράφονται τοῖς τιμωμένοις.

Th 273 πῶς γὰρ οὐ; ὅτι τοῖς ἀπὸ τοῦ Ἰσμηνοῦ θύω παῖσιν αὐτοῖς τῶν πραγμάτων εὐτυχῶς ἀποβάντων. Ἄλλως. οὐδὲ λέγω τοὺς θεοὺς τοὺς ἀπὸ τοῦ Ἰσμηνοῦ, ἀλλὰ μόνον τοὺς ἀπὸ τῆς Δίρκης· ἐτιμῶντο γὰρ καὶ αὐτοὶ οἱ παρὰ τῷ Ἰσμηνῷ παρὰ τοῖς Θηβαίοις. κατέλειψε δὲ εἰπεῖν ἅπαντας, διὰ τὸ θαρρεῖν καὶ ἐν ὀλίγαις δεήσεσιν εἰσακουσθῆναι. Α. Δίρκης τε πηγαῖς] ταῖς ἐν αὐταῖς Νύμφαις. οὐδ' ἀπ' Ἰσμηνοῦ λέγω] οὐδ' ἀφαιρῶ τοῦ λόγου καὶ τῆς εὐχῆς τὸν Ἰσμηνὸν καὶ τοὺς ἐν αὐτῷ θεοὺς. πρῶτον καθολικῶς εἶπεν τοῖς τῆς χώρας θεοῖς, εἶτα μερικῶς ἐπήνεγκε, πολισσούχοις λέγων καὶ πεδιονόμοις καὶ ἀγορᾶς ἐπισκόποις. ἐπεὶ δὲ καὶ τοὺς ἐκτὸς τῆς πόλεως εἰπεῖν ἔδει, περιεκτικὸν γὰρ ἡ χώρα τῆς πόλεως, οὐκ εἴρηκε καὶ τοῖς ἐν ταῖς πηγαῖς τῆς Δίρκης θεοῖς, ἀλλὰ ταῖς πηγαῖς τῆς Δίρκης μόνον ἔφη, τουτέστι ταῖς ἐν αὐταῖς κατοικοῦσαις Νύμφαις· εἶτα πάλιν ἐνήλλαξε τὴν σύνταξιν, καὶ φησὶν, οὐδ' ἀπ' Ἰσμηνοῦ λέγω, οὐκ ἀφαιρῶ τοῦ λόγου καὶ τῆς εὐχῆς τὸν Ἰσμηνὸν καὶ τοὺς ἐν αὐτῷ θεοὺς. Β. εὖ ζυντυχόντων] τῶν πραγμάτων.

Th 274 Β. ἐστίας] τοὺς βωμούς.

Th 275 Β. ὦδε] ὡς ἔφην.

Th 276 Β. θήσειν] ἡμᾶς.

Th 277 τρόπαια] τῆς νίκης. πολεμίων δ' ἐσθήματα] τὰς πανοπλίας. Β. δαΐων] τῶν πολεμίων.

Th 278 δουρίπληκτα] διὰ τοῦ ἐμοῦ δορὸς σκυλευθέντα. ἀγνοῖς] καθαροῖς θήσειν. Β. τοιαῦτα] οἷα ἐμοῦ ἦκουσας.

Th 279 φιλοστόνως] θρηνητικῶς. Β. ματαίοις] ἀνωφελέσι.

Th 280 ποιφύγμασιν] θρήνοις, βοαῖς. Β. οὐ γὰρ τι μᾶλλον] οὐ γὰρ θρηνοῦσα μᾶλλον ἢ μὴ θρηνοῦσα ἐκφύγῃς ὅ σοι παθεῖν πέπρωται.

Th 281 ἀλλ' εἰ καὶ διὰ παντὸς θρήνοις ἐκδοίης σαυτὴν, οὐδὲν σοι τοῦτο λυσιτελήσει πρὸς τὸ μὴ παθεῖν σε τὰ πεπρωμένα. μόρσιμον] μεμοιρασμένον. Β. ἐγὼ δ' ἐπ' ἄνδρας] ἢ ἐπὶ πρὸς τὸ ἐχθροῖς.

Th 282 ἐγὼ δὲ παραγενόμενος ἐπ' ἄνδρας ἔξ σὺν ἐμοὶ ἐβδόμῳ τάξῳ εἰς ἑπτατειχεῖς ἐξόδους, ἦτοι εἰς τὰς ἑπτὰ πύλας τῆς πόλεως, ἀντηρέτας καὶ ἀντιμάχους τοῖς ἐχθροῖς (ἀπὸ τοῦ ἀνταίρω ῥήματος) πρὶν ἰκέσθαι καὶ παραγενέσθαι πρὸς ἡμᾶς λόγους μηνυτὰς συνεχεῖς καὶ κατεπείγοντας ἡμῶν τὴν ἔξοδον, ἡμᾶς ἐκεῖσε ἀπελθεῖν. Α. παρέλκον τὸ ἐπὶ. Ο. ἐγὼ δ' ἐπ' ἄνδρας] οὕτως σύντασσε, ἐγὼ δὲ μολῶν ἐπ' ἄνδρας ἔξ τάξῳ αὐτοὺς τὸν μέγαν τρόπον

ἐς ἐπτατείχεις ἐξόδους σὺν ἐμοὶ ἐβδόμῳ, ἀντηρέτας τοῖς ἐχθροῖς μὴ λάβοις δὲ εἰς τὸ
“τὸν μέγαν “τρόπον” ἔξωθεν κατά, ἀλλ’ ὡς φαμέν τάττω τάξιν, οὕτω καὶ τοῦτο. B.
ἀντηρέτας] κυρίως ἀντικωπηλάτας, νῦν δὲ τοὺς ἀντιστάτας.

Th 283 P. ἀντιπάλους. τὸν μέγαν τρόπον] τὸ γὰρ διατάττειν στρατηγούς καὶ στρατεύματα
μεγιστόν ἐστι καὶ τοῦ βασιλέως ἄξιον. B. ἐπτατειχεῖς] γρ.

Th 284 ἐπτατείχους. P. ἀγγέλους] γρ.

Th 285 ἀγγέλων. P. σπερχνοὺς] ταχεῖς, σπουδαίους. B. ταχυρρόθους] γρ. ταχυρρόους P. φλέγειν]
φλέγεσθαι ὑπὸ τῆς ἀνάγκης.

Th 286 O. ἐκκαίειν, δαμάζειν. B. μέλει, φόβῳ δ’ οὐχ] φησὶν ὁ χορὸς, μέλει ἡ ψυχὴ μου, ἥτοι
φροντίζει ὣν εἶπεν ὁ Ἑτεοκλῆς· ἀλλ’ ὁ ἐν ἐμοὶ φόβος οὐκ ἡρεμεῖν ἀφήσει καὶ ἡσυχάζειν
ἐμέ. αἱ δὲ ἐν τῇ καρδίᾳ μου μέριμναι τὸν ἐμὸν φόβον ἀνάπτουσιν ἐν ἐμοὶ διὰ τὸν
ἀμφιτειχῇ λεών. A. μέλει] φροντίς ἐστὶ μοι ὣν εἶπον. οὐχ ὑπνώσσει κέαρ] οὐ
καταραθυμήσει καὶ οἶονεὶ τοῦ φροντίζειν χαλάση, μὴ νήφη τοῦ φόβου πείθοντος, ἀλλὰ
πρὸς δάκρυα καὶ οἰμωγὰς ἔχειν παρασκευάζοντος· αἱ γὰρ ἐν τῇ ψυχῇ μου φροντίδες
φόβον ἀνάπτουσι τὸν ἀμφιτειχῇ λεών, τουτέστι φοβοῦμαι. ἔστι δὲ ὁ φόβος οὐχ ἕτερος
ἀλλ’ ἢ ὁ πέριξ τῶν πολεμίων στρατός· οὗτος γὰρ ἐμβάλλει τὸν φόβον περιϊστάμενος καὶ
πολιορκῶν τὴν πόλιν. οὕτω λέγε καὶ μὴ λάμβανε ἔξωθεν ἀμαθῶς τὸ διὰ, λέγων, διὰ τὸν
ἀμφιτειχῇ λαόν. B. ζωπυροῦσι] ἀνάπτουσι.

Th 289 B. ἀμφὶ] περί.

Th 290 B. δράκοντα δ’ ὡς τις] δέδοικε γὰρ ἡ καρδίᾳ μου.

Th 291 τὸν γὰρ δὲ σύνδεσμον ἀντὶ τοῦ γάρ νοητέον. A. τὸν ἀμφιτειχῇ λεών, ἥτοι τὸν
ἀμφοτέρωθεν τῶν τειχῶν λαόν. O.P. δράκοντα δ’ ὡς τις—πάντροφος πελειάς] ὡς τις καὶ
ὥσπερ ἡ πάντων τροφὸς πελειὰς δέδοικε τὸν δράκοντα ὑπὲρ τῶν ἑαυτῆς τέκνων, ἡ
δυσευνήτειρα τῶν λεχέων ἥτοι ἡ διὰ τὸν φόβον τῶν ἑαυτῆς νεοσσῶν προσκαθημένη τῇ
καλιᾷ αὐτῶν ἄγρυπνος. πάντροφος δὲ ἡ διηνεκῶς ἐκτρέφουσα τὰ ἑαυτῆς τέκνα, ἐπειδὴ
πάντα τὰ ὄρνεα ἅπαξ τοῦ ἔτους τίκτει, ἡ δὲ περιστερὰ ἀεὶ διὸ καὶ ἀνάκειται τῇ
Ἀφροδίτῃ. O.P. ὑπερδέδοικε] ἀπὸ τούτου λάμβανε τὸ ἔξωθεν τὸ δέδοικα, ἵνα ἢ οὕτως,
δέδοικα ὑπὲρ τοῦ λαοῦ.

Th 293 B. δυσευνήτειρα] δυσκόλως κοιμωμένη. O. ἄγρυπνος διὰ τὸν φόβον. B. πάντροφος
πελειάς] ἡ δι’ ὅλου τοῦ ἔτους τίκτουσα διὸ καὶ ἀνάκειται τῇ Ἀφροδίτῃ.

Th 294 B. οἱ μὲν γὰρ ποτὶ πύργους] οὗτοι μὲν γὰρ ἡγουν οἱ πολῖται πανδημεὶ στείχουσιν εἰς τοὺς
πύργους, τοὶ δὲ ἡγουν οἱ πολέμιοι ἰάπτουσι καὶ πέμπουσιν ἐπὶ τοῖς πολίταις τοῖς
ἀμφιβόλοις, ἥτοι τοῖς πάντοθεν παρὰ τῶν πολεμίων βαλλομένοις, ἢ τοῖς ἀμφιβολίαν
ἔχουσι περὶ τοῦ ποῖον στρατεύμα νικήσει ἐκ τῶν δύο.

Th 295 O.P. πρὸς γὰρ τὸ ἔξωθεν στρατεύμα καὶ ἔσωθεν ὁμοίως ἕτερον πρὸς αὐτὸν ἀντετείνετο.
O.P. τοὶ μὲν] ἄλλοι. B. πανδημεὶ] κατὰ συστήματα καὶ πλήθῃ.

Th 296 B. τοὶ] ἄλλοι.

Th 298 ἀμφιβόλοισι] γρ. ἀμφοτέροισι. P. τὸ ἀμφιβόλοις οὐχ ὡς φασὶ τινες, τοῖς ἀμφοτέρωθεν
βαλλομένοις, ἀλλὰ ἀμφιβόλοις πολίταις τοῖς ἀμφίβολον καὶ οὐ βέβαιον ἔχουσι τὸ εἶναι
πολίταις, ἀλλὰ μέσοις οὗσι καὶ κινδυνεύουσιν ἐκπεσεῖν τοῦ προσρήματος διὰ τὸν
ἐπηρημένον τῇ πόλει κίνδυνον. B. ἰάπτουσι] πέμπουσι.

Th 299 B. χερμάδα] χειροπληθῇ λίθον.

Th 300

Ο.Ρ. ὀκρίεσσαν] λίθον τραχύν· ἀρχὴ γὰρ τοῦ πολέμου τῶν πετρῶν αἱ καταρραγαὶ γίνονται. Ο.Ρ. χαλεπὴν. Β. παντὶ τρόπῳ] πάσῃ μηχανῇ καὶ σπουδῇ.

Th 301 Διογενεῖς] οἱ ἐκ Διὸς ἔχοντες τὸ γένος ἅτε πατρὸς ἀνδρῶν τε θεῶν τε. Β. Διογενεῖς] Διογενεῖς τοὺς θεοὺς λέγει, ὅτι ἐκ Διὸς τὸ γένος ἔχουσι· πατὴρ γὰρ ἀνδρῶν καὶ θεῶν ὁ Ζεὺς ὀνομάζεται κοινῶς· ἰδίᾳ δὲ καὶ κατ' ἐξοχὴν Διογενεῖς θεοὶ εἰσιν ἢ Ἀθηνᾶ καὶ ὁ Ἀπόλλων καὶ ἡ Ἄρτεμις. Ο.Ρ. ῥύεσθε] κίνδυνον.

Th 302 Β. ποῖον δ' ἀμείψεσθε] ποῖον δὲ πέδον καὶ γῆδιον ἕτερον ἀμείψεσθε ἄρειον καὶ βέλτιον καὶ κρεῖττον ταύτης τῆς γῆς· ἀντὶ τοῦ ποῖον ἄλλο γῆς δάπεδον οἰκήσετε, ἐχθροῖς ἀφέντες καὶ καταλείψαντες καὶ δόντες τὴν αἴαν καὶ τὴν γῆν βαθύχθονα καὶ λιπαράν· ὕδωρ τε πάλιν τὸ τῆς Δίρκης τῆς πηγῆς ἀφέντες τὸ εὐτρεφέστατον τῶν ποταμῶν ὁπόσων ἴησι καὶ ἐκπέμπει ὁ Ποσειδῶν ὁ γαιήοχος, οἱ παῖδες τε τῆς Τηθύος ἡγουν τῆς γῆς.

Th 304 ἰστέον ὅτι εἴρηται ἐν Ξοανηφόροις Σοφοκλέους ὡς οἱ θεοὶ ἀπὸ τῆς Ἰλίου φέρουσιν ἐπὶ τῶν ὤμων τὰ ἑαυτῶν ξόανα, εἰδότες ὅτι ἀλίσκεται. ἐὰν οὖν ταύτην, φησὶ, τὴν γῆν προδῶτε τοῖς πολεμίοις, ποῖαν βελτίονα αὐτῆς εὐρήσετε; Α. Δίρκη δὲ πηγὴ ἐν Θήβαις, ἐξ ἧς ποταμοὶ δύο ρέουσιν, Ἰσμηνὸς καὶ Διρκαῖος ἀπὸ τῆς πηγῆς ἔχων τὸ ὄνομα. Ο.Ρ. ἄρειον] κρεῖττον.

Th 305 Β. βαθύχθονα] εὐγειον.

Th 306 Α. πλουσίαν γῆν. Ο. λιπαράν· τὴν εἰς βάθος δεχομένην τὰ σπέρματα. Β. εὐτραφέστατον] ποτιμώτατον, γλυκύτατον.

Th 309 Ο. ὅσων ἴησιν Ποσειδῶν] τὸν Ποσειδῶνα λέγει ἐκπέμπειν τοὺς ποταμοὺς, ὅτι τῆς ὑγρᾶς οὐσίας δεσπότης οὗτός ἐστιν.

Th 310 ἢ ὅτι ἐκ τῆς θαλάσσης οἱ ὄμβροι ἀναδίδονται, εἴθ' οὕτως ῥήγνυνται, ἐκ δὲ τούτων οἱ χεῖμαρροι γίνονται. Τηθύος δὲ παῖδας πάλιν τοὺς ποταμοὺς ὀνομάζει. μυθεύεται γὰρ ὅτι ὁ Οὐρανὸς συμμιγείς τῇ Γῇ ἀπέτεκε τὸν Ὠκεανὸν καὶ τὴν Τηθύν καὶ ἄλλους οὐκ ὀλίγους παῖδας τε καὶ θυγατέρας. ὁ δὲ Ὠκεανὸς μιγείς τῇ Τηθύϊ τῇ αὐτοῦ ἀδελφῇ ἐγέννησε τοὺς ποταμοὺς καὶ τὰς πηγὰς τὰς οὖσας ἐν τῷ κόσμῳ, καὶ οὕτως λέγονται οἱ ποταμοὶ παῖδες Τηθύος. Α. ὅσων ἴησιν] ἐκπέμπει. σπογοειδοῦς γὰρ οὖσης τῆς γῆς, ἐκ τῆς θαλάττης εἰς τοὺς πόρους αὐτῆς εἰσὶν ὕδωρ, εἰ μὲν στενοὶ τινες τύχοιεν ὄντες οἱ πόροι, ὥσπερ διηθίζεται τοῦτο καὶ γλυκὺ ἐκ τῆς γῆς ἀναρρήγνυνται· εἰ δ' αὖ εὐρεῖς, ἀλμυρὸν, πλὴν ὅσον οὐχ οἶον ἦν ἐξ ἀρχῆς, ἀλλὰ πολὺ τῆς ἀρχαίας ποιότητος παραλλάττον, ὥστε καὶ οἱ εἰσβάλλοντες εἰς αὐτὴν ποταμοὶ, ἐξ ὧν ἔφαμεν πόρων πάλιν εἰς αὐτοὺς ἀποκαθίστανται. Β. πρὸς τὰδ', ὧ πολιοῦχοι θεοὶ] πρὸς ταῦτα, ὧ πολιοῦχοι θεοὶ, τοῖς μὲν ἔξω πύργων, ἥτοι τοῖς πολεμίοις, ἐμβαλόντες ἄταν καὶ βλάβην τὴν τοὺς ἄνδρας φθείρουσαν καὶ ποιοῦσαν ρίπτειν τὰ ὅπλα, ἄροισθε κύδος, ἥτοι ἔξετε δόξαν, τοῖς δὲ πολίταις στάθητε εὐεδροὶ τε καὶ καλῶς ἡδρασμένοι καὶ εὐστήρικτοι καὶ ἀμετάκλιτοι φύλακες τῆς πόλεως, οἷονεὶ δυσωπηθέντες ταῖς ὀξυγόοις λιταῖς ἡμῶν.

Th 312 Α. τοῖσι μὲν ἔξω] τοῖς πολεμίοις.

Th 313 Β. ῥίψοπλον ἄταν] τὴν ῥῖψαι παρασκευάσασαν αὐτοὺς τὰ ὅπλα.

Th 315 Β. ἄροιτε] λάβοιτε ἄν.

Th 316 Β. κύδος] δόξαν.

Th 317 Β. ῥυτῆρες] φύλακες.

Th 318 Β. εὐεδροὶ] εὐκάθεδροι.

- Th 319 B. λιταῖσιν] ἡμῶν.
- Th 320 B. ὠγυγίαν] ἀρχαίαν.
- Th 321 B. διὰ τὸ λεπτόγειον καὶ Ἀζανῆς ἐκαλεῖτο, διὰ τὴν ἄζην, ὃ ἐστὶ τὴν ξηρασίαν. καὶ ἔθνος οἱ Ἀζᾶνες αὐτόθι καὶ πάλιν ἐν Ἀρκαδίᾳ μέχρι καὶ νῦν οὕτω καλούμενοι. καὶ Ἀπίαν δὲ φασὶ τὴν χώραν κληθῆναι καὶ Ἀπιδανεῖς τοὺς ἐγχωρίους κατὰ στέρησαν τοῦ πιεῖν καὶ τῶν τέως πιδάκων. ἐπεὶ οὖν εἶχεν ἡ χώρα πίδακας τὴν ἀρχὴν ὥς δύνασθαι διὰ τοῦτο καὶ πολυδίψιος λέγεσθαι, ἔμελλε δὲ γενέσθαι εὐυδρος. S. προϊάψαι] μετὰ βλάβης πέμψαι.
- Th 322 O. δοῦναι. B. ψαφαρᾶ σποδῶ] λεπτῇ γῇ, ἥτοι τῷ Ἀργεῖ· λεπτόγειον γὰρ τοῦτο, διὸ καὶ διψηρόν.
- Th 323 B. θεόθεν] βουλευέσει θεῶν.
- Th 324 B. τὰς δὲ κεχειρωμένας] τὰς δὲ νέας καὶ γηραιὰς ἄγεσθαι κεχειρωμένας ἀπὸ τῶν πλοκάμων ἵππηδόν, ἥτοι δίκην ἵππων, τουτέστι μετὰ ἀνάγκης.
- Th 326 οἱ γὰρ ἵπποι μετὰ ἀνάγκης ἔλκονται. καὶ Ὀμηρὸς φησιν “ἄκοντε πετέσθην.” A. ἡ ὑπὸ ἵππων σύρεσθαι τῶν πλοκάμων μετὰ ἀνάγκης, ἡ διὰ τὸ δασὺ τῶν ἀγόντων καὶ μανικόν, ἡ διὰ τὸ σύντονον. P. κεχειρωμένας] κεκρατημένας. B. ἵππηδόν] δίκην ἵππου. B. περιερρηγμένων] ἐσχισμένων.
- Th 329 B. βοᾶ δ’ ἐκκενουμένη] θρηνεῖ δὲ ἡ πόλις ἐκκενουμένη, τῆς λαΐδος, ἀντὶ τοῦ ληΐδος, ἡγουν τῆς πληθύος τοῦ λαοῦ, τουτέστι τῶν πολιτῶν, ὀλλυμένης καὶ φθειρομένης, τῆς μιζοθρόου, ἥτοι τῆς θροῦν καὶ βοὴν ποιουμένης ἀνάμικτον· γυναῖκες γὰρ καὶ παῖδες ἀκμάζοντες καὶ ἀρτιγενῆ βρέφη καὶ ἄνδρες καὶ γέροντες ἐποιοῦντο τὸν θρήνον σύμμικτον.
- Th 330 A. ἡ μιζοθρόου λέγει διὰ τὴν ἀναμιγρὴν τοῦ λαοῦ τοῦ τε βαρβαρικοῦ, ἥτοι τοὺς περὶ τὸν Ἄδραστον καὶ τοὺς τοῦ κάστρου. ἡ διὰ τὸ βαρβάρων καὶ Ἑλλήνων οἰκούντων τὰς Θήβας. O. λαΐδος] ληΐδος, λαοῦ.
- Th 331 μιζοθρόου] τῶν μεμιγμένων θρόων ἀποτυχούσης, ἅτε ἐξ ἀνδρῶν καὶ γυναικῶν καὶ γερόντων καὶ παίδων οὔσης. B. τῆς λαφυραγωγίας τῆς ἐχούσης θροῦν καὶ βοὴν μεμιγμένην. O. τύχας] τὰς μελλούσας δηλονότι.
- Th 332 προταρβῶ] πρὸ τοῦ γενέσθαι φοβοῦμαι. B. κλαυτὸν δ’ ἀρτιτρόποις] ἄξιον μεγάλου κλαυθμοῦ ταῖς κόραις ταῖς ἄρτι δρεπομέναις τὴν παρθενίαν, πρὸ τοῦ ἐλθεῖν εἰς ὥραν γάμου, αἰχμαλωτισθῆναι καὶ δούλας εἰς ξένην χώραν ἀπελθεῖν.
- Th 333 Ἄλλως. κλαυτὸν δὲ καὶ θρήνου ἄξιον ἔσεται ταῖς ἀρτιτρόποις, ταῖς ἄρτι ἀπὸ τῆς παιδικῆς ἡλικίας ἐπὶ τὴν τελειοτέραν τραπέισαις, ἀπὸ τῶν ἐαυτῶν δωμάτων διαμεῖψαι καὶ ὁδεῦσαι ὁδὸν στυγεράν καὶ μίσους ἀξίαν, ἥτοι διακορηθῆναι καὶ διαπαρθευθῆναι παρὰ τῶν ἐχθρῶν τῶν ὠμοδρόπων. ὠμοδρόπων νομίμων προπάροιθεν] κλαυτὸν ἐστὶ τὸ διαπαρθευθῆναι ὑπὸ τῶν ἐχθρῶν τῶν ὠμοδρόπων, προπάροιθεν νομίμων, ἥτοι τοῦ νενομισμένου καιροῦ, δρεπομένων καὶ τρυγωμένων. τὰ γὰρ ἔξω τοῦ καιροῦ δρεπόμενα καὶ μήπω πεπανθῆναι τῷ χρόνῳ φθάσαντα πάντως ἀγλευκῇ τυγχάνουσι καὶ πικρίας πολλῆς ἀνάμεστα. Ἄλλως. ὠμοδρόπων] ὑπὸ τῶν ἐχθρῶν τῶν τὴν παρθενίαν αὐτῶν καὶ ἥβην ὠμὴν καὶ ἄωρον δρεπομένων, πρὸ τῶν νομίμων γάμων. A. τῶν ὠμῶς δρεπομένων, ἥτοι τῶν ὠμὸν καὶ ἄωρον δρεπομένων τὴν παρθενίαν. O. κλαυτὸν] ἄξιον θρήνων. ἀρτιτρόποις] ταῖς νέαις ταῖς ἄρτι τρεπομέναις ἀπὸ τῆς παιδικῆς ἡλικίας πρὸς τὴν τελειοτέραν. ὠμοδρόπων] τὸ παρθέτους ἀτίμως ἐκ τῶν δωμάτων ἐλκομένας διαμεῖψαι στυγεράν ὁδὸν, ἥτοι ἐφθάρθαι πρὸ τοῦ νενομισμένου χρόνου, ἐπειδὴ παρὰ

τάξιν γέγονεν, ἄξιόν ἐστι θρήνου. ἢ τὸ διαμεῖψαι στυγεράν ὁδὸν ἀντὶ τοῦ ἀτίμως δημοσίᾳ ἔλκεσθαι, ὅπερ ἐστὶ λυπηρὸν ταῖς οἰκουρούσαις καὶ παρθενευούσαις γυναιξίν. δέον εἰπεῖν ὠμοδρόπως, ὠμοδρόπων εἶπε πρὸς τὸ νομῖμων. B. νομῖμων] ὧν ἂν κατὰ νόμους ἔτυχον.

Th 334 διαμεῖψαι] ὀδεῦσαι. B. δωμάτων] ἀπό.

Th 335 στυγεράν] ἄτιμον. B. τί] φημί τοῦτο.

Th 336 τὸν φθίμενον] νεκρόν. B. γρ. φθίμενον γὰρ πρὸ λέγω, τὸν προφθίμενον. P. βέλτερα τῶνδε] καλλίω τῶν ἐν ταῖς πολιορκίαις.

Th 337 B. δαμασθῇ] πορθηθῇ.

Th 338 B. πράσσει] τουτέστι δυστυχεῖ.

Th 339 O. γρ. πράσσειν. P. πάσχει. B. τὰ δὲ πυρφορεῖ] ἄλλος δὲ τῆς πόλεως οἷον οἴκους καίει καὶ πῦρ φέρουσι.

Th 341 B. καπνῷ δὲ] χαλεπώτερος γὰρ ὁ καπνὸς τῶν ἐλεπόλεων καὶ πετροβολισμῶν, καὶ πόρθησιν πολλῷ δεινότεραν τῆς ἐκ τῶν τοιούτων πορθήσεως ὑπαινίττεται.

Th 342 A. χραίνεται] γρ. κρίνεται. P. μελαίνεται. B. λαοδάμας] κύριον· νῦν δὲ ὡς ἐπίθετον Ἄρεος.

Th 343 P. ὄλεθρος τοῦ λαοῦ. B. εὐσέβειαν] τὴν κοσμιότητα.

Th 344 O. τὰ ἱερὰ καὶ τὴν εἰς θεοὺς τιμὴν. B. κορκορυγαί] κυρίως ἢ ἡχώ τῶν ἐντέρων.

Th 345 O. κορκορυγαί δὲ κυρίως τὸ τῆς γαστρὸς ἔσωθεν εἰλοῦν πνεῦμα καὶ ταρασσόμενον. P. ἄσημοι βοαί. κορκορυγή γὰρ κυρίως τὸ ἐν τοῖς νεοσφαγέσι τῶν ζώων ἔσωθεν ἀπὸ τῶν ἐντέρων ἡχοῦν πνεῦμα πρὸς τὴν σφαγὴν ἀπαντῶν, ἢ τὸ τῆς ἀρτηρίας πνεῦμα τῆς πλησίον οὔσης τῆς τὴν σφαγὴν δεχομένης φλεβός. ὀρκάνη δὲ εἶδος δικτύου. ἀνὰ ἄστρ] γίνονται. B. ὀρκάνη] κλίμαξ εἰς τὸν πύργον ἄγουσα.

Th 346 O. τὸ θηρευτικὸν δίκτυον, ὃ καὶ σαργάνη καλεῖται. A. ποτὶ πτόλιν] ἐστίν. ὀρκάνα] συνέχουσα ἢ πύργον περιλαμβάνουσα. ἢ τὸ πυργῶτις ἀντὶ τοῦ μεγάλης. B. βλαχαὶ δ' αἱματόεσσαι] ἢ βληχὴ κυρίως ἐπὶ τῶν προβάτων λέγεται ἢ λαμβάνεται ἡχώ τινα καὶ φωνὴν ποιᾶν ἄσημον ἐκπεμπόντων.

Th 348 ἐξελάβετο δὲ τοῦτο ὁ ποιητὴς καὶ ἐπὶ τῶν νεογνῶν καὶ ἀρτιγενῶν καὶ ἀτελῶν βρεφῶν, ὡς τοιαῦδε τῇ φωνῇ, ἀσήμῳ δηλαδὴ καὶ ἀνάρθρω, χρωμένων. ἃ παρὰ τῶν πολεμίων ἀπαγόμενα αἱμάσσεται, ὥστ' ἀναρθρον φωνὴν καὶ προβατώδη προῖεσθαι. A. βληχαὶ δ' αἱματόεσσαι] κλαυθμυρισμοὶ, ἧχοι. O. ἄσημοι βοαὶ ἀπὸ αἵματος καὶ φόνου γενόμεναι. B. τῶν ἐπιμαστιδίων] νηπίων.

Th 349 B. ἀρτιτρεφεῖς] ἀρτιτρεφῶν, ἥτοι νεογνῶν, ἔδει εἰπεῖν πρὸς τὸ μαστιδίων, ἐπήνεγκε δὲ πρὸς τὸ βληχαί, αἵτινες τῶν νηπίων ἦσαν.

Th 350 B. ἀρπαγαὶ δὲ διαδρομαῖν ὁμαίμονες] φυγῶν· ὁ γὰρ ἀρπάζων τι φεύγει, μή πως καταληφθῇ, ὅθεν ὁμαίμονα τὴν φυγὴν τῆς ἀρπαγῆς εἶπε.

Th 351 B. ξυμβολεῖ] συναντᾷ.

Th 352 B. γρ. ξυμβολῇ. P. ξύννομον] συμμεριστὴν, βοηθόν.

Th 354 O. οὔτε μείον οὔτ' ἴσον] διὰ τούτων τοὺς πλεονεκτοῦντας ἐμφαίνει.

Th 355 ὁ γὰρ μήτε ἔλασσον μήτε ἴσον τῷ προλαβόντι λαβεῖν αἰρούμενος φαίνεται πλείονος ὀρεγόμενος. τινὲς δὲ τὸ λελιμμένοι διὰ τοῦ ι γράφουσιν, οἷον λελιμμένοι καὶ ἐπιθυμοῦντες ὥφειλε δὲ πρὸς τοῦτο “μείονος καὶ ἴσου” γράφεσθαι, ἀλλὰ λαμβάνουσιν

ἔξωθεν τὸ λαβεῖν καὶ λέγουσιν, οὔτε μείον οὔτε ἴσον ἐπιθυμοῦντες λαβεῖν. λελημμένοι οὖν διὰ τοῦ ἡ ἐκ τοῦ λήβω τὸ λαμβάνω, τὸ δὲ λελημμένοι διὰ τοῦ ἰ ἐκ τοῦ λίπτω τὸ ἐπιθυμῶ. Α. λελημμένοι] ἐπιθυμοῦντες λαβεῖν. Β. τίν' ἐκ τῶνδε] τῶν ἐν ἀλώσει συμβαινόντων.

Th 356 λέγει δὲ ὅτι πάνθ' ὅσα ἂν εἴπωμεν ἐλάττω τῶν τότε συμβαινόντων ἐροῦμεν. Β. παντοδαπὸς δὲ καρπὸς] σῖτος, κριθή, κέγχρος, πάνθ' ὁμοῦ χρήματα.

Th 357 Β. χαμάδις] ἐπίγειος. ἀλγύνει] λυπεῖ. κυρήσας] τίνι; τοῦτο δὲ ἄλλως εἰπεῖν ἔδει, οὐ γὰρ ὁ καρπὸς ἐντυγχάνει τινί, ἀλλὰ τῷ καρπῷ τις ἐντυγχάνει. Β. πικρὸν] ἐλεεινόν.

Th 359 Ο. πικρὸν δ' ὄμμα] τὸ δὲ πικρὸν ὄμμα διὰ τοῦτο φησιν, ὅτι σκυλευόμεναι θρῆνον ἐγείρουσι καὶ τὸ αὐτῶν ὄμμα ἐκτήκουσι γόοις κατ' Εὐριπίδην, ἢ ὅτι ὀρώντες αὐτὰς ἕτεροι ἀθλίως ἐλκομένας δακρύων σταλαγμοὺς ἐξ ὀφθαλμῶν καθιᾶσιν. θαλαμηπόλων] νέων νυμφῶν ἢ οἰκουρῶν· θάλαμος γὰρ οὐ μόνον ὁ παστὸς, ἀλλὰ καὶ ὁ οἶκος. Β. πολλὰ δ' ἀκριτόφυρτος] ἡ πολλὴ δὲ δόσις καὶ ὁ καρπὸς τῆς γῆς, ἡ ἀκριτόφυρτος καὶ ἀναμεμιγμένη, φέροται ἐν τοῖς τοῦ πολέμου ρεύμασιν.

Th 360 Α. ἀκριτόφυρτος] ἀδιαίρετος. Β. οὔτιδανοῖς ἐν ροθίοισι] ἀχρείοις, ἥτοι ἀνευφράντοις, οὔτι δάνος καὶ ἡδονὴν ἐμποιοῦσιν.

Th 361 οἱ γὰρ Δωριεῖς τὸ γάνος δάνος λέγουσι, καὶ τὴν γῆν δᾶν, καὶ τὸν γνόφον δνόφον. εὐφύως δὲ ὁ ποιητὴς τῷ ροθίοισι προσέθηκε τὸ οὔτιδανοῖς ἐπειδὴ γὰρ τὰ ρόθια καὶ τὰ τῆς θαλάσσης ὕγρα κέλευθα ἐπωφελῇ πᾶσι τυγχάνουσι, δι' αὐτῶν γὰρ ὁ πλοῦς τὰ ζωαρκῇ κομίζει ταῖς πόλεσιν, ἐξ ὧν αὐταὶ συνίστανται, ὁ ποιητὴς ἐνταῦθα εἰπὼν ροθίοισιν, ἵνα μὴ τοῖς ὠφελίμοις νοήσῃ τις καὶ ζωογόνοις, τὸ οὔτιδανοῖς προσέθηκε. Ἄλλως. ἐπειδὴ τὰ κύματα ἔσθ' ὅτε ὠφέλειαν παρέχεται ταῖς πόλεσι· δι' αὐτῶν γὰρ ὁ πλοῦς τὰ ἐπιτήδεια κομίζει· προσέθηκεν ἐπίτηδες τὸ οὔτιδανοῖς, οἷον ἀχρείοις. τροπικῶς δὲ ρόθια εἶπε τὰ συνεχῇ κινήματα τῶν πολεμίων. Ἄλλως, ταῖς ὕβριστικαῖς κινήσεσι τῶν πολεμίων. ἢ τούτους ρόθιά φησιν, ἐπειδὴ συντόνως πολεμοῦσι. Α. γὰς δόσις] σῖτος. Β. δμῳῖδες] ἐν γὰρ τῇ ἀλώσει οὐ μόνον γραῖαι γυναιῖκες δουλείας ἀνάγκη φέρονται, ἀλλ' ἴδοις ἂν καὶ νέας δούλας γενομένας, ἄρτι πρῶτον δυστυχησάσας τλήμονας καὶ ἀθλίας εἰς τὴν αὐτῶν εὐνὴν αἰχμάλωτον, ζώντων τῶν οἰκείων ἀνδρῶν καὶ ὀρώντων αὐτὰς ὑφ' ἐτέρων εἰς μίξιν βιαζομένας, ἅτε δυνατωτέρων.

Th 363 καὶ οὕτω μὲν εἴποις λαμβάνων τὴν εἰς ἔξωθεν εἰς τὸ εὐνὴν· ἐτέρως δὲ οὕτω, δοῦλαι δὲ εἰσι τότε νέαι γυναῖκες, ἐκ νέου δυστυχήσασαι τλήμονες καὶ ἀθλίας, εὐτυχοῦντων τῶν οἰκείων ἀνδρῶν τὴν αὐτῶν εὐνὴν αἰχμάλωτον, τουτέστιν ὀρώντων αὐτὰς ὑπὸ τῶν πολεμίων πασχούσας ἄθεςμα καὶ οὐ δυναμένων ἀμύνειν, μεῖζον γὰρ αὐτῶν ἰσχύουσιν οὔτοι· ὃ καὶ κρεῖττον. μὴ ξενισθῆς δὲ, εἰ τὸ εὐτυχεῖν ἐπὶ κακοῦ λαμβάνεις, δέον ἐπὶ καλοῦ, ὥς καὶ τὸ ὄνομα αὐτοῦ μαρτυρεῖ. οὐ γὰρ μόνον εὐτυχεῖν λέγομεν χρήματα, ἀλλὰ καὶ εὐτυχεῖν ἵππου ἀπώλειαν, οἷονεὶ κτήσασθαι. ἔστι δὲ ἡ τοιαύτη εὐτυχία οὐ κυρίως, ἀλλὰ παρακεκινδυνευμένη. Β. καινοπήμονες] αἱ νεωστὶ πάσχουσαι καινὰ πῆματα. Ο. εὐτυχοῦντος] κτωμένου.

Th 365 Β. ὑπερτέρου] κρεῖττονος.

Th 366 Β. ἐλπίς ἐστι μολεῖν καὶ παραγενέσθαι νύκτερον τέλος· περιφραστικῶς νύκτα τῶν πολλῶν κλαυθμῶν ἐπίρροθον καὶ ἀύξητικὴν.

Th 367 νύκτα δὲ εἶπεν ἥτοι ἀθυμίαν καὶ θρῆνον καὶ κωκυτὸν ἄσβεστον. Ο.Ρ. νύκτερον τέλος] ἥτοι δυστυχίαν περιφραστικῶς, ἥτις ἀμαυροῖ τοὺς ἔχοντας. Β. ἐπίρροθον] ἀύξητικόν.

Th 368

Β. ὁ τοι κατόπτης] ὁ ἐπιτηρητὴς τοῦ στρατοῦ ἤγουν ὁ ἄγγελος φέρει ἡμῖν, ὦ φίλοι, (τὸ ἡμιχόριον τῶν παρθένων τοῦτό φησιν πρὸς τὸ ἕτερον) τινὰ νεαροχὴ ἄν (sic) καὶ πρόσφατον ἀγγελίαν λυπηράν, διώκων καὶ κινῶν ἐν σπουδῇ τὰς πομπίμους καὶ ὀδευτικὰς χνόας καὶ ἐξοχὰς τῶν ποδῶν.

Th 369 χνόας δὲ ποδῶν μεταφορικῶς ἐκ τῶν ἀρμάτων τὰ ἄκρα τῶν ποδῶν ἔφησε· τοῦ γὰρ ἄξονος τὸ ἄκρον τὸ ἐντεθειμένον τῇ χοινικίδι χνὴ καλεῖται. παραβολικῶς οὖν τὸ κίνημα τῶν ποδῶν χνόην εἴρηκεν. Ο.Ρ. στρατοῦ] τῶν πολεμίων. Β. πευθῶ] ἀγγελίαν.

Th 370 Β. διώκων] φέρων.

Th 371 πομπίμους] ὀδευτικὰς. χνόας] τὰ ἄκρα, ἥτοι τοὺς πόδας. Β. καὶ μὴν ἄναξ ὅδε τὸ τέκος τοῦ Οἰδίπου εἴσι καὶ ἔρχεται μαθεῖν τὸν λόγον τοῦ ἀγγέλου τὸν ἀρτίκολλον, ἥτοι τὸν ἄρτι τοῦ εἰρμού καὶ τῆς ἐπιπλοκῇ καὶ τῆς κολλήσεως παρὰ τοῦ ἀγγέλου δραξάμενον.

Th 372 κατὰ μέρος γὰρ ὄντα καὶ διακεχωρισμένα τὰ παρ' αὐτοῦ θεαθέντα τῆς διηγέσεως οὗτος δραξάμενος τὰ διακεχωρισμένα εἰς ἓν συνῆψε καὶ συνηρμόσατο καὶ οἶονεῖ ἔν καὶ ὡς σειρὰν τῇ προσκολλήσει τῆς διηγέσεως τὰ κατὰ μέρος πεποίηκεν ἅπαντα. ἄλλοι δὲ τὸν ἀρτίκολλον, οἷον ἄρτι τὸν Ἑτεοκλῆν ἀκουσόμενον, ὥστε κολλῆσαι τῇ διανοίᾳ ἢ τοῖς ὤσιν ἀκούσαντα. Ο.Ρ. εἰς ἀρτίκολλον] πλησιέστατα.

Th 373 Ο. ἀρτίκολλον] τὸ νεωστὶ κολληθέν. Ο. εἷς'] πορεύεται. ἀρτίκολλον] ποταπὸν ὁλόκληρον. Β. σπουδὴ δὲ] ἔοικε δὲ, φησὶ, καὶ ὁ ἄγγελος ἐκ τῆς ἄγαν ἐπιφαινομένης σπουδῆς μὴ ἡδρασμένον ἔχειν τὸν αὐτοῦ πόδα, ἀλλ' ἐκκρεμῇ τοῦτον ἐπιφέρειν καὶ ἄστατον.

Th 374 Α. οὐκ ἀπαρτίζει] ἄρτιον καὶ ὁλόκληρον ποιεῖ καὶ εἰς τὸ καθεστηκὸς ἄγει. Β. λέγοιμ' ἄν] ὁ ἄγγελος ὁ παρὰ τοῦ Ἑτεοκλέους ἀποσταλεὶς κατάσκοπος τῶν πολεμίων, ἐλθὼν, φησὶ, λέγοιμ' ἄν πάντα τὰ τῶν ἐναντίων, καλῶς ταῦτα γινώσκων, πῶς τε ἕκαστος ἔλαβε κλῆρον ἐν ταῖς πύλαις.

Th 375 ἐπειδὴ γὰρ ἐπτάπυλος ἦν ἡ πόλις τῶν Θηβαίων, κλήρους ἔβαλλον οἱ πρῶτιστοι τῶν ἄλλων στρατηγοὶ τῶν Ἀργείων, ποίαν ἂν πύλην λάχοι ἕκαστος. ἰδὼν οὖν ἅπαντα ἔρχεται καὶ ἀπαγγέλλει ταῦτα, καὶ φησιν ὅτι ὁ Τυδεὺς ἄρτι μὲν βρέμει καὶ ἡχεῖ, καὶ ὀργίλον καὶ μανικὸν πνέει πρὸς ταῖς πύλαις ταῖς Προιτίσιν (αἱ γὰρ οὕτω καλούμεναι πύλαι ἔλαχον αὐτῷ) ὁ δὲ Ἀμφιάρεος ὁ μάντις οὐκ ἀφίησιν αὐτὸν περᾶν τὸν Ἴσμηνὸν ποταμὸν, λέγων ὅτι οὐ καλὰ θύματα γίνεται. ὁ δὲ Τυδεὺς μαινόμενος καὶ μάχης ἐπιθυμῶν βοᾷ καὶ μαίνεται, ὥσπερ ὁ δράκων τῷ τοῦ ἡλίου ὑπεκκαύματι, τότε γὰρ μάλιστα μαίνεται. θείνει δὲ καὶ τύπτει ἐν ὀνειδίει, ἥτοι βάλλει ὀνειδισμοῖς, τὸν μάντιν τὸν Οἰκλείδην, τὸν υἱὸν τοῦ Οἰκλέους τὸν Ἀμφιάρεων. Α. ὡς] καθά.

Th 376 Β. Προιτίσι] ταῖς ἀπὸ Προΐτου.

Th 377 Β. βρέμει] μαίνεται, ὀρμᾷ.

Th 378 Β. ὁ μάντις] Ἀμφιάρεως.

Th 379 σφάγια] τὰ θύματα. Β. μαργῶν] μαινόμενος.

Th 380 λελιμμένος] ἐπιθυμῶν. Β. μεσημβριναῖς] φύσει γὰρ ψυχρὸς ὢν ὁ ὄφης ἐν μεσημβρίᾳ ἀκμάζοντος τοῦ ἡλίου θερμαινόμενος εὐκίνητός ἐστι καὶ συριγμοῖς προσέχει.

Th 381 κλαγγαῖσιν] ἤχοις. ἔστι δὲ ποιά φωνὴ κυρίως ἐπὶ ὀϊστῶν καὶ ἐπὶ γεράνων λεγομένη, ὡς Ὀμηρός φησι. Β. θείνει] τύπτει.

Th 382 ὀνειδίει] ἐν. Οἰκλείδην] τὸν υἱὸν τοῦ Οἰκλέους. Β. σαίνειν] κολακεύειν.

Th 383

Ο. εὐλαβεῖσθαι. Β. καὶ μάχην] γρ. μή. Ρ. ἀψυχία] δειλία. Β. τοιαῦτ' ἀϋτῶν] τοιαῦτα φωνῶν σείει καὶ κινεῖ τρεῖς κατασκίους λόφους.

Th 384 ἡ γὰρ τούτου περικεφαλαία τρεῖς λόφους ἦν ἔχουσα· χαίτωμα δὲ ταύτας εἴρηκε, διὰ τὸ δίκην χαίτης ἐπικαμπῶς πως ἴστασθαι ἄνωθεν, ἢ διὰ τὸ τρίχας ἐξ ἵππων χαίτης ἔχειν ἄνωθεν. ἀπὸ δὲ τῆς ἀσπίδος τούτου οἱ κώδωνες οἱ χαλκήλατοι καὶ οἱ ἐκ χαλκοῦ κατεσκευασμένοι κλάζουσι φόβον, ἡγουν τῷ οἰκείῳ κωδωνισμῷ ποιοῦσι φόβον. τρεῖς κατασκίους] νεωτερικὸν τοῦτο. Α. ἀϋτῶν] κατὰ τοῦ μάντεως βοῶν. κατασκίους] σκιὰν ἔχοντας ἀπὸ τῆς ἐν αὐτοῖς οὔσης ἱππούρεως, ἦν καὶ χαίτωμα καλεῖ, ἐπειδὴ καὶ κράνος εἶπε· χαίτη γὰρ τῆς κεφαλῆς ἢ θρίξ. Β. ὑπ' ἀσπίδος] ἐπάνω.

Th 385 Ο. ὑποκάτω. Β. κλάζουσι] ἐκπέμπουσιν, ἡχοῦσιν.

Th 386 Β. ἔχει δ' ὑπέρφρον] ἔχει δὲ ἐπὶ τῆς ἀσπίδος ὑπέρφρον καὶ ὑπερήφανον σημεῖον τοῦτο, κατεσκευασμένον οὐρανὸν λάμποντα ἐν ἄστροις.

Th 387 ἡ λαμπρὰ δὲ πανσέληνος, ἡ σελήνη οὖσα ἡγουν πλήθουσα, τὸ πρέσβιστον ἄστρον τῶν ἄλλων, ἢ τὸ τιμιώτατον, ὁ ὀφθαλμὸς καὶ τὸ φέγγος τῆς νυκτὸς πρέπει ἐν μέσῳ τῷ σάκει, καὶ ἐν μέσῃ τῇ ἀσπίδι. Α. ὑπέρφρον] σοβαρόν. σῆμ'] σημεῖον. ἰστέον ὅτι ὁ Τυδεὺς ὑποκάτω μὲν τῆς ἀσπίδος κώδωνας εἶχε προσπεπηγμένους, ἵν' ὄχλον παρέχῃ καὶ φοβερὸς δοκῇ τοῖς ἀκούουσιν. ἐπάνω δέ τοι, οὗ ἦν τὸ σημεῖον, ἡ μὲν ἐπιφάνεια πᾶσα μέλαινα ἦν, εἴτα κατεσκεύασεν ἐν ἐπιχρύσῳ χαλκῷ πέριξ μὲν ἀντ' οὐρανοῦ ἐντὸς δίκην ἄστρον φωλίδας διισταμένας ἀπ' ἀλλήλων, ἐν δὲ τῷ ὀμφαλῷ φωλίδα ἐτέραν εὐρεῖαν ἐν ὁμοιώματι σελήνης ὀλοτελοῦς προσβαλόντος δὲ τοῦ ἡλίου τῷ τοιαύτῳ ἐπιχρύσῳ χαλκῷ αἴγλη τις ἐντεῦθεν ἀπήντα τοῖς ὀρῶσι καὶ οὐ προσβλέπειν ἠδύναντο. ὅτι δὲ ἦν πᾶσα ἡ ἐπιφάνεια μέλαινα δῆλον ἐκ τοῦ, Καὶ νύκτα ταύτην ἦν λέγεις ἐπ' ἀσπίδος. Β. ἐπάνω. Ο. φλέγονθ'] ἐκλάμποντα.

Th 388 τετυγμένον] κατεσκευασμένον. Β. ἐν μέσῳ σάκει] ἐν τῷ ὀμφαλῷ.

Th 389 Β. πρέσβιστον ἄστρον] ἐξαίρετον.

Th 390 Ο. οὐ καινὸν ἐὰν τὴν σελήνην ἐνταῦθα ὁ Αἰσχύλος ἄστρον καλεῖ· καὶ Πίνδαρος γὰρ ἄστρον τὸν ἡλιὸν φησι. Ρ. νυκτὸς ὀφθαλμὸς] ἐφερμηνευτικόν ἐστι τοῦτο. τῆς νυκτὸς γὰρ ὀφθαλμὸς ἡ σελήνη ἐστίν, ὥπερ καὶ τῆς ἡμέρας ὁ ἥλιος. Α. πρέσβιστον] ὑπέρτατον. πρέπει] λάμπει. Β. τοιαῦτ' ἀλύων] τοιαῦτα ἀλύων καὶ φωνῶν ταῖς ὑπερκόμποις καὶ κενοδόξοις σάγαις καὶ πανοπλίαις βοᾷ παρὰ τοῖς χεῖλεσι τοῦ Ἰσμηνοῦ ποταμοῦ.

Th 391 τὸ δὲ ἐξῆς οὕτως, ἀσθμαίνει δὲ καὶ σπεύδει ὥς ἵππος πολεμιστῆς σάλπιγγος ἀκούων, ἐπιθυμῶν πολέμου, ὅτε εἴργεται παρὰ τοῦ ἐπιβάτου. τὸ δὲ “ἵππος ὥς κατασθμαίνων μένει” ἀντιστροφή ἐστίν, ἀντὶ τοῦ ὥς ἵππος. Α. ἀλύων] μετὰ λύπης βοῶν. Ο. ἀλύω γίνεται κατ' ἐπίτασιν τοῦ α καὶ τοῦ λύω· οἱ γὰρ χαίροντες λελυμένην ἔχουσι τὴν ψυχὴν ἐκ τῶν καλῶν. Ο. ἀδημονῶν, δυσχεραίνων ὅτιπερ οὐκ ἔῃ ὁ μάντις περᾶν. σάγαις] πανοπλίαις. Β. κατασθμαίνων] καταφρυαττόμενος.

Th 393 μένει] ἐκδέχεται τὸν πόλεμον ὁ Τυδεύς. Β. ὀρμαίνων] σφαδάζων.

Th 394 μένει] ἐκδέχεται. Β. γρ. ὀρμαίνει μένων. Ρ. τιν' ἀντιτάξεις] ἀντὶ τοῦ, τίνα, ὧς Ἐτεόκλεις, ἀντιπαρατάξεις καὶ ἀντιστήσεις τούτῳ ἀντίμαχον; τίς βέβαιος καὶ ἀξιόχρεως (τοῦτο γὰρ δηλοῖ τὸ φερέγγυος) προΐστασθαι τῶν Προΐτου πυλῶν, λυθέντων τῶν κλείθρων, ἥτοι ἀνοιχθέντων τῶν πυλῶν; ἢ τὸ φερέγγυος οὕτως ῥητέον, τίνα ἀντιτάξεις τούτῳ ὥστε προΐστασθαι τῶν τοῦ Προΐτου πυλῶν, λυθέντων τῶν κλείθρων, ἥτοι ἀνοιγείσων τῶν

πυλῶν; τὸ δὲ ἐξῆς, τίς φερέγγυος, ἀντὶ τοῦ, τίς φέρων τὸ ἴστασθαι αὐτοῦ πλησίον; ἐγγὺς γὰρ λέγεται τὸ πλησίον.

Th 395 Α. ἀντιτάξεις] ἀντιθήσεις. τίς Προΐτου πυλῶν] ἐντεῦθεν δείκνυσιν ὅτι εἰς ταύτην Τυδεὺς τέτακται. Β. προστατεῖν] φυλάσσειν, ὑπερμαχεῖν.

Th 396 φερέγγυος] ἀσφαλῆς, ἀξιόχρεως. Β. κόσμον] πανοπλίαν, καλλωπισμόν.

Th 397 Ο. διακόσμησιν, καθόπλισιν. τρέσαιμ'] δειλιάσαιμι. Β. οὐδ' ἔλκοποιά] ταῦτα παρ' Ἀλκαίου εἴρηται.

Th 398 οὐ τιτρώσκει τὰ ἐπίσημα ὅπλα, οὐδὲ αὐτὰ καθ' ἑαυτὰ δύνανται ἔχει, εἰ μὴ ἄρα ὁ φέρων αὐτὰ δύνανται ἔχει καὶ γενναῖος ἦ. Α. δάκνουσι] λυποῦσι.

Th 399 Β. καὶ νύκτα ταύτην ἣν λέγεις ἐπὶ τῆς ἀσπίδος κυρεῖν καὶ ὑπάρχειν, τάχα ἂν αὕτη ἡ νύξ τινὶ γενήσεται.

Th 400 οὕτως γὰρ εἶπεῖν ὤφειλεν· εἶπε δὲ, τάχα ἂν ἡ ἄνοια μάντις τινὶ γένοιτο, καὶ διὰ τοῦτο πλὴν ἀμυδρῶς ἐκπληρῶν τὸ ὃ ἔφημεν. ἐπιφέρει δὲ ὥσπερ ἐξηγούμενος, εἰ γὰρ τῷ ἐπιφέροντι σῆμα τοῦτο τὸ ὑπέρκομπον, ἥτοι τῷ ἔχοντι ἐπὶ τῆς ἀσπίδος τὴν νύκτα ἐζωγραφημένην, ἐπ' ὀφθαλμοῖς πέσοι ἡ νύξ (ἥγουν καλυφθήσεται τῇ νυκτὶ τοῦ θανάτου) γένοιτο ἂν τοῦτο τὸ σῆμα ἐπώνυμον τῇ αὐτοῦ ἀναιρέσει. Α. μαρμαίρουσαν] ἐκλάμπουσαν.

Th 401 κυρεῖν] ὑπάρχειν. Β. τάχ' ἂν γένοιτο] ἡ σύνταξις τάχα ἂν καὶ ἴσως γένοιτο ἂν τινὶ ἥγουν τῷ Τυδεΐ ἡ ἄνοια μάντις καὶ προμηνύτρια τινος κακοῦ, ἣν λέγεις νύκτα ὑπάρχειν ἐπὶ τῆς ἀσπίδος ἐν τοῖς ἄστροις τοῦ οὐρανοῦ ἐκλάμπουσαν, ταύτην γὰρ ἄνοιαν καλεῖ ὡς ἀπονενοημένην καὶ δίχα νοῦ ἐνσημωθεῖσαν.

Th 402 Β. ὑπέρκομπον] σοβαρόν.

Th 404 Β. ὀρθῶς] ἀσφαλῶς.

Th 405 Ο. ὕβριν] θάνατον.

Th 406 Ο. κεδνὸν] συνετόν.

Th 407 ὄρα ὡς εἰκότως αἰρεῖται τοὺς ἀντιπάλους Ἑτεοκλῆς, καὶ μᾶλλον ἐναντίους οἷς ὁ ἄγγελος περὶ τῶν Ἀργείων διέξεισιν. ὁ μὲν γὰρ ὑπέρφρονας αὐτοὺς καὶ τὰ μεγάλα φουσῶντας ὑπ' ἀνοίας φησὶν, Ἑτεοκλῆς δὲ σώφρονας αὐτοῖς καὶ συνετοὺς ἀντιτάττει. Β. τόνδ' ἀντιτάξω] καλῶς ἀντέταξε τὸν μὴ τοῖς ἥθεσιν αὐτοῦ συμφωνοῦντα, ἀλλ' ἐναντίον.

Th 408 Αἰσχύνῃς δὲ θρόνον τὴν αἰδῶ αὐτὴν ὀνομάζει· ὑπέρφρονας δὲ λόγους τοὺς ὑπερηφάνους φησὶν, οἷονεῖ, οὔτε ὑπερήφανα λέγει ὡς ὁ Τυδεὺς, καὶ μισεῖ τοὺς ὑπερηφάνους λόγους Α. προστατεῖν] προστάτην. Β. μάλ' εὐγενῇ] οὐκ ἐθέλοντα ὑπὲρ ἄνθρωπον φρονεῖν.

Th 409 τὸν αἰσχύνῃς θρόνον τιμῶντα] ἵνα μὴ περιπέσῃ αἰσχύνῃ καταγωνισθεῖς. Β. ἀργός] ἀμέτοχος.

Th 411 κακός] δειλός. Β. σπαρτῶν δ' ἀπ' ἀνδρῶν] λέγεται ὅτι Ἄρης ἐνέσπειρε τῇ γῇ τοὺς ὀδόντας τοῦ δράκοντος καὶ εὐθέως ἄνδρες ἔνοπλοι ἀνεδόθησαν τῆς γῆς, καὶ τοῦ σπείραντος κατεξανέστησαν πολεμοῦντες αὐτόν.

Th 412 οὗτος δὲ λίθον μέσον αὐτῶν πέμψας πρὸς ἕριν ἀλλήλων καὶ φόνον αὐτοὺς ἠρέθισεν, ὅθεν καὶ ὑπ' ἀλλήλων ἀνῆρέθησαν, δέκα μόνον τινῶν ἐναπομεινάντων, οὓς ὁ Κάδμος

μετὰ ταῦτα λαβὼν ἐν τάξει τούτους αὐτοῦ ἀπειργάσατο, ἐξ ὧν κατήγετο ὁ Μελάνιππος.
Ο.Ρ. ἀνεῖται] ἀνέφυσεν, ἀνεβλάστησεν, ἢ καταλέλειπται.

Th 413 Β. ἔργον δ' ἐν κύβοις] λίαν ἐξ ἔργων αὐτῶν ἀποδείξειεν ὅτι γνήσιον γέννημα τῆς
πατρίδος ἐστὶ καὶ ἀπ' ἐκείνων τῶν σπαρτῶν ἀνδρῶν κατάγεται.

Th 414 Ἄλλως. ἐν τοῖς κύβοις δὲ τὸ τοῦ πολέμου ἔργον ὁ Ἄρης κρινεῖ, καὶ ὅπως αὐτοῖς τὰ τοῦ
πολέμου ἐξέλθοι δῆλον ποιήσειεν. Ο.Ρ. ἐν κύβοις] ἐν τοῖς ἀγῶσι τοὺς κύβους καλεῖ, διὰ
τὸ τῆς νίκης ἀμφίβολον. Β. ἐν δίκη δὲ, ἥτοι δικαίως, ὁ δαίμων κάρτα καὶ λίαν αὐτὸν
προστέλλεται εἵργειν καὶ κωλύειν τὸ πολεμικὸν ὄργανον δόρυ, ἀπὸ τῆς τεκούσης
μητρὸς ἢ ἀπὸ τῆς πατρώας γῆς.

Th 415 Ρ. ὁμαίμων] γράφεται καὶ ὁ δαίμων καὶ ὁμαίμων. καὶ πρὸς μὲν τὸ ὁμαίμων οὕτως ἐρεῖς,
προπέμπει αὐτὸν δίκη ὁμαίμων, τουτέστιν, ἐπειδὴ ὑπὲρ τῆς ἐνεγκούσης στρατεύει,
οἰκείως καὶ δικαίως στρατεύει· τὸ δὲ δαίμων προφανές ἐστίν, ὁ δαίμων γὰρ καὶ ἡ τύχη
προπέμπει αὐτὸν ἐν δίκη, ἢ ἡ Δίκη ἢ θεά. νιν] αὐτόν. προστέλλεται] προπέμπει. Β.
τεκούση] ἀντίπτωσις, ἀποσοβεῖν ἀπὸ τῆς τεκούσης.

Th 416 Ο. μὴ εἴποις τὸ τεκούση ἀντὶ τοῦ τῆς τεκούσης, ἀλλ' ὥσπερ φαμέν ἀφαιρῶ σοι τόδε,
οὕτω καὶ εἵργω σοι τόδε. Β. τὸν ἀμὸν νῦν ἀντίπαλον] ἀντὶ τοῦ τὸν ἐμὸν Δωρικῶς τὸν
τοῖς ἐμοῖς ἐχθροῖς ἐναντιούμενον εὐτυχεῖν οἱ θεοὶ δοῖεν, ὅτι δικαίως πρόμαχος πόλεως
ὄρνυται, ἥγουν προμάχεται τῆς πόλεως.

Th 417 Ο.Ρ. ἀμὸν] ἐμὸν. Β. ὥς] ὅτι.

Th 418 Β. τρέμω δ' ἰδέσθαι καὶ ἰδεῖν τοὺς μόρους τοὺς αἵματηφόρους τῶν ἀπολλυμένων
πολιτῶν μοι ὑπὲρ τῶν ἰδίων φίλων.

Th 421 Ο.Ρ. οὕτως] ὥς εὔχη.

Th 422 Β. Ἠλέκτραισιν] ταῖς ἀπὸ Ἠλέκτρας θυγατρὸς τοῦ Ἀτλαντος καλουμέναις.

Th 423 εἴληχε] διὰ κλήρου τέτακται. Β. ὁ κόμπος] αὐτοῦ.

Th 425 Β. κράνοι] τελειώσει.

Th 426 Β. οὐδὲ τὴν Διὸς Ἑριν] ἥτοι οὐδὲ τὴν ὀργὴν καὶ τὸν θυμὸν τοῦ Διὸς τῇ γῇ ἐπελθόντα
φησὶν ἐκποδῶν σχέθειν καὶ κρατήσιν, ἥτοι ποιήσιν αὐτὸν μακρὰν τῆς πόλεως.

Th 428 Α. οὐδὲ τὴν Διὸς Ἑριν] τὸ οὐδὲ τὴν Διὸς Ἑριν διπλῶς νόει, ἢ τὴν θεὰν Ἑριν τὴν
θυγατέρα Διὸς, ἢ ἀντὶ τοῦ οὐδὲ τὸ Δία αὐτὸν ἐλθόντα ἐξ οὐρανοῦ καὶ ἐρίσαντα αὐτῷ
δυσνηθῆναι κωλύσαι αὐτὸν μὴ πορθῆσαι τὴν πόλιν. Β. σκήψασαν] ἐμπεσοῦσαν.

Th 429 Ο. ἐπελθοῦσαν. ἐμποδῶν σχέθειν] κωλύσειν αὐτὸν τῆς πορθήσεως. Β. τὰς δ' ἀστραπάς]
τὰς δ' ἀστραπάς τε καὶ τὰς κεραυνίας βολὰς τοῦ Διὸς παρείκασε καὶ ὠμοίωσε
μεσημβρινοῖς θάλπεσιν, ἥτοι, ἔφησε δύνασθαι φέρειν καὶ ὑπομένειν τὰς τοῦ Διὸς
ἀστραπάς καὶ τοὺς κεραυνούς, ὥσπερ τὰς μεσημβρινὰς τοῦ ἡλίου φορὰς, ἥτοι τὰ μεγάλα
καὶ καυστικὰ καύματα.

Th 430 Α. ἀστραπάς] αἷς ὁ Ζεὺς πρὸς τοὺς ἀσεβεῖς καὶ ὑπέρφρονας χρῆται. Β. προσείκασεν]
προσωμοίωσεν.

Th 431 Β. ἔχει δὲ σῆμα] ἢ δὲ ἀσπίς αὐτοῦ σημεῖον ἔχει ἄνδρα γυμνὸν λαμπάδα βαστάζοντα ἐν
ταῖς χερσὶν αὐτοῦ ἀνθ' ὅπλου, καὶ φωνοῦντα διὰ τῶν ἐν αὐτῷ χρυσέων γραμμάτων,
πρήσω τὴν πόλιν.

Th 432 Ἄλλως. ὁ Καпанεὺς δὲ εἶχεν ἐν τῇ ἀσπίδι αὐτοῦ ἐζωγραφημένον γυμνὸν ἄνθρωπον,
κατέχοντα τῇ χειρὶ λαμπάδα ἀναπτομένην· οὐκ ἄλλο τι δηλοῦντος τοῦ σημείου ἢ ὥσπερ

ὁ γυμνὸς οὐ κώλυσιν ἔχει εἰς τὸ δραμεῖν, οὕτω καὶ ἡμεῖς ἀκώλυτοι καὶ χωρὶς ἐμποδίου ταύτην ἐμπρήσομεν, ἢ γυμνὴν αὐτὴν παντελῶς ἐργασόμεθα, ἔπειτα δὲ καὶ καύσομεν. Α. διὰ χερῶν] τοῦ ἐν τῇ ἀσπίδι ἀνδρός.

Th 433 ὠπλισμένη] ὡς ὄπλον κρατουμένη. Β. ξυστήσεται] συμπαράτάζεται.

Th 435 Β. τρέσας] δειλιάσας.

Th 436 Β. καὶ τῷδε κέρδει] εἰπόντος τοῦ ἀγγέλου πρὸς τὸν Ἑτεοκλῆν, τίς τῷ τοιούτῳ ἀνδρὶ ξυστήσεται, ἤγουν τίς ἀντιμαχόμενος ἔσται αὐτῷ καὶ ἀντιπαλαμώμενος; τίς ὑπομενεῖ, μὴ πτοηθεὶς ἄνδρα ὑπέρκομπον; (λέγει δὲ τὸν Καπανέα) φησὶν ὁ Ἑτεοκλῆς πρὸς αὐτὸν ὅτι σὺν τῷδε τῷ κέρδει καὶ ἄλλο κέρδος τίκτεται, τουτέστι, καὶ σὺν τῷ ἔχειν ἄνδρα ἱκανὸν πρὸς πόλεμον αὐτῷ συστήναι τῇ μάχῃ καὶ ἀντιπαλαμήσασθαι, καὶ πόλεμον ἐπίσης αὐτῷ προσαγαγεῖν, ἔχομέν τι καὶ ἕτερον κέρδος, δηλαδὴ τὸ νικῆσαι.

Th 437 Α. τῷδε κέρδει] τῷ ἀντιστάτην ἔχειν ἱκανόν. κέρδος ἄλλο] τὸ εἶναι αὐτὸν μέγαλαυχον καὶ θεῶν ὑπέρφρονα. Β. τῶν τοι ματαίων] ἡ γλῶσσά ἐστιν ἀληθῆς διδάσκαλος τῶν ἐν ἀνθρώποις ματαίων φρονημάτων.

Th 438 θεατρίζει γὰρ οἷα ἕκαστος φρονεῖ. εἰ μὲν συνετὸς καὶ ταπεινὸς ἐστὶ, συνετὰ καὶ ταπεινὰ φθέγγεται· εἰ δὲ μωρὸς καὶ ὑπέρκομπος, μωρὰ πάλιν καὶ ἐπηρμένα βοᾷ. Α. ἡ γλῶσς'] ἐπειδὴ γὰρ διὰ τῆς γλώττης τὰ κομπάσματα φέρεται, κατήγορον αὐτὴν τούτων γίνεσθαι φησι, τουτέστιν, οἱ κομπάζοντες δυστυχία περιπίπτοντες ὕστερον αὐτοὶ ὑπ' αὐτῶν ἐξελέγχονται, ἐπὶ κακῷ σφίσιν ἀποβάντος τοῦ κόμπου.

Th 439 Β. κατήγορος] γράφεται καὶ διδάσκαλος. Ο. Καпанεὺς δ' ἀπειλεῖ] ὁ Καпанεὺς δὲ ὠπλισμένος ἀπειλεῖ κακὰ ποιεῖν εἰς ἡμᾶς τοὺς θεοὺς ἀτιμάζων, καὶ τὸ στόμα μὴ κατέχων καὶ παιδεύων, ἄνθρωπος ὢν φθαρτὸς, πέμπει εἰς οὐρανὸν τῷ Διὶ ἔπη παραχόδῃ, ἤγουν ὑβρίζει τὸν θεὸν τὸν Δία, ἐν χαρᾷ ματαία καὶ ψευδεῖ· οὐ γὰρ οἶδεν ὅπως αὐτῷ τὰ κατὰ τὸν πόλεμον ἀποβήσεται.

Th 440 θαρρῶ δὲ αὐτῷ ἐπελθεῖν τὸν καυστικὸν κεραυνὸν, κατ' οὐδὲν ἴσον τοῖς μεσημβρινοῖς τοῦ ἡλίου θάλπεσιν, ἀλλὰ φλέγοντα καὶ ἀπολλύντα. Α. δρᾶν] ἡμᾶς κακὰ. παρεσκευασμένος] ηὐτρεπισμένος. Β. ἀτίζων] ἀτιμάζων.

Th 441 ἀπογυμνάζων] ἀναιδῶς ἀποκαλύπτων καὶ διανοίγων. Β. ματαία] ἀνωφελεῖ.

Th 442 Β. κυμαίνοντ'] θρασέα, βλάβσημα.

Th 443 Β. ξὺν δίκη] δικαίως.

Th 444 Β. ἐξεικασμένων] ὁμοιωμένον ὡς αὐτός φησι.

Th 445 Β. ἀνὴρ δ' ἐπ' αὐτῷ] ἐπ' αὐτῷ δὲ τῷ Καпанεῖ, εἰ καὶ φλύαρος καὶ ὑπέρκομπος ἄγαν ἐστίν, τέτακται ἀνὴρ αἰθῶν, ἥτοι φρόνιμος καὶ διάπυρος.

Th 447 τοῦτο τὸ αἰθῶν οἱ μὲν διὰ τοῦ ω μεγάλου γράφουσι καὶ συντάσσουσιν οὕτως, ἀνὴρ ἐπ' αὐτῷ αἰθῶν καὶ πρόθυμος καὶ διάπυρος τέτακται ἐν βίᾳ, ἥτοι ἐν δυνάμει, λῆμα Πολυφόντου, περιφραστικῶς ὁ Πολυφόντης· οἱ δὲ διὰ τοῦ ο μικροῦ, καὶ συντάσσουσιν οὕτως, ἀνὴρ δ' ἐπ' αὐτῷ τέτακται, αἰθον λῆμα, ἥτοι φρόνημα δραστήριον καὶ διάπυρον καὶ τὰ πολεμικὰ ἐμπειρότατον, Πολυφόντου βία, ἥτοι περιφραστικῶς ὁ Πολυφόντης, ὡς τὸ Ἡρακλείη βίῃ Ἡρακλῆς. Α. στόμαργος] πολύλογος. Ο. ὁ μὴ ἔχων ποτὲ στόμα ἄργον καὶ ἡσυχάζον. Ο. a m. sec. φλύαρος. Β. αἰθῶν] διάπυρος.

Th 448 Β. φερέγγυον] ἀσφαλές, πιστότατον.

Th 449

προστατηρίας Ἀρτέμιδος] ὅτι ἐν ταῖς πύλαις αἷς ὑπερμαχεῖν ἔμελλεν ἡ Ἄρτεμις ἦν, καὶ τούτων προστάτις ἐγγέγραπτο, ἡ ἱερεὺς ἦν αὐτῆς. Β. Ἀρτέμιδος εὐνοίαισι] τοῦτο λέγει ὡς τοῦ Πολυφόντου ἱερέως ὄντος τῆς Ἀρτέμιδος.

Th 450 ἀφιέρωται δὲ τῇ Ἀρτέμιδι ἢ τῶν Θηβῶν πόλις. διὰ τοῦτο οὖν οὗτος λέγει, εὐνοίαις τῆς Ἀρτέμιδος καὶ τῶν ἄλλων πολιούχων θεῶν. Α. εὐνοίαισι] ἐν ταῖς ἀγάπαις. Β. ὅλοιθ' ὅς πόλει] ὁ χορὸς εὐχόμενός φησιν, εἴθε ὅλοιτο καὶ φθαρεῖη ὅς μεγάλως ἐγκαυχᾶται κατὰ τῆς πόλεως ἡμῶν.

Th 452 βέλος δὲ τοῦ κεραυνοῦ ἐπισχέθαι καὶ κρατήσοι αὐτὸν, πρὶν ἐς τὸν ἐμὸν οἶκον θορεῖν καὶ πηδᾶν καὶ ὀρμᾶν, ἐκ τῶν πωλικῶν τε καὶ παρθενικῶν ἐδωλίων καὶ καθεδρῶν (πῶλοις γὰρ αἱ παρθέναι εἰκάζονται) ἐκπορθῆσαι καὶ ἐξαρπάσαι ἐμέ. Α. μεγάλ'] κακὰ δηλονότι. Β. ἐπισχέθαι] κωλύσει τῆς ὀρμῆς.

Th 453 Β. ἐσθορεῖν] εἰσπηδήσαι.

Th 454 πωλικῶν θ' ἐδωλίων] παρθενικῶν καθεδρῶν. Β. ποτ'] ἄρα.

Th 456 ἐκλαπάξαι] ἡμᾶς. Β. καὶ μὴν τὸν ἐντεῦθεν] εἰπόντος τοῦ Ἑτεοκλέους, λέγ' ἄλλον ἄλλαις ἐν πύλαις εἰληχότα, φησὶν ὁ ἄγγελος, καὶ δὴ λέξω τὸν ἐντεῦθεν λαχόντα πρὸς πύλαις.

Th 457 τῷ γὰρ Ἑτεόκλῳ τρίτος ἐξῆλθε κλῆρος, προσβαλεῖν λόχον καὶ ἐνέδραν καὶ φυλακὴν ἐν ταῖς πύλαις ταῖς καλουμέναις Νηίτισιν. ἐξῆλθε δὲ ὁ κλῆρος ἐκ τοῦ καλῶς κεχαλκευμένου κράνους (ἥτοι περικεφαλαίας) τοῦ ὑπτίου, ἡγουν τοῦ ἀνατετραμμένου. Α. τὸν ἐντεῦθεν] τὸν μετ' ἐκεῖνον ὃν ἔφη. Β. τρίτῳ γὰρ] ὁ γὰρ Ἑτεόκλος Ἀργεῖος ἦν.

Th 458 Ο. ἔθος γὰρ τοῖς μέλλουσι κλήρους ποιεῖν κράνος λαμβάνειν, καὶ ἐντὸς καθιέναι σημεῖα αὐτῶν, οἷον δακτύλια καὶ ἄλλο τι τοιοῦτον δυνάμενον ἐκπηδῆσαι κούφως τοῦ κράνους, εἴτα τούτου κυκωμένου ὅτου πρῶτον τὸ σημεῖον ἐξήρχετο, ἐτέτακτο οὗτος εἰς ἔργον δι' ὃ ταῦτ' ἐγίνετο. Β. ὑπτίου] ἀνατετραμμένου.

Th 459 Ο. Νηίτισι] ταῖς ἀπὸ Νηίδος.

Th 460 προσβαλεῖν] προσάξειν. Β. ἵππους δ' ἐν ἀμπυκτῆρσιν] ἀμπυκτῆρες οἱ κορυφιστῆρες, τὰ κυρίως λεγόμενα προμετωπίδια.

Th 461 νῦν δὲ λέγει τοῖς χαλινοῖς, ἴν' ἢ τοὺς ἵππους θυμοῦ πλήρεις ὄντας τοῖς χαλινοῖς ἀνακόπτει καὶ παράγει, ἥδη βουλομένους ἐλθεῖν παρὰ ταῖς πύλαις. Ο.Ρ. ἐν ἀμπυκτῆρσιν] χαλινοῖς. κυρίως οἱ περὶ τὴν κεφαλὴν ἱμάντες τοῦ χαλινοῦ ἄμπυξ καλοῦνται. ἐμβριμωμένους] θυμὸν πνεούσας καὶ φρυαττούσας. Β. δινεῖ] συστρέφει, ἀνακόπτει.

Th 462 Ο. φιμοῖ] ἡχοῦσι, ἀποτελοῦσι κακὰ κατὰ τὴν συνήθειαν τὴν βαρβαρικήν.

Th 463 Ο. οἱ πρὸς τοῖς ῥώθωσι τοῦ ἵππου σιδηρεῖαι τῶν χαλινῶν περιφέρειαι ὥσπερ κώδωνας εἶχον κενοὺς, εἰς οὓς ἐκ τῶν μυκτῆρων εἰσὶν πνεῦμα ἦχον ἀπετέλει. ἐποιοῦν δὲ τοῦτο οἱ βάρβαροι, ἐμιμοῦντο δὲ τινες τῶν Ἑλλήνων, ὥσπερ καὶ ὁ Ἑτεοκλῆς οὗτος. Β. μυκτηροκόμποις πνεύμασι] ἡ δοτικὴ ἀντὶ γενικῆς.

Th 464 Ο. τοῖς ἐκ τῶν μυκτῆρων σφοδρῶς ἐκπνεομένοις. Β. ἐσχημάτισται] ἡ ἀσπίς δὲ τοῦ Ἑτεόκλου ἐζωγράφεται οὐ μικρὸν τρόπον, ἡγουν οὐ λιτῶς οὐδὲ εὐτελῶς· ἔχει δὲ ἐσχηματισμένον ἄνδρα ὀπλίτην πρὸς ἀναβάσεις κλίμακος βαδίζοντα καὶ ἀνερχόμενον πρὸς τὸν πύργον τῶν ἐχθρῶν.

Th 465 βοᾷ δὲ οὗτος ὁ ἐν τῇ ἀσπίδι ὀπλίτης ἐν συλλαβαῖς γραμμάτων ὡς οὐδ' ἂν ὁ Ἄρης σφε καὶ αὐτὸν ἐκβάλοι τῶν πύργων. καὶ τῷδε ἡγουν τῷ Ἑτεόκλῳ πέμπε τὸν ἱκανὸν ἀπείργειν ἀπὸ τῆς πόλεως τῆς ἡμετέρας τὸν δούλειον ζυγὸν, τουτέστι τὸν δυνάμενον μὴ ἑᾶσαι ἡμᾶς γενέσθαι δούλους τοῖς ἐχθροῖς. Ο.Ρ. ἐσχημάτισται] τετύπεται. οὐ μικρὸν]

ταπεινὸν καὶ φαῦλον. B. οὐ πενιχρῶς, εὐτελῶς. O. ἢ καὶ οὕτως ἢ σύνταξις· ἀνὴρ γὰρ
ὀπλίτης καὶ ὀπλοφόρος ἐρχόμενος, δηλονότι πρὸς τῶν ἐχθρῶν καὶ παρὰ τῶν ἐχθρῶν,
(τοῦτο δὲ ἐλλειπτικῶς ἐστίν) τί ποιεῖ; στείχει καὶ ἀνέρχεται πρὸς τὰς ἀναβάσεις—θέλων
ἐκπέρσαι.

Th 466 P. χοῦτος] ὥσπερ ὁ τοῦ Καπανέως.

Th 468 B. φερέγγυον] ἱκανώτατον.

Th 470 B. τόνδε] ὃν μέλλω εἰπεῖν.

Th 472 τῷ] τίνι πεμφθήσεται. B. οὐ κόμπον ἐν χεροῖν ἔχων] οὐκ ἀσπίδα κομπασμάτων πλήρη
φέρων.

Th 473 B. ὃς οὔτι καὶ οὐδαμῶς φοβηθεὶς βρόμον καὶ ἦχον φρυαγμάτων ἱππικῶν μάργων, οἶονεῖ
μαινομένων καὶ ἐνθουσιῶντων, ἐκ τῶν πυλῶν χωρισθείη.

Th 475 O.P. μάργων] μανικῶν. B. ἀλλ' ἢ θανὼν πληρώσει καὶ ἀποδώσει τὰ τροφεῖα τῇ χθονί,
ἦγουν ἀποδώσει τὰς τῆς ἀνατροφῆς χάριτας τῇ πατρίδι ἀποθανῶν ὑπὲρ αὐτῆς.

Th 477 ἢ καὶ τοὺς δύο ἄνδρας, τὸν Ἑτέοκλον δηλαδὴ καὶ τὸν ἐζωγραφημένον τῇ ἀσπίδι αὐτοῦ,
ἐλὼν καὶ τὸ πόλισμα (τουτέστι τὸν πύργον) τὸ ἐν τῇ ἀσπίδι, εἰς ὃ ὁ ὀπλίτης ἀνήρχετο,
κοσμήσει τοῦ πατρὸς δῶμα ἐν τοῖς λαφύροις. κωμῶδεῖ δὲ τοῦτο ὁ ποιητὴς ἐμπαίζων.
O.P. τροφεῖα] τὰ ὀφειλόμενα τοῖς τροφεῦσι γέρα. πληρώσει] τελέσει. B. ἀνταποδώσει. O.
δύ' ἄνδρε] τὸν ἐν ἀσπίδι καὶ τὸν φέροντα ταύτην.

Th 478 B. ἐλὼν] γρ.

Th 479 ἐλθὼν. P. κρατήσῃ. B. πατρός] γρ. πάλιν. P. ἄλλω] γρ.

Th 480 ἄλλον. P. ἐπεύχομαι] ἐπεύχομαι δὴ κατὰ πάντα μὲν εὐτυχεῖν σε, ὦ πρόμαχε τῶν ἐμῶν
δόμων, ὦ προπολεμῶν τῆς οἰκίας ἡμῶν, τοῖσι δὲ, ἦγουν τοῖς πολεμίοις, ἐπεύχομαι
δυστυχεῖν.

Th 481 ὥσπερ δὲ ὑπέραυχα καὶ ὑπέρογκα καὶ κενόδοξα λέγουσιν ἐπὶ τῇ ἡμετέρᾳ πόλει, τῶς νιν,
οὕτως αὐτοὺς ἐπίδοι ὁ Ζεὺς ὁ πάντα διανέμων καὶ διοικῶν, κοταίνων καὶ ὀργιζόμενος
κατ' αὐτῶν. A. ἢ στικτέον εἰς τὸ εὐτυχεῖν, ἵν' ἢ ἡ σύνταξις οὕτως ἐπεύχομαι δὴ τάδε μὲν,
ἦγουν τὰ παρ' ἡμῶν γινόμενα, εὐτυχεῖν καὶ εὐτυχῶς ἔχειν, τοῖσι δὲ καὶ τούτοις
δυστυχεῖν. ἢ οὕτως ἐπεύχομαι τῷδε μὲν καὶ τούτῳ τῷ Ἑτεοκλεῖ ὥστε εὐτυχεῖν, τοῖσι δὲ
καὶ τούτοις, ἦγουν τοῖς πολεμίοις, ἐπεύχομαι ὥστε δυστυχεῖν. τὸ δὲ ἰὼ πρόμαχ' ἐμῶν
δόμων διὰ μέσου. Q. τῷδε] τῷ ἡμετέρῳ. B. πρόμαχ'] Ἑτεοκλες.

Th 482 τοῖσι] τοῖς πολεμίοις. B. ὑπέραυχα] ἀλαζονικά.

Th 483 O. ὑπέρκομπα. βάζουσι] βοῶσιν, ἀπειλοῦσιν. εἰπὼν πρόσθεν πληθυντικῶς βάζουσιν εἴτα
ἐπήνεγκε ἐνικὸν τὸ νίν. εἰσὶ δὲ οἱ φασιν καὶ τὸ νίν ἀντὶ τοῦ αὐτοῦς. B. νιν] αὐτόν.

Th 484 B. νεμέτωρ] ὁ πάντα διοικῶν, ἢ ὁ μεμφόμενος τοῖς ὑπέρφροσιν, ἢ ὁ πάντων ἀρόχος.

Th 485 B. τέταρτος ἄλλος, γείτονας πύλας ἔχων] ἦτοι γείτονας τῶν ὧν εἶπεν ἄνωθεν.

Th 486 γείτονας οὖν πύλας τὰς τῆς Ἀθηνᾶς φησι τῆς Ὀγκαίας, ἀφ' ἧς καὶ αἱ πύλαι αὗται
Ὀγκαῖαι ἐλέγοντο. ἄνωθεν γὰρ τῶν πυλῶν ἐκεῖσε ἡ Ἀθηνᾶ ἐγγέγραπτο. σημειῶσαι δὲ ὅτι
ἐξ ἱστορίας τοιαύτης Ὀγκα ἡ Ἀθηνᾶ παρὰ Θηβαίοις ἐλέγετο. Ἀγῆνωρ ὁ Τύριος ἔσχε
παῖδας τρεῖς, Εὐρώπην, Κάδμον καὶ Κίλικα. τῆς δὲ Εὐρώπης ὑπὸ τοῦ Διὸς ἀρπαγείσης
ἀπέστειλεν ὁ Ἀγῆνωρ τοὺς ἐτέρους παῖδας αὐτοῦ εἰς ζήτησιν αὐτῆς, καὶ εἰ μὴ εὐροῖεν,
προσέταξε μὴ ἐπανήκειν. ὁ οὖν Κάδμος ἐλθὼν εἰς Ἑλλάδα καὶ μὴ εὐρὼν τὴν Εὐρώπην
εἰς Δελφοὺς ἦλθεν ἐρωτήσων τὸν Ἀπόλλωνα ποῦ κατασταίῃ. ὁ δὲ θεὸς εἶπεν αὐτῷ μετὰ

τὸ ἐξελεθεῖν τοῦ ἱεροῦ τῷ εὐρεθέντι ἀκολουθεῖν. εὐρέθη βοῦς· ἡκολούθει οὖν αὐτῇ.
ἦλθεν εἰς Θήβας, ὤλισθεν ἡ βοῦς, καὶ ὁ Κάδμος ἐκεῖ ὤκησε, καὶ ἔθυσσε τὴν βοῦν Ἀθηνᾶ,
καὶ τῇ Αἰγυπτίων φωνῇ ταύτην ἐτίμησεν Ὅγκαν ὀνομάσας· οὕτω γὰρ ἐν τῇ Αἰγύπτῳ καὶ
τῇ Τύρῳ καὶ τῇ Φοινίκῃ καλεῖται ἡ Ἀθηνᾶ· ὅθεν οὕτως καὶ αἱ πύλαι ὠνομάσθησαν. ἀπὸ
δὲ τοῦ Κίλικος τοῦ Κάδμου ἀδελφοῦ Κιλικία ἡ χώρα. Α. γείτονας] ταῖς Νηϊτίσι. Β. σχῆμα
καὶ μέγας τύπος] τὸ σχῆμα καὶ ὁ τύπος ἐκ παραλλήλου.

Th 488 μέγας] φοβερός. Β. ἄλλω δὲ πολλῇ] ἄλλως ἐστὶ κυρίως, ὅταν νέφη περὶ τὸν ἥλιον
ἐκταθέντα λευκὰ φαίνεται καὶ ὡς ἐν κύκλῳ τοῦ ἡλίου γένηται.

Th 489 νῦν δὲ λέγει τὸν ῥοῖζον καὶ τὴν συνεχῇ κίνησιν τῆς ἀσπίδος. φησὶν οὖν, δινήσαντος,
ἡγουν κινήσαντος, ταύτην τοῦ Ἱππομέδοντος ἔφριξα, καὶ οὐ ψευδῇ λέγω. Α. ἔφριξα]
ὠρθίασα ταῖς θριζί.

Th 490 Ο. οὐκ ἄλλως] παρ' ἃ εἶδον. Β. ὁ σηματουργὸς δ' οὐ τις] ὁ δὲ ποιήσας τὴν ἀσπίδα καὶ
σημεῖα ἐγγράψας αὐτῇ οὐκ ἦν, ὡς ἔοικεν, εὐτελὴς, ὅστις ὥπασεν ἐπὶ τῆς ἀσπίδος, ἥτοι
ἔδωκεν καὶ παρέσχε καὶ ἰστόρησεν ἐπὶ τῆς ἀσπίδος τοῦτο τὸ ἔργον, τουτέστι Τυφῶνα
ἀφιέντα ἀπὸ τοῦ στόματος καπνὸν μέλανα, τὸν τοῦ πυρὸς ἀδελφόν.

Th 491 τὸ γὰρ πῦρ καὶ ὁ καπνὸς ἀδελφοί εἰσιν ἐκ τῆς εὐεξάπτου ὕλης τικτόμενοι. αἰόλην δὲ τὴν
εὐκίνητον καὶ ταχεῖαν λέγει καὶ ἐλισσομένην συχνῶς. Α. σηματουργὸς] ζωγράφος. Ο.
σημείων ἐργάτης. εὐτελὴς] φαῦλος. Β. ὥπασε] ἰστόρησε.

Th 492 Ο. ἐτύπωσε. Β. ἰέντα] πέμποντα.

Th 493 Β. λιγνὺν] ἀναθυμίασιν.

Th 494 Ο. καπνόν. καπνὸς ἀπὸ ξύλων, ἀτμὸς ἀπὸ ὕδατος, αἰθάλη ἀπὸ λίθου, βδέλος ἀπὸ
λύχνου, λιγνὺς ἀπὸ κηρίων καὶ ἐλαίων, κνίσσα δὲ ἀπὸ κρεῶν. Β. αἰόλην] ταχεῖαν. Ο.
ποικίλην. πυρὸς κάσιν] ὁ γὰρ καπνὸς ἔπεται τῷ πυρὶ φυσικῶς. Β. ὄφρων δὲ πλεκτάνασι]
τὸ κύτος δὲ, φησὶ, τὸ στρογγύλον τοῦ κύκλου δηλαδὴ τῆς ἀσπίδος τῆς κοιλογάστορος
(ὅλη γὰρ τις περιφερὴς καὶ κοίλη προσυπεμφαίνεται) προσηδάφισται καὶ προσπέπλεκται
πλεκτάνασι τῶν ὄφρων νειόθεν καὶ ἀπ' ἀρχῆς αὐτῆς τῆς ἀσπίδος, ἥτοι ἡ ἀσπίς κύκλοθεν
ἔχει ἐξωγραφημένους ὄφεις περιπεπλεγμένους.

Th 495 περίδρομον κύτος] τὸ χώρημα τῆς ἀσπίδος. Α. περίδρομον] ἐν κύκλῳ. κύτος] τὸ πλάτος.
Β. στρογγύλον τὸ διαχώρημα. Ο. προσηδάφισται] ὑπέστρωται.

Th 496 Β. ἔνθεος δ' Ἄρην βακχᾶ] βακχᾶ δὲ καὶ ἐνθουσιᾶ καὶ ὁρμᾶ πρὸς τὸν πόλεμον ἔνθεος καὶ
ὁρμητικὸς καὶ πηδητικὸς πρὸς τὴν ἀλκὴν ὡς θυὰς ἥτοι βάκχη τις, φόβον βλέπων, ἥτοι
ἐκπληκτικῶς καὶ φοβερῶς.

Th 497 γράφεται δὲ καὶ βάκχα, καὶ συντάσσεται οὕτως, ἔνθεος δὲ καὶ ὁρμητικὸς ἐστὶν ὁ Τυφῶς
πρὸς τὸν Ἄρην, ὥσπερ τις βάκχα θυὰς καὶ μαινομένη. Α. ἔνθεος] κάτοχος καὶ ἐξεστηκώς.
Β. βακχᾶ] μαίνεται.

Th 498 ἀλκὴν] πόλεμον. θυὰς] μαινὰς Διονυσιακῇ. φόβον βλέπων] ἡγουν ἐκ μόνης τῆς θεᾶς
φόβον ἐμβάλλων. Β. πεῖραν] δοκιμήν.

Th 499 Ο. ἔντευξιν. εὖ φυλακτέον] ἄξιός ἐστι φυλάξασθαι καὶ σκοπῆσαι ἵνα ἀρκοῦντά τινα
ἀντιτάξεις αὐτῷ. Β. πρὸς πύλαις] αἷς ἐτάχθη.

Th 500 κομπάζεται] ὑψοῦται καὶ φέρεται δι' ἐκείνου. Β. πρῶτα μὲν Ὅγκα] πρῶτα μὲν ἡ Ἀθηνᾶ,
ἥτις ἀγχίπτολις πύλαισι τούτων, ἥτοι πλησίον τῶν τῆς πόλεως πυλῶν ἐστὶ γειτνιαζουσα
(ἄνωθεν γὰρ τῶν πυλῶν ἐγγέγραπτο ἡ Ἀθηνᾶ μισοῦσα τὴν ὑπερηφανίαν τοῦ

Ἴππομέδοντος καὶ τὴν εἰς τοὺς θεοὺς ὕβριν) εἵρξει αὐτὸν ἀπὸ τῆς πόλεως, ὥσπερ ἀετὸς τῶν νεοττῶν αὐτοῦ δράκοντα δύσχιμον.

Th 501 σὺν τῇ Ἀθηνᾶ δὲ καὶ ὁ Ὑπέρβιος ὁ υἱὸς τοῦ Οἴνοπος· εἶτα μεταξὺ ἐπαινεῖ ἐκεῖνον λέγων, ἀνὴρ οὔτε κατὰ τὸ εἶδος οὔτε κατὰ τὴν προθυμίαν οὔτε κατὰ τὴν κίνησιν τῶν ὅπλων μωμητὸς προεκρίθη ἀντιμαχέσασθαι τῷ Ἴππομέδοντι, θέλων ἐξιτρορῆσαι μοῖραν, ἥτοι θέλων μαθεῖν τὰ πεπρωμένα καὶ πῶς αὐτῷ ταῦτα ἔχουσι, καὶ εἴτε ἱκανὸς ἐστὶ τούτῳ ἀντιτάξασθαι εἴτε καὶ μὴ, καὶ πῶς τὰ τῆς μοῖρας ἐκβαίῃ αὐτῷ. ταῦτα δὲ μάθοι ἐν τῇ χρεῖᾳ τοῦ κατὰ τύχην συμβεβηκότος αὐτῷ. Ο.Ρ. ἀγχίπτολις] γρ. ἐγχίπτολις, ἢ διὰ τοῦ ἔγχους πορθοῦσα τὰς πόλεις. Ρ. ὕβριν] καὶ μεγαλαυχίαν.

Th 502 Β. εἵρξει] κωλύσει αὐτὸν ἀπὸ τῶν πολιτῶν ὡς ἀπὸ τῶν νεοσσῶν ὁ ἀετὸς τὸν χαλεπὸν δράκοντα τὸν δύσχιμον, ἀπὸ τοῦ δυσ καὶ τοῦ εἶμα, δύσιμον, καὶ πλεονασμῷ τοῦ χ δύσχιμον, ὡς καὶ τὸ “πέπλοι “μελάγχιμοι.

Th 503 ” Ρ. νεοσσῶν] ὑμῶν τῶν αὐτῆς θρεμμάτων. δύσχιμον] δυσχείμερον ἀνέχοντα τὸν χειμῶνα. ὁ ὄφεις φύσει ψυχρὸς ὢν. ἐπεὶ δὲ νεοσσῶν εἶπε, διὰ τοῦτο ἐπήγαγε καὶ τὸν δράκοντα οἰκείως, ἅτε πολέμιον τοῖς νεοσσοῖς. ὤφειλε δὲ τὸ δύσχιμον διὰ διφθόγγου γράφεσθαι ἀπὸ τοῦ χειμῶνος, νῦν δὲ ἠναγκάσθη διὰ τὸ μέτρον καὶ συνέστειλεν αὐτό· ἔκτος γάρ ἐστι πούς. Β. κατ’ ἄνδρα] τὸν Ἴππομέδοντα.

Th 505 ἠρέθη] προῦκρίθη. Β. ἐξιτρορῆσαι] γινῶναι, ἐρωτῆσαι.

Th 506 Ο. μαθεῖν. μοῖραν] τὴν αὐτοῦ. ἐν χρεῖᾳ τύχης] χρεῖα γὰρ καιρὸς ἐστὶ μαθεῖν τὴν αὐτοῦ τύχην. ὁ γὰρ πόλεμος τοὺς εὐτυχεῖς καὶ τοὺς δυστυχεῖς κρίνει. Β. θυμὸν] τὴν ψυχικὴν προθυμίαν.

Th 507 σχέσιν] διάθεσιν. Β. Ἑρμῆς δ’ εὐλόγως συνήγαγεν] ἰστέον ὅτι πάντα τὰ ὁδαῖα καὶ τὰ ἔρμαῖα καὶ κατὰ τύχην συμβεβηκότα τοῖς βροτοῖς τῷ Ἑρμῇ ταῦτα ἀνατιθέασιν Ἕλληνες.

Th 508 ἐπεὶ οὖν καὶ τούτοις συνέβη τυχηρῶς πῶς ἀλλήλοις ἀντιτάξασθαι, τοῦτο εἶρηκεν. Α. Ἑρμῆς] λέγεται ὁ λόγος καὶ θεός. Ο. τὰ γὰρ ἀπὸ τῆς τύχης συμβαίνοντα Ἑρμῇ ἀνατιθέασιν οἱ Ἕλληνες, ὅθεν καὶ τὰ ἐν ὁδῷ εὐρηθέντα ἔρμαῖα ἐκάλουν, ὅτι συμμερίτην αὐτῶν ἐποιοῦν Ἑρμῆν. ἐπεὶ οὖν καὶ τῷ Ὑπερβίῳ ἐκ τύχης πάντα ταῦτα συνῆλθεν, εἶδος ψυχῆς, προθυμία πρὸς μάχην, διάθεσις ὅπλων, ἦν δὲ καὶ ὁ Ἴππομέδων τοιοῦτος. εἰκότως Ἑρμῆν αὐτοὺς ξυναγαγεῖν εἶρηκεν. ἦ, ὁ καὶ κρεῖττον, ἐπειδὴ ὁ μὲν Ὑπέρβιος τὸν Δία ἐπὶ τῆς ἀσπίδος φέρει, ὁ δὲ Ἴππομέδων τὸν Τυφῶ, Ζεὺς δὲ καὶ Τυφῶς ἐχθροὶ, διὰ τοῦτο τὸν Ἑρμῆν εὐλόγως ξυναγαγεῖν εἶπεν· ὅθεν καὶ τὴν κατασκευὴν ἐπάγει. ξυνήγαγεν] αὐτούς. Β. ἀνὴρ] ὁ ἡμέτερος.

Th 509 ἀνδρὶ τῷ] τῷ πολεμίῳ. ξυστήσεται] συμπαράταξεται. Β. συνοίσετον δὲ πολεμίοις] συνεισφέρουσι δὲ, φησὶν, οἱ δύο, Ἴππομέδων καὶ ὁ τοῦ Οἴνοπος υἱός, ἐπὶ τῶν ἀσπίδων πολεμίους θεοὺς ἐζωγραφεμένους.

Th 510 ὁ μὲν γὰρ Ἴππομέδων ἔχει τὸν Τυφῶνα, τῷ Ὑπερβίῳ δὲ ἐγκεκόλαπται σταδαῖος καὶ στάσιμος, ὡς κατὰ σύστασιν μαχόμενος, ὁ Ζεὺς ἀπὸ τῆς χειρὸς φλέγων καὶ ἀνάπτων τὸν κεραυνὸν, καὶ οὐδαμῶς τις οἶδε τὸν Δία νικηθέντα πώποτε παρά τινος. Ο.Ρ. ξυνοίσετον] συνάψουσι. Β. ὁ μὲν] Ἴππομέδων.

Th 511 Β. σταδαῖος ἦσται] ἡδρασμένος ἐδράζεται.

Th 513 βέλος] τὸν κεραυνόν. Β. φλέγων] γρ. φέρων. εἰ μὲν γρ. φλέγων, ἢ διὰ ἀντὶ τῆς ἀπό ληφθείῃ. εἰ δὲ φέρων, ἢ διὰ ἀντὶ τῆς ἐπὶ. Ρ.Ν. τοιάδε μέντοι] τοιαύτη μὲν ἐστὶν ἡ ἡμετέρα τῶν Ἀργείων οἰκείωσις καὶ σχέσις καὶ φιλία πρὸς τοὺς θεοὺς.

- Th 515 εἶτα παρακατιῶν οἶον ἐν λύσει τοῦ ἀθρόου φησὶν ὅτι ἡμεῖς παρὰ τῶν κρατούντων ἐσμὲν αἰεὶ ἀρχόμενοι, δηλαδή τοῦ Διὸς καὶ τῶν ἐτέρων θεῶν, οἱ δὲ Ἀργεῖοι εἰσὶ τῶν νικωμένων, τουτέστι τοῦ Τυφῶνος καὶ τῶν ὁμοίων. τὸν γὰρ Τυφῶνα ὁ Ζεὺς κεραυνώσας κατεταρτάρωσεν ἀντιστάντα αὐτῷ. Ο.Ρ. τοιάδε] εἰρωνικόν. προσφίλεια] σχέσις, οἰκείωσις. Β. πρὸς τῶν κρατούντων δ' ἐσμὲν] ἡμέτερος γὰρ ἐστὶν ὁ Ζεὺς.
- Th 516 οἱ δ' ἡσσωμένων] ἐκείνοις δὲ ὁ Τυφῶς. Β. ὦδ'] οὕτως.
- Th 517 Β. εἰ ὁ Ζεὺς, φησὶν, ἰσχυρότερός ἐστιν ἐν τῇ μάχῃ τοῦ Τυφῶνος, (ἐστὶ δὲ εἰκὸς τοὺς μὴ φιλοῦντας τοῦτον πράξιν κακῶς κατὰ τὰ γεγραμμένα ἐπὶ ταῖς ἀσπίσιν αὐτῶν ὀγκηρὰ σήματα), πάντως καὶ τῷ Ὑπερβίῳ πρὸς τὸν λόγον τοῦ ἐν τῇ ἀσπίδι αὐτοῦ σήματος γένηται· ἐπὶ δὲ τῆς ἀσπίδος αὐτὸς τυχὼν ἐζωγραφημένος ἀναντιρρήτως σωτὴρ γένοιτο.
- Th 518 Ο.Ρ.Κ. καρτερώτερος] ἰσχυρότερος. Β. τυχῶν] συμβὰς, εὐρεθεῖς.
- Th 520 Β. ὁ χορὸς φησιν ὅτι θαρρῶ ἔμπροσθεν τῶν πυλῶν ῥῖψαι τὴν κεφαλὴν αὐτοῦ τοῦ ἐπὶ τῆς ἀσπίδος ἔχοντος εἰκονισμένον τὸν Τυφῶνα τὸν τοῦ Διὸς ἐχθρόν.
- Th 521 καὶ εἰ ὁ μὲν νοῦς τοιοῦτος, καὶ ἡ σύνταξις οὕτως· πέποιθα τὸν ἐν τῷ σάκει βαστάζοντα τὸ σῶμα τὸ ἀντίτυπον καὶ ἐναντίον τοῦ Διὸς, περιφραστικῶς αὐτὸν τὸν Τυφῶνα τὸν μισητὸν τοῖς ἀνθρώποις καὶ τοῖς ἀθανάτοις θεοῖς, ἰάψειν καὶ πέμψειν ἔμπροσθεν τῶν πυλῶν τὴν ἑαυτοῦ κεφαλὴν. Ο.Ρ. τὸν] Ἱππομέδοντα. ἀντίτυπον] τὸν ἀντίπαλον. Β. τοῦ χθονίου] τοῦ ὑπὸ γῆν Τυφῶνος.
- Th 522 Β. δαίμοσιν ἐχθρῶν εἴκασμα] ἥτοι εἰς ἵνδαλμα καὶ τύπον τῶν ἐχθρῶν τοῖς θεοῖς, τουτέστιν εἰς σημεῖον καὶ παράδειγμα τῶν ὧν πάσχουσιν οἱ τῶν θεῶν ἐχθροί.
- Th 523 Ο.Ρ. δαίμοσιν] τοῖς ἥρωσιν. εἴκασμα] εἰκονισμένον. Β. δαροβίοις] τοῖς αἰδίοις.
- Th 524 Β. ἰάψειν] ῥίψειν· φονευθεῖς γὰρ πεσεῖται.
- Th 525 Β. Βορραίαις πύλαις] ταῖς ἀφορώσαις πρὸς τὸ βόρειον μέρος.
- Th 527 Ο. ταῖς ἀπὸ Βορραίου καλουμέναις. Β. τύμβον κατ' αὐτὸν] πλησίον γὰρ ἦν.
- Th 528 Β. σέβειν] τιμᾶν.
- Th 530 πεπορθῶς] ἐν αὐτῇ. ὑπέρτερον] κρείττονα. Β. βίᾳ] ἀνάγκῃ, ἀκουσιότητι.
- Th 531 Β. τόδ' αὐδᾶ] τοῦτο φωνεῖ καὶ λέγει τὸ βλάστημα τὸ ἐκ τῆς ὀρεσκίου καὶ ὀριτροφῶν μητρὸς, τὸ καλλίπρωρον καὶ τὸ εὐειδές, τὸ τὴν πρῶραν ἐπανθοῦσαν ἔχον τοῖς κάλλεσι.
- Th 532 τοῦτο δὲ τροπικὸν ἀπὸ τῆς νεῶς· ὥσπερ γὰρ ἡ πρῶρα ταύτης θεωρία τις καὶ ἄποψις τυγχάνει τῶν πόρρωθεν, καὶ οἶον δι' αὐτῆς τὸ μακρόθεν διαγινώσκεται, οὕτω καὶ τὸ τοῦ ἀνθρώπου εἶδος πρῶρά τις φαίνεται. καὶ προορᾶται γὰρ ἐμφανῶς ἅπασι καὶ καταφαίνεται μάλιστα τῶν ἄλλων μερῶν τοῦ σώματος. Α. ὀρεσκίου] τῆς περὶ τὰ ὄρη ἀναστρεφομένης, ὡς τοξικῆς τε καὶ κυνηγετικῆς ἐφόρου· ἥτοι τῆς Ἀταλάντης τῆς ἐν τῷ ὄρει κοιμωμένης καὶ διατριβούσης ἐκεῖσε· κυνηγὸς γὰρ ἦν. τὸ δὲ σκο μικρὸν διὰ τὸ μέτρον. Ο.Ρ. ματρός] αὕτη ἡ Ἀταλάντη θυγάτηρ ἦν τινὸς ὑπηρετρίας τῆς Ἀρτέμιδος, συγκυνηγὸς δὲ ἐχρημάτιζε τῇ Ἀρτέμιδι, ἐν ὅρεσιν ἐρχομένη αἰεὶ. ἐρασθεῖσα δὲ ὑπὸ τινος βοσκοῦ καὶ φθαρεῖσα τὴν παρθενίαν ἐμυσάχθη ὑπὸ τῆς θεοῦ. ἔτεκε δὲ παῖδα καὶ ὠνόμασε τοῦτον Παρθενοπαῖον. Ο.Ρ. ματρός ἐξ ὀρεσκίου] Ἀταλάντης τῆς ἐν τῷ ὄρει διαιτωμένης ἅτε ἱερείας οὔσης Ἀρτέμιδι. Β. Ἀ. τ. ἐν τ. ὁ. κοιμωμένης. Ο. ἀνδρόπαις ἀνήρ] ἢ ὁ παῖς ὁ νεωστὶ εἰς ἄνδρας ἐλθὼν, ἢ ὁ ἐν τῇ παιδικῇ ἡλικίᾳ ἀνδρεῖος ὢν.
- Th 533 λέγει δὲ τὸν Παρθενοπαῖον τὸν υἱὸν τῆς Ἀταλάντης, ἥτις καὶ Παρθενόπη ἐλέγετο, ἃφ' ἧς καὶ οὗτος Παρθενοπαῖος ἐκλήθη· ὃς ἐξ Ἀρκαδίας εἰς τὸ Ἄργος μετώκησε. Α. βλάστημα] γέννημα. καλλίπρωρον] καλλιπρόσωπον, ἐκ μεταφορᾶς τῆς ἐν νηϊ πρῶρας. ἀνδρόπαις]

πρὸς ἄνδρας παραγγείλας ἄρτι ἦτοι πλησίον. Β. στείχει δ' ἴουλος ἄρτι] ἦτοι νῦν ἀπὴρξατο γενειάζειν· στείχει δὲ καὶ βαδίζει διὰ τῶν παρειῶν αὐτοῦ ἴουλος, φησὶ, θρῖξ ἀνατέλλουσα καὶ ἀναφύουσα, ἀναβλαστάνουσα, ἀναφερομένη καὶ ἐξερχομένη τῆς ὥρας φυούσης, ἡγουν τῆς αὐτοῦ ἡλικίας, φυούσης καὶ ἀναθαλλούσης καὶ ἐπανθούσης.

Th 534 ἢ τοῦ νενομισμένου καιροῦ τοῖς νέοις ἀναφύοντος τὸν ἴουλον. Α. ἴουλος] γενειον. Β. ὥρας φυούσης] πρέποντος καιροῦ.

Th 535 ταρφύς] δασυτάτη ἢ τρυφερά. Β. πυκνή, συνεχῶς. Ο. ἀντέλλουσα] ἀναβλαστάνουσα. Β. ὁ δ' ὠμὸν, οὗτι] εἵπομεν ἄνωθεν ὅτι περὶ τοῦ Παρθενοπαίου τοῦ υἱοῦ τῆς Ἀταλάντης ἐνταῦθα διαλαμβάνει. φησὶν οὖν, ὁ δὲ, ἦτοι ὁ Παρθενοπαῖος, προσίσταται ταῖς πύλαις, οὐδαμῶς φρόνημα ἔχων παρθένων, χαῦνον δηλαδὴ καὶ μαλακὸν, ἐπώνυμον αὐτῷ, οἷα καὶ Παρθενοπαίῳ καλουμένῳ, ἀλλὰ ὠμὸν καὶ ἀπηνὲς καὶ χαλεπὸν, ἔτι δὲ καὶ γοργὸν ὄμμα ἔχων. Α. ὠμὸν] θρασὺν, φονικόν. Β. παρθένων ἐπώνυμον] τουτέστι χαῦνον, ἡμερον. Ο. ἦτοι μαλακὸν καὶ κατὰ τὸ ὄνομα αὐτοῦ. Β. γοργὸν] καταπληκτικόν, ἐκ μεταφορᾶς τῆς Γοργοῦς.

Th 537 Β. τὸ γὰρ πόλεως ὄνειδος] περὶ τῆς Σφιγγός φησιν, ἐξ ἧς τῷ Οἰδίποδι προσεγένετο τῇ οἰκείᾳ συμμιγῆναι μητρὶ, ἀναιρήσαντι ταύτην τῇ εὐρέσει τοῦ αἰνίγματος· ὅθεν τῇ πόλει πάση τῶν Θηβαίων ἐγένετο ὄνειδος.

Th 539 συντάσσεται δὲ οὕτως, τὸ γὰρ πόλεως ὄνειδος, τὸ δι' οὗ δηλαδὴ τῷ Οἰδίποδι καὶ τῇ πόλει πάση ὄνειδος ἐγένετο, τουτέστι τὴν Σφίγγα τὴν ὠμόσιτον, ἐνώμα καὶ ἐκίνει καὶ ἔφερε προσμεμηχανευμένην καὶ κατεσκευασμένην ἐν σάκει χαλκηλάτῳ γόμοις, ἦτοι διαπεπερονημένῳ τοῖς ἥλοις, τῷ τοῦ σώματος προβλήματι. τοῦτο γὰρ δηλοῖ τὸ σάκος, ὅπερ ὁ πολεμιστὴς τοῦ οἰκείου προτίθησι σώματος. Α. ὄνειδος] διὰ γὰρ τὴν Σφίγγα ὠνειδίζοντο Θηβαῖοι. Β. προβλήματι] σκεπάσματι.

Th 540 Ο. φυλακῇ. Β. ὠμόσιτον] τὴν ὠμῶς καὶ ἀπηνῶς σιτουμένην τοὺς ἄνδρας.

Th 541 μεμηχανημένην] μετὰ μηχανῆς κατεσκευασμένην καὶ προσηλωμένην. Β. μετὰ μηχανῆς προσκεκαρφωμένην καὶ ἐζωγραφημένην. Ο. λαμπρὸν ἔκκρουστον δέμας] πρὸς τὸ λαμπρὸν τέθεικε καὶ τὸ ἔκκρουστον, ἦτοι ἐκκροῦον καὶ ἀποτρέπον, καταπληκτικὸν καὶ ὑπερεκπληττον τῇ λαμπρότητι τοὺς θεατάς.

Th 542 καὶ Ὅμηρος ἡνία σιγαλόεντα φησὶ τὰ λαμπρὰ καὶ σιγὴν καὶ ἔκπληξιν ἐμποιοῦντα τοῖς βλέπουσι. Α. γόμοις] ἐν καρφίοις. Ο. ἥλοις, λαμπρὸν] χρυσοειδές. ἔκκρουστον] κατάπληκτον τῇ αἴγλῃ. Β. φέρει δ' ὑφ' αὐτῇ φῶτα] φέρει δὲ ἡ Σφίγξ ἕνα τῶν Καδμείων ἐν τοῖς ὄνυξιν ἑαυτῆς οὕτως ὥστε δοκεῖν ἐπ' αὐτῷ πλεῖστα βέλη ἰάπτεσθαι καὶ ἐμβάλλεσθαι.

Th 543 λέγει δὲ βέλη τοὺς αὐτῆς ὄνυχας. Α. φέρει δ' ὑφ' αὐτῇ] οὕτω γὰρ ἐμεμηχάνητο ἡ Σφίγξ ἐν τῷ σάκει ἀρπάζουσα καὶ διασπαράττουσα ἕνα Καδμείων ὥστ' εἰκάσαι ἂν πολλοῖς βέλεσι τοῦτον βάλλεσθαι· πανταχῇ γὰρ τοῦ σώματος ἐσπαραγμένος ἐδόκει τοῖς ὄνυξι ταύτης. Β. ἰάπτεσθαι] πέμπεσθαι.

Th 544 Β. παραγενόμενος δὲ ἐνταῦθα ἔοικεν οὐ ψεύσασθαι καὶ τῷ δοκεῖν ἀπατῆσαι τοὺς βλέποντας, μὴ καλῶς καὶ ὥς προσῆκον ἀνδρὶ γενναίῳ μαχόμενος.

Th 545 τῆς γὰρ μάχης ὀλοσχερῶς ἄπτεται. Ο.Ρ. καπηλεύειν] ψεύσασθαι, προδώσειν, διαφθεῖρειν. Β. πόρον] πορείαν.

Th 546 Β. ὁ δὲ τοιόσδ' ἀνὴρ ἀνόσιον φόνον δράσας ὁ Παρθενοπαῖος πρὸς Ἄργος ἔφυγεν· Ἀρκὰς γὰρ ἦν.

- Th 547 διὰ δὲ τὸ συμβάν αὐτῷ εἰς Ἄργος κατῆλθε. φησὶν οὖν ὅτι ὁ ἀνὴρ οὗτος μέτοικός ἐστιν ἐξ Ἀρκαδίας, Ἄργει δὲ ἐκτίνων καὶ ἀποδιδούς καλὰ τροφεῖα καὶ χάριτας τῆς ἐκεῖσε ἀνατροφῆς αὐτοῦ ἀπειλεῖ τοῖς ἡμετέροις πύργοις κακὰ ἃ μὴ πληρώσειεν ὁ θεός. Ο.Ρ. μέτοικος] ἐν Ἀρκαδίᾳ γὰρ γεννηθεῖς, ἐν Ἄργει μετοικήσας ἀνετράφη.
- Th 548 ἐκτίνων] ἀποδιδούς. Β. θεὸς] ἡ τύχη.
- Th 549 Β. εἰ γὰρ τύχοιεν] εἰ γὰρ παρὰ τῶν θεῶν τύχοιεν ἐπαξίως ὧν φρονοῦσι καὶ ἀλαζονεύονται ἐπὶ τῶν ἀσπίδων κομπάσματα ἔχοντες, ὧντως ἂν οὗτοι παγκάκως ὀλοίατο.
- Th 550 Ο.Ρ. γρ. εἴ ἀντὶ τοῦ εἴθε. Λουκιανοῦ “Εἴ γὰρ γένοιτο.” εὐκτικὸν τὸ εἶ. πολὺ δὲ παρὰ Πλάτωνι τοῦτο. Ρ. ἡ κατασκευὴ αὐτῇ πρὸς τὸν τοῦ ἀγγέλου λόγον ἔστιν. εἰπόντος γὰρ ἐκείνου ἅπερ ἀπειλεῖ τῇ πόλει μὴ τελειώσειεν ἡ τύχη, φησὶν οὗτος, ἐπινοουμένου ἔξωθεν τοῦ ναί, εἴθε γὰρ τύχοιεν παρὰ τῶν θεῶν ὧν καθ’ ἡμῶν φρονοῦσιν, τουτέστιν ἅπερ ἡμῖν ἀπειλοῦσιν αὐτοὶ πάθοιεν, καὶ ὧντως ἂν εἰ γένοιτο τοῦτο, ἀπολεσθεῖεν ἂν σὺν αὐτοῖς ἐκείνοις κομπάσμασι πανώλεθροι καὶ παγκάκως. Β. αὐτοῖς ἐκείνοις] σὺν.
- Th 551 Β. ἦτ’] ὧντως καί.
- Th 552 πανώλεις] πανώλεθροι. ὀλοίατο] φθάροιεν ἄν. Β. χεῖρ δ’ ὁρᾷ τὸ δράσιμον] ἄλλο οὐδὲν οὗτος οἶδεν ἢ σιωπᾶν μὲν, τῇ δὲ χειρὶ πολεμεῖν.
- Th 553 περιφραστικῶς, ἀντὶ τοῦ πολεμικώτατός ἐστιν. Α. χεῖρ] αὐτοῦ.
- Th 554 Β. τοῦ πάρος λελεγμένου] τοῦ Ὑπερβίου.
- Th 555 Β. ὃς οὐκ ἐάσει γλῶσσαν] ὅστις Ἀκτωρ ὁ τοῦ Ὑπερβίου ἀδελφὸς οὐκ ἐάσει τὴν γλῶτταν τῶν ἐργμάτων ἄτερ ἔσω τῶν τῆς πόλεως πυλῶν εἰσελθεῖν καὶ αὐξῆσαι τὰ κακὰ, ἦτοι ὃς τὸν κόμπον τῶν πράξεων ἀποδέοντα οὐκ ἐάσει, ἡγουν ἐφέξει, ὥστε μὴ εἴσω πυλῶν γενέσθαι τῆς πόλεως, δηλονότι τὸν Παρθενοπαῖον τὸν φέροντα ἐπὶ τῆς ἀσπίδος τῆς πολεμικῆς εἰκόνα καὶ ἱστορίαν τοῦ μισητοῦ θηρίου, τουτέστι τῆς Σφιγγός.
- Th 556 Α. ὃς οὐκ ἐάσει] ὃς οὐκ ἐάσει τὸν Παρθενοπαῖον ἅπερ ἀπειλεῖ καθ’ ἡμῶν διαπράττεσθαι, διὰ λόγων μὲν πορθοῦντα τὴν πόλιν, ἀλλ’ οὐ διὰ πράξεων. εἰ δὲ τὸ ἐργμάτων ἀντὶ τοῦ κωλυμάτων λάβοις, οὕτως εἴποις, ἀκωλύτως καὶ δίχα ἐμποδισμάτων, διὰ γλώττης ἀσώτως πολλῶν γινομένων. ἐργμάτων] πράξεων ἢ, κωλυμάτων. Β. ἐργμάτων ἄτερ] γρ. ἀρμάτων ἄτερ. Ρ. ἔσω] γρ.
- Th 557 ἔξω. εἰ μὲν γρ. ἔσω, τὴν οἰκείαν γλῶτταν λέγει· εἰ δὲ ἔξω, τὴν τοῦ Παρθενοπαίου. Ρ. ἀλδαίνειν] αὐξάνειν. Β. εἰσαμεῖψαι] εἰσελθεῖν.
- Th 558 ἐχθίστου] μισητοῦ τῇ πόλει. δάκους] παντὸς θηρίου ὥσπερ ἐπώνυμόν ἐστι τὸ δάκος· πάντα γὰρ δάκη λέγεται ὡς λύπης αἷτια. Β. εἰκὼ] εἰκόνα.
- Th 559 Β. ἔξωθεν εἴσω φέροντι μέμψεται] ἦτοι ἡ Σφιγξ ἡ τῷ σάκει ἐγγεγραμμένη, ἔξωθεν ἰσταμένη τοῦ τείχους καὶ πετροβολουμένη, μέμψεται τῷ φέροντι αὐτὴν ἔσωθεν, ἦτοι τῷ διὰ τῆς χειρὸς αὐτὴν φέροντι.
- Th 560 Α. μέμψεται] ἡ Σφιγξ. Β. πυκνοῦ κροτησμοῦ] σφοδροτάτου συνεχοῦς λιθοβολισμοῦ.
- Th 561 Β. ἰκνεῖται] διέρχεται.
- Th 563 λόγος] ὁ περὶ τοῦ Παρθενοπαίου. ἀκούουσα τὸν Παρθενοπαῖον τοιαῦτα καθ’ ἡμῶν φρονοῦντα τρέμω καὶ μοι δέος εἰσέρχεται. Β. τριχὸς δ’ ὀρθίας] τοιοῦται γὰρ τῶν φοβουμένων αἱ τρίχες γίνονται.
- Th 564

- ὄρθιος ἔδει εἰπεῖν πρὸς τὸ πλόκαμος, νῦν δὲ ἐπήνεγκε πρὸς τὸ τριχός. ἐστὶ ταυτόν. Β. μεγάλα μεγαληγόρων κλύων] πλαγίως ἐνταῦθα τὸν λόγον ὥφειλεν ἀποδοῦναι οὕτως κλυούσης καὶ ἀκουούσης ἐμοῦ μεγαληγόρων ἀνδρῶν ἀνοσίων, ἥτοι τῶν μεγάλα καὶ ἐπηρμένα μεγαληγορούντων, ὅμως δὲ κατ' εὐθείας ἀπέδωκε τοῦτο πρὸς τὸν πόλεμον.
- Th 565 Ο.Ρ. μεγαληγόρων] μεγαλαύχων. Β. ἀνοσίων ἀνδρῶν] ἀσεβῶν, ἅτε μηδ' αὐτῶν τῶν θεῶν ποιουμένων φροντίδα.
- Th 567 Β. ἔκτον] ὁ ἄγγελός φησι πρὸς τὸν Ἑτεοκλέα, ἰδοὺ λέγοιμι ἂν καὶ τὸν ἔκτον ἄνδρα σωφρονέστερον τῶν προειρημένων πέντε, πρὸς πύλαις δὲ ταῖς Ὀμολωΐσι τεταγμένον.
- Th 568 Ὀμολωΐδες δὲ ἐλέγοντο ἀπὸ Ὀμολωΐδος τῆς θυγατρὸς τῆς Νιόβης. Ο.Ρ. Ὀμολωΐσι] ταῖς ἀπὸ Ὀμολωΐδος θυγατρὸς Νιόβης καλουμέναις.
- Th 570 Β. κακοῖσι βάζει] ἐν ὑβριστικοῖς λόγοις βάζει καὶ ὑβρίζει πολλὰ τὸν Τυδέα, τὸν ἀνδροφόντην λέγων, τὸν τῆς πόλεως ταρακτορα.
- Th 571 ἀνδροφόντην δὲ τοῦτον ἐκάλεσεν, ἐπειδὴ τοὺς Μελαίνης ἀπέκτεινε παῖδας, Ἀλκᾶθουν καὶ Λυκάνορα. Ο.Ρ. κακοῖσι βάζει] κακολογεῖ, λέγει. Β. τὸν ἀνδροφόντην] ἐπεὶ τῆς Μελαίνης ἀπέκτεινε παῖδας, Ἀλκίφθορον καὶ Λυκάνορα.
- Th 572 τὸν πόλεως ταρακτορα] τὸν δημεγέρτην. Β. ταρακτορα] τὸν πολλὰ καὶ κακὰ καταράξαντα τὴν πόλιν. λέγει δὲ αὐτὸν συνωθῆσαι τοὺς Ἀργεῖους κατὰ Θηβῶν ἐκστρατεῦσαι ὥς γὰρ φονεὺς ἀπελθὼν εἰς τὸ Ἄργος τοῦ καθαρθῆναι γέγονεν Ἀδράστου γαμβρός. Ο. μέγιστον Ἄργει τῶν κακῶν] ἡγουν τοῦ κατὰ Θηβαίων πολέμου.
- Th 573 Β. Ἑρινύος κλητῆρα] τὸν καλεστήν τῆς κατάρας.
- Th 574 Ο. ἐπειδὴ ἐπηράσατο ὁ Οἰδίπους τοῖς τέκνοις αὐτοῦ μεθ' αἵματος διαμερίσαι τὴν βασιλείαν, ταύτης τῆς Ἑρινύος, φησὶ, καλεστής ὁ Τυδεὺς γέγονεν· οὗτος γὰρ συγκατῆλθε μετὰ τοῦ Πολυνείκου εἰς τὸ Ἄργος πρὸς τὸν ἐκεῖσε βασιλεύοντα Ἄδραστον, καὶ συνεβούλευσεν αὐτῷ στρατεῦσαι κατὰ Θηβαίων. Ο.Ρ. κλητῆρα] καλεστήν. ἐπειδὴ γὰρ αἱ μὲν Ἑρινύες ἔφοροι κακῶν καὶ δυστυχημάτων, κατηράσατο δὲ ὁ Οἰδίπους τοῖς αὐτοῦ παισὶ σιδήρῳ διαλαχεῖν τὴν ἀρχήν, εἰκότως αὐτὸν Ἑρινύος κλητῆρα λέγει, ὥς μᾶλλον τὸν κατὰ Θηβαίων παρακινήσαντα πόλεμον, ὥσπερ εἰ ἔλεγε πληρωτὴν κατάρας τῆς τοῦ Οἰδίποδος. Β. τῶνδε βουλευτήριον] τῶν παρόντων σύμβουλον.
- Th 575 Β. τὸν σὸν αὐθις πρόσμορον] τὸν ἐγγὺς τοῦ θανάτου, κακοθάνατον.
- Th 576 Ο. γρ. πρόσσπορον, ἀντὶ τοῦ ἐκ τοῦ αὐτοῦ σπόρου. Ρ. καὶ τὸν σὸν ἀδελφὸν, δηλαδὴ τὸν Πολυνείκην, τὸν πλησιοθάνατον, ἢ τὸν συμπράκτορα τοῦ Τυδέως, κακοῖσι βάζει ἀπὸ κοινοῦ ἐξυπτιάζων καὶ ἐξαπλῶν καὶ οἷον ὕπτιον καὶ ἀνατεταμένον τιθεὶς τῇ διαλύσει τὸ τούτου ὄνομα, λέγω δὴ τὸ Πολυνείκης, δὶς τε ἐνδατούμενος ἥτοι εἰς δύο μερίζων καὶ διακόπτων αὐτὸ εἰς τὸ πολὺ καὶ τὸ νεῖκος, τὸ ἐν τῇ τελευτῇ καλεῖ καὶ τοῖς ἑαυτοῦ περιφέρει χεῖλεσι, τὸ νεῖκος δηλαδὴ λέγων, ὥς πολλὰ νεῖκη τῇδε θήσεται. Ο.Ρ. τὸν οὐκ ἐπὶ φιλίᾳ συνάδελφον γενόμενον, ἀλλ' ἐπὶ μάχῃ καὶ φθορᾷ, τὴν βίαν λέγω τοῦ Πολυνείκου, ἥτοι τὸν Πολυνείκην, ἐξυπτιάζων καὶ ἀναπτύσσων τὸ αὐτοῦ ὄνομα καὶ εἰς δύο τέμνων καλεῖ καὶ ὀνομάζει ἐν τῇ τελευτῇ νεῖκος καλῶν, τὸ πολὺ παριείς. Β. ἐξυπτιάζων] ἐξαπλῶν, ἐξευτελίζων.
- Th 577 Ο. διαλύων, ἀναπτύσσων. ὄνομα] αὐτοῦ. Β. λέγει δὲ τοῦτ' ἔπος] εἰρωνευόμενος.
- Th 579 Β. προσφιλές] εὐαπόδεκτον.
- Th 580 Ο. ἀκοῦσαι] τινά.

- Th 581 μεθυστερείς] τοῖς μεθ' ἡμᾶς. B. τοὺς ἐγγενεῖς] τοὺς ἐν τῷ γένει τῶν Θηβαίων ὄντας καὶ ἐντεῦθεν τὴν γέννησιν σχόντας, οἷον Ἡρακλῆν, Διόνυσον, Σεμέλην, τοὺς ἄλλους.
- Th 582 ἢ τὸ ἐγγενεῖς ἀντὶ τοῦ ἐκ προγόνων τοῖς Θηβαίοις τιμωμένους, ἴν' ἢ καθολικὸν διὰ πάντας θεοὺς. B. ἐπακτὸν] ξένον.
- Th 583 ἐμβεβληκότα] ἐπαγαγόντα. B. μητρός τε πηγὴν] τινὲς δὲ στίζουσι μέχρι τοῦ πηγὴν, καὶ λέγουσιν οὕτως μητρός τε πηγὴν, τὴν Δίρκην, περιφραστικῶς δὲ τὰς Θήβας, τὴν τῆς Ἰοκάστης πατρίδα.
- Th 584 ἕτεροι δὲ ὡς ἐν ἀναγινώσκοντές φασιν οὕτως τὴν τῆς μητρὸς πηγὴν, ἥτοι τὰ δάκρυα, τίς καὶ ποία δίκη κατασβέσει καὶ ἐκδικήσει; O.P. τῶν Θηβαίων τὰ δάκρυα μαράνη. O. πηγὴν] τῶν δακρύων. δίκην] εἰ καὶ δικαίως πρὸς τὸν πόλεμον ὥρμησεν ὑπὲρ τῆς πατρίδος στρατεύων ἀλλὰ, τῆς μητρὸς δάκρυα, ἃ ὑπὲρ ἀμφοτέρων τῶν ἀδελφῶν πολεμούντων καθίησιν ἐξ ὁμμάτων, πάσης δίκης ὑπέρτερα· ὅθεν δεῖ φοβεῖσθαι ταῦτα μὴ σοὶ γένοιτο κινδύνου αἴτια. B. πῶς σοὶ σύμμαχος] ἐκ τοῦ “πῶς σοὶ σύμμαχος γενήσεται” δηλοῖ ὅτι, εἰ πορθήσεις αὐτὴν καὶ κύριος γενήσῃ, μεμνημένη ὦν ὑπὸ σοῦ πέπονθεν, οὐ βοηθήσει σοὶ ἐν χρεῖα πολέμου.
- Th 586 ὃν γὰρ οἱ ὑπήκοοι αἰδοῦνται καὶ μὴ δεδίασιν, οὗτος βέβαιός ἐστιν ἄρχων. γενήσεται] ἐν ὑστέρῳ καιρῷ. B. ἔγωγε μὲν δὴ] ἔγωγε μὲν ταύτην τὴν γῆν πιανῶ, ἐπὶ τῆς πολεμίας γῆς κρυφθεὶς μάντις.
- Th 587 κεραυνῷ γὰρ σχισθεῖσα ἡ γῆ ἔλαβεν αὐτόν. A. πιανῶ] δοξάσω, κοσμήσω. B. κεκευθῶς] κρυβεῖς, κατακευσθεῖς.
- Th 588 B. ὑπὸ] γρ. ἐπί. P. μαχώμεθ', οὐκ ἄτιμον] ὁ Ἀμφιάραος, οἷα μάντις, εἰδὼς ὅτι ἐκεῖ καταποθεὶς ὑπὸ τῆς γῆς ὕστερον μετὰ θάνατον ἔσται μαντείας ἐκφέρων τοῖς θέλουσι καὶ χρήζουσι καὶ τιμὰς ἔξει λαμπράς, φησὶ, μαχώμεθα· οὐ γὰρ ἄτιμον καὶ ἄδοξον καὶ ἀφανῆ ἐλπίζω μόρον· αἰνιττόμενος τὴν μετὰ θάνατον αὐτοῦ τιμὴν.
- Th 589 θανὼν γὰρ αὐτὸς ἐμαντεύετο ἐκ τοῦ μαντείου· ὅθεν καὶ ἐτιμήθη ὡς θεὸς παρὰ τοῖς Θηβαίοις. A. τοιάδ' ὁ] γρ.
- Th 590 τοιαῦθ' ὁ. P. νέμων] γρ. ἔχων. P. ηὔδα] ἔλεγε.
- Th 591 κύκλῳ] ἡγουν τῇ ἀσπίδι. B. βαθεῖαν ἄλοκα] βαθεῖαν ἔχων τὴν ἄλοκα τῆς φρενὸς, ἐξ ἧς φρενὸς φύεται τὰ ἀγαθὰ βουλευμάτων.
- Th 593 τοῦτο ὁ Πλάτων ἐν τῇ Πολιτείᾳ ἀπεδέξατο σφόδρα. τοῦτο οὖν, φησὶ, καρπούμενος καὶ τρυγῶν βαθεῖαν καὶ λιπαρὰν ἄλοκα τῆς φρενὸς, ἐξ ἧς φύεται τὰ ἀγαθὰ βουλευμάτων, ὥσπερ βλαστήματα. A. βαθεῖαν] λιπαράν. O. δασεῖαν. B. καρπούμενος] ἔχων, τρυγῶν. O. ἔχων, κτώμενος. B. κεδνὰ] συνετά.
- Th 594 βλαστάνει] ἀναφύεται. B. τούτῳ σοφούς τε] τούτῳ, φησὶ, τῷ Ἀμφιαράῳ σοφούς τε κάγαθοὺς ἀντηρέτας καὶ ἀντιπάλους καὶ ἀντιμάχους ἐπαινῶν καὶ κρίνω στεῖλαι.
- Th 595 τροπικῶς ὡς ἐπὶ ναυμαχίας. A. ἀντηρέτας] ἀντιστάτας. B. ἐπαινῶ] ἀποδέχομαι.
- Th 596 δεινὸς] δεξιός. B. φεῦ τοῦ ξυναλλάσσοντος] τοῦ συνάγοντος.
- Th 597 ἀπὸ μεταφορᾶς τῶν τὰς συναλλαγὰς καὶ συμβόλαια ποιουμένων. τοῦτο δέ ἐστιν ὃ λέγει, ἰδὼν τὸν Ἀμφιάραον ὃ Ἑτεοκλῆς, ἄνδρα ὄντα ἀγαθὸν καὶ εὐσεβῆ, συστρατευόμενον μετ' ἀνθρώπων πονηρῶν καὶ ἀσεβῶν, ἐπαρᾶται τῇ τύχῃ, καί φησι, φεῦ τοῦ ὄρνιθος, ἡγουν τῆς τύχης καὶ τοῦ μαντεύματος τοῦ συναλλάσσοντος καὶ συνάγοντος καὶ ἐνοῦντος τὸν δίκαιον ἄνδρα τοῖς ἀσεβεστέροις. ἀποκλαίεται γὰρ αὐτὸν ὃ Ἑτεοκλῆς ὡς προλέγοντα ἐκεῖσε θανεῖν αὐτόν. A. συναλλάσσοντος] συναριθμοῦντος. ὄρνιθος] τῆς τύχης

καταχρηστικῶς. Β. καρπὸς οὐ κοιμιστέος] οὐκ ἄξιος κοιμίζεσθαι ὁ καρπὸς τῆς τῶν
πονηρῶν φιλίας ἄντικρύς ἐστιν.

Th 600 Ρ. καρπὸς] τῆς κακῆς ὁμιλίας τὸ ἀποτέλεσμα. οὐ κοιμιστέος] οὐκ ἄξιος κοιμίσασθαι τινα
αὐτόν. Β. ἄτης] βλάβης.

Th 601 Ο. ἐκκαρπίζεται] ἐκφύει. Β. ἡ γὰρ ξυνεισβάς] τὰ ἀπὸ τῆς κακῆς ὁμιλίας γινόμενα κατὰ
μέρος διέξεισι, καὶ φησιν ὅτι ὁ εὐσεβὴς ἀνὴρ, εἴτε ἐν θαλάσῃ συμπλέοι πονηροῖς καὶ
κακοῖς ἀνδράσιν, εἴτε ἐν γῇ διάγοι μετὰ πονηρῶν καὶ ἀσεβῶν ἀνδρῶν, φθείρεται καὶ
ἀπόλλυται καὶ αὐτὸς σὺν ἐκείνοις, διὰ τὴν ἐκείνων ἀσέβειαν.

Th 602 ἡ δὲ σύνταξις οὕτως, ὁ εὐσεβὴς γὰρ ἀνὴρ ἢ εἰς πλοῖον συνεισβάς καὶ συνελθὼν ναύταις
θερμοῖς καὶ σπουδαίοις εἰς τὸ πανουργεῦσθαι ὅλῳλε σὺν τῷ τοῖς θεοῖς μισητῷ γένει
τῶν ἀσεβῶν ἀνδρῶν, ἢ δίκαιος ὢν σὺν πολίταις ἀνδράσιν ἐχθροζένοις τε καὶ ἐχθροῖς
τῶν ξένων καὶ ἀμνήμοσι τῶν θεῶν ἐδάμη καὶ ἐδαμάσθη, πληγεῖς θεοῦ μάστιγι
παγκοίνῳ. Α. ξυνεισβάς] συνελθὼν. Β. θερμοῖς] πρὸς τὴν κακίαν θερμοῖς καὶ
γελωτοποιοῖς.

Th 603 οἱ γὰρ γελοιαζόμενοι θερμὴν καὶ ἔκλυτον ἔχουσι τὴν ψυχὴν. ἰστέον δὲ ὅτι πολλή ἐστιν ἡ
διαφορὰ τοῦ διαλελυμένου καὶ τοῦ συνθέτου. μέγας μὲν θυμὸς τὸ πολὺ τοῦ χόλου,
μεγάθυμος δὲ ὁ μεγαλόφρων καὶ μεγαλόψυχος. καὶ χειροδίκης μὲν συνθέτως ὁ βίαιος
καὶ οὐκ ἐν τοῖς νόμοις, ἀλλ' ἐν ταῖς χερσὶν αὐτοῦ κείμενον ἔχων τὸ δίκαιον, δίκην δὲ
ἔχων ἐν χερσὶν ὁ δίκαιος καὶ ἀεὶ πρὸ χειρῶν οἷον φέρων τὸ δίκαιον. οὕτω καὶ θερμὸν
ἔργον διαλελυμένως μὲν τὸ ἀναιδὲς καὶ θρασὺ, θερμουργὸς δὲ ἀνὴρ ἐν συνθέσει, κατὰ
λόγον ἐπαινετὸν, ὁ θαρραλέος καὶ μὴ ψυχρὸς εἰς ἔργον. Α. θερμοῖς] διαπύροις εἰς
κακίαν. Β. θεοπτύστῳ] κακῷ, θεομισεῖ.

Th 604 Β. ἐχθροζένοις] ἐχθρῶς περὶ ξένων ὑποδοχὴν διακειμένοις, ἢ ἐχθροῖς περὶ τοὺς φίλους.

Th 606 Β. ταυτοῦ κυρήσας] κυρήσας καὶ ἐπιτυχὼν δικαίως τοῦ αὐτοῦ καὶ τοῦ ὁμοίου ἐκείνοις
ἀγρεύματος.

Th 607 τουτέστι, σὺν αὐτοῖς θηρευθεὶς καὶ τῇ αὐτῇ παγίδι παγείς. Α. ταυτοῦ κυρήσας] ὁμοίου
ἐπιτυχὼν. ἐκδίκως] ἀδίκως. Β. ἐνδίκως] γρ. ἐκδίκως. Ρ. παγκοίνῳ] γρ.

Th 608 παγκοίνως. Ρ. δημοσίᾳ. δάμη] ἡφάνισται. Β. οὗτος δ' ὁ μάντις] τὸν υἱὸν λέγω τοῦ
Οἰκλέους, ἡγουν τὸν Ἀμφιάρεων.

Th 609 σῶφρων καὶ δίκαιος καὶ εὐσεβὴς ἀνὴρ ὢν συγκαθελκυσθήσεται καὶ εἰς τὸν Ἄϊδην
καταχθήσεται μετὰ τῶν ἀσεβῶν, συμμιγείς ἀνοσίοις καὶ ἀσεβέσιν ἀνδράσι, θρασυστόμοις
καὶ φλυάροις. Α. υἱὸν Οἰκλέως] γρ. Οἰκλέους. Ρ. Ἀμφιάραος. Β. εὐγενῆς] γενναῖος.

Th 610 Β. εὐσεβῆς] γρ. εὐγενῆς. Ρ. θρασυστόμοισιν] ὕβρισταῖς.

Th 612 βία φρενῶν] ἡγουν ἄκων. Β. τείνουσι] ἔλκουσιν αὐτόν. πομπήν] πορείαν. μακρὰν]
μεγάλην. πόλιν] εἰς. Β. δοκῶ μὲν οὖν] δοκῶ, φησὶ, τὸν Ἀμφιάραον μηδὲ προσεγγίσει
ταῖς τῆς ἡμετέρας πόλεως πύλαις, οὐχ ὥς δειλὸν, οὐδὲ ἐν κακίᾳ φρονήματος, ἀλλὰ
γινώσκειν ὅτι σφε, ἡγουν αὐτόν, ἀπόκειται τελευτῆσαι ἐν τῇ μάχῃ, εἰ ἔσται καρπὸς καὶ
τέλος τοῖς τοῦ Ἀπόλλωνος μαντεύμασιν, ἥτοι, εἰ ἀληθὴ εἰσι τὰ θέσφατα τοῦ
Ἀπόλλωνος.

Th 615 Α. δοκῶ] λογίζομαι. σφε] αὐτόν. τὸ πρῶτον σφέ ἀντὶ τοῦ αὐτόν, τὸ δὲ δεύτερον ἀντὶ τοῦ
αὐτοῦς. προσβαλεῖν] πλησιάζειν. Β. ὥς] ὅτι.

Th 616 λήματος κάκη] φρονήματος δειλία. Β. ὥς] ὅτι.

Th 617

σφε] αὐτούς. χρή] ἀπόκειται. τελευτῆσαι μάχη] ἄνω διεξιόντος τοῦ ἀγγέλου ὡς Ἀμφιάραιος εἶπεν ὅτι ὑπὸ γῆν κρυβήσεται καὶ ταύτην δοξάσει, Ἐτεοκλῆς τῷ μὲν περὶ τοῦ μάντεως θανάτῳ πιστεύει, λέγει δὲ εἰκαστικῶς ὡς, ἐπειδὴ μάντις ἐστὶν, οἶδε καὶ τὴν τῶν ἄλλων τελευτὴν, οὐκ ἐθέλει δὲ λέγειν τοῦτο, ἀλλὰ σιγᾷ. B. εἰ καρπὸς ἔσται θεσφάτοισι Λοξίου] εἰ φύει ἀλήθειαν τὸ μάντευμα τοῦ Ἀπόλλωνος, εἰ ἡ ἀλήθεια παρέπεται τῷ μαντεύματι ὡς καρπὸς, εἰ ταῖς τοῦ Ἀπόλλωνος μαντείαις τέλος ἔνι.

Th 618 A. καρπὸς] κέρδος. θεσφάτοις τοῦ Λοξίου] μαντεύμασιν ἃ Ἀπόλλων αὐτῷ δέδωκε· πάντες γὰρ οἱ μάντις ἐξ ἐκείνου τὴν μαντικὴν ἔχουσιν. B. φιλεῖ δὲ σιγᾷ ἢ λέγειν τὰ καίρια] παραδιαζευκτικὸς ἀντὶ τοῦ συνδετικοῦ, ἡγουν ἢ λέγειν ἀντὶ τοῦ καὶ λέγειν.

Th 619 A. τὰ καίρια] τὰ ἔγκαιρα, τὰ ὠφέλιμα παρασιγᾶν. O. τὸ καὶ περὶ τῆς αὐτῶν τελευτῆς. B. ὅμως δ' ἐπ' αὐτῷ] ὅμως δὲ ἐπ' αὐτῷ τῷ Ἀμφιαράῳ ἀντιτάξομεν καὶ ἀντιστήσομεν πυλῶρον, ἡγουν φύλακα τῶν πυλῶν, ἄνδρα ἐχθρόξενον, ἥτοι ἐχθρὸν ὄντα τοῖς ἐξ ἄλλοδαπῆς ἐλθοῦσι πρὸς βλάβην ἡμῶν, Λασθένους βίαν, περιφραστικῶς τὸν Λασθένην.

Th 620 A. ἐχθρόξενον] δημοτικὸν καὶ ἄλλοφύλοις ἐχθρόν.

Th 621 ἀντιτάξομεν] ἀντιστήσομεν. B. ἡβῶσαν] γρ.

Th 622 ἡβῶντα. P. ἀκμάζουσιν. φύσει] λίαν. γράφεται καὶ φέρει. δέον δὲ εἰπεῖν φέροντα πρὸς τὴν προηγουμένην αἰτιατικὴν, φέρει εἶπεν ἐναλλάξας τὴν σύνταξιν. B. ποδῶκες ὄμμα] σημειῶσαι ὅτι ὁ Εὐριπίδης ἔνθα γράφει “πόδα τυφλόν” ἀπὸ τοῦ ἐνταῦθα ῥήτου τὸ τοιοῦτον ἀφείλετο.

Th 623 P. εὐστροφον. B. χεῖρα δ' οὐ βραδύνεται] τὴν χεῖρα δὲ οὐ βραδὺς ἐστὶν ὥστε ἀρπάσαι καὶ προσβαλεῖν τὸ δόρυ εἰς μέρος ἐχθροῦ, γυμνωθὲν τῆς ἀσπίδος. ὅμως δὲ εἰ καὶ ἀνδρείος ἐστὶν οὗτος καὶ ἐπιτήδειος, ἀλλὰ τοῦ θεοῦ ἐστὶ δῶρον εὐτυχεῖν τοὺς ἀνθρώπους. O.P. τοσοῦτον γάρ ἐστι ταχὺς εἰς πόλεμον ὥστε ἀρπάσαι καὶ προσλαβεῖν δόρυ γυμνωθὲν παρὰ τῆς ἀσπίδος, τουτέστιν ἐὰν τινα αἰσθηται μέλλοντα βάλλειν αὐτὸν, καὶ ἐν ᾧ μέλλει βαλεῖν καὶ κινήσειν τὴν χεῖρα, γυμνωθέντα τῆς ἀσπίδος, ἣν εἶχεν εἰς φυλακὴν καὶ δι' ἧς ἐκαλύπτετο, ἐὰν ταῦθ' οὕτω γενόμενα ἴδοι, πρὶν παρ' ἐκείνου τετρωθῆναι, αὐτὸς ἐν τῷ γυμνωθέντι μέρει ἐκείνον βάλλει τῷ δόρατι. ἢ οὕτως, ἀρπάσαι καὶ ταχέως κινήσαι δόρυ παρὰ τὸ γυμνωθὲν μέρος τῆς ἀσπίδος τοῦ ἀνταγωνιστοῦ, τουτέστιν εἰ συνῖδοι τὸν αὐτοῦ ἀντίπαλον γυμνωθέντα τῆς ἀσπίδος κατὰ τι μέρος αὐτοῦ, τάχιστα βάλλει αὐτὸν ἐκεῖσε τῷ δόρατι. B. εὐτυχεῖν] τὸ νικᾶν.

Th 625 O. ὁ χορὸς παρακαλῶν τοὺς θεοὺς φησιν, ὧ θεοὶ, κλύοντες καὶ ἀκούοντες δικαίους λιτὰς ἡμετέρας, εἰς τέλος ταύτας ἄγετε, ἵνα ἡ πόλις εὐτυχῇ, ἐκ τῆς ἡμετέρας πόλεως τρέποντες καὶ ἀποδιώκοντες τὰ ἀπὸ τοῦ πολέμου κακὰ πρὸς τοὺς ἐπιμόλους καὶ ἀπὸ ξένης γῆς παραγενομένους ἐνταῦθα.

Th 626 ὁ Ζεὺς δὲ ἔκτοθεν τῶν πύργων ἀποβαλὼν αὐτὸν κάνοι καὶ κόψοι κεραυνῷ. ἢ οὕτως ὁ Ζεὺς ἔξω τῶν τειχῶν διαφθερεῖ αὐτοὺς βαλὼν κεραυνῷ. O.P. τελειῖθ'] τέλος ἄγετε.

Th 627 B. δορύπονα] πολεμικά.

Th 628 B. ἐκτρέποντες] ἀπορρίπτοντες, ἀποβάλλοντες, εἰς τοῦπίσω τρέποντες. O. ἐκτοπίζοντες, ἀποφέροντες. B. γὰς πρὸς ἐπιμόλους] γρ. γὰς ἐπιμόλους χωρὶς τῆς πρὸς. P. τοὺς ἐπελθόντας ἐχθροὺς· τούτους γὰρ δορύπονα κακὰ λέγει. B. σφε] αὐτούς.

Th 630 κάνοι] ἀφανίσειε καὶ οὐδένα ἄγοι. B. γρ. κοινοῖ, καὶ εἰς κοινὸν ποιοῖ. P. κατεύχεται] ἡὔχετο Πολυνείκης συμπαρατάττεσθαι Ἐτεοκλεῖ, καὶ φονεύσας τοῦτον θανεῖν καὶ αὐτὸς πλησίον αὐτοῦ.

- Th 633 ἢ ὥσπερ αὐτὸς περὶ τοῦτον ἐποίησε πρώην ἐξελάσας τῆς πόλεως, οὕτω νῦν καὶ οὗτος περὶ αὐτὸν ποιήσῃ, βουλὴν ἔχων πρὸ τῆς συμπαράταξως τοιαύτην, πλησιάσαι τοῖς τείχεσι καὶ παρὰ τῶν οἰκείων βασιλεὺς τῆς χθονὸς ἀναγορευθῆναι, καὶ πρὸς τοὺς θεοὺς ὕμνον καὶ εὐχὴν ᾄσαι τοιαύτην, δοίητέ μοι, θεοὶ, πορθῆσαι τὰς Θήβας δκαίως στρατευομένῳ. ἐστὶ δὲ τὸ τῶς καὶ τὸν αὐτὸν τρόπον ἐκ παραλλήλου. τύχας] δυστυχίας. B. ἐπεμβάς] ἐπελθών.
- Th 634 κάπικηρυχθεὶς] ἀναγορευθεὶς ἄρχων. B. ἀλώσιμον παιᾶν] τὸν ἐπὶ πορθήσει γινόμενον πρὸς θεοὺς ὕμνον.
- Th 635 ἐπεξιακχάσας] ἄσας. B. ἐπεξιακχάσας] ἀντὶ τοῦ ἀλαλάξας παιᾶνα καὶ ὕμνον ἀλώσιμον καὶ ἐπινίκιον, τουτέστιν τὸν ἐν τῇ ἀλώσει τῶν Θηβῶν. ἱακχος δέ ἐστιν ὕμνος, ὃν ἔλεγον καταρχὰς οἱ μυούμενοι ἐπὶ τῷ Διονύσῳ. τοῦτο δὲ ἦν εὐχόμενος ὁ Πολυνείκης, ἢ συμπολεμῆσαι μετὰ σοῦ καὶ φονεύσας σε φονευθῆναι πέλας σοῦ, ἢ σὲ τὸν ἀτιμαστῆρα ἐκεῖνον τὸν ἀνδρηλάτην καὶ τὸν ἐξελάσαντα ἐκεῖνον ἀπὸ τῆς ἰδίας πατρίδος ζῶντα τιμωρῆσαι, κατὰ τὸν αὐτὸν τοῦτον τρόπον, τουτέστιν ὥσπερ ἐδίωξας ἐκεῖνον ἀπὸ τῆς πατρίδος, τὸν αὐτὸν τρόπον διώξει ἐκεῖνος σέ. O.P. συμφέρεσθαι] συμπαράταττεσθαι.
- Th 636 B. ἀτιμαστῆρα] τὸν ἀτιμάσαντα αὐτὸν πρώην.
- Th 637 B. τὸν αὐτὸν] ὄνπερ σὺ αὐτόν.
- Th 638 τίσασθαι] τιμωρῆσαι. B. τοιαῦτ' αὐτεῖ] φωνεῖ καὶ βοᾷ ἢ Πολυνείκους βία, περιφραστικῶς, αὐτὸς ὁ Πολυνείκης, καὶ καλεῖ τοὺς θεοὺς τοὺς γενεθλίους τῆς πατρικῆς χώρας γενέσθαι παντελῶς ἐποπτῆρας καὶ ἐπιτηρητὰς τῶν εὐχῶν αὐτοῦ, καὶ βοηθοὺς γενέσθαι αὐτῷ ἐπακούσαντας τῶν εὐχῶν αὐτοῦ.
- Th 639 ἐστὶ δὲ ἡ περίφρασις ἢ διὰ πλειόνων λέξεων ἔν τι δηλοῦσα φράσις, ἐκ περιττῶν γὰρ γίνεται λέξεων. αὐξάνει δὲ τὸν ἔπαινον τοῖς ὑποκειμένοις προσώποις, ὡς τὸ “ἱερὸν μένος Ἀλκινόοιο,” καὶ “ἱερὰ ἱς Τηλεμάχοιο,” καὶ “βίη Ἡρακλείη,” ἡγουν ὁ Ἀλκίνοος, ὁ Τηλέμαχος, καὶ ὁ Ἡρακλῆς. A. γενεθλίους] τοὺς ἐφόρους τῆς γενέσεως. O. πατρώους. B. ἐποπτῆρας] ἐπακουστάς καὶ πληρωτάς.
- Th 640 B. ὦν] ἰδίων.
- Th 641 πάγχ] λίαν. B. ἔχει δὲ καινοπηγὲς εὐκυκλον σάκος] ἔχει δὲ, φησὶν, ὁ Πολυνείκης ἀσπίδα παραδόξως κατεσκευασμένην εὐκυκλον· καὶ ἐν αὐτῇ ἔχει σημεῖον κατεσκευασμένον διπλοῦν, ἥτοι ἄνδρα λέγω στρατιώτην, χρυσῷ κατεσκευασμένον, καὶ γυναῖκα ἡγουμένην ἡγουν προπορευομένην σωφρόνως.
- Th 642 δι' ὧν δὲ ἄνωθεν ἑαυτῆς ἐπιφέρει γραμμάτων ἢ γυνὴ αὕτη λέγει, ἐγὼ εἰμὶ ἡ Δίκη, ἡγουν ἡ Δικαιοσύνη, καὶ κατάξω καὶ εἰσάξω τὸν ἄνδρα τοῦτον εἰς τὴν ἑαυτοῦ πατρίδα. ἴσταται γὰρ ἐπὶ τῆς ἀσπίδος ἐζωγραφημένος ὁ Πολυνείκης καὶ ἔμπροσθεν ἐκείνου εἰκονισμένη γυνὴ σωφρόνως πορευομένη καὶ οὐκ ἀσχημόνως. αὕτη δὲ ἐστὶν ἡ Δίκη, καὶ ἔχει ἄνωθεν ἑαυτῆς γράμματα λέγοντα ὅτι ἐγὼ εἰμὶ ἡ Δικαιοσύνη, καὶ ἐπεὶ ἀδίκως ἐξῴσεν ὁ Ἑτεοκλῆς τὸν Πολυνείκην ἀπὸ τῆς ἑαυτοῦ πατρίδος, πάλιν ἐγὼ κατάξω τοῦτον τὸν Πολυνείκην εἰς τὴν ἑαυτοῦ πατρίδα καὶ βασιλέα ταύτης ποιήσω. A. εὐκυκλον] γράφεται καὶ εὐθετον ἀντὶ τοῦ εὐβάστακτον. θεῖναι γὰρ τὸ ἐναγκαλίζεσθαι λέγουσιν οἱ Ἀττικοί, ὡς τὸ “ὅπλα ἔθεντο” ἀντὶ τοῦ ἔλαβον. O.P. καινοπηγὲς] παραδόξως κατεσκευασμένον. B. προσμεμηχανευμένον] ἐκ μηχανῆς πεπονημένον.
- Th 643 B. χρυσήλατον] ἐκ χρυσοῦ κατεσκευασμένον.
- Th 644 τευχηστήν] ὠπλισμένον. B. ἡγουμένην] προοδοποιούσα.

- Th 645 B. ἐπιστροφὰς] διατριβάς.
- Th 648 B. τὰ ξευρήματα] μηχανήματα.
- Th 649 B. ἀνδρὶ τῷδε] ἀντὶ τοῦ ἐμοί, οὐ μέμψῃ ἐμοὶ ὦν ἀπήγγειλα.
- Th 651 A. ἀνδρὶ τῷδε] ἐμοί. B. μέμψῃ] Ἀττικῶς γράφεται δίφθογγον.
- Th 652 O. ναυκληρεῖν πόλιν] περιέπειν, φροντίζειν τῆς πόλεως. A. ναυκληρεῖν] σώζειν. B. ὦ θεομανές τε] ὦ θεοῖς ἐπιμαϊνόμενε.
- Th 653 ἐπιστρατεύῃ γὰρ τῇ πατρίδι καὶ τοῖς πατρώοις θεοῖς. καὶ ὦ μέγα στύγος καὶ μῖσος τῶν θεῶν, ὦ πολλῶν δακρύων ἄξιε ἀδελφέ (λέγει δὲ ταῦτα ὁ Ἑτεοκλῆς πρὸς τὸν Πολυνείκην) φεῦ μοι, αἰ τοῦ πατρὸς, ἦγουν τοῦ Οἰδίποδος, κατάραι νῦν τέλος φέρουσιν ἑαυτῶν. κατηράσατο γὰρ ὁ Οἰδίπους διὰ σιδήρου καὶ αἵματος γενέσθαι αὐτοῖς τὴν διανομὴν τῶν χρημάτων. A. θεομανές] θεόργητον. στύγος] μίσημα. B. πανδάκρυτον] πολυπενθές.
- Th 654 B. ἀλλ' οὔτε κλαίειν] ὁ Ἑτεοκλῆς εἰς θρήνον τραπεῖς διὰ τὰς τοῦ πατρὸς ἀράς, καὶ διὰ τὴν πρὸς τὸν ἀδελφὸν μάχην, ἵνα μὴ ὑπὸ τοῦ θρήνου ταραξῇ τοὺς πολίτας, πάλιν μεταφέρει ἑαυτὸν, καὶ φησιν, ἀλλ' οὔτε κλαίειν οὔτε ὀδύρεσθαι πρέπει νῦν, ἵνα μὴ καὶ ἀφόρητος γόος καὶ χαλεπὸς τεκνωθῇ, ἦγουν αὐξηθῇ, ἐν τῇ πόλει.
- Th 656 A. τεκνωθῇ] παρὰ τῆς πόλεως ἀναφύῃ.
- Th 657 δυσφορώτατος] δυσχερέστατος. τίς γὰρ ἰδὼν τὸν βασιλέα θρηνοῦντα οὐ μᾶλλον τότε ἢ πρώην θρηνεῖν ἐθελήσει; B. ἐπωνύμῳ] τοῦτ' οὖν φησιν, ὅτι ταχέως γνωσόμεθα τὸ ἐπὶ τῆς ἀσπίδος ἐπίσημα ποῦ τελεσθήσεται, καὶ εἰς τί καταντήσῃ τῷ Πολυνείκῃ ἐπωνύμῳ.
- Th 658 πάννυ γὰρ τὸ ἐπώνυμον τῇ φιλονεικίᾳ συμφωνεῖ. ἐτυμολογεῖται γὰρ τὸ ὄνομα ἀπὸ τοῦ πολὺ καὶ τοῦ νείκου, ἢ φιλονεικία. A. τῷ κατ' ἐπώνυμα φιλονεῖω. B. ὅποι τελεῖ] ὅπου ἄγει, φέρει.
- Th 659 B. εἴ νιν κατὰξει] ἐπεὶ ἄνωθεν εἶπεν ὅτι ἐπὶ τῆς οἰκείας ἀσπίδος ὁ Πολυνείκης ἔχει ἐξωγραφημένον ἄνδρα στρατιώτην, ἄγει δὲ ἐκεῖνον ἢ Δίκη, νῦν φησὶ περὶ αὐτοῦ ὁ Ἑτεοκλῆς, συντόμως νοήσομεν εἰς τί καταντήσῃ ἢ ἐπὶ τῆς ἀσπίδος ἔχει σημεῖα ὁ Πολυνείκης, ἐὰν αὐτὸν κατὰξῃ εἰς τὴν πατρίδα καὶ κατοικήσῃ, τὰ χρυσότευκτα γράμματα τὰ φλυαροῦντα αὐτοῦ ἐπὶ τῆς ἀσπίδος, σὺν φοίτῳ καὶ μανίᾳ φρενῶν, ἥτοι μαινομένη διανοίᾳ.
- Th 660 O.P. νιν] αὐτόν. κατὰξει] εἰς τὴν πατρίδα. B. φλύοντα] φλυαροῦντα.
- Th 661 σὺν φοίτῳ φρενῶν] σὺν μανίᾳ. B. εἰ δ' ἢ Διὸς παῖς] ἐὰν δὲ ἢ παρθένος ἢ παῖς τοῦ Διὸς ἢ Δίκη (τοῦ Διὸς γὰρ θυγάτηρ λέγεται αὕτη) παρῇν τοῖς ἔργοις ἐκείνου καὶ ταῖς φρεσὶ, τουτέστιν, ἐὰν τὴν Δίκην εἶχεν ὁ Πολυνείκης συμπαροῦσαν καὶ ἔργοις καὶ λόγοις καὶ ἐνθυμήμασιν ἑαυτοῦ, καὶ οὐ κατὰ πάντα ἦν ἄδικος, τάχα ἂν τοῦτο ἦν, ἦγουν τὸ τὴν Δίκην βοηθῆσαι αὐτῷ, καὶ εἰσάξει εἰς τὴν πατρίδα καὶ νικῆσαι ἡμᾶς.
- Th 662 A. παρῇν] ὑπῆρχεν. B. τάχ' ἂν τόδ' ἦν] τὸ τῆς καταγωγῆς.
- Th 663 B. ἀλλὰ τὸν Πολυνείκην οὐχ ἢ Δίκη λόγου ἄξιον ἔκρινεν οὔτε φυγόντα μητρόθεν σκότον ἦγουν γεννηθέντα, οὔτε ἀνατρεφόμενον, οὔτε ἀκμάσαντα οὔτε εἰς ἀνδρὸς ἡλικίαν καταστάντα, ἀντὶ τοῦ οὐδεμιᾶ ἡλικίᾳ ἔπραξέ τι δίκαιον, ἀλλ' αἰεὶ ἄδικος καὶ ἄνομος ἦν.
- Th 664 οὐδὲ νῦν οὖν ὑπολαμβάνω παραστατεῖν καὶ συνεῖναι αὐτῷ πλησίον νιν καὶ αὐτὴν τὴν Δίκην ἐπὶ κακώσει καὶ βλάβῃ τῆς πατρῴας γῆς. O.P. φυγόντα μητρόθεν σκότον] πεσόντα

τῆς μητρικῆς γαστρὸς καὶ εἰς φῶς ἐλθόντα. βούλεται δὲ διὰ τούτων πάντων παριστᾶν καὶ ἐλέγχειν αὐτὸν ὡς ἄδικον. B. τροφαῖσιν] ἀνατροφαῖς.

Th 665 ἐφηβήσαντα] εἰς ἥβην ἐλθόντα καὶ νεανίσκον γενόμενον. B. συλλογῇ τριχώματος] καλῶς ἐχρήσατο τῷ συλλογῇ· οὐ γὰρ ἀθρόως φύεται, ἀλλὰ συλλέγεται κατ' ὀλίγον.

Th 666 P. προσεῖπε καὶ κατηξιώσατο] εἶδεν αὐτὸν καὶ ἐφίλησε.

Th 667 ἀντὶ τοῦ, ἐν οὐδεμιᾷ ἡλικίᾳ ἔπραξε τὸ δίκαιον. A. προσεῖπε] ἠσπάσατο. κατηξιώσατο] ἐτίμησε. B. μὴν] γρ.

Th 668 μιν. P. κακουχίᾳ] ὀλέθρῳ. B. νιν] αὐτήν.

Th 669 συμπαραστατεῖν] συνεῖναι. B. ἤδη τ' ἂν εἴη] εἰ δὲ μὴ, ἀπὸ τοῦ νῦν, φησὶν, ἡ Δίκη πάντη δικαίως ἔσται ψευδώνυμος, οὐ προσηκόντως ὀνομαζομένη Δίκη, ἐὰν συνυπάρχη ἀνδρὶ πάντα τολμῶντι καὶ πράττοντι, καὶ μὴ πτοουμένῳ τοὺς θεοὺς.

Th 670 O.P. δῆτ' ἄρα. B. παντόλμῳ φρένας] θρασυτάτῳ καὶ ἀδικωτάτῳ.

Th 671 B. τούτοις] οἷς εἶπον.

Th 672 ξυστήσομαι] συμπαράταξομαι. B. συστάδην μαχεσθήσομαι. O. ἐνδικώτερος] ἢ ἐγώ.

Th 673 B. ὡς] λίαν.

Th 675 B. κνημίδας] τὰς τοῖς ποσὶ καὶ τοῖς σκέλεσι περιβαλλομένας πρὸς φυλακὴν.

Th 676 ἡ κνημίδας τὰ σκουτάρια· καὶ γὰρ ταῦτά τις περιπεφραγμένος ἐντέχνως καὶ περικαλυψάμενος φυλάσσει ὄλῳ τῷ ἑαυτοῦ σώματι, καὶ οὐ προσβολαὶ καὶ ρίψεις συνεχεῖς τῶν βελῶν καθάπτονται καὶ ἐμβάλλονται τῷ αὐτοῦ σώματι, ὡς περιτετειχισμένῳ καὶ καλῶς ὠπλισμένῳ. A. αἰχμῆς] γρ. αἰχμήν. P. αἰχμῆς καὶ πετρῶν προβλήματα] σκουτάρια. O. τὰ προβλήματα τῆς αἰχμῆς ἦτοι τὴν αἰχμήν, περιφραστικῶς, ἦν προβαλλόμεθα εἰς μάχην. γράφεται καὶ πετρῶν, καὶ τὸ μὲν πετρῶν εἴποις οὕτως, τὰ προβλήματα τῶν πετρῶν ἦτοι τὴν ἀσπίδα, ἦν προβαλλόμεθα τοῦ σώματος, καὶ δι' ἧς τοὺς ἐκ πολέμιων ἡμῖν ἐπιόντας λιθασμοὺς δεχόμεθα. τὰ δὲ πετρῶν προβλήματα τοὺς ὀϊστοὺς νόει. B. γρ. αἰχμήν, ἴν' ἢ οὕτως φέρε ὡς τάχος καὶ ταχέως τὰς κνημίδας καὶ τὴν αἰχμήν καὶ ἔνεκα τῶν πετρῶν τὰ προβλήματα, ἦτοι τὰ σκουτάρια. Q. τέκος] τέκνον.

Th 677 B. ὀργὴν ὅμοιος] γρ.

Th 678 ὀρμήν. P. τὸν τρόπον ὅμοιος τῷ ἀδελφῷ σου. τῷ κάκιστ' αὐδωμένῳ] τῷ βλασφημουμένῳ ὑπὸ σοῦ. A. ὀργὴν] κατά. τῷ κάκιστ' αὐδωμένῳ] τῷ κακωνύμῳ Πολυνείκει. B. ἀλλ' ἄλις καὶ αὐτάρκως ἔχει τοὺς Καδμείους, ἤγουν τοὺς Θηβαίους, ἐλθεῖν εἰς χεῖρας τοῖς Ἀργείοις, ἀντὶ τοῦ ἀρκοῦσι καὶ δύνανται οἱ Θηβαῖοι συγκροτῆσαι πόλεμον μετὰ τῶν Ἀργείων.

Th 679 O.P. ἄλις] ἀρκετόν ἐστι. B. αἷμα γὰρ καθάρσιον] τί δὲ αἰνιττόμενος διὰ τούτου τοῦ λόγου φησὶν; ὅτι πᾶς ἄλλος φόνος καθαίρεται.

Th 680 ὁ γὰρ τῶν ἄλλοτρίων καὶ πολέμιων γινόμενος φόνος καθάρσιν ἐπιδέχεται· ἡ δὲ μισητὴ ἀδελφοκτονία οὐδέποτε καθαίρεται. Ἄλλως. καθαρὸν τὸ αἷμα τῶν ἀλληλοκτονούντων ξένων ἐν πολέμοις, τὸ δ' ἀδελφοκτονεῖν ἄντικρυς φονέων ἔργον. ἢ ὅτι αἷμα καθάρσιον ἀντὶ τοῦ πᾶς ἄλλος φόνος καθαίρεται, τὸ αἷμα δὲ τοῦτο καθάρσιον οὐκ ἐπιδέχεται, ὅταν οἱ ἀδελφοὶ αὐτόκτονοι γένωνται καὶ οὕτως αὐτοῖς ὁ θάνατος γένηται. A. εἰς χεῖρας] εἰς μάχην. αἷμα γὰρ καθάρσιον] ὁ τούτων πρὸς ἀλλήλους φόνος ἀνεύθυνός ἐστι καὶ καθαρὸς μιάσματος. κάθαρμα, καθάρσιον, καθαρσις· καθάρσιον τὸ καθαῖρον· κάθαρσις αὕτη ἡ ἐνέργεια τῆς καθάρσεως· κάθαρμα δὲ αὐτὸ τὸ εἰς καθάρσιν διδόμενον, οἷον λιμοῦ συμβάντος παρ' Ἑλλήσιν, ἢ τινος ἄλλου τῶν ἀπευκτῶν, λαμβάνοντες τὸν ἀηδέστατον

καὶ παρὰ τῆς φύσεως ἐπιβεβουλευμένον πηρὸν, χωλὸν, τοὺς τοιούτους, τοῦτον ἔθουον εἰς ἀπαλλαγὴν τοῦ ἐνοχλοῦντος δαίμονος. ἐνταῦθα δὲ καθάρσιον αἷμα λέγεται καθαρὸν καὶ ἐλεύθερον μιάσματος. Β. οὐκ ἔστι γῆρας] ἡγουν ἔκλειψις.

Th 682 τουτέστι, διὰ παντὸς γνωσθήσεται τοῦτο τὸ μίasma. Α. πέρας] τέλος. εὐρεῖν, σολοικοφανές. Ο. γῆρας] τέλος, ἀφανισμός. δέον δὲ εἰπεῖν ὡς οὐδέποτε εἰς λήθην ὁ τῶν ἀδελφῶν θάνατος ἔρχεται, ὁ δὲ ποιήσας ἐπανάληψιν πρὸς γενικὴν ἔτρεψεν εἰπὼν “οὐκ ἔστι γῆρας τοῦδε τοῦ μιάσματος,” ἡγουν οὐδέποτε ἐξαλείφεται τοῦ γένους καὶ τῆς πόλεως ἢ τοιαύτη παρανομία. τὸ δὲ ὧδ’ αὐτοκτόνος ἀντὶ τοῦ ὑπ’ αὐτῶν τῶν ἀδελφῶνπραχθεῖς ὁ θάνατος καὶ οὐχ ὑπ’ ἄλλων. δέον δὲ εἰπεῖν αὐτοκτόνοιον πρὸς τὸ ἀνδροῖν, αὐτοκτόνος εἶπε πρὸς τὸ θάνατος. τοῦ μιάσματος] τῆς ἁμαρτίας. Β. αἰσχύνης ἄτερ] τοῦτο φησι, τὸ εὐκλεῶς ἀποθανεῖν, διὰ τὸ τιμωρῆσαι τοὺς ἐχθρούς.

Th 683 ὁ γὰρ ἀντικρὺ καὶ ἀντιπρόσωπον τῶν πολεμίων ἀνθιστάμενος καὶ ἀντιπαλαμώμενος καὶ μὴ ἀντιστρέψας καὶ νῶτα διδοὺς τοῖς ἐχθροῖς, ἐκεῖνος, φημί, τὸν θάνατον ἐπιδέχεται ἐντίμως καὶ εὐκλεῶς, καὶ αἰεὶ ἐπαινεῖται καὶ μακαρίζεται. Α. κακὸν] κίνδυνον. Β. μόνον γὰρ κέρδος] ἔν ἐστι κέρδος τῷ τεθνηκότι τὸ ἑαυτὸν ἐκδικῆσαι ἀδικούμενον καὶ χωρὶς αἰσχύνης καὶ μετ’ εὐκλείας θανεῖν.

Th 684 ἐὰν δὲ ἀνεκδίκητος ἀποθάνῃ, ἔνεκά γε τῶν εἰς αὐτὸν γενομένων κακῶν καὶ αἰσchrῶν ἄδοξός ἐστι καὶ ἀκλεής. Ο.Ρ. ἐν τεθνηκόσι] τὸ ἀμύνασθαι τὸν λυποῦντα. Ο. τουτέστι τὸ χωρὶς αἰσχύνης τεθνάναι. Β. τί μέμνηνας τέκνον] ὁ χορὸς βλέπων τὸν Ἑτεοκλέα σπεύδοντα πρὸς πόλεμον ἐξελεθεῖν, φησὶ πρὸς αὐτὸν, τί μέμνηνας καὶ ἐμάνης καὶ ὀργίζῃ; μὴ φερέτω καὶ κινεῖτω σέ τις ἄτη καὶ βλάβη θυμοῦ γέμουσα καὶ κατὰ τὸν πόλεμον μαινομένη.

Th 686 τοῦτο γὰρ τὸ δορίμαργος, ἢ τῷ δορί, ἀφ’ οὗ δηλοῖ τὸν πόλεμον, μαινομένη. Α. τί μέμονας] γράφεται καὶ μέμονας καὶ μέμνηνας, καὶ τὸ μὲν μέμνηνας ἀντὶ τοῦ ἐκμαίνειν, τὸ δὲ μέμονας ἀντὶ τοῦ μένης εἰς ταύτην τὴν γνώμην καὶ οὐκ ἀφίστασαι. Β. τέκος] γρ. τέκνον. Ρ. θυμοπληθής] πλήρης θυμοῦ. δορίμαργος] μανικὴ πρὸς πόλεμον. Β. κακοῦ] τοῦ πολέμου.

Th 687 ἀρχὰν] τὴν γνώμην, τὴν ὁρμήν. Β. ἐπεὶ τὸ πρᾶγμα] ἐπεὶ βούλημά ἐστι τοῦ θεοῦ τοῦ Ἀπόλλωνος τὸ ἡμᾶς ἀποθανεῖν, καὶ αὐτὸς ἐπισπεύδει καὶ βιάζει τοῦτο, ἐλθέτω πρὸς τὸν Ἄϊδην ἅπαν τὸ τοῦ Λαΐου γένος, ἡγουν ἡμεῖς οἱ ἀπὸ τοῦ Λαΐου καταγόμενοι.

Th 689 ἐλθέτω οὖν, φησὶ, κατ’ εὐθείαν τὸ τοῦ Κωκυτοῦ κῦμα (οὗτος δὲ ποταμὸς Ἄϊδου, οὗ πορθμεὺς ὁ Χάρων), ἐπειδὴ πᾶν τὸ Λαΐου γένος κεκλήρωται τούτῳ, ὑπὸ τοῦ Ἀπόλλωνος μισηθέν. ἐπεὶ γὰρ ὁ θεὸς καθαρὸς καὶ ἀμίαντος ὣν παρήγγειλε τῷ Λαΐῳ, μὴ κοινωνεῖν τῇ γυναικὶ, μηδὲ συνουσιάζειν αὐτῇ, οὗτος δὲ παρήκουσεν αὐτοῦ, καὶ ἐγένετο ἀνόμως πατήρ, διὰ τοῦτο ἐμίσησεν ἅπαν τὸ γένος αὐτοῦ. Α. τὸ πρᾶγμα] τὸν ἡμέτερον ἀφανισμόν. ἐπισπέρχει θεὸς] ἐπισπεύδει ἢ τύχη, ἢ ὁ Ἀπόλλων. Β. κατ’ οὖρον] καθ’ ὁρμήν, καθ’ ὁδόν.

Th 690 κῦμα Κωκυτοῦ λαχὸν] ἡγουν ἀπώλειαν καὶ φθορὰν κληρωσάμενον. Β. πᾶν τὸ Λαΐου γένος] ὡς παραβεβηκός.

Th 691 Β. ὠμοδακῆς] ἄλογος ἄγαν ἐπιθυμία παρορμᾷ καὶ κινεῖ σε τελεῖν καὶ ποιεῖν ἀνδροκτασίαν, πικρὸν καρπὸν καὶ κέρδος ἔχουσιν, ἔνεκεν αἵματος καὶ φόνου οὐ δικαίου, τουτέστιν, ὅτι μέλλουσιν οἱ ἀδελφοὶ ἀλλήλους ἀναιρεῖν.

Th 692 Α. ὠμοδακῆς] ἀπηνής, ἄγριος. ἵμερος] ἐπιθυμία. Β. πικρόκαρπον] πικρὸν κέρδος ἔχουσιν.

- Th 693 ἀνδροκτασίαν τελεῖν] διαχειρίσιν, φόνον ποιεῖν. Β. αἵματος οὐ θεμιστοῦ] φόνου ἀνοσίου διὰ τὴν συγγένειαν.
- Th 694 Β. ἐχθρά] μισητά.
- Th 695 Ο. αἰσχροῖ] γρ. ἐχθροῖ. Ρ. τέλει' ἀρά] γρ. πλεῖ' ἀρά. Ρ. ἀρά] ποταπή. Β. ἀκλαύστοις ὄμμασι προσιζάνει] ἀδακρύτοις, ἀναλγήτοις διὰ τὸ τυφλοὺς εἶναι τοὺς ὀφθαλμοὺς τοῦ Οἰδίποδος καὶ μὴ δυναμένους διὰ τὴν πῆρωσιν κατάγειν δάκρυον.
- Th 696 Ο.Ρ. ἀκαμπέσι καὶ ἀσυμπαθέσιν ὀφθαλμοῖς προσιζάνει καὶ προσκαθίζει καὶ ἐφορᾷ ἡμᾶς, καὶ οὐδαμῶς ὑφίεται τῶν κακῶν, ἀλλ' ἐπισπεύδει τὸν ἡμῶν θάνατον. Β. λέγουσα κέρδος] κέρδος μοι ὑποτιθεμένη τὸ προτερῆσαι ἀποκτείναντα, ἢ ὑστερῆσαι· ὅτι κρεῖττον τὸ προφθάσαι καὶ ἀναιρῆσαι τὸν πολέμιον ἢ καὶ ἐᾶσαι ἐκεῖνον ὕστερον ἀναιρεθῆναι ὑπ' ἐκείνου.
- Th 697 Α. κέρδος] τὸ νῦν τεθνάναι. πρότερον] τιμιώτερον. Β. ἀλλὰ σὺ μὴ ἐποτρύνου] καλῶς γὰρ καὶ ἐναρέτως ζήσας πρὸς τοὺς θεοὺς καὶ τὸν βίον εὖ διάξας οὐκ ὀνομασθήσῃ φαῦλος, οὐδὲ ἡ τὴν φοβερὰν καὶ μέλαιναν ἔχουσα αἰγίδα Ἐρινὺς εἴσι καὶ εἰσέρχεται ἐπὶ τὸν οἶκον ἐκείνου τοῦ ἀνθρώπου, οὗ ἂν ἐκ τῶν χειρῶν θεοὶ θυσίαν προσδέχωνται.
- Th 698 ἀντὶ τοῦ καθαρὰς τὰς χεῖρας ἔχοντος. Α. ἀλλὰ] ναί, ἀλλά. 'ποτρύνου] ὄρμα. Β. κακός] γρ. δειλός. Ρ. βίον] ζωήν.
- Th 699 εὖ κυρήσας] εὐτυχήσας. μελαναιγίς] μέλαιναν αἰγίδα φοροῦσα. Β. δόμον] τὸν σόν.
- Th 700 ἐκ χειρῶν] σου. Β. θεοῖς μὲν ἤδη] τοῖς μὲν θεοῖς, φησὶν, ἄρτι καταπεφρονήμεθα.
- Th 702 ἀγαθοεργία δέ τις ἅψ' ἡμῶν θαυμάζεται, ὀλομένων, ἤγουν ἀποθανόντων, ἡμῶν. ὁ δὲ λέγει τοιοῦτόν ἐστιν. μετὰ θάνατον αἱ πράξεις τῶν ἀνθρώπων θαυμάζονται. τί οὖν οὐχὶ γενναῖόν τι δράσαντες εὐκλεῶς ἀποθανούμεθα, τὸν Πολυνείκην ὡς ἀσεβῆ ἢ ἀσθενῆ ἀνελόντες, ἀλλὰ κολακεύομεν τὸν θάνατον καὶ οὐχὶ χωροῦμεν πρὸς αὐτὸν ἀδεῶς; Α. πῶς] τὸ πῶς ἐνταῦθα ἢ ἀντὶ τοῦ κατὰ πολὺ, ἢ ἀντὶ τοῦ κατὰ τινὰ τρόπον. εἰπόντος τοῦ χοροῦ ὡς δεήθητι τῶν θεῶν καὶ ἰκέτευσον τὴν τοῦ πατρὸς ἀπελάσαι, φησὶ, παρωράθημεν τοῖς θεοῖς καὶ οὐδεμίαν ἡμῶν φροντίδα ποιοῦνται, πῶς λίαν. ἀποθανόντων δὲ ἡμῶν θαυμάζεται χάρις, τουτέστι τιμὴ παρ' ἀνθρώποις ἐστὶ καὶ εὐκλεία. τί οὖν οὐχὶ καὶ ἡμεῖς ζῆν ἀφέντες ὡς ἀπηχθημένοι θεοῖς ὡς εὐκλέα τὸν θάνατον μεταδιώξομεν ὑπὲρ τῆς πατρίδος ἀγωνισάμενοι; ἢ οὕτως, ἐπειδὴ τοῖς θεοῖς ἀπηχθήμεθα, θαυμάζεται ἅψ' ἡμῶν χάρις ὀλομένων, ἤγουν κάλλιστόν ἐστιν ἀπολέσθαι καὶ μὴ δυστυχῶς προσορᾶν τὸν ἥλιον· κατ' Εὐριπίδην γὰρ τὸ ζῆν μὴ καλῶς μέγας πόνος. ὅτι δὲ τοῦτο μᾶλλον δοκεῖ ἐκείνου δῆλον ἐκ τοῦ ἐπαγομένου, τί οὖν σαίνοιμεν καὶ κολακεύοιμεν καὶ παρασύροιμεν ὀλέθριον μόρον, καὶ οὐ προθυμίᾳ πρὸς τοῦτον χρώμεθα ὡς εὐεργέτην καὶ τῶν κακῶν ἀπαλλαγὴν, εἰ καὶ ὀλέθριος δοκεῖ τῷ τῶν ἀδελφῶν αἵματι; Β. σαίνοιμεν] κολακεύοιμεν.
- Th 704 ἀπὸ μεταφορᾶς τῶν κυνῶν τῶν σαινόντων τὰς οὐρὰς αὐτῶν ὅταν πρὸς εὐωχίαν οἱ δεσπότης κληθῶσι· τούτους λέγομεν σαινούρους. Α. σαίνοιμεν] ἐκφύγοιμεν. Ο. κολακεύοιμεν, μεταχειριζοίμεθα, παραπέσοιμεν. Β. νῦν ὅτε σοι παρέστηκεν] νῦν κολακευτέον τὸν θάνατον, ὅτε σοι οὗτος παρέστηκε καὶ ἐπῆλθεν, ἐπεὶ ὁ θυμὸς χρονίως καὶ βραδέως ποτε ἴσως ἂν ἔλθοι, μετηλλαγμένος ἐν ἀνατροπῇ καὶ μεταλλοιώσει τοῦ φρονήματος, ἐν θαλερωτέρῳ καὶ ἀσθενεστέρῳ καὶ ἀναπεπτωκότι πνεύματι· νῦν δὲ ἀκμὴν ἀναβράζει ὁ θυμός.

Th 705

τοῦτο δὲ λέγει, ὑπολαμβάνω ὅτι ἴσως ὁψέ ποτε ἀναπνεεῖ καὶ ῥαθυμήσει, καὶ τὸν θυμὸν καταστελεῖ, καὶ οὐ θελήσει ἀποθανεῖν. Α. δαίμων] τὸ δαίμων ἢ ἐπὶ τῆς τύχης νοητέον, ἢ ἐπὶ τοῦ θυμοῦ, ὃν κατ' ἀλλήλων ἄμφω τῷ ἀδελφῷ ἔχουσιν. Β. λήματος ἀντροπαίᾳ] φρονήματος μεταβολῇ.

Th 706 χρονία μεταλλακτὸς] μετὰ ταῦτα ἐνηλλαγμένος. Β. θαλερωτέρω] ἡμερωτέρω, χαριεστέρω.

Th 707 Ο. μαλακωτέρω. λέγει δὲ ὡς εἰ μὲν νῦν ἐθελήσεις αὐτὸν ῥῖψαι πρὸς κίνδυνον, τάχα ἂν ἡ τύχη εὐμένεσιν ὑμᾶς προσβλέψει τοῖς ὀφθαλμοῖς, εἰ καὶ τὰ μέγιστα νῦν χαλεπαίνει. Β. ζεῖ] βράζει.

Th 708 Ο. ἐκμαίνεται, ἀκμάζει. Β. ἐξέξεσε] ναί· ἐξάνηψεν αὐτόν.

Th 709 κατεύγματα] αἱ κατάραι. Β. ἄγαν δ' ἀληθεῖς] ὡς τοῦτο ἐν τοῖς ὀνείροις ἰδὼν ὁ Ἑτεοκλῆς, ὅτι δι' αἵματος αὐτοῖς ἔσται ἡ τῶν χρημάτων διανομή.

Th 710 Α. φασμάτων ἐνυπνίων] οὐ μόνον Οἰδίπους κατηράσατο τοῖς παισὶ σιδήρῳ τὸ δῶμα καταλαχεῖν, ἀλλὰ καὶ Ἑτεοκλῆς ἔννυχον ὄψιν εἶδε τοῦτο φαντάζουσιν. Β. δατήριοι] μερίστριαι.

Th 711 Β. καίπερ] ἴσως.

Th 712 Ο. οὐ στέργων] ἀποδεχόμενος ταῦτα. Β. λέγοιτ' ἂν] ἐκεῖνα.

Th 713 ὦν ἄνη τις] τελείωσις ἔσται. οὐδὲ χρή μακρὰν] πολυλογεῖν. Β. τεθηγμένον] ὠρμημένον, καὶ πρὸς τοῦτο παρασκευασθέντα εὐψύχως.

Th 715 Β. νίκην γε μέντοι] τοῦτο λέγει, ὅτι ὅρα μὴ τὸν ἀδελφόν σου φονεύσας τιμωρίαν ὑπόσχῃς τοῖς θεοῖς.

Th 716 τὴν γὰρ κακὴν νίκην, λέγω δὲ τὴν γινομένην ἀνόμως, τιμᾷ καὶ τιμωρεῖται ὁ θεός· ἢ κατ' ἐρώτησιν ἀναγνωστέον, ἀντὶ τοῦ, ἀποδέχεται ὁ θεὸς καὶ τιμᾷ τὴν ἐπὶ κακῷ νίκην; Α. μέντοι] ὅμως. τιμᾷ] ἀποδέχεται. Β. οὐκ ἄνδρ' ὀπλίτην] οὐχὶ χρή καὶ πρέπει ἐμὲ ἀγαπᾶν καὶ στέργειν τὸν ὑμέτερον λόγον, ὡς στρατιώτην ὄντα καὶ σπεύδοντα τιμωρῆσασθαι τὸν ἐχθρόν.

Th 717 Α. στέργειν] ἀποδέχεσθαι. Β. ἔπος] τὸ λόγιον. Ο. δρέψασθαι εἶπε διότι ὥσπερ τὰ ἄνθη εἰσὶν ἐν τῷ ἔαρινῳ καιρῷ εἰς τὰ δένδρα, οὕτω καὶ τὸ αἶμα ἐν τῷ ἀνθρωπίνῳ σώματι.

Th 718 Ρ. δρέψασθαι] λαβεῖν. Β. ἐκφύγοι] ὁ ἀδελφός μου.

Th 719 Β. τὰν ὠλεσίοικον] τὴν Ἑρινὺν, τὴν τοὺς οἴκους φθείρουσαν θεὸν Ἑρινὺν, τὴν οὐχ ὁμοίαν θεοῖς.

Th 720 πᾶς γὰρ θεὸς ἀγαθοποιὸς, αὕτη δὲ καὶ τούναντίον κακοποιὸς καὶ οὐδὲ μετὰ τῶν θεῶν συνδιάγει. Ο.Ρ. ὠλεσίοικον] τὴν φθείρουσαν τοὺς οἴκους. οὐ θεοῖς ὁμοίαν] οἱ γὰρ θεοὶ εὖ ποιοῦσιν, αὕτη δὲ κακοποιεῖ. Β. παρεκελεύσατο] ἐδήλωσε τῷ Ἑτεοκλεῖ. Β. παναληθῆ, κακόμαντιν] τὴν ἐπὶ κακοῖς ἀληθεύουσιν.

Th 722 ἃ γὰρ εἶπε νύκτωρ, ταῦτα καὶ ἐγένετο. Α. κακόμαντιν] τὰ κακὰ τοῖς ἀνθρώποις μαντευομένην. Β. πατρὸς εὐκταίαν Ἑρινὺν] τὴν εὐκταίαν τοῦ πατρὸς, ἣν ἐπηύξατο Οἰδίπους ἐλθεῖν τοῖς ἑαυτοῦ παισὶ.

Th 723 πέφρικα ταύτην καὶ πτοοῦμαι τελέσαι καὶ πληρῶσαι τὰς ὀργίλους κατάρας τοῦ Οἰδίποδος τοῦ καταβλαβέντος κατὰ τὴν φρόνησιν διὰ τὸ παρανόμως συνελθεῖν τῇ μητρί. Ο.Ρ. εὐκταίαν] καταράσιμον. Ο. τὴν ἐξ ἀρᾶς γινομένην. Β. περιθύμους] μανικὰς, τὰς ἐκ περισσοῦ θυμοῦ γενομένας.

- Th 724 Ο. βλαψίφρονος] βεβλαμμένου τὰς φρένας· οὐ γὰρ ἂν ἠράσατο τοῖς παισὶ.
- Th 725 Β. ὀτρύνει] ἐκμαίνει, διεγείρει τοὺς ἀδελφούς κατ' ἀλλήλων.
- Th 726 Β. ξένος δὲ κλήρους] ποιητικῶς πάνυ ταῦτά φησι· τὸν γὰρ Χαλυβικὸν καὶ Σκυθικὸν σίδηρόν φησι ταῦτα πράττειν.
- Th 727 σεσωματοποίηκε γὰρ τὸν σίδηρον, ὃν φησιν οὕτως ταῦτα κινεῖν κατὰ τῶν παίδων τῶν τὰ χρήματα μερίσασθαι βουλομένων καὶ διὰ ταῦτα πολεμοῦντων. οὗτος οὖν ὁ σίδηρος Χάλυβος Σκυθῶν ἄποικος, ὃς ἀπὸ τῆς Χάλυβος πόλεως τῶν Σκυθῶν ἐρευνᾶται, ὁ πικρὸς καὶ ἀπηνὴς χρηματοδαίτης τῶν κτεάνων, ἥτοι ὁ μεριστὴς τῶν χρημάτων, φησὶ, μερίζει τοῖς παισὶ τούτοις καὶ ὥσπερ ἀποκληροῖ οὐχὶ χώρας πολλὰς, ἀλλὰ γῆν ὀλίγην δυναμένην μόνον αὐτῶν τὰ σώματα χωρῆσαι πεπτωκότα. Ο.Ρ. τοῦτο γὰρ ἐστὶ τὸ, χθόνα ναίειν διαπήλας, ἀντὶ τοῦ τάφου μοῖραν ἀπομοιράσας αὐτοῖς καὶ ἀφορίσας κατοικεῖν γῆν τοσαύτην, ὀπόσῃ καὶ τοῖς νεκροῖς ἔξεστι κατέχειν. Ρ. ἐπινωμᾷ] ἐπιμερίζει. Β. Χάλυβος] ἐπειδὴ περ εἰς τοὺς Χάλυβας εὗρηται ὁ σίδηρος, οἱ δὲ Χάλυβες μέρος τῶν Σκυθῶν, ἐντεῦθεν δὲ πανταχόσε τῆς γῆς μετενήνεκται, διὰ τοῦτο καλεῖ αὐτὸν ξένον ἥτοι φίλον τοῦ Χάλυβος καὶ ἄποικον τῶν Σκυθῶν.
- Th 728 Β. κτεάνων χρηματοδότας] τῶν τοῦ Οἰδίποδος κτημάτων μεριστῆς.
- Th 729 Β. ναίειν] αὐτούς.
- Th 731 διαπήλας] διὰ κλήρου δούς. Β. ὀπόσαν] δέον εἰπεῖν ὀπόσῃ καὶ φθιμένοισι ὀπόσῃ εἶπε πρὸς τὴν ὀπισθεν αἰτιατικήν.
- Th 732 μὴ οὖν λάμβανε ἔξωθεν τὸ εἶκος, ὡς τινές. ἢ οὕτως, ὀπόσῃ ἐστὶ δηλονότι καὶ τοῖς φθιμένοισι κατέχειν. φθιμένοισι] τοῖς ἀποθανοῦσι. Β. μεγάλων πεδίων] τῆς Βοιωτίας.
- Th 733 Β. αὐτοκτόνως] ὅταν μὲν οὖν αὐτοὺς κτάνωσι καὶ ἡ πατρώα αὐτῶν γῆ πῆν τὸ αἷμα, τίς ἂν καθάρσιον αὐτοῖς παράσχη, τίς ἂν λούσειεν αὐτοὺς ὡς νόμος ποιεῖν εἰς νεκρούς; Ρ. αὐτοκτόνως] ἀλληλοφόνως. Β. αὐτοδάϊκτοι] αὐτοφόνευτοι.
- Th 735 Ο. αὐτοσφαγεῖς. Β. μελαμπαγές] τὸ μετὰ τὸ πεπηγέναι μελαινόμενον.
- Th 737 Β. καθαρμούς πόροι] αὐτοῖς μεμιασμένοις τῷ φόνῳ.
- Th 738 Β. σφε] αὐτούς.
- Th 739 Β. παλαιοῖσι] τοῖς τοῦ Λαΐου.
- Th 740 συμμιγεῖς] ἠνωμένοι. Β. παλαιγενῆ γὰρ λέγω] παλαιὰν γὰρ λέγω παραβασίαν τὴν παρὰ τοῦ Λαΐου γενομένην πάλαι παράβασιν τῶν χρησμῶν τοῦ Ἀπόλλωνος, τὴν ὠκύποινον, τὴν ταχέως τιμωρήσασαν καὶ μετελθοῦσαν ἐκεῖνον.
- Th 742 μένει δὲ ἀκμὴ καὶ εἰς τρίτην γενεάν, Λαΐου, Οἰδίποδος, καὶ τῶν τέκνων αὐτοῦ, Ἑτεοκλέους καὶ Πολυνείκους. Α. παραβασίαν ὠκύποινον] ἐπιορκίαν.
- Th 743 Ο. παράβασιν, τὴν ταχέως τιμωρηθεῖσαν. Β. αἰῶνα δ' ἐς τρίτον] γενεαὶ Λαΐου, Οἰδίποδος, Ἑτεοκλέους, Πολυνείκους.
- Th 744 μένει] ἡ παράβασις ἐξ ἐκείνου τοῦ χρόνου. Β. Ἀπόλλωνος εὔτε Λαΐος] ὀπηνίκα ἦλθεν ὁ Λαΐος, λείπει δὲ τοῦτο, τοῦ Ἀπόλλωνος εἰπόντος πρὸς αὐτὸν ἐν τοῖς Πυθικοῖς μαντείοις σῶζειν τὴν πόλιν θνήσκοντα γέννας ἄτερ, ἥγουν χωρὶς παιδοποιίας, μὴ τεκνοποιήσαντα.
- Th 745 διὰ δὲ τοῦ εἰπεῖν ὅτι τρεῖς εἶπεν ὁ θεὸς τῷ Λαΐῳ, “Μὴ σπεῖρε τέκνων ἄλλοκ', ἐπεὶ κτενεῖς ὁ φύς,” τὸ φιλάνθρωπον ἐμφαίνεται καὶ κηδεμονικὸν τοῦ θεοῦ. αὐτὸς δὲ ὁ Λαΐος παρωςάμενος τὰς τοῦ θεοῦ ἐντολὰς, ὑπὸ τῶν αὐτοῦ φίλων ἡδονῶν κρατηθεὶς, ἢ τῆς

γυναικός· κρείσσω γὰρ τὰ πάθη τοῦ λογισμοῦ· ἢ ἐκ φίλων νοητέον ἀντὶ τοῦ τῶν συγγενῶν, οἷς συνανεκοινώσατο τὸν χρησμόν· ἐγέννησε τὸν πατροκτόνον Οἰδίποδα, θάνατον ἑαυτῷ. Α. βία] παρακοῇ.

Th 746 τρίς] πολλάκις. Β. γέννας] τέκνου.

Th 748 Β. κρατηθεὶς δ' ἐκ φίλων] γρ.

Th 750 καρτηθεὶς. Ρ. τῶν τῆς γυναικὸς φίλων. τὸ δὲ οὐχ, ὡς οἴονταί τινες, περιττὸν, ἀγνοοῦντες τὴν σύνταξιν. ἔχει γὰρ οὕτως τὴν παλαιγενῆ γὰρ λέγω παραβασίαν τὴν ὠκύποινον καὶ τὴν ταχέως τιμωρηθεῖσαν, εὖτε καὶ ὀπηνίκα ὁ Λαῖος ἐν βία καὶ παρακοῇ τοῦ Ἀπόλλωνος εἰπόντος αὐτῷ τρίς καὶ πολλάκις ἐν τοῖς μεσομφάλοις Πυθικοῖς χρηστηρίοις σώζειν τὴν πόλιν αὐτοῦ καὶ τὸ γένος ἅπαν θνήσκοντα χωρὶς τέκνου. πρὸς γοῦν τὸ βία Ἀπολλωνός ἐστι καὶ τὸ κρατηθεὶς δέ, ἴν' ἢ οὕτως, ἐν βία δὲ καὶ παρακοῇ τοῦ Ἀπόλλωνος, κρατηθεὶς δὲ ἐκ φίλων ἐν ἀβουλίᾳ, τουτέστι καὶ τὸν Ἀπόλλωνα παρακούσας καὶ τῆς γυναικὸς ἠττηθεὶς ἀφρόνως, ἐγείνατο μὲν θάνατον αὐτῷ τὸν Οἰδίποδα. ποιεῖ δὲ τὴν δεινότητα ὁ δὲ σύνδεσμος καὶ τὸ εἰπεῖν ἐν βία καὶ οὐκ ἐπαγαγεῖν παραπλήσιον ὄνομα, ἀλλὰ μετοχὴν. ὅτι δὲ ταῦθ' οὕτως ἔχει μαρτύριον ἔν τε ἄλλοις ποιηταῖς τε καὶ λογοποιοῖς, καὶ ὅπερ ἐν Σωκράτους ἀπολογία πεποίηκε Πλάτων, λέγων περὶ τῶν ποιητῶν ὅτι οὐ σοφία ποιοῖεν, ἀλλὰ φύσει τινὶ καὶ ἐνθουσιάζοντες οὐ γὰρ φύσει τινὶ καὶ ἐνθουσιασμῷ εἶπεν, ἀλλὰ μετοχὴν ἐπήνεγκεν. ἔχει δὲ τι πλέον ἐνταῦθα Αἰσχύλος τὸ μὴ καί, ἀλλὰ δέ θεῖναι· εἰ γὰρ ἦν καί, οὐ τοσοῦτον ἂν ἐδόκει τὸ δυσχερές. Β. ἀβουλίαις] τιμωρίαις. Ο. ὅστε μητρὸς] ὅστις ὁ Οἰδίπους ἔτλα καὶ ἐκαρτέρησε καὶ ὑπέμεινε, σπείρας ρίζαν αἱματόεσσαν, ἥτοι ἀρχὴν γένους, ἵνα καὶ ὅπου ἐτράφη, ἦγουν εἰς τὴν τῆς μητρὸς αὐτοῦ γαστέρα, οὐχὶ πρὸς ἀγνὰν ἄρουραν, τουτέστιν οὐ πρὸς ὁσίαν καὶ νομίμην γυναῖκα.

Th 753 ἡ δὲ ἄνοια συνέμιξε νυμφίους φρενώλεις καὶ τὰς φρένας ἀπολέσαντας, τὸν τε Οἰδίποδα καὶ τὴν Ἰοκάστην. Α. ἴν' ἐτράφη] ὅπου σπέρμα καταβληθεὶς ἠϋξήθη.

Th 754 Β. ρίζαν] γονήν.

Th 755 αἱματόεσσαν] συγγενικὴν. Β. παράνοια συνάγαγε νυμφίους φρενώλεις] γρ.

Th 756 σύναγε. Ρ. μῶρανσις ἦνωσε τὸν Οἰδίποδα καὶ τὴν Ἰοκάστην, τὰς φρένας αὐτῶν ἀπολέσαντας. Β. κακῶν δ' ὥσπερ] τὰ κακὰ ὥσπερ θαλάσση ἔοικε, καὶ τὰ μὲν ἐπὶ Λαῖου γέγονε, τὰ δὲ ἐπὶ Οἰδίποδος, τὰ δὲ νῦν· ἅτινα βρέμει καὶ ἡχεῖ περὶ τὸ ἄκρον τῆς πόλεως.

Th 758 τοῦτο δὲ λέγει, ὅτι τὸ μὲν τῶν κακῶν κύμα πίπτει, τὸ δὲ ἐγείρεται, τὸ δὲ περὶ τὴν ναῦν προσρήγνυται. Α. κύμ' ἄγει] συμφορὰν. Β. πιτνόν] ἐκ τοῦ πίτω καὶ πλεονασμῷ τοῦ ἵν' γίνεται πιτνώ, διὰ τὸν κανόνα τὸν λέγοντα, ἡνίκα πλεονὰ σησύμφωνον συμφώνῳ ἔχοντι παραλεγόμενον τὸ εὐ τρέπεται εἰς ι, ὡς τὸ ἔχω ἴσχω, μένω μίνω, πίτω πιτνώ, καὶ ἀπ' αὐτοῦ πιτνόν.

Th 759 Ο. τοῦτο λέγει, τὸ μὲν τῶν κακῶν κύμα πίπτει· τὸ δὲ διεγείρεται· τὸ δὲ περὶ τὴν ναῦν προσρήγνυται Ρ. πιτνόν] προσπίπτον. ἄλλο δ' αἰερεῖ] ὑψοῖ. ἡ μὲν σύνταξις αἰερον ἀπῆται πρὸς τὸ πιτνόν, ὁ δὲ αἰερεῖ πρὸς τὸ θάλασσα εἶπεν. Β. τρίχαλον] τὴν τρικυμίαν βούλεται εἰπεῖν, τὴν ἐκ τριῶν μερῶν ποντίζουσαν τὴν ναῦν· ἢ τρίχαλον ἀπὸ τοῦ τρίχα, ὃ σημαίνει τὰ πολλὰ, καὶ τοῦ ἄλς ἁλός, ἴν' ἢ πολυκύματον· ἢ ἀπὸ τοῦ θρίζ καὶ τοῦ ἄλς λέγομεν ἐπὶ τῆς θαλάσσης φρίσσον, ὅταν ἄγρια καὶ μεγάλα κύματα ἀνιστᾶ, ὡς ἐπὶ χοίρου, ὅταν ὀρθὰς ἔχη αὐτοῦ τὰς τρίχας.

Th 760 Ο. πολυκλυδώνιστον, κυρτόν. Ο. τραχύ. Β. πρύμναν] τὴν ἀρχήν. Ο. καχλάζει] ἡχεῖ.

Th 761

Β. μεταξὺ δ' ἀλκὰ] μεταξὺ δὲ ἡμῶν καὶ τῶν πολεμίων τείνει καὶ τείνεται ἀλκή καὶ βοήθεια ἡμῶν, καὶ ἀποσόβησις τῶν πολεμίων δι' ὀλίγου.

Th 762 τίς δέ ἐστιν ἡ ἀλκή ἢ μεταξὺ ἡμῶν; ὁ πύργος τῆς πόλεως. τουτέστι, μόνον τὸν πύργον τῆς πόλεως ἔχομεν βοηθοῦντα ἡμῖν καὶ τοὺς ἐχθροὺς ἀποσοβοῦντα. Α. ἀλκὰ] ἡμῶν, καὶ τῶν κακῶν ἀσφάλεια, βοήθεια. Β. τείνει] φέρεται.

Th 763 ἐν εὐρεί] ἐν πλάτει αὐτοῦ, τουτέστιν ὅσον τόπον καὶ πλάτος ἐπέχει ὁ πύργος, τοσοῦτόν ἐστι τὸ μεταξὺ ἡμῶν καὶ τῶν κακῶν, ὅστις ἐστὶν ἀλκή καὶ βοήθεια δι' ὀλίγου τείνουσα καὶ φέρουσα. Β. δέδοικα δὲ] φοβοῦμαι μὴ σὺν τῷ Πολυνείκει καὶ Ἐτεοκλεῖ ἀφανισθῇ καὶ ἡ πόλις.

Th 764 τέλειαι γὰρ καὶ εἰς τέλος ἐξερχόμεναι καὶ πληρούμεναι αἱ πάλαι ῥηθεῖσαι τοῦ Οἰδίποδος ἀραὶ, ὅτε ἠῤῥατο τοὺς ἑαυτοῦ υἱοὺς διὰ σιδήρου τὴν βασιλείαν διαμερίσασθαι. ἦ, αἱ πάλαι χρησιμοδοτηθεῖσαι τῷ Λαΐῳ. Α. παλαίφατοι] παλαιαί.

Th 766 Β. βαρεῖαι καταλλαγαὶ] χαλεπαὶ αἱ τοῦ Οἰδίποδος καὶ τῆς Ἰοκάστης καταλλαγαὶ καὶ φιλῖαι καὶ συνελεύσεις εἰς γάμον.

Th 767 Ρ. αἱ φιλιώσεις τοῦ Οἰδίποδος καὶ τῆς Ἰοκάστης. Ο. τὸ γὰρ διὰ πολέμου καὶ μάχης αὐτοὺς βούλεσθαι τὸ δῶμα διαλαχεῖν βαρεῖα καταλλαγή, ἅτε φόνου συμβήσεσθαι μέλλοντος. Β. τὰ δ' ὅλοα] τὰ δὲ δεινὰ καὶ ὀλέθρια οὐ παρέρχεται ψευδῶς καὶ μάτην ἀφ' ἡμῶν, ὅσον οὕτω τελόμενα, ἀντὶ τοῦ τελειούμενα καὶ πληρούμενα.

Th 768 Α. ὅλοα] ὀλέθρια. τελλόμεν'] γινόμενα. παρέρχεται] παύεται. Β. πρόπρυμνα] ὁ δὲ ὄλβος καὶ ὁ πλοῦτος καὶ ἡ εὐτυχία τῶν ἀνδρῶν τῶν ἀλφηστῶν καὶ τῶν φρονίμων καὶ τῶν ἐφευρετῶν τῶν ἀναγκαίων πραγμάτων (τοῦτο δὲ λέγει διὰ τὸν Οἰδίποδα) ἄγαν παχυνθεῖς, ἥτοι πολὺς καὶ μέγας γενόμενος, ἐκφορεῖται καὶ ἐκβολὴν πάσχει καὶ ὑπομένει.

Th 769 τοῦτο δὲ λέγει, ὅτι ἡ δόξα τοῦ Οἰδίποδος πολλὴ γενομένη καὶ ἄμετρος νῦν ἀφανίζεται καὶ ἐκδιώκεται καὶ ἀπὸ τῆς πόλεως ἐκβάλλεται. ἐκ μεταφορᾶς τῶν ἐμπόρων, οἵτινες πλοῦτον πολὺν σωρεύσαντες καὶ παχυνθέντες τῷ ὄλβῳ ὕστερον ἐκβολὴν ποιοῦνται τοῦ ὅλου φόρτου, ναυαγοῦντες καὶ κλυδωνιζόμενοι. Α. δι' ὅλου, ἐσχάτως. οἱ γὰρ ἀνδρῶν εἰς ἄκρον τοῦ φρονεῖν ἀφιγμένοι αὐξηθέντες τῇ τύχῃ καὶ μέγιστοι πάντων γενόμενοι ἄθροον ἀπέσβησαν, καὶ ἡ περὶ αὐτῶν τύχη εἰς οὐδὲν χωρεῖ, καὶ μάρτυς Οἰδίπους πρόσθεν τοῖς κλεινοῖς αἰνίγμασιν ὥσπερ τις θεὸς θαυμάζόμενος, καὶ νῦν τὸν αἰῶνα διάγων ἀθλίως οἴμοι καὶ δυστυχῶς, ὅφ' ὅτου τις ἂν εἴποι μισούμενος καὶ σκότον κατ' Εὐριπίδην ὀρώων. τοῦτο δὲ εἶπεν ἐκ μεταφορᾶς τῶν ἐμπόρων, οἵτινες πλοῦτον ἐξ ἐμπορίας πλεῖστον συλλέξαντες, εἴτα ναυαγία χρησάμενοι πάντα τὸν φόρτον ἀπώλεσαν, οἷς κέρδος ἦν συγκαταδῦναι τοῖς κύμασιν. ἐκβολὰν φέρει] ἔκπτωσιν ὑπομένει. Β. ἀλφηστῶν] ἐφευρετῶν, πλουσίων.

Th 770 Ο. ἐφευρετῶν, φρονίμων. Β. ὄλβος ἄγαν] εὐδαιμονία.

Th 771 παχυνθεῖς] αὐξηθεῖσα. Β. τίν' ἀνδρῶν γὰρ] τίνα γὰρ ἀπὸ τῶν ὅλων ἀνδρῶν, φησὶ, τοσοῦτον ἐθαύμασαν καὶ οἱ θεοὶ καὶ οἱ κάτοικοι τῆς ἡμετέρας πόλεως, καὶ ἀπλῶς πάντες οἱ ἄνθρωποι (τοῦτο γὰρ δηλοῖ τὸ “πολύ”βοτος αἰῶν βροτῶν,” ἡγοῦν ἡ ζωὴ καὶ ὁ βίος τῶν ἀνθρώπων, ὁ πολὺβοτος καὶ ὁ πολλοὺς τρέφων, ἢ ὑπὸ τῶν πολλῶν ἐμβατευόμενος, ἢ ὁ ἐπὶ πολὺ ἐκτεινόμενος) ὅσον τίον καὶ ἐτίμων καὶ ἐθαύμαζον τότε τὸν Οἰδίποδα, ἀφελόντα ἀπὸ τῆς ἡμετέρας πόλεως τὴν θανατηφόρον μοῖραν τὴν ἀναρπαξάνδραν, τὴν τοὺς ἄνδρας ἀρπάζουσιν καὶ ἐσθίσουσιν.

Th 772

λέγει δὲ τὴν Σφίγγα. Α. πολύβοτος] πολύτροφος.

Th 774 Ο. ὁ πολύβοτος ἢ ἀντὶ τοῦ πολυκτῆμων λογιστέον, ἢ ὁ πολλοὺς βόσκων. καὶ τὸ μὲν δεύτερον πρόδηλον, τὸ δὲ πολυκτῆμων οὕτως, τίνα τῶν ἀνδρῶν ἐθαύμασαν καὶ οἱ θεοὶ καὶ οἱ πολῖται καὶ ὁ αἰὼν τῶν βροτῶν πολύβοτος καὶ πολυκτῆμων, τουτέστιν οὐδεὶς πλὴν τοῦ Οἰδίποδος τεθαύμασται, καὶ πρὸς ἔσχατα πλούτου ἀφίκετο. Β. τῖον] ἐτίμων.

Th 775 Β. ἀναρπαξάνδραν] τὴν ἄνδρας ἀρπάζουσιν Σφίγγα.

Th 776 Β. κῆρ'] φθοράν.

Th 777 Β. ἐπεὶ δ' ἀρτίφρων] γρ.

Th 778 ἐπεὶ δ' ἄρ' ἔμφρων. Ρ. ἐπεὶ δὲ ὁ μέλεος καὶ ἄθλιος ἀρτίφρων ἐγένετο καὶ συνῆκεν ὃ ἔπραξε κατὰ τῆς μητρὸς (εὐδαίμων γὰρ ἦν κατὰ πάντα πρὸ τοῦ μαθεῖν τὸ μητρομίξιον) βαρέως φέρων καὶ ἀνιώμενος ἐπὶ τῷ τῆς μητρὸς παρανόμῳ γάμῳ, ἐτέλεσε δίδυμα κακὰ, ἡγουν τοὺς δύο ὀφθαλμοὺς αὐτοῦ ἐτύφλωσε τῇ χειρὶ τῇ καὶ τὸν πατέρα Λαῖον φονευσάσῃ· ἐπλάγχθη δὲ καὶ ἐχωρίσθη τῶν τέκνων τῶν κρειττόνων τῶν ὀφθαλμῶν· τὰ γὰρ τέκνα τοῖς γονεῦσι κρείττω τῶν ὀφθαλμῶν νομίζονται. τοῖς τέκνοις ἐπαφῆκε κατάρας ὀργίλους. Ρ. ἀρτίφρων] ἐπιγνώμων, εἰδήμων. Β. ἐπ' ἄλγει] ἐπὶ τῇ παρανομίᾳ.

Th 780 δυσφορῶν] ἀγανακτῶν. Β. μαινομένα καρδίᾳ] λυπούμενη, ζεούση τῷ θυμῷ.

Th 781 Β. δίδυμα] διπλᾶ.

Th 782 τέλεσε] ἐποίησε. Β. ἀραίας ἐφῆκεν ἐπικότους τροφᾶς] γρ.

Th 785 ἀφῆκεν ἐπικότους τροφᾶς. στικτέον δὲ εἰς τὸ τροφᾶς. ἡ δὲ σύνταξις τοιαύτη· ἔνεκα δὲ τῆς τροφῆς καὶ τῆς ἀνατροφῆς ἀφῆκε καὶ ἔπεμψε τοῖς τέκνοις ἀραίας καὶ κατάρας ἐπικότους καὶ ὀργίλους καὶ μανικὰς, ἀρὰς πικρονόμους ἢ πικρογλώσσους. τὸ δὲ αἶ αἶ διὰ μέσου. Ρ.Κ. καταρασίμους. ἔπεμψεν ὀργίλας ἀνατροφᾶς. ἡράσατο γὰρ αὐτοῖς πάντα τὸν αὐτῶν αἰῶνα ἐκ παιδὸς μάχαις διαγαγεῖν, ἔπειθ' ὕστερον καὶ σιδήρῳ τὴν βασιλείαν διαλαχεῖν. Β. ἐπικότους] γρ.

Th 786 ἐπισκότους. Ρ. καὶ κατηράσατο αὐτοὺς ποτὲ λαχεῖν καὶ διαμερίσαι τὴν περιουσίαν ἅπασαν ἐν διαχρήσει τῇ ἀπὸ τοῦ σιδήρου γενομένη, ἡγουν μετὰ πολέμου καὶ σφαγῆς.

Th 788 νῦν δὲ φοβοῦμαι μὴ εἰς τέλος ἀγάγῃ τὰς ἀρὰς ἐκείνου ἢ Ἑρινὺς ἢ καμψίπους, ἡ κάμπουσα τῶν κολαζομένων τοὺς πόδας καὶ συμποδίζουσα καὶ μὴ ἔωσα φυγεῖν. ἢ τοὺς ἑαυτῆς πόδας ἐπικλίνουσα καὶ πρὸς πάντας ἐπερχομένη καὶ ποινηλαοῦσα τοὺς πταίοντας. Ο.Ρ. σφε] αὐτοὺς. σιδαρονόμῳ] διὰ σιδήρου τὸν μερισμὸν ποιησάσῃ. Β. διαχειρίᾳ] ἐν πράξει καὶ οἰκονομίᾳ.

Th 789 Β. τρέω] φοβοῦμαι.

Th 790 Β. καμψίπους] ἡ συμποδίζουσα καὶ μὴ ἔωσα φυγεῖν οὕς τιμωρεῖται.

Th 791 Β. θαρσεῖτε] ἄγγελος ὁ καὶ πρότερον ἀπαγγείλας περὶ τῆς τῶν Ἀργείων ἐφόδου, οὗτος καὶ νῦν ἀπαγγέλλει τὴν ἀδελφοκτονίαν καὶ φησὶ πρὸς τὰς τοῦ χοροῦ γυναῖκας, μὴ φοβεῖσθε.

Th 792 Ρ. πόλις πέφευγεν] ἐπὶ τῆς προσβολῆς καὶ συγκρούσεως τῶν πολεμίων καὶ τῆς ἐκ τούτου ζάλης τροπικῶς τῷ λόγῳ ἐχρήσατο.

Th 793 πολλὰ χειμασθεῖσα ἡ πόλις παρὰ τῶν πολεμίων ἀπόρθητος μόλις ἔμεινε καὶ ἀβλαβὴς διεσώθη. ἐξέφυγε καὶ ἀπηλλάγη τῆς τοῦ χειμῶνος δριμύτητος, φρουρηθείσης καὶ φυλαχθείσης τῆς πόλεως τῇ τῶν θεῶν ἐπιδρομῇ καὶ βοηθείᾳ. κάκεῖνοι μὲν εἰς ἀντιπαράταξιν τῇ τῶν πολεμίων μάχῃ ἀντέστησαν, καὶ πολλὰς κατ' ἐκείνων τὰς

τιμωρίας ἐπήγαγον καὶ εἰς φυγὴν ὤθησαν καὶ ἔτρεψαν, ὥς μὴ δυναμένων κάκείνων τῶν θεῶν ἀντιμαχεσθῆναι καὶ πολεμήσασθαι. ἀνίκητοι γὰρ εἶεν οἱ θεοὶ καὶ ἀπροσπέλαστοι καὶ οὐδέποτε τρέπονται, ἀλλ' ὅ τι πνεύσειεν ἀκλινεῖς ἴστανται εἰς ἀντιπαράστασιν. Α. ἤδε] αὕτη. Β. ὁμβρίμων] μεγαλαύχων.

Th 794 Β. ἐν εὐδίᾳ] ἔστι.

Th 795 Β. ἄντλον] τοῦ κύματος τὸ ὕδωρ, ἥγουν τὸ κύμα αὐτό.

Th 796 ἀλληγορεῖ δὲ πάλιν καὶ φησιν ὅτι πολλῶν προσβαλόντων τῇ πόλει οὐδεὶς αὐτὴν εἰσέπεσε. Ρ. ναυάγιον, πλήμυραν κύματος, τὸ ὕδωρ. ἄντλον δὲ λέγεται τὸ ἀπὸ τοῦ κλύδωνος εἰσέρχόμενον ὕδωρ. ἐτοίμως οὖν οἱ ναῦται ἐξαντλοῦσι καὶ ἔξω τὸ τῆς θαλάσσης ὕδωρ ἐκφέρουσιν· ἐξ οὗ καὶ τὸ καλούμενον ἀντλητήριον. Α. ἄντλον] ναυάγιον, ῥεῦμα. Ο. κύμα, ἀπώλειαν. Β. στέγει] ἥγουν ὑπομένει καὶ ἴσταται, μὴ καταβληθεὶς ὑπὸ τῶν πολεμίων.

Th 797 Ρ ἀντέχει καὶ σῶος ἴσταται. Β. φερεγγύοις] γρ. καὶ φερεγγύους, ἴν' ἥ πρὸς τὸ πύλας φερεγγύους, τὰς δυναμένας φέρειν τὴν ἐγγύην. Ρ. ἀποχρῶσιν εἰς φυλακὴν. Β. ἐφραζάμεσθα] ἡσφαλισάμεθα.

Th 798 προστάταις] ἀντιστάταις. Β. καλῶς ἔχει] εὐτυχῶς ἔχουσι.

Th 799 Β. ὁ σεμνὸς ἐβδομαγέτας] ἀξιοπίστως καὶ τὸν ἀριθμὸν τῶν πυλῶν ὁ ἄγγελος εἴρηκεν· ἐν γὰρ αὐταῖς ἐγένετο ἡ ἀδελφοκτονία· τὴν δὲ ἐβδόμην, φησὶ, πύλην προέκρινεν ὁ Ἀπόλλων φυλάττεσθαι τῷ τοῦ Οἰδίποδος τῷ Ἑτεοκλεῖ, ἵνα τὰ μαντεύματα τὰ τοῦ Ἀπόλλωνος τὰ τῷ Λαΐῳ δοθέντα πάλοι πέρας λάβοιεν.

Th 800 ἐβδόμη δὲ ἡμέρα ἐγεννήθη ὁ Ἀπόλλων· διὸ καὶ ἐβδομαγέτας λέγεται. Ο.Ρ. τὸν Ἀπόλλωνα λέγει, ὃς ἐν ἐβδόμῃ ἡμέρᾳ τοῦ μηνὸς γεννηθεὶς, ἐκλήθη ἐβδομαγέτας. Α. ἐβδομαγέτας] ὁ ἐν ταῖς ἐβδόμαις πύλαις ἡγεμονεύων, ἡ ὁ ἐβδόμη γεννηθεὶς, καθ' Ἡσίοδον, ἡμέρᾳ. Β. εἴλετ' Οἰδίπου γένει] ἐνέβαλε, προέκρινεν ὥστε φυλάττεσθαι τῷ Ἑτεοκλεῖ.

Th 801 Α. εἴλετ'] προέκρινε. τοῦτο δὲ λέγει ἐπειδὴ ὁ κατὰ ἀλλήλων τοῖς ἀδελφοῖς γινόμενος πόλεμος Ἀπόλλωνος βουλήσει συνέβη διὰ τὴν Λαΐου παρακοήν. Β. κραίνων] τελῶν.

Th 802 δυσβουλίας] παρακοάς. Β. νεόκοτον] νέον.

Th 803 Β. παραφρονῶ φόβῳ λόγου] τῶν φρενῶν ἐξίσταμαι· εἰπὼν γὰρ ταῦτα εἰς φόβον ἐνέβαλε.

Th 806 Β. Οἰδίπου γένος] τέθνηκεν.

Th 807 Β. μάντις εἰμὶ τῶν κακῶν] τῶν νῦν, πάλοι γὰρ ὁρῶν αὐτοὺς εἰς μάχην σπεύδοντας ἐμαντευσάμην ταῦτα.

Th 808 Β. οὐδ' ἀμφιλέκτως] ἥγουν οὐδ' ἀμφιβόλως καὶ ἀπιθάνως καὶ δυσχερῶς, ἀλλ' ἀληθῶς καὶ ἀναμφιβόλως εἰσὶ τῇ σποδῷ κεκονιαμένοι, κατακεχωσμένοι, ἀνρηρημένοι.

Th 809 Α. ἀμφιλέκτως] ἀμφιβόλως. Β. κατεσποδημένοι] κατεχωσμένοι τεθνηκότες εἰσὶ καὶ κείμενοι ἐπάνω τῆς γῆς. Ο. πεπτωκότες. Β. ἐκεῖθι] ἐνταῦθα, ἥγουν εἰς τὸ θανεῖν.

Th 810 Β. ἀδελφαῖς] ἀδελφικαῖς.

Th 811 ἡναίροντ' ἄγαν] ἐφονεύθησαν παντελῶς. Β. ὁ δαίμων] τοῦ θανάτου εἰμαρμένη.

Th 812 Β. ἀναλοι] ἀπόλλυσι.

Th 813 δύσποτμον] κακοθάνατον. Ο. ἄθλιον. Β. τοιαῦτα πάρεστι χαίρειν καὶ δακρύνειν· χαίρειν μὲν τὴν πόλιν, ὥς εὖ πράσσουσιν, ἥτοι εὐτυχοῦσαν καὶ σωθεῖσαν.

Th 814

οἱ δὲ τῆς πόλεως ἄρχοντες οἱ δισσοὶ στρατηγοί, ὁ Ἑτεοκλῆς καὶ ὁ Πολυνείκης, διέλαχον καὶ διεμέρισαν τὴν παμπησίαν καὶ τὴν κτῆσιν καὶ τὴν διανομὴν τῶν κτημάτων ἐν τῷ διὰ σφύρας κεχαλκευμένῳ σιδήρῳ τῷ Σκύθῃ, τῷ ἀπὸ τῆς Σκυθίας ὄντι· ἐκέϊσε γὰρ γεννᾶται ὁ σίδηρος. σφυρήλατον δὲ Σκύθην σίδηρον τὴν σπάθην καλεῖ. Ο.Ρ. συντακτέον καὶ οὕτως. οἱ στίχοι οὗτοι· ἔξουσι δ' ἦν (γῆν) λάβωσιν ἐν ταφῇ, (ἀπὸ) χθονὸς πατρὸς κατ' εὐχὰς (κατάρας) δυσπότημους φορούμενοι (οἱ φερόμενοι). Ρ. χαίρειν] διὰ τὴν ἦτταν τῶν πολέμιων. δακρύεσθαι] διὰ τὸν ὄλεθρον τῶν βασιλέων. Β. οἱ δ' ἐπιστάται] ἄρχοντες ἡμῶν καὶ τῶν πολέμιων Ἑτεοκλῆς καὶ Πολυνείκης.

Th 815 Β. διέλαχον] διεμερίσαντο.

Th 816 Α. παμπησίαν] τὴν περιουσίαν, διανομὴν, ὀλοκληρίαν, ἀπὸ τοῦ πᾶς παντὸς καὶ τοῦ πῶ τὸ κτῶμαι.

Th 817 παμπησία δὲ λέγεται ἡ πᾶσα περιουσία τοῦ ὅλου βίου. Α. Σκύθῃ] Σκυθικῷ, παρ' ὅσον οἱ Χάλυβες εὗρον αὐτόν. παμπησίαν] πᾶσαν τὴν περιουσίαν. Β. ἔξουσι] λάβωσι δὲ τοσαύτην γῆν ἕκαστος εἰς οἰκίαν μερίδα ὅσην ἔξουσιν ἀρκοῦσαν αὐτοῖς πρὸς ταφὴν φερόμενοι καὶ ἀγόμενοι, ὥσπερ κατηράσατο αὐτοῖς ὁ πατήρ.

Th 818 Ο.Ρ. ἔξουσι δὲ ἦν τῆς χθονὸς λάβωσιν ἐν ταφῇ, τουτέστιν ἦν γῆν ταφέντες κτήσονται. ἡ τὸ ἦν διὰ τὸ παμπησίαν νόει οὕτω, ἔξουσι δὲ ἐκείνην τὴν περιουσίαν ἦν λάβωσιν ἐν ταφῇ χθονὸς· καὶ γὰρ καὶ ἡ γῆ εἰς ἦν ἔμελλον ταφῆσεσθαι μέρος ἦν τῆς περιουσίας αὐτῶν. ἦν] ἦντινα. Β. κατ' εὐχὰς] κατ' ἀράς.

Th 819 ἐπειδὴ περ εὐχὰς εἶπε, τὸ δὲ τῆς εὐχῆς ὄνομα ἐπὶ καλοῦ λαμβάνεται, διὰ τοῦτο εἶπε δυσπότημους. δυσπότημους] δυστυχεῖς. φορούμενοι] φερόμενοι. Β. ὦ μεγάλε Ζεῦ] ὦ μέγιστε Ζεῦ καὶ οἱ τὴν πόλιν συνέχοντες θεοὶ, οἵτινες δὴ νῦν ῥύεσθε καὶ φυλάττετε τοῦσδε τοὺς πύργους τοῦ Κάδμου, ἥτοι τῆς πόλεως τῶν Θηβαίων· ἄρα χαίρω καὶ ὑμνήσω καὶ παιανίσω ἐπὶ τῇ τῆς πόλεως σωτηρίᾳ, ἡ θρηνησώ καὶ ἀποκλαύσομαι τοὺς τληπαθεῖς καὶ δυστυχεῖς πολεμάρχους; λέγει δὲ τὸν Ἑτεοκλέα καὶ τὸν Πολυνείκην.

Th 822 φρονίμως δὲ ὁ ποιητὴς μέσην ὁδὸν ἔδραμεν καὶ σωθείσης τῆς πόλεως ἄτοπον ἡγεῖται τὸ θρηνεῖν καὶ “οὐχ ὅσιον κτὰ μένοισιν ἐπ' ἀνδράσιν εὐχετάσθαι.” Α. πότερον] ποῖον.

Th 825 ἀπολολύξω] παιανίσω. Β. ἀσινεῖ] ἀβλαβεῖ· σωτηρίας τοῦτο γὰρ ἐπίθετον.

Th 826 Β. μογερούς] ἀθλίους.

Th 827 δυσδαίμονας] δυστυχεῖς. Β. ἀτέκνους] τοὺς ἐπὶ κακῷ τεχθέντας, ἢ ἀτέκνους θανόντας.

Th 828 Ρ. τοὺς μὴ τέκνα εἰς διαδοχὴν τοῦ γένους αὐτῶν λιπόντας. Β. ὀρθῶς] οἰκείως.

Th 829 Β. ὦ μέλαινα καὶ τελεία] ἡ συντελουμένη ἐπὶ τῷ γένει τοῦ Οἰδίποδος ἀρά.

Th 832 κρύος τι καὶ φόβος κακὸς καὶ χαλεπὸς περιπίπτει τῇ καρδίᾳ μου. ἡ φόβος κακοῦ ἀντὶ τοῦ κινδύνου. Α. μέλαινα] σκότους καὶ θανάτου αἰτία. τελεία] εἰς τέλος ἐλθοῦσα. Β. τελεστική, ἀφανιστική, ἢ ἀφανίσασα. Ο. γένος] ἥτοι τῶν παίδων.

Th 833 Β. κακὸν] ὅλον καὶ μέρος.

Th 834 κρύος] τρόμος. Β. γράφεται φόβος, θλίψις. Ο. ἔτευξα τύμβῳ μέλος] ἥτοι κατεσκεύασα καὶ ἐποίησα μέλος ἐπὶ τύμβῳ, ἥτοι θρῆνον ἐπιτύμβιον, ὡς Θυὰς καὶ ὡς Βάκχη, κλύουσα καὶ ἀκούουσα αὐτοὺς καὶ μαθοῦσα νεκροὺς αἵματι βεβρεγμένους, δυσμόρως θανόντας ὑπὸ δορὸς ἀλλήλων.

Th 835 Ἄλλως. κλύουσα αὐτοὺς δυσμόρως θανόντας ὑπὸ δορὸς ἀλλήλων, ἐπιτύμβιον θρῆνον ἔτευξα, ὡς Θυὰς. Α. ἔτευξα] κατεσκεύασα. Β. Θυὰς] Βάκχη. αἵματοσταγεῖς] ἡμαγμένους τῷ φόνῳ. Β. στάζοντας τὸ αἷμα. Ο. δυσφόρους] γράφεται καὶ δυσμόρως.

- Th 837 Ο. ἡ δύσσορnis] ὄντως δύσσορnis καὶ δυσσοιώνιστος καὶ οὐ κατὰ σκοπὸν γέγονεν αὐτοῖς ἡ συμφορὰ καὶ ἡ συνέλευσις τῆς μάχης, ἐπεὶ κακῶς συνῆλθον εἰς μάχην.
- Th 838 ἡ δὲ τοῦ Οἰδίποδος κατάρρα ἐξέπραξε καὶ εἰς τέλος ἤγαγε τὰ κακὰ, οὐδ' ἀπεῖπεν, οὐδ' ἀπηγόρευσε τοῦ ποιῆσαι τὰ δεινὰ. Α. δύσσορnis] κακόμαντις ὑπῆρχε. Ξυναυλία δορὸς] τίς γὰρ ὁρῶν αὐτοὺς ξυμβάλλοντας ἀλλήλοις εἰς μάχην οὐκ ἂν ἄπερ ἔπαθον ἐμαντεύσατο; Ξυναυλίαν δὲ δορὸς λέγει τὴν ἔνωσιν καὶ τὴν συμβολὴν τοῦ πολέμου. Β. ἐξέπραξεν] ἐτελείωσεν ἐαυτήν.
- Th 840 Β. εὐκταία] καταράσιμος.
- Th 841 Β. βουλαὶ δ' ἄπιστοι] αἱ βουλαὶ δὲ τοῦ Λαΐου διῆλθον καὶ διεπληρώθησαν.
- Th 842 λέγει δὲ τὰς περὶ τὴν μίξιν τῆς αὐτοῦ γυναικός. ἄπιστοι δὲ, ὅτι οὐκ ἐπέισθη τῷ Ἀπόλλωνι εἰπόντι αὐτῷ μὴ συνελθεῖν τῇ γυναικὶ Ἰοκάστη. ἄπιστοι γοῦν ἀντὶ τοῦ δυσπειθεῖς, ἀπὸ δυσπειθείας γενόμενοι τῆς τοῦ Λαΐου πρὸς τὸν Ἀπόλλωνα. Α. βουλαὶ δ' ἄπιστοι Λαΐου] καθ' ἃς οὐκ ἐπέισθη Ἀπόλλωνι. διήρκεσαν] μέχρι τοῦ νῦν ἐπάγουσαι συμφορὰς τοῖς ἐξ ἐκείνου. Β. μέριμνα δ' ἀμφὶ πτόλιν] ἡ μέριμνα δὲ, ἥτοι ἡ φροντίς ἦν ἔσχεν ὁ Λαῖος περὶ τὴν μίξιν καὶ τὰ θεσπίσματα τοῦ Ἀπόλλωνος, οὐκ ἀμβλύνεται καὶ παρέρχεται καὶ εἰς ἀνεκπραξίαν ἔρχεται, ἀλλ' ἔργοις τελεῖται.
- Th 843 Α. μέριμνα] φροντίς καὶ ταραχή. Β. θέσφατ'] αἱ τοῦ Ἀπόλλωνος μαντεῖαι δι' ὧν εἶπεν αὐτῷ ὡς εἰ τεκνώσει παῖδα, αὐτόν τε καὶ πᾶν αἰστώσει γένος.
- Th 844 ἀμβλύνεται] ἐξασθενεῖ. Β. πολύστονοι] πολλῶν στεναγμῶν ἄξιοι.
- Th 845 τόδ'] ὅπερ κατ' ἀλλήλων ἐδράσατε. ἄπιστον] ἡγουν μικροῦ δεῖν εἰς ἀπιστίαν πίπτον· τίς γὰρ πιστεύσειεν ὡς ἀδελφοὶ ἀλλήλους ἀπέκτειναν; Β. αὐτόδηλα] αὐτὰ δὲ ταῦτα φανερά.
- Th 848 ὁρᾷ γὰρ αὐτὰ τὰ σώματα βασταζόμενα ὁ χορός. Α. αὐτόδηλα] φανερά καὶ οὐκ ἀμφίβολα. προὔπτος] φανερός καὶ διαπρεπής καὶ διάδηλός ἐστι. Β. διπλαῖ μέριμναι] ἐπειδὴ καὶ οἱ φονευθέντες δύο εἰσίν.
- Th 849 διδυμανόρεα] ἡγουν δύο ἀνδρῶν ἐστι. Β. αὐτοφόνα] αὐτοσφαγῇ.
- Th 850 δίμοιρα] διπλᾶ. Β. τέλεια] ἔσχατα καὶ ὑπερβολὴν οὐκ ἔχοντα.
- Th 851 Β. πόνοι] εἰσί.
- Th 852 Β. δόμων ἐφέστιοι] τοῦ Λαΐου καὶ Οἰδίποδος οἰκεῖοι συνήθεις.
- Th 853 Β. ἀλλὰ γόνον, ὦ φίλαι] ἀλλὰ θρῆνον ἐρέσσετε καὶ κινεῖτε· ἐκ μεταφορᾶς τῶν πλεόντων σὺν τῇ προοδευούσῃ κρούσει τῶν χειρῶν τῶν ἐπὶ τῆς κρατὸς καὶ τῆς κεφαλῆς.
- Th 854 Α. κατ' οὔρον] κατὰ λόγον, καθ' ὁρμὴν, κατ' ἰσότητα, ἡγουν πρὸς τοὺς στεναγμοὺς ποιῶμεν, καὶ τὰς ἐν τῇ κεφαλῇ καὶ στέρνοις πλήξεις. Β. πόμπιμον] ὃν ἄδουσιν ἐπὶ πομπῇ τῶν νεκρῶν.
- Th 855 Ο. πίτυλον] τύψιν.
- Th 856 Ο. πίτυλος ὁ κτύπος. ἀπὸ τοῦ τύπτω τύπτιλος, καὶ πίτυλος. καὶ ἐστὶ κυρίως ὁ ἐκ τῶν ἐρεσσομένων κωπίων γινόμενος θόρυβος. Α. πίτυλον] κτύπον. ὃς αἰὲν δι' Ἀχέροντ'] ἐπειδὴ ὁ γόος περὶ τοὺς νεκροὺς γίνεται, οὗτοι δὲ εἰς Ἄιδου ἀπέρχονται, δι' Ἀχέροντα τοῦτον ἀμείβεσθαί φησι διὰ νηὸς εἰς χέρσον ἀνήλιον καὶ σκοτεινὴν, τουτέστι μετὰ νηὸς, διὰ τοῦτο πρὸς τὸν Ἄιδην χωρεῖ, ἣν ναῦν θεωρίδα καλεῖ ἄστονον ἥτοι κακοστένακτον, ἢ ἄστολον καὶ κακῶς ἐσταλμένην, μελάγκροκον καὶ μέλαν λαῖφος ἔχουσαν. ταῦτα δὲ τὰ ὀνόματα τό τε ἄστολον καὶ τὸ μελάγκροκον οἰκεῖα τῇ εἰς Ἄιδην φερούσῃ νηϊ ὡς τῶν ἐν βίῳ ἐναντίως ἔχουσῶν. θεωρίδα δὲ λέγει τὴν τοῦ Χάροντος ναῦν ἐκ μεταφορᾶς τῆς νηὸς

τῆς κατ' ἐνιαυτὸν ἐξ Ἀθηνῶν εἰς Δῆλον ἀγούσης τῷ Ἀπόλλωνι θυσίαν, ἣν θεωρίδα ἐκάλουν. δέον δὲ δι' Ἀχέροντος εἰπεῖν, δι' Ἀχέροντα εἶπε ποιητικῶ ἔθει, ὡς ἔχει καὶ τὸ “ἵπικων τ' αὐπνων πηδαλίων διὰ στόμα,” καὶ πόλλ' ἔτερα. λάμβανε δὲ καὶ εἰς τὸ θεωρίδα τὸ διὰ ἀπὸ κοινοῦ, σύναπτε δὲ καὶ τὸ ἀμείβεται εἰς τὸ ἀφανῆ τε χέρσον. ἀμείβεται] διέρχεται. Β. ὃς αἰὲν δι' Ἀχέροντα] ὅστις ὁ γόος διηνεκῶς διέρχεται τὸν Ἀχέροντα, ὅς ἐστι ποταμὸς τοῦ Ἰδίου κατὰ τὴν πολύστονον ναύστολον θεωρίδα, τὴν τοὺς νεκροὺς διάγουσαν πρὸς τὸν Ἰδην. θεωρὶς δὲ ἦν ἡ τοῦ Ἀπόλλωνος ναῦς ἡ τοῦ θεοῦ θέσφατα πάλιν κομίζουσα τὰ ἐκεῖσε. τοιαύτη δὲ ἦν καὶ ἡ τοῦ Χάρωνος. διὰ τοῦτο γοῦν εἶπε τὴν ἀστιβῆ Ἀπόλλωνι, ἥτοι οὐ λέγω ἐκείνην τὴν θεωρίδα εἰς ἣν εἰσέρχεται ὁ Ἀπόλλων, ἀλλ' ὁ Χάρων. Ο.Ρ. ναύστολον] τὴν διάγουσαν τοὺς νεκρούς.

Th 858 θεωρίδα] οἱ Ἀθηναῖοι ἔστελλον ναῦν ἐστεφανωμένην εἰς τὸν Ἀπόλλωνα διὰ μαντείας. θεωρίδα γοῦν ἐκείνην ἐκάλεσαν ὡς εἰς θεὸν ἀπερχομένην καὶ τοῦ θεοῦ θέσφατα πάλιν μετακομίζουσιν. ἐξ ἐκείνης οὖν καταχρηστικῶς τὴν τοῦ Χάρωνος νῆα θεωρίδα ἐκάλεσεν. Α. ἄστονον] πολύστονον. Ο. ναύστολον] τὴν ὡς ναῦν ἐσταλμένην, διὰ τὴν ναῦν τοῦ Χάρωντος. μελάγκροκον] τὴν ἔχουσαν μέλαν λαῖφος. Β. μελάγκροκον] τὴν μέλανα ἔχουσαν ἄρμενα. τὰ γὰρ ἐν Ἰδίῃ σκοτεινὰ, τὸ δὲ τοῦ Ἀπόλλωνος λευκόκροκον. κρόκος γὰρ τὸ ὑφάδιον. Ο. ἀστιβῆ] ἀδιόδευτον.

Th 859 Ο. ἀπόρευτον. Β. ἀνάλιον] τὴν μὴ βλεπομένην ὑπὸ τοῦ ἡλίου. Ο. πάνδοκον] πάντας δεχομένην μετὰ θάνατον.

Th 860 ἀφανῆ] σκοτεινὴν. Β. ἦν οὐδὲ ὁ ἥλιος ὄρα. Ρ. ἀλλὰ γὰρ ἤκουσι καὶ ἔρχονται αἶδε καὶ αὗται ἡ Ἀντιγόνη καὶ ἡ Ἰσμήνη ἐπὶ τὸ πικρὸν πρᾶγος ἀδελφοῖν καὶ τῶν ἀδελφῶν, ὥστε δοῦναι ἐκείνοις θρῆνον.

Th 861 ἢ γρ. ἀδελφῶν, καὶ ἐστὶν οὕτως ἡ σύνταξις· ἀλλὰ γὰρ ἤκουσιν αἶδε καὶ αὗται ἡ Ἀντιγόνη καὶ ἡ Ἰσμήνη ἐπὶ τὸ πρᾶγος τῶν ἀδελφῶν· τί δὲ ἐστὶ τὸ πρᾶγος ἀδελφῶν; εἰς πικρὸν θρῆνον. ἢ ἀλλὰ γὰρ ἤκουσιν αἶδε καὶ αὗται ἐπὶ τὸν θρῆνον τὸν ἀδελφὸν καὶ τὸν ἀδελφικὸν, ἵν' ἢ τὸ φό διὰ τοῦ ο μικροῦ γραφόμενον, πρᾶγος καὶ πρᾶγμα πικρὸν καὶ χαλεπόν. Q. πρᾶγος πικρόν] πικρίας αἴτιον. Ο. αἶδ' αὗται. Β. οὐκ ἀμφιβόλως] ἀκριβῶς ἐπίσταμαι.

Th 863 Β. σφ'] αὐτάς.

Th 864 ἐρατῶν] παρθενικῶν. βαθυκόλπων] τῶν βαθεῖς τοὺς κόλπους ἐξ ἱματίων ἐχόντων. Β. ἥσειν] πέμψειν.

Th 865 ἐπάξιον] ἀρμόδιον καὶ προσῆκον ἐξ ἀδελφῶν εἰς ἀδελφοὺς γίνεσθαι. Β. ἡμᾶς δὲ δίκαιον πρότερον τῶν παρθένων κατάρχεσθαι τοῦ γόου, χάριν τῆς φημισθείσης φήμης τοῦ θανάτου τῶν βασιλέων, ἰαχεῖν τε καὶ βοᾶν τὸν δυσκέλαδον καὶ κακόηχον ὕμνον τῆς Ἐρινύος, ἐπιμέλπειν καὶ λέγειν τὸν μισητὸν καὶ κάκιστον παιᾶνα καὶ ὕμνον τοῦ Ἰδίου, ἥτοι τὸν ἐπὶ θανάτοις ἀδόμενον.

Th 866 Ο.Ρ.Ν. Q. δίκη] δίκαιον. πρότερον φήμης] πρὸ τοῦ κλαῦσαι ἐκείνους. Β. δυσκέλαδόν θ' ὕμνον] κακόφημον θρῆνον.

Th 867 ἐπειδὴ γὰρ ἐστὶν αὕτη φόνων καὶ θανάτων παρεκτική, εἰκότως καὶ ὁ θρῆνος ὕμνος αὐτῆς λέγοιτ' ἂν οὐδενὶ ἄλλῳ τοσοῦτον χαιρούσης ὅσον ὀδυρμοῖς καὶ δάκρυσιν, ὃν ὀδυρμὸν καὶ παιᾶνα καλεῖ Αἶδου. Β. ἐχθρόν] κακόν· παρόσον ὁ παιᾶν χαρᾶς αἴτιος.

Th 869 Β. ἐπιμέλπειν] γρ. καὶ ἐπιμάπτειν. Ρ. δυσσαδελφόταται] εἰς ἀδελφοὺς δυστυχεῖς.

Th 870 Β. στρόφον] ζώνην.

- Th 871 ἢ τὴν ἰδιωτικῶς λεγομένην κομποθυλαίαν. στρόφον ἐσθῆτα ἤγουν ἐζωσμένην. τὸ δὲ περιβάλλονται, εἰ μὲν ἐσθῆτα εἵποις, ἀντὶ τοῦ ἐνδύνονται λάβης, λέγων ὅποσαι περιβάλλονται καὶ ἐνδύνονται στρόφον καὶ ἐζωσμένην ἐσθῆτα· εἰ δὲ ἐσθῆσι γράψεις, ἀντὶ τοῦ περιάγουσι νοήσεις οὕτως, ὅποσαι περιβάλλονται καὶ περιάγουσιν ἐν ταῖς ἐσθῆσι στρόφον καὶ ζώνην. ἐστὶ δὲ κρεῖττον τὸ ἐσθῆτα ἢ τὸ ἐσθῆσιν. B. περιβάλλονται] ἐνδύνονται. O. δόλος] πανουργία.
- Th 872 B. ὀρθῶς] ἀληθῶς.
- Th 873 λιγαίνειν] ἀλαλάζειν. B. δύσφρονες] κακογνώμονες.
- Th 874 B. ἀτρύμονες] ἐν κακοῖς ἀκμῆτες, τῶν κακῶν ἀκόρεστοι.
- Th 875 ταῦτα λέγει ὁ χορὸς πρὸς τὸν Ἑτεοκλῆν καὶ Πολυνείκην. Ἄλλως. ἀτρύμονες, ἀδάμαστοι, ἀκαταπόνητοι, ὑπὸ τῶν κακῶν μὴ νικηθέντες, ἢ οὐς πολλὰ κακὰ ἐδάμασαν. A. πολυδάμαστοι. O. φίλων ἄπιστοι] μὴ τοῖς φίλοις πεισθέντες ὥστε καταλῦσαι τὸν πόλεμον. κακῶν ἀτρύμονες] ἄκαμπτοι καὶ μὴ φοβούμενοι τὰ κακὰ ὥστε τούτων ἀφίστασθαι. B. ἐλόντες] οἱ χαλάσαντες, οἱ καταβαλόντες.
- Th 876 O. λαβόντες, ἄθλιοι καὶ οὐκ εὐτυχεῖς. τεθνηκότες γὰρ εἰσῆλθον ἄμφω τὰς Θήβας καὶ πατρῶων μνημάτων τυχεῖν ἔμελλον, εἰ καὶ Πολυνείκης βία Κρέοντος ἄτιμος ἔρριπτο ὡς κατὰ τῆς πατρίδος ἐστρατευκώς. μελέως δὲ εἰπεῖν ἔδει, ἀλλ' ἐπήγαγε πρὸς τὸ ἐλόντες· τὸ δὲ σὺν ἀλκῇ ἀντὶ τοῦ σὺν πολέμῳ. ἢ τὸ ἐλόντες ἀντὶ τοῦ πορθήσαντες καὶ καταβαλόντες· τὸ γὰρ ἀποθανεῖν σφὰς καταβολή τις ὥσπερ τῶν δόμων ἦν. B. μέλεοι] ἄθλιοι.
- Th 877 οἷ] οἵτινες. B. ἐπὶ λύμῃ] καὶ συμφορᾷ.
- Th 879 B. ἰὼ] φεῦ.
- Th 880 B. δωμάτων] γρ. δόμων. P. μοναρχίας] ἐπίθυμος γὰρ ἕκαστος ἀποκτείνας τὸν ἕτερον μόνος ἄρχειν, ὥστε ἦν ἐπεθύμουν μοναρχίαν ἰδεῖν, πικρὰ αὐτοῖς ἔδοξε, δι' ἐκείνην στερηθεῖσι τοῦ ζῆν.
- Th 881 B. διήλλαχθε] κακὴ διαλλαγὴ ἢ διὰ θανάτου.
- Th 892 [5] μὴ ὄντες γὰρ οὐδὲ μάχην σχῆτε τὸ ἀπὸ τοῦδε. ἢ διήλλαχθε ἀντὶ τοῦ ἀπηλλάγητε. A. τοῦτό φησιν ὅτι ἡ διαλλαγὴ ὑμῶν οὐκ ἐπὶ φιλίᾳ γέγονεν, ἀλλ' ἐπὶ ἀναιρέσει τῇ τοῦ σιδήρου. O.P. διήλλαχθε σιδάρῳ] τῆς μάχης πέπαυσθε, καὶ εἰς ἕν συνέλθητε τῇ κατ' ἀλλήλων σφαγῇ, σιδήρῳ διαλλάκτη χρησάμενοι· φεῦ τοιοῦτου διαλλάκτου. σαφηνίζει δὲ τὸν διαλλάκτην φάσκων οὐκ ἐπὶ φιλίᾳ γεγενῆσθαι, ἀλλ' ἐπὶ φόνῳ. τὸ δὲ διεκρίθητε ἀντὶ τοῦ κεχώριστε. B. κάρτα δ' ἀληθῇ] κάρτα δὲ καὶ λίαν ἀληθῇ ἐπέκρανε καὶ ἐπλήρωσε τὰ κατεύγματα τοῦ πατρὸς Οἰδίποδος ἢ σεβασμία καὶ τιμία Ἑρινὺς ἐκείνου, τουτέστι τῷ ὄντι ἢ τοῦ Οἰδίποδος Ἑρινὺς ἐτελείωσε τὰς ἐκείνου ἀράς κατὰ τῶν παίδων.
- Th 886 A. κάρτα] λίαν. B. πότνι' Ἑρινὺς] ἦν δι' ἀρᾶς ἐπήγαγε τοῖς παισὶ.
- Th 887 κατ' εὐφημισμὸν λέγει τὴν Ἑρινὺν πότνιαν ὡς καὶ Εὐμενίδας φαμεν, ἢ ὡς θεὸν οὖσαν. B. δι' εὐωνύμων τετυμμένοι] τὸ ἐξῆς τοῦ λόγου οὕτως νοητέον, ἥδη διήλλαχθε σιδήρῳ οὐκέτ' ἐπὶ φιλίᾳ, ἀλλ' ἐπὶ φόνῳ, διεκρίθητε τετυμμένοι καὶ τετρωμένοι δι' εὐωνύμων.
- Th 888 τοῦτο δὲ συμβαίνει ἐν τοῖς κατὰ τὸ ἐναντίον ἰσταμένοις, οἷον, διαμπὰξ ἀλλήλων τὰς πλευρὰς τρώσαντες. ἑκάτερος γὰρ τῶν μονομαχούντων τὸ ἀριστερὸν πλευρὸν τοῦ ἀντιπάλου τιτρώσκειν βούλεται. οἷον διὰ τῶν πλευρῶν αὐτῶν τετυμμένοι τεθνήκασιν οἱ ὁμοσπλάγχνοι. A. εὐωνύμους τὰς ἀλλήλων χεῖρας καλεῖ, ὡς κακῶν ἐργαστρίας, καὶ οὐ δεξιὰς ἐκείνας καλεῖ τῶν γὰρ δεξιῶν ἢ καλὴ ἐργασία. ἢ εὐώνυμα λέγει τὰ

πληγώματα αὐτῶν. εὐωνύμως γὰρ ἐπλήγησαν. ἑκατέρα γὰρ τῇ δεξιᾷ χειρὶ τὴν ἑκατέρου εὐώνυμον πλευρὰν ἔπληξαν. P. εὐωνύμων] ἀριστερῶν. τὸ εὐωνύμων πρὸς τὸ ὁμοσπλάγχων πλευρωμάτων συντακτέον. ἔφη δὲ διὰ μέσου τὸ ἕτερον ἡμιχόριον τὸ “τετυμμένοι” ὥσπερ συμμαρτυροῦν τῷ προτέρῳ. συμβαίνει δὲ τοῖς μονομαχοῦσι κατὰ τὸ εὐώνυμον μέρος τὰς τρώσεις δέχεσθαι ἰσταμένοις ἐναντίον ἀλλήλων, ὡς ἑκατέρου τῇ δεξιᾷ χειρὶ τὴν ἀριστερὰν ἑκατέρου παῖιν πλευράν. μαρτυρεῖ δὲ τοῦτο καὶ τὸ ἀντιφόνων καὶ τὸ διανταίαν. τετυμμένοι] τρωθέντες διεκρίθητε κατὰ κοινοῦ. B. τετυμμένοι δῆθ', ὁμοσπλάγχων] γρ.

Th 889 ὁμοσπλάγχων. P. τὸ ἐξῆς τοῦ λόγου οὕτως, δι' εὐωνύμων τετυμμένοι ὁμοσπλάγχων τε πλευρωμάτων. “τετυμμένοι δῆθ'” ἐν τῷ μέσῳ ἔφη τὸ ἕτερον ἡμιχόριον συμμαρτυροῦν καὶ συμφωνοῦν ἐκείνῳ, ἀληθῶς τετυμμένοι. A. ὁμοσπλάγχων τε πλευρωμάτων] τοῦ ἡμιχορίου ἀρξαμένου λέγειν δι' εὐωνύμων τετυμμένοι, καὶ μέλλοντος εἰπεῖν καὶ τὸ ὁμοσπλάγχων τε πλευρωμάτων, ἐν τῷ μέσῳ ἔφησε τὸ ἡμιχόριον, συμμαρτυροῦν καὶ συμφωνοῦν ἐκείνῳ, ἀληθῶς τετυμμένοι. O.P. ὁμοσπλάγχων] ἀδελφικῶν. B. δαιμόνιοι] δυστυχεῖς.

Th 892 B. ἀντιφόνων] τῶν ἐξ ἐναντίας γινομένων.

Th 893 B. διανταίαν] τὴν ἀλλήλων ἐξ ἐναντίας γινομένην.

Th 894 B. δόμοισι καὶ σώμασιν] εἰπόντος τοῦ ἡμιχορίου, αἱ αἱ, ἰσοφόνων θανάτων ἀραὶ, καὶ πρὸς τοῦτο ἀντιφύσαντος τοῦ ἐτέρου ἡμιχορίου ὅτι διανταίαν λέγεις πληγὴν, ὥσπερ ἐφερμηνεῦον τὸ πρῶτον ἡμιχόριον τί εἶπεν ἄνωθεν, λέγει ὅτι φημί αὐτοὺς στερηθέντας καὶ οἴκων καὶ σωμάτων, διὰ τὸ ἀναιρεθῆναι αὐτοὺς ὑπ' ἀλλήλων.

Th 895 A. δόμοισι καὶ σώμασι πεπλαγμένους] σφαγέντες γὰρ αὐτὸ ἀπολώλασι καὶ τῆς ἀρχῆς δι' ἣν ἐμάχοντο ἀπεστέρηντο, τοῦτο γάρ ἐστι τὸ δόμοισι καὶ σώμασι πεπληγμένους· ἐπλήγησαν δὲ ἐν προθυμίᾳ ψυχῆς, οὐχ οἷά τε ῥηθῆναι καὶ ἐν δυστυχίᾳ, ἐκ κατάρας πατρὸς ἀπελθούσῃ διχόφρονι καὶ διπλῇ, κατ' ἀμφοτέρων γὰρ ἦν. ἐννέπω] λέγω. B. ἀναυδάτω μένει] ἀκαθέκτω ὀργῇ ἀνήρηνται ὑπ' ἀλλήλων, ἰσχύϊ μεγάλη καὶ ἀνεκλαλήτῳ.

Th 897 A. ἀναυδάτῳ] ἀρρήτῳ. μένει] προθυμία. B. ἀραίῳ] καταρασίμῳ.

Th 898 B. διχόφρονι] διχογνωμονοῦντι, οὐχ ὁμογνωμονοῦντι.

Th 899 P. διπλῷ. B. διήκει] διέρχεται.

Th 900 B. φίλανδρον] τὸ ὑπ' ἀνδρῶν φιλούμενον.

Th 902 B. μενεῖ κτέανά τ' ἐπιγόνους] τοῦτό φησιν, ὅτι τὰ χρήματα, δι' ὧν, ἀντὶ τοῦ ὧν χάριν φιλονεικία ἐγένετο καὶ θανάτου τέλος τοῖς αἰνομόροις ἀδελφοῖς, ἀπομενεῖ καὶ ἐπικτηθήσεται τοῖς ἐπιγόνους καὶ τοῖς συγγενέσιν ἐκείνων, τουτέστιν, ἄλλοι κερδήσουσι τὰ χρήματα δι' ἃ ἐκεῖνοι ἀπώλοντο. ἢ οὕτως, τὰ κτέανα ταῦτα, οἷονεὶ τὰ ὄνειδη, διήξουσι μέχρι τῶν ἐπιγόνων. κτέανα δὲ εἶπεν ὡς ἐπὶ οὐσίας, οἷονεὶ κληρονόμοι τῶν παθῶν ἐκείνων καὶ τῶν ὄνειδων οἱ παῖδες γενήσονται, ὄνειδιζόμενοι τὴν τῶν προγόνων ἀπώλειαν. A. μενεῖ κτέανα] ἕτεροι κερδήσουσι τὴν ἀρχὴν δι' ἣν κακῶς ἀπολώλασιν οὗτοι, ἢ τοῖς ὕστερον ἔσται λόγος, ὁρῶσι πρὸς τὴν τῶν Θηβῶν ἀρχὴν, ὡς διὰ ταύτην ἀδελφοῖς συμβέβηκεν θάνατος. ἐπιγόνους] τοῖς ὕστερον. B. αἰνομόροις] τοῖς δυστυχέσι καὶ κακῶς θανοῦσι.

Th 904 B. νεῖκος] μάχη.

Th 905

ἔβα] ἦλθε. B. ἐμοιράσαντο] ὀξύθυμοι ὄντες ἐμοιράσαντο καὶ διενείμαντο τὰ κτήματα ὥστε ἴσον λαχεῖν.

- Th 907 λέγει δὲ τὰς ταφάς· μόναι γὰρ αἱ ταφαὶ αὐτοῖς ἐξ ἴσου ἐμερίσθησαν, καὶ τοῦτο μόνον ἐκέρδησαν. A. ὀξυκάρδιοι] οἱ θυμώδεις, ὀργίλοι, δυσκίνητοι κατὰ τὴν καρδίαν. O. ὀξύθυμοι καὶ πρὸς μάχην καὶ φόνον θερμότατοι. B. ὥστ' ἴσον λαχεῖν] οὕτω διεμοιράσαντο τὴν ἀρχὴν ὥστε αὐτῶν ἕκαστον ἴσον μέρος αὐτῆς λαχεῖν καὶ μὴ πλεόν σchein ἕτερον θατέρου· τὸ δὲ ἐστὶ τὸ ἀμφοτέρους τεθνάναι· εἰ γὰρ τις αὐτῶν ἔζη, ὁ μὲν μόνος εἶχεν, ὁ δὲ θανὼν ἀποστεροῖτο· εἰ δὲ καὶ ἄμφω, ἐπλεονέκτει ἂν ὁ μὲν ποτε ἐκείνου, ὁ δὲ τούτου, καθάπερ καὶ πρόσθεν ἐγένετο.
- Th 908 B. διαλλακτῆρι δ' οὐκ ἀμεμφία] οὐκ ἀμεμφία καὶ ἔπαινος καὶ τιμὴ τῷ καταλλάξαντι αὐτοὺς σιδήρῳ καὶ διαλύσαντι τὸ νεῖκος, ἀλλὰ μέμψις καὶ ὄνειδος.
- Th 909 οἶονεῖ, μέμφονται δὲ οἱ φίλοι τῷ διαλλακτῆρι αὐτῶν σιδήρῳ, ὡς οὐδετέρῳ χαρισαμένῳ, ἀλλ' ἀνελόντι καὶ τοὺς δύο. A. διαλλακτῆρι] ἐμέρισαν δὲ ἐν διαλλακτῆρι καὶ τῆς μάχης παυστήρι, τῷ θανάτῳ δηλονότι, βαρεῖ μὲν τοῖς φίλοις καὶ δυσχερεῖ ἅτε φίλοις, οἱ δὲ ἐχθροὶ τὴν αὐτῶν φύσιν ἠρνήσαντο, οὐ γὰρ ἐπίχαρις αὐτοῖς ἔδοξεν, ἀλλὰ καὶ οὗτοι ἠλέησαν, τοσοῦτόν ἐστὶ τὸ κατ' αὐτοὺς δρᾶμα. οὐκ ἀμεμφία] ἀλλ' ἐπὶ ψόγῳ. B. ἐπίχαρις] ἀπόδεκτος τοῖς ἐχθροῖς.
- Th 910 B. ὥδ'] οὕτως.
- Th 911 B. μένουσι] ἐκδέχονται.
- Th 912 B. τάχ' ἂν τις εἴποι τίνες] ὡς ἀνοήτως αὐτὸ εἰπούσης ἐρωτᾷ τίνες αὐτοὺς μένουσι.
- Th 913 A. τάχ' ἂν τις εἴποι τίνες αὐτοὺς περιμένουσι σιδηρόπληκτοι· τοῦτο δὲ τοῦ ἐνὸς ἡμιχορίου εἰπόντος, ἀποκρίνεται τὸ ἕτερον καὶ φησιν ὅτι αἱ λαχαὶ καὶ αἱ διορύξεις, ἀπὸ τοῦ λαχαίνω τὸ ὀρύσσω, τῶν τάφων τῶν πατρῶων, ἥτοι τῶν ὀμμάτων τῶν τοῦ πατρός. τάφοι γὰρ ἀντικρυς τῷ πατρὶ ἢ στέρησις τῶν ὀμμάτων. O.P.Q. λαχαῖ] ἢ ἀντὶ τοῦ διορύξεις νόει, λαχαίνω γὰρ τὸ σκάπτω, ἐξ οὗ καὶ λάχανα, ἢ (ὃ καὶ κρεῖττον) ἀντὶ τοῦ κληρώσεις, ἡγουν κεκληρωμένοι αὐτοῖς πατρῷοι τάφοι.
- Th 914 B. δόμων μάλ' ἀχῶ] γρ.
- Th 915 ἦχον. O. ἀπὸ τῶν δόμων ἡχὴν καὶ βοήν προπέμπει ἐπ' αὐτοὺς γόος καὶ θρήνος δαΐκτηρ καὶ διακόπτων πάντα, αὐτοπήμων, ἥτοι ἀφ' ἑαυτοῦ ἔχων τὰ κακὰ, ἐκ βάθους θρηνῶν. ἥτις ἡχὴ μινύθει καὶ ἐλαττοῦται ἐμοῦ θρηνούσης, ἔνεκα τῶν δύο βασιλέων καὶ σφοδρότερον ἦχον καὶ μείζονα ποιουμένης. A. ἀχὴν] βοήν. ἐπ' αὐτοῦς] τοὺς ἀδελφούς. B. αὐτόστονος, αὐτοπήμων] οἴκοθεν στενάζουσα, αὐτοβλαβής.
- Th 917 O. ἐν ἑαυτῷ τὸν στόνον ἔχων. ὁ δὲ γόος, φησὶν, αὐτοπήμων ἐστὶν, ἀφ' ἑαυτοῦ τὰ κακὰ ἔχων καὶ τὰ πολέμια. δαΐφρων δὲ, ἥτοι διακόπτων τὰς φρένας, οὐκ ἐπὶ τοῖς καλοῖς χαίρων. A. δαΐφρων] πολέμιος ταῖς φρεσὶ, λυπηρὸς καὶ διακόπτων τὰς φρένας ὁ θρήνος.
- Th 918 πάντα δὲ τὰ τοιαῦτα ὀνόματα οἰκεῖα τῷ θρήνῳ· αὐτὸ γὰρ ἐστὶ στεναγμὸς καὶ πῆμα τοῖς ἔχουσι. τὸ δὲ ἐτύμως πρὸς τὸ δαΐφρων καὶ οὐ πρὸς τὸ φιλαγαθὴς συντακτέον· ἀληθῶς γὰρ ἐστὶν ὁ γόος δαΐφρων. δακρυχέων δὲ ἐκ φρενὸς ἀντὶ τοῦ δάκρυ πέμπων ἐκ τῆς τοῦ ἔχοντος αὐτὸν διανοίας· οὐ γὰρ οἷόν τε γόον εἶναι χωρὶς δακρύων. φιλαγαθῆς] φιλογέλως. γήθω τὸ χαίρω. B. δακρυχέων] κινητικὸς δακρύων. ἅ] ἡ φρήν μου. B. μινύθει] σμικρύνεται, πάσχει.
- Th 920

- Β. πάρεστιν δ' εἰπεῖν] πάρεστιν εἰπεῖν ἐπ' ἀμφοτέρων, τοῦ τ' Ἑτεοκλέους καὶ τοῦ Πολυνείκους, ὅτι πολλὰ κακὰ ἔπραξαν τοῖς πολίταις, τοῖς μὲν Θηβαίοις ὁ Ἑτεοκλῆς, τοῖς δὲ Ἀργείοις ὁ Πολυνείκης, ὡς ἐναντίοι γενόμενοι εἰς τε Θηβαίους καὶ Ἀργεῖους.
- Th 922 Α. ὡς ἐρξάτην] ὅτι ἔπραξαν.
- Th 924 πολλά] δεινὰ δηλονότι. ἐπειδὴ φαμὲν ποιῶ σοὶ τόδε καὶ ποιῶ σε ἡτιμημένον, ἀμφότερα Αἰσχύλος ἐνταῦθα πεποίηκε λέγων ὡς ἐποίησαν τοῖς πολίταις πολλὰ δεινὰ ἐν τῇ μάχῃ, καὶ τὰς στίχας καὶ τὰς τάξεις τῶν ξένων ἐποίησε πολυφθόρους, Ἑτεοκλῆς μὲν τοὺς πολίτας, Πολυνείκης δὲ τοὺς σὺν αὐτῷ, ὁ μὲν ἀγαγὼν ἐνταῦθα καὶ ἀπολωλεκῶς, Θηβαῖοι δὲ πολιορκίας δεινὰς ὑπέμειναν. Β. πολυφθόρους] ποταπάς.
- Th 926 ἐν δαΐδι] ἐν τῇ μάχῃ. Β. δυσδαίμων σφὶν ἀ τεκοῦσα] ἡ μήτηρ αὐτῶν δυστυχεστάτη πασῶν γυναικῶν ὁπόσαι παῖδας ἐποίησαν, θεμένη καὶ ποιήσασα ἄνδρα ἐαυτῆς τὸν ἴδιον παῖδα, τουτέστι δυσδαίμων, ὅτι ὃν ἔτεκεν ἄνδρα ἔσχε.
- Th 927 λέγει δὲ τὸν Οἰδίποδα, ἐξ οὗ ἐγεννήθησαν ὁ Ἑτεοκλῆς καὶ ὁ Πολυνείκης. Α. σφὶν] ἐν αὐτοῖς. Β. ὦδ'] ὡς ὁρῶμεν.
- Th 931 Β. ὁμόσποροι] ὑπῆρχον.
- Th 933 πανώλεθροι] ὑπῆρξαν. Β. νεῖκεος ἐν τελευτᾷ] θανόντες γὰρ πέπαιναντο τοῦ φιλονεικεῖν τοῦ πρὸς ἀλλήλους.
- Th 936 Β. ἐν δὲ γαίᾳ] ἐν δὲ τῇ γῇ ῥανθείσῃ τῷ αἵματι μέμικται ἡ ζωὴ αὐτῶν.
- Th 937 Α. φονορρύτῳ] ἐν ᾧ τὸ αὐτῶν αἷμα ἔρρευσε.
- Th 938 Β. κάρτα δ' εἰς' ὅμαιμοι] κατὰ παντός εἰσιν ἀδελφοὶ, κατὰ τε γένος καὶ τύχην.
- Th 940 Β. πικρὸς λυτῆρ νεικέων] χαλεπὸς καὶ πικρίας καὶ ὀδύνης αἴτιος λυτῆρ γέγονε τῶν νεικέων καὶ τῶν φιλονεικιῶν τοῦ Ἑτεοκλέους καὶ τοῦ Πολυνείκους ὁ ξένος σίδηρος, ὁ πόντιος, ὁ ἐκ πυρὸς συθεὶς καὶ ὀρμηθεὶς, θηκτὸς καὶ ἡκονημένος.
- Th 941 πικρὸς δὲ μεριστὴς τῶν χρημάτων ὁ σίδηρος. πόντιον δὲ τὸν σίδηρον λέγει, ὅτι οἱ Χάλυβες παράλιοι εἰσιν, ἐν οἷς ὁ σίδηρος γίνεται. ἢ ὅτι ἔθνος ἐν τῷ Πόντῳ οἱ Χάλυβες, ὅθεν ὁ σίδηρος. ἐκ πυρὸς δὲ συθεὶς εἶπεν, ὅτι διὰ πυρὸς ἡ κατασκευὴ τοῦ σιδήρου. τὸ δὲ “ἄρὰν πατρός τιθεὶς ἀληθῆ” τοῦτο φησιν, ὅτι ἐπηράσατο ὁ Οἰδίπους διὰ ξιφῶν τὴν οὐσίαν αὐτοῦ μερίσαι καὶ διανεῖμασθαι τοὺς υἱοὺς αὐτοῦ, ταύτην δὲ τὴν τοῦ Οἰδίποδος ἄρὰν ἐπλήρωσεν ὁ σίδηρος. Α. πικρὸς λυτῆρ] ἐγένετο. ὁ πόντιος] εἰ γὰρ οἱ Χάλυβες παράλιοι, ἐκ τούτων δὲ ὁ σίδηρος εὗρηται, καιρὸν ἂν ἔχοι καὶ τοῦτον πόντιον ξεῖνον καλεῖσθαι. Β. ξεῖνος] φίλος.
- Th 942 συθεὶς] ὀρμηθεὶς, κατασκευασθεὶς. Β. θηκτὸς] ἡκονημένος.
- Th 944 πικρὸς] ὑπῆρξε. Β. δατητὰς] μεριστὴς.
- Th 945 Β. τιθεὶς] ποιῶν.
- Th 946 Β. διοσδότην] τῶν ἐκ Διὸς δοθέντων.
- Th 948 Β. ὑπὸ δὲ σώματι γὰς πλοῦτος ἄβυσσος ἔσται] πολλὴ τῆς γῆς ἡ ἀφθονία ὑποκείται αὐτοῖς.
- Th 949 ἢ οὕτως, ὑπὸ γῆν δὲ ὁ πολὺς πλοῦτος αὐτῶν κέκρυπται, ἀντὶ τοῦ ἐν ἀφανεί. Α. πλοῦτος] τοῦτο διπλῶς νοητέον, ἢ ὅτι ἔσται αὐτοῖς ὑπὸ τῷ σώματι τῆς γῆς, ἢ γουν ὑπὸ τῷ Ἄιδῃ, πλοῦτος πολὺς, ἢ ὁ πολὺς πλοῦτος καὶ ἡ εὐδαιμονία, δι' ἣν οὕτως ἀθλίως ἀπώλοντο ὑπὸ τῷ Ἄιδῃ, ἔσται αὐτοῖς.
- Th 950

ἔστι δὲ ἀμφοτέρω κατ' εἰρωνείαν. ἄβυσσος] πολὺς. αὐτοῖς] ἔσται. Β. ἐπανθήσαντες] ἀνατραφέντες.

Th 951 Ο. πόνοισι] δυστυχίαις.

Th 952 Β. τελευτᾷ δ' αἰδ' ἐπηλάλαξαν] γρ.

Th 953 τελευταία. Ρ. ἐπὶ δὲ τῇ τελευτῇ αὐτῶν ἠλάλαξαν καὶ ἤχησαν, κατὰ τὸν ὀξύφωνον καὶ μεγαλόηχον νόμον, ἀραὶ τοῦ Οἰδίποδος, ἀντὶ τοῦ, θόρυβον μέγαν καὶ θρῆνον αἰ ἀραὶ ἐποίησαν ἐπὶ τῷ θανάτῳ τούτων, τοῦ γένους παντὸς τοῦ Οἰδίποδος οὐκέτι φέροντος τὰς συμφορὰς, ἀλλ' ἡττηθέντος αὐτῶν καὶ οἶονεὶ δεδωκότος νῶτα τοῖς ἐχθροῖς, ἤγουν τοῖς κακοῖς τοῖς κατὰ τὸ γένος τοῦ Οἰδίποδος ἐνισχημένοις. τῆς δὲ βλάβης τὸ τρόπαιον ἔστηκεν ἐν αἷς πύλαις ἐθείνοντο καὶ ἐτύπτοντο τοῖς ξίφεσιν οἱ ἀδελφοὶ (λέγει δὲ τὰς ἐβδόμας πύλας τῆς πόλεως) καὶ τοὺς δύο ἀπολέσασα ἡ τύχη ἐπαύθη. Α. τελευτᾷ δ' ἐπηλάλαξαν] ἐν τέλει, ἐν ὑστέρῳ ἤχησαν. Β. τὸν ὀξὺν νόμον] τὸν ὄρθιον καὶ εἰς μάχην παρακλητικὸν, ὃ κατὰ τῶν ἀντιπάλων χρῶνται οἱ ἐν πολέμῳ φεύγοντες.

Th 954 ὥσπερ ἐν τῷ πολέμῳ ἐάν τινες ἀλαλαγὴν καὶ φόβον ἐμποιοῦσαν βοὴν πρὸς τοὺς αὐτῶν ἀντιπάλους ποιήσωνται, τούτοις τροπὴν ἐνεργάζονται καὶ δεῖγμα ταῖς νίκαις ἰσθῶσι τρόπαιον, οὕτω καὶ νῦν Αἰσχύλος ποιεῖ. λέγων γὰρ πολλοῖς δεινοῖς τὸν Οἰδίποδος δόμον περιπεσεῖν, εἴθ' ὥσπερ τινὰ δεινὸν ὀπλίτην εἰσάγει τὴν τούτου ἀρὰν, ἣν τοῖς παισὶ κατηράσατο, τοσοῦτον ὑπερβαλλομένην τὰ πρόσθεν δυστυχήματα ὡς παντελὲς ἐνεργάσασθαι ὅλου τοῦ γένους αὐτοῦ, τὸ δὲ ἦν Ἑτεοκλῆς καὶ Πολυνείκης, οἱ δι' αὐτὸν ἀθλίως ἀπολωλότες. τὸ δὲ ἔστακεν ἄτας τρόπαιον ἐν πύλαις, διὰ τὴν δυστυχίαν λέγει, ἣ διὰ τὸν θάνατον τὸν ἐν ταῖς πύλαις συμβάντα αὐτοῖς. Β. παντρόπῳ] πάσης τροπῆς καὶ ἥττης μεσση.

Th 955 Β. ἄτας] τῆς βλάβης.

Th 957 Β. τροπαῖον] νίκη. Ο. ἐθείνοντο] ἐσφάττοντο.

Th 959 Β. ὁ δαίμων] ἡ δυστυχία.

Th 960 Β. παισθεῖς] ἡ Ἀντιγόνη φησὶ πρὸς τὸν Πολυνείκην, τυφθεὶς καὶ πεσὼν ἔτυψας.

Th 961 φιλικῶς γὰρ διέκειτο πρὸς αὐτόν. Α. παισθεῖς] Πολύνεικες. Β. σὺ δ' ἔθανες] φησὶ πάλιν ἡ Ἰσμήνη, σὺ δὲ, ὦ Ἑτεοκλες, ὁ θανατώσας τὸν Πολυνείκην ἔθανες ὑπ' αὐτοῦ.

Th 962 Ἄλλως. οὗτος ὁ πλήξας ἐπλήγης, σὺ δὲ ἀνελὼν τὸν ἕτερον ἀπέθανες. Α. Ἑτεοκλες. Β. μελεόπονος] ἤγουν μέλεα πονήσας πρὸς τὸν ἀδελφόν.

Th 963 μελεοπαθῆς] ἄθλια παθὼν παρ' αὐτοῦ. Β. ἴτω δάκρυα] ποτὲ πρὸς τοῦτον, ποτὲ πρὸς ἕτερον ἴτω δάκρυα.

Th 964 καὶ ὁ ἀνελὼν τὸν ἕτερον καὶ αὐτὸς προκείται, τουτέστι τεθνήσκει. προκείται, δηλονότι νεκρός. Α. μαίνεται] ταράσσεται.

Th 966 Β. ἔφθισο] ἐφθάρης.

Th 970 Β. διπλᾷ λέγειν] πάρεστι.

Th 971 Β. ἀχέων τοίων τάδ' ἐγγύθεν] γρ.

Th 973 ἐγγύθι. ἅτινα ἐγγύθεν εἰσὶν, ἀντὶ τοῦ οὐκ ἀλλότρια, ἀλλὰ πάνυ ἄγχι στένοντα. Ρ. γόων τοίων] διπλῶν. ἐπειδὴ γὰρ ἔφασαν ὡς διπλᾷ λέγειν καὶ διπλᾷ ὁρᾶν πάρεστι, διὰ τοῦτό φησιν Ἀντιγόνη καὶ αὖθις ὅτι τάδε τὰ παρόντα κακὰ πλησίον τοιούτων γόων, τουτέστιν εἰς διπλᾷ, καὶ τοὺς περὶ αὐτῶν γόους διπλοῦς εἶναι δεῖ. εὔρηται δὲ καὶ ἐν παλαιῷ βιβλίῳ, ἀχέω τάδ' ἐγγύθεν, ἤγουν ἐκ τοῦ πλησίον ταῦτα θρηνῶ, ὅπερ ἐστὶ κρεῖττον.

μαρτυρεῖ δὲ καὶ τὸ ἐπαγόμενον, τὸ πέλας δ' αἶδ' ἀδελφαὶ ἀδελφεῶν. Β. πέλας αἶδ' ἀδελφαί] ἐγγὺς δὲ κακῶν ὧν ἔπαθον οἱ ἀδελφοὶ ἐσμὲν καὶ ἡμεῖς οἱ ἀδελφαί.

Th 974 Α. ἰὼ μοῖρα] ἐφύμνιον.

Th 975 φεῦ Μοῖρα βαρέα πάθη παρέχουσα καὶ ὦ σεβασμία Οἰδίου σκιά, σύ τε, ὦ Ἑρινὺς, ὄντως μεγαλοδύναμος καὶ γενναία τις εἶ. Α. Οἰδίου σκιά] εἶδωλον, κατάρα.

Th 976 Ο. σκιὰν Οἰδίποδος αὐτὸν καλεῖ τὸν Οἰδίποδα. τυφλωθεὶς γὰρ εἶδωλον εἶναι δοκεῖ καὶ οὐ τέλειος ἄνθρωπος. Α. πότνια τ' Οἰδίου σκιά] ἡγουν ὦ Οἰδίου διὰ τὸ γέρας σεβάσμιε. σκιὰν δὲ αὐτὸν καλεῖ διὰ τὴν τύφλωσιν, ὥσπερ καὶ Εὐριπίδης αἰθέρος εἶδωλον. τίνος δὲ τοῦτον ἔνεκα ἐνταῦθα καλεῖ, πρῶτον εἰποῦσα βαρυδότειρα Μοῖρα, ἔπειτα, ὦ μέλαινα Ἑρινύς; δι' οὐδὲν ἄλλο ἢ ὡς τῶν παρόντων κακῶν αἰτίαν γεγονότα, δι' ὧν τοῖς παισὶ κατηράσατο. Β. μέλαινα τ' Ἑρινὺς] ἡγουν ἢ μελαίνουσα ταῖς συμφοραῖς τοὺς κολαζομένους ἢ ἀφανῶς ἐπιοῦσα.

Th 977 ἦ] ὄντως. μεγασθενῆς] οὐδεὶς γὰρ τὸ σὸν ἐξέφυγε κράτος. Β. ἡέ, ἡέ] φεῦ φεῦ.

Th 978 τοῦτο ὡς πρὸς τὸν Πολυνείκην καὶ τοὺς μετ' αὐτοῦ φησιν, ὅτι ἐκ τῆς φυγῆς ἐπανήκοντες ἐμοὶ τῇ ἐνταῦθα μεινάσῃ ἐδείξατε βλάβας ἀφορήτους. Α. δυσθέατα] οὐκ ἀνεκτὰ ὀρᾶσθαι. ἐδείξατ' ἐκ φυγᾶς] τοῦτο πρὸς μόνον τὸν Πολυνείκην φυγόντα καὶ κατὰ τῆς πατρίδος ἐπενεγκόντα στρατὸν, καὶ τῶν παρόντων συμφορῶν γενόμενον αἴτιον. Β. οὐδ' ἴκεθ' ὡς κατέκτανε] οὐδ' ἴκετο καὶ ὑπέστρεψεν καὶ ὅπισθεν παρεγένετο ὁ Ἑτεοκλῆς ἀφ' οὗ τὸν Πολυνείκην ἀνήρηκεν· πρῶτος γὰρ οὗτος κατέκτεινε τὸν ἕτερον.

Th 979 Ο.Ρ. οὐδ' ἴκεθ'] ζῶν ὁ Ἑτεοκλῆς.

Th 980 ὡς κατέκτανε] Πολυνείκην. Β. πνεῦμα] τὴν ψυχὴν.

Th 981 Β. ἀπώλεσε δῆτα] ἔφθειρεν ἀληθῶς.

Th 982 ἐνόσφισε] ἐστέρησε. Β. καὶ πάθη] γράφεται καὶ ἔπαθον.

Th 983 Ο. κήδε'] πάθη.

Th 984 ὁμώνυμα] Πολυνείκει. Β. ὁμώνυμα] ἀληθῶς γὰρ ὁ εἷς κλέος (γρ. κλέος μάταιον), ὁ δὲ ἕτερος νεῖκην (γρ. πολὺ νεῖκος) ἔφερον (γρ. ἔφερεν), ὅτι ὁ μὲν Πολυνείκης ἀπὸ τοῦ πολὺ καὶ νεῖκος, ὁ δὲ Ἑτεοκλῆς ἀπὸ τοῦ ἐτός, ὃ δηλοῖ τὸ μάτην καὶ τὸ κλέος, ἐκλήθη (γρ. ὠνομάσθη). Ρ. δίγυρα] ζῶντα πῆματα χεόμενα καὶ πολλά.

Th 985 Ρ. αἱματοσταγῇ. τριπάλτων πημάτων] πολυορμήτων καὶ πολυκινήτων δυστυχημάτων· οἱ γὰρ μαχόμενοι πολλαῖς ὀρμαῖς χρῶνται πρὸς τοῦτο. Β. λέγειν] πάρεστι. Β. μογερά] θρηνητική.

Th 986 Β. ἦ μεγασθενῆς τις εἶ] ὄντως ἄρα μέγα δυνάμενος ὑπάρχεις.

Th 989 Β. σὺ τοίνυν οἶσθα] γρ.

Th 990 τοί νιν. Ρ. σὺ οἶδας, ὦ Πολύνεικες, τὴν Μοῖραν ὅσον δύναται, διαβὰς αὐτὴν ἢ δι' αὐτὴν καταβὰς εἰς τὸν Αἰδην. σὺ δὲ, ὦ Ἑτέοκλες, οὐ μετ' οὐ πολὺ, οὐδ' ὕστερον ἔμαθες ἄντικρυς τῷ ἀδελφῷ σου πολεμήσας. Α. σὺ τοίνυν οἶσθα διαπερῶν] εἰπούσης Ἀντιγόνης πρὸς τὴν Ἑρινὺν, ἢ μεγασθενῆς τις εἶ, φησὶν Ἰσμήνη πρὸς Πολυνείκην, σὺ νῦν οἶσθα καὶ γινώσκεις πρῶτος τὸ τῆς Ἑρινύος σθένος, διαπερῶν καὶ διερχόμενος καὶ οἶονεῖ ταύτης πειρώμενος. λέγει δὲ Ἑρινὺν τὴν ἐξ ἀρᾶς τοῦ πατρὸς τιμωρησαμένην αὐτοὺς δύνάμιν. εἶτα θέλουσα ἐπαγαγεῖν τὴν αἰτίαν δι' ἣν τὸ τῆς Ἑρινύος ἡσθάνετο σθένος, αὐτὴν δὲ ἣν τὸ ἐπεὶ κατῆλθες, αὐτὸς γὰρ πρῶτος πεπειράται διὰ τῆς τοῦ πατρὸς ἀρᾶς ἐξελαθεὶς τῆς πόλεως, καὶ πάλιν κατελθὼν οὐκ εἰς φιλίαν, ἀλλ' ἐπὶ μάχῃ· τοῦτο βουλομένη εἰπεῖν ἐκωλύθη παρ' Ἀντιγόνης διὰ μέσου εἰπούσης, σὺ δὲ, ὦ Ἑτέοκλες, οὐδὲν πρόσθεν τὴν

Ἐρινὺν ἐγίνωσκες, εὐτυχῶν καὶ ἄρχων τῆς πόλεως, ἔμαθες δὲ ὕστερον ὅτε συνῆλθες τῷ ἀδελφῷ, καὶ κτανῶν καὶ αὐτὸν καὶ αὐτὸς ὑπ' ἐκείνου πεφόνευσαι. Β. σὺ δ' οὐδὲν] Ἐτέοκλες, ἐγίνωσκες.

Th 991 ὕστερον μαθῶν] ὅτε συνῆλθες τῷ ἀδελφῷ. Β. ἀντηρέτας] ἀντηρέτης, ἡγουν ἀντιστάτης τῷ Ἐτεοκλεῖ.

Th 993 Α. δορὸς] τοῦ πολέμου. ἀντηρέτας] ἀντιστάτης. Β. ἰὼ ἰὼ κακὰ δώμασι] ἅ δι' ὑμᾶς ἔχομεν.

Th 995 Α. πόνος] τῶν ἀδελφῶν. οὐφ' ἡμῖν] ἐξημμένος, ἐξηρητημένος καὶ ἐνιστάμενος. ἰὼ ἰὼ] φεῦ. κακὰ δώμασι] τὰ ἐπελθόντα τοῖς δώμασι. Β. καὶ χθονὶ] τῇ γῇ τῶν Θηβαίων τὰ ἐπελθόντα.

Th 996 Β. καὶ πρόσω γ' ἐμοί] τὰ περισσότερα τὰ ἐπελθόντα ἐμοί.

Th 997 Β. δυσπότμων] αὕτη ἡ γενικὴ πρὸς τὸ ἀρχηγέτα.

Th 998 κακῶν] τῶν νῦν. Β. ἀρχηγέτα] οὐ γὰρ ἂν τὰ παρόντα συνέβη πῆματα, εἰ μὴ τὸν ἀδελφὸν οὕτως ἐξήλασεν.

Th 999 Β. δαιμονῶντες] μαινόμενοι, ἀλόγως ὀρμῶντες κατ' ἀλλήλων.

Th 1001 Β. θήσομεν] θάψομεν.

Th 1002 Β. ἰὼ ἰὼ πῆμα] ἀπὸ γὰρ τῆς εὐνῆς τῆς τοῦ Οἰδίποδος τὰ κακὰ ταῦτα, ἢ βλάβος τῷ πατρὶ προῖδον τοῖς παισὶ.

Th 1004 Ἄλλως. πάρευνον, παρὰ τὴν εὐνὴν τοῦ πατρὸς, τουτέστι, πλησίον τοῦ πατρός. Α. πῆμα] βλάβη. πάρευνον] τὸ ἐν εὐνοίᾳ, ἢ παρὰ τὴν εὐνοίαν αὐτοῦ, ἡγουν ἐκτός. ἐπειδὴ γὰρ ἡ μὲν ἀρὰ ἐξ αὐτοῦ, τὰ δὲ παρόντα ἐκ ταύτης γέγονε, εἰκότως τὸ αὐτῶν δυστύχημα σύνευνον τῷ πατρὶ καλεῖ, τουτέστιν οἰκεῖον καὶ ἐξ ἐκείνου γενόμενον. Β. δοκοῦντα καὶ δόξαντα] ὁ κῆρυξ ἐλθὼν φησι πρὸς τὴν Ἰσμήνην καὶ τὴν Ἀντιγόνην ὅτι πρέπει με ἀπαγγεῖλαι ὑμῖν τὰ ἀρέσκοντα τοῖς στρατηγοῖς καὶ τοῖς προέχουσι τῶν Θηβαίων.

Th 1005 ταῦτα δέ εἰσι τὸν Ἐτεοκλέα μὲν ταφῆναι περιφανῶς καὶ ἐντίμως, διότι ὑπὲρ τῆς πόλεως τέθηκε, τὸν δὲ Πολυνείκην ἄταφον ριφέντα βρωθῆναι ὑπὸ τῶν ὀρνέων, διότι ἦλθεν ἀφανίσαι τὴν πόλιν ἡμῶν, εἰ μὴ οἱ θεοὶ διεκώλυσαν. Α. δοκοῦντα] νῦν. δόξαντα] τότε. τίνος χάριν ἔθηκεν ἀμφοτέρους χρόνους, τὸν ἐνεστῶτά τε καὶ παρωχημένον; καὶ φαμέν τὸν μὲν παρωχημένον διὰ τὸ ἄπαξ δόξαι αὐτοῖς ὅτι περὶ τούτου ἡ σκέψις ἦν, τὸν δὲ ἐνεστῶτα διὰ τὸ καὶ νῦν ἔτι δοκεῖν. χρή] πρέπει. Β. προβούλοις] τοῖς βουλευομένοις ὑπὲρ τοῦ δήμου.

Th 1006 τοῖς ἄρχουσι. Β. ἐπ' εὐνοίᾳ] ἐπὶ φιλίᾳ.

Th 1007 εἰς τὸ ἐπ' εὐνοίᾳ χθονὸς ἐλάβανεν ἕξωθεν τὸ τελευτήσαντα, ἴν' ἢ οὕτως, τὸν ἐπ' εὐνοίᾳ τῆς χθονὸς τελευτήσαντα Ἐτεοκλέα ἔδοξε θάπτειν ἐν φίλαις καὶ ἐντίμοις κατασκαφαῖς γῆς. ἢ οὕτως; πρέπει ἀπαγγέλλειν με τὰ δόξαντα τοῖς τῆς πόλεως ἄρχουσι. τὰ δὲ ἦν, τὸν μὲν Ἐτεοκλέα θάπτειν ἔδοξεν ἐπ' εὐνοίᾳ χθονὸς ἐν κατασκαφαῖς καὶ ὀρύξεσι γῆς φίλαις αὐτῷ, τουτέστι, τὸ ταφῆναι αὐτὸν ἀγαπητὸν καὶ ἀπόδεκτον ὑπάρχοντα τῇ γῇ, ὡς ὑπὲρ αὐτῆς μέχρι θανάτου ἡγωνισμένον, ὅπερ ἐστὶ κρεῖττον τοῦ προτέρου. χθονὸς] γῆς. Β. ἔδοξε] ἐφάνη καλόν.

Th 1008 φίλαις κατασκαφαῖς] ἐντίμοις καὶ πρεπούσαις καὶ ἀποδέκτοις ἐκείνῳ. δήμου προβούλοις] παρήγγειλε γὰρ αὐτὰ Κρέοντι. Β. εἴργων] κωλύων.

Th 1009 εἶλε] ἐκτίσατο. Β. ἱερῶν πατρῶων δ' ὅσιος ὢν μομφῆς ἄτερ τέθηκεν] λείπει ἢ ὑπὲρ, ἴν' ἢ, ὑπὲρ ἱερῶν πατρῶων ὁσίως μαχόμενος ἀπέθανεν ἀμέμπτως.

Th 1010

- Α. ὅσιος] δίκαιος. μομφῆς] κατηγορίας. Β. τέθνηκεν] τουτέστι, τέθνηκεν ὅσιος ὦν χωρὶς μέμψεως ἱερῶν πατρῶων, ἡγουν οὐ μεμπτός καὶ ἀσεβὴς δόξας τοῖς πατρώοις ἱεροῖς, ὥσπερ ὁ Πολυνείκης πορθῶν αὐτά.
- Th 1011 οὐπερ] αὐτοῦ. Β. ἐπέσταλται] ὠρίσται ἐμοί.
- Th 1012 Β. τούτου] τοῦ Ἑτεοκλέους.
- Th 1013 τόνδε] τὸν νεκρόν. Β. ἀρπαγὴν] τροπὴν.
- Th 1014 Β. ὡς ὄντ' ἀναστατῆρα] ὡς ὑπάρχοντα ἀφανιστὴν καὶ πορθητὴν τῆς πόλεως τῶν Θηβαίων, ἐὰν οὐχὶ οἱ θεοὶ διεκώλυσαν.
- Th 1015 Α. ὡς] καθά. ἀναστατῆρα] ἀφανιστὴν ὅσον τὸ κατ' ἐκεῖνον. Β. θεῶν] ἀπὸ τῶν.
- Th 1016 Β. ἄγος—κεκτῆσεται] μεμισημένος ἔσται τοῖς ἐν Θήβαις θεοῖς.
- Th 1017 ἄγος] μῖσος. Β. ἀτιμάσας] καὶ εἰς οὐδὲν λογισάμενος.
- Th 1018 Β. ἥρει πόλιν] ἐπολιόρκει.
- Th 1019 Β. πετεινῶν] τῶν ὀρνέων.
- Th 1020 δοκεῖ] τοῖς ἄρχουσι. Β. ταφέντα] ριφθέντα, βρωθέντα.
- Th 1021 ἐπιτίμιον] τὴν ἀξίαν ἀμοιβήν. Β. καὶ μήθ' ὁμαρτεῖν] καὶ μήτε τούτῳ ἐπακολουθησάι θύματα τὰ ἐπὶ τοῖς νεκροῖς διὰ χειρῶν ἐργαζόμενα τῷ τύμβῳ τοῦ νεκροῦ, μήτε μὴν ὀξυμόλοις καὶ ὀξυφώνοις θρήνοις τιμᾶν αὐτόν.
- Th 1022 Α. ὁμαρτεῖν] ἀκολουθεῖν αὐτῷ. τυμβοχόα] ἐπιτάφια. χειρώματα] θύματα τὰ διὰ τῆς χειρὸς γινόμενα. Β. μήτ' ὀξυμόλοις] μήτε θῦσαι τῷ Πολυνείκει μήτε κλαῦσαι ἐπάνω τοῦ τάφου αὐτοῦ καὶ ὀξυφώνοις θρήνοις τιμᾶν αὐτόν.
- Th 1023 καὶ γὰρ καὶ τοῦτο οἱ παλαιοὶ τιμὴν ὑπελάμβανον, εἴ τις ἐπὶ τῷ τύμβῳ τοῦ τεθνεώτος ἔθυσσε καὶ ἐκόψατο. διὰ τοῦτο καὶ ὁ κῆρυξ, ἵνα μὴ τιμηθῇ ὁ Πολυνείκης, ἐντέλλεται μήτε διὰ θυσιῶν μήτε δι' οἰμωγμάτων τιμηθῆναι αὐτόν. Α. σέβειν] τιμᾶν αὐτόν. Β. ἐκφορᾶς] ἐκκομιδῆς.
- Th 1024 σημείωσαι ὅτι τὸ συγκομίζειν καὶ ἀνακομίζειν ἐπὶ νεκρῶν λέγεται. καὶ συγκομιδὴ μὲν λέγεται ἢ πρὸ τοῦ τάφου πᾶσα ἐπιμέλεια· ἐκκομιδὴ ἢ πρὸς τὸν τάφον ἀπαγωγὴ· ἀνακομιδὴ ἢ ἐκ τάφου εἰς τάφον μετάθεσις. Α. ἐκφορᾶς] ἐξελεύσεως, ἐξοδίου. Ο. κηδεύματος. φίλων] ὑπὸ τῶν οἰκείων καὶ συγγενῶν. Β. τοιαῦτ' ἔδοξε] τοιαῦτα ἤρεσε τούτῳ τῷ τάγματι πάντων τῶν Θηβαίων καὶ πλήθει.
- Th 1025 Α. τῷδε] τῷ Πολυνείκει. τέλει] τῇ ἐξουσίᾳ. Β. ἦν] ἔάν.
- Th 1027 συνθάπτειν] σὺν τῷ ἀδελφῷ. Β. κἀνὰ κίνδυνον βαλῶ] καὶ εἰς κίνδυνον ἐμβαλῶ ἐμαυτὴν διὰ τοῦτο.
- Th 1028 Ἄλλως, καὶ βαλῶ αὐτὸν ἐν τῇ γῇ, ὥστε ἀνακίνδυνον εἶναι ἡγουν μὴ τινα κίνδυνον ὑποστῆναι παρά τινος θηρίων. εἰ δ' ἔχει βαρεῖαν, λέγει τὸ, καὶ ρίψω ἐμαυτὴν ἀνὰ κίνδυνον, θάψασα τὸν ἀδελφόν. Α. σφε] αὐτόν. κίνδυνον] εἰς. βαλῶ] ἐμαυτήν. Β. αἰσχύνομαι] αἰδοῦμαι.
- Th 1029 Β. ἄπιστον] ἀπειθοῦσα τῇ γνώμῃ τῶν πολιτῶν καὶ μὴ πειθομένη τῷ τούτων θελήματι.
- Th 1030 Ο.Ρ. ἀνθισταμένην, ἐναντίαν. ἀναρχίαν] ἄναρχος δοκοῦσα καὶ μὴ πειθομένη τῇ πόλει τε καὶ τοῖς ἄρχουσιν. οὗτοι μὲν γὰρ ἄταφον βούλονται Πολυνείκην εἶναι, ἐγὼ δὲ τούτων ἀκόντων ταφῇ παραδώσω. Β. δεινὸν τὸ κοινὸν] χαλεπὴ καὶ βίαιος ἡ φύσις αὕτη ἐξ ἧς γεγόναμεν· τουτέστιν ἐπεὶ ἀδελφός μου ἐστίν, οὐκ ἔῃ με τὸ φίλτρον ἀφεῖναι τοῦτον ἄταφον.

- Th 1031 Ο.Ρ. βέβαιον. Ο. μέγιστόν ἐστιν ἡ συγγένεια καὶ τῶν ἀδυνάτων πεῖσαι κατατολμᾶν, ἥστινος συγγενείας ἐγὼ καὶ Πολυνείκης πεφύκαμεν, ἐκ πατρός καὶ μητρός, τουτέστιν ἀδελφοὶ ὄντες καὶ ἐκ μιᾶς γαστρός προελθόντες, ταυτοῦ τυχόντες σπέρματος. πεφύκαμεν] ἐγεννήθημεν. Β. μητρός] ὑπό.
- Th 1032 Β. ἤτοι τῆς Ἰοκάστης· συνεμίγη γὰρ τῷ υἱῷ αὐτῆς Οἰδίποδι. Ο. τοιγὰρ θέλους' ἄκοντι] οὐκ ἐγίνωσκε γὰρ ὁ Πολυνείκης ἐπανηκῶς εὐρήσειν τὸν ἀδελφὸν ἀποδιώκοντα τῆς ἰδίας πόλεως.
- Th 1033 πρῶτος γὰρ ὢν τὸν ἑαυτοῦ χρόνον ἐτελείωσι βασιλεύων ἐν τῇ πόλει· εἴτα ἐξελθὼν καὶ χρονίσας, πάλιν ὑπέστρεψε κατὰ τὸ σύνθημα. οὐκ ἐδέχθη δὲ παρὰ τοῦ Ἑτεοκλέους· λοιπὸν ἄκων κατῆλθεν εἰς τὸ Ἄργος, καὶ ἐκεῖθεν λαβὼν στρατιάν, ἦλθεν εἰς τὰς Θήβας, καὶ ἐλθὼν ἔθανεν· ἢ ὅτι καὶ ἄκοντα αὐτὸν ὁ Ἑτεοκλῆς προσεκαλέσατο εἰς τὴν μάχην. Ρ. οὐκ ἐγίνωσκε—ἰδίας πόλεως· ὥστε ἄκων ἐχθρῶδῶς πρὸς τὴν πόλιν διέκειτο τοῦ Ἑτεοκλέους τούτῳ πταίσαντος διὰ τὸ μὴ παραχωρεῖν αὐτὸν τὴν βασιλείαν λαβεῖν. Ο. τοιγὰρ θέλους' ἄκοντι κοινώνει κακῷ] διὰ τοῦτο θέλουσα, ὦ ψυχῇ, κοινώνει ἀδελφῷ τῷ Πολυνείκει τῷ ἄκοντι καὶ δι' ἀνάγκην γενομένῳ κακῷ. Α. τοιγὰρ] τὸ λοιπόν. Β. ψυχῇ] ὦ.
- Th 1034 Β. συγγόνῳ] ἀδελφικῇ. Ο. ἀδελφῷ. φρενὶ] τὸ φρενὶ πρὸς τὸ ἄκοντι θανόντι λέγε, οὐ γὰρ εἶχε κατὰ νοῦν Πολυνείκης τὸν αὐτοῦ θάνατον, ἀλλὰ τὸν τοῦ ἀδελφοῦ. Β. σπάσσονται] λάβωσι, φάγωσι.
- Th 1036 δοκησάτω] τοῦτο. Β. κατασκαφὰς] ὀρύγματα.
- Th 1037 Β. μηχανήσομαι] ἐκ μηχανῆς ποιήσω.
- Th 1038 Β. κόλπῳ φέρουσα] φέρουσα ἐν τῷ κόλπῳ τοῦ βυσσίνου πέπλου.
- Th 1039 διὰ δὲ τούτου τὴν γῆν αἰνίττεται, ὡς ἐνταφιάσαι τοῦτον τῇ γῇ μέλλουσα. Ἄλλως. τῷ τοῦ βυσσίνου κόλπου πέπλῳ τὴν γῆν παρακομίζουσα, ὡς ἐπιβάλλειν μέλλουσα χῶμα διὰ τοῦ πέπλου, διὰ τὸ μὴ δύνασθαι ὀρύττειν. Α. κόλπῳ] διὰ τοῦ κόλπου. φέρουσα] χοῦν δηλονότι. βυσσίνου πεπλώματος] τοῦ βασιλικοῦ ἱματίου. Β. μηδὲ τῷ δόξῃ πάλιν] μήτε ἀντεστραμμένως ἐμοί, ἤγουν ἐναντίως, τίς οἰηθῇ γενήσεσθαι τοῦτο, τὸ θάψαι τὸν ἀδελφὸν τὸν Πολυνείκην.
- Th 1040 Α. μηδὲ] ὅρα ἵνα. τῷ] τινὶ ἄλλῳ. Β. πάλιν] κατὰ ἄλλον τρόπον. Ο. ἄλλο τι. Β. δραστήριος] ἔνεργος ἐφεύρηται, ἢ ὅθεν καὶ τοὺς τοιούτους ἄνδρας δραστηρίους καλοῦμεν.
- Th 1041 Β. περισσὰ] πολλὰ καὶ ἀνόνητα.
- Th 1043 Β. τραχὺς γε μέντοι] τοῦτό φησιν ὁ κῆρυξ, ὅτι ὁ λαὸς τῆς πόλεως ἐλεύθερος τῶν κακῶν γενόμενος, ὡς ἐκποδῶν τῶν πολεμίων γενομένων, τραχὺς καὶ ἀπηνῆς ἔσται κατὰ σοῦ, ὡς παρὰ γνώμην αὐτοῦ τὸν Πολυνείκην θελούσης θάψαι.
- Th 1044 ἡ δὲ Ἀντιγόνη φησὶ πρὸς αὐτὸν, τράχυνε, ἀντὶ τοῦ λέγε πολλάκις ὅτι τραχὺς ἐστὶν ὁ δῆμος, ἀλλ' ὅμως οὐκ ἀναστείλης με θάψαι τὸν ἀδελφόν. Α. τραχὺς] σκληρὸς ὑπάρχει. Β. τράχυν'] εἰς ἀλαζονείαν ἔμβαλε τὸν δῆμον.
- Th 1045 Ο. σκληρὸς ὑπαρχε. οὐ γενήσεται] ἐστερημένος τάφου. Β. ὄν] ὄντινα.
- Th 1046 στυγεῖ] μισεῖ. Β. ἤδη τὰ τοῦδε] τὰ περὶ τῆς τιμῆς τούτου τοῦ Πολυνείκου ὑπὸ τῶν θεῶν οὐ κέκριται κακῶς, ἀλλὰ τίμιος καὶ οὗτος παρὰ θεοῖς.
- Th 1047 Α. ἤδη] πάλαι. εἰπόντος τοῦ ἀγγέλου πρὸς αὐτήν, ἀλλ' ὃν στυγεῖ ἡ πόλις, τοῦτον αὐτὴ τιμήσεις θάψασα; δυσχεραίνουσα αὐτὴ φησιν, ἤδη καὶ πάλαι οὐ διατετίμῃται, καὶ οὐ διὰ τιμῆς ἤχθησαν τὰ τοῦδε τοῖς θεοῖς, τουτέστιν, ἐκ πολλοῦ ἡμέλῃται οὗτος παρὰ τῶν θεῶν

καὶ οὐδεμίαν αὐτοῦ ἐποιοῦντο φροντίδα, οὐ γὰρ ἂν εἴασαν ἐκπεσεῖν τῆς χθονὸς ὑπὸ τοῦ ἀδελφοῦ ἀδίκως· ὥστε τι καὶ παρὰ τῶν πολιτῶν νῦν μισεῖται. πρὸς δ' ἀπολογούμενος οὗτός φησι, οὐ, τουτέστιν, οὐ πρότερον ἡμέληται παρὰ τῶν θεῶν πρὶν εἰς κίνδυνον καταστῆσαι τήνδε τὴν χώραν. B. οὐ, πρὶν γε χώραν] εἰπούσης τῆς Ἀντιγόνης ὅτι τὰ περὶ τῆς τιμῆς τοῦ Πολυνείκους κακῶς κέκριται παρὰ τοῖς θεοῖς, φησὶν ὁ κῆρυξ πρὸς αὐτήν, οὐδαμῶς τὰ τοῦ Πολυνείκους ἡτιμήθησαν παρὰ τοῖς θεοῖς, πρὶν κακῶσαι αὐτὸν τὴν πόλιν, ἀλλὰ μετὰ τὸ αὐτὸν τὴν πόλιν ἐμβαλεῖν κακοῖς.

Th 1048 A. πρὶν] πρὸ τοῦ. κινδύνῳ βαλεῖν] ἐν κινδύνῳ θεῖναι. B. παθὼν κακῶς] τιμωρηθεῖς, ἀδικηθεῖς.

Th 1049 O. ὑπὸ τοῦ Ἑτεοκλέους. ἀντημείβετο] αὐτόν. B. ἀλλ' εἰς ἅπαντας] ἀντὶ τοῦ ἑνός, Ἑτεοκλέους δηλαδὴ, (αὐτὸς γὰρ μόνος ἔβλαψεν αὐτόν) εἰς πάντας τοὺς πολίτας ἦν τὸ ἀμείβεσθαι ἐν κακοῖς καὶ οὐκ ἐν ἐκείνῳ μόνῳ.

Th 1050 ὑπὸ γὰρ μόνου τοῦ Ἑτεοκλέους ἀδικηθεῖς πᾶσι τοῖς Θηβαίοις ἐπολέμησε. A. ἅπαντας] τοὺς πολίτας. ἀνθ' ἑνός] ἀντὶ τοῦ Ἑτεοκλέους. τόδ'] ἔργον] ἡ μάχη. B. ἔρις] φιλονεικία.

Th 1051 παῦσον πολλά μοι λέγειν, περαίνει γὰρ καὶ τελεῖ τὸν μῦθον καὶ τὸν λόγον ἔρις ὑστάτη θεῶν, τουτέστι πολλά λέγοντες ἐγὼ τε καὶ σὺ παυσόμεθα, μὴ πως ἀποκατασταῖμεν εἰς μάχην· τῶν γὰρ πολλῶν λόγων τὸ τέλος οὐκ ἔστιν ἕτερον ἢ μάχη. τὸ δὲ ὑστάτη θεῶν ἀντὶ τοῦ ἐλάττων. πάντες γὰρ οἱ θεοὶ ἀγαθῶν αἵτιοι, τὸ δὲ τῆς ἔριδος χρῆμα πληγὰς καὶ φόνους ἔσθ' ὅτε παρασκευάζειν ἔλαττόν ἐστι καὶ τῆς θεῶν φιλανθρωποτάτης γνώμης ἀποστατεῖ. ὑστάτη] τελευταία. B. θάψω] καλύψω.

Th 1052 μὴ μακρηγόρει] ἤγουν, μὴ μακρολόγει. B. ἀλλ' αὐτόβουλος ἴσθι] τουτέστι, τῇ ἰδίᾳ γνώμῃ.

Th 1053 ὃ βούλει πράττε. A. ἴσθ'] τὸ ἦσθα οὐ μόνον ἀντὶ τοῦ ὑπῆρχες, ἀλλὰ καὶ ἀντὶ τοῦ ὑπάρχεις, ὥσπερ φαμέν καὶ ἦν ἀντὶ τοῦ ἐστὶ καὶ ἀντὶ τοῦ ὑπῆρχεν. ἀπεννέπω] ἀπαγορεύω. B. φεῦ φεῦ] διαιρεῖται ὁ χορὸς τῶν γυναικῶν, καὶ τὸ μὲν ὑπὲρ Πολυνείκους, τὸ δὲ ὑπὲρ Ἑτεοκλέους ἐστίν.

Th 1054 ὥσπερ δὲ μεμέρισται ὁ χορὸς, οὕτως καὶ αἱ ἀδελφαί. καὶ ἡ μὲν Ἰσμήνη τῷ Ἑτεοκλεῖ ἀκολουθεῖ καὶ τῇ πόλει, ἡ δὲ Ἀντιγόνη τῷ Πολυνείκει. A. μεγάλαυχοι] μεγαλοδύναμοι. B. φθερσιγενεῖς] αἱ ἐπὶ τῷ φθείρειν γεγонуῖαι. A. αἱ φθείρουσαι τὸ γένος ἡμῶν. B. κῆρες] θανατηφόροι.

Th 1055 B. πρυμνόθεν] ἐσχάτως, ῥιζόθεν.

Th 1056 B. τί πάθω] ἵνα.

Th 1057 τί δὲ δρῶ] ἵνα ποιήσω. B. τύμβον] τὸν τάφον.

Th 1059 B. κάποτρέπομαι] καὶ ἀποδιώκω, ἀπαγορεύω, ἀπαναίνομαι.

Th 1060 B. σύ γε μὴν πολλῶν πενθητήρων] ἐνταῦθα χωρίζονται γυναικῆς τινες, αἱ μὲν συγκλαίουσιν τῇ Ἀντιγόνῃ ἕνεκεν τοῦ Πολυνείκους, αἱ δὲ τῇ Ἰσμήνῃ, χάριν τοῦ Ἑτεοκλέους.

Th 1062 A. σύ γε] πρὸς τὸν Ἑτεοκλῆ φησιν. P. Ἑτέοκλες. B. πενθητήρων] θρηνωδῶν. O. κεῖνος] ὁ Πολυνείκης.

Th 1063 B. εἴσι] εἰς Ἄιδου πορεύεται.

Th 1065 B. τίς οὖν τὰ] τίς ἂν οὖν πεισθεῖν εἰς τὰ καὶ εἰς ταῦτα τῇ πόλει, καὶ τίς ἡμῶν ἐστὶ ταύτης τῆς γνώμης; P.Q. τὰ] ἃ λέγουσι. B. πίθοιτο] τοῖς ἄρχουσι. B. δράτω πόλις] λείπει τὸ

κακῶς, ἵν' ἢ οὕτως, δράτω καὶ μὴ δράτω κακῶς ἢ πόλις τοὺς κλαίοντας καὶ διὰ τοῦτο τὸν Πολυνείκην τιμώντας.

Th 1066 A. δράτω] κακῶς. B. τοὺς κλαίοντας] τοὺς ὀδυρομένους.

Th 1067 B. ἡμεῖς μὲν ἴμεν] ἡμεῖς γὰρ ἴμεν καὶ συνθάψομεν σὺν τῇ Ἀντιγόνη τὸν Πολυνείκην.

Th 1068 καὶ γὰρ οὐ πάντοτε τῷ δήμῳ καὶ τῇ πόλει τὰ αὐτὰ δοκεῖ. A. ἡμεῖς μὲν] μερίζεται ὁ χορὸς εἰς δύο, αἱ μὲν ὑπὲρ Πολυνείκους, αἱ δὲ ὑπὲρ Ἑτεοκλέους. ἴμεν] πορευόμεθα. συνθάψομεν] σὺν σοί. B. αἶδε] αὐται.

Th 1069 προπομποὶ] προπέμπουσαι αὐτόν. γενεᾷ] τῇ ἀνθρωπίνῃ. B. ἄχος] ὁ θάνατος.

Th 1070 ἄλλως] ἀλλοτρόπως. B. ἄλλοτ' ἐπαινεῖ τὰ δίκαια] καὶ γὰρ οὐ πάντοτε τῷ δήμῳ καὶ τῇ πόλει τὰ αὐτὰ δοκεῖ.

Th 1071 O. νῦν μὲν τούτους, νῦν δὲ ἐκείνους κολάζουσα, τοιοῦτο γὰρ ἐστὶν ὁ δῆμος, ὃ πρῶην δίκαιον νομίζει, τοῦτο ὕστερον ἄδικον οἰόμενος. B. ἅμα τῷδ'] ἡμεῖς δ' ἅμα τῷ Ἑτεοκλεῖ ἐκκομιζομένῳ ἴμεν ἀπὸ κοινοῦ.

Th 1072 P. σὺν τῷ Ἑτεοκλεῖ. B. δίκαιον] δίκαιον γὰρ συμπνεῖν τῷδε ὑπὲρ πατρίδος ἡγωνισμένῳ.

Th 1073 B. μετὰ γὰρ μάκαρας] μετὰ γὰρ τοὺς θεοὺς καὶ τὴν ἑαυτοῦ ἰσχὺν παρέθηκεν ὁ Ἑτεοκλῆς ὑπὲρ τῆς πόλεως (καὶ γὰρ ἐνίκησαν οἱ ἡμέτεροι πολῖται) καὶ οὐκ εἶασε τὴν πόλιν ἡμῶν οὕτω ὑπὸ χειμερινοῦ κύματος κατακλυσθῆναι πρὸς τῶν Ἀργείων.

Th 1074 κύμα δὲ τὴν ἔφοδον εἴρηκε τῶν Ἀργείων. ἀκολούθως μέντοι τῷ κύματι τὸ κατακλυσθῆναι τροπικῶς ἐπήνεγκεν. A. μάκαρας] τοὺς θεοὺς τοὺς ἀθανάτους. ἰσχὺν] καὶ τὴν δύναμιν. B. ἥρυξε] ἐφύλαξε.

Th 1075 O. ἐκώλυσεν. B. ἀνατραπῆναι] ἀφανισθῆναι.

Th 1076 ἀλλοδαπῶν] ἀλλοτρίων. B. κύματι φωτῶν] γένει ἀνδρῶν.

Th 1077 B. κατακλυσθῆναι] ποντισθῆναι.

Th 1078 O. ἀφανισθῆναι. μάλιστα] λίαν. B. ΠΕΡΣΑ I.

Pers hyp1 (t) ΥΠΟΘΕΣΙΣ. Γλαῦκος ἐν τοῖς περὶ Αἰσχύλου μύθων ἐκ τῶν Φοινισσῶν φησι Φρυνίχου τοὺς Πέρσας παραπεποιῆσθαι, ὃς ἐκτίθησι καὶ τὴν ἀρχὴν τοῦ δράματος ταύτην, Τάδ' ἐστὶ Περσῶν τῶν πάλαι βεβηκότων. πλὴν ἐκεῖ εὐνοῦχος ἐστὶν ἀγγέλλων ἐν ἀρχῇ τὴν τοῦ Ξέρξου ἥτταν, στρωννύς τε θρόνους τινὰς τοῖς τῆς ἀρχῆς παρέδροις, ἐνταῦθα δὲ προλογίζει χορὸς πρεσβυτῶν. [τῶν δὲ χορῶν τὰ μὲν ἐστὶ παροδικὰ, ὥς ὅτε λέγει δι' ἣν αἰτίαν πάρεστιν, ὥς τὸ Τύριον οἶδμα λιποῦσα· τὰ δὲ στάσιμα, ὥς ὅτε ἴσταται καὶ ἄρχεται τῆς συμφορᾶς τοῦ δράματος· τὰ δὲ κομματικά, ὅτε λοιπὸν ἐν θρήνῳ γίνεται.] καὶ ἔστιν ἡ μὲν σκηνὴ τοῦ δράματος παρὰ τῷ τάφῳ Δαρείου· ἡ δὲ ὑπόθεσις Ξέρξης στρατευσάμενος καθ' Ἑλλάδος, καὶ πεζῇ μὲν ἐν Πλαταιαῖς νικηθεὶς, ναυτικῇ δὲ ἐν Σαλαμῖνι, διὰ Θεσσαλίας φεύγων· ἐπεραιώθη εἰς τὴν Ἀσίαν. ἐκστρατεύοντι δὲ ἦν τούτῳ ἵππος μὲν ἄμετρος, νῆες δὲ χίλια διακόσiai ἐπτὰ ἢ δεκατέσσαρες. οἱ Ἕλληνες δὲ οἱ τοῦτον νικήσαντες ἐν τριακοσίαις μόναϊς ἦσαν ναυσί. πρώτη ἔφοδος Περσῶν βασιλεύοντος Δαρείου ἐδυστύχησε περὶ Μαραθῶνα· δευτέρα δὲ, ἐπὶ Ξέρξου περὶ Σαλαμῖνα καὶ Πλαταιάς, τοῦ Θεμιστοκλέους στρατηγοῦ ὄντος τότε καὶ ῥήτορος ἐν ταῖς Ἀθήναις, ὃς καὶ νῆας εἶπε ποιῆσαι καὶ ἀντιτάξασθαι πρὸς τὸν Ξέρξην. οὗ καὶ γενομένου περιεγένοντο αὐτοῦ. ὁ Ἀπόλλων γὰρ τοῖς Ἀθηναίοις μαντευομένοις πῶς τοὺς Πέρσας κατατροπώσονται, εἶπε τεῖχιν ξύλινα κατασκευάσαι, καὶ οὕτω περιγενέσθαι αὐτῶν. καὶ οἱ μὲν τούτου ἀκούσαντες τεῖχιν ἔλεγον ποιῆσαι εἰς τὴν πόλιν ξύλινα ἀντὶ τῶν λιθίνων· ὁ δὲ Θεμιστοκλῆς οὐχ οὕτως, ἀλλὰ νῆας εἶπε ποιῆσαι, αἱ πολλάκις διὰ τῶν οἰκείων

τειχῶν σώζουσι τοὺς ἀνθρώπους. Ἐπὶ Μένωνος τραγωδῶν Αἰσχύλος ἐνίκα Φινεῖ, Πέρσαις, Γλαύκῳ Ποτνιεῖ, Προμηθεῖ. Τοῦ Ξέρξου πατὴρ μὲν ἦν Δαρεῖος ὁ Περσῶν βασιλεὺς, μήτηρ δὲ Ἄτοσσα. γίνωσκε δὲ ὅτι Δαρεῖοι τρεῖς εἰσι· πρῶτος δὲ τούτων ὁ Ὑστάπου, προκριθεὶς τε ὑπὸ τῶν Περσῶν καὶ βασιλεύσας αὐτῶν, ὃς ἦν καὶ Ξέρξου πατὴρ τοῦ στρατεύσαντος ἐπὶ τοὺς Ἕλληνας· δεύτερος δὲ Δαρεῖος ὁ Ἀρταξέρξου πατὴρ, Σύρος προσαγορευθεὶς. ἔσχατος δὲ Δαρεῖος ὁ ὑπ' Ἀλεξάνδρου τοῦ Φιλίππου καταλυθεὶς. τινὲς δὲ καὶ τέταρτον Δαρεῖον εἶναι γράφουσιν. ΑΛΛΩΣ.

Pers hyp2 (t)

Ἡ τούτου τοῦ δράματος ὑπόθεσις ἐστίν ἡ κατὰ τῆς Ἑλλάδος ἐπιστρατεία τοῦ Ξέρξου καὶ αἱ ἐκεῖθεν δυστυχίαι καὶ ἀποχώρησις. τὰ δὲ πρόσωπα χορὸς γερόντων περὶ τὰ βασίλεια τοῦ Ξέρξου, Ἄτοσσα, ἡ τοῦ Ξέρξου μήτηρ, ἡ καὶ προβιβασθεῖσα δι' ὄνειράτων τὴν τούτου ἦτταν, ἄγγελος πάντα διασαφῶν, εἶδωλον Δαρείου καὶ Ξέρξης. πᾶσα δὲ ἡ ἱστορία τοῦ Ξέρξου ἔχει οὕτως. Ἰππίας ὁ Πεισιστράτου τύραννος ὢν Ἀθηναίων ἐξέπεσε τῆς τυραννίδος. ἐλθὼν οὖν παρὰ Πέρσας ἰκετεύει Δαρεῖον στρατεύειν κατ' Ἀθηνῶν, καὶ ὃς πείθεται, ὥς Ἀριστείδης φησίν. Ἡρόδοτος δὲ γράφει Ἀθηναίους ἀναπεισθέντας ὑπ' Ἀρισταγόρου τοῦ Μιλησίου πορθῆσαι Σάρδεις οὕσας ὑπὸ Δαρεῖον καὶ ἐτέρας πολλὰς. ὃ καὶ μαθὼν Δαρεῖος ἤρετο τίνες οἱ Ἀθηναῖοι καὶ ἀπέστειλε κατ' αὐτῶν Μαρδόνιον μετὰ βαρείας δυνάμεως καὶ στόλου πολλοῦ. ναυαγῆσαντα δὲ τοῦτον περὶ Ἄθων, ὥς δισφυρίους ἄνδρας ναυαγῆσαι καὶ τραυματισθῆναι ὑπὸ Θρακῶν καὶ αὐτὸν, παραλῦει μὲν ὁ Δαρεῖος τοῦτον τῆς ἀρχῆς, δευτέρῳ δὲ ἔτει ἔπεμψεν Ἀθηναίοις σφυρίδα, γῆν καὶ ὕδωρ αἰτῶν, οἱ δὲ τοὺς μὲν Περσῶν πρέσβεις εἰς φρέαρ ζῶντας βαλόντες ἄνωθεν γῆν καὶ λίθων βολὰς πέμποντες τούτους κατέχωσαν. Μῦν δὲ τινα Σάμιον ἐρμηνεύσαντα τοῖς Ἀθηναίοις τὰ Πέρσου γράμματα κατὰ τινὰς μὲν ἀνεῖλον, κατὰ τινὰς δὲ ἄτιμον ἐποίησαν, ὥς καὶ Ἀρθμιον τὸν Ζελεΐτην ἡτίμωσαν, χρυσίον βαρβαρικὸν παρὰ Δαρείου κομίσαντα πρεσβεύμενον. Κυρσίλον δὲ τῆς βουλῆς ἕνα κατεθαλάττωσαν Ἀθηναῖοι, ὅτι γῆν καὶ ὕδωρ συνεβούλευε πέμπειν τῷ βαρβάρῳ· αἱ δὲ τῶν Ἀθηναίων γυναῖκες τὴν γυναῖκα Κυρσίλου ὁμοίως κατελίθωσαν, καὶ οἱ παῖδες τοὺς παῖδας αὐτοῦ. τῷ αὐτῷ ἔτει Ὀλυμπιάδι οα' Δαρεῖος μετὰ τὸ ἐκστῆναι Μαρδόνιον τῆς ἀρχῆς ἔπεμψε πάλιν κατὰ Ἀττικῆς Δᾶτιν καὶ Ἀρταφέρνην, ἀνεψιὸν αὐτοῦ, χιλίων νεῶν στόλον. καὶ Νάξον εἶλον καὶ Ἐρέτριαν Εὐβοΐδα πόλιν, ἐν δὲ τῇ Δήλῳ Δᾶτις ἐθυμιάσε τῷ Ἀπόλλωνι λιβανωτοῦ τ' τάλαντα. ἀποπλεύσαντες δὲ καὶ περὶ Μαραθῶνα στρατοπεδευσάμενοι, σὺν οἷς καὶ ὁ τύραννος Ἰππίας, Μιλτιάδου στρατηγούντος Ἀθηναίων καὶ Στησίλεω, πολεμαρχούντος δὲ Καλλιμάχου καὶ Κυναιγείρου καὶ Πλαταιέων συμμαχοούντων αὐτοῖς χιλίων, ἡττῶνται καὶ πρὸς Δαρεῖον ὑποστρέφουσιν, ὅσπερ ἀκηκοὼς κατὰ τῆς Ἑλλάδος ἠὺς τρεπίζετο στρατεύειν. ἐπὶ τρεῖς οὖν ὅλους ἐνιαυτοὺς στόλον τε ἠὺς τρεπίζε καὶ πεζὸν συνῆγε στρατόν. τετάρτῳ δὲ ἔτει Δαρεῖος μὲν τελευτᾷ, Ξέρξης δὲ καὶ τὴν βασιλείαν καὶ τὸν πόλεμον διαδέχεται, Μαρδονίου λέγοντος αὐτῷ πολεμεῖν, Ἀρταβάνου δὲ τούναντίον. ἦν οὖν ὁ πᾶς ἀριθμὸς αὐτοῦ τῆς στρατιᾶς ἀπόμεγρος τε καὶ μάχιμος μυριάδες πεντακόσιαι, πλοῖα δὲ χίλια σζ'. υ' δ' ἦν τάλαντα ἡμερησία τροφή τῷ στρατῷ. στρατεύοντων οὖν κατὰ τῆς Ἑλλάδος ἠθέλησε καινοτομήσαι τὰς φύσεις· Βουβάρης γὰρ καὶ ὁ πεντάπηχυς Ἀρταχάιος προπεμφθέντες μετὰ πολλῶν μυριάδων τῆς ὀρυγῆς τοῦ Ἄθω ἐπεστάτουν καὶ διέκοπτον αὐτὸν καὶ ἐθαλάττουν εἰς βάθος. ἕτεροι δὲ γεφυροῦν ἐπέμφθησαν τὸν Ἑλλήσποντον περὶ τὴν τραχεῖαν ἀκτὴν λεγομένην μεταξὺ Σηστοῦ καὶ Ἀβύδου. γεγονυίας δὲ τῆς γεφύρας καὶ λυθείσης ὑπὸ χειμῶνος διακοσίαις ῥάβδων πληγαῖς ἔτυψε τὸν Ἑλλήσποντον, καὶ δύο ζεύγη δεσμῶν σιδηρῶν ἐκέλευσεν ἐμβάλλειν εἰς τὸ πέλαγος,

ὥς δῆθεν τὴν θάλασσαν οἷα δούλην δεσμῶν τοῖς κλοιοῖς. ἑτέρας δὲ δύο γεφύρας ἀντὶ τῆς προτέρας τούτῳ τῷ τρόπῳ ἐποίησεν.

Pers hyp2 (50)

ναῦς πελαγίας κατὰ ῥοῦν ἔστησαν καὶ ἐπλήρωσαν τὸ πέλαγος, ἄνωθεν δὲ τῶν νηῶν σχοίνους ὑπερμεγέθεις εἵλκυσαν ἐξ ἑκατέρου μέρους τῆς γῆς· ἄνωθεν δὲ τῶν σχοίνων δοκοὺς ὑπεστόρεσαν καὶ προσκαθήλωσαν. εἶτα γῆν ἐπέβαλλον ἐπὶ τοὺς δοκοὺς καὶ ἐπέρανον ἐπὶ τὴν γῆν φυλλάδα μυρσίνης καὶ δάφνης· ἑκατέρωθεν δὲ τῆς γεφύρας ἦσαν ἕτεροι δοκοὶ περικλείοντες τὴν γέφυραν, μή πῶς τις ὀλισθήσας καταπέσῃ πρὸς τὴν θάλασσαν. οὕτω μὲν οὖν αἱ γέφυραι γεγόνασιν περὶ τὸν Ἑλλησποντον καὶ λίθινον ἔδραν αὐτῷ ὑψηλὴν ἐκεῖ ἐποίησαντο, ἐν ᾗ περ ἐφιδρυνθεὶς ὕστερον, ὅτε παρεγγόνει, τὸ στρατεύμα ἔβλεπε. πρῶτον δὲ περὶ Κελαινάς, πόλιν τῆς Φρυγίας, ἐλθὼν ξενίζεται σὺν παντὶ τῷ στρατεύματι παρὰ Πυθίου, ὃς καὶ τῷ Δαρείῳ πρὶν ἐδωρήσατο χρυσὴν ἀναδενδράδα ἣ γοὺν πλάτανον, καὶ τῷ Ξέρξῃ τότε ἐχαρίζετο ἀργυρίου δισχίλια τάλαντα καὶ ὕ' μυριάδας χρυσοῦ δαρεικοῦ νομίσματος χιλιάσιν ὀλίγαις ἀπολειπομένας, ὧν οὐδὲν ὁ Ξέρξης λαβὼν, ἀλλὰ τὴν προαίρεσιν ἀσπασάμενος καὶ τὸ λείπον μᾶλλον τῶν μυριάδων ἀναπληρώσας ἔμελλε πρὸς τὰ τοῦ Ἑλλησπόντου μέρη πορεύεσθαι διὰ Φρυγίας καὶ Λυδίας. περὶ τινὰ δὲ τόπον ἰδὼν πλάτανον ὠραίαν, καθ' Ἡρόδοτον, ἐχρύσωσεν αὐτὴν διὰ τὸ κάλλος αὐτῆς· κατὰ δὲ ἑτέρους τινάς, ὅτι κατὰ μεσημβρίαν καθεσθὲς ὑπ' αὐτὴν τὸ θάλασπος ἐξέφυγε. πορευομένου δὲ αὐτοῦ προσωτέρω, ἐπικυψάντων τῶν ἵππων πιεῖν ἀπεξηράνθη ὁ Μαϊάνδρος, ὡς καὶ ὁ Πηνειὸς περὶ Θεσσαλίαν ὕστερον, καὶ ἐν Ἀθήναις ὁ Ἴλισσος, καὶ ἕτεροι. ἐφθακότος δὲ περὶ τὸν Ἑλλησποντον ἔκλειψις ἡλίου καὶ σημεῖα ἐγένοντο ἕτερα. ὅμως ἐπὶ νυξὶ καὶ ἡμέραις ὁ στρατὸς ἀπερικόπτως τὰς γεφύρας ἐπεραιοῦτο. τέλος ἐφ' ἄρματος καὶ αὐτὸς διαπεραιοῦται. ἐρχομένου δὲ πρὸς τὴν Ἀττικὴν Ἀθηναίοις ἐδόθη χρησμὸς οὗτος· Τεῖχος Τριτογενεῖ ξύλινον διδοῖ εὐρύοπα Ζεὺς μοῦνον ἀπόρθητον τελέθειν, τὸ σὲ τέκνα τ' ὀνήσει. μηδὲ σύ γ' ἵπποσύνην τε μένειν καὶ πεζὸν ἰόντα πολλὸν ἀπ' ἡπείρου στρατὸν ἥσυχος, ἀλλ' ὑποχωρεῖν, καὶ ἕτερα τοιαῦτα. τοῦτο γοῦν ἀκούσαντες οἱ Ἀθηναῖοι γυναῖκας μὲν καὶ γέροντας περὶ Τροιζῆνα ἐξέθεντο, πύργους δὲ ποιήσαντες ξυλίνους ἐν ταῖς Ἀθήναις εἶασαν μετὰ τινων, οὓς ὕστερον οἱ Πέρσαι σὺν τοῖς πύργοις κατέκαυσαν. οἱ δὲ Ἀθηναῖοι περὶ Σαλαμῖνα εἶχον τὸν στόλον, ὅπου ὕστερον καὶ τοὺς βαρβάρους κατεναυμάχησαν σοὰ πάντα τὰ τῶν συμμάχων καὶ αὐτῶν ἔχοντες πλοῖα. ὁ δὲ Ξέρξης περὶ τὸ Αἰγιάλεων ὄρος ἀντικρὺ τῆς Σαλαμῖνος κείμενον ἐπὶ θρόνον λαμπρῶς ἐκάθητο βλέπων τὴν ναυμαχίαν. ἡττηθέντων δὲ τῶν αὐτοῦ τῇ ναυμαχίᾳ πεζῇ πολεμῆσαι ἠθέλησε, καὶ ἐκ τῆς τῶν Περσικῶν βελῶν ἐπαφήσεως ἐκρύβη ὁ ἥλιος. τοῦτο μαθὼν τις τῶν Ἑλληνικῶν στρατηγῶν εἶπε τοῖς στρατιώταις “ἀριστοποιήσασθε, ἄνδρες, ἵνα “παρ’ Αἰδῇ δειπνήσωμεν μαχόμενοι. θαρρεῖτε δέ· οὐ γὰρ ὑπὸ “θάλπους ἡλίου, ὑπὸ σκιὰν δὲ βελῶν πολεμήσομεν.” Ξέρξου δὲ μετὰ παντὸς τοῦ στρατοῦ ἐρχομένου Λεωνίδης ὁ Σπαρτιάτης μετὰ τ' τὰς περὶ Ἀρτεμίσιον παρόδους κατείληφε, καὶ ἀντιταξάμενος παρ' αὐτὸν πολλοὺς μὲν ἀνείλε καὶ δύο ἀδελφοὺς τοῦ Ξέρξου. τοσοῦτον δὲ ἀντέστη γενναίως μαχόμενος ὥς καὶ τὸν Ξέρξην ἀποβῆναι τοῦ ἵππου καὶ πεζῇ μαχέσασθαι. τέλος συμπατήσαντες αὐτόν τε τὸν Λεωνίδα καὶ τοὺς τ' διήλθον διὰ τῶν σκηνωμάτων αὐτῶν, λαβόντες δὲ τὴν κεφαλὴν Λεωνίδου ἀνεσταύρωσαν.

Pers hyp2 (100)

τέλος ἰδὼν ἑαυτὸν ὁ Ξέρξης ἔτι παρὰ τῶν Ἀθηναίων καὶ τῶν λοιπῶν Λακεδαιμονίων κακούμενον, προσέτι δὲ ἀκούων ὅτι τὴν γέφυραν λύειν μέλλουσιν οἱ Ἕλληνες, τὸν Μαρδόνιον ἀφείλκε πολεμεῖν, αὐτὸς δὲ μέρη λαβὼν τοῦ στρατεύματος ὑπεχώρει. καὶ τούτων δὲ οἱ πλείους περὶ τὴν πάροδον χειμῶνι καὶ λιμῷ διαφθείρονται. αὐτὸς δὲ ἀπὸ

Στρυμόνος νηϊ Φοινίσση ἐμβὰς καὶ δεινῇ τρικυμίᾳ περιπεσών, ὥς καὶ πολλοὺς ἀποπηδῆσαι τῆς νεῶς εἰς τὴν θάλατταν χάριν τῆς σωτηρίας αὐτῶν, μόλις εἰς τὴν πατρίδα δυστυχῶν ὑποστρέφει. καὶ τὸν Μαρδόνιον δὲ καὶ τοὺς σὺν αὐτῷ Πέρσας οἱ Ἀθηναῖοι ἀνείλον καὶ Μασίστιον, τὸν χρυσοῦν λεπιδωτὸν ἔχοντα, δι' ὃν ἀνηρημένον καὶ μεγάλη μάχη ἐγένετο. ταῦτα μὲν οὕτως· Ἑξέρξης δὲ πρὸ τοῦ ἀπελθεῖν εἰς τὴν ἑαυτοῦ πατρίδα μετὰ τοιαύτην ἦτταν, ἐν Σάρδεσι παραγεγονώς, εἰς ἔρωτα τῆς Μασιστίου ἐμπέπτωκε γυναικὸς, καὶ ταύτῃ συνῆν καὶ συνέχαιρεν, ὥσπερ νενικηκώς, ὁ πᾶσαν ἀπολωλεκώς τὴν Περσίδα, οἷα καὶ πάντες οἱ ἡττημένοι διαπράττονται, εἰς ἀπόγνωσιν ἐμπεσόντες. τέλος ἐλθὼν εἰς τὴν πατρίδα τὸ πένθος αὐτῇ παρεσήμηνεν. τάδε μὲν Περσῶν] τοῦτο δεικτικῶς, οἷόν φησὶ τις πρὸς ἑαυτὸν ὅτι τάδε καὶ ταῦτα πιστὰ καὶ πιστώματα καλεῖται τῶν Περσῶν τῶν πορευθέντων εἰς τὴν Ἑλλάδα γῆν, ἀντὶ τοῦ, ἡμεῖς πιστοὶ χρηματοφύλακες τῶν Περσῶν καλούμεθα, καὶ ἐσμὲν ἐπόπται τῶν οἰκῶν αὐτῶν· οὐστinas ἡμᾶς αὐτὸς ὁ Ἑξέρξης ὁ βασιλεὺς, ὁ τοῦ Δαρείου υἱὸς, ὡς πρεσβύτας καὶ ἐντίμους ὄντας (τοῦτο γὰρ δηλοῖ τὸ κατὰ πρεσβείαν) προέκρινε τῶν ἄλλων ἐφορεύειν, ἥτοι ἄρχειν, καὶ ἐπόπτας εἶναι καὶ ἐπιτηρητὰς τῆς χώρας αὐτοῦ, μὴ δυναμένους πολεμεῖν.

Pers 1 τὸ δὲ πιστὰ τινὲς φασιν ὅτι ὑποπτεύσαντες τοὺς κατὰ τὸν χορὸν ἑαυτοὺς λέγειν πιστώματα Περσῶν, ἀγνοοῦντες ὅτι πόλις ἐστὶ Περσῶν ἔσωθεν Πίστειρα καλουμένη, ἣν συγκόψας ὁ ποιητὴς Πιστὰ ἔφη. Α. οἰχομένων] πορευθέντων. Β. πιστὰ] πιστώματα.

Pers 2 Ο. δέον εἰπεῖν, ἡμεῖς μὲν οἱ γέροντες καλούμεθα πιστὰ καὶ ἀσφαλῇ τῶν ἐστρατευκότων καθ' Ἑλλάδος Περσῶν, τουτέστιν, ἡμᾶς ὁ Ἑξέρξης ἐνταῦθα κατέλιπεν ἀσφαλεῖς καὶ πιστοὺς τῆς ἀρχῆς φύλακας, ὥσπερ καὶ παρακατιῶν λέγει, πρὸς τὸ πιστὰ τάδε ἐπήνεγκεν. οἱ δὲ λέγοντες τὸ πιστὰ ἀντὶ τοῦ Πίστειρα κατὰ συγκοπὴν παντὶ δήλον ὅτι ληροῦσι. Β. ἀφνεῶν] ὀλβίων.

Pers 3 Β. ἐδράνων] κατοικήσεων.

Pers 4 πρεσβείαν] ἐντιμότητα. Β. εἴλετο] προέκρινε.

Pers 7 Ο. ἐφορεύειν] ἐπιστατεῖν. Β. ἀμφὶ δὲ νόστῳ] ταρασσεται, φησὶ, καὶ θορυβεῖται ἡ ψυχὴ ἔσωθεν, τοῦτο γὰρ τὸ θυμὸς δηλοῖ, κακὰ μαντευόμενος περὶ τῆς ὑποστροφῆς τοῦ Ἑξέρξου καὶ τῆς πολυχρύσου καὶ πλουσίας στρατιᾶς τῶν Περσῶν.

Pers 8 Ὀμηρικῶς δὲ πρῶτον τὸν βασιλέα ἔταξεν, εἴτα τοὺς ὑπηκόους· φησὶ γὰρ “Ἀτρεΐδαί τε καὶ ἄλλοι ἐϋκνήμιδες Ἀχαιοί.” Α. νόστῳ] ὑποστροφῇ. Β. ὀρσοπολεῖται] κινεῖται.

Pers 10 Β. πᾶσα γὰρ ἰσχὺς Ἀσιατογενῆς οἷχωκε] πᾶσα γὰρ ἡ δύναμις ἡ Ἀσιατογενῆς, ἥγουν ἡ Περσικὴ, ἡ ἐν Ἀσίᾳ γεννηθεῖσα, παρεγένετο καὶ ἐπορεύθη μετὰ τοῦ βασιλέως εἰς τὴν Ἑλλάδα.

Pers 12 Α. οἷχωκε] ἐπορεύθη.

Pers 13 νέον δ' ἄνδρα βαῦζει] ἥτοι πᾶσαν τὴν νεότητα ἀνακαλεῖται ὁ θυμὸς. Β. νέον δ' ἄνδρα βαῦζει] ἥτοι τὴν νεότητα πᾶσαν τῶν Περσῶν ἀνακαλεῖται ἡ Ἀσία, ἡ ἡ ψυχὴ μου. γράφεται δὲ καὶ ἐόν, ἥτοι τὸν ἴδιον ἄνδρα. Ἄλλως. τὸν Ἑξέρξην ἔχειν ἡγεμόνα μετὰ βοῆς ἐπικαλεῖται. ληπτέον δὲ τὸ ἔχειν ἡγεμόνα ἔξωθεν. Ρ. τις ἱππεὺς] τοῦ στρατοῦ ἢ τοῦ Ἑξέρξου, ἢ ἐξ ἐκείνων.

Pers 14 Β. οἷ τε τὸ Σούσων] τοῦτο κατὰ ἀθροισμὸν καὶ μερισμὸν.

Pers 16 ἄνω γὰρ εἰπὼν ὡς πᾶσα ἰσχὺς Ἀσιατογενῆς εἰς Ἑλλάδα ὥρμησεν, νῦν ἐντεῦθεν ἀπαριθμεῖν ἄρχεται ὅθεν ὥρμησαν, καὶ τίνες οἱ τῆς στρατιᾶς ἡγέμονες. Σούσων ἢδ'

Ἀγβατάνων] αὐταὶ αἱ πόλεις βασιλεία Περσῶν ἦσαν. Β. ἡδ' Ἐκβατάνων] ὅτι Ἀκεσσαιά πρότερον ἐκαλεῖτο ἀπὸ Ἀκεσσαιῶν τινὸς τὰ νῦν Ἐκβάτανα λεγόμενα. Ρ. καὶ τὸ παλαιὸν Κίσσινον ἔρκος] ληπτέον ἔξωθεν τὸ τοῦτο, ἴν' ἧ, οἵτινες προλιπόντες τὸ ἄστρ' τοῦτο τῶν Σούσων καὶ τῶν Ἐκβατάνων καὶ τὸ παλαιὸν Κίσσινον ἔρκος (ἔστι δὲ τοῦτο πόλισμα Περσῶν) ἔβαν καὶ ἐπορεύθησαν εἰς Ἑλλάδα οἱ μὲν ἔφιπποι, οἱ δὲ ἐπὶ πλοίων, ἄλλοι δὲ πεζοὶ, παρέχοντες καὶ ποιοῦντες στίφος καὶ πύκνωμα τοῦ πολέμου.

Pers 17 τινὲς δὲ τὸ παρέχοντες ἀντὶ τοῦ ὄντες λέγουσιν. ἕτεροι δὲ ἀντὶ τοῦ διδόντες, οἱ καὶ τὸ πολέμου πολέμῳ φασίν. Α. προλιπόντες] ἀφέντες.

Pers 18 ἔβαν] εἰς τὴν Ἑλλάδα. Β. στίφος] τάξιν, πύκνωμα.

Pers 20 παρέχοντες] ποιοῦντες. Β. οἶος Ἀμίστρης] βασιλεῖς μὲν τῶν ἰδίων πόλεων, ὑποτεταγμένοι δὲ τῷ Πέρσῃ.

Pers 21 τὰ μὲν τῶν ὀνομάτων ἱστορήσεν, τὰ δὲ τελείως ἔπλασεν. οἶος ἦν ὁ Ἀμίστρης καὶ ὁ Ἀρταφρένης καὶ ὁ Ἀστάσπης, ταγοὶ καὶ ἡγεμόνες τῶν Περσῶν· σοῦνται καὶ ὁρμῶσι πρὸς τὴν Ἑλλάδα βασιλεῖς μὲν τῶν ἰδίων πόλεων, ὑποχοὶ δὲ καὶ ὑποκλινεῖς καὶ ὑποτεταγμένοι μεγάλῳ βασιλεῖ, τῷ Ξέρξῃ δηλονότι. κατὰ δὲ τινὰς ἐστὶν ὑπέρθεσις ἐν τῷ Ἀρταφρένης διὰ τὸ μέτρον. Α. ὑποχοὶ] ὑπόχειροι.

Pers 24 Β. σοῦνται] ὁρμῶσι.

Pers 25 Β. τοξοδάμαντες] τοξόται διὰ τῶν τόξων δαμάζοντες τοὺς ἀντιπάλους· καὶ ἵππικοι, φοβεροὶ μὲν εἰς τὸ θεαθῆναι, τουτέστιν ἱκανοὶ φοβεῖν ἀπὸ μόνης τῆς ὄψεως, δεινοὶ δὲ καὶ ἐπιτήδαιοι καὶ δεξιοὶ πρὸς πόλεμον, ἐν τλήμονι καὶ καρτερικῇ καὶ γενναίᾳ δόξῃ καὶ γνώμῃ ψυχῆς.

Pers 26 Α. δόξῃ] ἡ γνώμη, ἡ φιλοτιμία, ἡ ἐνυποστάτῳ δόξῃ καὶ πείσματι ψυχῆς.

Pers 28 Α. εὐτλήμονι δόξῃ] τοιοῦτοι γάρ εἰσιν ὡς τοῖς αὐτοῦς θεωρουμένοις φόβον ἐμποιεῖν, καὶ δεινοὶ κατὰ τὴν μάχην, εὐτλήμονι καὶ καρτερικῇ δόξῃ ψυχῆς· τουτέστιν, οὐ μόνον τῷ εἶδει φοβεροὶ, ἀλλὰ καὶ δόξαν πᾶσιν παρέχουσιν ὡς ἄρα δεινοὶ πρὸς τὸ μάχεσθαι ἐν καρτερίᾳ καὶ γενναιότητι ψυχῆς. δέον δὲ εἰπεῖν, εὐτλήμονος καὶ καρτερικῆς ψυχῆς, πρὸς τὸ δόξῃ ἐπήνεγκε, εὐτλήμονι δόξῃ ψυχῆς εἰπὼν, ὥσπερ καὶ ἐν ἄλλοις τισὶ πολλαχοῦ, καὶ Εὐριπίδῃ εἴρηται, καὶ ἐν τῷ παρόντι Αἰσχύλῳ λέγοντι εἰς τὸ ὀπισθεν δρᾶμα “ψαλίοις τετραβάμοσι “μωνύχων πώλων” οὐ γὰρ ἦσαν οἱ χαλινοὶ τετραβάμονες, ἀλλ' οἱ ἵπποι. Β. ἵπποχάρμης] ὁ διὰ τῶν ἵππων εἰς τὴν μάχην πορευόμενος.

Pers 29 Α. ἄλλους δ' ὁ μέγας] ἄλλους δὲ, φησὶν, ἔπεμψε συμμάχους τῶν Περσῶν ὁ μέγας καὶ ὁ πολλὰ θρέμματα ἔχων Νεῖλος.

Pers 33 ὑποχείριοι γὰρ ἦσαν Περσῶν τότε οἱ Αἰγύπτιοι. εἶτα καταλέγει τίνες ἦσαν οἱ ἀπ' Αἰγύπτου, καὶ φησιν, ὁ Σουσιस्कάνης καὶ ὁ Πηγασταγῶν ὁ Αἰγυπτιογενής. τινὲς δὲ διαιροῦσι τὸ Σουσιस्कάνης καὶ Πηγᾶς καὶ Ταγῶν. τὰ γὰρ ὀνόματα ὁ ποιητὴς πέπλακε καὶ οὐκ ἔστιν Αἰγυπτιακά. ἕτεροι δὲ τὸ πηγᾶς καὶ τὸ ταγῶν ὡς ἐν ἀναγινώσκουσιν Πηγασταγῶν. Α. Νεῖλος] ὑποχείριοι γὰρ Περσῶν ἦσαν Αἰγύπτιοι.

Pers 34 Σουσιस्कάνης] ἦσαν δὲ οὗτοι. Β. ἱερᾶς Μέμφιδος] Μέμφις πόλις ἐστὶν ἱερὰ Αἰγύπτου.

Pers 36 ἔστι δὲ καὶ αὕτη τῷ ἡλίῳ ἀνατεθειμένη. πᾶσαι δὲ αἱ τῆς Αἰγύπτου πόλεις ἱεραί. Ρ. ἱερὰν τὴν Μέμφιν καλεῖ διὰ τὸ τιμᾶσθαι ἐκεῖ τὸν Ἄπιν καὶ μυστήρια τοῖς Αἰγυπτίοις γίνεσθαι. Β. Ὠγυγίας] Ὠγυγίους δὲ Θήβας τὰς Αἰγυπτίας φησὶ τὰς ἀρχαίας, αἱ καὶ ἑκατοντάφυλοι λέγονται· αἱ δὲ ἕτεραι Θήβαι αἱ Ἑλληνίδες ἐπτάφυλοι· καὶ αἱ ἄλλαι Ὑποπλάκιοι αἱ περὶ τὸ Ἀτραμύτιον.

- Pers 37 Ρ. τὰς παλαιάς, λέγει δὲ τὰς ἑκατονταπύλους. Β. ἐλειοβάται] οἱ τὸ Αἰγύπτιον ἔλος οἰκοῦντες, οἱ κοινῶς Αἰγύπτιοι λέγονται· ἐλώδης γὰρ ἡ Αἴγυπτος.
- Pers 39 παρὰ τινῶν δὲ ἐλειοβάται λέγονται οἱ ἐπὶ ἔλους ἐλαύνειν δυνάμενοι ναῦς, ὅπερ ἐστὶ τῶν δυσχερεστάτων. τινὲς δὲ εἰς τὸ ἐλειοβάτας στίζοντες τὸ ἐξῆς “νηῶν ἐρέται δεινοί” λέγουσιν, ἀντὶ τοῦ κωπηλάται νηῶν ἐπιτήδριοι. Α. ἐλειοβάται] Αἰγύπτιοι· ἔλος γὰρ τόπος ἐν Αἰγυπτίοις. ἐρέται] κωπηλάται. Β. ἀνάριθμοι] τοῦτο πρὸς τὸ πλῆθος ἔδει ἐπενεγκεῖν καὶ εἰπεῖν ἀνάριθμον· νῦν δὲ πρὸς τὸ πρότερον ἀρσενικὸν ἀπέδωκεν.
- Pers 40 Β. ἀβροδιαίτων] τοιοῦτοι γὰρ ὄντως οἱ Λυδοί· οὐς τὰς Σάρδεις οἰκοῦντας Κῦρος ὁ τῶν Περσῶν βασιλεὺς, ὁ τοῦ Καμβύσου υἱός, πολεμήσας κατετροπώσατο καὶ ὑποχειρίους ἐαυτῷ πεποίηκεν.
- Pers 41 ἀβροδιαίτοι δὲ οὗτοι· ὅθεν καὶ τὸ παρ’ Ἀνακρέοντι Λυδοπαθεῖς τινὲς ἀντὶ τοῦ ἡδυπαθεῖς, καὶ τὸ περιφερόμενον “μήτε μοι Λυδῶν καρύκας “μήτε μαστίγων ψόφους,” τρυφηλοὺς αὐτοὺς παριστάνει. καὶ ὁ Λυδοφοίτης δὲ μυροπώλης ταύτην τὴν τρυφήν δηλοῖ. καὶ τὴν βάκκαριν δὲ ἔνιοι μύρον Λυδῶν ἔφασαν. Α. πολυτελῶν ἔν τε τροφαῖς καὶ ἐνδύμασιν. Β. ἐπίπαν] παντελῶς.
- Pers 42 Ἑπειρογενὲς] Ἑπειρος τόπος ἐν τῇ Ἀσίᾳ οὕτω καλούμενος, ἦγουν ἡ Λυκαονία, ὥσπερ καὶ ἐν τῇ Ἑλλάδι. Β. τοὺς Μητραγαθῆς] οὐστinas Λυδοὺς ἐξορμῶσι καὶ ἐξάγουσι καὶ παρακινουσι πρὸς τὴν Ἑλλάδα ἐποχουμένους ἐν πολλοῖς ἄρμασιν ὁ Μητραγαθῆς ὁ Ἀρκεὺς τε ἀγαθός, ἡγεμόνες δίοποι καὶ διέποντες καὶ οἰκονομοῦντες αὐτοὺς, καὶ αἱ πλούσιαι Σάρδεις.
- Pers 43 οὗτοι γὰρ τὰς Σάρδεις κατῴκουν. Α. δίοποι] οἱ διέποντες, ἡγεμόνες.
- Pers 44 Α. περίβλεπτοι. Β. δίρρυμα] εἰπὼν πολλοῖς ἄρμασι τοὺς Λυδοὺς ἐποχεῖσθαι, παρακατιῶν τὴν ἄρματηλασίαν καὶ ἐκ πόσων ἵππων αὐτὰ συνίστατο, ἐδήλωσεν εἰρηκῶς, τέλη καὶ ἄρματα δηλαδή, ἐξορμῶσι τῶν Σάρδεων τέθριππα καὶ ἐξάϊππα.
- Pers 47 ἐκ τούτου δὲ τῶν ἵππων τὸ πλῆθος δηλοῖ. ἡ τέλη τὰτάγματα ῥητέον. Α. δίρρυμα] τέθριππα. τρίρρυμα τέλη] ἑξίππα πληρώματα, στίφη. Β. στεῦνται δ’ ἱεροῦ] διαβεβαιοῦνται δὲ οἱ πλησίον οἰκοῦντες τοῦ ἱεροῦ Τμώλου ὁ δεῖνα καὶ ὁ δεῖνα, καὶ οἱ λόγχης ἄκμονες ἦγουν οἱ ἀκίνητοι ὑπὸ τῆς λόγχης, ὥσπερ ὁ ἄκμων ὑπὸ σφυρῶν, καὶ οἱ ἀκοντισταὶ Μυσοὶ δουλώσαι αὐτὴν τὴν Ἑλλάδα.
- Pers 49 γίνεται δὲ τὸ στεῦνται ἀπὸ τοῦ στέω στεύω στεύονται καὶ κατὰ συγκοπὴν στεῦνται, ὡς χέω χεύω χεύονται χεῦνται. Ο.Ρ. στεῦνται] ὀρμῶσι. ἱεροῦ] μεγάλου. Τμώλου] ὄρος Λυδίας. πελάται] πλησιασταί. Β. ἄκμονες] καρτερικοί· ἐκ μεταφορᾶς τοῦ ἄκμονος.
- Pers 51 Β. Βαβυλῶν δ’ ἡ πολύχρυσος] ἡ πλουσία δὲ Βαβυλῶν πέμπει πάμμικτον ὄχλον.
- Pers 52 εἴτα ἐφερμηνεύων τοῦτό φησι, ναῶν τε ἐπόχους, ἥτοι λαὸν ναυτικὸν ταῖς ναυσὶν ἐποχούμενον, καὶ πιστοὺς καὶ θαρροῦντας φρονήματι τοξικῶ, ἥτοι ἐμπείρους τῆς τοξικῆς. Α. σύρδην] ὁμοῦ.
- Pers 54 ἐπόχους] ἐπιβάτας. Β. λήματι] φρονήματι.
- Pers 55 πιστούς] θαρραλέους. Β. δειναῖς] μεγάλας.
- Pers 58 ὑποπομπαῖς] προπομπαῖς. Β. τοιόνδ’ ἄνθος] τοιοῦτο καλλώπισμα καὶ τὸ ἐξαίρετον μέρος τῶν ἀνδρῶν τῆς γῆς τῆς Περσίδος οἵχεται καὶ πορεύεται πρὸς τὴν Ἑλλάδα· περὶ οὐς πᾶσα γῆ Ἀσιήτης ἡ ἀναθρεψαμένη αὐτοὺς στενάζει ἐν πόθῳ μαρναντικῶ καὶ καυστικῶ.
- Pers 59 Α. ἄνθος] ἐξαίρετον. Β. οἵχεται] ἐπορεύθη.
- Pers 60

Β. μαλερῶ] γρ.

Pers 62 μαλερῶς, ἥγουν θερμῶς. Ρ. θερμῶ καὶ διαπύρῳ. Β. τοκέες τ' ἄλοχοί τε] οἱ πατέρες δὲ αὐτῶν καὶ αἱ ὁμόκοιτοι αὐτῶν γυναῖκες τρομέουσι τὸν χρόνον τείνοντα καὶ μηκυνόμενον τῇ τῶν ἡμερῶν περιφορᾷ, τὸν ἡμερόλεγον, ἥτοι τὸν ἐκ τῶν ἡμερῶν καταριθμούμενον, παρὰ τὸ ἡμέρα καὶ τὸ λέγω, τὸ ἀριθμῶ.

Pers 63 Α. Ἄλλως. μακρὰς ἡμέραις λεγόμενον, ἢ τὸ ἐκ τῶν ἡμερῶν καταριθμούμενον, παρὰ τὰς ἡμέρας καὶ τὸ λέξασθαι. Ρ. ἡμερόλεγον] τὸν ἐξ ἡμερῶν συλλεγόντα. Β. τείνοντα] αὐξάνοντα.

Pers 64 Β. πεπέρακε μὲν ὁ περσέπτολις] ἐπέρασε μὲν, φησὶν, ἥδη εἰς τὴν ἀντίπορον γείτονα χώραν, ἥτοι τὴν Εὐρώπην· οἱ γὰρ Πέρσαι τῆς Ἀσίας εἰσὶ κάτοικοι, ὁ τοῦ βασιλέως Ξέρξου στρατὸς, ὁ τὰς πόλεις πορθῶν, ἀμείψας καὶ ἀλλάξας τὸν πορθμὸν τῆς θυγατρὸς τοῦ Ἀθάμαντος Ἑλλης, ἥτοι τὸν Ἑλλήσποντον, ἐν σχεδίᾳ λίνῳ δεδεμένη.

Pers 65 γεφυρώσας γὰρ τὴν θάλασσαν διὰ τῶν νηῶν πεζῇ ταύτην τὸν στρατὸν αὐτοῦ περᾶσαι πεποίηκεν. ταῦτα δὲ κωμωδεῖται Εὐπόλις ἐν Μαρικᾷ· “Πεπέρακε μὲν ὁ περσέπτολις ἥδη Μαρικᾶς.” Α. ἥδη] πάλοι. Β. χώραν] τὴν Εὐρώπην.

Pers 67 Β. λινοδέσμῳ σχεδίᾳ] στολῇ νηῶν.

Pers 68 Β. Ἀθαμαντίδος Ἑλλης] Ἀθάμας ἔσχε γυναῖκα ἐξ ἧς τὴν Ἑλλην καὶ τὸν Φρύξον ἐγέννησε· τελευτησάσης δὲ τῆς μητρὸς αὐτῶν ἔλαβε τὴν Ἰνῶ, ἣτις τοῖς παισὶ φθονοῦσα τοῦ Ἀθάμαντος πρωτοτύπους τοὺς τῆς χώρας πάντας λαβοῦσα καρποὺς ἐλυμήνατο αὐτοὺς, ὥστε μηκέτι σπειρομένους ἀναδίδοσθαι.

Pers 70 λιμοῦ δὲ διὰ τοῦτο τῆς χώρας ἐπικρατήσαντος οἱ ἐγχώριοι ἐβουλεύσαντο πρὸς τὸν Ἀπόλλωνα ἀπελθεῖν καὶ μαντεύσασθαι, ὥστε γνῶναι τὸ αἴτιον. τούτους δὲ ἡ Ἰνῶ δεξιωσαμένη πεποίηκε τοῦ μαντείου ἐπαναστρεφομένους μηδὲν ἕτερον λέγειν ἢ τὸ τὴν Ἑλλην καὶ τὸν Φρύξον αὐτῷ τυθῆναι ὁ Ἀπόλλων ἀνείρηκεν. ἐπήκοος οὖν ὁ Ἀθάμας τοῦ τοιοῦτου χρησμοῦ γενόμενος τοῖς παισὶν αὐτοῦ ἐν τοῖς ποιμνίοις διατρίβουσιν ἐμήνυσε κριὸν λαβοῦσι τὸν πρώτιστον ἐπανελθεῖν ἐφ' ᾧ θῦσαι τοῦτον τῷ Ἀπόλλωνι. λαβόντων δὲ τὸν κριὸν καὶ ἐπανερχομένων ὁ κριὸς τὸ κατ' αὐτῶν σκευωρούμενον αὐτοῖς ὑπεδήλωσε. φυγῇ γοῦν, τῇ συμβουλῇ τούτου, ἐχρήσαντο, αὐτῷ ἐποχούμενοι καὶ τὸν πλοῦν διαπεραιούμενοι. ἐν δὲ τῷ διαπεραιοῦσθαι αὐτοὺς τοῦτον ἡ μὲν Ἑλλη ἐς μέσον τοῦ πόντου πέπτωκεν, ἀφ' ἧς ὁ τοιοῦτος ἐκλήθη Ἑλλήσποντος· ὁ δὲ Φρύξος ἐν τινὶ προσελιμενίσθη λιμένι, ἀφ' οὗ ὁ τοιοῦτος Φρύξου λιμὴν ὀνομάζεται. Α. Ἀθαμαντίδος Ἑλλης] ἐν γὰρ ταῖς νηυσὶν ἔζευξε τὸν Ἑλλήσποντον ἐπταστάδιον ὄντα τὸ εὖρος, καὶ γῆν ἐπιχέας πεζῇ δι' αὐτοῦ τὸν στρατὸν ὁδεῦσαι πεποίηκεν. Ἀθάμας δὲ ἐκ Νεφέλης Ἑλλην καὶ Φρύξον ἐγέννησε. τελευτησάσης δὲ τῆς Νεφέλης ἡγάγετο γυναῖκα Ἰνῶ, ἣτις Ἑλλη καὶ Φρύξῳ φθονοῦσα ὡς μητρὶα ἐλυμήνατο τισὶ μηχαναῖς τὰ σπέρματα ὡς μηκέτι σπειρόμενα οἷά τε ἐκ τῆς γῆς ἀναδίδοσθαι. λιμοῦ οὖν κατελιηφότος τὴν χώραν οἱ ταύτης ἔνοικοι βουλόμενοι ἀπιέναι πρὸς τὸ μαντεῖον λύσιν παρ' ἐκείνου μαθεῖν τοῦ κακοῦ, διεφθάρησαν ὑπὸ τῆς Ἰνοῦς χρήμασιν, ἵν' ἐκεῖθεν ἀποστρέφοντες μηδὲν ἄλλο λέγοιεν πρὸς Ἀθάμαντα ἢ ὡς Φρύξον τε καὶ Ἑλλην θῦσαι Ἀπόλλωνα προστάττειν εἰς ἀπαλλαγὴν τοῦ κακοῦ. Ἀθάμαντος οὖν προσπεμπομένου αὐτοὺς ἐκ τῶν ποιμνίων καὶ προστάττοντος κριὸν μετ' αὐτῶν ἀγαγεῖν, ἐπειδὴ κριὸν παραλαβόντες ἔμελλον πορεύεσθαι, οὗτος παραδόξως αὐτοῖς τὸ κατ' αὐτῶν ἐμήνυσε δρᾶμα. φεύγοντες οὖν ἐποχούμενοι τῷ κριῷ, ἐπεὶ θαλάττης ἐπέβησαν, ἡ μὲν Ἑλλη ὀλισθήσασα τοῦ κριοῦ πίπτει ἐντὸς τοῦ πελάγους, ἀφ' ἧς Ἑλλήσποντος κέκληται, ὁ δὲ Φρύξος προσορμήσας

λιμένι καὶ τελευτήσας τὸν βίον ἐκεῖ Φρύξου λιμένα τοῦτον ἀπ' αὐτοῦ καλεῖσθαι πεποίηκεν. Β. πολύγομφον ὄδισμα] ἀμφὶ τῷ αὐχένι τοῦ πόντου ζυγὸν βαλὼν πολύγομφον ὄδισμα καὶ βάδισμα, τῶν τῆς θαλάσσης δηλονότι νώτων ἄνωθεν.

Pers 71 ἐγεφύρωσε γὰρ τὸ ἑπταστάδιον τῆς θαλάσσης, ταῖς ναυσὶ συνδήσας καὶ γῆν ἐπιβαλὼν ἄνωθεν, ὥστε ὁδὸν ποιῆσαι ἐπὶ τῶν νεῶν, δι' ἃς καὶ τὸ πολύγομφον εἶπε. γράφεται καὶ ἔρεισμα τὴν ναῦν. Α. πολύγομφον] πολύκαρπον. ὄδισμα] πορείαν. Β. αὐχένι πόντου] διὰ τὸ εἶναι τοῦτον στενὸν, ἑπτὰ σταδίων γὰρ, παρειαρίζει αὐχένι, ἄλλως τε καὶ ὅτι ἀρχὴ τῆς ἕσω θαλάττης ἐστίν.

Pers 72 Β. πολυάνδρου] ὁ θούριος δὲ καὶ ὁ πολεμικώτατος ἄρχων τῆς πολυάνδρου Ἀσίας ὁ Ξέρξης ἐπὶ πᾶσαν χθόνα, τὴν Εὐρώπην δηλονότι, ἐλαύνει ποιμανόριον θεῖον διχόθεν, ἐκ γῆς καὶ θαλάσσης.

Pers 73 ποιμανόριον δὲ τὸ ἀνδρικὸν ποίμνιον, παρὰ τὸ ποιμαίνω. σημαίνει δὲ τὸ στράτευμα τὸ ἀνδρικὸν παρὰ τὸ τοὺς βασιλεῖς λέγεσθαι ποιμένας. ὅθεν ποιμανόριον τὸ ἐκ ποίμνης ἀνδρῶν συνηγμένον βασίλειον. Α. ἐπὶ πᾶσαν χθόνα] ἡλπίζετο γὰρ Ξέρξης πᾶσαν τὴν γῆν δουλώσειν, μήτοι γε τὴν Ἑλλάδα.

Pers 74 Β. ποιμανόριον θεῖον] ποίμνιον ἀνδρῶν.

Pers 75 θαυμαστὸν δὲ ἐς τὸ πλῆθος. Β. διχόθεν] ἐξ ἀμφοτέρων τῶν μερῶν.

Pers 76 πεζονόμοις ἔκ τε θαλάσσης] δέον εἰπεῖν ἔκ τε γῆς καὶ θαλάσσης, εἰς μὲν τὸ θαλάσσης τὴν ἀκολουθίαν τοῦ λόγου ἐτήρησεν, εἰς δὲ τὸ γῆς ἐνῆλλαξε, καὶ ἀντὶ τοῦ εἰπεῖν γῆς πεζονόμοις, ἥτοι πεζοῖς, εἶπε· πεζοὶ γὰρ εἰσιν οἱ κατὰ τὴν γῆν ὁδεύοντες. Β. ὄχυροῖσι πεποithώς] πεποithώς καὶ θαρρῶν ἐφέταις, ἢ τοξόταις καὶ ἡγεμόσι τοῖς ἀπὸ τῆς χρυσονόμου γενεᾶς, ὄχυροῖς, στυφέλοις καὶ σκληροῖς, ὁ ἰσόθεος φῶς καὶ ἀνὴρ, τουτέστιν ὁ Ξέρξης.

Pers 78 τὸ δὲ χρυσονόμου ἀντὶ τοῦ πλουσίας εἶπε. τινὲς δὲ χρυσογόνου λέγουσι, διὰ τὸ τὸν Περσέα ἀπὸ χρυσοῦ γεγενῆσθαι· ὃ καὶ βέλτιον. ἀπογόνου γοῦν φησὶ τῆς Περσέως γενεᾶς, ἢ τῆς τῶν χρυσῶν ἀνθρώπων· ἢ πολυχρύσου. Α. ὄχυροῖσι] δυνατοῖς. Β. στυφέλοις] ταρακταῖς.

Pers 79 ἐφέταις] τοξόταις. χρυσονόμου] πλουσιωτάτης· τοιοῦτοι γὰρ οἱ Πέρσαι. Β. φῶς] ἀνὴρ.

Pers 80 Β. κυανοῦν δ'] βλέπων δὲ μέλαν καὶ μανικὸν ἐν ὄμμασιν δέργμα καὶ βλέμμα δηλαδὴ φοινίου δράκοντος.

Pers 81 τοῦτο ἐφερμηνευτικῶς τέθεται· ἐπάγει δὲ τοξόδαμνον Ἄρην, ἡγουν τὸν ἐν τόξοις δαμάζοντα πόλεμον, τοῖς Ἑλλησι πολλὴν δύναμιν στρατιωτῶν ἔχων καὶ πολλὴν νῆα (τοῦτο γὰρ δηλοῖ τὸ πολύχειρ καὶ πολυναύτης) Ἀσσύριόν τε ἄρμα ἐλαύνων, ἡγουν Περσικόν· οἱ γὰρ Πέρσαι Ἀσσύριοι ἐκαλοῦντο τὸ πρότερον. Ο.Ρ. κυάνεον] σκοτεινὸν, φοβερὸν. Β. δέργμα] βλέμμα.

Pers 82 Β. Σύριον] Περσικόν.

Pers 84 διώκων] ἐλαύνων. Β. δουρικλύτοις] πολεμικωτάτοις.

Pers 85 ἀνδράσι] τοῖς Ἑλλησι. Β. δόκιμος δ' οὔτις] οὔτις δὲ δόκιμος φρονῶν ἐν ἑαυτῷ καὶ δοκῶν καὶ θαρρῶν ὑποστὰς τοσοῦτω ρεύματι ἀνδρῶν δηλαδὴ τῶν Περσῶν· ἥτοι ἀντιστάς καὶ ἀντιμαχεσάμενος ὥστε εἶργειν καὶ κωλύειν τὸ ἄμαχον κῦμα τῆς θαλάσσης, τροπικῶς δὲ τῶν Περσῶν, ἐν ἔρκεσιν ὄχυροῖς, ἥτοι γεφύραις γενναίαις· ἀπρόσοιστος γὰρ καὶ ἀφόρητος καὶ ἄμαχος ὁ Περσικὸς στρατὸς, ἀλκίφρων καὶ δυνάμει θαρρῶν λαός.

Pers 87

Ρ. δόκιμος] ικανὸς ἔσται. ὑποστὰς] ὑπομείνας τοῦτο. Β. μεγάλῳ ρεύματι] σύναπτε τὸ
μεγάλῳ ρεύματι πρὸς τὸ ἄμαχον.

Pers 88 Β. ἐχυροῖς] στερεοῖς.

Pers 89 ἔρκεσιν] τείχεσι. Β. ἄμαχον κῦμα θαλάσσης] ἦτοι τῶν Περσῶν.

Pers 90 Β. ἀπρόσοιστος] ἀπρόσδεκτος.

Pers 91 εἰ γὰρ καὶ Πέρσαι τὰ εἰς πόλεμον θαυμαστοὶ καὶ Ξέρξης τοσοῦτον πλῆθος κατὰ τῆς
Ἑλλάδος ἐπήγαγεν, ἀλλ' οὔτι οἶδε ποῦ τὸ πρᾶγμα προβαίη· θεοῦ γὰρ βουλήσει ἄλλοτε
ἄλλως τὰ τῆς νίκης χωρεῖ· ὥστε καὶ τοὺς πολλοὺς ὑπ' ὀλίγων ἂν καταπολεμουμένους
θεάσαιο πολλάκις. διὸ καὶ ἡμεῖς ἐσμὲν ταραχῆς καὶ φροντίδος μεστοί. Β. ἀλκίφρων] ἐν
δυνάμει φρονῶν καὶ πολέμῳ.

Pers 92 Β. δολόμητιν δ' ἀπάταν] ὡς ἔδει παρατέτακται ὁ Πέρσης.

Pers 93 εἰ δὲ ἢ τοῦ θεοῦ ἐπιβουλὴ τὰ τῆς νίκης ἀναβάλλεται, τίς ὁ νικήσων θεόν; Α. τοῦτό
φησιν, ὅτι ὡς ἔδει μὲν παρατέτακται ὁ Ξέρξης, ἡ δὲ θεοῦ ἐπιβουλὴ τὰ τῆς νίκης
ἀναβάλλεται. τίς οὖν ὁ νικήσων θεόν; καὶ ποῖος ἄνθρωπος ἐκφύγη τὴν ἐπιβουλήν τὴν
ἐκ θεοῦ; τίς ὁ ὀξύνους καὶ σύντομος ὃς τὴν μέλλουσαν ἐπελθεῖν αὐτῷ βλάβην ἀπὸ τινος
συμπτώματος καὶ τύχης προαρπάσαι καὶ εἰς τὸ ἐναντίον μετατρέψαι δυνήσεται; ἢ οὕτως,
τίς οὖν ὁ ἐν ταχυτάτῳ ποδὶ ἀνάσσει τοῦ εὐπετέος καὶ συντόμου πηδήματος τῆς Ἄτης,
ἦτοι ὑπερπηδῆσαι δυνάμενος αὐτῆς τὰ θήρατρα καὶ ἐκφυγεῖν ταχέως; ἡ δὲ Ἄτη σθεναρά
τε καὶ ἀρτίπους, φθάνει δὲ πᾶσαν ἐπ' αἶαν, ὡς φησιν Ὅμηρος· φιλόφρων γὰρ σαίνουσα
καὶ καταθέλγουσα κατὰ τὴν ἀρχὴν ἐμβιβάζει τὸν ἄνθρωπον εἰς παγίδα, ἦτοι εἰσάγει εἰς
κίνδυνον. διὸ οὐκ ἔστιν ἄνθρωποι ὑπεκδραμόντα τὴν Ἄτην φυγεῖν. ἡ γὰρ ἐκ θεοῦ,
φησὶν, ἀμαύρωσις καὶ δόλωσις ἄφυκτός ἐστιν. ἅμα γὰρ δολοῖ καὶ προσαίνει καὶ
κακοποιεῖ ἐν ταύτῳ. Ο.Ρ. ἀλύξει] ἐκφύγοι.

Pers 94 Β. κραιπνῷ] ταχεῖ.

Pers 95 Β. εὐπετέος] συντομωτάτου.

Pers 96 ἀναΐσσει] κρατῶν. ὃς γὰρ ταχυτάτος ἐστὶν ἄλλεσθαι πηδήματος εὐπετέος ἄρχει. Β.
φιλόφρων] φιλοφρόνως ἔδει εἰπεῖν, πρὸς δὲ τὸ ὄνομα τοῦτο ἐπήνεγκεν.

Pers 97 Β. ἀρκύστατα] δίκτυα.

Pers 99 Β. τόθεν] διὰ τοῦτο.

Pers 100 Β. θεόθεν] θεόθεν γὰρ ἡ μοῖρα κατεκράτησε τοῖς Πέρσαις ὥστε καὶ πολέμους καὶ μάχας
ἐγείρειν, τουτέστιν, ἀνέκαθεν ἀνδρεῖοι εἰσι καὶ κατὰ τὴν εἰμαρμένην πολεμοῦσι.

Pers 102 πολεμικοὶ δὲ ὄντες οὐχ ἡττηθήσονται. Α. θεόθεν γὰρ] ἦγουν ἐξ ἀρχῆς εἰμαρμένον ἦν
Πέρσαις παρὰ θεοῦ ἐν πολέμοις τοὺς ἄλλους νικᾶν. Β. ἐπέσκηψε] ἐπῆλθε καὶ ἐξ ἀρχῆς
συμβέβηκε.

Pers 104 Β. πολέμους πυργοδαίκτους] οἱ τοὺς πύργους κατακόπτουσι καὶ κατερείπουσιν.

Pers 105 ἵπποχάρμας δὲ κλόνους λέγει τοὺς πολεμικοὺς θορύβους καὶ συντριμμούς· ἐν τούτοις
γὰρ οἱ ἵπποι χαίρουσιν. Α. πυργοδαίκτους] πύργους δαμάζοντας. Β. διέπειν] ἐφορᾶν,
διαπράττεσθαι.

Pers 106 κλόνους] ταραχάς. Β. ἀναστάσεις] ἀφανισμούς.

Pers 107 Β. ἔμαθον δ' εὐρυπόροιο] ἔμαθον δὲ ἐσορᾶν καὶ βλέπειν πόντιον ἄλσος τῆς εὐρυπόροιο
θαλάσσης, ἦτοι διὰ θαλάσσης τὰς ὁδοὺς αὐτῶν ποιεῖν, πολιορκουμένης τε καὶ
λευκαينوμένης αὐτῆς ἐν πνεύματι λάβρῳ, ἀφριζομένης δηλαδὴ τῇ κωπηλασίᾳ, ἢ τῷ

βιαίῳ ἀνέμῳ· πίσυνοι καὶ θαρροῦντες πείσμασι λεπτοδόμοις, ἥτοι ταῖς ναυσὶ ταῖς λεπτοκατασκευαίς.

Pers 108 πλὴν οὐχ οἱ Πέρσαι ναυτικοί, ἀλλ' οἱ ὑπήκοοι αὐτῶν· ὥστε τὸ ἔμαθον ἀντὶ τοῦ μαθεῖν ἐποίησαν, φησὶν, οἱ Πέρσαι τοὺς ὑπηκόους αὐτῶν. Α. πολιαινομένης] λευκαινομένης τοῖς ὕδασι.

Pers 109 Β. λάβρω] σφοδρῶ.

Pers 110 Β. πόντιον] θαλάττιον.

Pers 111 ἐπειδὴ τὸ ἄλσος ἐπὶ ξηρᾶς, διὰ τοῦτο πόντιον εἶπεν. Β. λεπτοδόμοις πείσμασι] λεπτοῖς σχοινίοις.

Pers 112 Β. λαοπόροις τε] ταῖς τοὺς λαοὺς διαπορθμευούσαις, ἢ ταῖς τῆς κωπηλασίας μηχαναῖς, ταῖς ὑπὸ τῶν λαῶν γινομέναις οὐχ ὡς αὐτῶν τῶν Περσῶν θαλαττίων ὄντων, ἀλλὰ τῶν ἐκείνοις ὑπηκόων παραλίῳν.

Pers 113 Α. λαοπόροις τε μηχαναῖς] ναυσὶ περώσαις τοὺς λαοὺς. Β. ταῦτά μοι μελαγχίτων] διὰ ταῦτα ἢ φρήν μου, ἢ μελαγχίτων καὶ πενθήρης ἐστὶν, ἢ ἀμφιμέλαινα, ἀμύσσεται φόβῳ, ἥτοι διακόπτεται ὑπὸ τοῦ φόβου· ἀσυνδέτως.

Pers 114 ἢ οὕτως, ἢ φρήν μου ἢ μελαγχίτων, ἥτοι ἢ συνετὴ καὶ ἐν βάθει κειμένη καὶ ἀφανὴς οὕσα περὶ φόβῳ διακόπτεται. εἴρηται δὲ παρὰ τὸ “Σὺ δ' ἔνδοθι θυμὸν “ἀμύξεις.” τοῖς γὰρ τοῦ σώματος πάθει δοκοῦμεν συμπάσχειν καὶ τὴν ψυχὴν. Α. ταῦτα] διὰ. μελαγχίτων] συνετὴ, ἢ πενθήρης. Β. ἀμύσσεται] σπαράσσεται.

Pers 115 Β. μὴ πόλις πύθηται] μὴ πύθηται, φησὶ, καὶ μάθη τις τῶν ἐτέρων πόλεων κενὸν ἀνδρῶν ὄν τὸ ἄστρ' τὸ τῆς Σουσίδος.

Pers 117 οὕτω γὰρ ἂν τὸ Κισσίων πόλισμα ἀντίδουπον ἔσεται, ἥτοι ἀντηχήσει τοῖς θρήνοις ἐκ τοῦ ἐκατέρου μέρους. μὴ ἀντηχήσῃ, φησὶ, θρήνον αὐτῶν τελευτησάντων. Α. πόλις] ἑτέρα. πύθηται] ἀκούσῃ. ὃ λέγει τοιοῦτόν ἐστι. μή τις τῶν πασῶν πόλεων πύθηται καὶ ἀκούσῃ τὰ Σοῦσα ἀνδρῶν ἔρημα γενόμενα, τουτέστι μὴ γένοιτό ποτε ἀφανισθῆναι τὴν τῶν Περσῶν ἀρχήν· εἰ γὰρ ἔσται τοῦτο, τὸ Κισσίων πόλισμα ἐξ ἐναντίου θρήνον ἐγείρει. Σοῦσα γὰρ καὶ Κίσσινα καὶ Ἐκβάτανα Περσικαὶ πόλεις, ἐν αἷς οἱ τῶν Περσῶν ἄρχοντες βασιλεία ἐποιοῦντο. Β. κένανδρον] ἀνδρῶν ἔρημον.

Pers 118 Β. ἀντίδουπον] ἀντηχῆς ἐν τῷ θρήνῳ.

Pers 121 ἔσσεται] ἢ πρὸς τὸ ἔσσεται καὶ τὸ ὁ ἀστίξον, ἵνα πρὸς τὸ ἀπύων ἔξωθεν λαμβάνῃς ἔσται, λογιζόμενος καθολικὸν τὸ γυναικοπληθὲς ὄμιλος διὰ πάσας τὰς ἐν Περσίδι γυναῖκας, ἢ πρὸς τὸ ἔσσεται ὑπόστιξον, ἵν' ἢ ὁ γυναικοπληθὲς ὄμιλος μόνος, αἱ ἐν Κισσίοις γυναῖκες. εἰ δέ τις εἴποι ὡς γυναικοπληθοῦς ὁμίλου ἀπύοντος ἔδει εἰπεῖν, φαμέν ὡς, ἐπειδὴ ὁ τῶν γυναικῶν ὄμιλος μέρος ἦν τοῦ Κισσίου πολίσματος, διὰ τοῦτο γυναικοπληθὲς ὄμιλος εἶπεν. εὔρηται δὲ αὕτη ἢ σύνταξις οὐκ ἐν ποιηταῖς μόνον, ἀλλὰ καὶ ἐν Θουκυδίδῃ. Β. ὁ αὐτ' ἔπος] ὁ γυναικοπληθὲς ὄμιλος ἐκεῖσε ἀπύων τὸ ἔπος, τοῦτο τὸ ὁ ἀδελφότης.

Pers 122 τὸ δὲ ἀπύων οὕτως νοητέον· ἢ ἔσται ἀπύων καὶ φωνῶν, ἔξωθεν λαμβανομένου τοῦ ἔσται· ἢ τὴν μετοχὴν ἀντὶ τοῦ ἀπύσει ῥήματος ληπτέον. Α. ἀπύων] ἔσται βοῶν.

Pers 123 Β. πέση λακίς] ἀπὸ κοινοῦ τὸ μὴ, ἵν' ἢ οὕτως, μὴ πέση ῥῆξις ἐν τοῖς πέπλοις τοῖς βυσσίοις, ἥτοι μὴ διαρρήξωσι τὰ ἱμάτια αὐτῶν.

Pers 125 Α. βυσσίοις] κοκκίοις. λακίς] ἡγουν κτύπος ὑπὸ χειρῶν ἢ σχίσματος. σχιζομένων γὰρ τῶν πέπλων ἡχώ γίνεται. Β. πᾶς γὰρ ἵππηλάτας] πᾶς γὰρ ἵππικὸς λαὸς καὶ πεδοστιβὴς,

- ἤτοι τῷ πέδῳ καὶ τῇ γῇ περιπατῶν καὶ πεζῇ βαδίζων, καταλελοίπασι τὴν πόλιν ἀκολουθοῦντες τῷ Ξέρξῃ ὥσπερ τὸ σμῆνος τῶν μελισσῶν ἔπεται τῷ ἀρχηγῷ αὐτῶν.
- Pers 126 λέγεται γὰρ ὡς εἰ μὴ ὁ ἀρχηγὸς τῶν μελισσῶν πρότερον πετάσει, ἄλλως οὐχ ἵπτανται αἱ ἕτεραι. Α. πεδοστιβῆς] πεζικός.
- Pers 127 Β. σμῆνος] πλήθος.
- Pers 128 Β. ὀρχάμῳ] ἡγεμόνι, ἡγουν τῷ Ξέρξῃ.
- Pers 129 Β. τὸν ἀμφίζευκτον] ἑξαμείψας καὶ περάσας τὸν ἀμφίζευκτον ἄλιον πρῶνα τὸν κοινὸν τῆς ἀμφοτέρας γῆς, τῆς Εὐρώπης δηλαδὴ καὶ τῆς Ἀσίας.
- Pers 130 ἀμφίζευκτον δὲ τὸν ζευγνύντα ἄμφω τὰς ἡπείρους, ἢ ζευγνύμενον ἐξ ἀμφοῖν. ἢ τὸν ὑποζευχθέντα· βατὸν γὰρ αὐτὸν ἐποίησεν ὁ Ξέρξης. Α. ἀμφίζευκτον] τὸν ἡόσιν ἀμφοτέραις ζευχθέντα διὰ τῶν πλοίων. Β. ἀμφοτέρας] Ἀσίας καὶ Εὐρώπης.
- Pers 131 ἄλιον] θαλάσσιον. Β. πρῶνα] τὸν προνεύοντα καὶ εἰς τὰς ἀμφοτέρας ἡπείρους.
- Pers 132 ἢ τὸν κοινὸν ἑκατέρας γῆς. μεταξύ γάρ ἐστιν Εὐρώπης καὶ Ἀσίας. Ἄλλως. πρῶνα ἀμφοτέρας αἶας κοινόν, οἱ μὲν τὸν Ἑλλήσποντον, οἱ δὲ Ταῦρον, τὸ ὄρος. Α. ἐξοχήν. ἐνταῦθα καταχρηστικῶς τὸ πρῶνα εἶπε· πρῶν γὰρ κυρίως ἢ τῶν ὀρέων ἐξοχή. ἐνταῦθα δὲ διὰ τοῦτο εἶπε, διὰ τὸ εἶναι αὐτὸν ἐξοχήν τῆς ἕξω θαλάσσης πρὸς τὴν εἴσω καὶ οἰονεῖ αὐχένα. ἐθεράπευσε δὲ αὐτὸ εἰπὼν ἄλιον. Β. λέκτρα δ' ἀνδρῶν] τὰ λέκτρα δὲ τῶν ἀνδρῶν τῇ αὐτῶν ἀποδημίᾳ καὶ ἀπουσίᾳ πίμπλονται καὶ πληροῦνται τοῖς δακρύμασιν.
- Pers 133 αἱ δὲ Περσίδες γυναῖκες ἀκροπενθεῖς καὶ ἐπιμόνως πενθοῦσαι, ὡς δοκεῖν ἐναβρύνεσθαι ἐπὶ τῷ πενθεῖν. Α. λέκτρα] αἱ κοιται. Β. δακρύμασι] τῶν γυναικῶν.
- Pers 134 Β. Περσίδες] τοῦτο ὀρθόπτωτον.
- Pers 135 δέον γὰρ εἰπεῖν Περσίδων ἐκάστη λείπεται μονόζυξ, πολύκλαυστος ἐν φιλάνορι πόθῳ, ἐξ ὀρθοῦ ἐπήνεγκε τὴν σύνταξιν, καὶ ἀντὶ τοῦ εἰπεῖν ἀκροπενθῆς πρὸς τὸ ἐκάστης, οὕτω γὰρ ὁ λόγος ἀπῆτει, πρὸς τὸ Περσίδες ἔταξεν. ἀκροπενθεῖς] πολύκλαυστοι. Β. ἐκάστη πόθῳ] ἐκάστη γυνὴ Περσίς τὸν ἑαυτῆς εὐνατῆρα καὶ ἄνδρα ἀποπεμψαμένη ἐν πόθῳ φιλάνδρῳ εἰς τὸν αἰχμήνεντα θοῦρον καὶ πολεμικὸν λείπεται αὐτὴ τοῦ λοιποῦ μονόζυξ καὶ μόνη.
- Pers 136 Α. φιλάνορι] ἀνδρῶν. Β. εὐνατῆρ'] σύνοικον.
- Pers 138 Β. ἀλλ' ἄγε Πέρσαι] ἀλλὰ φέρε, ὦ Πέρσαι, ἐνεζόμενοι καὶ ἐγκαθήμενοι εἰς τοῦτο τὸ ἀρχαῖον στέγος, ἡγουν εἰς ταύτην τὴν ἀρχαίαν καθέδραν, φροντίσωμεν καὶ βουλευσώμεθα πῶς πράσσει καὶ τί ποιεῖ ἐν Ἑλλάδι ὁ Ξέρξης.
- Pers 140 χρειά δὲ προσήκει] τὸ δέ ἀντὶ τοῦ γάρ. ἢ χρειά γὰρ προσήκον ποιεῖ τὸ βουλεύεσθαι. Β. ἐνεζόμενοι] κατοικοῦντες. Β. βαθύβουλον] συνετωτάτην.
- Pers 142 Β. προσήκει] προσῆλθε.
- Pers 143 Β. τὸ πατρωνύμιον] τὸ πατρωνύμιον γένος, ἥτοι ὁ κατὰ πατέρα συγγενὴς ἡμῖν, τουτέστιν ὁ ἐκ προγόνων ἰθαγενής.
- Pers 145 Α. γένος] ὑπάρχει.
- Pers 146 Β. πότερον τόξου ῥῦμα] πότερον ἄρα, φησὶν, ἢ ὁρμὴ τοῦ τόξου ἐστὶ τὸ νικῆσαν καὶ ἡττήσαν τοὺς Ἀθηναίους, ἢ ἡ ἰσχύς, τῆς δορικράνου λόγχης κεκράτηκε καὶ ἐνίκησε τοὺς Πέρσας δηλαδὴ.
- Pers 147 οἱ μὲν γὰρ Πέρσαι τοξόται, οἱ δ' Ἀθηναῖοι λογχοφόροι. ὃ δὲ λέγει ἐστὶ τοιοῦτον· ἄρα οἱ Πέρσαι ἐνίκησαν τοὺς Ἀθηναίους, ἢ οἱ Ἀθηναῖοι τοὺς Πέρσας; Α. τόξου ῥῦμα] ἔλκυσμα·

ἡγουν οἱ τοξικώτατοι Πέρσαι. Β. δορυκράνου] τοῖς ἐκ κρανίου ξύλου οὔσης· τοῦτο γὰρ ἰσχυρότατον καὶ στεγανώτατον πρὸς τὸ ποιεῖσθαι δόρατα.

Pers 148 ἢ ἐκ τοῦ εἰπεῖν δορυκράνου λόγχης ἐδήλωσεν ἐν ταύτῳ δύο, δόρυ καὶ κράνος. τὸ γὰρ δορυκράνου λόγχης ἰσχύς τοιοῦτόν ἐστιν, ὡς ἂν εἰ ἔλεγεν ἄνδρες κράνει καὶ δορὶ ἰσχύοντες. Β. ἀλλ' ἦδε θεῶν] ἀλλ' αὕτη ἡ τοῦ βασιλέως μήτηρ, δέσποινα δὲ ἐμῇ, ἡ ὑπάρχουσα φῶς τοῖς ὀφθαλμοῖς ἡμῶν ἴσον τῶν θεῶν ὀρμαῖται ἥτοι ἔρχεται.

Pers 150 λέγει δὲ τὴν Ἄτοσσαν, ἥτις ἦν θυγάτηρ μὲν Κύρου, γυνὴ δὲ Δαρείου, μήτηρ δὲ Ξέρξου κατὰ Ἡρόδοτον. Α. φάος] θέαμα.

Pers 151 Β. καὶ προσφθόγοις δὲ] καὶ προσηγόροις δὲ λόγοις πρέπον αὐτὴν προσφωνεῖν, ἥτοι πρέπει χαιρετίσαι αὐτήν.

Pers 153 εἶτα κοινῶς ὁ χορὸς χαιρετίζων αὐτήν φησιν, ὦ χαῖρε βασίλισσα τῶν Περσίδων τῶν βαθυζώνων. βαθυζώνοι δὲ αἱ Περσίδες, διὰ τὸ κροσσωτὰς ζώνας ἔχειν. ταῦτα δὲ ἀκούσασα ἡ Ἄτοσσα τοῦ χοροῦ εἰπόντος, ὅτι εἰ μὴ ἡ πρὶν εὐτυχία μεθέστηκε, φησὶ, διὰ ταῦτα καὶ ἐγὼ παραγίνομαι ἐνταῦθα πρὸς ὑμᾶς καταλείψασα τοὺς χρυσῷ κεκοσμημένους οἴκους καὶ τὸν βασιλικὸν κοιτῶνα· καὶ ἐμὲ κατὰ τὴν καρδίαν ἔσωθεν κόπτει φροντίς· εἰς ὑμᾶς δὲ εἶπω λόγον οὐδαμῶς ἐμαυτῆς οὔσα, ἥτοι οὐδ' ὅλως ἐμαυτῆς κυρία τυγχάνουσα, οὐκ ἄφοβος. δονοῦμαι γὰρ καὶ τῶν φρενῶν ἐξίσταμαι τῷ ὀνείρῳ. Α. προσφθόγοις] χαιρετιστικοῖς. Β. θεοῦ] τοὺς βασιλεῖς αὐτῶν ἐκάλουν θεοὺς οἱ Πέρσαι, ἡ ἴσα καὶ θεοὶς ἐτίμων.

Pers 157 φησὶν οὖν ὁ χορὸς πρὸς τὴν Ἄτοσσαν, τοῦ θεοῦ μὲν τῶν Περσῶν ἐγένου σύγκοιτος, τουτέστι τοῦ Δαρείου, μήτηρ δὲ πάλιν ἐγένου θεοῦ, ἥτοι τοῦ Ξέρξου, εἰ τέως μὴ ὁ παλαιὸς δαίμων ἥτοι ἡ ἀρχαία καὶ παλαιὰ εὐτυχία μεθέστηκε στρατῷ, ἀντὶ τοῦ παρώχηκεν ἀπὸ τοῦ στρατοῦ. Ρ. θεοῦ μὲν] τοῦ Δαρείου. εὐνάτειρα] σύνοικος. θεοῦ δὲ] τοῦ Ξέρξου. Β. ταῦτα] διὰ τοῦτο. χρυσεοστόλους] χρυσῷ κεκαλλωπισμένους· στολμοὺς γὰρ ὁ καλλωπισμός. Β. δαίμων παλαιὸς νῦν μεθέστηκε] ἡγουν ἡ παλαιὰ εὐτυχία τῶν Περσῶν μεταβέβληται, ἦν ἐν τοῖς πολέμοις εἶχον, καὶ πάντων ὡς εἰπεῖν ἀνθρώπων ἐδόκουν ἄριστοι.

Pers 158 Β. ἀμύσσει] σπαράσσει.

Pers 161 Β. οὐδαμῶς ἐμαυτῆς οὔς' ἀδείμαντος] τουτέστιν ἔξω τοῦ καθεστηκότος τυγχάνουσα ὑπὸ τοῦ φόβου, ὃν ἐν τῇ ψυχῇ ἔχω.

Pers 162 Β. μέγας πλοῦτος] δέδοικα, φησὶ, μὴ πως ὁ μέγας πλοῦτος καὶ ἡ εὐδαιμονία, κονίσας καὶ κονισθεὶς καὶ βληθεὶς ἐν τῷ ποδὶ καὶ ῥιφεὶς καὶ λακτισθεὶς εἰς οὐδας ἀνατρέψη τὸν ὄλβον ὃν ὁ Δαρεῖος ἦρεν, ἥτοι τὸ κλέος ὃ ἔλαβεν ὁ Δαρεῖος καὶ εἰς μέγα ὕψωσεν, οὐ χωρὶς τῶν θεῶν.

Pers 163 Α. κονίσας] ταράξας. ἡ σύνταξις· μὴ ὁ μέγας πλοῦτος κονίσας καὶ ταράξας τὸ ἔδαφος ἐν ποδὶ ἀνατρέψη καὶ ἀπολέσῃ τὸν ὄλβον καὶ τὴν εὐδαιμονίαν τῶν Περσῶν, ὃν μετὰ τῶν θεῶν μέγας καὶ θαυμαστὸς Δαρεῖος ἐποίησε. σωματοποιεῖ δὲ ἐνταῦθα τὸν πλοῦτον· ὃ δὲ λέγει τοιοῦτόν ἐστι. φοβοῦμαι μὴ ἡ μεγίστη τῶν Περσῶν εὐδαιμονία αὕτη ὑφ' ἐαυτῆς ἀνατραπεῖ καὶ ἀφανισθεῖ. ὅθεν διπλὴν κατὰ νοῦν στρέφω φροντίδα. ἐστὶ δὲ αὕτη τίς; μήτε τὸν πλοῦτον περὶ πλείστου ποιεῖσθαι, ὃς τὸν ὑπερμαχοῦντα οὐκ ἔχει· τοῦτο γὰρ ἐστὶ τὸ ἀνανδρον· μήτε τοῖς ἀχρημάτοις, ἡγουν τοῖς πένησι λάμπειν φῶς τοσοῦτον καὶ εὐδαιμονίαν, ὅση δύναμις πάρεστιν· τουτέστιν, οὔτε ὁ πλοῦτός ἐστι περισπούδαστος ὁ μὴ ἀσφαλής, οὔτ' αὖ τὸ ἐναντίον μακαριστοὶ εἰσιν οἱ πένητες, ἔχοντες μὲν ἰσχὺν τὴν αὐτῶν χρημάτων, ἢ ἀπολειπόμενοι. λέγει δὲ ταῦτα διὰ τὸ μηδὲν ὄφελος εἶναι ἔτι τῶν

τοσούτων τῆς τῶν Περσῶν ἀρχῆς θησαυρῶν, εἰ Ξέρξης ἡττηθείη, πάντας Πέρσας μεθ' ἑαυτοῦ ἐπαγόμενος, καὶ τῆς Περσίδος μετὰ γυναικῶν καὶ γερόντων ἀπολειφθείσης. δέον δὲ οὕτως εἰπεῖν, μήτε χρημάτων ἀνάνδρων πλῆθος ἔτι σέβειν, μήτε μακαρίζειν τοὺς ἀχρημάτους, ἐνήλλαξε, καὶ ἀντὶ τοῦ εἰπεῖν μακαρίζειν λάμπειν εἶπεν. Β. ταῦτά μοι διπλῇ μέριμν' ἄφραστος] ἦτοι ἄλεκτος.

Pers 165 ἡ δὲ τοιάδε, μήτε χρημάτων πλῆθος ἐν τιμῇ σέβειν ἀνάνδρων, ἦτοι ἀνδρῶν ἐκεῖσε μὴ παρόντων, μήτε τοῖς ἀχρημάτοις ἀνδράσι, δηλονότι τοῖς πένησι, λάμπειν φῶς εὐτυχίας, ὅσον ἐστὶ σθένος, τουτέστιν, οὐ πάσης ἀπολαύουσι τῆς τοῦ φωτὸς ἡδονῆς οἱ πένητες· ἑτέρου γὰρ λείποντος τὸ τῆς εὐδοκιμήσεως δυσχερές. χωρὶς μὲν γὰρ ἀνδρῶν ἀχρηστά εἰσι τὰ χρήματα, χωρὶς δὲ χρημάτων οἱ ἄνδρες· καὶ ἀπλῶς οἱ μὴ ἔχοντες ταῦτα ἀνίσχυροι. Α. ταῦτα] διὰ τοῦτο. ἄφραστος] ἄρρητος. Β. φῶς] δόξαν.

Pers 167 Β. ἔστι γὰρ πλοῦτος] ἔστι γὰρ ἡμῖν πλοῦτος ἀμεμφῆς καὶ ἄφθονος· δεδοίκαμεν οὖν διὰ τὸ μὴ ἔχειν ἄνδρας.

Pers 168 ὀφθαλμὸν γὰρ καὶ φῶς τῶν οἴκων τὴν τοῦ δεσπότου παρουσίαν νομίζω. ἀμφὶ δ' ὀφθαλμοῖς] ἡγουν ἀμφὶ τῷ Ξέρξει· ὀφθαλμὸν γὰρ ἐκεῖνον καλεῖ. Α. ἀμεμφῆς] πολὺς· ὃν οὐ δύναται τις μέμψασθαι. ἔστι δὲ ἐνταῦθα τὸ ἀμεμφῆς ὅμοιον τῷ ἄφθονος. λέγει δὲ ὡς ἐστὶ μὲν τις πλούσιος σφόδρα, μὴ δυνάμενος δὲ τοῦ πλούτου ὑπερμαχεῖν τῷ φόβῳ σύνεστιν. Β. πρὸς τὰδ' ὡς οὕτως ἐχόντων] πρὸς ταῦτα, φησὶ, γίνεσθαι μοι σύμβουλοι τούτου τοῦ λόγου, ὧ Πέρσαι, γηραλέα πιστώματα, ἦτοι ὧ ἀρχαῖοι γέροντες πιστοὶ, ὡς τούτων ὧν εἶπον οὕτως ἐχόντων, ἀντὶ τοῦ ἀληθῶν ὄντων.

Pers 170 Α. σύμβουλοι λόγου τοῦδε] συμβουλευσατέ μοι τὸν περὶ τούτου λόγον. Β. ἐστὶ μοι βουλευμάτα] πᾶσα γὰρ ἀρίστη βουλή τοῖς γέρουσι πρόσεστιν, ἐμπειρίαν διὰ τὸ γῆρας ἔχουσι, καὶ αὐτὴ τοῦτο νομίζω διὰ γὰρ τὸ μοί τοῦτο ἐδήλωσεν.

Pers 172 Β. εὖ τόδ' ἴσθι, γῆς ἄνασσα] γίνωσκε, ὧ βασίλισσα, ἐπὶ λόγου καὶ ἔργου, ἐφ' οὗ ἂν δυνώμεθα πρᾶξαι καὶ εἰπεῖν, οὐ δὶς σε φράσαι, ὥστε μὴ ἐν λόγῳ καὶ ἔργῳ βοηθησαί σοι ἐφ' ὧν ἡ δύναμις ἡ ἡμετέρα θέλει ἡγεῖσθαι καὶ προσδιακρίνειν τὸ πᾶν.

Pers 173 Α. ὧν ἂν δύναμις ἡγεῖσθαι θέλῃ] ἂ ἂν ὑπ' ἐξουσίαν καὶ δύναμιν ἡμῖν ἐστι.

Pers 174 Β. πολλοῖς μὲν ἀεὶ] ἡ Ἄτοσσά φησι πρὸς τὸν χορὸν, πολλὰ μὲν νυκτερινὰ ὀνείρατα φαντάζομαι, ἐξ οὗ καιροῦ ὁ ἐμὸς παῖς ὁ Ξέρξης διακομίσας στρατὸν πορεύεται καὶ ἄπεισιν εἰς τὴν γῆν τῶν Ἰαόνων, θέλων ἐκπορθῆσαι αὐτήν, ἀλλ' οὐδαμῶς τοιοῦτον ὄναρ φανερόν· εἶδόν ποτε ὥσπερ ἐπὶ τῆς παρελθούσης νυκτός.

Pers 176 λέξω δέ σοι τοῦτο. ἰστέον δὲ ὅτι Ἰάονες οἱ Ἀθηναῖοι λέγονται, ἔκ τινος Ἰάονος βασιλεύσαντος αὐτῶν. Α. στείλας στρατὸν] τουτέστι κοσμήσας.

Pers 177 ὁμώνυμος γὰρ ἐστὶ λέξις. ἔστι γὰρ στέλλω τὸ κοσμῶ, ἐξ οὗ καὶ στολή· στέλλω τὸ φοβοῦμαι, ἐξ οὗ καὶ συστολή καὶ ὑποστολή· στέλλω τὸ πλέω, ἐξ οὗ καὶ στόλος· στέλλω τὸ ἀποστέλλω, ἐξ οὗ καὶ ἀπόστολος. Α. στείλας] ὀρμήσας, κινήσας. Β. Ἰαόνων] τῶν Ἀθηναίων.

Pers 178 Β. ἐναργὲς] φανερόν.

Pers 179 Β. πάροιθεν] προλαβούσης.

Pers 180 Β. ἐδοξάτην] ἐφάνησαν.

Pers 181 εὐεῖμονε] καλῶς ἐσταλμένοι καὶ ἐνδεδυμένοι. Β. ἡσκημένη] κεκοσμημένη.

Pers 182 Β. Δωρικοῖσιν] Ἑλληνικοῖς.

Pers 183 Β. τῶν νῦν] γυναικῶν.

- Pers 184 B. γένους ταύτου] Ἄνδρων ὁ Ἀλικαρνασσεύς φησι τὸν Ὠκεανὸν γῆμαι Πομφολύγην καὶ Παρθενόπην, καὶ σχεῖν ἐκ μὲν Παρθενόπης Εὐρώπην καὶ Θράκην, ἐκ δὲ Πομφολύγης Ἀσίαν καὶ Λιβύην· ἀφ' ὧν τὰς ἡπείρους ὀνομασθῆναι συμβέβηκεν.
- Pers 185 ἡ γοῦν Ἄτοσσά φησι δύο γυναῖκας κατ' ὄναρ ἰδεῖν, τὰς δύο ἡπείρους ταύτας, Ἀσίαν καὶ Εὐρώπην. A. βάρβαρον] τὴν Ἀσίαν.
- Pers 187 B. τούτῳ στάσιν] τούτῳ, φησὶ, τῷ γυναῖκε, τὴν Ἀσίαν καὶ τὴν Εὐρώπην, λίαν ἐγὼ ἐδόκουν ὁρᾶν στάσιν τινὰ καὶ φιλονεικίαν τεύχειν καὶ κατασκευάζειν καὶ ποιεῖν ἐν ἀλλήλαις.
- Pers 188 παῖς δὲ ὁ ἐμὸς μαθὼν στασιαζούσας ταύτας κατεῖχε καὶ ἐπράϋνε καὶ ἡμέρου αὐτάς· ἤθελε γὰρ ὁ Ξέρξης εἰς ἐν ἀγαγεῖν κράτος τὴν Εὐρώπην καὶ τὴν Ἀσίαν ὑπὸ ἄρμασι δὲ ζεύγνυσιν αὐτῷ, ἀντὶ τοῦ αὐτάς, καὶ λέπαδνα, ἥτοι ζυγόλωρα, τίθησιν ἐπὶ τῶν αὐχένων αὐτῶν. A. τούτῳ] ἰστέον ὅτι ἐπειδὴ αὐταὶ δέον εἰπεῖν, ἀρσενικῶς ἐξήνεγκε κατ' Ἀττικὴν συνήθειαν, ἀντὶ τοῦ αὐταὶ τούτῳ εἰπὼν, διὰ τοῦτο καὶ τὸ ἀλλήλοις ἀρσενικῶς πρὸς τοῦτο ἀπέδωκεν. οὕτως γὰρ ἐν πᾶσι τοῖς παλαιοῖς βιβλίοις εὔρηται διὰ τῆς ο καὶ ἰ διαφθόγγου γραφόμενον. στάσιν] μάχην. B. τεύχειν] ποιεῖν.
- Pers 189 B. λέπαδνα] οἱ παχεῖς ἱμάντες, οἷς ἀναδεσμοῦνται οἱ τράχηλοι τῶν ἵππων πρὸς τὸν ζυγόν. ἐτυμολογεῖται δὲ ἀπὸ τοῦ λέπω τὸ λεπίζω, λέπανον καὶ λέπαδνον. τινὲς δὲ λέπαδνα τοὺς μασχαλιστήρας φασί. A. αὐτῷ] αὐτάς. λέπαδνα] ζυγόλωρα. B. χή μὲν] καὶ ἡ μὲν, ἥγουν Ἀσία, ἐπυργοῦτο καὶ ἐκοσμεῖτο καὶ ἤρετο τῇ στολῇ τῇδε.
- Pers 192 δεικτικῶς δὲ τοῦτο, ἀντὶ τοῦ τῇ Περσικῇ ταύτῃ, ἣν φορῶ. εἶχε δὲ στόμα εὐαρκτον καὶ ὑπήκοον καὶ πειθήνιον ἐν τῷ χαλινῷ. A. τῇδ' ἐπυργοῦτο] ταύτῃ τῇ Περσικῇ ἐσεμνύνετο. B. εὐαρκτον] εὐπειθές.
- Pers 193 B. ἡ δ' ἐσφάδαζε] ἡ δὲ Εὐρώπη ἐσφάδαζε καὶ ὦρμα καὶ ἐπήδα καὶ ἐν τῇ καὶ ἐν ταύτῃ δεικτικῶς τῶν χειρῶν, ὑπέδειξε γὰρ ἢ τὴν ἀριστερὰν ἢ τὴν δεξιάν, διασπαράσσει καὶ ῥήσσει τὸν δίφρον ἐν βίᾳ καὶ βιαστικῶς καὶ συναρπάζει αὐτὸν τὸν δίφρον ἄνευ χαλινῶν, ἥτοι ἀχαλίνωτον γενόμενον, καὶ τὸν ζυγὸν συνθλά.
- Pers 194 πίπτει δὲ ἐκ τοῦ ἄρματος ὁ Ξέρξης, οὗτος γὰρ ἦν ὁ ὑπὸ ζυγὸν ἔχων αὐτάς. καὶ ὁ πατήρ Δαρεῖος παρίσταται οἰκτεῖρων αὐτόν. ἐπεὶ δὲ τοῦτο εἶδεν ὁ Ξέρξης, αἰδεσθεὶς τὸ πτώμα διαρρηγνύει τοὺς οἰκείους πέπλους. A. ἐσφάδαζε] ἐταράττετο, ἐστασίαζε. B. ἐν τῇ] ἐν ταύτῃ τῇ δεξιᾷ. B. ζυναρπάζει] ἐκφεύγει.
- Pers 195 B. Δαρεῖος οἰκτεῖρων σφε] διὰ τοῦτο ᾧ κτεῖρε τὸν Ξέρξην Δαρεῖος, διὰ τὸ καὶ αὐτὸν εἰς Ἑλλάδα μετὰ στρατοῦ ἐλθεῖν καὶ ἡττηθῆναι, καὶ ταῦτα μυριοπλάσιον πλῆθος ἔχοντα ἢ πρώην ἐκεῖνος.
- Pers 198 Δαρεῖος μὲν γὰρ ἐν τῇ πρώτῃ στρατείᾳ οὐκ ἦν, ἀλλὰ στρατηγὸν αὐτοῦ τὸν Δᾶτιν ἔπεμψε, Ξέρξης δὲ οὐκ ἠνέσχετο ἕτερον πέμψαι, ἀλλ' αὐτὸς παρῆν. ὅθεν καὶ ἡττηθεὶς μεῖζω τὴν αἰσχύνην ἐκτίσατο ἢ εἰ μὴδὲν ἦν. B. ῥήγνυσιν] ὑπ' αἰδοῦς.
- Pers 199 B. καλλιρρόου πηγῆς] πηγὴ τις ἱερὰ, ἀφ' ἧς ἀνιμᾶτο νᾶμα ταῖς θυσίαις ἐπιχέεσθαι· διὰ γοῦν τὸ ἐξ αὐτῆς τὰς θυσίας γίνεσθαι καλλιρροὸν αὐτὴν ὠνόμασεν.
- Pers 201 A. καλλιρρόου] Καλλιρρόη, ὄνομα πηγῆς, ἀφ' ἧς οἱ μέλλοντες θύσειν τὰς χεῖρας ἐκάθαιρον. φασὶ γοῦν διὰ τὸ αἰτίαν εἶναι καθαρμοῦ Καλλιρρόην αὐτὴν ὠνομάσθαι. λέγει δὲ ἐνταῦθα Ἄτοσσα καλλιρρόου πηγῆς ἄψασθαι, ἢ ὅτι ἐν τῇ Περσίδι ἦν αὕτη ἡ πηγὴ, ἢ ὥς καθαρὸν ἔχουσα ὕδωρ καλλιρροὸν ἐκάλεσε τὴν πηγὴν, ἀφ' ἧς τὰς χεῖρας ἐνίψατο. B. θυηπόλῳ] θυσίαν μελλούσῃ ἐπενεγκεῖν.

- Pers 202 Β. βωμῶ] ἐν ᾧ τὰ θύματα ἔσφαζον ἐκαλεῖτο βωμὸς, ὦν τετραγωνοειδὴς τόπος τοῦ ἱεροῦ.
- Pers 203 ἐσχάρα δὲ ὁ λάκκος ἐν ᾧ τὰ ἱερὰ ἔκαιον. πέλανος] οὐ μόνον ὁ ῥύπος, ὡς καὶ Εὐριπίδης φησὶν ἀφρώδη πέλανον ἦτοι τὸν ἐξ ἀφροῦ ῥύπον, ἀλλὰ καὶ θῦμά τι. ἀποτρόποισι δαίμοσι] τοῖς ἀποτρεπτικοῖς κακῶν ὀνειράτων. Β. ἀποτρόποισι δαίμοσιν] τοῖς θεοῖς, οἷς ἀποτροπιαζόμεθα τοὺς ὀνειρούς. ἀποτροπιασθὴν δὲ τῶν ὀνείρων φασὶν εἶναι τὸν ἥλιον. τούτου γὰρ ἐπιλάμπαντος οἱ ὄνειροι διασκευάζονται. Ο.Ρ. τινὲς δὲ λέγουσιν ὅτι ἀετὸς ἦν ἐν τῷ ναῷ τοῦ Ἀπόλλωνος, δι' οὗ τὰ χρησιμοδοτήματα ἐλέγοντο τοῖς ἀνθρώποις διὰ τοῦ Ἀπόλλωνος ὃς δὴ ἀετὸς ἰδὼν ταύτην κατέφυγεν ἐπὶ τὴν ἐσχάραν. Ο. θέλουσα θῦσαι πέλανον] πέλανος κυρίως ὁ πεπηγὸς ῥύπος λέγεται.
- Pers 204 Ἄλλως. ὁ ἀφρὸς ὁ γενόμενος ἐν τῇ χύτρᾳ. ἐτυμολογεῖται δὲ ἀπὸ τοῦ πέλω τὸ ἀναστρέφομαι· ἐνταῦθα δὲ πέλανον τὴν θυσίαν φησί. Α. πέλανος οὐ μόνον ἐπὶ ῥύπου τοῦ κατ' ὀφθαλμὸν, οἷον λήμης, ἀλλὰ καὶ ἐπὶ τινος πέμματος, ἦτοι ποπάνου, ὡς δῆλον ἐκ τῶν παλαιῶν. θῦμα δέ τι ἐρμηνεύεται ὁ τοιοῦτος πέλανος. Ρ. ὦν τέλη τάδε] οἵτινες εἰσὶ τῶν τοιούτων ἔφοροι. λέγει δὲ τὸν Ἀπόλλωνα. Β. ἄφθογγος] ἄφωνος.
- Pers 206 Β. μεθύστερον] μετὰ τοῦτο δὲ ὁρῶ κίρκον, ἦτοι ἰέρακα, σφαδάζοντα καὶ ὀξέως κινούμενον ἐν τοῖς πτεροῖς καὶ ἐν χηλαῖς, ἦτοι ἐν τοῖς ὄνυξι, τὸ κάρᾳ καὶ τὴν κεφαλὴν τοῦ ἀετοῦ διακόπτοντα.
- Pers 207 ὁ δὲ ἀετὸς, ἦγουν ὁ Ξέρξης, οὐδὲν ἄλλο ἐποίει ἢ μόνον παρῆχε τῷ ἰέρακι τὸ σῶμα χρῆσθαι τούτῳ ὡς βούλεται. ἀετὸν οὖν τὸν Ξέρξην φησί, διὰ τὸ βασιλικὸν καὶ γενναῖον, ἰέρακα δὲ τὸ τῶν Ἀθηναίων στράτευμα, διὰ τὸ πρὸς τοὺς Πέρσας ἐλάττονα ἔχειν κατὰ πολὺ τὴν δύναμιν. Α. κίρκον] ὀξύπτερον. Β. κάρᾳ] τοῦ ἀετοῦ.
- Pers 208 Β. πτήξας] φοβηθείς.
- Pers 209 Β. παρῆχε] τῷ κίρκῳ.
- Pers 210 ταῦτ' ἔμοιγε] ταῦτα ἰδοῦσα φοβοῦμαι, οἶμαι δὲ καὶ ὑμᾶς ἀκούοντας. Β. οὐχ ὑπεύθυνος πόλει] οὐ τιμωρητέος, οὐ δίκας ὀφείλων, διὰ τὸ ὑμᾶς αὐτὸν παρορμηθεῖν καὶ κοινῶ δόγματι γενέσθαι τὴν ἐκείνου κατὰ τῶν Ἀθηναίων ἐκστρατείαν.
- Pers 213 Α. οὐχ ὑπεύθυνος] οὐ μεμπτός. Β. ὁμοίως τῆσδε κοιρανεῖ χθονὸς] ὥσπερ καὶ πρώην.
- Pers 214 ὑπὲρ γὰρ τῆς τῶν Περσῶν ἀρχῆς, ὅπως ἔτι μεγίστη γένοιτο, προενοεῖτο. Β. οὐ σε βουλόμεσθα] ὁ χορὸς ἀκούσας τοῦ ὀνείρου τῆς Ἀτόσης φησὶ πρὸς αὐτήν, ὦ μήτηρ τοῦ Ξέρξου, οὐδαμῶς θέλομεν οὔτε ἄγαν ἐκφοβεῖν σε ἐν λόγοις, ἦτοι λέγειν ὅτι κακὰ ταῦτά ἐστιν ἃ εἶδες, οὔτε παραθαρσύνειν τῷ οἶσθαι ὅτι καλὰ τοὺς θεοὺς δὲ τοὺς οὐρανίωνας πρῶτον ἐν ἱκεσίαις παρακαλέσασα, εἴ τι κακὸν καὶ μισητὸν εἶδες, ζητεῖ αὐτοὺς ποιεῖν ἀποσόβησιν τούτων, τὰ καλὰ δὲ πεπληρωμένα γενέσθαι καὶ σῶα σοὶ καὶ τῷ Ξέρξῃ καὶ τῇ πόλει.
- Pers 215 δεύτερον δὲ πρέπει σὲ ἐπιχῦσαι χοᾶς καὶ θυσίας τῇ γῇ τε καὶ τοῖς κάτω νεκροῖς, αἰτοῦ δὲ καὶ ζητεῖ καὶ παρακάλει τὸν Δαρεῖον, ὃν λέγεις ἰδεῖν κατ' ὄναρ, ταῦτά σοι ἀγαθὰ κάτωθεν ἀπὸ τῆς γῆς πέμπειν εἰς φάος, ἦτοι ἀναδιδόναι σοι ἀγαθὰ τὰ ὀνειράτα ἃ εἶδες. οἱ γὰρ ὄνειροι ἐκ τῆς γῆς ἀνέρχεσθαι λέγονται. Α. οὐ σε βουλόμεσθα] οὐκ ἐθελήσομεν διακρίναι τὸ ὄναρ, εἴτε χρηστὸν ἐστίν, εἴτ' ἀπευκαῖον. ἐὰν γὰρ δυστυχίας σημαντικὸν εἴπωμεν εἶναι, λυπήσομέν σε καὶ ἐμβαλοῦμεν εἰς φόβον, ἀγωνιώσαν ὑπὲρ παιδὸς μή τι κακὸν πάθοι. ἐὰν δὲ χρηστὸν καὶ λυσιτελὲς αὐτὸ διακρίνωμεν, θρασυνοῦμέν σε καὶ ἀμελεῖν ποιήσομεν τῶν θεῶν. διὸ τούτους ἱκετεύουσα εὖχου τὰ λῶστα. Β. προστροπαῖς ἰκνουμένη] παρακλήσεσιν ἱκετεύουσα.

- Pers 216 B. φλαῦρον] κακὸν, φοβερόν.
- Pers 217 ἀποτροπὴν τελεῖν] ἀποδίωξιν πληροῦν. B. φθιτοῖς] νεκροῖς.
- Pers 220 πρευμενῶς] συμπαθῶς. B. τᾶμπαλιν δὲ] καὶ ταῦτα ἐναντία τούτων τῶν ἀγαθῶν αἰτοῦ κατεχόμενα τῇ γῇ ἀμαυροῦσθαι, ἥτοι ὑπὸ τῆς γῆς κρατηθέντα, ἀφανισθῆναι τῷ σκοτῶ.
- Pers 223 A. τᾶμπαλιν δὲ] τὰ ἐναντία. τῶνδε] τῶν ἐσθλῶν. κάτοχ'] κεκρατημένα. ἀμαυροῦσθαι] ἀφανίζεσθαι. B. ταῦτα θυμόμαντις ὦν] ταῦτα, φησὶ, παρήνεσα οὐ φύσει μάντις ὦν, ἀλλ' ἀπὸ λογισμοῦ κρίνων καὶ ἐνθυμήσεως.
- Pers 224 τοῦτο γὰρ δηλοῖ τὸ θυμόμαντις. A. θυμόμαντις] οὐ τέχνη μάντις, ἀλλ' ἐκ λογισμοῦ κρίνων. πρευμενῶς] εὐνοϊκῶς, συμπαθῶς. B. τῶνδε κρίνομεν πέρι] τὸ μὲν φανερόν οὕτως ἔχει, ὅτι κρίνομεν εἰς καλὸν τὰ ὁραθέντα σοὶ ὀνειράτα ἐκβίβασθῆναι.
- Pers 225 τὸ δ' ἄλλο κρίνομεν, τόδε καλὸν γενέσθαι, τὸ θῦσαι ἀπελθοῦσα τοῖς θεοῖς, ὡς προέφημεν. A. πανταχῇ] κατὰ πάντα τὸν τρόπον. τελεῖν σοι] τοὺς θεοὺς καὶ τὸν πόσιν. τῶνδε κρίνομεν πέρι] κρίνομεν δὲ καὶ λογιζόμεθα περὶ τῶνδε ὧν ἐθεάσω κατ' ὄναρ, εἰ πρὸς τοὺς θεοὺς ἀναθήσεις καὶ χοὰς τῷ πόσει ποιήσεις, καλῶς τούτους τελεῖν σοι κατὰ πάντα τρόπον ταυτί. εἴτε γὰρ χρηστά ἐστὶ, ταχέως τελέσουσιν, εἴτ' αὖ τούναντίον, ἀλεξίκακοι γένωνται, ἐξιλεωθέντες θυσίαις τε καὶ δεήσεσι ταῖς σαῖς. B. ἀλλὰ μὴν εὖνους] ἀλλὰ δὴ σὺ ὁ πρῶτος ἀκούσας τοῦ ὀνείρου εὐνοϊκῶς συνεβούλευσας ἐξιλέωσασθαι οὐρανίου καὶ καταχθονίου δαίμονας.
- Pers 226 A. παιδὶ καὶ δόμοις ἐμοῖσι] τῇ ἡμῶν ἀρχῇ.
- Pers 227 τήνδ' ἐκύρωσας φάτιν] τὸ τοῖς θεοῖς εὐχεσθαι καὶ παρ' ἐκείνων αἰτεῖν τὰ βέλτιστα. B. ἐξιλεοῖτο δὲ] σὺ μὲν, φησὶν, ὁ πρῶτος ἀκούσας τοῦ ὀνείρου ἐκύρωσας καὶ εὐνοϊκῶς συνεβούλευσας καὶ ἐβεβαίωσας ταύτην τὴν φήμην, τὸ θῦσαι δηλονότι τοῖς θεοῖς ὑπὲρ τοῦ παιδὸς τοῦ ἐμοῦ καὶ τῶν ἐμῶν οἴκων· εἴθε δὲ ἡ ἐξιλέωσις εἰς ἀγαθὸν ἀποβαίῃ.
- Pers 228 ταῦτα δὲ ὡς λέγεις πάντα ποιήσομεν τοῖς θεοῖς καὶ τοῖς κάτω νεκροῖς, ὁπότεν ἀπέλθωμεν εἰς τοὺς οἴκους ἡμῶν. A. ἐφίεσαι] ἀποδέχη, προστάττεις. B. ἔνερθε γῆς φίλοις] ἡγουν τῷ Δαρείῳ.
- Pers 229 B. τῇλε πρὸς δυσμὰς] ἐρωτηθεὶς ὁ χορὸς ποῦ λέγουσι τὰς Ἀθήνας κεκτίσθαι καὶ ἐν ποίῳ μέρει τῆς γῆς φησὶν ὅτι μακρὰν πρὸς ταῖς δυσμαῖς τῶν φθινασμάτων τοῦ θεοῦ ἡλίου.
- Pers 232 ὁ ἥλιος γὰρ παρὰ Πέρσαις τιμᾶται. φθινασμάτων δὲ, τῶν δύσεων, ἢ τῶν ἐκλείψεων· ὅταν γὰρ δύνη ὁ ἥλιος, ἐκλείπει. ὅθεν καὶ λίψ ὁ ἄνεμος ὁ ἀπὸ δυσμῶν. A. τῇλε] μακρὰν. ἄνακτος ἡλίου] τοῦ βασιλέως τῶν Περσῶν· τοῦτον γὰρ μάλιστα πάντων σέβονται. φθινασμάτων] λήξεων. B. ἴμειρ'] ἐπεθύμει.
- Pers 233 B. θηρᾶσαι] ἰστέον ὅτι διὰ τοῦτο εἶπε τὸ θηρᾶσαι, διὰ τὸ καὶ τὴν Ἑρέτριαν ἄνευ πολέμου λαβεῖν. P. πᾶσα γὰρ] ἐὰν Ἀθήνας κρατήσῃ ὁ Ξέρξης, τηνικαῦτα καὶ τὴν Ἑλλάδα πᾶσαν καταδουλώσει· αἱ γὰρ Ἀθῆναι εἰσὶν ἰσχυρόταται τῆς Ἑλλάδος.
- Pers 234 τοῦτο δὲ λέγει θέλων ἐπαινεῖσαι τὰς Ἀθήνας. A. πᾶσα] ναί. γένοιτ' ἂν] εἰ Ἀθήνας εἴλε. B. ἀνδροπλήθεια στρατοῦ] εἰποῦς' Ἀτοσσα ὡς ἐπεθύμει Ξέρξης Ἀθήνας ἐλεῖν, ἐπειδὴ ὁ χορὸς ἔφη πρὸς αὐτήν, ναί, ἐπεθύμει, εἰ γὰρ Ἀθήνας εἴλε, πᾶσα ἂν ἐγεγόνει ὑπήκοος αὐτῷ ἢ Ἑλλάς, νῦν αὐτὴ πάλιν φησὶν, οὕτω πολὺν στρατὸν Ἀθηναῖοι ἔχουσιν ὡς ἀνάλωτον εἶναι τὴν πόλιν αὐτῶν, καὶ τὸν αὐτοὺς καταγωνισάμενον καὶ πάντας ἂν ἀνθρώπους ὑπὸ χεῖρα λαβεῖν; B.
- Pers 236 ἔρξας πολλὰ] τῆς ἐν Μαραθῶνι πεζομαχίας μέμνηται. Μήδους δὲ τοὺς Πέρσας εἴρηκεν. A. Μήδους] τοὺς Πέρσας. κατὰ] ὅτ' ἐς Μαραθῶνα ἡττήθησαν. B. καὶ τί πρὸς τούτοισιν]

τοῦτο ἔνια τῶν ἀντιγράφων ὡς ὑπὸ τοῦ χοροῦ λεγόμενον ἔχουσιν, ὡς εἶναι τὸν λόγον κατὰ ἀπόφανσιν.

Pers 237 P. τῷ πλήθει καὶ τῇ ἀνδρείᾳ. ἐξαρκῆς] πολὺς. B. ἀργύρου πηγή τις] ἐν Θορικῷ καὶ ἐν Λαυρίῳ μέταλλα ἀργύρου τυγχάνουσιν.

Pers 238 A. ἀργύρου πηγή τις] ἐν Θορικῷ γὰρ τῆς Ἀττικῆς ἀργύρου μέταλλα. B. πότερα γὰρ] ἄρα, φησί, διὰ τῶν χειρῶν αὐτοῖς ἐμπρέπει ἡ βολὴ ἢ τοξικὴ; ἀντὶ τοῦ ἄρα οἷδασι τοξεύειν οἱ Ἀθηναῖοι; ἀποκριθεὶς δὲ ὁ χορὸς λέγει, οὐδαμῶς τόξα ἔλκειν οἷδασιν, ἔγχη δὲ σταδαῖα, ἦτοι ξίφη σταδαῖα, δι' ὧν συστάδην καὶ ἐχεγγύως καὶ πλησίον μάχονται.

Pers 239 τοὺς γὰρ ἐκ διαστημάτων μαχομένους κατηυτέλιζον. A. τοξουλκὸς αἰχμῇ] ἐπειδὴ ἡ αἰχμῇ ἐπὶ λόγχης λέγεται, διὰ τοῦτο καὶ τοξουλκὸς εἶπεν, ἐμφαίνουσα διὰ τούτου τὰ τόξα. B. σταδαῖα] στάσιμα καὶ ἀγγέμαχα.

Pers 240 B. τίς δὲ ποιμάνωρ] τίς δὲ, φησὶν, ἐστὶ ποιμάνωρ ἦτοι βασιλεὺς τοῦ λαοῦ καὶ τοῦ στρατεύματος; ποιμένες γὰρ οἱ βασιλεῖς λέγονται.

Pers 241 ὁ δὲ χορὸς ἀποκριθεὶς λέγει, οὐχί τις ἀνδρὸς ὀνομάζονται δοῦλοι οὐδ' ὑπήκοοι. A. ποιμάνωρ ἔπεστι] ἡγεμὼν αὐτοῖς. B. πῶς ἂν οὖν μένοιεν] ἀκούσασα ἡ Ἄτοσσα ὅτι οὗτινος ἀνδρὸς εἰσι δοῦλοι οὐδ' ὑπήκοοι οἱ Ἀθηναῖοι φησί, πῶς ἂν οὖν εἰ ἀναρχίαν εἶχον, μὴ ἔχοντες ἐφεστηκότα, καὶ πρὸς διάφορα διὰ τοῦτο θελήματα μετετρέποντο, ἴσχυσαν πολεμῆσαι τοὺς ἐπελθόντας αὐτοῖς, ὡς ἐξ ἐνὸς συνθήματος, Πέρσας.

Pers 243 A. πῶς ἂν οὖν] μὴ ὄντος τοῦ συνέχοντος αὐτοὺς ἐν πολέμῳ ἄρχοντος. B. ὥστε] οὕτως ὑπομένουσι.

Pers 244 B. δεινὰ τοι λέγεις] χαλεπὰ λέγεις τοῖς γονεῦσι τῶν ἰόντων καὶ ἐλθόντων εἰς Ἀθήνας, ἀντὶ τοῦ ἡμῖν, ὥστε φροντίσαι αὐτῶν.

Pers 245 A. δεινὰ τ. λ.] ἐπειδὴ τοιούτους αὐτοὺς εἶναι λέγεις, δεινὰ τοῖς τεκοῦσι λέγεις, τουτέστι φόβον ἐμβάλλεις πατράσι τε καὶ μητράσι τῶν ἀπελθόντων ἐκεῖσε παίδων φροντίσαι μὴ τι πάθωσιν. B. ἀλλ' ἐμοὶ] ἰδὼν ὁ χορὸς τὸν ἄγγελον ἐρχόμενόν φησι πρὸς τὴν Ἄτοσσαν, ἀλλ' ὡς ἐμοὶ δοκεῖ, ἦτοι κατὰ τὴν ἐμὴν δόξαν καὶ δόκησιν, πάντως γνώσῃ ἀληθῆ λόγον.

Pers 246 τοῦδε γὰρ, τούτου τοῦ ἀνδρὸς, τὸ δράμημα καὶ τὸ βάδισμα Περσικὸν φαίνεται καὶ φέρει ἡμῖν ὥστε ἀκούειν φανερόν τι πρᾶγμα, ἀγαθὸν ἢ κακόν. A. τοῦδε γὰρ δράμημα] ὁ τοῦδε τοῦ ἀνδρὸς δρόμος Περσικὸς ἐστὶ, τοῦτο γὰρ δημοῖ Περσικὸν πρέπει μαθεῖν. τουτέστιν ἐκ Περσῶν ἐστὶ τῶν εἰς Ἑλλάδα διεστρατευκότων οὗτος ὁ ἄγγελος, πρὸς ἡμᾶς ἰὼν καὶ φέρων ἡμῖν κλύειν καὶ ἀκούειν σαφές τι πρᾶγος καὶ πρᾶγμα ἐσθλὸν ἢ κακόν.

Pers 247 πρέπει] διαλάμπει. B. καὶ πολὺς πλούτου λιμὴν] ἡγουν πλοῦτε, περιφραστικῶς.

Pers 250 διὰ τοῦτο δὲ εἶπε λιμένα πλούτου, ἢ διὰ τὸ τοὺς πλέοντας ἐν λιμένι καταφεύγειν καὶ σώζεσθαι, οὕτω δὲ καὶ ὁ πλοῦτος τοὺς ἔχοντας αὐτὸν ἐνδόξους ποιεῖ καὶ φυλακὴν αὐτοῖς ἐντίθησιν. B. τὸ Περσῶν δ' ἄνθος] τὸ κάλλος, τὸ στράτευμα.

Pers 252 A. ὄλβος] εὐδαιμονία. ἄνθος] τὸ ἐξαιρετόν. B. ὥμοι κακὸν μὲν] φεῦ μοι, κακὸν μὲν ἐστὶν ἀγγέλλειν καὶ μηνύειν καὶ λέγειν κακὰ “στέργει γὰρ οὐδεὶς ἄγγελον κακῶν “ἐπῶν.” ὅμως δὲ ἀναγκαῖόν ἐστιν ἀναπτύξαι καὶ ἀνακαλύψαι καὶ φανερόν θεῖναι ὅλον τὸ πάθος.

Pers 253 ἅπας γὰρ στρατὸς τῶν Περσῶν ὄλωλεν. A. ἀναπτύξαι] δηλῶσαι, σαφηνίσαι.

Pers 254 B. ἄνια ἄνια] ἄνια καὶ λυπηρὰ καὶ ἀνιάτα.

Pers 256 P. ἄνια] λυπηρὰ καὶ ἀνιαρά. A. ἄνια] τὰ λυπηρά. B. νεόκοτα] νεωστὶ μηνυθέντα κακὰ ὑπὸ τινος τῶν δαιμόνων.

Pers 257

τὰ νεωστὶ διὰ κότον τῶν θεῶν τινος γινόμενα. Α. νεόκοτα] νεοφανῆ. Β. δάϊα] πολεμικά, ἀφανιστικά. Β. διαίνεσθε] δακρύετε κλύνοντες καὶ ἀκούοντες τόδ' ἄχος ὃ εἶπον, ἀντὶ τοῦ ταύτην τὴν λύπην.

Pers 258 Α. ὡς πάντα γ' ἔστ' ἐκεῖνα] τὸ ὡς ἐκληπτέον ἀντὶ τοῦ ὅτι καὶ ἀντὶ τοῦ λίαν.

Pers 260 πάντα ἐκεῖνα, ὅσα ἔφην δηλονότι, διαπεπραγμένα ἐστί· καγὼ δὲ ἀέλπτως νόστιμον βλέπω φάος, ἀντὶ τοῦ ἀνελπίστως ὑποστρέψας ζῶ καὶ βλέπω τὸ φῶς. Α. ἐκεῖνα] ἃ ἐπίστασθε. διαπεπραγμένα] ἐφθαρμένα. Β. ἡ μακροβίος] ὄντως μακροβίος καὶ πολυχρόνιος ὅδε καὶ οὗτος ὁ αἰὼν καὶ χρόνος καὶ βίος ἐφάνη ἡμῖν τοῖς γηραιοῖς, διὰ τὸ ἀκοῦειν τοῦτο τὸ πῆμα καὶ τὸ βλάβος τὸ ἀνέλπιστον.

Pers 262 Α. ἡ μακροβίος] οὕτως διὰ τοῦτο μέχρι τοῦ παρόντος καιροῦ βεβιώκαμεν, ἵνα τοιούτων συμφορῶν ἀκουσται γενώμεθα; ἀναγνωστέον δὲ ἡ κατὰ στάμα καὶ ὑποστιγμὴν, ἡ κατὰ στάμα μόνον. ἦ, ἄρα, ὄντως. Β. ἄελπτον] ἀνέλπιστον.

Pers 265 Β. καὶ μὴν] αὐτὸς ἐκεῖσε παρὼν καὶ αὐτοψὶ ὁρῶν τὰ τελούμενα καὶ μὴ ἐξ ἐτέρων ἀκηκοὺς φράσαιμι ἂν οἷα καὶ ποδαπὰ κακὰ ἐπορσύνθη καὶ κατεσκευάσθη καὶ ἐγένετο.

Pers 266 Α. ἐπορσύνθη κακὰ] παρ' Ἑλλήνων ἐγεγόνει τοῖς Πέρσαις.

Pers 267 Β. τὰ πολλὰ βέλεα παμμιγῇ] φεῦ· μάτην τὰ πολλὰ βέλη τὰ παμμιγῇ καὶ τὰ ἐκ διαφορῶν ἀνδρῶν ἀπὸ τῆς Περσικῆς γῆς ἦλθον ἐπὶ γῆν διὰν καὶ ἔνδοξον καὶ λαμπράν· εἶτα ἐφερμηνεύων τίς ἦν ἡ γῆ ἐκείνη φησὶ χώραν Ἑλλάδα· λέγει δὲ τὰς Ἀθήνας.

Pers 269 Ρ. ἦγουν στρατὸς ἐκ πολλῶν ἐθνῶν συγκεκροτημένος. Β. αἱ ἄκται καὶ οἱ αἰγιαλοὶ τῆς Σαλαμῖνος πλήθουσι καὶ γέμουσι νεκρῶν διεφθαρμένων κακοθανάτως, καὶ πᾶς πρόσχωρος καὶ γείτων τόπος.

Pers 272 Ρ. δυσπότημων] ἀθλίων. Β. πρόχωρος] γρ.

Pers 273 πρόσχωρος, ἦγουν πλησιόχωρος. Ρ. πρόσχωρος] πλησιόχωρος τῇ Σαλαμῖνι. Β. ὁτοτοτοῖ φίλων] ἀκούσας ὁ χορὸς τοῦ ἀγγέλου εἰπόντος ὅτι αἱ ἄκται τῆς Σαλαμῖνος καὶ πᾶς τόπος πρόσχωρος καὶ πλατὺς καὶ εὐρύχωρος γέμουσι τῶν νεκρῶν, φησὶ, φεῦ τὰ σώματα τῶν φίλων Περσῶν τὰ πολυβαφῇ ὑπὸ τοῦ αἵματος ἀποθανόντα λέγεις φέρεσθαι ἀλίδονα καὶ ὑπὸ θαλάσσης δονούμενα ἐν πλαγκτοῖς διπλάκεσσι ταῖς ὡς ἂν δύο πλαξί, τῆς θαλάσσης τε καὶ γῆς, ἡ ἐν Σαλαμῖνι καὶ Πλαταιαῖς.

Pers 274 Ο.Ρ. ὡς ἂν εἴποι τις διαύλοις. τὰ γὰρ κύματα ἐκχεῖται καὶ ὑπονοστεῖ. Α. ἀλίδονα] ἐν τῇ θαλάσσῃ φερόμενα.

Pers 275 πολυβαφῇ] ἐξ αἵματος. Β. πλαγκτοῖς] πλησιαζομένοις ὑπὸ τῶν κυμάτων, ἡ ἐν αἷς ταῦτα πλανῶνται. διπλάκεσιν] διπλαῖς ἄκταις Σαλαμῖνος καὶ τῆς γῆς, ἡ ταῖς διπλαῖς ἔνθα φερομέναις στροφαῖς κυμάτων. Β. ἥρκει] ἐβόηθει, ἀρκετὰ ἦν.

Pers 278 Β. ἐμβολαῖς] προσκρούσεσιν.

Pers 279 Β. ἴϋζ'] κράζε, φησὶ, καὶ φώνει βοὴν δυσαιανῆ καὶ δυσθρήνητον, ἄποτμον καὶ κακόμορον, ἦτοι κακοθάνατον, τοῖς Πέρσαις τοῖς πολεμικοῖς, ὅτι πάντα παγκάκως ἔθεσαν καὶ ἐποίησαν οἱ θεοὶ δηλαδῇ.

Pers 280 δαίοις δὲ ἡ τοῖς πρὶν οὔσι πολεμικοῖς, ἡ διακεκομμένοις. Ρ. βόα, θρήνησον. ἄποτμον] ἀθλίαν. Β. δυσαιανῇ] γρ.

Pers 281 δυσεανῆ, ἦγουν πολυποίκilon. Ρ. δυστυχῇ καὶ δυσθρήνητον, αἰάζω γὰρ τὸ θρηνῶ. Β. δαίοις] διακεκομμένοις, ἡ πρὶν οὔσι πολεμικοῖς.

Pers 282

- Ο. πολεμίους. Β. ὥς πάντα παγκάκως ἔθεσαν] ἡγουν τὸ καθ' Ἑλλήνων στρατεῦσαι κακῶς διενόηθησαν· ἐφθάρησαν γάρ. Β. στρατοῦ φθαρέντος] εἵνεκα.
- Pers 283 Β. ὦ πλεῖστον ἔχθος] πρὸς τὴν Σαλαμῖνά φησιν ὁ ἄγγελος, ὦ Σαλαμῖν, πλεῖστον ἔχθος εἰς τὸ κλύειν, τουτέστι κατὰ πολὺ μισητὴ εἰς τὸ ἀκούειν ἡμᾶς περὶ σοῦ.
- Pers 284 Ο.Ρ. ἡγουν, ὦ Σαλαμῖς καὶ πρὸς μόνην τὴν ἀκοὴν δυσχέρειαν φέρουσα ἔμοιγε καὶ σφόδρα μισητὴ. Β. φεῦ τῶν Ἀθηνῶν] ἐκεῖσε γὰρ πάντες οἴχονται Πέρσαι.
- Pers 285 Β. στυгнаὶ δ' Ἀθᾶναι] καὶ αἱ Ἀθῆναι στυгнаὶ γεγόνασι τοῖς πολεμικοῖς Πέρσαις.
- Pers 286 τινὲς δὲ τὸ στυгнаὶ δ' Ἀθῆναι τοιοῦτόν φασιν, ὅτι ἡμῖν τοῖς δαΐοις στυγνότητος αἵτιαι πάρεσιν εἰς μνήμην αἱ Ἀθῆναι, ὅ ἐστι τῶν Ἀθηνῶν ἡ μνήμη στυγνοῦς ἡμᾶς ποιεῖ. ἔστι δὲ τὸ πρότερον κάλλιον. Α. στυгнаὶ] μισηταί. στυγνότητα καὶ λύπην αἱ Ἀθῆναι φέρουσαι τοῖς πολεμίους, καὶ πρὸς μνήμην αὐτοῖς ἰοῦσαι, μήτοι γε δὴ εἰς πείραν ἰοῦσαι αὐτῶν. δαΐοις] πολεμίους. Β. πάρα] πάρεστι.
- Pers 287 οὐ μόνον τὸ πάρα ἀντὶ τοῦ πάρεστιν, ἀλλὰ καὶ ἀντὶ τοῦ πάρεσιν, ὥς ἐνταῦθα. παρά γὰρ πρόθεσίς ἐστιν, ἀναβιβαζομένου τοῦ τόνου ποιητικῶς. ἔξωθεν δὲ ὑπαρκτικὸν ῥῆμα νοοῦμεν, εἴτε ἐνικῶς εἴτε πληθυντικῶς. Β. ὥς πολλὰς Περσίδων] ὅτι πολλὰς δηλαδὴ πόλεις ἡμετέρας ἢ γυναικάς ἔκτισαν καὶ ἐποίησαν εὐνίδας καὶ ἐστερημένας καὶ ἀνάνδρους, ἥτοι μὴ ἐχούσας ἄνδρας.
- Pers 288 Α. πολλὰς Περσίδων] τὸ πολλὰς νοητέον ἢ ἀντὶ τοῦ πόλεις, ἢ ἀντὶ τοῦ μητέρας καὶ γαμετὰς, ὅπερ σαφηνίζεται ἐκ τοῦ εὐνίδας καὶ ἐκ τοῦ ἀνάνδρους, τοῦ μὲν εὐνίδας πρὸς τὸ μητέρας νοουμένου, ἀντὶ τοῦ ἐστερημένας τῶν οἰκείων παίδων, τοῦ δὲ ἀνάνδρους πρὸς τὸ γαμετὰς ἅτινα νοοῦνται καὶ εἰ τὸ πολλὰς ἀντὶ τοῦ πόλεις ἐκλάβης. τὸ δὲ ἔκτισαν ἀντὶ τοῦ ἐποίησαν, κτίζομεν γὰρ τεῖχος ἀντὶ τοῦ ποιοῦμεν. τὸ δὲ Περσίδων εἰ μὲν τὸ πολλὰς πρὸς τὸ πόλεις εἴπης, ἀντὶ Περσικῶν πόλεων νοήσεις, εἰ δὲ πρὸς τὸ δεύτερον, ἀντὶ τοῦ γυναικῶν. Β. μάταν] ματαίως, ἡγουν μηδὲν βλαψάσας. Ο. εὐνίδας ἢ δ' ἀνάνδρους] ὀρφανὰς, ἐστερημένας τῶν ἀνδρῶν, καὶ ἀνάνδρους ἥτοι οὐκ ἐχούσας ἄνδρας.
- Pers 289 Α. τὸ μήτε λέξαι] μὴ νοήσης ἐνταῦθα ἔξωθεν κατά.
- Pers 292 εἰποῦσα γὰρ ὥς ὑπερβάλλει ἦδε ἡ συμφορὰ ἐπήνεγκε τὴν ὑπερβολὴν, ἥτις ἐστὶ τὸ μήτε λέξαι μήτ' ἐρωτῆσαι τὰ πάθη. ἔστι δὲ ὅμοιον κάκεῖνο ὃ φησι Προμηθεὺς πρὸς τὸν χορὸν λέγων· Ἐπεὶ προθυμεῖσθ', οὐκ ἐναντιώσομαι τὸ μὴ γεγωνεῖν πᾶν ὅσον προσκρήσετε. Β. πημονὰς] συμφοράς.
- Pers 293 Β. ἀναπτύξας] σαφηνίσας.
- Pers 294 Β. καταστάς] κατάστασιν λαβὼν τοῦ θορύβου, μὴ θορυβούμενος.
- Pers 295 Α. καταστάς] ἀντὶ τοῦ εἰς κατάστασιν ἐλθόν· ἐθρήνει γάρ. Β. τίς οὐ τέθνηκε] καλῶς πρῶτον περὶ τῶν ζώντων ἐρωτᾷ ἢ Ἄτοσσα τὸν ἄγγελον, ὥς ὄντων ὀλίγων· ὁ δὲ παρίστησι καὶ τὸ πλῆθος τῶν ἀποθανόντων.
- Pers 296 Α. τῶν ἀρχελείων] τῶν βασιλέων ἀπὸ τοῦ τῶν λαῶν ἄρχειν.
- Pers 297 ὅς τ' ἐπὶ σκηπτουχίᾳ] τινὲς ὥστε διὰ τοῦ ω μεγάλου γράφουσι, καὶ φασὶ πῶς τε ἐπὶ σκηπτουχίᾳ θανόν. Α. ἀρχελείων] ἡγεμόνων τῶν λαῶν. ὅς τ'] τὸ ὅς εἰ μὲν μικρογραφεῖται, πάνυ σαφέστατον, εἰ δὲ μεγαλογράψεις, ὥς ἔν τισι τῶν βιβλίων εὐρίσκεται, οὕτως εἴπης. εἰποῦσα γὰρ, τίνα τῶν τοῦ στρατοῦ ἡγεμόνων θρηνήσομεν; ἐπιφέρει κατ' ἐπίκρισιν, ὥστε ἐπεὶ τοῦτον θρηνήσομεν, ὦν ἐτάχθη στρατηγός, τούτους ἀνάνδρους κατέλιπε θανόν. τουτέστιν, ἐπειδὴ οὗτος ἀπώλετο κάκεῖνοι ἐφθάρησαν.

σκηπτουχία] ἀρχῇ καὶ ἐξουσίᾳ. Β. ἐμοῖς μὲν εἶπας] ἡ Ἄτοσσα ἀκούσασα τοῦ ἀγγέλου εἰπόντος ὅτι ὁ Ξέρξης ζῇ, φησὶν, εἶπας φῶς μέγα τοῖς ἐμοῖς οἴκοις καὶ λαμπρὰν ἡμέραν ἐκ νυκτὸς μελαίνης.

Pers 300 ἐνόμιζε γὰρ καὶ αὐτὸν τεθνάναι. Α. μελαγχίμου] μελαίνης.

Pers 301 Β. Ἀρτεμβάρης δὲ] Ἀρτεμβάρης δὲ ὁ ἡγεμὼν καὶ ὁ διοικητὴς τῆς μυρίας καὶ πολλῆς ἵππου, ἦτοι ὁ ἔχων ἵππους πολλοὺς, θείνεται καὶ τύπτεται καὶ σφάττεται παρὰ τὰς ἀκτὰς καὶ τοὺς αἰγιαλοὺς τοὺς σκληροὺς καὶ τραχεῖς τῶν Σιληνίων.

Pers 302 αἱ γὰρ Σιληνῖαι αἰγιαλὸς ἐστὶ τῆς Σαλαμῖνος τῆς λεγομένης Τροπαίας ἄκρας, ὡς Τιμόξενος ἐν τῷ περὶ λιμένων φησί. Α. μυρίας] πολλῆς. βραβεὺς] ἡγεμὼν. Β. στυφλοὺς] σκληράς.

Pers 303 θείνεται] τύπτεται. Β. χῶ χιλίαρχος] καὶ ὁ χιλίων στρατιωτῶν ἄρχων Δαδάκης ἐκ τῆς νηὸς ἀφήλατο καὶ ἐπήδησε πῆδημα κοῦφον καὶ ἐλαφρὸν καὶ σύντομον καὶ ταχὺ, ἐν πληγῇ δορός.

Pers 304 ἦγουν τῷ δόρατι πληγεὶς ἐξετινάχθη ἔξωθεν τῆς νηός. Α. πληγῇ] τρώσει. Β. ἀφήλατο] ἐπήδησε.

Pers 305 Β. Τενάγων δ' ἄριστος Βακτρίων ἰθαγενῆς] ὁ ἰθαγενὴς καὶ ὁ πολίτης τῶν Βακτρίων· Βάκτρα δὲ πόλις Περσίδος· πολεῖ καὶ ἀναστρέφεται τὴν θαλασσόπληκτον νῆσον τοῦ Αἴαντος.

Pers 306 οὗτος οὖν, φησὶν εὐφήμως, κεῖται ἐν Σαλαμῖνι· αὕτη γὰρ ἡ νῆσος τοῦ Αἴαντος. ἐμφαίνεται γὰρ διὰ τούτου ὡς καλῶς μαχεσάμενος καὶ ἀναιρεθεὶς πρὸς τὰς τῶν μακάρων νήσους ἀυλίζεται. φαίνεται δὲ ὁ Αἰσχύλος κωμῶδων τοῦτον. Α. Ἄλλως, ἐκεῖ ἀπελθὼν κατώκησε τὴν Σαλαμῖνα τὴν θαλασσόπληκτον, ἣν ἡ θάλασσα πλήσσει. εἴρηται γὰρ τὸ πολεῖ ἀντὶ τοῦ κατοικεῖ εὐφήμως, παρ' ὅσον ἀνυπόστροφος αὐτῷ ἡ εἰς ταύτην ἔφοδος γέγονεν. Ρ. θαλασσόπληκτον] τοῦτο ἀδολεσχία· πᾶσα γὰρ νῆσος ὑπὸ θαλάσσης πλησιάζεται ἢ πλήττεται.

Pers 307 λέγει δὲ τὴν Σαλαμῖνα. τὸ δὲ πολεῖ ἀντὶ τοῦ συστρέφεται· θανόντος γὰρ περὶ τοῦτον τὸν τόπον ἐνταῦθα ἡ ψυχὴ αὐτοῦ ἐμφιλοχωρεῖ. Β. Λίλαιος, Ἀρσάκης] ταῦτα τὰ ὀνόματα οὐκ ἔχει τὸν τῆς Αἰγύπτου χαρακτῆρα, ἀλλὰ ποιητικῶς διαπέπλασται.

Pers 308 Α. οἷδ' ἀμφὶ νῆσον τὴν πελειοθρέμμονα] οὗτοι περὶ τὴν νῆσον τὴν πελειοθρέμμονα, ἦτοι τὴν Σαλαμῖνα· πολυτρήρων γὰρ αὕτη· κύρισσον καὶ συνέκρουον ἀλλήλοις.

Pers 309 ἀπὸ μεταφορᾶς τῶν κερατιζόντων ἀλόγων ζώων τῶν συγκρουόντων τοῖς κέρασι. Α. νῆσον τὴν πελειοθρέμμονα] τὴν Σαλαμῖνα τὰς περιστερὰς ἔχουσαν μᾶλλον τῶν ἄλλων. Β. κύρισσον] προσέκρουον· πεσόντες γὰρ ἡμιθνήτες ποσὶ τε καὶ κεφαλῇ ἐστροβοῦντο.

Pers 310 εἴρηται δὲ τὸ ἐκύρισσον ἐκ μεταφορᾶς τῶν ἀλόγων ζώων τῶν τυπτόντων τοῖς κέρασιν ἄλληλα. Β. Ἀδεύης καὶ Φερεσσεύης] οὐδὲ ταῦτα τὰ ὀνόματα τὸν Αἰγύπτιον ἔχει χαρακτῆρα, ἀλλὰ ποιητικῶς διαπέπλασται.

Pers 312 Α. Μάταλλος μυριόνταρχος θανὼν] καὶ ὁ Μάταλλος ὁ ἡγεμὼν καὶ ἄρχων τῆς μελαίνης ἵππου τῆς τριςμυρίας, θανὼν ἔτεγγε καὶ ἔβρεχεν ἐν πορφυρέᾳ βαφῇ, ἦτοι τῇ διὰ τοῦ αἵματος, τὴν πυρρὰν γενειάδα τὴν ζαπληθῇ καὶ ἄγαν πολλὴν καὶ δασύτριχον.

Pers 314 τινὲς δὲ ἀντὶ γενικῆς, πυρρᾶς γενειάδος, καὶ τὸ ἐξῆς, ἔτεγγε χρῶτα, ἔβρεχε τῷ αἵματι. Α. ὁ Μάταλλος Ἄραψ ἦν καὶ διὰ τοῦτο καὶ τὴν μέλαιναν ἵππον εἶχε· τοιοῦτοι γὰρ οἱ Ἀραβικοὶ ἵπποι. Ρ. Χρυσεὺς] ὄνομα. Μάταλλος] ἐπίθετον. Β. ἵππου μελαίνης] διὰ τὸ

- ὀλίγους πάνυ λευκοὺς εὐρίσκεσθαι ἵππους, τοὺς δὲ ἄλλους ἐκ τῶν ἐτέρων χρωμάτων ὄντας, ἃ πρὸς τὸ μέλαν μᾶλλον ὥκείωται, διὰ τοῦτο μελαίνης ἵππου φησίν.
- Pers 315 B. πυρρὰν] ξανθὴν. ζαπληθῇ] πολλήν. δάσκιον] μεγίστην ἀποτελοῦσαν διὰ τὸ πλήθος σκιάν. B. ἔτεγγ'] ἔβρεχεν.
- Pers 317 ἀμείβων χρωτὰ] ἐναλλάττων ὄψιν. πορφυρέῃ βαφῇ] ἐρυθρᾷ τῇ τοῦ αἵματος. B. Μᾶγος] ἀξίωμα παρὰ Πέρσαις τὸ Μάγος.
- Pers 318 ἔλεγον δὲ οὕτω τοὺς ἀστρονόμους. B. σκληρᾶς μέτοικος γῆς] ἦτοι ἐν Σαλαμῖνι ἐλθὼν καὶ μετοικήσας αὐτὴν σκληρὰν καὶ πετρώδη ἐκεῖ κατεφθάρη.
- Pers 319 O.P. σκληρᾶς] πετρώδους. γῆς] τῆς Βακτρίας. κατέφθιτο] ἐφθάρη. B. Ἀμίστρης] ὄνομα.
- Pers 320 Ἀμφιστρεὺς] ἐπίθετον· ἢ πρὸς τὸ Ἀμίστρης στίξον, ἵν' ὥσι δύο ὀνόματα. B. ὅ τ' ἐσθλὸς] ὁ ἐσθλὸς τε καὶ ἀγαθὸς Ἀριόμαρδος ὁ παρασχὼν καὶ δοὺς πένθος καὶ θρῆνον ταῖς Σάρδεσι· πατρὶς γὰρ αἱ Σάρδεις αὐτῷ.
- Pers 321 ὁ Θάρυβις τε ὁ ταγὸς καὶ ἡγεμὼν τῶν πεντήκοντα πεντάκις, τουτέστι διακοσίων πεντήκοντα, τὸ γένος ὦν ἀπὸ Λύρνης τῆς χώρας, κεῖται δέιλαιος καὶ ἄθλιος θανὼν οὐ μάλα εὐτυχῶς. A. νωμῶν] κατέφθιτο ἀπὸ τοῦ κοινοῦ. Ἀριόμαρδος] κατέφθιτο. Σάρδεσι] ἐντεῦθεν γὰρ ἦν. B. Σησάμης] κατέφθιτο.
- Pers 322 ὁ Μύσιος] ὁ ἀπὸ Μυσίας. B. πεντήκοντα πεντάκις] ἤγουν διακοσίων πεντήκοντα.
- Pers 323 B. οὐ μάλ' εὐτυχῶς] ἀλλὰ δυστυχῶς, καὶ παρὰ τὴν ἀξίαν, οὐ γὰρ ἔδει τὸν τηλικοῦτον τὴν ὥραν ἀθλίως ἀπολωλότα κατὰ γῆς ἐρρίφθαι.
- Pers 325 B. Συνέννεσίς τε πρῶτος] καὶ ὁ Συνέννεσις ὁ πρῶτος εἰς θαρραλεότητα καὶ ἀνδρείαν, ὁ ἡγεμὼν τῶν Κιλικίων, εὐκλεῶς ἀπώλετο, ἀντὶ τοῦ καλῶς καὶ ἀνδρείως μαχεσάμενος ἀπώλετο, εἷς ἀνὴρ ὦν καὶ πολλοὺς πόνους ποιήσας τοῖς ἐχθροῖς, ὡς ὑπὲρ ἄλλους πολλοὺς μαχεσάμενος.
- Pers 326 A. ἄπαρχος] ἐξαίρετος· ἀπὸ τοῦ ἀπαρχῇ γίνεσθαι.
- Pers 327 πλεῖστον πόνον] ἤγουν ἀνδρείως ἀγωνισάμενος καὶ δυσκαταγώνιστος δόξας τῷ πολέμῳ. B. ὕψιστα] ἢ Ἄτοσσα ἀκούσασα παρὰ τοῦ ἀγγέλου τὴν ἀπώλειαν τῶν Περσῶν φησὶ, φεῦ φεῦ, κλύω καὶ ἀκούω ταῦτα ὕψιστα καὶ μέγιστα ὄντα τῶν κακῶν ὅλων αἵσχη τε καὶ ὀνειδῆ καὶ ἀτιμίας τοῖς Πέρσαις καὶ ὀξέα κωκύματα ἦτοι θρηνήματα.
- Pers 331 P. ὕψιστα] μέγιστα, ὑπέρτατα. B. αἵσχη] ὀνειδῆ.
- Pers 332 λιγέα] ὀξέα. B. ἀναστρέψας] ἀναλαβὼν τὸν λόγον.
- Pers 333 B. ὥστ' ἀξιῶσαι] ἦτοι ὥστε ἄξια ἡγήσασθαι μάχην συμβαλεῖν τοῖς Πέρσαις ἐν νηΐαις συμβολαῖς.
- Pers 335 O. ὥστε ἄξιον ἡγήσασθαι, τολμῆσαι. A. ἐμβολαῖς] συγκρούσεσι.
- Pers 336 B. πλήθους μὲν] χάριν μὲν τοῦ πλήθους, σαφῶς γίνωσκε, ἦν ταῖς νηυσὶ τῶν βαρβάρων καὶ τῶν Περσῶν κρατῆσαι τῶν Ἀθηναίων.
- Pers 337 λείπει δὲ τὸ ἦν. καὶ γὰρ τοῖς Ἀθηναίοις μὲν ὁ πᾶς ἀριθμὸς τῶν νεῶν εἰς τριακάδας δέκα ἦν, ἦτοι τ' νῆες ἦσαν· ἐκ τούτων δὲ ἰ' ἦσαν αἱ προηγούμεναι, ὡς ἔκκριτοι καὶ ταχεῖαι· τῷ δὲ Ξέρξῃ χιλιάς ἦν τῶν ναῶν, ὧν τινων τὸ πλήθος ἦγεν. ἀπὸ τούτων δὲ αἱ ἄρισται καὶ ὑπέρκομποι καὶ ἐπαιρόμεναι διὰ τὸ εἶναι ταχεῖαι σ' ἦσαν ζ', ἡ διακόσιαι ἰδ', ἵν' ἢ τὸ δὶς ἀπὸ κοινοῦ λαμβανόμενον ἐν τῷ ἐπτά. O.P. ἔκατι] χάριν. B. κρατῆσαι] τῶν Ἑλλήνων.
- Pers 338 B. τριακάδας δέκα] τριακοσίας ναῦς.
- Pers 339 B. χωρὶς] ἴδια.

- Pers 340 B. πλήθος] νηῶν.
- Pers 342 ὑπέρκομποι] ἐξαίρετοι. B. ἑκατὸν δις] κατὰ κοινοῦ τὸ δις, ἴν' ἢ διακόσiai ιδ'.
- Pers 343 B. μή σοι δοκοῦμεν] μὴ δόκει ἡμᾶς ἡττηθῆναι ἐν ταύτῃ τῇ μάχῃ ἥτοι τῇ ναυμαχίᾳ· ἀλλ' οὕτω τις δαίμων κατέφθειρε τὸν λαὸν, ἥτοι τὸν στρατὸν τῶν Περσῶν.
- Pers 344 A. δοκοῦμεν] οὕτως ἔχοντες. B. ἀλλ' ὥδε] ἐνταῦθα, ἡγουν εἰς τὸ πλήθος.
- Pers 345 τὸ ὥδε ἀντὶ τοῦ ἐνταῦθα, ἢ ἀντὶ τοῦ οὕτω νόει. B. τάλαντα βρίσας] τὰ τῶν Περσῶν ζυγὰ βαρύνας καὶ ποιήσας οὐκ ἰσόρροπον, ἀλλ' οἷον ἐπικλίνας αὐτὰ κάτωθεν ἀδίκως.
- Pers 346 καὶ Ὅμηρος “Ῥέπε δ' αἴσιμον ἡμᾶρ Ἀχαιῶν.” O.P. τάλαντα βρίσας] τὰ ζυγὰ τῆς νίκης ἐπικλίνας εἰς τοὺς Ἕλληνας. B. ἀνδρῶν γὰρ ὄντων] ἐν τῇ πόλει.
- Pers 349 ἀσφαλῆς] ἡ βοήθεια τῶν θεῶν. εἰ γὰρ θεοὶ Ἀθηναίους σώζουσιν, ἀπόρθητος ἐς αἰὶ ἡ τούτων ἂν εἴη πόλις, ἐπεὶ ἀσφαλῆς ἐστὶ φυλακὴ ἡ τούτων βοήθεια. B. ἀρχὴ δὲ ναυσί] καὶ ἡ ἀρχὴ τῆς συμβολῆς τῶν νηῶν τίς ἦν, φράσον, ἄρα οἱ Ἕλληνες ἦρξαν, ἢ ὁ παῖς ὁ ἐμὸς Ξέρξης καταυχῆσας καὶ ἐπαρθεὶς τῷ πλήθει τῶν νηῶν; A.
- Pers 350 συμβολῆς] συρράξεως. B. καταυχῆσας] θαρρήσας.
- Pers 352 B. ἦρξεν μὲν] ἀρχὴ μὲν ἐγένετο τοῦ παντὸς κακοῦ ποθὲν ἐλθὼν τελχὶν τις ἢ δαίμων.
- Pers 353 εἶτα διηγεῖται τὸ γεγονὸς καὶ λέγει ὅτι τις Ἕλληνα ἀπὸ τοῦ στρατεύματος τῶν Ἀθηναίων ἐλθὼν εἶπε τῷ Ξέρξῃ τάδε, ἃ καὶ μετὰ μικρὸν ἐξεῖπε· νῦν δὲ τὴν ἱστορίαν ἐροῦμεν. βουλευθέντων τῶν Λακεδαιμονίων τῶν τοῖς Ἀθηναίοις συμμαχοῦντων ἀπελθεῖν πρὸς τὴν ἑαυτῶν πατρίδα διὰ τὸ μὴ παραδοθῆναι ταύτην τῷ Ξέρξῃ, τῶν αὐτῆς ἀνδρῶν οὖσαν ἄμοιρον, Θεμιστοκλῆς Σίκινον τὸν παιδαγωγὸν ἔπεμψε πρὸς τὸν Ξέρξην, λέγων ὅλως τὰ περὶ αὐτοῦ φρονεῖν καὶ φροντίζειν εὐκαιρίας πῶς αὐτῷ τὰς Ἀθήνας προδώσει· εἴθ' οὕτως εἰπεῖν τὸν Σίκινον πρὸς αὐτὸν ὡς μέλλουσι φυγεῖν οἱ Ἕλληνες· τοῦτο δὲ ἐποίησεν, ἵνα ἐν ἀπογνώσει μάχοιντο οἱ Ἕλληνες. τοῦτο γοῦν ὁ Ξέρξης ἀκούσας, πρὸς τὰς διεξόδους τῶν Λακεδαιμονίων πεπομφῶς νῆας, τὴν ἔξοδον αὐτῶν ἀπέφραξεν. οὗτοι δὲ μὴ ἔχοντες ὅποι καὶ τράποιντο, στάντες γενναίως, τὸν μὲν Ξέρξου στόλον ἠφάνισαν ἅπαντα, εἴθ' οὕτως καὶ πρὸς τοὺς τάττοντας ἐκείνους ἐλθόντες ἐκέισε τούτους ἀπέκτειναν. A. ἀλάστωρ] φθορεὺς.
- Pers 354 B. ἀνὴρ γὰρ Ἕλληνα ἀνὴρ, φησὶν, Ἕλληνα ἐκ τοῦ στρατοῦ τῶν Ἀθηναίων· ἦν δ' οὗτος Σίκινος ὁ τοῦ Θεμιστοκλέους παιδαγωγός· ἐλθὼν εἶπε τῷ Ξέρξῃ ταῦτα, ὅτι εἰ τὸ σκότος τῆς μελαίνης καὶ τῆς ἀφεγγοῦς καὶ σκοτεινῆς νυκτὸς παραγενήσεται καὶ ἔλθῃ, ἥτοι εἰ γένοιτο νύξ, οἱ Ἕλληνες οὐ καρτερήσaiεν καὶ ἐπιμένoiεν, ἀλλὰ καὶ τοῖς σέλμασι καὶ καθίσμασι τῶν νηῶν, περιφραστικῶς ταῖς ναυσὶν, ἐπιπηδῶντες ἄλλος ἄλλαχοῦ ἐν φυγῇ κρυφίᾳ τὴν ζωὴν φυλάξουσιν.
- Pers 355 ὁ δὲ Ξέρξης οὐ ξυνεῖς καὶ νοήσας τὸν δόλον τοῦ ἀνδρὸς, ὃν ἄνωθεν εἵπομεν, εὐθὺς πᾶσι τοῖς ἄρχουσι τῶν νεῶν προφωνεῖ τοῦτον τὸν λόγον, ὅπηνίκα δύνῃ ὁ ἥλιος τὴν γῆν καίωεν ἐν ταῖς οἰκείαις ἀκτῖσι, τὸ κνέφας δὲ καὶ τὸ σκότος λάβῃ τὸ τέμενος τοῦ αἰθέρος, περιφραστικῶς αὐτὸν τὸν αἰθέρα, τότε τάξαι τὰς νῆας ἐν τρισὶ τάξεσι, φυλάσσειν τοὺς ἔκπλους, ἡγουν τὰς ἐξόδους καὶ τὰς ἐξελεύσεις τῶν Ἀθηναίων καὶ τοὺς τόπους τοὺς θαλασσίους, ἄλλας δὲ νῆας τάξαι ἀπὸ κοινοῦ κύκλοθεν περὶ τὴν τοῦ Αἴαντος νῆσον, τουτέστι τὴν Σαλαμῖνα. A. ἀνὴρ γὰρ Ἕλληνα Σίκινος ὁ Θεμιστοκλέους παιδαγωγός. B. κνέφας] σκότος.
- Pers 357 B. σέλμασι] καθέδραις.
- Pers 358 B. ἐπανθορόντες] ἀναπηδῶντες.

- Pers 359 B. βίοτον] ζωὴν αὐτῶν.
- Pers 360 B. ὁ δ' ὁ Ξέρξης.
- Pers 361 ὡς] ἐπεὶ. B. τὸν θεῶν φθόνον] Νέμεσιν, ἦν τοῖς μεγάλα φρονοῦσιν ἐπάγουσιν, ἀπροσδοκῆτως καταβάλλοντες αὐτούς.
- Pers 362 B. εὕτ' ἄν] ὀπηνίκα. B. τέμενος] τὸν τόπον.
- Pers 365 B. στοίχοις] τάξεσι.
- Pers 366 B. ἔκπλους] ἐξελεύσεις.
- Pers 367 B. ἄλλος τε] ναῦς τάξει.
- Pers 368 νῆσον] φυλάσσειν. B. ὡς εἰ μόρον φευξοίαθ' Ἑλληνες κακὸν] ἀπὸ τῶν διηγημάτων ἐπὶ τὸ μιμητικὸν, ὡς πᾶσιν ἦν προκείμενον, ἐὰν οἱ Ἑλληνες φευξοίατο καὶ φύγοιεν τὸν θάνατον τὸν χαλεπὸν, εὐρόντες τινὰ δρασμὸν καὶ φυγὴν κρυφίως διὰ τῶν νεῶν, τῆς κεφαλῆς στερίσκεσθαι, τουτέστι, πᾶσιν ἡπείλει τοῖς ταχθεῖσι παρ' αὐτοῦ φυλάξαι τοὺς Ἑλληνας, στερίσκεσθαι τῆς κεφαλῆς, ἐὰν οἱ Ἑλληνες ἐκφύγωσιν.
- Pers 369 ἄτοπον δὲ ἀπειλεῖν τοσοῦτω πλήθει θάνατον. βέλτιον οὖν εἰπεῖν τὸ κράτος ἀντὶ τοῦ κράτους κατὰ ἀντίπτωσιν, ἢ ἢ στερίσκεσθαι τοῦ κράτους ἦτοι τῆς τιμῆς καὶ τῆς ἀρχῆς. A. πᾶσι] τοῖς βαρβάροις.
- Pers 371 B. τοσαῦτ' ἔλεξε] τοσαῦτα, φησὶν, εἶπεν ὁ Ξέρξης ὑπὸ ἀλαζόνος καὶ τερπομένης διανοίας λίαν· οὐ γὰρ τὸ μέλλον ἠπίστατο.
- Pers 372 οἱ δὲ, ὑπ' αὐτὸν δηλονότι οὐκ ἀτάκτως, ἀλλ' ἐν εὐείκτῳ καὶ πειθηνίῳ λογισμῷ ἐπορσύνοντο καὶ κατεσκεύαζον καὶ ἡτοίμαζον εὐωχίαν, ἵνα πρῶτον εὐωχηθῶσιν, εἴθ' οὕτως ἐξέλθωσι πρὸς τὴν ναυμαχίαν. πᾶς τε ἀνὴρ ναυτικός τὴν εὐήρετμον κώπην ἐδέσμευεν ἀμφὶ τὸν σκαλμὸν ἐν τῷ τροπωτῆρι. ἔστι δὲ σκαλμὸς τὰ ἐν τῷ χεῖλει τῆς νεῶς ξύλα, ἐν οἷς αἱ κῶπαι δέδενται. τροπωτὴρ δὲ ὁ λῶρος δι' οὗ δεσμεύονται. ἢ οὕτως ἀμφὶ τὸν σκαλμὸν τὸν εὐήρετμον ἐτροποῦτο καὶ διὰ τοῦ τροπωτῆρος τὴν κώπην ἐδέσμευεν. A. κάρτα] λίαν. B. τὸ μέλλον] ὃ πείσεται.
- Pers 373 B. οὐκ ἀκόσμως] οὐ ταραχθέντες πρὸς τὸν λόγον ἐκείνου, ἀλλὰ πεισθέντες αὐτῷ.
- Pers 374 B. ἐπορσύνοντο] ἡυτρέπιζον ἑαυτοῖς.
- Pers 375 B. τροποῦτο] διετίθει.
- Pers 376 σκαλμὸν] τὸ ξύλον ἐν ᾧ ἡ κώπη δεῖται. εὐήρετμον] καλῶς ἐρέσσοντα. B. ἐπεὶ δὲ κατέφθιτο καὶ κατεφθάρη τὸ τοῦ ἡλίου φέγγος, ἦγουν παρῆλθεν ἡ ἡμέρα, καὶ νύξ ἐπῆλθεν, πᾶς ἀνὴρ κώπης ἄναξ, ἦγουν ἄρχων τῆς νεῶς, ἀπὸ μέρους τὸ ὅλον, ἦγουν ὁ κωπηλατῶν, πᾶς τε ἐπιστήμων τῶν ὅπλων καὶ στρατιώτης, εἰσῆρχετο εἰς τὴν ναῦν.
- Pers 377 O.P. κατέφθιτο] παρῆλθε. B. κώπης ἄναξ] ἦτοι κωπηλάτης.
- Pers 378 B. παρεκάλει] παρεκίνει.
- Pers 380 μακρᾶς] πολλῆς, ἡ τῶν ιδιωτικῶς λεγομένων κατέργων, ἃ ἴδια μακρὰ πλοῖα καλοῦσιν. B. καὶ ἀννυχοὶ δὴ] καὶ οἱ ἄρχοντες τῶν νεῶν καὶ δι' ὅλης τῆς νυκτὸς καθίστασαν καὶ ἐποιοῦν πάντα τὸν ναυτικὸν λαὸν διάπλοον καὶ διαπλέοντα τὴν θάλασσαν.
- Pers 382 καὶ ἡ νύξ ἐπεχώρει, καὶ ὁ τῶν Ἑλλήνων στρατὸς οὐδαμῶς ἐποίει ἔκπλουν καὶ ἔξοδον καὶ φυγὴν κρυφαίαν. O.P. διάπλοον] διαπλέοντες τὸν τεταγμένον τόπον. καθίστασαν] ἐποίησαν. B. ἐχώρει] παρήρχετο.
- Pers 384 B. κρυφαῖον ἔκπλουν] ὡς ἡμεῖς ὠόμεθα.
- Pers 385 A. ἔκπλουν] ἔκπλευσιν. καθίστατο] ἐποίει. B. ἰδεῖν] τινὰ αὐτήν.

- Pers 387 B. μολπηδὸν] ἡχητικῶς.
- Pers 389 ὄρθιον] μέγα. B. ἀντηλάλαξε] τῷ τῶν Ἑλλήνων ἦχῳ ἀντήχησε.
- Pers 390 B. φόβος δὲ παρῆν πᾶσι τοῖς βαρβάρων ἀκούσασι τῶν παιάνων τῶν Ἀθηναίων καὶ ἀποσφαλεῖσι τῆς ἐλπίδος· οὐδὲ γὰρ τότε οἱ Ἕλληνες παιᾶνα καὶ ὕμνον ὕμνουν σεμνὸν ὡς ἐν φυγῇ, ἤγουν ὡς πρὸς φυγὴν ἀποκλῖναι μέλλοντες, ἀλλ' οἷον ὡς ἐν μάχῃ ὀρμῶντες.
- Pers 391 O.P. γνώμης ἀποσφαλεῖσιν] προσδοκίας ἀμαρτάνουσιν.
- Pers 392 B. σεμνὸν] μέγαν, λαμπρόν.
- Pers 393 B. ἐς μάχην] εὐφήμουν.
- Pers 394 B. σάλπιγξ] ἡ σάλπιγξ δὲ ἐν αὐτῇ καὶ βοῇ καὶ ἡχοῖ πάντα ἐκεῖνα ὑπερέφλεγεν, ἥτοι τὰ τῶν Ἑλλήνων πάντα περίχωρα τὰ ἐκεῖ ἐξέκαιεν καὶ ἀνήγειρεν ἡ σάλπιγξ.
- Pers 395 A. αὐτῇ] ἐν ἦχῳ. ἐπέφλεγεν] λαμπρῶς ἐπεῖχε. B. εὐθὺς δὲ κώπης] εὐθὺς δὲ ἐν τῇ συγκινήσει τῆς κώπης τῆς ῥοθιάδος καὶ τῆς ἡχητικῆς ἐν τῷ κινεῖσθαι, ἢ τῆς ἐν ὑγρῷ ἐλαυνομένης, ἔπαισαν τὴν ἄλμην τὴν βρύχιον καὶ βαθεῖαν.
- Pers 396 O.P. τὸ δὲ βρύχιον ἀντὶ τοῦ νειόθεν καὶ ἀπὸ τοῦ βυθοῦ. O. ῥοθιάδος] ἦχον ἐκ ῥοθίου ἀποτελούσης. B. βρύχιον] ποταπὴν ἡχητικὴν.
- Pers 397 B. θεῶς δὲ πάντες] ἦσαν δὲ καὶ ὥρμησαν πάντες ταχυτάτως ὡς ἰδεῖν αὐτοὺς ἐκφανεῖς καὶ ἄγαν φανερούς· ἢ ἦσαν καὶ ὑπῆρχον εἰς τὸ θεαθῆναι τοῖς Πέρσαις λίαν ἐμφανεῖς.
- Pers 398 O.P. ἐκφανεῖς] ἔκδηλοι. B. τὸ δεξιὸν μὲν] τὸ δεξιὸν μὲν κέρας καὶ μέρος τοῦ Θεμιστοκλέους μετ' εὐταξίας προηγεμόνευε τῶν ἄλλων καὶ προήρχετο· δεύτερον δὲ ἐπεξεχώρει καὶ ἐξήρχετο καὶ ὁ πᾶς στόλος, καὶ παρῆν ἀκούειν ὁμοῦ βοὴν πολλήν, ἥτις ἦν ταῦτα· ἔλθετε, ὦ Ἕλληνες, ἐλευθεροῦτε ἀπὸ τῶν βαρβάρων τὴν πατρίδα ἡμῶν καὶ τὰς γυναῖκας καὶ τοὺς παῖδας καὶ πάντα τὰ ἡμέτερα.
- Pers 399 A. τὸ δεξιὸν] οὕτως εἰώθασι σχηματίζειν τὸ στρατόπεδον, κέρας μὲν δεξιὸν τιθέντες καὶ ἀριστερὸν ἐξ ἐκατέρων τῶν μερῶν, τὸ μεταξὺ δὲ μέτωπον καλοῦντες, τὸ δὲ ὀπισθεν οὐραγίαν, ἣν ἰδιωτικῶς σάκαν καλοῦσιν. B. ἡγεῖτο] προωδοποιεῖ.
- Pers 400 B. ὁμοῦ] τῷ κινεῖσθαι.
- Pers 401 B. ἔδη] τὰ ἀγάλματα.
- Pers 404 B. καὶ μὴν παρ' ἡμῶν ὑπηντίαζε] καὶ δὴ παρ' ἡμῶν ὑπηντίαζε καὶ ἐναντίως τούτοις ἐφέρετο ὁ ῥόθος καὶ ὁ ἦχος καὶ κραυγὴ τῆς Περσικῆς γλώσσης, τουτέστιν, ἀντεφωνοῦμεν ἐκείνοις καὶ οὐκ ἔτι ἦν ἀκμὴ καὶ καιρὸς τοῦ μέλλειν καὶ βραδύνειν.
- Pers 406 A. ὑπηντίαζε] συνήντα.
- Pers 407 ἀκμῇ] καιρός. B. χαλκήρη στόλον] τὸ ἔμβολον λέγει.
- Pers 408 στόλος δὲ λέγεται παρόσον εἰς ὃν συνεσταλμένα εἰσίν. οὕτως γὰρ ἔλεγον στόλον τὰ ἀπωξυσμένα. Ἄλλως. τὸ ἔμπροσθεν τοῦ κατέργου λέγει. ἔστι δὲ καὶ περιβεβλημένον χαλκῷ. O. τηνικαῦτα δὲ ναῦς ἡ Ἀθηναϊκὴ ἔπαισε καὶ ἔτυψε τὸν χαλκήρη στόλον, ἥτοι τὸ ἔμβολον, ἐν νηϊ Περσικῇ δηλονότι. στόλον δὲ λέγει παρ' ὅσον εἰς ὃν συνεσταλμέναι ἦσαν· στόλον γὰρ ἔλεγον τὰ ἀπωξυσμένα, οἷον συνεσταλμένα ἐν τῇ ὀξύτητι. λέγει δὲ χαλκήρη τὸν χαλκῷ περιβεβλημένον. A. εὐθὺς δὲ] δέον οὕτως εἰπεῖν, εὐθὺς δὲ ναῦς ἐν νηϊ ὥρμησεν, ὃ δὲ ἔπαισεν εἶπεν. ἐπειδὴ γὰρ ἡ ὁρμὴ αὐτῆς ἐπιτύπει καὶ συγκρούσει νηὸς ἐτέρας ἐγένετο, διὰ τοῦτο ἔπαισεν εἶπε. χαλκήλατον δὲ στόλον λέγει τὴν ὁρμὴν ἣν μετὰ σιδήρου ἐποιεῖτο· τὰ γὰρ μακρὰ πλοῖα ἔμπροσθεν ἔχουσιν, ὡς αἰχμὴν ἀπὸ σιδήρου, δι' ἧς

τοῖς τῶν πολεμίων πλοίοις ἐπιφερόμενα θραῦσιν ἐργάζονται. στόλον] πορείαν. Β. ἦρξε δ' ἐμβολῆς] ἀρχὴν δὲ ἐποίησε τοῦ πρώτου πολέμου ναῦς Ἀθηναϊκὴ, ἦγουν ὁ Λυκομήδης ὁ Αἰσχροῦ παῖς, καὶ διακόπτει τηνικαῦτα πάντα τὰ κόρυμβα καὶ τὰ ἀκροστόλια τῆς Φοινίσσης, ἦγουν τῆς Περσικῆς, νηός· οἱ γὰρ Φοίνικες τῶν Περσῶν εἰσὶν· ἄλλος δὲ ἐπ' ἄλλην νῆα Περσικὴν ἠϋθυνε καὶ ἡτοίμαζε καὶ ἐπιτηδείως ἦγε τὸ δόρυ· τὴν γὰρ ναῦν λέγει δόρυ.

Pers 409 Α. Ἑλληνικὴ] ἡ τοῦ Θεμιστοκλέους. Β. κόρυμβ'] τὰ ἄκρα.

Pers 411 ἴθυνεν] ἐπέφερεν. Β. καὶ πρώτα μὲν] κατὰ τὴν ἀρχὴν μὲν, φησὶ, τὸ συγκίνημα τοῦ Περσικοῦ στρατοῦ ἀνθίστατο καὶ ἀντεμάχετο τοῖς Ἀθηναίοις· ἐπεὶ δὲ ἐν στενῷ συνηθορίσθη τὸ πλῆθος τῶν νηῶν· μεταξὺ δὲ Σαλαμῖνος καὶ Αἰγίνης ἦν τὸ στενόν· καὶ οὐδαμοῦ τις βοήθεια ἀλλήλοις παρῆν· οὐ γὰρ ἡδύνατο ἕτερος ἑτέρῳ συμμαχεῖσθαι διὰ τὴν στενότητα τοῦ τόπου· αὐτοὶ δὲ οἱ Πέρσαι ὑφ' αὐτῶν ἐτύπτοντο ταῖς συγκρούσεσι καὶ προσαράξεσι τῶν νηῶν, συνέθλαττον πάντα κωπήρη στόλον, οἱ Ἕλληνες δὲ οὐκ ἀβούλως καὶ ἀδιδάκτως κύκλοθεν ἔτυπτον τοὺς Πέρσας, ἔπιπτον δὲ αἱ νῆες· θάλασσα δὲ οὐκ ἔτι ἦν, ὥστε ἰδεῖν αὐτήν, ἥτοι οὐκ ἐφαίνετο ἡ θάλασσα γέμουσα τῶν νεκρῶν· οἱ αἰγιαλοὶ δὲ καὶ αἱ ὕφαλοι πέτραι ἔγεμον τῶν πτωμάτων, πᾶσα δὲ ναῦς Περσικὴ ἠρέσσετο καὶ ἐκωπηλατεῖτο ἐν φυγῇ ἀκόσμως καὶ ἀτάκτως.

Pers 412 οἱ γὰρ φεύγοντες οὐκ εὐτάκτως πορεύονται. Α. ῥεῦμα] πλῆθος. Β. ἀντεῖχεν] καθίστατο.

Pers 413 ἐν στενῷ] τῷ μεταξὺ Αἰγίνης καὶ Σαλαμῖνος. νεῶν] τῶν Περσικῶν. Β. ἀρωγὴ δ' οὐ τις] οὐ γὰρ εἶχον ποῖ φύγοιεν.

Pers 414 ἀλλήλοις] τοῖς ἐν ταῖς ναυσὶ Πέρσαις. Β. ἐμβολαῖς] συγκρούσεσι.

Pers 415 Β. ἀφραδμόνως] ἀνεπιστημόνως.

Pers 417 Β. ἔθεινον] ἐχώρουν.

Pers 418 Β. νεῶν] τῶν Περσικῶν. Β. ναυαγίων] ναυαγία αὐτὸ τὸ πάθος, ναυάγιον δὲ αὐτὸ τὸ ναυαγῆσαν σκάφος.

Pers 420 ναυαγίων δὲ ἐνταῦθα τῶν πτωμάτων. Α. χοίραδες] θαλάσσιοι.

Pers 421 πέτραι ἐπλήθουν] ἔγεμον. Β. ἠρέσσετο] ἐχώρει διὰ κωπηλασίας.

Pers 422 Β. τοὶ δ' ὥστε θύννους] οὗτοι δὲ οἱ Ἕλληνες ἔπαιον καὶ ἔκοπτον ὥσπερ θύννους ἐν ἀγαῖσι καὶ ἐν κλάσμασι κωπῶν, θραύσασιν τ' ἐρειπίων.

Pers 424 ἰχθύων βόλον] ἄγραν. Α. τοὶ δ'] οἱ Ἕλληνες. βόλον] ἄγραν. Β. θραύσασιν τ' ἐρειπίων] ἐρείπια κυρίως τὰ πτώματα τῶν οἰκῶν λέγεται, ἢ τὰ σώματα τὰ θνησιμαῖα τὰ πτώσει ὑποπεσόντα.

Pers 425 καταχρηστικῶς δὲ ἐνταῦθα ἐρειπίων τῶν νεῶν τῶν ἀφανισθεισῶν. Α. θραύσασιν τ' ἐρειπίων] συντετριμμένων νεῶν. κυρίως δὲ ἐρείπιον ἐπὶ οἴκου. Β. ὁμοῦ] τῷ συντετριφθαι.

Pers 426 Β. Πελασγίαν] Ἑλληνικὴν.

Pers 427 Β. ἕως κελαινῆς νυκτὸς] λείπει τὸ τὴν μάχην, ἴν' ἢ οὕτως· ἕως τὸ ὄμμα τῆς μελαίνης καὶ σκοτεινῆς νυκτὸς, ἥτοι αὐτὴ ἡ νύξ, ἐπιγενομένη ἔλυσεν αὐτοὺς τῆς μάχης.

Pers 428 Α. ἀφείλετο] τὸν πόλεμον. Β. κακῶν δὲ πλῆθος] τὸ πλῆθος δὲ τῶν κακῶν οὐκ ἂν ἐκπλήσαιμί σοι καὶ πληρῶσαιμι, οὐδ' ἂν εἰ δέκα ἡμέρας στοιχηγοροῖην, ἥτοι μετὰ σπουδῆς καὶ ἐφεξῆς καὶ κατὰ τάξιν λέγοιμι, στοιχομυθοῖην.

Pers 429 Α. στοιχηγοροῖην] κατὰ τάξιν διηγοίμην.

- Pers 430 Β. εὖ γὰρ τόδ' ἴσθι] καλῶς γὰρ γίνωσκε ὅτι οὐς εἶπον θανεῖν οὐδὲ μιᾶς ἡμέρας εἰσί.
- Pers 431 γράφεται δὲ καὶ τοσοῦτ' ἀριθμὸν ἀντὶ τοῦ πληθὸς ἀνθρώπων τοσοῦτο κατὰ τὸν ἀριθμὸν. Α. ἴσθι τόδ', οὐδ' ἂν ἐν μιᾷ ἡμέρᾳ τοσοῦτον πληθὸς ἀνθρώπων θανεῖν ἐν ἅπαντι τῷ κόσμῳ ὅπόσον ἐκεῖσε ἀπέθανεν, ἥτοι πλεῖον γίνωσκε θανεῖν ἐκεῖ παρὸ ἐν μιᾷ ἡμέρᾳ ἐφ' ὅλην τὴν οἰκουμένην. Ρ. τοσουτάρημον] τοσοῦτο καὶ πολὺ καὶ μέγα κατὰ τὸν ἀριθμὸν.
- Pers 432 ἄριθμον τὸ ἀναρίθμητον· ἀπὸ τοῦ α στερητικοῦ μυρίου καὶ τοῦ ἄριθμος, ἀάριθμον καὶ κράσει τῶν δύο αα εἰς α μακρὸν ἄριθμον. Β. αἶ αἶ] φεῦ φεῦ, μέγα πέλαγος τῶν κακῶν ἐρράγη Πέρσαις καὶ πᾶσι τοῖς βαρβάροις.
- Pers 433 εὐκαιρος δὲ ἡ τροπὴ ἀπὸ τῶν ἐν πελάγει δυστυχησάντων. Α. ἔρωγεν] ἐπέπεσε. Β. μεσοῦν] καλῶς γίνωσκε μηδέπω ἐμὲ τὸ κακὸν τοῦτο μεσάσαι· ὥστε τρία ἃ εἶπον εἰσίν· οὕτω γὰρ ἐμέσασε, ἐναπολέλειπται δὲ τὸ δίμοιρον τοῦ κακοῦ.
- Pers 435 Ο.Ρ. τὸ τότε συμβὰν τοῖς Πέρσαις κακὸν διηγούμενος οὐδέπω τὸ ἡμίση διηγησάμην, ἀλλὰ τοσοῦτόν ἐστι τὸ λοιπὸν τῆς διηγήσεως ὥς δις εἶναι τοσοῦτον. νόει οὖν τὸ μεσοῦν ἢ ἀπαρέμφατον, ἢ οὐδέτερον. Β. ὥς τοῖσδε καὶ δις] ὥστε τοῖσδε τοῖς παρ' ἐμοῦ λεχθεῖσι καὶ δις ἀντισηκῶσαι καὶ ἀντισταθμῆσαι τὰ ἐναπολειφθέντα ἐν τῇ ῥοπῇ καὶ τῷ σταθμῷ.
- Pers 437 τοῦτο γὰρ δηλοῖ τὸ ὥστε τοῖσδε καὶ δις ἀντισηκῶσαι ῥοπῇ. τὸ δὲ τοιάδ' ἐπ' αὐτοὺς ἦλθε συμφορὰ πάθους διὰ μέσου ληπτέον. Ρ. γίνωσκε γὰρ ὅτι ὅσα εἶπον δις τόσα εἰσίν. ἃ ὑπέμεινα κακὰ ἀντισήκωσιν καὶ ἀντιστάθμῃσιν δις τόσα ὧν εἶπον. ῥοπῇ] τῇ κακῶν δηλονότι. Α. τοῖσδε] οἷς εἶπον. ἀντισηκῶσαι] ἀντιπесеῖν, ἀντιμετρήσαι. ῥοπῇ] ἐν βάρει, ἐν καθελκύσει. Β. καὶ τίς γένοιτ' ἂν] καὶ τίς ἂν τύχη γένοιτο ἐχθίων καὶ περισσοτέρως μεμισημένη ταύτης; λέξον τίν' αὖ λέγεις ταύτην τὴν συμφορὰν ἐλθεῖν ὁρμῶσαν μείζονα τῶν κακῶν.
- Pers 438 Α. ῥέπουσαν] χωροῦσαν.
- Pers 440 Β. ἀκμαῖοι] γενναῖοι.
- Pers 441 Β. ἐκπρεπεῖς] καὶ ὠραῖοι.
- Pers 442 Β. αὐτῷ τ' ἀνακτι] καὶ αὐτῷ τῷ ἀνακτι, ἥτοι βασιλεῖ τῷ Ξέρξῃ.
- Pers 443 πίστιν ἐν πρώτοις] κατὰ τὴν πίστιν ἐν πρώτοις, ἥτοι πιστότατοι αὐτῷ ἦσαν. ληπτέον γὰρ τὸ ἦσαν πάλιν ἀπὸ κοινοῦ. Α. συμφορᾶς] ἔνεκα.
- Pers 445 Β. νῆσός τις ἐστίν] τὴν Ψυττάλειαν φησιν, ἥτις ἀπέχει τῆς Σαλαμῖνος ρε' σταδίου, ὅπου εὐρεθέντες οἱ ἡγεμόνες τῶν Περσῶν ὑπὸ τῶν Ἀθηναίων ἀπώλοντο.
- Pers 447 Α. νῆσος] ἡ Ψυττάλεια ἀπέχουσα Σαλαμῖνος σταδίου (ἐκατὸν) πέντε. Β. ἦν ὁ φιλόχορος Πάν] φιλόχορον τὸν Πᾶνα τὸν θεὸν λέγει τὸν αὐλητὴν· ἐμβατεύειν δὲ ταύτην τὴν νῆσον τοῦτον λέγει, ἢ ὥς ἱεῖρας Πανὸς οὔσης τῆς νήσου, ἢ ὥς ἐρήμου.
- Pers 448 ἐρήμοις γὰρ οὗτος ὁ θεὸς ἐνδιατρίβειν εἰώθει. Α. βαιὰ] μικρά. δύσορμος] δυσλόμενος. ὁ φιλόχορος] ὁ τῇ μουσικῇ χοροὺς συστάς τοιοῦτος γὰρ ὁ θεός. ναὸς δὲ ἦν αὐτοῦ ἐνταῦθα παρ' αἰγιαλῷ. Β. ἐμβατεύει] περιπατεῖ.
- Pers 449 Β. ἐνταῦθα πέμπει τοὺς] ἐνταῦθα, φησὶ, πρὸς τὴν εἰρημένην νῆσον τὴν Ψυττάλειαν πέμπει τούτους ὁ Ξέρξης, ὅπως ὅταν οἱ ἐχθροὶ τῶν Περσικῶν νεῶν φθαρέντες πρὸς τὴν νῆσον ἐκσωζοίατο, ἀντὶ τοῦ μετὰ φθορᾶς καὶ βλάβης ἐκσωθῶσι καὶ ἐξέλθωσι πρὸς τὴν νῆσον, κτείνοιεν καὶ φονεύσειαν ῥαδίως κρατηθέντα τὸν στρατὸν τῶν Ἑλλήνων, τοὺς φίλους δὲ Πέρσας ὑπεκσώζοιεν ὑπὸ τῶν θαλασσίων πόρων, κακῶς ἱστορῶν, προβλέπων καὶ νοῶν καὶ σκοπῶν τὸ μέλλον.
- Pers 450

- Ἄλλως. ἐκεῖ γὰρ ἔπεμψε τοὺς ἡγεμόνας ὁ Ξέρξης, ἵνα, ἐὰν φεύγοντες οἱ Ἀθηναῖοι ἔλθωσιν ἐκεῖσε, ἀποκτανθῶσι παρ' αὐτῶν. συνέβη δὲ τοῦναντίον. τὸ δὲ ἱστορῶν σημείωσαι ἀντὶ τοῦ προβλέπων. Α. φθαρέντες] ἡττηθέντες.
- Pers 451 ἐχθροὶ] οἱ Ἕλληνες. νῆσον] εἰς τήν. Β. εὐχείρωτον] εὐκατάληπτον.
- Pers 452 Β. ὥς γὰρ] ἐπεὶ γὰρ, φησὶν, ὁ θεὸς ἔδωκε τοῖς Ἕλλησι κῦδος καὶ δόξαν τῆς μάχης τῶν νεῶν, ἥτοι ἐν τῇ ναυμαχίᾳ ἐτίμησεν, αὐθημερὸν καὶ ἐν αὐτῇ ἐκείνῃ τῇ ἡμέρᾳ ἐξέθρωσκον καὶ ἐπήδων ἀπὸ τῶν νεῶν, φράζαντες τὸ σῶμα ἑαυτῶν ὅπλοις καλῶς κατεσκευασμένοις· περιεκυκλοῦντο δὲ καὶ συνεῖχον γύρωθεν πᾶσαν τὴν νῆσον, ὥστε ἀμηχανεῖν τοὺς Πέρσας ποῦ φύγοιεν.
- Pers 454 Α. ἱστορῶν] σκοπῶν. ὥς] ἐπεὶ. Β. κῦδος] δόξαν, κράτος, ὑπεροχήν.
- Pers 455 Β. αὐθημερὸν] παραυτίκα.
- Pers 456 δέμας] σῶμα. Β. ἀμφὶ] περὶ.
- Pers 457 Β. νῆσον] τὴν Ψυττάλειαν.
- Pers 458 ἀμηχανεῖν] αὐτοὺς ὑπὸ τῶν ἐκεῖσε παραγενομένων, καὶ ποτὲ μὲν λίθοις, ποτὲ δὲ οἰστοῖς αὐτοὺς βαλόντων. Β. πολλὰ μὲν γὰρ ἐκ χερῶν πέτρησιν ἠράσσοντο] ἤγουν λίθοις ἐβάλλοντο καὶ συνετρίβοντο λιθολευστούμενοι· ἀπὸ τῆς τοξικῆς τε θώμιγγος ἰοὶ καὶ βέλη προσπίπτοντες ὥλλυσαν καὶ ἔφθειραν τοὺς Πέρσας.
- Pers 459 θώμιγξ δὲ ἐστὶν ὁ λεπτότατος σχοῖνος. μεταφορικῶς δὲ ἐνταῦθα λέγει τὴν νευρὰν τοῦ τόξου. Α. ἠράσσοντο] ἐπλήττοντο.
- Pers 460 Β. θώμιγγος] νευρᾶς.
- Pers 461 ὥλλυσαν] ἔφθειρον. Β. τέλος δ' ἐφορμηθέντες] ὕστερον δὲ κινήθεντες ὁμοῦ πάντες οἱ Ἕλληνες ἐξ ἑνὸς ῥόθου καὶ ἐκ μιᾶς ῥοπῆς, κρεοκοποῦσι τὰς σάρκας τῶν ἀθλίων Περσῶν, ἤγουν ἐθανάτωσαν ἅπαντας.
- Pers 462 ὁ Ξέρξης δὲ ἐθρήνησεν ὁρῶν βάθος κακῶν. ἡ μεταφορὰ ἀπὸ τῶν ὑδάτων. Α. δυστήνων] τῶν Περσῶν.
- Pers 463 Β. βάθος] μέγεθος, πλῆθος.
- Pers 465 Β. ἔδραν γὰρ εἶχε παντὸς εὐαγῆ στρατοῦ, ὑψηλὸν ὄχθον] ἔδραν γὰρ εἶχεν καὶ ἐκάθητο ἐν ὑψηλῷ, φησὶ, τόπῳ.
- Pers 466 καὶ διὰ τοῦτο ἑώρα τὸν στρατὸν ὁ Ξέρξης καὶ τὰ αὐτῷ συμβάντα. ἔδραν γὰρ εἶχε πλησίον τῆς πελαγιστοῦσης θαλάσσης, ὅθεν ἐδύνατο καλῶς ἄγειν τὸν ὀφθαλμὸν πανταχοῦ καὶ βλέπειν· ὑψηλὸς γὰρ ἦν. τὸ δὲ εὐαγῆ παντὸς στρατοῦ ἀντὶ τοῦ καθαρὰν κεχωρισμένην, ἔχουσιν εὖ οἶον τὴν ἄποψιν, καὶ ἐπιτηροῦσαν τὸν λεῶν ἅπαντα. ἡ ἀυγάζοντα καὶ ὀρῶντα. λέγει δὲ τὸ ἀντικρὺ Σαλαμῖνος ὄρος τὸν Αἰγάλεων, ὡς φησιν Ἡρόδοτος. Α. εὐαγῆ] εὐκατάληπτον. Β. ὄχθον] τὸν Αἰγάλεων, ὡς Ἡρόδοτός φησιν.
- Pers 467 Πελασγίας] τῆς Ἑλληνικῆς. Β. ῥήξας δὲ πέπλους] σχίσας δὲ τὰ ἱμάτια ἑαυτοῦ καὶ ἀνοιμώζας ὁξὺ καὶ μέγα ὥρμα σὺν φυγῇ, ἥτοι ἔφευγε ταχέως, ἄφαρ καὶ εὐθέως παραγγείλας καὶ συμβουλευσάμενος τῷ πεζῷ στρατεύματι φυγεῖν δηλονότι.
- Pers 468 Α. παραγγείλας] προσδραμῶν, πλησιάσας.
- Pers 469 ἄφαρ] εὐθέως. Β. ἥϊξ] ὥρμησεν.
- Pers 470 τοιάνδε] συμφοράν. Β. πρὸς τῇ πάροιθεν] ἡ διηγησάμην, ἡ τῇ τοῦ Δαρείου.
- Pers 471 πάρα] πάρεστι. στενέει] στενάζει. Β. ὦ στυγνὲ δαῖμον] ὦ τύχη, ἡ στυγνάζειν καὶ ἀνιάσθαι ποιοῦσα ἡμᾶς, ψευσθῆναι ἐποίησας τῶν φρενῶν τοὺς Πέρσας καὶ ἀποτυχεῖν ὧν ἠλπίζον.

- Pers 472 Α. ἔψευσας] ψευσθῆναι ἐποίησας τῶν λογισμῶν ἐλπίζοντας ἀκονιτὶ πᾶσαν τὴν Ἑλλάδα αἰρήσειν, καὶ μηδὲνα αὐτοῖς εἰς ὄψιν ἔλθεῖν, μὴ ὅτι μαχέσασθαι. Β. οὐς πρόσθε Μαραθῶν] Μαραθῶν ὄρος ὅπου πολλοὶ τῶν βαρβάρων ἀπώλοντο, οὐς ὁ Δαρεῖος πολεμῆσαι τοῖς Ἀθηναίοις ἀπέστειλε, τῷ ἀριθμῷ ὥσει μυριάδας λ'· ἐφ' ᾧ Ξέρξης μανεῖς, καὶ τοὺς Πέρσας πάντας καὶ τοὺς ἀπὸ τῶν πέριξ πόλεων συναγαγὼν, τοῖς Ἀθήναις ἐπεχωρίαζε χρόνους ὥσει δέκα παρασκευαζόμενος.
- Pers 475 Α. πράζειν] ἀπαιτήσιν.
- Pers 476 Β. τορῶς] ἀκριβῶς.
- Pers 479 Β. ναῶν δὲ ταγοῖ] οἱ ταγοὶ δὲ καὶ οἱ ἡγεμόνες τῶν λελειμμένων νεῶν σύδην καὶ ὀρμητικῶς αἰροῦνται φυγὴν κατ' οὖρον οὐκ εὐκοσμον, ἦτοι οὐκ ἐν ἐπιτηδείῳ καιρῷ φυγῆς ἐδράξαντο, τροπικῶς ἀπὸ τῶν ἐν χειμῶνι πλεόντων, ὅτε φυσῶσιν ὀλέθριοι ἄνεμοι.
- Pers 480 τινὲς δὲ τοῦτό φασιν οὕτως, ὅτι ἐκεῖσε, φησὶν, ἀπίασιν ὅπου αὐτοὺς ὁ ἄνεμος φέρει. Α. ναῶν δὲ] οὗτος ὁ σύνδεσμος συνάφειά ἐστι πρὸς τὴν ἄνω διήγησιν αὐτοῦ τοῦ ἀγγέλου, εἰ καὶ διὰ μέσου ἢ Ἄτοσσα ἀπεκλαύσατο τὴν τῶν Περσῶν δυστυχίαν. τῶν λελειμμένων] ἐναπολειφθεῖσων. σύδην] ὀρμητικῶς. Β. κατ' οὖρον] κατ' εὐθείαν, καθ' ὁρμήν.
- Pers 481 Β. οἱ μὲν ἀμφὶ Κρηναῖον γάνος] τόπος Βοιωτίας ἢ Κρήνη.
- Pers 483 οἱ μὲν οὖν, φησὶν, ἐς τὴν Βοιωτῶν χθόνα, τῷ δίψει φθειρόμενοι καὶ ἀποθνήσκοντες, οἱ δὲ ἀπολειφθέντες, παρειμένοι καὶ οἷον μικρὸν ἀσθμαίνοντες, ἐκπερῶμεν πρὸς τὴν Φωκίδα καὶ τὴν Δωρίδα γῆν καὶ τὸν Μηλιά κόλπον, ὅπου ῥέει ὁ Σπερχειὸς ποταμός. οὗτος γὰρ ἐξ Αἰνιάνων ῥέων εἰς τὸν Μηλιακὸν ἐμβάλλει κόλπον. Α. γάνος] εὐφροσύνην. Β. πονοῦντες] ταλαιπωροῦντες ὥλλυντο.
- Pers 484 κενοὶ] καταβεβλημένοι, χαῦνοι. Β. ἄρδει] πιαίνει.
- Pers 487 Β. κάντεῦθεν ἡμᾶς γῆς] ἀπὸ δὲ τῆς γῆς τῶν Φωκέων ἐδέξατο ἡμᾶς ἢ γῆ τῶν Ἀχαιῶν καὶ ἢ πόλις τῶν Θετταλῶν, ἐνδεεῖς ὄντας καὶ χρήζοντας τροφῆς ὅπου πολλοὶ ἀπέθανον ἀπὸ τε δίψης καὶ πείνης.
- Pers 488 ταῦτα γὰρ ἦν τότε. Α. γῆς Ἀχαΐδος πέδον] πέδον Ἀχαΐδος ἢ Μονεμβασία ἢ πρὶν λεγομένη Δωρίς. Β. Θεσσαλῶν πόλισμ' ἢ Λάρισσα, ἢ τὰ Φάρσαλα.
- Pers 489 Β. Μαγνητικὴν] ἔστι γὰρ ἐν Μακεδονίᾳ πόλις Μαγνησία, ὡς φησι Δημοσθένης, περὶ τὸν Ὀλυμπον.
- Pers 492 Β. Ἀξίου] τοῦ Βαρδάρη ποταμοῦ.
- Pers 493 Β. Βόλβης θ' ἔλειον] Βόλβη ὄνομα λίμνης Θρακικῆς, ἣτις ὑλώδης καὶ τελματώδης οὔσα καὶ κάθυγρος δόνακας πολλοὺς ἀναδίδωσιν, ἦτοι βούτομα καὶ πάπυρα, ἀλλὰ δὴ καὶ βολβούς ἦτοι ὕδνα.
- Pers 494 Α. Βόλβης] λίμνης ἐν αὐτῇ οὔσης Μακεδονίᾳ. Β. Ἑδωνίδ'] Μακεδονικὴν.
- Pers 495 Β. ἄωρον] παρὰ καιρόν· οὐ γὰρ χειμωνικὸς ἦν καιρός.
- Pers 496 ὥρσε] ἐνέβαλε. Β. ἀγνοῦ Στρυμόνος] ἀγνοὺς φασὶ τοὺς ποταμοὺς ὡς ὄντας τῆς ἀθανάτου φύσεως μίμημα.
- Pers 497 λέγει δὲ καὶ τὸν παρόντα Στρυμόνα ἀγνόν, διὰ τὸ καθαρὸν καὶ διειδὲς φυλάττειν τὸ ὕδωρ αὐτοῦ. ἔστιν οὗτος ποταμὸς Θράκης. θεοὺς δέ τις τὸ πρὶν νομίζων οὐδαμοῦ] αἰνίττεται τὸν Ξέρξην. ὅστις δὲ τῶν Περσῶν πρὶν οὐκ ἐγίνωσκε τοὺς θεοὺς, τότε προσεκύνει τὸν οὐρανὸν καὶ τὴν γῆν μετὰ λιτῶν καὶ παρακλήσεων. ἐπεὶ δὲ πολλὰ

- παρακαλῶν καὶ γονυπετῶν ὁ στρατὸς ἐπαύσατο, διαπερᾶ τὸν πόρον καὶ τὸν ποταμὸν τὸν κρυστάλλῳ πεπηγότα. λέγει δὲ τὸν Στρυμόνα. Ἄλλως. καὶ ὁ πάνυ ἀσεβὴς τότε προσεκύνει τὸν οὐρανὸν καὶ τὴν γῆν. Α. ἀγνοῦ] καθαροῦ. Β. γαῖαν οὐρανόν τε] καταχθονίους καὶ οὐρανίους θεούς. Β. θεοκλυτῶν] παρακαλῶν τοὺς θεούς.
- Pers 500 Β. χῶστις μὲν ἡμῶν] καὶ ὅστις μὲν ὠρμήθη καὶ ὠρμησε περᾶσαι τὸν πεπηγότα ποταμὸν, πρὶν σκεδασθῆναι πανταχοῦ τὰς ἀκτῖνας τοῦ ἡλίου, ἤγουν πρὸ τοῦ τὸν ἥλιον ἀνατεῖλαι καὶ τὸ πεπηγὸς θερμᾶναι, κυρεῖ καὶ ὑπάρχει σεσωσμένος, ἀντὶ τοῦ ἐσώθη.
- Pers 502 κυρίως δὲ σκεδασθῆναι τὸ ἀφανισθῆναι καὶ παυθῆναι ἐστί. Α. σκεδασθῆναι] διαχυθῆναι. θεοῦ] τοῦ ἡλίου. Β. φλέγων γὰρ αὐγαῖς] ὁ γὰρ λαμπρὸς κύκλος τοῦ ἡλίου, περιφραστικῶς ὁ ἥλιος, φλέγων καὶ λάμπων ἐν αὐγαῖς καὶ ταῖς οἰκείαις ἀκτῖσι, διῆκε τὸν ποταμὸν μέσον, ἤγουν διελθεῖν καὶ ῥεῦσαι καὶ λυθῆναι τὸ πεπηγὸς ἐποίησε, θερμαίνων ἐκεῖνον· ἔπιπτον δὲ καὶ ἀπεπνίγοντο ἐν τῷ ποταμῷ συνεχεῖς.
- Pers 504 εὐτυχὴς δὲ ἦν ὅστις ταχινώτερον τῶν ἄλλων ἀπέθανε. Α. δικῆκε] διῆλθε.
- Pers 505 Β. πίπτον] οἱ διὰ τοῦ κρυστάλλου περῶντες τῷ ἡλίῳ διαλυθέντος.
- Pers 506 Β. ὅσοι δὲ λοιποὶ] ὅσοι δὲ ἐπίλοιποι καὶ ἔτυχον σωτηρίας, ἥτοι οὐκ ἐπνίγησαν, τὴν Θράκην διελθόντες μόλις ἤκουσιν ἐπὶ τὴν Περσίδα γῆν, τὴν ἐστιοῦχον καὶ ἔχουσαν αὐτῶν τὴν ἐστίαν· ὥστε στένειν μετὰ τοσαῦτα κακὰ καὶ τὴν πόλιν αὐτῶν, τὴν τοὺς αὐτῆς φιλοῦσαν πολίτας, οὓς ἀνεθρέψατο.
- Pers 508 τινὲς δὲ τὸ “ὥστε στενάζειν” ἐπὶ τῆς πόλεως ἀποδιδόασιν, καὶ φασιν, ἤκουσιν οὗτοι πρὸς τὴν αὐτῶν πατρίδα, ὥστε τὴν πόλιν τούτους στενάζειν. Α. ἐστιοῦχον] οἰκείαν.
- Pers 511 Β. ταῦτ’ ἔστ’ ἀληθῆ] ταῦτα ὅσα εἶπον ἀληθῆ· πολλὰ δὲ καὶ ἄλλα παρήμι τῶν κακῶν, ἃ ὁ θεὸς ἐπελθεῖν ἐποίησε τοῖς Πέρσαις.
- Pers 513 Α. ἐγκατέσκηψε] ἐπέθηκεν, ἐνέβαλλεν.
- Pers 514 θεὸς] ἡ τύχη. Β. ὦ δυσπρόνητε] ὦ δαῖμον δυσπρόνητε καὶ χαλεποὺς πόνους ἡμῖν ἐμποιήσας, ὡς λίαν βαρὺς ἐνήλλου καὶ ἐπεπῆδηςας πᾶσι τοῖς Πέρσαις.
- Pers 515 ἤγουν, ὦ χαλεπὴ τύχη, ὡς ἄγαν βαρεῖα ἐπῆλθες τοῖς Πέρσαις. Α. δυσπρόνητε] δυστυχίας αἵτιε. Β. οἱ ἐγὼ τάλαινα] φεῦ ἐγὼ ἡ ἀθλία ἔνεκεν τοῦ ἀπολομένου καὶ ἀφανισθέντος στρατοῦ.
- Pers 517 Α. διαπεπραγμένου] ἡφανισμένου. Β. ὑμεῖς δὲ φαύλως] πρὸς τὸν χορὸν ἡ Ἄτοσσά φησιν, ὑμεῖς δὲ οὐκ ἀληθῶς αὐτὰ τὰ ὀνειράτα ἐκρίνατε.
- Pers 520 ὀνειράτα δὲ φησιν ἃ εἴρηκεν ἐν τῇ ἀρχῇ λέγουσα, Πολλοῖς μὲν αἰεὶ νυκτέροις ὀνειράσι καὶ τὸ Ὀρῶ δὲ φεύγοντ’ αἰετὸν πρὸς ἐσχάραν Φοίβου. Α. φαύλως] ταπεινῶς. Β. ὅμως δ’ ἐπειδὴ] ὅμως δ’ ἐπειδὴ ἡ ὑμετέρα φάτις οὕτως ἐκύρωσε καὶ κρίσις, τοῦ χοροῦ δηλαδὴ, λέγουσά μοι εὐξασθαι θεοῖς καὶ Δαρείῳ θέλω τοῦτο ποιῆσαι πρῶτον, ἔπειτα ἤξω λαβοῦσα ἀπὸ τῶν ἐμῶν οἴκων δωρήματα τῇ γῇ τε καὶ τοῖς θνητοῖς πέλανον.
- Pers 521 πέλανος δὲ ἐστὶν ὁ ἐζυμωμένος καὶ πεπηγὼς πλακοῦς. λέγεται δὲ καὶ ὁ ῥύπος. Α. τῇδ’] οὕτως, ἐκύρωσε] πρῶην. φάτις] ὁ λόγος. Β. φθιτοῖς] τῷ Δαρείῳ δηλονότι.
- Pers 523 Β. ἤξω λαβοῦσα] ἐπάξω· ἡ στικτέον εἰς τὸ ἤξω.
- Pers 524 ἡ δὲ σύνταξις τοιαύτη· ἔπειτα ἤξω καὶ ἐπάξω δωρήματα γῇ τε καὶ ἔνεκα τῶν φθιτῶν ἤγουν τῶν νεκρῶν, λαβοῦσα ἀπὸ τῶν ἐμῶν οἴκων πέλανον καὶ θῦμα. Ρ. πέλανον] θῦμα. Β. ἐπίσταμαι μὲν] οἶδα μὲν, φησὶν, ἐγὼ ὅτι ἐπὶ ἐξειργασμένοις καὶ ἤδη φθάσασιν γενέσθαι πράγμασι καὶ φόνοις τῶν Περσῶν μέλλω θύειν αὐτή· τὸ κακὸν γὰρ ἤδη ἐγένετο· ἀλλ’ ὅμως κἂν ἐπὶ τοῖς ζῶσιν ἀνδράσιν εὐξομαι, εἴ πως τὸ μέλλον καλῶς ἀποβήσεται.

- Pers 525 Α. ἐπ' ἐξειργασμένοις] ποιήσω ταῦτα τετελεσμένοις πράγμασι. Β. ἀλλ' ἐς τὸ λοιπὸν] ἀλλὰ διὰ τοὺς ζῶντας χρή θυσίας ποιεῖν, εἴ που τινὲς εἶεν ζῶντες.
- Pers 526 Α. τὸ λοιπὸν] θύσω καὶ εὖξομαι. λῶον] κρεῖττον. Β. πιστοῖς γε πιστὰ] συνεισφέρειν πιστὰς βουλὰς ἡμῖν πιστοῖς οὖσιν εἰς ὑμᾶς.
- Pers 528 εἰ δὲ γράφεται πιστοὺς, λέγει, ὑμᾶς δὲ χρή πιστοὺς ὄντας πιστὰ βουλευέσθαι. Α. πιστοῖς] πιστῶς ὥφειλεν εἰπεῖν, ἀλλὰ πρὸς τὸ ὄνομα ἐπήγαγε. νοεῖται δὲ διπλῶς, ἢ ἐπὶ τοῖς πεπραγμένοις πιστοῖς, ἥτοι τοῖς φανερώς γεγενημένοις τῷ στρατῷ ἀτυχήμασιν, ἢ ἐπὶ τοῖς πεπραγμένοις πιστοῖς, ἥτοι τοῖς πρότερον ἐφ' ὑμῶν γεγενημένοις πιστῶς πρὸς ἡμᾶς ἔργοις· ὃ καὶ κρεῖττον. καὶ μαρτυρεῖ τὸ “πιστὰ ζυμφέρειν βου“λεύματα.” ἐρμηνεύει δὲ τὰ βουλευόμενα τὸ παραμυθεῖσθαι τὸν Ξέρξην, εἰ πρὸ αὐτῆς καταλάβῃ, λέγουσα ὡς ἀπ' ἄλλης ἀρχῆς οὕτως, καὶ παῖδ' ἐάν περ καὶ τὰ ἐξῆς. Β. παρηγορεῖτε] παραμυθεῖσθε.
- Pers 530 Β. πρόσθηται κακὸν] αἰτιώμενοι τοῦτον ὡς τοσοῦτον ἀπολωλεκότα στρατόν. Β. στρατιὰν ὀλέσας] γρ.
- Pers 534 καὶ ὤλεσας, ἴν' ἢ στικτέον ἐν τούτῳ. ἢ δὲ σύνταξις τοιαύτη· ὦ Ζεῦ βασιλεῦ, νῦν ὤλεσας τὴν στρατιὰν τῶν Περσῶν τῶν μεγαλάρχων καὶ πολυάνδρων. ἐλλειπτικῶς δὲ τὸ καί· καὶ τὸ ἄστρ' τῶν Σούσων καὶ τῶν Ἐκβατάνων κατέκρυψας ἐν δνοφερῷ πένθει. Ρ. ὀλέσας] γρ. ὤλεσας, ὅπερ εἰ εἴπῃς, κομματικὸν ἐκφέρεις τὸ λοιπόν. Β. πένθει] κλαυθμῷ.
- Pers 536 δνοφερῷ] σκοτεινῷ. Β. πολλαὶ δ' ἀπαλαῖς] πολλαὶ δὲ γυναῖκες κατερεικόμεναι καὶ σχίζουσαι τὰς καλύπτρας καὶ τοὺς ἰδίους χιτῶνας τέγγουσι καὶ βρέχουσι τοὺς κόλπους ἐν δάκρυσιν μυδαλέοις καὶ διύγροις θλιβόμεναι.
- Pers 537 οὕτως δὲ ἔμελλεν εἰπεῖν, ὅτι πολλαὶ νέαι γυναῖκες καὶ ἀπαλόχροοι νύμφαι καὶ νῦν ἔτι ἀνδράσι συζευχθεῖσαι ποιοῦσι τάδε καὶ τάδε. εἰπὼν δὲ ἀπαλαῖς χερσὶ τὸ ὅλον ἀπὸ μέρους ἐδήλωσε συνεκδοχικῶς. Α. πολλαὶ] γυναῖκες τῶν Περσῶν. ἀπαλαῖς] νεωτερικαῖς. καλύπτρας] τὰ τῆς κεφαλῆς σκεπάσματα. Β. κατερεικόμεναι] κατασχίζουσιν ἐνεργητικῶς.
- Pers 538 ἐρείκη γάρ ἐστὶν εἶδος φυτοῦ εὐσχίστου. Ρ. σχίζουσαι καὶ ἀποκόπτουσαι. ἐρείκη εἶδος φυτοῦ, ὅπερ ἐστὶν εὐσχιστον. ἀπὸ τούτου δὲ καὶ τὸ κατερεικόμεναι γίνεται. διὰ μυδαλέοις] τὸ διὰ ὑπερβατῶς πρὸς τὸ τέγγουσι συντακτέον. Β. κόλπους] τῶν ἱματίων.
- Pers 539 Β. τέγγουσι'] βρέχουσι.
- Pers 540 Β. αἱ δ' ἄβρογόοι Περσίδες] αἱ δὲ Περσίδες αἱ τοῖς γόοις ἐναβρυνόμεναι, ποθοῦσαι ἰδεῖν τὴν ἀρτιζυγίαν, ἥτοι τὴν πρὸ μικροῦ γενομένην αὐτοῖς σύζευξιν καὶ συνάφειαν μετὰ τῶν ἀνδρῶν.
- Pers 541 ἡ ἀρτιζυγίαν τὴν ὑγιοζυγίαν τῶν ἀνδρῶν. καὶ ἀφεῖσαι καὶ καταλείψασαι τὰς ἐν τοῖς λέκτροις εὐνὰς τὰς ἀβροχίτῶνας τὴν τέρψιν καὶ ἡδονὴν τῆς αὐτῶν τρυφερᾶς καὶ διακεχυμένης ἡλικίας πενθοῦσιν ἐν θρήνοις ἀπληρώτοις καὶ ἀκαταπαύστοις. Α. αἱ δ'] ἄλλαι δέ. ἀβρογόοι] πολὺκλαυτοι. Β. ἀρτιζυγίαν] τὴν ἐκ νέου συνάφειαν.
- Pers 542 Β. ἀβροχίτῶνας] πολυτελεῖς ἔχουσαι χιτῶνας τοιαῦται γὰρ αἱ τῶν Περσῶν.
- Pers 543 Β. τέρψιν] συνουσίαν.
- Pers 544 Β. γόοις] ἐν.
- Pers 545 Β. κάγῳ δὲ μόρον] κάγῳ δὲ διὰ τὸν μόρον τῶν οἰχομένων αἴρω καὶ κινῶ πολυπενθῇ δηλονότι γόνον.
- Pers 546 λείπει δὲ τοῦτο. Α. αἴρω] φέρω.
- Pers 547

- B. δοκίμως] ὀξέως καὶ μεγάλως. P. λαμπρῶς. τουτέστιν, οὐ περὶ τῶν ἀποθανόντων ἀμελῶν διάκειμαι, ἀλλὰ τούτων μόρον βαστάζω λαμπρῶς πολυδάκρυτον, ἀντὶ τοῦ θρήνου πολλοῦ ἄξιον. B. ἐκκενουμένα] τῶν κατοίκων.
- Pers 549 B. ἦγαγε ποποῖ] πόποι καὶ τότε ἐπιρρήματα σχετλιαστικά ἀντὶ τοῦ φεῦ λεγόμενα, ποποῖ δὲ καὶ τοτοῖ ἐπιρρήματα δηλοῦντα τὸ ποῦ καὶ τὸ ἐκεῖσε.
- Pers 550 εἰ μὲν οὖν ἀναγνώσῃ πόποι, εἵπῃς ἀντὶ τοῦ φεῦ· εἰ δὲ ποποῖ, ἀντὶ τοῦ ἀορίστως καὶ ἐκεῖσε, ἐν ταῖς Ἀθήναις δηλαδή. ὁμοίως δὲ καὶ εἰ μὲν τότε, ἀντὶ τοῦ φεῦ, εἰ δὲ τοτοῖ, ὡς εἵπομεν. A. ποποῖ] πόποι καὶ τότε ἐπιρρήματα σχετλιαστικά· ποποῖ δὲ καὶ τοτοῖ δηλοῦντα τὸ ποῦ καὶ τὸ ἐκεῖσε. εἰ μὲν εἵποις ἐνταῦθα ποποῖ καὶ τοτοῖ, οὕτω συντάξεις· Ξέρξης μὲν γὰρ ἦγαγε τὸν ἐκκενωθέντα τῆς Ἀσίας λεὼν ποῦ, ἦτοι εἰς Ἀθήνας· Ξέρξης δὲ ἀγαγὼν τοτοῖ καὶ ἐκεῖσε ἀπώλεσεν. εἰ δὲ πόποι καὶ τότε γράψῃς, οὕτως εἵποις· Ξέρξης μὲν γὰρ ἦγαγεν, εἰς τὰς Ἀθήνας δηλονότι· εἶτα θρηνητικῶς ἐκφέρεις πόποι καὶ φεῦ. τὸ αὐτὸ δὲ καὶ παρακατιῶν νοήσεις τὸ, Νῆες μὲν ἄγαγον ποποῖ, νῆες δ' ἀπώλεσαν τοτοῖ. B. Ξέρξης δ' ἀπώλεσεν] Ξέρξης δὲ πάντα τὰ κακὰ δηλονότι ἐπέσπε καὶ ἐπεσπάσατο ταῖς βαρίδεσσι ναυσὶ, ταῖς ἀπὸ τῆς Βάρεως οὔσαις, ἥτις ἐστὶ πόλις Περσίδος, ἐξ ἧς καὶ αἱ νῆες βάριδες· πάσας γὰρ κατέθραυσεν ἐκεῖσε.
- Pers 551 τίπτε πατὴρ αὐτοῦ Δαρεῖος ἀβλαβῆς ἦν τόξαρχος καὶ ἡγεμῶν, μὴ βλάβῃν ἐπενεγκὼν τῷ αὐτοῦ στρατεύματι τότε, ἦγουν ὅτε ἔζη καὶ ἐβασίλευεν ὁ φίλος ἄκτωρ καὶ βασιλεὺς τοῖς Σουσίδαις. A. ἐπέσπασε] τὰ κακὰ δηλονότι.
- Pers 552 δυσφρόνως] κακοφρόνως. B. βαρίδεσσι ποντίαις] γρ.
- Pers 553 καὶ βάριδες θ' αἱ πόντιαι. βαρίδεσσι τοῖς ἀπὸ Βάρεως πόλεως οὔσι πλοίοις. ἡ βάριδες λέγονται αἱ νῆες παρὰ τὸ βάρη καὶ φορτία φέρειν· ἀφ' οὗ καὶ φορταγωγοὶ καὶ φορτίς ἡ αὐτή. O.P. ναυσὶν, ἀπὸ Βάρεως πόλεως Περσῶν καλουμέναις. λέγει δὲ καταχρηστικῶς ἀπὸ μέρους· οὐ γὰρ ἦσαν πᾶσαι αἱ Ξέρξου νῆες βάριδες, ἀλλὰ ἄλλαι καὶ ἄλλαι. B. Δαρεῖος] τοῦτο διὰ μέσου εἶπε, παραβάλλων τὸ τοῦ Δαρείου πρώην ἐν Μαραθῶνι δυστύχημα πρὸς τὸ νῦν ἐν Σαλαμῖνι συμβὰν Ξέρξῃ καὶ τῇ ὑπερβολῇ τούτου ἀβλαβῆ τὸν Δαρεῖον λέγων· ὁ μὲν γὰρ μ' μυριάδας ἀπώλεσε, Ξέρξης δὲ φ'· καὶ ὁ μὲν εἶπετο τῷ στρατῷ καὶ παραχρῆμα ἂν ἀπολώλῃ, Δαρεῖος δὲ Δᾶτιν τὸν στρατηγὸν ἔπεμψεν.
- Pers 554 B. τόξαρχος] ἡγεμῶν τῶν τοξικωτάτων Περσῶν.
- Pers 556 B. ἄκτωρ] ἡγεμῶν.
- Pers 557 B. πεζοὺς τε γὰρ] πεζοὺς τε γὰρ καὶ θαλασσίους αἱ κυανώπιδες μὲν νῆες καὶ ἄλλαι μέλαιναι, αἱ ὁμόπτεροι καὶ τοῖς αὐτοῖς πτεροῖς κουφίζόμεναι, ἢ αἱ ὁμοίως πτεροῖς θεούσαι, ἦγαγον ποποῖ, ἦγουν ἐν τῇ Ἑλλάδι, καὶ αὐτοὺς ἀπώλεσαν ἐκεῖ, ἦγουν αἱ τῶν Ἀθηναίων.
- Pers 558 A. πεζοὺς τε] ἐπειδὴ τὸ τί ποτε διὰ μέσου εἶπε, πάλιν φησὶ, πεζοὺς τε γὰρ ὁ Ξέρξης κατὰ γῆν ἦγαγε δηλονότι, τοὺς δὲ ἄλλους αἱ νῆες. εἰπὼν δὲ πεζοὺς καὶ θαλασσίους, πρὸς μὲν τοῦτο ἐπήγαγε τὸ νῆες, τὸ δὲ πεζοὺς ἀφῆκε νοεῖσθαι. πεζοὶ γὰρ ἴσιν οἱ κατὰ γῆν ὁδεύοντες. καὶ μαρτυροῦσι Ξενοφῶν καὶ Θουκυδίδης καὶ πᾶν τὸ τῶν συγγραφέων ἔθνος. B. αἱ δ'] αὗται αἱ ἄγουσαι ἐκείνους εἰσίν.
- Pers 559 ὁμόπτεροι] αἱ μεθ' ἑαυτῶν πτεροῖς χρώμενοι, τοῖς λαίφεσι. κυανώπιδες] μέλαιναι. B. διὰ δ' Ἰαόνων χέρας, τυτθὰ δ' ἐκφυγεῖν ἄνακτ' αὐτὸν ὡς ἀκούομεν] περισσοὶ οἱ δύο δέ δέ σύνδεσμοι καὶ τὸ ὥς.
- Pers 563

τὸ δὲ ἐξῆς δηλοῖ οὕτως, μόλις καὶ μικρόν τι· τοῦτο γὰρ δηλοῖ τὸ τυτθά· ἀκούομεν αὐτὸν τὸν ἄνακτα καὶ τὸν βασιλέα διεκφυγεῖν τὰς χέρας τῶν Ἰαόνων καὶ τῶν Ἀθηναίων ἀνὰ τὰς πεδιήρεις κελεύθους καὶ ὁδοὺς τῆς Θράκης τὰς δυσχειμέρους. οὗτοι δὲ, ἡγουν οἱ Πέρσαι, ἄρα πρωτόμοροι, πρῶτοι ληφθέντες πρὸς ἀνάγκην τοῦ μόρου καὶ τοῦ θανάτου δηλαδή περὶ τὰς Κυχρείας ἀκτὰς, οὕτως καλουμένας ἀπὸ Κύγχρου τινὸς, ἡγουν τὰς Ἀττικὰς ἢ τὰς τῆς Σαλαμῖνος. ἢ τὸ λειφθέντες διὰ διφθόγγου ἀντὶ τοῦ ἐναπομείναντες καὶ κείμενοι τεθνεῶτες περὶ τὰς ἀκτὰς τῆς Κυχρείας καὶ τῆς Σαλαμῖνος, διὰ τὴν ἀνάγκην τοῦ θανάτου. τὸ δὲ ἡέ καὶ τὸ ὁά ἀντὶ τοῦ φεῦ. Ἄλλως. τοὶ δ' ἄρα πρωτόμοροι] περὶ τῶν τεθνηκότων ἐν Σαλαμῖνι, ἥτοι οἱ πρῶτα ἀποθανόντες· τὸ δὲ ἐξῆς τούτου ἐστὶ, σκύλλονται παρ' ἀναύδων. Α. Ἰαόνων] Ἀθηναίων. εἰπὼν ὡς νῆες ἀπώλεσαν τοὺς Πέρσας ἐν ἐμβολαῖς πανωλέθροις νῦν ὥσπερ ἐρμηνεύων τὰς πανωλέθρους ἐμβολὰς φησιν ὡς οὐκ ἄλλοθεν πόθεν ἐγεγόνεισαν ἀλλ' ἢ ἀπ' Ἀθηναίων. οὗτοι γὰρ εἰσιν Ἴωνες καὶ γὰρ οἱ εἰς τὴν Ἀσίαν ἀποικίησαντες καὶ καλούμενοι Ἴωνες Ἀθηναῖοι ἦσαν, ἀπὸ Ἴωνος τοῦ ἡγησαμένου σφισὶν ὀνομασθέντες. σύνταξον δὲ οὕτως· ὡς νῆες μὲν ἀπώλεσαν αὐτοὺς ἐν πανωλέθροις ἐμβολαῖς, διὰ δὲ τῶν Ἰώνων ἐγένοντο αὐταὶ αἱ συμβολαί, ὥστε καὶ αὐτὸν τὸν Ξέρξην μόλις τὰς αὐτῶν χεῖρας φυγεῖν ὡς ἀκούομεν. Β. τυτθά] μόλις.

Pers 564 ἐκφυγεῖν] ὥστε. Β. ἀμπεδιήρεις] ἀνὰ τὰς καμπώδεις.

Pers 566 Β. κελεύθους] ὁδοὺς.

Pers 567 Β. τοὶ δ' ἄρα] ἐκεῖνοι δὲ οὓς ἄνωθεν ἔφαμεν.

Pers 568 πρωτόμοροι] ὑπῆρξαν. Β. λειφθέντες] ἐναπομείναντες ἢ κρατηθέντες.

Pers 569 ἀνάγκαν] βίαν. Β. ὁά, στένε καὶ δακνάζου] πρὸς ἑαυτὸν τοῦτο λέγει ὁ χορὸς, στέναζε καὶ δακνάζου· παραγώγως ἀντὶ τοῦ δάκνου.

Pers 570 βαρὺ δ' ἀμβόασον οὐράνι' ἄχῃ] ἀντὶ τοῦ ὀξέως κώκυσον οὐράνια ἄχῃ, ἡγουν μέχρι τοῦ οὐρανοῦ διηκέτω τὸ βόημα ἐπὶ τὰ νῦν καταλαβόντα ἡμᾶς ἄχῃ. Α. Κυχρείας] τὰς τῆς Σαλαμῖνος· ἐκαλεῖτο γὰρ οὕτω. Β. δακνάζου] ἥτοι δάκνου κατὰ παραγωγήν.

Pers 571 Β. οὐράνια] μεγάλα, ὑπερβολικά.

Pers 573 Β. τεῖνε δὲ δυσβάυκτον] τεῖνε καὶ ἐξάπλου αὐδὰν καὶ φωνὴν τάλαιναν καὶ τληπαθῇ, δυσβάυκτον καὶ θρηνητικὴν, βοᾶτιν καὶ βοητικὴν.

Pers 574 Α. τεῖνε] εἰς ὕψος αἶρε. δυσβάυκτον] δύσφημον. Β. βοᾶτιν] βοητικὴν.

Pers 575 τάλαιναν] δυστυχῇ. αὐδὰν] φωνήν. Β. γναμπτόμενοι] γναμπτόμενοι δὲ καὶ συντριβόμενοι οἱ Πέρσαι τῇ δεινῇ θαλάσσει σκύλλονται καὶ σύρονται καὶ ἐσθίονται πρὸς τῶν ἀναύδων καὶ ἀφώνων παίδων τῆς ἀμιάντου, δηλαδή θαλάσσης.

Pers 576 οὐ γὰρ μιαίνεται πώποτε καὶ πολλῶν μολυσμάτων ἐπιχυθέντων αὐτῇ. ἀναύδων δὲ παίδων τῆς θαλάσσης τῶν ἰχθύων λέγει. Α. γναπτόμενοι] κατακοπτόμενοι. ἀλὶ δεινᾷ] τοῦτο πρὸς τὸ ἄνω συνάπτεται, ἀλλήλους πρὸς θρῆνον τῶν τοῦ χοροῦ ἐπαιρόντων διὰ μέσου· τὸ δὲ δεινᾷ ἢ ἀντὶ τοῦ φοβερᾷ (τοιαύτη γὰρ ἡ θάλασσα), ἢ δεινὴν αὐτὴν λέγει διὰ τὸ πολλῶν δεινῶν ἐν αὐτῇ Πέρσας τετυχηκέαι. τὸ δὲ ἀναύδων ἀντὶ τοῦ ἀφώνων ἰχθύων, οἵτινες εἰσὶ παῖδες τῆς ἀμιάντου καὶ καθαῶς καὶ ἀθολώτου θαλάσσης. Β. δόμος] εἷς ἕκαστος.

Pers 579 στερηθεῖς] τούτου. Β. τοκῆς δ' ἄπαιδες] οἱ τοκῆς δὲ καὶ οἱ γονεῖς οἱ γέροντες ἔρρανται καὶ βρέχονται τοῖς δάκρυσιν, ὀδυρόμενοι τὰ ἐκ τοῦ δαίμονος καὶ τῆς τύχης αὐτοῖς ἐπελθόντα ἄχθῃ τὸ πᾶν δὴ κλύουσι καὶ μανθάνουσιν ἄχος.

- Pers 580 οἱ δὲ οὐκέτι περσονομοῦνται καὶ κατὰ τοὺς τῶν Περσῶν νόμους πολιτεύονται, καὶ ὑπὸ τῶν Περσῶν ἄρχονται καὶ διθύνονται· οὐδὲ δασμοφοροῦσι καὶ τοῖς τέλεσιν ὑπόκεινται ἃ ἔθος ἦν αὐτοῖς διδόναι τοῖς ἄρχουσιν· ἐφθάρησαν γάρ. Α. δαιμόνι' ἄχη] μεγάλα καὶ ἐκ δαίμονός τινος ἐπελθόντα δυσκόλου.
- Pers 582 Β. γέροντες] ἡμεῖς δηλονότι· λέγει δὲ εἰς τρίτον πρόσωπον.
- Pers 583 Β. τὸ πᾶν δὴ] τὸ συμβὰν ἐν Ἀθήναις τοῖς Πέρσαις.
- Pers 584 Β. τοὶ δ'] οἱ θανόντες οὗτοι.
- Pers 585 δὴν] τὸ δὴν ἀντὶ τοῦ ἐπιπολύ. ἐνταῦθα δὲ οὕτω κεῖται, ὥσπερ ἂν εἰ μὴδ' ὅπως οὖν ἔκειτο. οἱ γὰρ ἐν Ἀθήναις ἀπολωλότες τῶν Περσῶν οὔτε ἐπιπολὺ κατὰ τὴν Περσίδα περσονομοῦνται οὔτε τὴν ἀρχὴν ὅλως ἀπώλonton γάρ. Β. περσονομοῦνται] κατὰ τοὺς Περσῶν νόμους διάγουσιν· ἀπώλonton γάρ.
- Pers 586 Β. δασμοφοροῦσι] τέλη φέρουσι τοῖς δεσπόταις αὐτῶν.
- Pers 587 Β. οὐδ' ἐς γὰν] οὔτε εἰς τὴν γῆν προσπίπτοντες ἤγουν προσκυνοῦντες τὸν βασιλέα ἄρξονται καὶ ὑποκλιθήσονται.
- Pers 588 ἡ γὰρ βασιλικὴ ἰσχὺς ὤλετο. Α. ἐς γὰν προσπίπτοντες] ἥτοι προσκυνοῦντες τὸν αὐτῶν βασιλέα. Β. ἄρξονται] ἀρχθήσονται.
- Pers 589 Β. ἰσχὺς] τὸ μέγεθος.
- Pers 590 Β. οὐδ' ἔτι γλῶσσα] οὐδ' ἔτι ἡ τῶν Περσῶν γλῶσσα ἐν φυλακαῖς· ἡλευθέρωται γὰρ αὐτοῖς ἡ γλῶσσα πρὸς τὸ κακηγορεῖν βασιλέα.
- Pers 591 οὐδένα γὰρ νῦν δεδίασιν οἱ ὑπήκοοι, ὅτι λαὸς ἐλύθη καὶ ἔλυσεν ὑπὸ τῆς αὐτοῦ δυνάμεως τὸν ζυγὸν ὑφ' οὗ συνέιχετο τὰ πλεῖστα καὶ ὑπεκλίνετο. ἢ, ἔλυσεν τὸν ζυγὸν τῆς ἀλκῆς, ἥτοι τῆς βασιλικῆς δυνάμεως. ἡ γὰρ βασιλικὴ διόλωλεν ἰσχὺς, τῶν ἡγεμόνων καὶ τῶν ἀρχόντων δηλαδή. Α. φυλακαῖς] συντηρήσεσι. Β. ὡς ἐλύθη] ἐπεὶ ἡλευθερώθη.
- Pers 593 Β. αἵμαχθεῖσα] ἡ ἄρουρα καὶ ἡ γῆ καὶ ἡ χώρα τοῦ Αἴαντος ἡ περικλύστα καὶ περικλυζομένη τῇ θαλάσσει, δηλαδή νῆσος, ἤγουν ἡ Σαλαμίς, ἔχει τὰ σώματα τῶν Περσῶν.
- Pers 595 Α. αἵμαχθεῖσα] φονευθέντων τῶν Περσῶν καὶ αἵματος ἐντεῦθεν ῥυέντος. Β. περικλύστα] περίρρυτος.
- Pers 596 Β. τὰ Περσῶν] σώματα.
- Pers 597 Β. φίλοι, κακῶν] ὧ φίλοι, ὅστις κυρεῖ καὶ ὑπάρχει ἔμπορος τῶν κακῶν, ἤγουν ἐμπλέων τοῖς κακοῖς, γινώσκει ὅτι ὅταν ἐπέλθῃ κλύδων καὶ ζάλη τῶν κακῶν τοῖς ἀνθρώποις, φιλεῖ καὶ ἔθος ἔχει φοβεῖσθαι εἰς πάντα, ἤγουν καὶ εἰς τὰ μετὰ ταῦτα· ὅταν δὲ ὁ δαίμων καὶ ἡ τύχη εὐροῇ καὶ καλῶς καὶ εὐτυχῶς ῥέῃ καὶ ἐπέρχεται, ἔθος ἔχει, ἀπὸ κοινοῦ πάλιν, θαρρεῖν τὴν αὐτὴν εὐτυχίαν οὐριοδρομεῖν καὶ ἐς τὸ μετέπειτα.
- Pers 598 ἔθος γὰρ ἔχουσιν οἱ δυστυχοῦντες δυστυχίαν καὶ εἰς τὸ ἐξῆς φαντάζεσθαι, οἱ δὲ εὐτυχοῦντες εὐτυχίαν. Α. ἔμπειρος] συνήθης, μέτοχος. Β. ἐπίστασο] γράφεται καὶ ἐπίστασο καὶ ἐπίσταται.
- Pers 599 καὶ τὸ μὲν ἐπίστασο οὕτως εἰποῦσα ἡ Ἄτοσσα πληθυντικῶς πρὸς πάντα τὸν χορὸν, ὧ φίλοι, μεριστικῶς ἐκφέρει πρὸς ἕνα ἕκαστον, λέγουσα, ὧ φίλοι, ἐπίστασο ὅτι φιλεῖ καὶ εἴωθεν ἐκεῖνος ὁ ἄνθρωπος ὅστις ἔμπορος καὶ μέτοχος καὶ συνήθης ἐστὶ κακῶν, πάντα δειμαίνειν καὶ φοβεῖσθαι, ὅταν ἐπέλθῃ τοῖς βροτοῖς κλύδων καὶ χειμῶν κακῶν· τουτέστιν, ὁ δυστυχία κατεσχηκῶς, ὅταν ἕτερόν τινα ἴδῃ δυστυχοῦντα, αὐτὸς δυστυχεῖν

οἶται, οἰκεῖα λογιζόμενος τὰ πάθη. εἰ δὲ ἐπίσταται εἴπης, συντάξεις πρὸς τὸ ὅστις ἔμπορος κυρεῖ· ἔστι δὲ ψυχρόν· τὸ γὰρ πρῶτον κρεῖττον τοῦ δευτέρου. ὥς] ὅτι. B. φιλεῖ] εἴωθεν ἐκεῖνος ὁ ἄνθρωπος.

Pers 600 B. εὐροῇ] εἰς ἕτερον.

Pers 601 B. τὸν αὐτὸν] τὸν ὅμοιον.

Pers 602 οὐριεῖν] εὐθυδρομεῖν αὐτῷ. B. ἐμοὶ γὰρ ἤδη] ἐμοὶ, φησὶ, φόβου γέμοντα τὰ πάντα φαίνεται ἐν τοῖς ἐμοῖς ὄμμασιν ἀνταῖα καὶ ἐμφανῇ καὶ ἄντην, οἶον κατὰ πρόσωπον, ἀπὸ τῶν θεῶν.

Pers 603 τινὲς δὲ εἰς τὸ πλέα στίζοντες ὥς ἐξ ἄλλης ἀρχῆς τοῦτο συντάσσουσιν ἐν ὄμμασί τε ἀνταῖα λέγοντες, οἶον· ἐν τοῖς ὄμμασι τῶν θεῶν ἐναντία φαίνεται, τουτέστιν ἀντικειμένους ἡμῖν ὁρῶ τοὺς θεούς. A. τὰνταῖα] ἐναντία καὶ δυστυχῇ, ἃ τοῖς ἀνθρώποις οἱ θεοὶ ἐπιφέρουσιν.

Pers 604 B. ἐν ὣσί] τοῖς ἐμοῖς.

Pers 605 οὐ παιώνιος] οὐ χαρᾶς ποιητικός, ἀλλὰ λύπης. B. ἔκκληξις] ὑπερβολὴ εἰς ἔκστασιν φέρουσα τοὺς ἀκούοντας.

Pers 606 B. ὀχημάτων] ζεύγους.

Pers 607 B. χλιδῆς τε τῆς πάροιθεν] τρυφῆς καὶ θεραπείας τῆς ἀρχαίας.

Pers 608 B. ἔστειλα] ἐποησάμην.

Pers 609 εὐμενεῖς] εἰς συμπάθειαν καὶ εὐμένειαν ἡμῶν ἐπικαλουμένας ἐκεῖνον. B. μελικτήρια] θελκτήρια.

Pers 610 δέον δὲ εἰπεῖν αἵπερ πρὸς τὰ μελικτήρια ἐπήγαγεν. B. βοός τ' ἀφ' ἀγνῆς] ἀγνὴν τὴν βοῦν καλεῖ ἢ διὰ τὸ τοῖς θεοῖς ἀεὶ τὰς βοῦς θύεσθαι, ἢ διὰ τὸ ταύτην εἶναι λευκὴν· τὰ γὰρ λευκὰ καὶ καθαρὰ καὶ φωτεινὰ καὶ ἀρρύπαντα.

Pers 611 ἢ διὰ τὸ ἀγελαίαν εἶναι· τὰ γὰρ ἐν τοῖς ὄρεσι διατρίβοντα καθαρώτερα καὶ ὑγιεινότερα τῶν ἄλλων. ἢ ἀγνῆς τῆς ἀσινοῦς, καὶ μηδέ τινα βλάβην ἐχούσης, ἢ ποδὸς στερηθείσης ἢ ὀφθαλμοῦ. A. ἀγνῆς] λευκῆς· ἢ διὰ τὸ τοῖς θεοῖς εἰς θυσίαν παραλαμβάνεσθαι, ἀπὸ τούτου καὶ αὐτὴν καταχρηστικῶς ἀγνὴν καλεῖ· ἢ ἀγνῆς τῆς ἀγελαίας, παρόσον αὐταὶ τροφῆς καθαρωτάτης καὶ ποτοῦ ἀπολαμβάνουσιν· ἢ ἀγνῆς, τῆς καθαρᾶς καὶ ἀμετόχου σωματικῆς νόσου. B. τῆς τ' ἀνθεμουργοῦ] τῆς ἐξ ἀνθέων ἐργαζομένης μελίσσης.

Pers 612 παμφαῆς] λαμπρὸν, καθαρὸν. B. λιβάσιν] σταλαγμοῖς.

Pers 613 παρθένου] ἀμολύντου καὶ καθαρᾶς, διὰ τὸ τοῖς θεοῖς εἰς θυσίαν συμπαραλαμβάνεσθαι. B. ἀκήρατόν τε ποτὸν] γάνος τόδε ἀπὸ τῆς μητρὸς τῆς παλαιᾶς ἀμπέλου.

Pers 614 ἀκήρατον ποτὸν τὸν οἶνον λέγει τὸν ἔχοντα μητέρα τὴν ἄμπελον. ἀγρίας δὲ τῆς ἀγριοπωτοῦ διὰ τὴν μέθην, ἢ τῆς ἀγρίους ποιούσης τοὺς μεθύοντας, ἢ τῆς ἐν τῷ ἀγρῷ οὔσης. καὶ γὰρ ἐν τοῖς ἀγροῖς αἱ ἄμπελοι. A. ἀγρίας] ὀρεινῆς. ἢ τῆς ἀγριοποιούσης τοὺς ἀμέτρως αὐτῆς πίνοντας τὸ πόμα. B. γάνος] εὐφροσύνη.

Pers 615 εὐφραῖνον τοὺς συμπίνοντας. B. αἰὲν ἐν φύλλοισι] ἥτοι ἀεὶ θαλλούσης.

Pers 616 B. ξανθῆς ἐλαίας καρπὸς εὐώδης πάρα] πάρεστι γοῦν ταῖς ἐμαῖς χερσὶ καὶ καρπὸς ἐλαίας ξανθῆς τῆς αἰὲν θαλλούσης τοῖς φύλλοις.

Pers 617 ἀειθαλὴς γὰρ καὶ ἀεὶ τὰ φύλλα ἔχει. διὸ προσέθηκεν “ἐν φύλλοισι θαλλούσης,” πρὸς τὸν καρπὸν. οὐ γὰρ διηνεκῆς ὁ καρπός. ξανθῆς δὲ διὰ τὸ ὀπισθεν μέρος τοῦ φύλλου ὥς πρᾶσινίζον ἐμφαίνεσθαι. A. ξανθῆς] κατὰ τὸ χρῶμα. B. ἐπευφημεῖτε] ἐπάδετε.

- Pers 620 B. γαπότους] ἀντὶ τοῦ ἅς ἡ γῆ πίνει χεομένης χοάς.
- Pers 621 B. νερτέροις θεοῖς] τῷ Πλούτωνι καὶ τῇ Περσεφόνῃ καὶ τῷ Ἑρμῇ.
- Pers 622 B. πρέσβος] τιμία.
- Pers 623 A. πρέσβα] ἔντιμε. B. σύ τε πέμπε] ὁ χορός φησι πρὸς τὴν Ἄτοσσαν ὅτι σὺ θυσίαζε τοῖς καταχθονίοις θεοῖς· ἡμεῖς δὲ αἰτησόμεθα ἐν ὕμνοις τοὺς πομποὺς τῶν φθιμένων, ἥγουν τοὺς θεοὺς τοὺς κάτω πέμποντας τοὺς νεκροὺς, εἶναι κάτω τῆς γῆς πραεῖς πρὸς τὸν Δαρεῖον, ὥστε συγχωρῆσαι αὐτὸν πρὸς ἡμᾶς ἐλθεῖν.
- Pers 624 A. θαλάμους] εἰς τοὺς ὑπὸ γῆς κευθμῶνας. B. πομποὺς] ἀγωγούς.
- Pers 626 B. εὐφρονας] εὐμενεῖς.
- Pers 627 B. ἀλλὰ χθόνιοι δαίμονες] ἀλλ', ὧ χθόνιοι θεοὶ, γῆ τε καὶ Ἑρμῇ καὶ ὧ Πλούτων, βασιλεῦ τῶν νεκρῶν, πέμψατε ἐς φῶς, ἥγουν ἐνταῦθα πρὸς ἡμᾶς, ἀπὸ τῶν κάτω τὴν ψυχὴν τοῦ Δαρείου.
- Pers 628 εἰ γάρ τι ἄκος τῶν ἡμετέρων κακῶν πλέον καὶ ἐπέκεινα οἶδεν, ἥγουν νικῆσαν τὰ ἡμῶν κακὰ, μόνος ἂν οὗτος ἀπὸ τῶν ἀνθρώπων εἴποι τὸ πέρας καὶ πῶς αὐτὰ καὶ πότε καὶ τίνι τρόπῳ ἐκφύγωμεν. A. βασιλεῦ] Ἀἰδωνεῦ.
- Pers 629 ἐνέρων] νεκρῶν. B. ἔνερθεν] ὑπὸ τῶν κάτω.
- Pers 630 ψυχὴν] τὴν τοῦ Δαρείου. B. οἶδε] ὁ Δαρεῖος.
- Pers 631 πλέον] ἢ ἕτερός τις ἂν εἰπεῖν ἔχοι. B. ἧ ῥ' αἶει μου μακαρίτας] ἄρα ἀκούει μου ὁ μακαρίτης Δαρεῖος, ὁ ἰσόθεος βασιλεὺς, ἰέντος καὶ πέμποντος τὰ βάρβαρα λόγια σαφηνῇ καὶ σαφῇ· οὐ γὰρ δυσνόητα ταῦτά φημι τὰ ποικίλα βάγματα καὶ φωνήματα, τὰ αἰανῇ καὶ σκοτεινὰ καὶ θλίψιν καὶ ἀχλὺν ἐμποιοῦντα τοῖς κλαίουσιν.
- Pers 633 ἰστέον δὲ ὅτι μακαρίτης ὁ τεθνεὺς, μακάριος ὁ ζῶν. A. ἰσοδαίμων] ἰσόθεος. B. σαφηνῇ] δῆλα αὐτῷ.
- Pers 634 B. ἰέντος] πέμποντος.
- Pers 635 τὰ παναίολ'] τὰ ποικίλα τῷ θρήνῳ. B. αἰανῇ] ἀχλύος γέμοντα.
- Pers 636 βάγματα] φωνήματα. B. παντάλαιν' ἄχη] πανάθλια.
- Pers 637 δεῖ πανταλαίνου εἶναι, ἢ παντάλαινα. εὐρηται δὲ ἐν πολλοῖς καὶ καλοῖς βιβλίοις οὕτω, καὶ μὴ οἰηθῇ τις παντάλανα εἶναι ἄξιον γράφεσθαι. B. ἀλλὰ σύ μοι, γὰρ] ἀλλὰ σύ μοι, ὧ γῆ, καὶ ἄλλοι ἡγεμόνες τῶν χθονίων καὶ τῶν νεκρῶν, τὸν μεγαλαυχῇ δαίμονα Δαρεῖον ἐρχόμενον ἐκ τῶν τοῦ Ἄιδου δόμων αἰνέσατε, ἥγουν συναινέσατε, καὶ συναρῆξατε αὐτῷ ποιῆσαι τοῦτο.
- Pers 639 τὸν καταχθόνιον οὖν Δαρεῖον αἰνέσατε ἐξ Ἄιδου δόμων μολεῖν, τὸν Σουσιγενῇ θεὸν τῶν Περσῶν, ἥγουν τὸν Δαρεῖον. A. μεγαλαυχῇ] μεγαλοδυνάμενον.
- Pers 641 B. ἰόντ'] ἐλθόντα.
- Pers 642 δέον ἰέναι εἰπεῖν πρὸς τὴν μετοχὴν ἐξήνεγκεν. αἰνέσατ'] θελήσατε, ἀποδέξασθε. ἐκ δόμων] τῶν ὑπὸ γῆν. B. Σουσιγενῇ] τὸν ἐν Σούσοις γεννηθέντα.
- Pers 643 B. πέμπετε δ' ἄνω] δι' ἱκεσίων.
- Pers 644 B. ἧ φίλος ἀνὴρ] ὄντως φίλος ἦν ἀνὴρ ἐμοὶ ὁ Δαρεῖος, ὄντως φίλος καὶ ὁ τάφος ὃς κρύπτει τὰ φίλα ἤθη, τουτέστι τοὺς τρόπους τοῦ Δαρείου τοὺς προσφιλεῖς ἐμοί.
- Pers 646 ὄχθον γὰρ τὸν τάφον καλεῖ διὰ τὸν ἀναχωματισμόν. A. ἧ] ὄντως. ὄχθος] τάφος. B. κέκευθεν] ἔκρυπεν.

- Pers 647 B. Ἀϊδωνεύς δ' ἀνίει Δαρεῖον οἷον ἄνακτα Δαρείαν] ὁ Ἀϊδωνεύς δὲ ὁ ἀναπομπὸς τῶν νεκρῶν ἀνίει καὶ ἀναπέμψει καὶ ἀναδώσει τῆς γῆς τὸν Δαρεῖον βασιλέα οἷον, τὸν καὶ Δαρείαν κεκλημένον.
- Pers 649 ἢ τὴν Δαρείαν ψυχὴν ἀναπέμψει ὁ Ἄιδης τούτου ἔξωθεν. A. οἷον ἄνακτα] τὸν μέγαν, ἢ τὸν μόνον τῷ ὄντι βασιλέα.
- Pers 651 Δαρείαν] οὐ μόνον Δαρεῖος, ἀλλὰ καὶ Δαρείαν γράφεται. B. θεομήστωρ δ' ἐκικλήσκειτο] θεομήστωρ τε καὶ τὰ θεῖα βουλευόμενος ἐκαλεῖτο τοῖς Πέρσαις· οὐ μόνον δὲ ἐκαλεῖτο τοῦτο, ἀλλὰ καὶ θεομήστωρ ὑπῆρχεν, ἐπεὶ εὖ καὶ καλῶς ἐποδῶκει καὶ ὑπὸ τὸν ἑαυτοῦ πόδα ἡνιόχει ἢ ἀνεπτέρου καὶ ταχύτατον ἐποίει τὸν στρατόν.
- Pers 654 A. θεομήστωρ] θεὸς κατὰ τὰς βουλὰς. B. ἔσκειν] ὑπῆρχεν.
- Pers 656 B. ἐποδῶκει] διώκει. B. βαλὴν ἀρχαῖος] βαλὴν ὁ βασιλεὺς λέγεται.
- Pers 657 Εὐφορίων δέ φησι Θουρίων εἶναι τὴν διάλεκτον. φησὶν οὖν, ὧ ἀρχαῖε βασιλεῦ, ἰκοῦ καὶ παραγενοῦ καὶ ἐλθὲ ἐπ' ἄκρον κόρυμβον, ἥγουν ἐπὶ τὴν ἄκραν ἐξοχὴν καὶ περιωπὴν τοῦ τάφου, αἰείρων καὶ ἐπαίρων καὶ κινῶν τὴν εὐμαριν καὶ τὸ ὑπόδημα τοῦ ποδός, κροκόβαπτον καὶ ἐρυθρὸν καὶ βασιλικόν. ἔστι δὲ τοῦτο περίφρασις, πιφαύσκων καὶ δεικνύων καὶ ἀναφαίνων τὸν φάλαρον καὶ τὸν λόφον τῆς βασιλικῆς τιάρας καὶ περικεφαλαίας. περιφραστικῶς δὲ τὸ βασιλικὸν στέμμα φησί. A. βαλὴν] βασιλεὺς κατὰ Θουρίων γλῶσσαν, ὥς φησιν Εὐφορίων. B. κόρυμβον] ἐξοχήν.
- Pers 659 B. ὄχθου] τοῦ τάφου. κροκόβαπτον] πορφυροῦν. B. εὐμαριν] εἶδος ὑποδήματος.
- Pers 660 αἰείρων] κινῶν. B. τιάρας] στεφάνου.
- Pers 661 B. φάλαρον] τὴν ἐξοχήν.
- Pers 662 πιφαύσκων] φαίνων. B. βάσκε πάτερ] βάσκε καὶ πορεύθητι, ὧ Δαρεῖε δέσποτα, ὅπως κλύης καὶ ἀκούσης καὶ μάθης καινὰ καὶ ἀλλόκοτα καὶ νέα ἄχῃ τοῦ Ξέρξου.
- Pers 663 ὡς ἐπωδῇ δὲ κέχρηται τῷ “βάσκε πάτερ Δαρείαν.” A. βάσκε] ἐλθέ. ἄκακε] πρᾶε. B. ὅπως] ἵνα.
- Pers 664 καινὰ] παράδοξα. B. δεσπότου] τοῦ Ξέρξου.
- Pers 666 B. στυγία γάρ τις] ἐπιτετάνυσται γὰρ καὶ ἐξήπλωται στυγερά καὶ μισητή τις ἀχλὺς καὶ θλίψις.
- Pers 667 πᾶσα γὰρ νεολαία καὶ ἡ τῶν Περσῶν ἡλικία καὶ νεότης ἐξαπόλωλε καὶ παρώχετο. A. στυγία] μισητή. B. πεπόταται] ἐπικρέμαται τοῖς ὅμμασιν ἡμῶν.
- Pers 668 B. νεολαία] ἡ νεότης.
- Pers 669 B. τί τάδε δυνάτα, δυνάτα—δίδυμα] τί, ὧ δυνάστα, τάδε τὰ δίδυμα καὶ διπλᾶ ἀμάρτια καὶ ἀμαρτήματα διάγοιεν καὶ διάγουσι περὶ τῇ σῇ γῇ τῇδε.
- Pers 675 συντάσσεται δὲ καὶ τῇδε, τὸ τάδε πρὸς τὸ τῇ γῇ ἀποδιδόμενον. δίδυμα δὲ ἢ διὰ τὸ ἐπὶ Δαρείου μὲν τριάκοντα φονευθῆναι χιλιάδας, νῦν δὲ ἐπὶ τοῦ Ξέρξου τριάκοντα μυριάδας ἢ ὅτι Ξέρξου καὶ Πέρσου τινὸς εἰσὶν αἱ ἀμαρτίαι καὶ ἀτυχίαι ἡρμοσμένοι ὁμοῦ· ἢ τὰ δίδυμα, τὰ ἐν Πλαταιαῖς γεγεννημένα καὶ ἐν Σαλαμῖνι κακά. τὸ δὲ δυνάτα ἀντὶ τοῦ δυνάστα. A. δίδυμα] διπλᾶ.
- Pers 676 δίδυμα λέγει διὰ τὸ κατὰ γῆν καὶ κατὰ θάλασσαν ἀλῶναι Πέρσας. τὸ δαμάρτια δὲ διαμάρτια ἔστι καὶ κατὰ συναίρεσιν γέγονε δαμάρτια. B. ἀμαρτία] ὁμοῦ ἡρμοσμένα.
- Pers 677 γράφεται καὶ ἀμαρτήματα. A. ἐξέφθινθ'] ἐφθάρησαν.
- Pers 679

τρίακαλμοι] τριήρεις. Β. ὦ πιστὰ πιστῶν] τὸ τοῦ Δαρείου εἶδωλον ἐξ Ἄιδου ἀνελθόν φησι πρὸς τοὺς Πέρσας, ὦ πιστὰ γεννήματα καὶ ἀνατροφαὶ πατέρων πιστῶν ἐμοὶ, ὦ πιστῶν πατέρων πιστὰ ἐμοὶ τέκνα, πιστοὶ υἱοὶ, ἥλικές τε καὶ ἰσήλικες τῆς ἐμῆς ἡλικίας, τίνα πόνον καὶ κακοπάθειαν πάσχει ἡ πόλις καὶ στενάζει καὶ οἶον ἐκ τῶν ὀδυρμῶν κέκοπται καὶ χαράσσεται ἡ γῆ κάτωθεν.

Pers 681 τοῦτο δὲ εἶρηκεν, ὅτι ἐκ τῶν πολλῶν ὑμῶν στεναγμῶν ἡ γῆ ῥαγεῖσα ἀνέδωκέ με. Α. ὦ πιστὰ πιστῶν] ὥσπερ φαμέν κάλλιστοι καλλίστων, βουλόμενοι μεγίστην ὑπεροχὴν δηλῶσαι, τοιοῦτόν ἐστι καὶ τὸ νῦν τὸ πιστὰ πιστῶν. δηλοῖ δὲ ἐντεῦθεν τὴν θαυμασίαν καὶ μεγίστην αὐτῶν πίστιν, ἣν πρὸς αὐτὸν ζῶντα ἐκέκτηντο καὶ θανόντα ἔχουσιν. Β. κέκοπται] ἡφάνισται.

Pers 683 χαράσσεται] διασχίζεται τοῖς θρήνοις. Β. λεύσσων δ' ἄκοιτιν] ἐγὼ δὲ βλέπων ἐγγὺς τοῦ ἐμοῦ τάφου παρακαθημένην τὴν ἐμὴν ὁμόκοιτον γυναῖκα καὶ σύζυγον, φοβοῦμαι μὴ τι κακὸν αὐτῇ ἐπιγέγονε.

Pers 684 τὰς χοὰς δὲ, ἥτοι τὰς θυσίας ἃς ἐμοὶ ἔθυσεν ἱλαστηρίους ἐδεξάμην. Α. ἄκοιτιν] ὁμόζυγον. Β. ταρβῶ] ἐκπλήττομαι.

Pers 685 Β. πρευμενῆς] συμπαθῆς καὶ ἴλεως. Β. ὑμεῖς δὲ θρηνεῖτ' ἐγγὺς] ὑμεῖς δὲ ἐγγὺς ἐστῶτες τοῦ ἐμοῦ τάφου θρηνεῖτε καὶ καλεῖσθε καὶ ἀνακράζετέ με ἐξελθεῖν ἐκ τοῦ Ἄιδου ὀρθιάζοντες καὶ μεγάλως ἠχοῦντες καὶ θρηνοῦντες ἐν γόοις ψυχαγωγοῖς, ἥγουν τοῖς τὰς ψυχὰς ἐκ τοῦ Ἄιδου ἀνακομίζουσιν.

Pers 686 οὐκ ἔστι δὲ ῥάδιον τὸ ἐξελθεῖν με ἀπὸ τοῦ τάφου οὐδὲ δυνατόν. Α. ὀρθιάζοντες] ἠχοῦντες.

Pers 687 Β. οὐκ εὐέξοδον] ἀλλὰ δυσέξοδον, ἥγουν ὅθεν οὐ δυνατόν ταχέως ἐξιέναι.

Pers 688 ἀπολογεῖται δὲ ὡς βραδύνας. Α. οὐκ εὐέξοδον] τὸ πρὸς ἡμᾶς ἐλθεῖν. ἥγουν οὐκ ἔστιν ἐξ Ἄιδου πρὸς τὸ φῶς ὁδὸς ῥάστη. Β. ἄλλως τε πάντως] καὶ ἄλλως δὲ, φησὶν, οἱ κάτωθεν τῆς γῆς θεοὶ, οἶον ὁ Πλούτων καὶ ἡ Περσεφόνη, καὶ οἱ τῶν νεκρῶν ἀπλῶς κυριεύοντες ἀμείνους καὶ βελτίονες καὶ ἐτοιμότεροί εἰσιν εἰς τὸ λαβεῖν παρ' αὐτοῖς τοὺς ἀνθρώπους καὶ κατέχειν ἐν τῷ Ἄιδῃ παρὸ μεθιέναι καὶ καταλεῖψαι καὶ ἑᾶσαι αὐτοὺς ἀνελθεῖν εἰς τὴν γῆν ἄνωθεν.

Pers 689 Α. ὅμως δ' ἐκείνοις] ἥτοι μέγα ἐγὼ δυνηθεὶς ἐν τοῖς κάτω θεοῖς οἷα βασιλεὺς, καὶ παρ' ἐκείνων τιμώμενος καὶ μὴ λογιζόμενος ὡς οἱ λοιποὶ τῶν τεθνεώτων ἦκω.

Pers 691 Α. τάχυνα δ'] ἐτάχυνα δὲ, ὡς μὴ μεμφθῶ τοῦ χρόνου καὶ τῆς βραδυτήτος ἔνεκα.

Pers 692 Α. τάχυνε] ἥγουν ταχέως λέγε, ὡς μὴ μεμφθῶ ἔνεκα τοῦ χρόνου. Ρ. ἄμεμπτος ὦ χρόνου] ἵνα μὴ μέμψησθε ἐμοὶ τῆς ἀργίας. μὴ λάβης δὲ ἔξωθεν τὸ ἔνεκα, ἀλλ' οὕτως σύνταξον, ἵνα ὦ ἄμεμπτος τοῦ χρόνου, ἥγουν ἵνα μὴ παρ' ὑμῶν λάβω μέμψιν χρόνου. Β. νεοχμὸν] νέον.

Pers 693 ἐμβριθὲς] μέγα. Β. σέβομαι] ὑποστέλλομαι.

Pers 694 προσιδέσθαι] σέ. Β. ἀρχαίῳ] ὦ πάλαι πρὸς σε ἐχρώμην.

Pers 696 τάρβει] αἰδοῖ, φόβω, ὑποστολῇ. Β. μακεστῆρα] μακρόν.

Pers 698 Β. πάντα] ἅ βούλει.

Pers 699 τὴν ἐμὴν αἰδῶ] ἥγουν τὴν πρὸς ἐμὲ ὑποστολήν. Β. δέομαι μὲν χαρίσασθαι] τοῦτό φησι, δέδια μὲν τὰ κατὰ χάριν εἰπεῖν σοι, ἐφ' ᾧ θέλξαι τὴν σὴν ψυχὴν, δέδοικα δὲ καὶ ἀληθεῦσαι· λυπηθήσῃ γάρ.

Pers 700

Α. δείομαι μὲν] ὀκνῶ τὸ σὸν θέλημα τελέσαι. τὸ δέ ἐστι, μὴ ἔχειν ἐμὲ πρὸς σε ὑποστολὴν. ὀκνῶ δὲ λόγον πρὸς σὲ ἄραι, ἐπειδὴ μέλλω λέξειν δύσλεκτα καὶ κακόφημα καὶ δυστυχῇ τοῖς φίλοις, ἥτοι ὑπὲρ τοῦ σοῦ υἱοῦ. Β. ἀλλ' ἐπεὶ δέος] εἰπόντος τοῦ χοροῦ τὰ προειρημένα φησὶ πρὸς αὐτὸν ὁ Δαρεῖος, ἀλλ' ἐπεὶ φοβῇ, ἔασον τοῦτο.

Pers 703 εἶτα στρέφει τὸν λόγον πρὸς τὴν Ἀτοσσαν, καὶ φησιν, ὦ εὐγενὲς γύναι ξύννομε καὶ ξυμμερίστρια τῶν ἐμῶν λέκτρων, παυσαμένη τῶνδε τῶν θρήνων, φανερόν τί μοι εἶπε, ἵνα μάθω τί πάσχετε. Α. παλαιῶν σοι φρενῶν] παλαιῶν φρενῶν τῶν πάλαι προσόντων σοι ὑπὲρ τῆς ἐμῆς αἰδοῦς λογισμῶν. Β. ἀνθρώπεια δ' ἄν τοι] ὁ Δαρεῖος παραμυθούμενος τῇ αὐτοῦ γυναικί φησιν ὅτι ἀνθρώπεια πῆματα τύχοι καὶ ἐπέλθοι πολλάκις ἐν τοῖς βροτοῖς.

Pers 706 ἢ οὕτως, ἀνθρώπινα καὶ οὐ καὶνὰ ἂν τοῖς βροτοῖς τύχοι καὶ ἐπέλθοι ἐν πῆματι καὶ ἐν βλάβῃ. ὥς γὰρ ἄνθρωποι πάσχουσι καὶ τὰ αὐτῶν πῆματα, οὐ θεῖά τινα, ἀλλ' ἀνθρώπινα κέκληνται. Α. ἀνθρώπεια] ὑπάρχουσι. πῆματα] αἱ δυστυχίαι. βροτοῖς] διὸ μὴ ὑποσταλεῖσα λέγοις. Β. πολλὰ μὲν γὰρ ἐκ θαλάσσης] πολλὰ μὲν γὰρ κακὰ ἐκ τῆς θαλάσσης, πολλὰ δὲ ἐκ τῆς γῆς τοῖς ἀνθρώποις ἐπέρχονται, ἦν ὁ μᾶσσων καὶ ὁ μεῖζων βίος ἐκταθῇ πρόσω, ἥγουν ἐν μακρῷ τοῦ βίου χρόνῳ πολλὰ κακὰ τοῖς ἀνθρώποις γίνηται.

Pers 707 Α. μᾶσσων] μεῖζων.

Pers 708] βίος] αὐτῶν. ταθῇ] προέλθῃ. Β. ὑπερσχῶν] ὑπερβαλλόμενος.

Pers 709 ὄλβον] εὐδαιμονίαν. πότμῳ] τύχῃ. Β. ἕως] μέχρις.

Pers 710 Β. βάθος] πέλαγος.

Pers 712 Β. πάντα] ὃν βούλει.

Pers 713 Β. ὥς εἶπεῖν ἔπος] ὥς ἐν συντόμῳ λόγῳ περιλαβεῖν καὶ εἶπεῖν συλλήβδην πάντα, ὥς καὶ παρὰ τῷ Εὐριπίδῃ οὐκ ἔστιν οὐδὲν δεινὸν ὧδ' εἶπεῖν ἔπος.

Pers 714 Α. λοιμοῦ τις ἦλθε] ταραχῇ, ἐμφύλιος πόλεμος.

Pers 715 ἀντὶ τοῦ φθορὰ εἶπε σκηπτὸν ὥς γὰρ ἐκεῖνος, εἴ τις ἐπιδράττεται, καίει καὶ φθείρει καὶ ἀφανίζει, οὕτω καὶ ὁ λοιμός. Α. τίνι τρόπῳ] διαπεπόρθηται. τις ἦλθε σκηπτὸς] ἥγουν ἐπῆλυσεν δίκην σκηπτὸς ἐπιοῦσα. σκηπτὸς] ἀφανισμός. στάσις] μάχη. Β. τίς δ' ἐμῶν] λέγουσι τὸν Δαρεῖον ἐσχηκέναι παῖδας ζ', Σμέρδιν καὶ ἄλλους διαφόρους ἀπὸ διαφόρων παλλακῶν.

Pers 717 τὸν Ξέρξην δὲ μόνον σχεῖν παῖδα ἐν τῇ βασιλικῇ ἀρχῇ, ὃς καὶ βασιλεὺς ἀνηγορεύθη. νόμος μὲν γὰρ τοῖς Πέρσαις τὸν πρῶτον υἱὸν τοῦ βασιλέως ἀναγορεύεσθαι βασιλέα. προετιμήθη δὲ ὁ Ξέρξης, εἰ καὶ ὕστερος ἦν διὰ τὸ ἐν τῇ βασιλείᾳ γεννηθῆναι. ἐπτα οὖν ὄντων τῶν υἱῶν Δαρείου, καὶ οὐ τοῦ Ξέρξου, ἄλλου τινὸς προτέρου ὑπάρχοντος τῶν ὄλων, διὰ τοῦτο καὶ ὁ Δαρεῖος ἠρώτησε τίς τῶν ἐμῶν υἱῶν ἐστρατηλάτει; Ο.Ρ. οὐ γὰρ μόνον τὸν Ξέρξην Δαρεῖος εἶχεν υἱὸν, ἀλλὰ καὶ ἄλλους. Β. θούριος Ξέρξης] Ξέρξης ἐρμηνεύεται στρατηγικώτατος διὸ καὶ θούριον αὐτὸν εἶπεν. Ρ. ὀρμητικὸς πρὸς πόλεμον. Β. ἡπίρου πλάκα] τῆς γῆς τὸ ἐξάπλωμα. περιφραστικῶς δὲ τὴν γῆν τῶν Περσῶν φησὶ πᾶσαν. Α. πλάκα γὰρ φασὶ πάντα τὸν ἐπίπεδον καὶ πλατὺν τόπον. Ρ. πεζὸς ἢ ναύτης] ἥτοι διὰ ξηρᾶς, ἢ διὰ θαλάσσης τήνδε τὴν πεῖραν ἐμώρανε, ἀντὶ τοῦ μωρὰν τινα καὶ ἀβούλως καὶ ἀπερίσκεπτος ταύτην τὴν πεῖραν παρήγαγε.

Pers 719 τὴν πρὸς τοὺς Ἀθηναίους δὲ φησιν ἐκστρατεῖαν. ἢ πεῖραν τὴν βλάβην. Α. πεῖραν] ἔργον. τὸ πεῖραν τήνδ' ἐμώρανε τάλας εἰς ἀμφοτέρω λάμβανε, εἰς τε τὸ πεζὸς καὶ εἰς τὸ ναύτης.

μωρία γὰρ ἦν ἀληθῶς τὸ πᾶσαν τὴν Ἀσίαν κενῶσαι ἀνδρῶν. ἐμώρανε] μετὰ μωρίας ἐποίησε. B. διπλοῦν μέτωπον] καὶ τάγμα δὲ ἦν διπλοῦν, ἥτοι καὶ πεζὸν καὶ ναυτικὸν καὶ διπλοῖ στρατηγοὶ καὶ ἡγεμόνες καὶ βασιλεῖς ἦσαν, καὶ τὰ ἀμφοτέρωτερά τε γῆν καὶ θάλασσαν.

Pers 720 συνεστρατήγει γὰρ τῷ Ξέρξῃ ὁ Μαρδόνιος. A. ἀφελὴς δοκεῖ ἡ τοιαύτη ἀπόκρισις· ἐπειδὴ γὰρ δύο στρατεύματα ἔμελλεν εἰπεῖν, περιττὸν ἦν τὸ διπλοῦν μέτωπον. ἀνάγκη γὰρ τὰ δύο στρατεύματα καὶ δύο μέτωπα ἔχειν. δυοῖν] τῷ πεζῷ καὶ τῷ ναυτικῷ. B. ἤνυσεν] ἐδυνήθη, ἴσχυσεν.

Pers 721 B. ὥστ' ἔχειν πόρον] ὥστε συνέχειν τὸν πόρον καὶ ἐπέχειν τὸ ὕδωρ.

Pers 722 A. γνώμης δέ που] ἀντὶ τοῦ ἴσως καὶ συνήργησεν αὐτῷ τις δαίμων καὶ συνεβοήθησε.

Pers 724 Βόσπορον δὲ λέγει τὸν Ἑλλήσποντον. A. που] ἴσως. δαιμόνων] ἔφορος κακῶν. συνήψατο] συνεπελάβετο. B. μέγας τις ἦλθε] εἰπούσης Ἀτόσσης ὡς τῆς τοιαύτης βουλῆς θεὸς τις ἔφορος κακῶν αὐτῷ συνήψατο καὶ πρὸς αὐτὴν ὥρμησε, θέλων αὐτὸν ἀπολέσαι, σχετλιάζων ὁ Δαρεῖός φησι, μέγας τις δαίμων ἐπῆλθεν αὐτῷ, τουτέστιν ὁ ἐνσκήψας αὐτῷ βάσκανος δαίμων μέγας καὶ δεινὸς ἦν, ὥστε μὴ φρονεῖν τὸν Ξέρξην· καλῶς μετατρέπων αὐτοῦ τὸν νοῦν, καὶ ἂν αὐτὸν εἰς δυστυχίαν βαλεῖν ἔμελλε, ταῦτα ποιῶν αὐτὸν βουλεύεσθαι.

Pers 725 ἦλθε] τῷ Ξέρξῃ. φρονεῖν] αὐτόν. B. ὡς ἰδεῖν] ὁποῖον καὶ εἰς τέλος παρήγαγε, δεινὸν τινα τῷ ὄντι ὄλεθρον.

Pers 726 A. ὡς ἰδεῖν] ναὶ μέγας. ἤνυσεν] ἔπραξεν περὶ αὐτόν. B. πράξασιν] παθοῦσι.

Pers 727 B. ναυτικὸς στρατὸς] τοῦτό φησιν, ὅτι ὁ τῶν Περσῶν ναυτικὸς στρατὸς ἀφανισθεὶς ἐν τῇ θαλάσῃ παρὰ τῶν Ἑλλήνων γέγονεν ἀπωλείας καὶ φθορᾶς αἴτιος καὶ τῷ πεζῷ στρατεύματι.

Pers 728 οἱ γὰρ Ἀθηναῖοι πρῶτον μὲν τοὺς ἐν τῇ θαλάσῃ ἀνεῖλον Πέρσας, εἴθ' οὕτως πρὸς τοὺς πεζοὺς ἐφορμήσαντες τούτους ἀπέκτειναν. τῶν ναυτικῶν γὰρ φθαρέντων οἱ ἐν τῇ Ψυτταλείᾳ Πέρσαι, (ἥτις ἐστὶ νῆσος τῆς Σαλαμίνος παρακειμένη) εὐάλωτοι γεγόνασιν. A. τουτέστιν ἀπολωλεκότες Ἑλληνες πρῶτον τὸ ναυτικὸν Ξέρξου, ὕστερον ἐπὶ τὸ πεζὸν ὥρμησαν, δειλίᾳ κατασχεθὲν ὑπὸ τῆς τοῦ ναυτικοῦ συμφορᾶς. ὥστε ἐπειδὴ πρῶτον αὐτοὶ ἀπώλλυντο καὶ τοὺς ἐν γῇ ἀπώλεσαν, φόβον εἰς αὐτοὺς ἐμβалόντες ἐν ταῖς αὐτῶν συμφοραῖς, ὡς μετ' ὀλίγον αὐτοὶ ἀπολεσθήσονται. κακωθεῖς] ἡττηθεῖς, δυστυχήσας. B. παμπήδην] παντελῶς.

Pers 729 δορὶ] τῶν Ἑλλήνων. B. πρὸς τάδ'] ναί.

Pers 730 ὡς] ὥστε. B. ὃ πόποι κεδνῆς ἀρωγῆς] φεῦ ἔνεκα τῶν καλλίστων καὶ γενναιοτάτων ἀνδρῶν, οὓς ἀπώλεσε.

Pers 731 τὸ γὰρ κεδνῆς ἀρωγῆς καὶ ἐπικουρίας στρατοῦ οὐδὲν ἄλλο ἐστὶν ἢ τῶν φρονιμωτάτων καὶ πολεμικωτάτων ἀνδρῶν. ὅτι δὲ ἐστὶ τοῦτο μαρτυρεῖ καὶ τὸ “οἶαν ἄρ' ἦβην “ξυμμάχων ἀπώλεσε,” ὃ προῖων λέγει. B. Βακτρίων δ' ἔρρει] τῶν Βακτρίων δὲ ἔρρει καὶ ἐφθάρη πᾶς δῆμος ὁ πανώλης ἥτοι ὁ ἀνδρεῖος καὶ πολεμικὸς, οὐδέ τις γέρων ἀπώλετο, τουτέστι πάντες οἱ νέοι ἐφθάρησαν, γέρων δὲ οὐδεῖς.

Pers 732 τοὺς γὰρ νέους μόνους ὁ Ξέρξης ἐστρατολόγησε, τοὺς δὲ γέροντας, ὡς ἀσθενεῖς ὄντας καὶ μὴ δυναμένους κινῆσαι ὄπλα, κατέλειψε τῇ Περσίδι χώρα ἐπιτηρητάς τε καὶ φύλακας. A. πανώλης] πανώλεθρος. γέρων] ἔρρει, ἀλλὰ πᾶσα ἡ νεότης. B. μονάδα δὲ] μεμονωμένον δὲ φασὶ τὸν Ξέρξην ἀπομεῖναι καὶ ἔρημον οὐ μετὰ πολλῶν ἀνδρῶν

διαπερᾶσαι τὸν Ἑλλήσποντον, τὴν ζευκτηρίαν δηλαδή τὴν ἐν δυοῖν μέρεσι κειμένην καὶ συζευγνῦσαν αὐτόν· λέγει δὲ τὴν Ἀσίαν καὶ τὴν Εὐρώπην.

Pers 734 A. μεμονωμένον· τοῦτο δὲ λέγει οὐχ ὡς μόνου Ξέρξου σωθέντος, ἀλλ' ἐπειδὴ μετ' ὀλίγων πάνυ ὑπέστρεφε, διὰ τοῦτο μονάδα φησὶν ὁ ἄγγελος. B. ποῖ τελευτᾷ] ἀπολέλειπται ἐκεῖνος. σωτηρία] αὐτῷ. B. γέφυραν ἐν δυοῖν ζευκτηρίαν] τὸν Ἑλλήσποντον, ὃς ζεύγνυσιν Ἀσίαν καὶ Εὐρώπην.

Pers 736 ζυγὸς γὰρ οἶον ἐγένετο ταῖς δυσὶν ἡπείροις. A. ἄσμενον μολεῖν] φησὶν ὁ ἄγγελος. ἐν δυοῖν ζευκτηρίαν] ἥτοι τὸ ἐν Ἀσίᾳ καὶ Εὐρώπῃ ζεῦγμα. τὸν γὰρ Ἑλλήσποντον, ὅστις ἐστὶν ὄρος τῶν δύο ἡπείρων, ἔζευξεν. B. τήνδε] τὴν Ἀσίαν.

Pers 737 ἐτήτυμον] ἀληθές ἐστι. B. σαφηνῆς] ἀληθής.

Pers 738 στάσις] ἀμφιβολία. B. φεῦ, ταχεῖα] ὡς τοῦ Δαρείου χρησμὸν εἰπόντος καὶ οἶον προμαντευσαμένου τὸν Ξέρξην ἀποβαλεῖν πολὺν λαόν.

Pers 739 A. ταχεῖα γ' ἦλθε χρησμῶν πρᾶξις] ταχέως ἐπράχθησαν οἱ χρησμοί, οὓς αὐτὸς ζῶν ἐδεξάμην. B. τελευτήν] τέλος.

Pers 740 B. ἡῦχουν] ἐθάρρουν. ἐκτελευτῆσαι] ἐκτελέσαι. B. ἀλλ' ὅταν] ἀλλ' ὅταν σπεύδῃ τις εἰς καλόν, ἢ εἰς κακόν, ὁ θεὸς αὐτοῦ ἐπιλαμβάνεται.

Pers 742 ἢ, ὅταν ἐπὶ τὰ χεῖρω ἐπείγεται, τότε συνεφάπτεται καὶ συνεπείγεται αὐτῷ καὶ ἡ Ἑρινὺς ἡ τιμωρητικὴ καὶ ἡ ἔφορος τῶν κακῶν θεός. A. σπεύδῃ] πρὸς τὸ κακόν ἢ πρὸς τὸ καλόν. τὸ ἐὰν σπεύδῃ τις εἰς κακόν, καὶ ὁ θεὸς συνάπτεται αὐτῷ τῆς σπουδῆς. τὸ δὲ νέω ἀντὶ τοῦ νηπιώδει, ἢ τὸ τάδε ἀντὶ τοῦ τὰ παρόντα κακά. ὅπερ εἰ οὕτως εἴποις, νοήσεις τὸ οὐ κατειδώς οὕτως, ἀντὶ τοῦ οὐ γινώσκων. τὸ ἐὰν τις πρὸς τὸ κακόν σπεύδῃ, καὶ ὁ θεὸς αὐτῷ τῆς σπουδῆς συνάπτεται, ἦνυσε τὰ παρόντα κακά. B. νῦν κακῶν] ἔοικεν εὐρεθῆναι καὶ ἀνοιχθῆναι τοῖς φίλοις ἅπασιν ἐμοῦ ἢ τῶν κακῶν πηγῇ.

Pers 743 Ἄλλως. ὡς ἡ πηγὴ τὸ μὲν τοῦ ὕδατος ἀναδίδωσιν, ἄλλο δὲ μετ' αὐτὸ ἀναβλύζει, οὕτω καὶ ἐνταῦθα. A. ὅστις Ἑλλήσποντον] ὅστις ὁ Ξέρξης ἤλπισε σχῆσιν καὶ κρατήσιν ὡς δοῦλον ἐν δεσμοῖς τὸν ἱερὸν Ἑλλήσποντον.

Pers 745 ἱερὸν δὲ τοῦτόν φησι, διὰ τὸ ἰδρῦσθαι αὐτόθι Διὸς ἱερὸν, ὡς Μνασέας φησὶν. ἢ τὸν ἀνειμένον ἀκωλύτως ὡς τὸν ἱερὸν ἰχθὺν φέρεσθαι. A. ἢ ὡς ὅτι θεῖαι δυνάμεις ἐπεκάθηοντο φυλάττους τοὺς τόπους οὓς διῆλθεν ἡ Ἰώ. P. ἱρὸν] θεῖον. δοῦλον ὡς] τοὺς γὰρ δούλους δεσμοῦσιν οἱ δεσπότες. P. σχῆσιν] καθέξειν, κυριεύσειν.

Pers 746 ῥέοντα Βόσπορον] Ἑλλήσποντον καὶ Βόσπορον τὸν αὐτὸν καλεῖ, ἀπὸ μὲν Ἑλλης Ἑλλήσποντον, ἀπὸ δὲ τῆς Ἰοῦς βοδὸς γενομένης Βόσπορον. τὸ δὲ θεοῦ ἥτοι τοῦ Ἑλλησπόντου, ὥσπερ ἀρτίως καὶ ἱερὸν ἐκάλεσε, διὰ τὸ πολλὰς καὶ καλλίστας νήσους αὐτὸν περιέχειν καὶ εἶναι ἐν αὐτῷ τοὺς Ἑλληνας. B. καὶ πόρον μετερρύθμιζε] καὶ τὸν τῆς θαλάσσης τόπον μετέπλαττε καὶ εἰς ξηρὰν μετέβαλλε, καὶ τὸν Ἑλλήσποντον δεσμοῖς σιδηροῖς περιβαλὼν, ἥτοι γέφυραν ἐν αὐτῷ διὰ σιδήρου ἐργασάμενος, πολλὴν καὶ μακρὰν κέλευθον καὶ ὁδὸν ἐπλήρωσε καὶ ἐποίησε τῷ στρατεύματι, ἄνθρωπος ὢν· ὥετο δὲ καὶ ὑπελάμβανε καὶ ἐνόμιζεν οὐκ ἐν εὐβουλίᾳ, ἀλλ' ἀβούλως καὶ μωρῶς κρατήσιν πάντων τῶν θεῶν καὶ τοῦ Ποσειδῶνος αὐτοῦ, ὃς κύριος τῆς θαλάσσης ἐστί.

Pers 747 A. πόρου] τὴν θαλασσίαν ὁδόν. μετερρύθμιζε] μετέβαλεν εἰς γῆν. πέδαις] ταῖς ἀλύσεσιν αἷς συνέδησε τὰς ναῦς. B. ἦνυσε] εἰργάσατο.

Pers 748 B. θνητὸς ὢν] θεοῦ γὰρ τὸ τοιοῦτον ἔργον.

Pers 749

εὐβουλία] τῇ αὐτοῦ. Β. κρατήσιν] κυριεύσιν. πῶς τὰδ' ἃ ἐποίησε. Β. δέδοικα μὴ πολὺς] φοβοῦμαι, φησὶ, μὴ ὁ πολὺς πλοῦτος ὁ ἀπὸ τοῦ ἑμοῦ πόνου κατορθωθείς ἀρπαγῇ ὑπὸ τοῦ φθάσαντος, ἥτοι τυχόντος.

Pers 751 Α. πολὺς πλούτου πόνος] ἤγουν ὃν ποιήσας πολὺν πλοῦτον συνέλεξα. Β. ἀνθρώποις] ἀποροῦσιν ἐνταῦθα πῶς δοτικὴν λέγων τὸ ἀνθρώποις, καὶ δέον τῷ φθάσαντι εἰπεῖν, ὁ δὲ οὐχ οὕτως, ἀλλὰ πρὸς γενικὴν τοῦτο ἐπήνεγκεν, ἀντὶ τοῦ φθάσαντι φθάσαντος εἰπών.

Pers 752 καὶ φαμέν ὅτι ἐποίκιλλε τὴν σύνταξιν. ἐπειδὴ γὰρ ἀμφοτέρω λέγομεν, καὶ ἐγένετο τῷ δεῖνα ὁ ἑμὸς πλοῦτος ἀρπαγῇ, καὶ ἐγένετο τοῦ δεῖνος ἀρπαγῇ, συντάσσοντες καὶ πρὸς γενικὴν καὶ πρὸς δοτικὴν τὸ γένηται, διὰ τοῦτο καὶ ὁ Αἰσχύλος τῷ διπλῷ τῆς συντάξεως τὸν λόγον ἐποίκιλλεν. Β. ταῦτα τοῖς κακοῖς ὁμιλῶν] ταῦτα διδάσκεται ὁ θούριος καὶ ὁ ὀρμητικὸς πρὸς τὸν πόλεμον Ξέρξης, ὁμιλῶν τοῖς κακοῖς ἀνδράσι.

Pers 753 λέγουσι γὰρ αὐτῷ· (ὁ γὰρ δὲ σύνδεσμος ἀντὶ τοῦ γάρ, ἢ περισσὸς ὁ δέ) ὅτι σὺ μὲν ὄλβον ἐκτήσω μέγαν τέκνοις, καὶ ἐν ἀνδραγαθίας τοῦτον δὲ ὑπ' ἀνανδρίας ἔνδον τῆς οἰκίας κινεῖν τὸ δόρυ· τὸν ὄλβον δὲ τὸν πατρικὸν μὴ αὐξάνειν. Α. ἔνδον] τοῦ οἴκου.

Pers 756 αἰχμάζειν] ἀφανίζειν. Β. τοιγὰρ σφιν] τοιγαροῦν σφιν καὶ αὐτοῖς τοῖς τῷ Ξέρξει συμβουλευσάσι ταῦτα καὶ προτρέψασιν, ἔργον ἐστὶν ἐξεργασμένον εἰς φθορὰν χωρῆσαν.

Pers 759 ἔστι δὲ ὁ λόγος ἐν εἰρωνείᾳ. Α. σφιν] τούτοις τοῖς συμβούλοις. ἔργον] ἡ τούτου καταβολή. Β. ἐξεκείνωσεν πεσὸν] ἔργον οἷον οὐδέπω, πεσὸν δίκην κύβου (τὰ πράγματα γὰρ κατὰ κύβον πίπτουσιν) ἐξεκένωσε τότε τὸ ἄστυ.

Pers 761 ἔργον δὲ, οἷον οὐδέπω γέγονεν ἐξ οὔτε καὶ ἀφ' οὗ καιροῦ ὁ Ζεὺς ὥπασε καὶ παρέσχε καὶ ἔδωκε ταύτην τὴν τιμὴν, τουτέστι τὸ ταγεῖν καὶ ἡγεμονεύειν καὶ βασιλεύειν ἓνα ἄνδρα πάσης τῆς Ἀσίας. Α. πεσὸν] τὸ πεσόν· εἰ μὲν διὰ δύο σς γράψεις, πρὸς τὸ ἔργον συνάψεις, τὸ δίκην κύβου τὰ πράγματα ταραξάν· ἔστι γὰρ ἀπὸ τοῦ πεσσάω πεσσόν· εἰς δεύτερον ἀόριστον· εἰ δὲ δι' ἑνὸς ς, πρὸς τὸ ἄστυ συντάξεις· νόει δὲ ἀντὶ τοῦ δυστυχήσαν· πτώσις γὰρ ἐστὶν ἡ δυστυχία. Β. μηλοτρόφου] γράφεται καὶ μιτρολόφου, ἥτοι πολεμικωτάτης, ἀπὸ μέρους τὸ πᾶν.

Pers 763 Β. εὐθυνητήριον] διεξαγωγόν.

Pers 764 Β. στρατοῦ] τοῦ Περσικοῦ.

Pers 765 Β. ἄλλος δ' ἐκείνου παῖς] τὸν Ἀρταφρένην φησὶ, περὶ οὗ παρακατιῶν λέγει “φρένες γὰρ αὐτοῦ θυμὸν οἰακοστροφούν,” ἐτυμολογῶν αὐτοῦ τὸ ὄνομα.

Pers 766 Ἀρταφρένης γὰρ ἐξ ἐτυμολογίας λέγεται ὁ τὰς φρένας ἔχων ἀρτίας καὶ ἀκεραίας. Α. παῖς] Ἀρταφρένης. τόδ' ἔργον] τὸ βασιλεύειν. ἤνυσεν] κατώρθωσε. Β. φρένες γὰρ] ἤγουν μετὰ συνέσεως πᾶν τὸ τῆς ψυχῆς αὐτοῦ βούλημα ἐξετέλει.

Pers 767 οἰακοστροφούν] ἐκυβέρνηων. Β. Κῦρος] ἰστέον ὅτι Κῦρος ἐκαλεῖτο παρὰ Πέρσαις πατὴρ ὡς προνοούμενος καὶ φροντίζων ἐκείνων· ὁ δὲ Δαρεῖος κάπηλος ὡς φιλοχρήματος.

Pers 768 Ρ. πᾶσιν εἰρήνην] τελείως γὰρ οὗτος τὰ τῆς βασιλείας κατέστησε πράγματα, ὡς μηδένα ἔχειν τὸν ἀνθιστάμενον.

Pers 769 Β. ἤλασε] ἐκτήσατο.

Pers 771 Β. ἤχθηρεν] ἐμίσησεν.

Pers 772 ὡς] ἐπεὶ. Β. Κύρου δὲ παῖς] Κύρου δὲ υἱὸς ὁ Καμβύσης, ἀδελφὸς δὲ, κατὰ Ἑλλάνικον, Μαρφίου καὶ Μέμφιδος.

- Pers 773 Α. παῖς] ὁ Καμβύσης. Β. πέμπτος δὲ Μάρδος] ἡ γραφή ἡμάρτηται.
- Pers 774 τὸν γὰρ ἐπιθέμενον τῇ Καμβύσου ἀρχῇ μάγον ὄντα οὐδεὶς Μάρδον εἶπεν, οὔτε γένος οὔτε ὄνομα. μήποτε οὖν γραπτέον, Μάρδης αἰσχύνῃ πάτρα· μάγος γὰρ ἦν ὁ τῆς ἀρχῆς ἐπιλαβόμενος, ἢ ἴσως ὁμώνυμος ὑπεκρίνετο εἶναι Μάρδω τῷ τοῦ Κύρου παιδί, ἀδελφῷ δὲ Καμβύσου. αἰσχύνῃ δὲ πάτρα εἶπεν, ὅτι μάγος ὢν ἐπέσπασε τὴν τῶν Περσῶν ἀρχὴν εἰς μάγους. ἐπειδὴ γὰρ οἱ Πέρσαι πάντα τῇ βουλῇ τῶν μάγων διεπράττοντο, ὁ Καμβύσης ἤδη πρὸς ἐκστρατεῖαν ἀπαίρων τοὺς αὐτοῦ μάγους δύο ὄντας ἐν τοῖς βασιλείοις κατέλιπεν, οἱ τῇ ἐρημώσει τῶν τῆς πόλεως ἀνδρῶν ἤρξαν τῆς βασιλείας, Ἀρταφρένης δὲ καὶ Δαρεῖος, οὐχ ὁ τοῦ Ξέρξου πατήρ, ἀλλ' ἕτερος καὶ ἄλλοι τινὲς φίλοι αὐτῶν τῆς ἀρχῆς αὐτοὺς κατεβίβασαν. καταγαγόντες δὲ αὐτοὺς ἤριζον περὶ τῆς βασιλείας. οἱ μὲν οὖν ἄλλοι ταύτην λαβεῖν ἀπείπαντο, φήσαντες ἐλευθέρους ἑαυτοὺς εἶναι βούλεσθαι, καὶ μήτ' ἄρχειν μήτ' ἄρχεσθαι καὶ ἀπολαύειν τῶν τῆς ἀρχῆς δεινῶν. Ἀρταφρένης δὲ καὶ Δαρεῖος ἄθλον ἔθεντο τὸ μεθ' ἵππων δραμεῖν, οὔτινος δ' ἵππος ἐπὶ τὴν νύσσαν ἐλθὼν χρεμετίσειε, πάντως αὐτὸς καὶ τῆς ἀρχῆς ἐπιλάβηται. ὁ οὖν Δαρεῖος τῷ ἵπποκόμῳ αὐτοῦ τὰ περὶ τούτου ἀνεκοινώσατο. οὗτος δὲ χιτῶνα λαβὼν καὶ τῷ τῆς θηλείας ἐπιτρίψας μορίῳ δέδωκεν αὐτῷ ἐπειπὼν, ἦν δ' ἂν ὥραν ὁ ἵππος τῇ νύσῃ προσεγγίσει, τηνικαῦτα στήσας αὐτὸν τῷ μυκτῆρι αὐτοῦ τὸν χιτῶνα προσάγαγε, καὶ οὗτος τῆς ὁσμῆς τῆς θηλείας αἰσθανθεὶς χρεμετίσει. ὁ καὶ πεποίηκε καὶ τὸ κράτος νικήσας τῆς ἀρχῆς ἐπελάβετο. Ἄλλως. τινὲς δὲ οὕτω φασι γενέσθαι, ὅτι κατὰ τὸν καιρὸν τῆς νυκτὸς ὁ ἵπποκόμος ἐν τῷ καμπῷ φοράδα στήσας διῆγε τὸν ἵππον καὶ συνουσιάζετο. οὗτος δὲ καὶ κατὰ τὴν ἡμέραν ἐν τῷ καιρῷ τοῦ ἄθλου ἐκεῖσε γεγωνὼς τῆς θηλείας ἐμνήσθη, καὶ οὕτως ἐχρεμέτισε. Α. Ἄλλως. Μάρδος τὴν ἀρχὴν τῶν Περσῶν οὐκ ἤρξεν· ἀλλὰ τὰ ἀντίγραφα ἔσφαλαν. ἀντὶ γὰρ τοῦ Μάρδης ἔγραψε Μάρδος· τῷ ὀνόματι γὰρ τῷ ὁμωνύμῳ ὑπεκρίνετο ἴσως ὁ μάγος· ὁ δὲ Μάρδος ἦν ἀδελφὸς τοῦ Καμβύσου, ὃς Μάρδος προσταγῇ τοῦ ἀδελφοῦ ἀνηρέθη διὰ τινα μῆνιν. Ο. θρόνοισί τ' ἀρχαίοισι] ἡγουν τῇ ἀρχαίᾳ τῶν Περσῶν βασιλείᾳ.
- Pers 775 Β. χρέος] τὸ φονεῦσαι αὐτόν· ὥφειλον γὰρ τῷ Ἀρταφρένῃ, ὡς φίλοι, πρὸς πάνθ' ὑπηρετεῖν αὐτῷ.
- Pers 777 Β. κάγῳ πάλου δ' ἔκυρσα τοῦπερ] κακῶς τοῦτο εἶπε.
- Pers 779 μετὰ γὰρ τὴν τῶν μάγων καθαίρεσιν Δαρεῖος ὁ μέγας ἤρξεν, ὅτε οἱ ἐπτὰ στρατηγοὶ τοῦ Καμβύσου ὤμοσαν ἀναιρεθῆναι τὸν μάγον τὸν ὑποκρινόμενον τῷ ὀνόματι Μάρδου. Α. κάγῳ πάλου δ' ἔκυρσα] τοῦ κλήρου ἐπέτυχον. Β. πόλει] τοῖς Σούσοις.
- Pers 781 Β. ἐπιστολὰς] καὶ παραινέσεις καὶ συμβουλὰς.
- Pers 783 Β. εἴ γὰρ] καλῶς γινώσκετε τοῦτο, ὃ ἐμοὶ ξυνήλικες Πέρσαι, ὅτι ἅπαντες ἡμεῖς οἱ κράτη κατέσχομεν, ἡγουν οἱ προτοῦ βασιλεύσαντες, οὐκ ἂν ἐφάνημεν βλάβαντες τοσαύτην βλάβην τῶν Περσῶν, ὅσην νῦν ὁ Ξέρξης ἐποίησε.
- Pers 784 Α. καταστρέφεις] καθιστᾷς.
- Pers 787 Β. λόγων τελευτήν] ἡγουν εἷς τι τῶν σῶν λόγων τέλος καθιστᾷς.
- Pers 788 ἐκ τούτων] ὧν λέγεις. ἔτι] εἰς τὸ ἐξῆς. Β. πλεῖον ἤ] μὴδ' εἰ πλεῖονα τῆς τῶν Περσῶν στρατιᾶς κτήσεσθε.
- Pers 791 Β. αὐτὴ γὰρ ἡ γῆ] αὐτὴ γὰρ ἡ Ἑλλὰς συμμαχεῖ ἐκείνοις τοῖς Ἕλλησι διὰ τὸ αὐτοὺς μὲν τρέφειν ἐν τοῖς οἰκείοις καρποῖς τοὺς ὑπερπώλους καὶ πολυῖππους, ἡγουν τοὺς Πέρσας ἢ τοὺς ὑπερκόμπους καὶ ἀλαζόνας φθείρουσα ἐν λιμῷ.

- Pers 792 P. αὐτὴ γὰρ ἡ Ἑλλάς ἢ Ἀτθίς συμμαχεῖ ἐκείνοις τοῖς Ἑλλησι, διὰ τὸ μὴ ἔχειν καρποὺς αὐτάρκεις, ὥστε τοὺς ἐναντίους ἀποτρέπεσθαι. ἢ γῆ, φησὶ, κτείνουσα λιμῶ τοὺς πολυῖππους Πέρσας. A. ἢ γῆ] ἢ Ἑλληνική. B. κτείνουσα λιμῶ] σίτου γὰρ σπάνιν καὶ τῶν ἄλλων ἀναγκαίων ἔχει.
- Pers 794 B. εὐσταλῇ καὶ λεκτὸν] εὐσύνοπτον καὶ ἐκλελεγμένον.
- Pers 795 B. ἀλλ' οὐδ' ὁ μείνας] ἀλλ' οὐδ' ὁ καταλειφθεὶς στρατὸς τῷ Μάρδονι, αἱ τριάκοντα μυριάδες, ὑποστρέφουσιν εἰς τὴν πατρίδα, καὶ πῶς, λέγουσιν, ἀποστεῖλαι πάλιν ἕτερον στρατόν; τοῦτο δὲ εἶπε, τὴν πάντων σημαίνων ἀπώλειαν τῶν Περσῶν.
- Pers 796 ὁ γὰρ Μάρδων ἐπελέξατο λ' μυριάδας, τὸ ἔκκριτον μέρος τοῦ στρατοῦ, ἃς ἐπ' ἐλπίσι κεναῖς ὁ Ξέρξης κατέλειψεν. A. ὁ μείνας] μετὰ Μαρδονίου. B. παῦροι] ὀλίγοι.
- Pers 800 B. χρή θεσφάτοισιν ἐς τὰ νῦν πεπραγμένα βλέψαντα] ἀφ' ὧν ταῦτα ἐτελέσθη, κάκεῖνα συμβῆναι στοχάζομαι.
- Pers 801 A. θεσφάτοισιν] τοῖς πάλαι περὶ ταύτης τῆς ἥττης δοθεῖσί μοι χρησιμοῖς. B. συμβαίνει γὰρ οὐ τὰ μὲν, τὰ δ' οὐ] οὐ γὰρ τὰ μὲν τοῖς ἀνθρώποις συμβαίνει, τὰ δ' οὐ, ἀλλὰ πάντα ὅσα βροτοῖς παθεῖν πέπρωται ἐπισυμβαίνει αὐτοῖς.
- Pers 802 Ἄλλως. εἰ γὰρ τὰ μὲν συμβαίνει ἀφ' ὧν ταῦτα ἐτελέσθη, κάκεῖνα συμβήσεται. “οὐχὶ τινὰ μὲν συμ“βαίνει ἐκ θελήματος τῶν θεῶν, τὰ δὲ οὐ,” ἀλλ' ὅσα ὑπὸ θεῶν διιθύνονται βουλευμάτων τῶν ἀνθρώπων, τελειοῦται, ὅσα δὲ οὐ, οὐ τελειοῦται. τοῦτο δὲ εἶπε διὰ τοὺς χρησμοὺς τοὺς κειμένους μὴ ἀπελθεῖν εἰς Ἑλλάδα. A. κεῖπερ τάδ' ἐστὶ, πλῆθος ἔκκριτον] καὶ ἔαν περ τάδε τὰ πεπωμένα ἀληθῇ τυγχάνωσι, λείπει καὶ τὸ ἔκκριτον πλῆθος τοῦ βαρβάρου στρατοῦ, ἀντὶ τοῦ οἴχεται καὶ θνήσκει.
- Pers 803 εἶτα ἐξ οὐδετέρου πρὸς ἀρσενικὸν τὸν λόγον ἔτρεψεν, εἰπὼν, πεπεισμένος οὗτος ὁ στρατὸς ἐν κεναῖς ἐλπίσι. πέπρωται γὰρ αὐτὸν ἐκεῖ θανεῖν. ἢ λείπει καὶ ἀφήσιν ὁ Ξέρξης ἐν Ψυτταλείᾳ τὸ τοῦ στρατοῦ ἔκκριτον πλῆθος, πεπεισμένος ματαίαις ἐλπίσι. A. κεῖπερ τάδ' ἐστὶ] ἡγουν εἶπερ τοῦτο οὕτως ἔχει, ὥς πάντα τὰ τῶν χρησμῶν πληροῦται. B. λείπει] καταλιμπάνει ὁ Ξέρξης ἐκεῖσε.
- Pers 804 κεναῖσιν ἐλπίσιν] ματαίαις ἐλπίσιν ὥς ἂν διὰ τοῦ πεζοῦ τὴν Ἑλλάδα χειρώσεται. B. μίμνουσι δ' ἔνθα] ὁ Ἀσωπὸς τὸ πίασμα καὶ λίπασμα ἢ πότισμα προσφιλὲς τῇ Βοιωτῶν χθονὶ καὶ τῇ γῇ, ἄρδει τὸ πεδῖον καὶ τὴν γῆν, ἀντὶ τοῦ, ἔνθα ὁ Ἀσωπὸς λιπαίνει τὴν Βοιωτίαν.
- Pers 805 A. φίλον πίασμα] προσφιλὲς τοῖς ἐκεῖσε πότισμα.
- Pers 806 B. οὗ σφιν κακῶν ὕψιστα] τὴν ἐν Πλαταιαῖς πεζομαχίαν φησὶν, ἣν πρὸς τοὺς Λάκωνας συγκροτήσαντες οἱ βάρβαροι κατὰ κράτος ἡσθήθησαν.
- Pers 807 P. ὕβρεως] τῆς κατὰ τῶν ἱερῶν καὶ τῶν ἄλλων.
- Pers 808 ἄποινα] ἀμοιβάς. καθέων φρονημάτων] ἐπειδὴ ἀσεβὲς φρόνημα εἶχον, ἅτε ἱερὰ ἐμπιμπρῶντες καὶ τοὺς τάφους ἀνασκευάζοντες. γράφεται καὶ δωρημάτων, ἡγουν ἂ ἀθέως τῇ Ἑλλάδι ἐπήγαγον. B. συλᾶν] πορθεῖν καὶ ἀφανίζειν.
- Pers 810 B. ἄϊστοι] ἀφανεῖς.
- Pers 811 ἰδρύματα] κατοικίαι. B. φύρδην] ὁμοῦ.
- Pers 812 B. κούδέπω κακῶν] ἢ τῶν κακῶν οὖν κρηπὶς καὶ ὑποβάθρα καὶ θεμέλιος καὶ ὁ ἐσμός οὐδέπω ὑπέστη καὶ εἰς τέλος κατήντησεν, ἀλλ' ἔτι ἐκπαιδεύεται καὶ αὔξεται τὰ δεινά.
- Pers 814 A. κρηπὶς] στάσις καὶ τέλος.

- Pers 815 ἐκπαιδεύεται] εἰς παιδείαν ἐκείνων ἀυξάνεται τὰ κακά. B. πέλανος] ῥύπος.
- Pers 816 B. Δωρίδος] τῆς Πελοποννησιακῆς.
- Pers 817 B. θῖνες δὲ νεκρῶν] οἱ θῖνες δὲ καὶ οἱ σωροὶ τῶν νεκρῶν καίπερ φωνὴν μὴ ἔχοντες δείξουσι καὶ τῇ τρίτῃ γενεᾷ τὰ τῶν Περσῶν πτώματα, τουτέστιν ὅτι καὶ ἂν τρεῖς γενεαὶ παρέλθωσιν, τὰ δὲ τῶν νεκρῶν καὶ ἔτι παραμενοῦσι πτώματα, διὰ τὸ ἄπειρα εἶναι μὴ ἰσχύσαντος τοῦ χρόνου ἀφανίσει αὐτά.
- Pers 818 A. θῖνες] οἱ σωροί. τριτοσπόρῳ γένει] τρίτῃ γενεᾷ. B. ἄφωνα] οὐκ ἐκ λόγων, ἀλλ' ἐκ μόνης τῆς θέας.
- Pers 819 σηματοῦσιν] δηλώσουσι. B. ὡς οὐχ ὑπέρφευ] σοβαρῶς οὐ χρή φρονεῖν ἄνθρωπον ὄντα τινά.
- Pers 820 ἡ γὰρ κενοδοξία καὶ ἡ τῶν θεῶν καταφρόνησις ἐξανθοῦσα γεννᾷ στάχυν βλάβης, ὅθεν θρήνου ἄξιον θέρος θερίζει ὁ τὴν τῶν θεῶν ἐνδεικνύμενος ὕβριν καὶ καταφρόνησιν. A. ὑπέρφευ] ἄγαν καὶ μεῖζον ἀνθρώπου. B. ὕβρις] ἀλαζόνεια καὶ ἀσέβεια.
- Pers 821 B. ἐξαμᾶ] θερίζει.
- Pers 822 B. τῶνδε] ὧν ἐποίησαν καθ' ἱερῶν καὶ τῶν ἄλλων.
- Pers 823 B. Ἑλλάδος τε] μὴδὲ τις ὑπερφρονήσας καὶ παραβλεψάμενος τὴν προσοῦσαν αὐτῷ εὐτυχίαν, ὡς μείζονος ἐρασθεὶς δόξης, ἐκχέη καὶ φθείρη ὃν τὸ πρὶν εἶχεν ὄλβον μέγιστον.
- Pers 824 A. ὑπερφρονήσας] καταφρονήσας, παριδών.
- Pers 825 τὸν παρόντα δαίμονα] τὴν παροῦσαν νῦν Περσαῖς δυστυχίαν. B. ἄλλων] πραγμάτων.
- Pers 826 ὄλβον] τὴν εὐδαιμονίαν ἣν εἶχε. B. εὐθυνος] δικαστής.
- Pers 828 A. εὐθυνος] τιμωρός. B. πρὸς ταῦτ' ἐκείνον] πρὸς ταῦτα ὑμεῖς οἱ κεκρημένοι τῇ σωφροσύνῃ, ἢ οἱ χρήζοντες καὶ θέλοντες σωφρονεῖν, πινύσκετε καὶ συνετίζετε καὶ σωφρονίζετε ἐκείνον τὸν Ξέρξην ἐν συνετοῖς νουθετήμασιν, ὥστε λῆξαι καὶ παύσασθαι θεοβλαβοῦντα καὶ τὴν ἐκ τῶν θεῶν βλάβην πάσχοντα διὰ τῆς κενοδοξίας.
- Pers 829 ἡ κεκρημένον ἀντὶ τοῦ χρειᾶν ἔχοντα καὶ ἄξιον ὄντα σωφρονεῖν. A. ἐκείνον] τὸν Ξέρξην. κεκρημένοι] εἰς τὸ κεκρημένοι ὑποστίξας ἀντὶ τοῦ χρήζοντες νοήσεις. εἰ δὲ συνάψεις τοῦτο πρὸς τὸ εὐλόγοις νουθετήμασιν, ἀντὶ τοῦ χρῆσάμενοι, ὅθεν καὶ πρὸς τὸ λῆξαι ὥστε ἔξωθεν λάβης. B. πινύσκειτ' νουθετεῖτε.
- Pers 830 B. θεοβλαβοῦντ'] ἐκ θεῶν βλαπτόμενον, ἢ βλάπτοντα τοὺς θεούς.
- Pers 831 B. πάντα γὰρ] ὑπὸ τοῦ ἄλγους τῶν ἐπελθόντων τῷ Ξέρξῃ κακῶν πάντα τὰ μέρη τῶν ποικίλων ἐσθημάτων αὐτοῦ στημορραγοῦσι, καὶ μετὰ τῶν στημόνων αὐτῶν διαρρέουσιν ἐν τῷ σώματι αἱ λακίδες καὶ διασχίσεις, τουτέστιν ὑπὸ τῆς θλίψεως διέρρηξε τὰ ἱμάτια αὐτοῦ ὁ Ξέρξης.
- Pers 834 A. λακίδες] σχίσματα.
- Pers 835 B. στημορραγοῦσι] διαρρήνυνται.
- Pers 836 B. ὑμεῖς δὲ πρέσβεις] πρὸς τὸν χορόν φησιν ὁ Δαρεῖος ὅτι ἐγὼ μὲν ἄπειμι κάτω εἰς τὸν Ἄϊδην· ὑμεῖς δὲ, ὦ γεραιοὶ, χαίρετε, ἐν κακοῖς μὲν ὄντες, ὅμως δὲ χαίρετε, ψυχῇ διδόντες ἡδονήν.
- Pers 840 ἡγουν θύοντες ἐμοὶ καὶ τὴν ἐμὴν ψυχὴν ἡδύνοντες διὰ τῶν θυσιῶν, τοῖς γὰρ θανοῦσι θυσία μόνῃ ἐστὶ προσδεκτέα, πλοῦτος δὲ οὐδὲν ὠφελεῖ. A. ἐν κακοῖς] ὄντες. B. χρήματ'] πλοῦτος.

- Pers 842 B. ἢ πολλὰ] ὁ χορὸς ἀκούσας ἀπὸ τοῦ Δαρείου ἃ μέλλουσι καὶ ἔτι παθεῖν οἱ Πέρσαι κακὰ, φησὶν, ὄντως ἤλγησα ἀκούσας τοῖς Πέρσαις πολλὰ πῆματα καὶ παρόντα καὶ μέλλοντ' ἔτι, ἢ ἃ νῦν πάσχουσι καὶ ἃ μέλλουσιν ἔτι αὐτοῖς ἐπελθεῖν.
- Pers 843 A. ἀτιμίαν] διάρρηξιν.
- Pers 847 B. ἀμπέχει] περικαλύπτει.
- Pers 848 B. οὐ γὰρ τὰ φίλτατ'] οὐ γὰρ τοὺς ἐμοὶ φιλτάτους ἐν ταῖς αὐτῶν ἀνάγκαις προδώσω καὶ παραβλέψομαι.
- Pers 851 A. ὦ πόποι] θαυμαστικῶς σύγκρισιν ποιεῖται τῶν ἐπὶ Δαρείου εὐτυχημάτων πρὸς τὰ νῦν κακὰ, καὶ φησιν, ὄντως μεγάλης βιοτῆς, ἀγαθῆς τε πολισσονόμου, καὶ τὴν πόλιν καλῶς νεμούσης καὶ διευθετούσης, ἐτύχομεν ἐπὶ τοῦ Δαρείου.
- Pers 852 A. πολισσονόμου] καλλίστης ὑπαρχούσης πολιτικῆς.
- Pers 853 B. ἐπεκύρσαμεν] ἐπετύχομεν.
- Pers 853bis B. εὖθ' ὁ γεραῖος] εὖτε καὶ ὀπηνίκα ἦρχε καὶ ἐβασίλευε τῆς ἡμετέρας χώρας ὁ Δαρεῖος, ὁ ἄμαχος βασιλεὺς, ὁ ἰσόθεος, ὁ πανταρκῆς καὶ εἰς πάντας ἀρκῶν καὶ εὐεργετῶν καὶ διευθετῶν καὶ διέπων καλῶς, καὶ παντάπασι δίκαιος γενόμενος.
- Pers 854 A. τὸ εὖτε εἰ μὲν ἄνω συνάψεις, ἐπεκύρσαμεν γράψεις· εἰ δὲ κάτω, ἀπεκύρσαμεν γράψεις, οὗ δὴ στίξας ἀρξάμενος ἀπὸ τοῦ εὖτε ὑποστίξεις πρὸς τὸ χώρας. B. πανταρκῆς] ὁ παντὶ βοηθῶν.
- Pers 855 P. ἀκάκης ἄμαχος] πρᾶος, εἰρηνικός, ἢ ὁ μὴ κάκην καὶ δειλίαν ἔχων. B. πρῶτα μὲν εὐδοκίμου] περιβόητοι ἦμεν ἐκ πολέμου πανταχοῦ τροπαιουχοῦντες· οἱ δὲ δημωφελεῖς δῆμοι πάντα τὰ νόμιμα ἐπολιτεύοντο.
- Pers 858 O. πρῶτα μὲν καὶ πρωτοτύπως ἀπεφαινόμεθα στρατιᾶς εὐδοκίμου, ἥτοι περιβοήτου καὶ τροπαιοφορούσης, τουτέστι διὰ στρατιᾶς, κατὰ πόλεμον εὐδοκιμοῦμεν καὶ ἐπεύθυνον, ἥγουν κατὰ τὸ εὐθὺ ἐξήγοντο καὶ ἐπλατύνοντο, πάντα τὰ νόμιμα τῶν πυργουμένων καὶ τετειχισμένων πόλεων· καὶ ὠρμῶμεν κατὰ τὰ νενομισμένα ἔθη ταῖς πόλεσι ταῖς πορθουμέναις, οὐ τεμένη πορθοῦντες, οὐ τάφους ἀνασπῶντες, ὡς Ξέρξης ἐτόλμησε ποιῆσαι. λέγεται δὲ καὶ πύργινα νόμιμα τὰ πυργοῦντα καὶ συνιστῶντα τὰς πόλεις. A. ἀπεφαινόμεθ'] τὸ ἀπὸ πρὸς τὸ εὐδοκίμου σύναπτε, ἵν' ἢ, ἀπὸ τῆς εὐδοκίμου στρατιᾶς ἐφαινόμεθα καὶ ἔκδηλοι πᾶσιν ἦμεν τὰ ἐς πολέμους, νόμιμα] οἱ νόμοι. B. τὰ πύργινα πάντ'] τὰς πόλεις πάσας.
- Pers 859 ἐπεύθυνον] διώκουν. B. νόστοι] αἱ ὑποστροφαί.
- Pers 861 B. ὅσας δ' εἴλε πόλεις] τοῦτο θαυμαστικῶς φησιν ὅτι τῇ ἀρετῇ Ἑλλήνας ὑπέταξε Δαρεῖος, ἀλλ' οὐκ ἀνάγκη.
- Pers 864 A. ὅσας] πολλὰς. εἴλε] ἔλαβε. B. οὐ διαβάς] καὶ οὐ διελθών. B. οὐδ' ἄφ' ἐστίας συθεῖς] σκληροτέρα ἢ συναλοιφὴ ποταμοῦδ' ἄφ' ἐστίας, οἷόν ἐστι τὸ τοῦ ἔνεκα τοῦνεκα.
- Pers 865 A. τὸ τέλειον ἦν ποταμοῦ οὐδ' ἄφ' ἐστίας· ὥδε δὲ ἐκβληθέντος τοῦ υ καὶ κραθέντος τοῦ ο καὶ τῆς ου διφθόγγου εἰς τὴν ου δίφθογγον, ποτάμ' οὐδ' ἄφ' ἐστίας γίνεται ὑπερβιβασμῶ τοῦ τόνου, ὡς καὶ τὸ τοῦ ἔνεκα, τούνεκα. P. συθεῖς] ὀρμηθεῖς. B. οἶαι Στρυμονίου πελάγους] οἶαί εἰσιν αἱ Ἀχελωῖδες νῆσοι τοῦ Στρυμονίου πελάγους αἱ πάροιχοι τῶν Θρηκίων ἐπαύλων, ἥγουν τῆς Θράκης.
- Pers 868 A. Ἀχελωῖδες] παραθαλάσσιοι. Ἀχελῶος γὰρ τὸ ὕδωρ κατὰ γλῶσσαν. πάροιχοι] πλησιόχωροι. B. ἐπαύλων] κατοικήσεων.
- Pers 870

Β. λίμνας τ' ἔκτοθεν] ἤγουν αἱ ἔξωθεν θαλάσσης.

Pers 871 εἵτα παρακατιῶν ἐφερμηνεύων φησὶν ὅτι ἐκείνας λέγει αἱ κατὰ τὴν χέρσον ἐλαύνουσαι τὸν πύργον, ἤγουν ὡς ἐπὶ τὸ πλεῖστον τῇ χέρσῳ πλησιάζονται, τούτου τοῦ ἄνακτος ὑπήκοοι, ἤγουν τοῦ Δαρείου, αὐχόμεναι, ἥτοι αὐχὸς αὐτὸν καὶ καύχημα ἔχουσαι, περὶ τὸν εὐρὺν πόρον τῆς Ἑλλάδος ὡς μέχρι Ὑπερβορέων παρατεινούσης τῆς τῶν Περσῶν ἀρχῆς. Ο.Ρ. λίμνας] θαλάσσης. ἔκτοθεν] καὶ αἱ ἔξω τῆς θαλάσσης, ὅσαι εἰσὶ μεσῇπειροι, ὡς καὶ μέχρι Ὑπερβορέων παρατεινάσης τῆς ἀρχῆς τῶν Περσῶν. Β. περὶ πύργον] περὶ τεῖχος.

Pers 872 Β. τοῦδ' ἄνακτος ἄϊον] τῷ Δαρείῳ ὑπήκουον.

Pers 873 Α. τοῦδ' ἄνακτος] τοῦ Δαρείου. ἄϊον] ἤκουον. Β. εὐχόμενοι] φημιζόμεναι.

Pers 874 Β. μυχία τε Προποντίς] ἀπὸ κοινοῦ τὸ οἶαί εἰσιν αἱ περὶ τὸν Ἑλλησπόντον τὴν οἴκησιν ἔχουσαι, ἡ Προποντίς τε, ἥτοι τοῦ Εὐξείνου πελάγους, ἡ μυχία καὶ ἡ ἐν μυχοῖς τοῦ Ἑλλησπόντου κειμένη· καὶ τὸ στόμα τοῦ πόντου, ἤγουν ὁ Βόσπορος· οὗτος γὰρ στόμα πόντου λέγεται.

Pers 875 Α. μυχία] βαθεῖα· ἡ ἐν τῷ μυχῷ τοῦ Ἑλλησπόντου κειμένη. Β. νᾶσοί θ' αἱ] νῆσοί τε· ἀπὸ κοινοῦ τὸ οἶαί εἰσιν, αἵτινες περικλυστοὶ καὶ ὑπὸ τῆς θαλάσσης κλυζόμεναι κατὰ τὸν Εὐξείνου πόντον (τοῦτον γὰρ πρῶνα ἄλιον λέγει) ὑποτασσόμεναι καὶ προσκαθήμεναι τῇ ἡμετέρᾳ γῇ.

Pers 878 Α. μετὰ] κατὰ. πρῶν'] ἐξοχήν. Β. τᾶδε γὰρ] τῇ περὶ τὸν Ἑλλησπόντον.

Pers 881 προσήμεναι] προσκαθήμεναι. Β. Λέσβος] Λέσβος πόλις Αἰολική.

Pers 883 μητρόπολις δὲ τῶν Αἰολικῶν πόλεων, περίμετρον ἔχουσα θ' σταδίων μεταποιουμένη τῆς Ὀρφέως κεφαλῆς. ἐκεῖ γὰρ φασιν μετὰ θάνατον αὐτὴν λαλοῦσαν προσενεχθῆναι· τοῦτο δὲ ἐμυθεύθη διὰ τὸ ἀρίστους ἐκεῖ καὶ μετὰ Ὀρφέως γενέσθαι ἄνδρας λογίους, ὧν ἦν καὶ Ἀρίων ὁ Μηθυμναῖος καὶ Πιττακὸς καὶ ὁ ποιητὴς Ἀλκαῖος καὶ ἡ Σαπφώ, θαυμαστόν τι, φασί, γυναικὸς χρήμα· πρὸς ἣν οὐδεμία γυνὴ ἐφάμιλλος εἰς ποιήσιν ἦν. ἦν δὲ πεντάπολις ἡ Λέσβος, ἔχουσα τῶν ἐ' τὴν Λέσβον, ἅφ' ἧς ἡ νῆσος Λέσβος ἐλέγετο, ἐκ τοῦ μέρους λαχοῦσα τὸ ὄνομα, ὥσπερ καὶ νῦν Μιτυλήνη λέγεται ἡ αὕτη ἀπὸ πόλεως ὁμωνύμου μιᾶς ἐκείνων τῶν ἐ' τῷ δὲ αὐτῷ λόγῳ καὶ Λυκόφρων αὐτὴν Ἰσσαν ἐκάλεσε· μία γὰρ καὶ ἡ Ἰσσα τῆς αὐτῆς πενταπόλεως. Ο. οἶα Λέσβος] μεταβέβηκεν εἰς τὸ Αἰγαῖον πέλαγος. ἡ γὰρ Λέσβος ἐν τῷ Αἰγαίῳ ἐστίν, ὁμοίως καὶ ἡ Σάμος. Α. Λέσβος] νῆσος· ἤγουν ἡ Μιτυλήνη. Β. Τήνῳ τε] καὶ ἡ Ἄνδρος νῆσος ἡ συνάπτουσα τῇ νήσῳ Τήνῳ καὶ συνημμένη αὐτῇ καὶ ἀγχιγείτων ταύτης τυγχάνουσα.

Pers 886 Α. συνάπτους'] πλησιάζουσα. Β. καὶ τὰς ἀγχιάλους μεσάγκτους] τὰς ἄγχι τῆς θαλάσσης κειμένας καὶ πρὸς τὸν αἰγιαλόν.

Pers 888 Α. ἐκράτυνε] ἐδέσποζε.

Pers 889 μεσάγκτους] ἐπειδὴ τὰ κύκλῳ τῶν νήσων ἀκταὶ εἰσιν, διὰ τοῦτο μεσάγκτους τὰς νήσους καλεῖ. Β. Κυπρίας] τὰς ἐν τῇ Κύπρῳ.

Pers 892 Β. Σαλαμῖνά τε] Σαλαμῖνα τὴν ἐν Κύπρῳ φησίν· ἧς ἡ μητρόπολις ἡ ἐν τῇ Ἀττικῇ δηλαδὴ νῆσος Σαλαμῖν αἰτία ἐστὶ τῶνδε τῶν στεναγμάτων.

Pers 894 ἄποικοι γὰρ εἰσιν οἱ ἐν Κύπρῳ Σαλαμῖνιοι τῶν ἐν τῇ Ἀττικῇ· φασὶ γὰρ ὅτι τοῦ Αἴαντος αὐτόχειρος σφαγέντος ἐν Τροίᾳ ὁ Τεῦκρος ὁ αὐτοῦ ἀδελφὸς ἐν τῇ Σαλαμῖνι τῇ αὐτοῦ πατρίδι κατελθὼν οὐκ ἐδέχθη τῷ πατρὶ αὐτῶν Τελαμῶνι, ἀλλ' ἐδίωχθη ἀπὸ τῆς Σαλαμῖνος, ὡς μὴ τὸν ἀδελφὸν αὐτοῦ κωλύσας σφαγιασθῆσόμενον ὑφ' αὐτοῦ.

- κατελθὼν οὖν ἐν τῇ Κύπρῳ ἐδείματο πόλιν καὶ ταύτην ἐκάλεσε Σαλαμίνα ἐπ' ὀνόματι τῆς ἐν Ἀττικῇ. Α. ματρόπολις] αἱ Ἀθηναί.
- Pers 895 Β. στεναγμάτων] τὸ νῦν πρὸς τὸ στεναγμάτων σύναπτε.
- Pers 896 Β. εὐκτεάνους] πλουσίας.
- Pers 897 τινὲς κατὰ κλῆρον τὸν Ἴόνιον, ἥτοι τὰς κλῆρον καὶ λάχος ἐχούσας τὸν Ἴόνιον κόλπον. τινὲς δὲ τὸ εὐκτεάνους κατὰ κλῆρον ἀντὶ τοῦ κατὰ πλοῦτόν φασιν. Ρ. νήσους ἢ πόλεις. Β. κλῆρον] θέσιν. Β. ἐκράτυνε] ἐδέσποζε.
- Pers 900 Β. σφετέραις] ἰδίαις. Β. ἀκάματον] θαυμαστὸν, μέγα. Β. παρῆν] παρυπῆρχεν αὐτῷ, τῷ Δαρείῳ. Β. τευχηστήρων] ὠπλισμένων.
- Pers 902 Β. ἐπικούρων] βοηθῶν. Β. νῦν δ' οὐκ ἀμφιλόγως] νῦν δὲ πάλιν οὐκ ἀμφιβόλως, ἀλλ' ἀληθῶς ταῦτα φέρομεν ἐν τοῖς πολέμοις, δηλαδὴ τὰς ἐπελθούσας ἡμῖν συμφορὰς, τὰς ἐκ θεοῦ τραπείσας πρὸς ἡμᾶς.
- Pers 904 ἢ θεόθρεπτα, τὰ ἐκ θεῶν τρεφόμενα καὶ αὐξανόμενα δι' ἡμᾶς. ἢ ὑπὸ θεῶν ἐνεχθέντα καὶ θεοῖς δόξαντα. Α. θεόπρεπτα] θεόπεμπτα.
- Pers 905 Β. δμαθέντες] δαμασθέντες.
- Pers 906 Α. πλαγαῖσι] ὑπὸ τῶν Ἀθηναίων.
- Pers 908 Β. ἰὼ, δύστηνος ἐγὼ] ὁ Ξέρξης ὑπομιμνησκόμενος τῶν ὅλων Περσῶν ὀλωλότων αἰσχύνῃ καὶ ἐλέῳ πιεζόμενος θρηνεῖ, λέγων, φεῦ τῆς στυγεραῆς καὶ μισητῆς ταύτης μοίρας κυρήσας καὶ ἐπιτυχὼν, κακοτελευτήτου καὶ εἰς κακὰ καταντησάσης.
- Pers 909 Α. στυγεραῆς] λυπραῆς. μοίρας] δυστυχίας. Β. ἀτεκμαρτοτάτης] ἀπροσδοκίτου.
- Pers 910 Β. ὡς] λίαν.
- Pers 911 ὠμοφρόνως] ἀπηνῶς. ἐνέβη] ἐνέσκηψε. Β. τήνδ' ἡλικίαν] τοὺς γέροντας.
- Pers 914 Β. εἴθ' ὦφελε, Ζεὺς] ὑπομνησθεῖς ὁ Ξέρξης τῶν νέων ἀνδρῶν τῶν οἰχομένων ἐν Ἑλλάδι φησὶ ταῦτα, εἴθε ὦφελεν ὁ Ζεὺς κάμει μετὰ τῶν φθαρέντων ἀνδρῶν κατακαλύψαι τῇ μοίρᾳ τοῦ θανάτου.
- Pers 915 Α. τῶν οἰχομένων] τῶν φθαρέντων.
- Pers 916 Β. καλύψαι] ἀφανίσαι.
- Pers 917 Β. ὁτοτοῖ, βασιλεῦ] ὁ χορὸς ἰδὼν τὸν Ξέρξην ὀδυρόμενον φησὶ πρὸς αὐτὸν, φεῦ, ὦ βασιλεῦ τῆς ἀγαθῆς δεξιᾶς καὶ τῆς μεγάλης τιμῆς τῆς τοῖς Πέρσαις νεμηθείσης καὶ τὰ Περσῶν διοικούσης καὶ διεπούσης καὶ διευθετούσης ἅπαντα, τοῦ κόσμου τε τῶν ἀνδρῶν, ἥτοι τῆς παρατάξεως καὶ τῆς στρατηγίας καὶ τῆς κατὰ λόγον κοσμήσεως καὶ εὐταξίας τῶν Περσῶν, οὓς νῦν ὁ δαίμων καὶ ἡ τύχη ἠφάνισεν.
- Pers 918 ἢ τοῦ κόσμου, ἀντὶ τοῦ τῆς νεότητος, περιφραστικῶς, τῶν νέων ἀνδρῶν καὶ γενναίων. Α. στρατιᾶς] ἔνεκα. Β. περσονόμου] τῆς νενομισμένης τοῖς Πέρσαις.
- Pers 919 Β. κόσμου] ἔνεκα.
- Pers 920 Β. δαίμων] ἡ τύχη.
- Pers 921 ἀπέκειρε] ἠφάνισε. Β. γὰρ δ' αἰάζει τὰν ἐγγαίαν] ἡ γῆ δὲ ἡ τῶν Περσῶν αἰάζει καὶ θρηνεῖ τὴν ἥβην καὶ τὴν ἡλικίαν τῶν Περσῶν τὴν ἐγγαίαν καὶ τὴν ἐγχώριον.
- Pers 922 ἢ οὕτως, ἡ γῆ ἡμῶν τὴν ἕξω τῆς γῆς ἥβην σεσαγμένην ὑπὸ τοῦ Ἄιδου καὶ διὰ τὸν Ξέρξην κταμένην αἰάζει. ἢ τὴν ἀποκτανθεῖσαν ἐν τῷ Ξέρξῃ, τῷ σάκτορι καὶ τῷ πληρωτῇ τοῦ Ἄιδου. παρὰ τὸ σάττω τὸ ἐπιφορτίζω καὶ γεμίζω. δι' αὐτὸν γὰρ ἀπέθανον οἱ Πέρσαι, καὶ αὐτὸς αἴτιος γέγονεν τοῦ θανεῖν αὐτοὺς καὶ ὑπὸ τὸν Ἄιδην γενέσθαι. Α. ἢ οὕτως, ἡ

γῇ ἡμῶν θρηνεῖ τὴν ὑπὸ γῆν κρυφθεῖσαν ἡλικίαν τῶν Περσῶν τῷ Ξέρξῃ ἀναιρεθεῖσαν
τῷ τοῦ Ἑλίου πληρωτῇ. O.P. γαῖα] ἡ Περσίς. αἰάζει] θρηνεῖ. ἔγγαιον] ἐγχώριον. B. ἥβαν]
ἡλικίαν.

Pers 923 Ξέρξῃ] ὦ. κταμέναν] ἐκβληθεῖσαν. B. Ἑλίου σάκτορι] Ἄρει, δι' οὗ πληροῦται ὁ Ἑλίου
νεκρῶν.

Pers 923bis ἡ σάκτορι ἀντὶ τοῦ φθορεῖ. B. πάνυ γὰρ φύστις] φύστις ἡ πεφυρμένη καὶ ἐπὶ γῆς
πεσοῦσα.

Pers 926 λέγεται καὶ φύστις ἡ ἔκφυσις, γονή. τοῦτο δὲ διὰ μέσου. Ἀγδαβάται γὰρ, ὅ ἐστιν ἔθνος
Περσῶν, ἐξέφθινται καὶ ἐφθάρησαν, πολλοὶ φῶτες, ἄνθος καὶ καλλώπισμα τῆς χώρας,
τοξοδάμαντες καὶ τοῖς τόξοις τοὺς ἐναντίους δαμάζοντες, πάνυ φύστις καὶ ἔκφυσις καὶ
γονὴ μυριάς ἀνδρῶν, ἥτοι πολὺ γένος τῶν Περσῶν. τὸ δὲ γὰρ παρέλκον. A.
τοξοδάμαντες] πολεμικοί. φύστις μυριάς] ἡγουν πολὺ ἀναβλαστῆσαν γένος ἀνδρῶν
ἦσαν οἱ Ἀγδαβάται. B. ὥσπερ πύθω πύσω πύστις ἡ ἐξ ἀγγελίας μάθησις, οὕτω καὶ ἐκ τοῦ
φύω φύσω φύστις ἡ φυὴ καὶ ἡ φύσις. P. ἐξέφθινται] ἐφθάρησαν.

Pers 927 B. κεδνᾶς ἀλκᾶς] ἔνεκα τῆς ἀρίστης δυνάμεως τῶν Περσῶν. B. Ἀσία δὲ χθῶν] ἡ Ἀσία δὲ
γῆ, ὧ βασιλεῦ, ἥτοι οἱ Πέρσαι πάντες ἐπὶ γόνυ κέκλινται, ἀντὶ τοῦ ὑπέκυψαν καὶ
ἐφθάρησαν.

Pers 929 ἡ ἐπὶ γόνυ ἡ Ἀσίας γῆ πέπτωκεν, ὀλοφυρομένη οὐς ἀπώλεσε. λέγει δὲ τοὺς πολίτας.
τινὲς δὲ φασι ἐπὶ γόνυ αἶας, ἥτοι κατὰ πρόσωπον τῆς γῆς. A. γαῖας] γράφεται δὲ καὶ
γαῖαν, καὶ συντάσσεται οὕτω κέκλινται καὶ ἔκλινον τὸ γόνυ ἐπὶ τὴν γαῖαν. P. αἰνῶς] λίαν.

Pers 930 B. ἐπὶ γόνυ κέκλινται] τεταπείνωται καὶ καταβέβληται, ἐκ μεταφορᾶς τῶν μὴ δυναμένων
στῆναι διὰ πῆρωσιν σκέλους. εἴληπται δὲ εἰς παροιμίαν. B. ὅδ' ἐγὼν] ἡγουν ἀφορμὴ
θρήνου πᾶσι γέγονα διὰ τὴν συμβᾶσαν ἐμοὶ συμφορὰν, καὶ τῇ πατρώῃ γῇ κακῶν αἵτιος
γέγονα, δι' ὧν τοσοῦτον πλῆθος ἀπώλεσα ἐν Ἑλλάδι.

Pers 931 αἰακτὸς] ποταπὸς θρηνητικὸς. B. γέννα] τῶν Περσῶν.

Pers 932 B. προφθόγγου σοι] πρὸ τοῦ σοῦ φθόγγου πέμψω αὐτὸς ἰαχὴν πολύδακρυν διὰ τὴν
κακοφάτιδα βοὴν τῆς ὑποστροφῆς· εἶτα ἐρμηνεύων τὸ ἰαχὴν πολύδακρυν φησὶν· ἰὰν καὶ
φωνὴν κακὸν μέλος ἔχουσιν θρηνητῆρος Μαρριανδυνοῦ, ὡς τῶν Μαρριανδυνῶν
θρηνωδῶν ὄντων.

Pers 935 O.P. πρόσφθογγον] προσφώνησίν σοι, ἡγουν χαιρέτισμα πέμψω αὐτὸς ἰαχὴν
πολύδακρυν διὰ τὴν κακοφάτιδα βοὴν τῆς ὑποστροφῆς. τινὲς δὲ φασι πρὸ τοῦ φθόγγου
καὶ τῆς ἐπαγγελίας τοῦ νόστου, ἡ πρὸ τῆς θρηνωδίας τῆς περὶ σοῦ μελλούσης γενέσθαι.
P. πρόσφθογγου] χαιρετιστικοῦ. νόστου] ὑποστροφῆς. ἡ σύνταξις, πέμψω σοι τὴν βοὴν
τοῦ νόστου τοῦ πρόσφθογγου κακοφάτιδα ἰὰν καὶ βοὴν κακομέλετον Μαρριανδυνοῦ
θρηνητῆρος, ἰαχὴν λέγω πολύδακρυν· τουτέστιν, ὥσπερ τοὺς ἐξ ἀποδημίας ἰόντας
προσφθέγγεσθαι δίκαιον, οὕτω καὶ ἐγὼ πρὸς σε πέμψω λόγους θρήνων καὶ κακῶν
γέμοντας. τὸ δὲ ἰὰν κακομέλετον Μαρριανδυνοῦ θρηνητῆρος ἀντὶ τοῦ θρήνον ἀμελῆ καὶ
ἄμουσον, οἷος ὁ τοῦ Μαρριανδυνοῦ θρηνητῆρος· οἱ γὰρ Μαρριανδυνοὶ κακῶς καὶ ἀμούσως
θρηνοῦσιν. εἴληπται δὲ εἰς παροιμίαν. B. κακομέλετον] κακὸν καὶ ἄμουσον μέλος
ἔχουσιν ὡς θρηνώδη καὶ ἀπευκτὴν.

Pers 936 B. Μαρριανδυνοῦ θρηνητῆρος] Μαρριανδυνοὶ αὐλοὶ, ἐπιτηδειότατα ἔχοντες πρὸς θρήνον.

Pers 937 Καλλίστρατος ἐν δευτέρῳ περὶ Ἡρακλείας Τιτυοῦ παῖδας εἶναί φησι δύο, Πριόλαν καὶ
Μαρριανδυνὸν, ὃν κυνηγετοῦντα ἀπολέσθαι, καὶ μέχρι τοῦ νῦν Μαρριανδυνοὺς ἐν ἀκμῇ

θέρους θρηνεῖν αὐτόν. τὸν δὲ Μαριανδυνὸν αὐξῆσαι μάλιστα τὴν θρηνητικὴν αὐλωδίαν, καὶ διδάξαι ταύτην Ὑαγνιν τὸν Μαρσίου πατέρα. καὶ αὐλοὶ γάρ εἰσι Μαριανδυνοὶ ἐπιτηδειοτάτως ἔχοντες πρὸς τὰς θρηνωδίας, ὅθεν καὶ τὸ περιφερόμενον “αὐλεῖ Μαριανδυνοὶς καλάμοις “κρούων Ἰαστί.” Α. εἰσὶν οἱ Μαριανδυνοὶ ἔθνος Παφλαγονικόν. Ρ. ἴετ’] πέμπετε. αἰανῇ] σκοτεινὴν, ἣ κατηφείας πλήρη, ἐπειδὴ ἡ λύπη σκοτίσμα ἐπάγει καὶ κατήφειαν, διὰ τοῦτο αἰανὴν εἶπεν. Β. δύσθορον] δύσφημον.

Pers 941 αὐδὰν] φωνήν. Β. δαίμων] ἡγουν ἢ παροῦσα δυστυχία.

Pers 942 Β. μετάτροπος] ἐναντίος· πρόσθεν γὰρ ηὐτύχουν, νῦν δὲ καταβέβληται.

Pers 943 Β. ἦσω] ἦσω καὶ πέμψω θρῆνον καὶ λίαν πανόδυρτον, σεβίζων καὶ σεβάζων τὰ λαοπαθῆ καὶ τὰ τῶν λαῶν πάθη τῆς γέννας καὶ ἀνατροφῆς, δηλαδὴ τῆς πόλεως τῆς πενθητῆρος καὶ τῆς ἀξίας πένθους· τὰ βάρη καὶ τὰ δυστυχήματα τὰ ἀλίτυπα, τὰ τῇ θαλάσῃ τυφθέντα.

Pers 944 λέγει δὲ τὰ σώματα τῶν Περσῶν. Α. ἦσω] πέμψω. πανόδυρτον] πάγκλαυτον μέλος, ἡγουν ὡς πρώην εὐφήμουν σε, οὕτως νῦν πανόδυρτον μέλος πέμψω πενθητῆρος. σεβίζων καὶ διὰ θρήνου τιθεὶς τὰ λαοπαθῆ καὶ ἀλίτυπα βάρη τῇ γέννῃ τῆς πόλεως, ἡγουν τὰ ἐν χέρσῳ καὶ θαλάσῃ τοῖς Πέρσας συμβάντα. Β. σεβίζων] διὰ θρήνου τιμῶν.

Pers 945 Β. ἀλίτυπά τε βάρη] τὰ τε ἐν τῇ θαλάσῃ γινόμενα δυστυχήματα.

Pers 946 Β. ἀρίδακρυν] πολύδακρυν.

Pers 948 Β. Ἰώνων γὰρ ἀπηύρα] ὁ Ἄρης καὶ γὰρ τῶν Ἰώνων ὁ ναύφρακτος, ὁ ἑτεραλκῆς, ὁ ἑτέροις, ἡγουν τοῖς Ἕλλησιν, ἀλκὴν καὶ βοήθειαν δοὺς, ἀπηύρα καὶ ἀπῆλause τῶν Περσῶν καταθoinησάμενος αὐτοὺς, κερσάμενος καὶ κατακόψας αὐτοὺς εἰς πλάκα τὴν νυχίαν, ἥτοι νύκτα καὶ θάνατον γεγонуῖαν αὐτοῖς, κατὰ τὴν δυσδαίμονά τε ἀκτὴν, ἡγουν τὴν Σαλαμῖνα.

Pers 949 Α. ἀπηύρα] ἀφείλετο ἡμᾶς. Β. ναύφρακτος] ναυτικός.

Pers 950 Β. Ἄρης] τῶν Ἀθηναίων.

Pers 951 ἑτεραλκῆς] ἐπίθετον Ἄρεος. Β. νυχίαν πλάκα] τὴν Ψυττάλειαν.

Pers 952 κερσάμενος] ἥτοι τεμῶν καὶ ἀφανίζων τοὺς ἐν αὐτῇ ὄντας Πέρσας. Β. ἀκτὰν] τὴν Σαλαμῖνα.

Pers 953 Β. πάντ’] τὰ συμβάντα.

Pers 954 ἐκπεύθου] ἐρώτα. Β. παραστάται] συνασπισταί.

Pers 956 Β. ὀλοοὺς ἀπέλιπον] ὀλοοὺς καὶ ὀλεθρίους ἀπέλιπον ἔρροντας καὶ φθειρομένους ἐκ ναὸς Τυρίας καὶ Φοινίσσης, ἐπὶ ταῖς τῆς Σαλαμῖνος ἀκταῖς.

Pers 962 Α. ἐκ ναὸς ἔρροντας] ἀντὶ τοῦ φθαρέντας, τὸ ἐνεργητικὸν ἀντὶ παθητικοῦ.

Pers 963 τοιοῦτόν ἐστι καὶ τὸ “ὦ κλεινὰ Σαλαμῖς, σὺ μὲν που “ναίεις,” ἀντὶ τοῦ κατοικῆ. καὶ τὸ “πόλις ναιετάουσα,” ἀντὶ τοῦ κατοικουμένη. Ρ. εὐπάτωρ] εὐγενής.

Pers 969 Β. ἰὼ ἰὼ μοί μοι] φεῦ ἔμοι, τὰς στυγνὰς καὶ λύπης αἰτίας γενομένας Ἀθήνας κατιδόντες οἱ Πέρσαι πάντες οἱ τλήμονες ἀπαίρουσι καὶ ὑποχωροῦσι καὶ θνήσκουσιν ἐνὶ πιτύλῳ, ἡγουν τῷ τῆς μάχης θορύβῳ καὶ τῇ κραυγῇ.

Pers 973 Α. ἢ μιᾷ πτώσει καὶ πληγῇ. ἀπὸ τοῦ τύπτω. καὶ προεγράφη ἐν τῷ δευτέρῳ δράματι. Ο. στυγνὰς Ἀθάνας] στυγνὰς τὰς Ἀθήνας εἶπε διὰ τὴν ἐν αὐταῖς συμβᾶσαν αὐτῷ συμφορὰν.

Pers 975 Β. πιτύλῳ] κτύπῳ, πτώσει.

Pers 976 Β. ἀσπαίρουσι] ψυχορραγοῦσι.

- Pers 978 Β. ἀπαίρουσι] γρ. καὶ ἀσπαίρουσι. Ρ. ὀφθαλμὸν μυρία μυρία πεμπαστάν] ἄρα καὶ τὸν ὀφθαλμὸν τὸν σὸν τὸν κατὰ πάντα πιστὸν, τὸν πεμπαστὴν καὶ ἀριθμητὴν τῶν Περσῶν μυρία μυρία αὐτοῦ ἔλιπες ἔνθα καὶ οἱ λοιποί; τινὲς δὲ οὕτως· ἄρα καὶ Ἄλπιστον τὸν παῖδα τοῦ Βατανώχου τὸν κατὰ πάντα πιστὸν ὀφθαλμὸν τὸν μυρία καὶ μυρίους πεμπαστὴν καὶ ἐπιμελητὴν σου.
- Pers 980 ἄλλοι δὲ τὸν ὀφθαλμὸν πιστὸν λέγουσι, διότι ὁ βασιλέως ὀφθαλμὸς ἀριθμεῖ τὰ στρατεύματα. πεμπάζω γὰρ τὸ ἀριθμῶ, κυρίως δὲ τὸ κατὰ πεντάδα ἀριθμεῖν. οἶονεῖ μυριάδας ἀριθμοῦντα ὅλας καὶ ἡγεμονείας. οἱ Περσῶν γὰρ βασιλεῖς εἶχον δύο τινὰς, οἷς ἐπέτρεπον τὴν τῶν κοινῶν ἐπιτήρησιν, οὓς βασιλέως ἐκάλουν ὀφθαλμούς. Α. πεμπαστάν] φορτιστὴν· συνάπτεται πρὸς τὸ Περσῶν. Β. τοῦ Σησάμα] οὗτοι πρόγονοι τούτου.
- Pers 983 Β. δαΐων] ἔνεκα τῶν πολεμικωτάτων τούτων ἀνδρῶν.
- Pers 986 Β. ἀγαυοῖς] θαυμαστοῖς.
- Pers 987 πρόκακα] δι' ὅλου κακά. Β. ἴυγγά μοι] τοῦτό φησιν ὁ Ξέρξης πρὸς τὸν χορὸν, ὅτι ἴυγγα καὶ φιλίαν καὶ ἡδονὴν τῶν ἀγαθῶν ἐταίρων μοι Περσῶν ὑπομιμνήσκεις, λέγων ἐμοὶ πρόκακα, ἦτοι τὰ προγεγονότα κακά.
- Pers 988 ἢ πρόκακα ἀντὶ τοῦ ἀπλῶς κακά, μηδέν τι τῆς πρό προθέσεως σημαίνουσης. τὸ δὲ ἄλαστα στυγνὰ ἀντὶ τοῦ λυπηρὰ καὶ κατηφείας αἷτια κακά, ἀνεπίληστα καὶ ἀεὶ μνημονευόμενα. Α. ἴυγγα] ἡδονὴν, χάριν. Β. ἐτάρων] φίλων.
- Pers 989 Β. ἄλαστα] ἀλάθητα.
- Pers 990 στυγνὰ] μισητὰ, λυπρά. Β. βοᾷ] δυσχεραίνει καὶ στενάζει δι' ἐκείνων.
- Pers 991 Β. ἦτορ] ἐμόν.
- Pers 992 Β. καὶ μὴν ἄλλο γε ποθοῦμεν] καὶ μὴν ποθοῦμεν ἕτερόν τι μαθεῖν τὸν μυριόνταρχον τῶν Μάρδων ἀνδρῶν.
- Pers 993 οὗτοι δὲ ἔθνος Περσικόν. Α. ποθοῦμεν] ἐρωτῆσαί σε. Β. ἔταφον ἔταφον] οὐχὶ ἐπόμενοι ὀπισθεν ἐν σκηναῖς τροχηλάτοις, οἷον ἔθανον, οὐκ εὐσχημόνως δὲ ἐτάφησαν.
- Pers 1000 ἔθος γὰρ ἦν τοῖς Πέρσαις σκηναὺς τῶν ἀμαξῶν ἄνωθεν ποιούμενοις ἐπιφέρειν ἐκεῖσε τοὺς νεκροὺς καὶ οὕτως αὐτοὺς προπομπεύοντες ἔθαπτον. Α. οἵπερ ἀγρόται στρατοῦ] οἱ ἄρχοντες.
- Pers 1002 εἰ δὲ ἀκρόται, οἱ ἄκροι. ἐξ οὗ ἔσται ἀπὸ τοῦ ἄκρου· εἰ δὲ ἀγρόται, ἀπὸ τοῦ ἄγειν καὶ ἀγείρειν. Α. οἶαι δι' αἰῶνος τύχαι] γράφεται δαίμονος τύχαι.
- Pers 1007 Α. δυσπόλεμον] δυσπόλεμον ἄρα καὶ κακοτυχεὲς καὶ ἄθλιον τὸ γένος τῶν Περσῶν, ἀτυχῆσαν ἐν τῷ τῶν Ἀθηναίων πολέμῳ.
- Pers 1013 Α. πῶς δ' οὐ; στρατὸν] πῶς δὲ οὐχὶ κόπτομαι καὶ πέπληγμαι καὶ θρηνῶ, τοσοῦτον στράτευμα ὀλέσας; Α. τί δ' οὐκ ὄλωλεν] εἰ μὲν εἰς τὸ τί δέ στίξεις, συντακτέον οὕτως τί δέ; οὐκ ὄλωλε τὰ μεγάλα τῶν Περσῶν; εἰ δὲ καὶ εἰς τὸ οὐκ ὄλωλε, λείπει τὰ κακά, ἵνα ἦ, τί δ' οὐκ ὄλωλεν ὁ στρατός; μεγάλα τὰ τῶν Περσῶν κακά.
- Pers 1016 ἢ οὕτως τί δ' οὐκ ὄλωλεν· στικτέον ἐν τῷ, τί δέ; εἶτα, οὐχὶ τὰ μεγάλα τῶν Περσῶν ὄλωλεν; Α. ὀρᾷς τὸ λοιπὸν] ἡγουν θεωρεῖς τὸ ἐπίλοιπον λείψανον τοῦ ἐμοῦ στόλου, ἡγουν τῆς ἐμῆς στρατείας, ἦτοι τὴν φαρέτραν τὴν ἀπολειφθεῖσαν ἀπὸ τῶν ἐμῶν ὅπλων.
- Pers 1018 Α. βαιά γ' ὥς ἀπὸ πολλῶν] ἦτοι τὰ ἔσωθεν ἐγκεκρυμμένα ὀλίγα εἰσὶν ὥς ἀπὸ πολλῆς πανοπλίας.

- Pers 1023 καὶ εἴθ' οὕτως ἐπιφέρει τὸ ἐξῆς, ὁδυρόμενος καὶ λέγων ὡς ἀπὸ πολλῶν ἐσπανίσμεθα βοηθειῶν. Α. Ἰαόνων λαὸς] ὁ χορὸς ἐρωτηματικῶς φησι πρὸς τὸν Ξέρξην ὁ λαὸς τῶν Ἰαόνων καὶ τῶν Ἀθηναίων οὐ φυγαίχμας ἐστίν; ἦτοι οὐ φεύγων τὴν αἰχμήν; τουτέστι πτοούμενος τὸν πόλεμον.
- Pers 1023bis ὁ δὲ Ξέρξης φησὶ πρὸς τὸν χορὸν, ἀγανόρειός ἐστιν ὁ λαὸς τῶν Ἰαόνων, ἤγουν θαυμαστὸς ὁρᾶσθαι καὶ ἐπιτήδειος εἰς ἀνδρείαν. κατεῖδον δὲ βλάβην ἀνέλπιστον. Α. τραπέντα ναύφρακτον] τοῦ Ξέρξου εἰπόντος ὅτι κατεῖδον πῆμα ἄελπτον, φησὶ πρὸς αὐτὸν ὁ χορὸς, τὸν ναυτικὸν ἡμῶν λαὸν τὸν ἡττηθέντα παρὰ τῶν Ἰαόνων λέγεις παθεῖν πῆμα ἄελπτον; ὁ δὲ φησι πρὸς αὐτὸν ὅτι τοσοῦτον ἔδοξέ μοι τοῦτο χαλεπὸν ὥστε καὶ τὸν ἱματισμὸν μου διέρρηξα ἐπὶ τῇ συμφορᾷ τούτου τοῦ κακοῦ.
- Pers 1028 τοῦτο δὲ καὶ ὁ ἄγγελος προεῖπε. Α. καὶ πλείον ἢ παπαῖ] ὑπερβαίνει θρήνον.
- Pers 1032 Α. καὶ σθένος δ' ἐκολούσθη] τῶν Περσῶν.
- Pers 1035 Β. δόσιν κακὰν] ἦτοι, δίδου δόσιν κακὴν, ἤγουν δάκρυα, τοῖς κακοῖς τῶν ἐμῶν κακῶν, ἦτοι τῶν συμφορῶν καὶ τῶν δυστυχιῶν τῶν ἐμῶν.
- Pers 1041 Α. ἴϋξε μέλος ὁμοῦ τιθεῖς] ἦτοι συνηρμοσμένον καὶ ἀρμόζον τῇ ἐμῇ συμφορᾷ ἴϋξε καὶ θρήνει.
- Pers 1042 Α. βόα νῦν ἀντίδουπά μοι] ἦτοι ἴσα τῇ ἐμῇ βοῇ, τουτέστι, φώνει μοι φωνὰς ἀντηχούσας ταῖς ἐμαῖς φωναῖς.
- Pers 1048 Α. τὸ Μύσιον] τὸ Μύσιον μέλος, τουτέστι τὸ θρηνητικόν.
- Pers 1053 οἱ γὰρ Μυσοὶ καὶ οἱ Φρύγες μάλιστά εἰσι θρηνητικοί. Ρ. καί μοι γενείου] ληπτέον ἔξωθεν τὸ κόπτε, ἦτοι τίλλε, καὶ τὴν λευκὴν καὶ γηραιὰν καὶ πεπολιωμένην τρίχα τοῦ σοῦ γενείου, δι' ἐμὴν χάριν.
- Pers 1056 Ἄλλως. πέρθε· οἱ δὲ γράφοντες ὑπερθε ἀμαθεῖς τοῦ μέτρου. Α. ἄπριγδ' ἄπριγδα] ὁ χορὸς ἀκούσας εἰπόντος ταῦτα τοῦ Ξέρξου, τίλλε τὴν σὴν γενειάδα, φησὶν, ἄπριγδα καὶ δι' ὅλου μάλα γόεδνα καὶ λίαν λυπηρῶς καὶ γοερῶς τίλλω καὶ κόπτω τὰς τρίχας τοῦ γενείου μου.
- Pers 1057 Α. ἄπριγδα] τοῦτο ἐπιφώνημα καὶ ἐπίφθεγμα ἐπὶ τῶν μετὰ σφοδρότητος τιλλόντων τὰς τρίχας, ἀντὶ τοῦ ἐπιτεταμένως καὶ ἀπρίξ καὶ οἷον ἐμμανῶς τίλλε τὰς ἑαυτοῦ τρίχας. Α. γόεδνα] ἦτοι ἔδνα καὶ δῶρα τοῖς γόοις καὶ τοῖς θρήνοις διδόμενα. σύννηθες γὰρ τοῖς θρηνοῦσι τίλλειν τὰς ἑαυτῶν τρίχας. Α. πέπλον δ' ἔρεικε κολπίαν] ἦτοι τὸν σὸν κόλπον διαρρήγνυε ἐν τῇ ἀκμῇ καὶ τῇ δυνάμει τῆς χειρός.
- Pers 1060 τὸ δὲ ἐρείκω τὸ σχίζω παρήκται ἀπὸ τοῦ ἐρείκη, ὅπερ ἐστὶ φυτὸν εὐσχιστον. Ρ. καὶ ψάλλ' ἔθειραν] ἀπὸ τοῦ ψάλλειν τοῦ σημαίνοντος τὸ κόπτειν λέγεται καὶ χοιροψάλας Διόνυσος ὁ τίλλων τὰ μόρια τῶν γυναικῶν.
- Pers 1062 Α. γοᾶσθ' ἀβροβάται] ἦτοι Πέρσαι τρυφηλοὶ καὶ ἀβρῶς καὶ τεθρυμμένως βαίνοντες ὁδύρεσθε.
- Pers 1073 Α. δύσβατος] δύσβατόν φησι τὴν Περσίδα οὐχ ὡς σκληρὰν καὶ δύσκολον εἰς ἔμβασιν, ἀλλ' ὡς ἐπὶ κακῷ καὶ δυστυχίᾳ βαινομένην τῷ Ξέρξῃ.
- Pers 1074 Α. ἦ ἦ] φεῦ ᾧ ὀλλύμενοι ταῖς ἀπὸ βάρους ναυσὶ τρισκάλμοις.
- Pers 1075 Α. ΑΓΑΜΕΜΝΩ Ν.
- Ag 2 κοιμώμενος] τὸ κοιμώμενος οὐκ ἐπὶ ὕπνου· πῶς γὰρ ἂν καὶ φρουροὶ καὶ ἄστρα βλέποι ὁ ὑπνῶν; ἀλλ' ἐπὶ ἀπλῆς ἀνακλίσεως, ἵνα ἦ ὁ φύλαξ οὗτος κοιμώμενος καθὰ καὶ κύων ἐν

φυλακῇ νυκτερινῇ. τρὶς ἔξ] παροιμία ἐπὶ τῶν ἄκρως εὐτυχούντων, ἐπεὶ καὶ τοῖς κυβευταῖς οὐκ ἔστι πλείω τούτων εὐθυβολῆσαι.

Ag 33 ἔστι δὲ καὶ παροιμία, αἰεὶ γὰρ εὖ πίπτουσιν οἱ Διὸς κύβοι. βοῦς ἐπὶ γλώσση μέγας] παροιμία ἐπὶ τῶν μὴ δυναμένων παρρησιάζεσθαι.

Ag 36 Ἄλλως. παροιμία ἐπὶ τῶν ἀλάλων. ἀντίδικος] ἀντὶ τοῦ ἐχθρὸς, ἀπὸ τῶν ἐν ταῖς δίκαις ἐχθρῶν.

Ag 49 ἐκπατίοις] τοῖς ἔξω τῆς ὁδοῦ· πάτος γὰρ ἡ ὁδός· ἢ, ἐκπατίοις λεχέων ἀντὶ τοῦ τοῖς ἔξω τῆς οἰκίας αὐτῶν. τὸ δὲ ὅλον, οἵτινες ἀπολέσαντες τοὺς πόνους τῶν ὀρταλίων τῶν ἐν τοῖς δεμνίοις τηρουμένων, οὕτω γὰρ ὥφειλεν εἰπεῖν, στροφοδινοῦνται ἐν ἄλγεσι τῶν παίδων ἐκπατίοις, ὕπατοι, ἡγουν ὑπεράνω τῶν λεχέων, πληττόμενοι ταῖς πτέρυξιν αὐτῶν. δέον δὲ εἰπεῖν ἐκπατίων παίδων, ἐκπατίοις εἶπε πρὸς τὸ ἄλγεσι. οὐκ ἔχω προσεικάζειν] ἐγὼ, φησὶ, πάντα ἐρευνῶν καὶ πάντα ἐξετάζων ὥς ἐν σταθμῷ τινι, οὐκ ἔχω ὁμοίον τι εὑρεῖν τῷ Διῖ, εἰ χρή ἀληθῶς ἀποβαλεῖν ἀπὸ τῆς φροντίδος καὶ τοῦ λογισμοῦ μάταιον ἄλλο ἄχθος.

Ag 163 τὸ γὰρ περὶ τινων ἄλλων διαλογίζεσθαι μάταιόν ἐστιν ὄντως ἄχθος· ἡ δέ γε περὶ θεοῦ ἔννοια καὶ τὸ διὰ μνήμης ἐκείνον ἔχειν αἰεὶ οὐ μόνον ἄχθους παντός ἐστιν ἀπηλλαγμένον, ἀλλὰ καὶ χαρᾶς ἀφάτου τὴν καρδίαν πληροῖ, ὡς καὶ Εὐριπίδης φησὶν “Ἡ μέγα μοι τὰ θεῶν μελεδήμαθ’, ὅταν φρένας ἔλθῃ, λύπας παραιρεῖ.” τοῦτο δὲ ὁμοίον ἐστὶ τῷ “Ἐμνήσθην τοῦ θεοῦ καὶ εὐφράνθην.” ταῦτα δὲ ἄγαν ἐστὶν εὐσεβῆ. τριακτῆρος] νικητοῦ· ἐκ μεταφορᾶς τῶν ἐν τοῖς πεντάθλοις ἀποτριάζοντων ἐπὶ ἐλπίδι νίκης.

Ag 187 συμφνέων] συμφωνῶν καὶ οὐκ ἀνθιστάμενος. ἄναξ δ’ ὁ πρέσβυς τὸδ’] ἡ ἀπόδοσις τοῦ ἐπεὶ δὲ ἐνταῦθα ἐστὶν, οὕτως· ἐπεὶ δὲ ὁ μάντις εἶπε τὸ καὶ τὸ, ὁ ἄναξ δὲ ὁ πρέσβυς εἶπε τὸδε.

Ag 205 καὶ περισσός ἐστιν ὁ δὲ σύνδεσμος Ἀττικῶς, ἐπεὶ δὲ καὶ πικροῦ—ἄναξ ὁ πρέσβυς τὸδ’ εἶπε. τριτόσπονδον] πολλὰς θυσίας ποιοῦντα καὶ εὐωχίας καὶ συμπόσια.

Ag 253 τῷ προστένειν] ὁ γὰρ προγινώσκων τὸ μέλλον καὶ προστενάξει. ἐρημωθέντος] ἡγουν ἐρήμου καταλειφθέντος, ὡς ἀποδημοῦντος τοῦ βασιλέως παρόντος μέντοι οὐ δεῖ συντυγχάνειν αὐτῇ.

Ag 283 Ἑρμαῖον] ὄρος Λήμνου, ἐν ᾧ ἐτιμᾶτο ὁ Ἑρμῆς. ἡμαυρουμένη] σημείωσαι ὅτι ἀπέβαλε τὸ α διὰ τὸ μέτρον.

Ag 306 πώγωνα] πώγωνα λέγει τὴν εἰς ὄξυν λήγουσαν ἀκμὴν τοῦ πυρός. καὶ ὁ πώγων γὰρ εἰς ὄξυν λήγει. ὥσπερ καὶ ἀλλαχοῦ αὐθάδη γνάθον τὴν ἀκμὴν εἴρηκε καὶ ὀξύτητα τοῦ σφηνός. σημείωσαι δὲ ὅτι ἐκ τούτου ὠνομάσθη παρὰ τοῖς μετεωρολόγοις πωγωνίας ἀστήρ. οὐκ ἄπαππον] οὐ ξένον, ἀλλὰ συγγενές.

Ag 327 φυταλμίων] οὐ κατὰ τὸν φυτάλμιον Δία ἐνταῦθα ἡ ἐτυμολογία, ἐκ τῆς φύτλης δὲ γίνεται φυτάλιμος, ἡγουν φυτοσπóρος, καὶ μεταθέσει διὰ καλλιφωνίαν φυτάλιμος. διαύλου θάτερον] ἐπειδὴ ὁ δίαυλος δύο ἔχει σταδίους, ὣν τὸν ἕτερον διήλθον ἤδη εἰς Τροίαν ἀνελθόντες, δεῖ λοιπὸν καὶ τὸν ἄλλον διελθεῖν καὶ ὑπονοστήσαι πρὸς τὸν οἶκον.

Ag 347 πρόσπαια] πρόσφατα, νῦν προσπαίσαντα καὶ προσκρούσαντα αὐτοῖς. οὐκ ἄτιμος] τιμώμενοι γὰρ οἱ θεοὶ ἡμείψαντο ἡμᾶς.

Ag 361 γάγαμον] δίκτυον. τόξον] ἡγουν τὴν τιμωρίαν, μεταφορικῶς.

Ag 371

ἀθήκτων] τῶν ἱερῶν. πέφανται] οἱ θεοὶ, φησὶ, πέφανται καὶ φανεροὺς ποιοῦσι τοὺς ἐκγόνους τῶν ἀσεβῶν τῶν πνεόντων Ἄρη μείζω ἢ δικαίως κατὰ τῶν δωμάτων τῶν ἀτολήτων.

Ag 374 ἥγουν, ὑπὲρ τὸ δίκαιον μαχομένων τοῖς ἱεροῖς οἴκοις τῶν θεῶν. πειθῶ] τῆς δ' ἄτης πειθῶ ἄφορτος καὶ ἀφόρητος καὶ βαρεῖά ἐστιν, ἥτις βιάζει αὐτοὺς, πρόνοιαν δῆθεν τοῦ πλουτίσαι τοὺς παῖδας ποιουμένη.

Ag 389 σίνος] τουτέστι σέλας. ἀντίφερνον] ἥγουν ἀντὶ προικὸς φθορὰν καὶ ἀπώλειαν κομίσασαν.

Ag 413 ἀφεμένων] ἀφεμένων ἡμῶν τῆς σιγῆς ὅ ἐστι καὶ ἀφισταμένων τοῦ σιγᾶν, τουτέστι καὶ παρρησιαζομένων καὶ φθεγγομένων τι, διὰ τὸ μὴ παρεῖναι τὴν δέσποιναν, ὅμως τῇ παλαιᾷ αἰδοῖ σῶζομεν αὐτῆς τὴν παρουσίαν, καὶ πάρεστιν ἡμῖν ἰδεῖν ἡδίστη καὶ πολύτιμος καὶ ἀλοῖδος. ἥγουν νομίζομεν ἔτι συνεῖναι ἡμῖν αὐτὴν καὶ τῆς παρ' ἡμῶν τιμῆς ἀπολαύειν. συνορμένοις] τῶν συνηγμένων ἀπὸ τῆς Ἑλλάδος ἀπάντων ἐκάστου τοῖς οἴκοις ὀδυνηρὰ πένθησις διαπρέπει.

Ag 448 ἄλλοτρίας] ὅτι δι' ἄλλοτρίαν ἀπώλλυτο γυναῖκα, σιωπηλῶς βοᾷ μετὰ ὀργῆς, δίκην κυνός. τεῖχος] ὃ ἐποίησαν ἐν τῇ Τροίᾳ.

Ag 452 βέλτιον δὲ αὐτῆς τῆς Τροίας τὸ τεῖχος εἶπεῖν. τὸ δ' εὐμορφοὶ πρὸς πλείονα οἶκτον προσέθηκεν. ψύθος] τὸ ψύθος σύστοιχον τῷ ψεύδει ὥς καὶ τὸ ψυδρόν.

Ag 478 ὅτι δὲ συγγενῇ τὸ δ καὶ τὸ θ δῆλον. προϋπόκειται δὲ τὸ ψεῦδος. ὁ θῆλυς ὄρος] ἥγουν περιφραστικῶς ἡ γυνή· ὥς ταυτὸν ὃν γυναῖκα εἶπεῖν καὶ ὅρον αὐτῆς ἐκθεῖναι.

Ag 488 γυναικογήρυτον] τὸ φημιζόμενον ἀγαθὸν ὑπὸ τῶν γυναικῶν ἀνύπαρκτόν ἐστι καὶ ταχέως φθειρόμενον καὶ οὐκ ἐπὶ πολὺ διαμένον. δεκάτω] τινὲς μέμφονται τῷ ποιητῇ ὅτι αὐθημερὸν ποιεῖ τοὺς Ἕλληνας ἥκοντας.

Ag 505 πολλῶν ῥαγισῶν] ἡ λέξις ἐκ μεταφορᾶς τῶν ἀγκυρῶν, ὧν πολλῶν ῥαγισῶν εἰς τὸ ὕδωρ μία τις περισώζει τὴν ναῦν. κάπαγώνιος] ἀπόμαχος.

Ag 514 τιμάορον] βοηθόν. ἀντήλιοι] οἱ εἰς ἀνατολὴν ὄρωντες.

Ag 526 μακέλλη] σπάθη. Πάρις γὰρ] ἀπὸ κοινοῦ τὸ οὔτε ληπτέον καὶ εἰς τὴν Πάρις· συνυπακούεται γὰρ ἐκ τοῦ ἐπαγομένου.

Ag 533 τὸ δρᾶμα τοῦ πάθους πλέον] τοῦτο δηλοῖ ὥς οὐ πλέον δέδρακεν ἢ πέπονθεν. τοῦ ῥυσίου] τοῦ ῥύσασθαι τοὺς Τρῶας.

Ag 536 ἔθρισεν] ἐθέρισεν, ἔκειρε. κοινῶς δὲ ἔθριξεν, ἀφεῖλεν· ἀφ' οὗ καὶ ἡ θρίξ· καὶ Εὐριπίδης ἴδετε παρ' ἄκρας ὥς ἀπέθριξε τρίχας. θάμάρτια] τὸν μισθὸν τῆς ἀμαρτίας.

Ag 550 ὧν νῦν τὸ σὸν] ὧν ἐστὶ τὸ εἰρημένον ὑπὸ σοῦ, τὸ τεθνᾶναι δ' οὐκέτ' ἀντερῶ θεοῖς. σπαρνὰς] ἀντὶ τοῦ σπανίως.

Ag 556 καὶ τούτου γὰρ οὐ συνεχῶς ἀπηλαύομεν. τὸ δὲ παρήξεις ἀντὶ τοῦ παραδρομὰς ἐπὶ τοῦ καταστρώματος τῶν νεῶν. ἔμπεδον σίνος] τὸ ἐδραῖον, ἥγουν τὸ περιβεβλημένον ἡμῖν κάλλος.

Ag 570 τί τοὺς ἀναλωθέντας] χρή κατὰ συνεκδοχὴν· ἥγουν τί δεῖ ψηφίζεσθαι περὶ τῶν ἀπολωλότων; τύχης παλιγκότου] ἐπὶ τῇ ἀποβολῇ τῶν ἀπολλυμένων δεῖ τὸν ζῶντα ἀλγεῖν καὶ πάλιν ἐπὶ ταῖς εὐποτμίαις χαίρειν.

Ag 581 χάρις τιμῆσεται] ἥγουν ὁμολογήσουσι καὶ τῷ Διὶ χάριν τῷ τάδε διαπραξαμένῳ. οὐκ ἀναίνομαι] χαίρω ἐν τῷ μὴ ἀντιλογεῖν.

- Ag 584 ἡβᾷ τοῖς γέρουσιν] τουτέστιν ἀκμάζει. ἐπιθυμοῦσι γὰρ μανθάνειν ὧν οὐκ εἰς πεῖραν ἦλθον. σὺν δὲ πλουτίζειν ἐμὲ] μεταδιδόναι μοι τῆς χαρᾶς.
- Ag 592 πρὸς γυναικὸς] ἤγουν γυναικὸς ἐστὶ μετεωρίζεσθαι καὶ μέγα φρονεῖν ἀκούσασάν τι. τὰ μάσσω] τὰ μακρά.
- Ag 607 δωμάτων κύνα] ἤγουν φύλακα. σημαντήριον] σφραγίδα τῆς πρὸς τὸν ἄνδρα εὐνῆς.
- Ag 612 μᾶλλον ἢ χαλκοῦ βαφὰς] ὥσπερ οὐκ οἶδα τὰς βαφὰς τοῦ σιδήρου, οὕτως οὐδὲ ἡδονὴν ἐτέρου ἀνδρός. αὕτη μὲν οὕτως εἶπε] οὕτως εἶπεν ἀκριβέσι λόγοις καὶ ἐξηγητικοῖς, ὥστε σε μαθεῖν.
- Ag 637 χωρὶς ἢ τιμῇ θεῶν] ἤγουν ταῦτα λέγοντες ἀτιμάζομεν τοὺς θεοὺς. ἐξαγισθέντας δόμων] ἐξορισθέντας.
- Ag 641 σεσαγμένων] σεσωρευμένων. εὖεστοῖ] εὐτυχεῖ.
- Ag 650 ξυνώμοσαν γὰρ] ἐκφράζει τὴν τοῦ χειμῶνος χαλεπότητα. κεροτυπούμεναι] ἤγουν τοῖς κέρασιν ἀλλήλων τυπτόμεναι.
- Ag 655 ἡ μεταφορὰ ἀπὸ τῶν ταύρων. οὐ πεποιθότες τύχη] οὐ θαρροῦντες, ἀλλ' ἀμφίβολοι ὄντες εἰ ἔτι σωθεῖμεν.
- Ag 669 ἐβουκολοῦμεν] ὥσπερ ἐθεραπεύομεν ἐν λογισμοῖς τισι τὴν νέαν συμφορὰν. σποδομένου] διασκεδασθέντος δίκην σποδοῦ.
- Ag 689 ἔλανδρος, ἐλέπτολις] ὁ ἐλὼν καὶ καθελὼν τὸν τῆς Ἑλένης ἄνδρα Ἀλέξανδρον καὶ τὴν πόλιν αὐτοῦ. ζεφύρου] ἐξ ἐσπέρας γὰρ πνέων οὖριος τούτῳ γέγονε.
- Ag 700 Ἴλιῳ δὲ κῆδος] ἐπειδὴ τὸ κῆδος σημαίνει καὶ τὴν ἐπιγαμβρίαν καὶ τὸ πένθος, ἐδήλωσε νῦν ὅτι τὸ πένθος λέγει· Ἰλιάς γὰρ κακῶν ἢ παροιμία φησί. πολύθρηνον] αἰῶνα πολύθρηνον καὶ μέλεον αἶμα ἀνατλάσα.
- Ag 717 ἔθρεψεν] ἤγουν ἀνέθρεψεν αὐτὸν τὸν Ἀλέξανδρον τις ἐκτεθέντα. σαίνων] τὸ σαίνων πρὸς τὸ φαιδρωπὸς καὶ πρὸς τὸ ἔσχε ἀποδώσεις, καὶ οὐχὶ ὥς τινες, πρὸς τὸ τέκνου ἀποδιδόντες σαίνοντος φασίν, ὡς τὸ παρ' Ὀμήρῳ “ἀστράπτων ἐπιδέξια.
- Ag 726 ” ἀμείβων] ἤγουν ἀμοιβὰς διδοὺς τοῖς θρέψασιν αὐτόν.
- Ag 741 ἀκασκαῖον] λίαν κεκοσμημένον. ἄγαλμα πλούτου] διὰ τὸ κάλλος αὐτῆς. οὐ γὰρ ἦν δυσειδὴς ὥστε τὸν πλοῦτον αἰσχύνειν. συμφένα] ἤγουν ὀρμηθεῖσα.
- Ag 748 Διὸς ξενίου] οὗτος γὰρ ἔπεμψε ταύτην αὐτοῖς τοῖς Τρωσὶ, καὶ τὸν Τρωϊκὸν δι' αὐτὴν συνεστήσατο πόλεμον. δυσκάπνοις] ἤγουν πενιχροῖς καὶ εὐτελέσι.
- Ag 795 προβατογνώμων] ἤγουν ἀπλοῦς καὶ ἄκακος τὴν γνώμην. ὑδαρεῖ] μεμιγμένη καὶ οὐ καθαρᾷ καὶ ἀκράτῳ.
- Ag 822 πάγας] δίκτυα, παγίδας. καὶ τοῦτο δήπου τὸ Αἰσχύλου. τοῖς ἑαυτοῦ πτεροῖς περιπεσὼν καὶ ἐνσχεθεὶς ταῖς πάγαις, ἃς ἄλλοις ὑφῆκε, τὰ ἐκ τοῦ νόμου δικαίως ἔπαθε. ὠμωστής λέων] ἤγουν ὥσπερ λέων ὠμοφάγος.
- Ag 838 ἐξεπίσταμαι] ἤγουν καλῶς οἶδα διακρίνειν τὰς ὁμιλίας τῶν συνόντων μοι, ὡς τὰς ἐμφάσεις τῶν προσώπων τὸ κάτοπτρον. ὅσπερ οὐχ ἐκὼν ἔπλει] ἤλεγξε γὰρ τὴν μανίαν αὐτοῦ Παλαμήδης.
- Ag 842 σειρασφόρος] ἤγουν δίκην ἵππου σὺν ἐμοὶ τὸ ἄρμα ἐλαύνων. ἐναισίμως] προσηκόντως.
- Ag 917 παρ' ἄλλων] ὅτι τὸ αἰνεῖσθαι δηλονότι μὴ παρὰ τῶν οἰκείων ἢ παρ' ἑαυτοῦ πρέπει ἔρχεσθαι. ἄβρυνε] καλλώπιζε.
- Ag 920

- χαμαιπετές βόαμα] μὴ ὥς βαρβάρῳ μοι κέλευε θρύπτεσθαι. οἱ βάρβαροι γὰρ
γονυκλισίαις τοὺς βασιλεῖς εὐφημοῦσιν. ποδοψήστρων] ἀπὸ μεταφορᾶς τῶν πέπλων, δι'
ῶν τοὺς πόδας ἐκμάσσοντες λαμπροτέρους ποιοῦσιν οἱ τούτους ἐκπλύνοντες συνεχῶς.
- Ag 926 ποδοψήστρα γὰρ κυρίως ταῦτα λέγεται. νῦν δὲ τὰ ὑπὸ τοὺς πόδας ἀπλῶς πέπλα οὕτως
εἶρηκε. μή νυν] καθ' ὁμαλισμὸν ἀναγνωστέον τὸ νυν καὶ ἄνευ τόνου, ἵνα ἦ ἀντὶ τοῦ δή.
- Ag 938 δημόθρους] ὑπὸ τοῦ δήμου φημιζομένη, ὥς καὶ Ἡσίοδος φησι· Φήμη δ' οὐ τις πάμπαν
ἀπόλλυται ἦν τινα πολλοὶ λαοὶ φημίζουσι. κατέστραμμαι] ἄλλως, καθέσταμαι, ἀντὶ τοῦ
κατέστην.
- Ag 1017 νῆστιν νόσον] ἤγουν λιμὸν διεσκέδασε. ἐπ' εὐλαβείᾳ γε] τὸν Ἀσκληπιὸν γὰρ
ἐκεραύνωσεν ἀναστήσαντα τὸν Ἰππόλυτον, ὥστε μὴ ἔτι βλαβῆναι.
- Ag 1044 ἤμησαν καλῶς] ἤγουν ἐπλούτησαν καλῶς ὥς ἐκ θερισμοῦ. παρὰ στάθμην δὲ ἀντὶ τοῦ
παρὰ τὸ πρέπον. φωνὴν βάρβαρον] ὅτι βάρβαρον τὸ ὄρνειον, διὰ τοῦτο παραβάλλει
τοῦτο αὐτῇ.
- Ag 1051 ἐν Θράκῃ γὰρ καὶ ἡ μεταμόρφωσις αὐτῆς ἱστορεῖται. καρβάνῳ] βαρβάρῳ.
- Ag 1307 φεῦ φεῦ] ἀπολοφυρομένη λέγει τοῦτο ἐν τῷ εἰσιέναι. ὀκνεῖ γὰρ εἰσελθεῖν ὥς τι δεινὸν
ὀρῶσα. Σύριον ἀγλάϊσμα] τὸν ἀπὸ Συρίας λιβανωτόν.
- Ag 1316 οὐ τοι δυσοίζω] οὐ δυσχεραίνω, φησὶν, ὥς ὄρνις θέλουσα εἰς καλιὰν εἰσελθεῖν καὶ θῆρᾶ
τινα φοβουμένη. ἐπιξενοῦμαι] φιλιοῦμαι.
- Ag 1365 πεπαιτέρα] ὠριμωτέρα, γλυκυτέρα. ἡδύτερος, φησὶν, ὁ θάνατος ὁ ὑπὲρ τῶν δεσποτῶν
τῆς τυραννίδος. ἐπαινεῖν πάντοθεν] ἐπαινοῦμεν διαφόρως ταύτην γνώμην, τὸ μαθεῖν ἐν
οἷᾳ ἐστὶν καταστάσει ὁ βασιλεύς.
- Ag 1375 ἀρκύστατον] ἄφυκτον. φλεόντων] πληθυνόντων.
- Ag 1422 ἀπειλεῖν] ἀναγκαιῶς ἀπειλεῖ, ἵνα ἐκεῖνοι τὸ ἀμφίβολον τῆς μάχης φυλάζωνται.
φιλήτωρ] ἐκ ψυχῆς φιλουμένη τῷ Ἀγαμέμνονι.
- Ag 1447 παροψώνημα] τὴν ἐκ περιουσίας τρυφήν. διφυεῖσι Τανταλίδαισιν] Ἀτρεΐ καὶ Θυέστη, ἡ
Ἀγαμέμνονι καὶ Μενελάῳ.
- Ag 1470 γυναικῶν] Κλυταιμνήστρας καὶ Ἑλένης λέγει, αἱ κατὰ φαυλότητα ἴσας τὰς ψυχὰς
ἔχουσι. κόρακος] ὥς κόραξ ἐσθίων νεκρῶν σῶμα βοᾷ, οὕτω καὶ ὁ δαίμων ἐκνόμως
δικάσει, παρὰ τὸ δίκαιον.
- Ag 1594 χερῶν ἄκρους κτένας] ἤγουν τὰς διαστάσεις τῶν δακτύλων. νερτέρᾳ προσήμενος]
ὑποδεεστέρα καθέδρᾳ ὦν.
- Ag 1617 οἱ γὰρ ζυγοὶ τῶν θαλαμίων ἄνωθέν εἰσιν. πῆσας] ἀντὶ τοῦ παθῶν.
- Ag 1635 οὐκ ἔτλης αὐτοκτόνως] οὐχ ὑπέμεινας, φησὶ, δρᾶσαι σὺ αὐτὸς τὸ ἔργον μόνος, ἀλλὰ σὺν
τῇ γυναικί. κριθῶντα πῶλον] οὐχ ὑποζεύξω τὸν μὴ πειθαρχοῦντα ὥς κριθῶντα πῶλον,
ἤγουν πίονα ταῖς κριθαῖς, ἀλλὰ συγκλείσας καὶ λιμώττειν ἐάσας πραῦνῶ.
- Ag 1653 τὴν τύχην] τὸν οἰωνὸν δηλονότι. ἐγὼ καὶ σὺ θήσομεν] ἐγὼ, φησὶ, καὶ σὺ κρατοῦντες
τῶνδε τῶν δωμάτων διαθησόμεθα τὰ καθ' αὐτοὺς καλῶς.
- Eum t EYMENIDΕΣ. τιμαλφεῖ] ἦν τιμᾶ.
- Eum 22 Κωρυκὶς πέτρα] πέτραν φησὶ κοίλην τὸν Παρνασσόν. διὰ τὸ εἶναι δὲ κοῖλον ὄρος λέγεται
ἐκεῖ ἀναστρέφεσθαι τοὺς δαίμονας καὶ διὰ τὸ ἄοικον εἶναι. λαγὼ δίκην] ἤγουν λαγοὶ
δειλοὶ εἰσιν.
- Eum 26

φησὶν οὖν αὐτὸν λαγωῦ δίκην ὑποπτήξαντα μὴ ἀντιστῆναι τοῖς πολεμοῦσιν αὐτῷ.
δείσασα γὰρ] τὰ δεινὰ δείσασα ἐξέπεμψέ με τοῦ μαντείου.

Eum 38 ἰδοῦσα γὰρ Ὀρέστην ἐπὶ τοῦ βωμοῦ καὶ τὰς Ἑρινύας κοιμωμένας ἔξεισι τεταραγμένη
τετραποδὴδὸν ἐκ τοῦ νεώ. ὁρῶ δ' ἐπ' ὀμφαλῷ μὲν] ἐμφαντικῶς παρίστησι τὸν νεωστὶ
αὐθεντηκότα, οἶονεὶ τὸν φονεύσαντα· αὐθέντης γὰρ λέγεται ὁ φονευτής.

Eum 41 προστρόπαιον] ἰκετεύοντα. ἀργῆτι] λευκῷ.

Eum 47 εὐδὲι] καθεύδει. ἀλλὰ Γοργόνας] πρὸς τὸ φοβερὸν τῆς ὄψεως φησὶ Γοργείοισι· καὶ γὰρ
τὰς Γοργόνας λέγουσι δείματα φέρειν τοῖς ἀνθρώποις.

Eum 48 τὸ δὲ ὄλον εἶδον, φησὶν, αὐτὰς ἐν γραφῇ περωτὰς, ἀλλ' οὐχ ἀρπακτικές. βδελύκτροποι]
ἅς ἰδὼν τις, φησὶ, βδελύξαιτο καὶ τραπείη μισήσας αὐτὰς ὡς δυσειδεῖς· ἀπὸ γὰρ ὀμμάτων
αὐτῶν λείβουσι σταλαγμὸν αἱματηρόν.

Eum 57 τὸ φύλον] τὸ γένος. οὐδέποτε, φησὶ, τοιοῦτον γένος εἶδον, μηδὲ ἴδοιμι. τρέφους' ἀνατεῖ]
ἄλλος ἄτης.

Eum 60 τάντεῦθεν] ὥστε, φησὶν, εἰ θεραπείας χρεῖα αὐτῷ, μελέσθω τῷ Ἀπόλλωνι· καὶ γὰρ εἰ
θεραπείας χρεῖα, αὐτός ἐστιν ἰατρός· εἰ δὲ μαντείας, πάλιν αὐτός ἐστι τερασκόπος. μὴ
ἀδικεῖν] συνίζησις, ὡσαύτως δὲ καὶ τὸ μὴ ἀμελεῖν.

Eum 92 σέβει τοι] τοῦτο διὰ μέσου. ἀλῶμαι] πλανῶμαι.

Eum 99 ἔχω μεγίστην αἰτίαν] σφαγεῖσα, φησὶν, αἰτιῶμαι παρ' ἐκείνων ὡς ὑπὸ τοῦ Ὀρέστου τοῦ
ἡμετέρου υἱοῦ ἀνηρέθην. μηνίεται] ὀργίζεται.

Eum 110 πατούμενα] ἀνατετραμμένα. Β. ἀρκυστάτων] δικτύων.

Eum 112 Β. φονεὺς δ' Ὀρέστης] ὁ μὲν Ὀρέστης, φησὶν, οἴχεται Ἀθήναζε πυθόμενος, αἱ δὲ Ἑρινύες
μόναι καθεύδουσιν ὑπὸ πόνου ἴσως καὶ Ἀπόλλωνος, τοῦ τραγωδοποιοῦ τοῦτο
ἐπιτηδεύσαντος, ἵνα διὰ τούτου ἐμφανὲς γένηται τὸ ἄγριον αὐτῶν καὶ χαλεπόν.

Eum 131 κλαγγαίνεις] βοᾷς. ἄλγησον ἥπαρ] οὕτως ἄλγησον ὡς μαστιζόμενος.

Eum 152 τοκεῦσιν πικρὸν] συλληπτικῶς χρή λέγεσθαι τὸν μητραλοῖαν. παρὰ νόμων] ἔξω νόμων.

Eum 171 τίων] τιμῶν. παλαιγενεῖς] ἡμᾶς δηλονότι, ὅσον τὸ ἐπὶ σοὶ ἀναιρήσας καὶ φονεύσας.

Eum 175 ὑπαί τε γᾶν] ὑπὸ γῆν. ποτιτρόπαιος] προστρόπαιος, ἰκέτης.

Eum 180 χωρεῖτε] τὸ μὲν πρῶτον πρὸς πάσας ὁ λόγος, ἐξῆς δὲ πρὸς μίαν ἀποδίδοται. πτηνὸν]
ταχύν.

Eum 181 ἀργηστήν] λευκόν. ὄφιν] βέλος. τὰς προπομπούς] τοῦτο κατ' ἀκκισμὸν εἴρηται, ὃ φασὶν
ιδίωμα, τὰς διωκτρίας προπομποὺς εἰποῦσαι· ἀκκίζειν γὰρ, φασὶ, τὸ πᾶς γυναῖκας
ιδιωματαύεσθαι καὶ σεμνολογεῖν.

Eum 207 μολεῖν] ὑμᾶς δηλονότι. λέγη] ὀνομάζῃ.

Eum 294 τίθησιν ὀρθὸν] καταβάλλει γὰρ ἢ ὀρθοῖ. ἐπινωμᾷ στάσις] ἐπισκοπεῖ.

Eum 311 στάσις δὲ τὸ σύστημα. ματρῶον] μητρώϊον.

Eum 326 ἔστι δὲ συνίζησις. γαμηλίου τέλους] τοῦ γάμου.